

نصر الوقایہ

شرح اردو

شرح الوقایہ



عبارت پر اعراب مختصر و جامع تشریح
شارح کے اقوال کی وضاحت

مولوی محمد آفتاب



مکتبہ عمر فاروق

نصر الوقایہ

شرح اردو

شرح الوقایہ

جلد اول


عبارت پر اعراب مجتہد جماع مع تشریح
شارح کے اقوال کی وضاحت

مولوی محمد آفتاب

مکتبہ عبید اللہ فاروق

4/491 شاہ فیما ل کالونی کراچی

Tel: 021-34594144 Cell: 0334-3432345



نام کتاب نصر الوقایہ شہداء شرح الوقایہ

مؤلف مولوی محمد آفتاب

اشاعت اول دسمبر 2011ء

تعداد 1100

طابع القادری پرنٹنگ پریس کراچی

ناشر مکتبہ عرفان 4/491 شاہ فیصل کالونی کراچی

021-34594144 Cell: 0334-3432345

ای میل M farooq.12317@yahoo.com



ملنے کے پتے

دارالاشاعت، اردو بازار کراچی

اسلامی کتب خانہ، علامہ غفری ٹاؤن کراچی

قدیمی کتب خانہ، آرام باغ کراچی

ادارۃ الانور، علامہ غفری ٹاؤن کراچی

مکتبہ رشیدیہ، سرحد روڈ کوئٹہ

کتب خانہ رشیدیہ، راجہ بازار رام پسنی

مکتبہ العارفی، جامعہ اسلامیہ، ستیانہ روڈ فیصل آباد

مکتبہ رحمانیہ، اردو بازار لاہور

مکتبہ سید احمد شہید، اردو بازار لاہور

مکتبہ علمینہ، بی بی روڈ اکوڑہ، ضلع نوشہرہ

وحیدی کتب خانہ، محلہ گنجی قصہ خانی بازار پشاور

فہرست

۶	پیش لفظ
۸	علم فقہ کا شیوع
۱۱	شارح کے حالات زندگی
۱۴	شارح اور ان کے آباء کا نسب
۱۷	وقایہ کے شارحین
۱۹	شرح الوقایہ کے شارحین
	صحابہ کرام، فقہاء اور علماء کرام کے
۲۱	شرح الوقایہ میں مذکور اسماء گرامی
۲۷	مبادیات فقہ
۲۹	چند فقہی اصطلاحات کی وضاحت
۳۲	کتاب البیع
۴۸	باب الخيار
۶۲	فصل فی خيار الرؤية
۷۰	فصل فی خيار العيب
۹۴	باب البيع الفاسد
۱۲۸	باب الاقالة
۱۳۳	باب المراجعة والتولية
۱۴۲	فصل

١٣٩	باب الربوا
١٦٣	باب الحقوق والاستحقاق
١٦٤	فصل فى الاستحقاق
١٤٦	باب السلم
١٩٣	الاستصناع
١٩٦	مسائل شتى
٢٠٢	كتاب الصرف
٢١٨	كتاب الكفالة
٢٥٥	فصل فى الضمان
٢٤٣	كتاب الحوالة
٢٨٣	كتاب القضاء
٣٠٦	باب التحكيم
٣٠٩	مسائل شتى
٣٣٢	كتاب الشهادة
٣٣١	باب قبول الشهادة وعدمه
٣٤٨	فصل
٣٨٩	كتاب الوكالة
٣٩٩	باب الوكالة بالبيع والشراء
٣٢٤	باب الوكالة بالخصومة والقبض
٣٣٩	باب عزل الوكيل
٣٣١	كتاب الدعوى
٣٦٥	باب التحالف
٣٤٨	فصل

۳۸۲

باب دعوی الرجلین

۳۹۸

باب دعوی النسب

پیش لفظ

نحمدہ ونصلیٰ علیٰ رسولہ الکریم والہ وسلم

اما بعد.....!

درسِ نظامی میں ”شرح الوقایہ“ ایک نمایاں مقام رکھتی ہے چند سال قبل تک درسِ نظامی میں شرح الوقایہ (اولین) شامل نصاب تھی البتہ اب چند سال سے شرح الوقایہ (آخرین) داخل نصاب ہوئی ہے یہ کتاب المبع اور دیگر معاملاتی کتب پر مشتمل ہے چونکہ یہ زمانہ ماضی میں درس پڑھائی نہ جاتی تھی اس وجہ سے اس کے متن کتاب کی تصحیح اور حواشی پر قابلِ قدر کام بھی نہ ہوا، لہذا جس وقت یہ شامل ہوئی تو اس کی قابلِ قدر شرح یا حاشیہ، عربی یا اردو میں دستیاب نہ تھا جس وجہ سے پڑھنے اور پڑھانے میں دشواری پیش آئی، اس کے علاوہ موجودہ نسخہ اور اس پر مکتوب حاشیہ میں بے شمار تصحیحات اور کتابت کی اغلاط کی وجہ سے یہ دشواری دو چند ہو گئی۔

محض اللہ تعالیٰ کے فضل و کرم اور اس کی مدد سے بندہ نے اس کی اردو میں شرح لکھنا شروع کی جو اللہ کے کرم سے چار سال کے عرصے میں چار حصوں میں مکمل ہوئی اور اس کا نام ”فتح الوقایہ“ تجویز کیا گیا اور علماء کرام اور طلباء میں بڑی پذیرائی حاصل ہوئی اور تقریباً ۴ سال کے عرصہ میں پانچ ایڈیشن شائع ہو چکے ہیں۔

”فتح الوقایہ“ تفصیلی شرح ہے اس وجہ سے بعض ساتھیوں کی ایماء پر بندہ نے ایک مختصر شرح لکھنے کا ارادہ کیا جو ”شرح الوقایہ“ کے مطالب کو حل کرنے میں مفید ہو، محض اللہ رب العزت کی توفیق سے اس پر کام شروع کیا جو اللہ تعالیٰ کے فضل و کرم سے مکمل ہو گیا اس کا نام ”نصر الوقایہ“ تجویز کیا گیا ہے اور اس میں مندرجہ ذیل امور کی رعایت رکھی گئی ہے۔

۱۔ متن عبارت کی تصحیح کا اہتمام

۲۔ عبارت پر اعراب

۳۔ مختصر و جامع تشریح

ان کے علاوہ بھی کئی امور کا لحاظ رکھا گیا ہے البتہ جس مسئلے کے متعلق تفصیل درکار ہو وہ فتح الوقایہ دیکھے۔

آخری گزارش یہ ہے کہ بندہ کو تہیہ دل سے اپنی بے علمی کا اعتراف ہے اور اس بات کا قوی احتمال ہے کہ کسی جگہ غلطی ہوئی ہو، لہذا جو دوست بھی غلطی پائیں وہ بندہ یا ناشر کو مطلع فرمائیں، اللہ رب العزت ان کو جزائے خیر عطا فرمائے۔

اللہ تعالیٰ سے دعا ہے کہ اس کتاب کو قبول فرمائے اور ہمارے لیے ذخیرہ آخرت بنائے، آمین

آفتاب علی

ڈگری ضلع میرپور خاص

علم فقہ کا شیوع

آپ علیہ السلام کے زمانے سے آج تک کس طرح سے یہ علم پہنچا.....؟ اور ائمہ مجتہدین خصوصاً امام ابوحنیفہؒ کا مسلک کس طرح پھیلا.....؟ مندرجہ ذیل اس کے متعلق مذکور ہے۔

علامہ کفویؒ نے ”اعلام الاختیار من فقہاء مذهب النعمان المختار“ میں ذکر کیا ہے کہ جان لو! ہمارے نبی حضرت محمد صلی اللہ علیہ وسلم نے، جو ان پر نازل ہوا ہم تک پہنچا دیا اور دین سکھایا اور پختہ کر دیا اور حدود نافذ کیں، فیصلے کئے اور شریعت کو بیان کیا اور قیام دین کے لئے بڑی بڑی قربانیاں دیں۔

اسی طرح خلفائے راشدین اور صحابہ کرامؓ نے اقامت دین، نفاذ شرع اور کفر کو مٹانے میں بڑی کوششیں کی، چنانچہ انہوں نے اللہ تعالیٰ کی مدد سے اسلام کو قائم کر دیا اور یہ لوگ آپ علیہ السلام کی صحبت کی وجہ سے طعن سے محفوظ ہیں چنانچہ ان کے آثار بعد والوں کے لئے واضح راستہ ہیں۔

اسی طرح تابعین نے بڑی محنتیں کیں اور بعد والوں کے لئے دین کے احکامات محفوظ کر کے نقل کئے، البتہ جب سلطنت اسلامیہ وسیع ہو گئی اور روز بروز نئے مسائل سامنے آنے لگے جن کا حکم معلوم کرنا ضروری ہے جبکہ ظاہری نصوص ان کے بیان میں کافی نہیں ہیں تو اس کے لئے کسی واضح راستے کی ضرورت تھی چنانچہ وہ حضرات اجتہاد پر مجبور ہوئے اور انہوں نے اجتہاد کے ساتھ اصولی قاعدے طے کر لئے حضرت معاذؓ والی حدیث کو مد نظر رکھتے ہوئے کہ جب آپ علیہ السلام نے ان کو یمن بھیجا تو پوچھا کہ تم کس سے فیصلہ کرو گے؟ تو انہوں نے عرض کیا کہ کتاب اللہ سے، آپ علیہ السلام نے دریافت کیا کہ اگر کتاب اللہ میں نہ پاؤ تو انہوں نے عرض کیا کہ سنت رسول سے، آپ علیہ السلام نے دریافت کیا کہ اگر سنت میں بھی نہ پاؤ تو انہوں نے عرض کیا کہ میں اس میں اپنی رائے سے اجتہاد کروں گا تو آپ علیہ السلام نے فرمایا، تمام تعریفیں اس اللہ تعالیٰ کے لئے ہیں جس نے اپنے رسول کے قاصد کو اس بات کی توفیق دی جس سے اس کا رسول راضی ہے۔

چنانچہ ائمہ نے مسائل کی تحقیق اور اولہ اربعہ سے احکام کے استنباط میں اپنی پوری کوشش کی لہذا ان کا اتفاق، جمع قاطعہ اور اختلاف رحمت واسعہ ہے۔

ان میں ایک طبقہ بڑے اعلیٰ درجہ کے مجتہدین کا ہے جنہوں نے مسائل کو اپنے اصول پر وضع کیا اور اصول یا فروع میں کسی کی تقلید نہ کی اور ان کے مذاہب کے پھیلنے میں ان کا حال مختلف رہا، ان میں سے چند کا مذہب پھیلا ان کے نام یہ ہیں، امام اعظم ابو حنیفہ، امام مالک بن انس، امام سفیان ثوری، امام ابن ابی لیلی، امام عبدالرحمن اوزاعی، امام محمد بن اوریس شافعی، امام احمد بن حنبل، امام داؤد بن علی اصفہانی۔

پھر ان میں سے چار ائمہ (امام اعظم ابو حنیفہ، امام مالک، امام شافعی، امام احمد) کا مسلک پھیلا اور اطراف عالم میں ان کے لوگ پیروکار ہوئے، پھر ان میں امام اعظم ابو حنیفہ ممتاز ہیں اور ایسی صفات کے حامل ہیں جو بقیہ میں نہیں ہیں اور یہ پہلے شخص ہیں جنہوں نے فقہ کا باضابطہ مدون کیا اور اس وقت کے ہر فن کے بڑے ماہرین کی ایک مجلس بنائی جس میں مسئلہ رکھ کر اس کو حل کیا اس مجلس علمی میں، امام ابو یوسف، امام محمد، امام زفر، امام حسن بن زیاد، امام عبداللہ بن مبارک، امام وکیع بن جراح، امام حفص بن غیاث، امام یحییٰ بن زکریا، امام اسد بن عمرو، امام نوح بن مریم، امام ابی مطیع الجنی، امام یوسف بن خالد سمی، لمن کے علاوہ بڑے اہل فضل حضرات شامل تھے، اور امام صاحب کے علم و فضل کا بڑے بڑے علماء نے اقرار کیا جیسا کہ اس سلسلے میں بے شمار اقوال منقول ہیں۔

علامہ کفویؒ نے یہ بھی لکھا کہ امام صاحب کے اکثر تلامذہ مختلف شہروں اور بستیوں میں پھیل گئے، ان میں سے کچھ عراق کے شہر بغداد میں ٹھہر گئے جو اس وقت دار الخلافہ تھا اور علم و ہدایت کا گہوارہ تھا ان میں سے بلخ، خراسان، سمرقند، بخارا، شیراز، طوس، زنجان، ہمدان، استرآباد، بسطام، مرغینان، فرغان، اصفہان، اور ماوراء النہر کے دیگر شہروں میں پھیل گئے اور آہستہ آہستہ بڑھتے گئے یہاں تک حنفی مشائخ ہندوستان اور سندھ میں بھی قاضی بنے اور ان حضرات نے امام صاحب کے علم کو تدریس، تذکیر، اور تصنیف ہر لحاظ سے پھیلا یا اور ان سے بہت سارے لوگوں نے استفادہ کیا جن کا شمار تقریباً ناممکن ہے اور اس عالم اسلام کا نظام نہایت بہترین اور عمدہ ہوتا گیا یہاں تک کہ چنگیز خان، اللہ تعالیٰ کا عذاب بن کر مسلمانوں پر نازل ہوا اس نے انسانوں کو مارا، شہر برباد کر دیئے جس طرح استرآبال صاف کرتا ہے اس طرح اس نے مسلمانوں کو صاف کر دیا اور اس کے بیٹے ہلاکو خان نے بغداد کی اینٹ سے اینٹ بجا کر رکھ دی، خلیفہ وقت مستعصم کو، اس کے لشکر کو اور فقہاء بغداد کو قتل کر دیا، چند

ایک جان بچا کر اپنے اہل و عیال سمیت دمشق، حلب اور دوسرے شہروں، جن کا حسن انتظام اچھا تھا چلے گئے اس طرح دوسرے شہروں میں خفی فخر رائج ہوئی (انتہی کلام الکفوی ملخصاً)

امام ابو حنیفہ کے تقریباً ۴۰۰۰ ہزار شاگرد تھے جن میں سے اکثر عباسی دور حکومت میں مختلف شہروں میں قاضی بنے اس طرح خفی فخر رائج ہوئی، ہمارے علاقے سندھ اور ہندوستان میں بھی عباسی دور میں خفی قاضی مقرر تھے اس لئے یہاں حنفیت کو رواج ملا جیسا کہ قاضی اطہر مبارکپوریؒ اور مولانا مناظر احسن گیلانیؒ نے اپنی کتب میں مختلف مقامات میں لکھا ہے۔

شارحؒ کے حالاتِ زندگی

نام و نسب:

عبید اللہ بن مسعود بن تاج الشرعیہ محمود بن احمد صدر الشرعیہ الاکبر احمد بن جمال الدین۔

لقب:

صدر الشرعیہ اور سلسلہ نسب صحابی رسول حضرت عبادہ بن صامت رضی اللہ عنہ سے ملتا ہے۔

علمی مقام:

آپ کو اللہ تبارک و تعالیٰ نے تمام علوم میں مہارت کا ملہ عطاء فرمائی تھی آپ اپنے وقت کے امام، جامع المعقول و المنقول، محدث، فقیہ بے مثل، علم تفسیر، مناظرہ، حدیث، نحو، لغت، ادب، کلام منطق وغیرہ علوم کے ماہر تھے۔

نسل در نسل آپ کے خاندان میں فضل و کمال منتقل ہوتا رہا۔ اگر آپ کے دادا کو صدر الشرعیہ الاکبر کے نام سے موسوم کیا گیا تو آپ کو صدر الشرعیہ الاصفیٰ کے نام سے جانا جاتا ہے۔

واقعه:

آپ کو چوں کہ اللہ تبارک و تعالیٰ نے تمام علوم میں مہارت کا ملہ عطاء فرمائی تھی اور آپ کا شمار اپنے زمانے کے معقولات اور منقولات کے مشہور علماء کرام میں ہوتا تھا، جس کی وجہ سے بڑے بڑے لوگ آپ کے سامنے جانے سے گھبراتے تھے۔

علامہ قطب الدین رازی آپ کے ہم عصر تھے ایک مرتبہ انہوں نے علامہ صدر الشرعیہ سے کسی مسئلہ میں مناظرہ کرنا چاہا اور پہلے اپنے غلام، تلمیذ خاص مولانا مبارک شاہ رحمہ اللہ تعالیٰ کو بھیجا کہ جا کر ان کا درس سن کر آئیں، جب وہ علامہ صدر الشرعیہ کے پاس پہنچے تو آپ علامہ ابن سینا کی کتاب ”الارشادات“ پڑھا رہے تھے اور پڑھانے کا انداز اس طرح تھا کہ نہ تو مصنف رحمہ اللہ تعالیٰ کی بات

کرتے اور نہ ہی شارح رحمہ اللہ تعالیٰ کی بلکہ اپنی رائے بیان کرتے یہ عالم دیکھ کر مولانا مبارک شاہ رحمہ اللہ تعالیٰ حیران رہ گئے چنانچہ امام رازی رحمہ اللہ تعالیٰ کو خط لکھا کہ یہ شخص عالم نہیں، بلکہ آگ کا شعلہ ہے، ان سے مناظرہ کرنے کی زحمت ہرگز نہ کریں ورنہ شرمندگی ہوگی۔ یہ بات سن کر امام رازی رحمہ اللہ تعالیٰ نے مناظرہ کرنے کا ارادہ ترک کر دیا۔

تاریخ پیدائش:

شارح صدر الشریعہ رحمہ اللہ تعالیٰ کی تاریخ پیدائش معلوم نہیں ہو سکی تاریخ وفات، ان کی وفات کے بارے میں تین قول ہیں۔

☆..... صاحب کشف الظنون فرماتے ہیں کہ ان کی وفات ۷۴۷ھ میں ہوئی۔

☆..... ملا علی قاری رحمہ اللہ تعالیٰ فرماتے ہیں کہ ان کی وفات ۶۸۰ھ میں ہوئی۔

☆..... بعض حضرات فرماتے ہیں کہ ان کی وفات ۷۴۵ھ میں ہوئی۔

لیکن پہلا قول زیادہ صحیح ہے اور بخارا میں آپ مزار ہے۔

تصنیفات:

آپ نے مختلف علوم میں کتابیں تصنیف کی ہیں۔

شرح وقایہ اور اس کی تلخیص نقایہ، تنقیح اور اس کی شرح توضیح، المقدمات الاربعہ، کتاب الشروط، کتاب المحاضرہ وغیرہ کتابیں تالیف فرمائیں۔

شاگرد:

حافظ ابوطاہر محمد بن حسن بن علی طاہری اور صاحب فصل خطاب محمد بن محمد بخاری وغیرہ آپ کے مشہور شاگرد رشید ہیں۔

شرح الوقایہ کا سبب تالیف

شرح الوقایہ کے شارح علامہ عبید اللہ بن مسعود بن تاج الشریعہ نے شرح الوقایہ کے مقدمہ میں اس شرح کا سبب لکھا ہے جس کا حاصل یہ ہے کہ میرے دادا اور استاذ محترم برہان الشریعہ محمود بن صدر الشریعہ روزانہ جس قدر سبق پڑھاتے وہ لکھ لیتے اور اسی طرح میں بھی اس کو ساتھ ساتھ حفظ یاد کرتا رہا چنانچہ جب ”وقایۃ الروایۃ فی مسائل الہدایۃ“ کی تالیف مکمل ہوئی تو اس کے ساتھ میرا حفظ

کتاب بھی مکمل ہو گیا، اور اس کتاب کے بعض نسخے علاقوں میں پھیل گئے پھر استاذ محترم نے اصل کتاب میں کمی، پیشی اور تبدیلیاں کیں اور میں نے اس شرح میں متن کی عبارت کا مدار اسی تصحیح شدہ پر رکھا ہے جو تبدیلی کے بعد طے ہو گیا اس کے ساتھ ساتھ جب میں نے دیکھا کہ لوگ ”وقایہ“ کو یاد کرنے میں سستی کر رہے ہیں تو میں نے اسی سے ایک مختصر متن تیار کیا جو طالب علم کے لئے ضروری ہے جس کا نام ”النقایہ“ ہے اور اس کی بھی شرح لکھی، شرح الوقایہ لکھنے کی وجہ یہ ہوئی کہ میرا فرزند محمود نے جب ”وقایہ“ یاد کر لی تو اس نے اس پر بڑا اصرار کیا کہ میں اس کی شرح لکھوں تو میں نے یہ کام شروع کر دیا اور اللہ تعالیٰ نے اس شرح کے مکمل ہونے سے قبل اس کو وفات دے دی (برد اللہ مضجعہ) چنانچہ اس کتاب سے استفادہ کرنے والوں سے گزارش ہے کہ اپنی دعا میں میرے فرزند کو یاد رکھیں۔ (مقدمہ شرح الوقایہ، ج: ۱، ص: ۴۸)

شارح اور ان کے آباء کا نسب

مندرجہ ذیل صاحب وقایہ، صاحب شرح وقایہ کے متعلق اور ان کے انساب اور اس سلسلے میں مختلف اقوال ذکر کئے جائیں گے۔

شیخ عبدالمولیٰ دمیاطی جو علامہ طحاوی کے شاگرد ہیں انہوں نے اپنی کتاب ’تعالیق الانوار علی الدر المختار‘ میں ذکر کیا ہے کہ ”میں نے اپنے شیخ سید مرتضیٰ حسینی کی مسلسلات میں ”صدر الشریعہ“ کا نسب دیکھا جو اس طرح ہے

”عبید اللہ بن مسعود بن تاج الشریعہ محمود بن صدر الشریعہ الاکبر احمد بن جمال الدین ابو الکرار عبید اللہ بن ابراہیم بن احمد بن عبد الملک بن عمیر بن عبد العزیز بن محمد بن جعفر بن خلف بن ہارون بن محمد بن محمد بن محبوب بن الولید بن عبادہ بن الصامت الصحابی الانصاری رضی اللہ تعالیٰ عنہ“

ہمارے شیخ (سید مرتضیٰ) نے فرمایا کہ میں نے اسی طرح ”تاریخ بخارا“ میں ان کا نسب دیکھا ہے۔ انتہی

شیخ محمود بن سلیمان الکفوی نے اپنی کتاب ’اعلام الاخیار فی طبقات فقہاء مذهب النعمان المختار‘ کے چودھویں کتبہ میں شارح کے متعلق اس طرح تعارف لکھا ہے۔

علامہ صدر الشریعہ عبید اللہ بن مسعود بن محمود بن تاج الشریعہ بن صدر الشریعہ الاکبر احمد بن جمال الدین الحجوبی، صاحب شرح الوقایہ جو طلبہ کے درمیان صدر الشریعہ کے نام سے معروف ہیں وہ امام، علامہ، قوانین شریعت کے حافظ، اصل و فرع کی مشکلات کی تشخیص کرنے والے، اصول و فروع کے شیخ، عالم معقول

فقہ، اصولی، خلافی، جدلی، محدث، مفسر، نحوی، لغوی، ادیب، مناظر، متکلم، بڑے مرتبے والے اعلیٰ مقام والے، ایسے کثیر علم والے جن کی مثال دی جاسکتی ہے، علم و ادب کا دافر حصہ پانے والے تھے۔ (مزید کچھ فضائل لکھنے کے بعد فرماتے ہیں) انہوں نے اپنے دادا امام تاج الشریعہ محمود بن صدر الشریعہ احمد

سے علم حاصل کیا انہوں نے اپنے والد صدر الشریعہ سے، انہوں نے اپنے والد جمال الدین الحنبلی سے، انہوں نے شیخ امام مفتی امام زادہ سے انہوں نے عماد الدین سے، انہوں نے اپنے والد شمس الائمہ الزردنجری سے، انہوں نے شمس الائمہ السرخسی سے، انہوں نے شمس الائمہ الحلوئی سے، انہوں نے قاضی ابوعلی النسفی سے، انہوں نے ابو بکر محمد بن فضل سے، انہوں نے السہد مونی سے، انہوں نے امام محمد بن حسن الشیبانی سے، انہوں نے حضرت امام اعظم ابوحنیفہؒ سے حاصل کیا ہے۔

اور یہ (صاحب شرح الوقایہ) اپنے دادا کے فوائد جمع کرنے کا بڑا اہتمام کرتے تھے اور اپنے دادا کی کتاب ”الوقایہ“ کی شرح کی جو ان کی بہترین شروحات میں سے ہے اور ”کتاب الوقایہ“ کا اختصار کیا اس کا نام ”النقایہ“ رکھا اور اصول فقہ میں ایک لطیف متن تحریر کیا جس کا نام ”التفحیم“ رکھا پھر اس کی ایک نفیس شرح ”التوضیح“ لکھی۔

۷۷ھ میں ان کا وصال ہوا، ان کی، ان کے والدین اور ان کی اولاد اور ان کے والدین کے بڑوں کی آخری آرام گاہیں ”بخارا“ میں ہیں البتہ ان کے دادا تاج الشریعہ اور ان کے نانا برہان الدین کا انتقال ”کریان“ میں ہوا اور اسی میں مدفون ہوئے، اسی طرح عبدالباقی نے ذکر کیا ہے۔

علامہ کفویؒ نے تیرھویں کتبہ میں (شارح کے دادا کا تعارف یوں کروایا ہے) شیخ، امام، تاج الشریعہ محمود بن صدر الشریعہ احمد بن عبید اللہ جمال الدین الحنبلی نے اپنے والد صدر الشریعہ شمس الدین احمد سے علم حاصل کیا، یہ بڑے عالم، فاضل، متورع، مجرذ خاں، محقق، مدقق، بڑی کتب کے مصنف ہیں، جن میں سے ایک ”کتاب الوقایہ“ ہے جو انہوں نے ”الہدایہ“ اور ”فتاویٰ“ سے منتخب کر کے لکھی ہے، انہوں نے یہ کتاب اپنے پوتے صدر الشریعہ کے لئے لکھی تھی جیسا کہ شارح نے شرح وقایہ کے خطبہ میں ذکر کیا ہے، اور تاج الشریعہ کی ایک ”الہدایہ“ کی شرح ہے جو علمائے کرام کے پاس متداول ہے۔

علامہ کفویؒ نے بارہویں کتبہ میں (شارح کے پردادا کا تعارف یوں کروایا ہے) شیخ، امام صدر الشریعہ احمد بن جمال الدین عبید اللہ بن ابراہیم بن احمد الحنبلی نے اپنے والد جمال الدین سے علم حاصل کیا، انہوں نے شیخ امام زادہ رکن الاسلام محمد بن ابی بکر صاحب شریعۃ الاسلام سے حاصل کیا انہوں نے شیخ عماد الدین عمر بن بکر بن محمد الزردنجری سے حاصل کیا، انہوں نے شمس الائمہ السرخسی سے حاصل کیا اور شیخ نے اپنے والد کی نماز جنازہ خود پڑھائی اور یہ بڑے علماء میں سے تھے اپنے والد کی حیات میں فقہت کے اعلیٰ درجے کو پہنچ چکے تھے اور ان کو اصول فقہ میں مہارت تامہ حاصل تھی اور ان سے ان کے فرزند تاج الشریعہ نے فقہ حاصل کر

ایک کتاب ”بلقیح العقول“ کا ابن قطلوبغا نے تذکرہ کیا ہے۔ (علامہ کفوی کا کلام پورا ہو گیا)
 شیخ ابو عبد اللہ شمس الدین الذہبی نے اپنی کتاب ”العبر باخبار من غیر“ میں ۶۳۰ھ کے واقعات
 کے ضمن میں ذکر کیا ہے۔ ”عبید اللہ بن ابراہیم جمال الدین العبادي المحمدي البخاري احناف کے شیخ یہ ان
 لوگوں میں سے تھے جن پر مذہب کی معرفت ختم ہوتی ہے، انہوں نے ابو العلاء عمر بن بکر بن محمد الزدجری
 سے علم حاصل کیا انہوں نے اپنے والد شمس الائمہ سے حاصل کیا اور قاضی خان اوزجندی سے فقہ بھی
 حاصل کی، جمادی الاولیٰ ۶۸۴ھ میں بخارا میں انتقال ہوا۔

مندرجہ بالا تین کتب سے عبارتیں نقل کی گئی ہیں ان عبارات کو نقل کرنے کے بعد مولانا عبدالحی لکھنویؒ
 نے لکھا ہے کہ ان عبارتوں سے چند امور حاصل ہوئے۔

پہلا امر یہ معلوم ہوا کہ شارح اور مصنف دونوں حضرت عبادہ بن الصامت انصاری الصحابی کی اولاد
 میں سے ہیں۔

دوسرا امر یہ معلوم ہوا کہ ”المحمدي“ جو تاج الشریعہ اور ان کے آباء پر بولا جاتا ہے یہ ”محبوب“ کی طرف
 نسبت ہے جو ان کے بڑوں میں سے کسی کا نام تھا ان کا نام ”محبوب بن الولید بن عبادہ“ ہے
 تیسرا امر یہ ہے کہ ”شارح الوقایہ“ عبید اللہ کا لقب اور ان کے پردادا احمد بن عبید اللہ کا لقب ایک ہے
 وہ ”صدر الشریعہ“ ہے، فرق صرف اتنا ہے کہ شارح الوقایہ ”صدر الشریعہ اصغر“ کے لقب سے معروف
 ہیں، جبکہ ان کے پردادا ”صدر الشریعہ اکبر“ یا ”صدر الشریعہ اولیٰ“ کے لقب سے معروف ہیں۔
 چوتھا امر یہ معلوم ہوا کہ شارح الوقایہ کا نام اور ان کے پردادا کے والد کا نام ایک ہے اور وہ ”عبید
 اللہ“ ہے۔

پانچواں امر یہ معلوم ہوا کہ تاج الشریعہ، شارح کے دادا کا لقب ہے اور اس کا نام محمود ہے اور
 یہی ”شرح ہدایہ“ اور ”وقایہ“ کے مصنف ہیں اور شارح کے استاذ بھی ہیں۔

مندرجہ بالا پانچ امور نقل کرنے کے بعد مولانا عبدالحی نے چند کتب سے مزید عبارتیں نقل کیں ہیں وہ
 عبارتیں مندرجہ بالا امور کے مخالف ہیں اور آپس میں بھی مختلف ہیں جو تفصیل دیکھنا چاہے وہ ”السعیۃ
 فی کشف ما فی شرح الوقایہ“ کا مقدمہ دیکھ لے۔

وقایہ کے شارحین

مندرجہ ذیل ”کتاب الوقایہ“ کے شارحین اور محشین کا ذکر کیا جائے گا۔

(۱) شیخ امام علاؤ الدین الاسود الرومی یہ ”قرہ خواجہ“ کے لقب سے معروف ہیں پہلے اپنے شہر میں علم حاصل کیا پھر عجم گئے اور وہاں کے علماء سے علم حاصل کیا اور اپنے میدان کے شہسوار کہلائے اور روم میں سلطان ارخان بن عثمان کی حکومت میں واپس آئے انہوں نے ”از نیق“ شہر میں ایک مدرسہ ان کے حوالے کیا، انہوں نے بڑا علم پھیلایا اور مناظرے کئے، بڑے اچھے مصنف تھے، دوران تدریس ”کتاب الوقایہ“ کی شرح لکھی جو بڑی اچھی شرح ہے اس کا نام ”العنایہ“ ہے تقریباً ۸۰۰ھ میں ان کا وصال ہو گیا۔

(۲) شیخ مولیٰ عبداللطیف جو ”ابن ملک“ کے لقب سے معروف ہیں انہوں نے اپنی شرح کے شروع میں لکھا ہے کہ جس وقت ان کے فرزند جعفر نے وقایہ ان سے پڑھی اس وقت انہوں نے یہ شرح لکھی لیکن یہ مسودہ تھا بعد میں دوسرے فرزند محمد نے اس کی تہیض کی۔

(۳) علامہ زین الدین جنید بن شیخ سندل حنفی ان کی شرح کا نام ”توفیق العنایہ“ ہے۔

(۴) سید حسن بن سید علی القومانی نے بھی شرح لکھی جس کا ”العنایہ“ ہے۔

(۵) مولیٰ قاسم بن سلیمان الیکیدی نے ”الطریق“ کے نام سے شرح لکھی اس میں انہوں نے ابن

کمال پاشا کو جواب دینے کا التزام کیا ہے۔

(۶) شیخ حسام الدین الکونج نے ”الاستغناء فی الاستیفاء“ کے نام سے شرح لکھی اور اس کو

”الکوجیہ“ بھی کہا جاتا ہے۔

(۷) شیخ عبدالوہاب بن محمد نیشاپوری نے دو شرحیں لکھیں جن میں ایک چھوٹی اور دوسری بڑی ہے۔

(۸) شیخ مولیٰ محمد جو صاحب درمختار کے دادا ہیں انہوں نے بھی شرح لکھی۔

(۹) علامہ فصیح الدین ہروی نے بھی شرح لکھی، مولانا عبدالحی لکھنوی نے لکھا ہے کہ میں نے اس کا

مطالعہ کیا یہ شرح دو جلدوں پر مشتمل ہے مطالب کو اچھے انداز میں حل کیا ہے علامہ شارح الصدر الشریعہ کے ساتھ مناقشات بھی ذکر کئے ہیں، احادیث کی تحقیق بھی کی گئی ہے۔

(۱۰) شیخ علی جو "مصنفک" کے لقب سے معروف ہیں، یہ امام فخر الدین رازی کی اولاد میں سے ہیں انہوں نے بھی کتاب الوقایہ کی شرح لکھی۔

(۱۱) سید شریف جرجانی نے بھی کتاب الوقایہ کی شرح لکھی۔

(۱۲) علامہ محمد بن حسن بن احمد بن ابی یحییٰ الکواکبی الحنفی بڑے ذہین، فطین اور مشکل مقامات کو بڑی سرعت سے حل کرنے والے تھے، انہوں نے چند کتب لکھیں، انہی میں سے "نظم الوقایہ فی الفقہ" لکھی۔

(۱۳) علامہ احمد بن کمال پاشارومی نے "کتاب الوقایہ" سے منتخب کر کے ایک متن تیار کیا جس کا نام "اصلاح" رکھا پھر اس کی شرح کی جس کا نام "الایضاح" تجویز کیا بڑی اچھی تصنیف ہے البتہ اس میں چند مقامات میں ان سے سہوا اور غزش ہوئی ہے۔

(۱۴) مولیٰ یوسف بن حسین الکرمانسی نے بھی "الحمایہ فی شرح الوقایہ" کے نام سے شرح لکھی

(۱۵) علامہ شمس الدین محمد بن عبداللہ التمر تاشی، صاحب تنویر البصار نے اس کی چھ شرح لکھی۔

(۱۶) علامہ محمد بن مصلح الدین القوجوی جو "شیخ زاوہ" کے لقب سے معروف ہیں انہوں نے بھی "کتاب الوقایہ" کی شرح لکھی۔

شرح الوقایہ کے شارحین

”شرح الوقایہ“ کے شارحین اور محشین کا ذکر کیا جائے گا۔

(۱) علامہ یوسف چلبیؒ نے ”ذخیرۃ العقبی“ کے نام سے حاشیہ لکھا اس میں انہوں نے ”الفاظ کفر“ کے متعلق ایک رسالہ بھی لکھا ہے جس کو انہوں نے ”فصل الجزیہ“ میں ذکر کیا ہے، مولانا عبدالحی لکھنویؒ نے لکھا ہے کہ میں نے اس کا مطالعہ کیا ہے یہ طلبہ کے لئے انتہائی مفید ہے اور بعض کا گمان ہے کہ ”ذخیرۃ“ علامہ حسن چلبیؒ کی تصنیف ہے جو کہ غلط گمان ہے۔

(۲) علامہ محی الدین محمد جو ”خطیب زادہ رومی“ کے لقب سے معروف ہیں انہوں نے بھی شرح الوقایہ پر کچھ حاشیہ لکھا لیکن اس کو مکمل نہ کر سکے۔

(۳) علامہ حسن چلبیؒ ابن محمد شاہ انفاری بڑے عالم، فاضل، نحوی، محقق اور مدقق تھے انہوں نے مختلف کتب پر حواشی لکھے، جن میں شرح الوقایہ پر بھی حاشیہ لکھا۔

(۴) علامہ محی الدین محمد بن ابراہیم بڑے عالم تھے انہوں نے بھی شرح الوقایہ پر بہترین حاشیہ لکھا۔

(۵) علامہ یوسف بن حسین الکرماسنیؒ نے بھی حاشیہ لکھا۔

(۶) علامہ محی الدین احمد بن محمد الحنفیؒ نے ”شرح الوقایہ“ کے ”باب الشہید“ پر بڑا بہترین رسالہ لکھا۔

(۷) علامہ مصلح الدین مصطفیٰ جو ”حسام زادہ“ کے لقب سے معروف ہیں انہوں نے ”الترشح“ کے نام سے حاشیہ لکھا۔

(۸) علامہ محی الدین محمد شاہ بن علی بن یوسف انفاری نے شرح الوقایہ کے شروع میں حاشیہ لکھا۔

(۹) علامہ اسعدی بن ناجی جو ”ناجی زادہ“ کے لقب سے معروف ہیں انہوں نے ”باب الشہید“ پر حاشیہ لکھا۔

(۱۰) علامہ محی الدین چلبیؒ محمد بن علی الغفاری نے ”شرح الوقایہ“ کے شروع میں حاشیہ لکھا۔

(۱۱) علامہ کمال الدین اسمعیل القرمائیؒ نے شرح الوقایہ پر حواشی لکھے۔

(۱۲) علامہ یعقوب باشا بن خضر بیک نے شرح الوقایہ پر حواشی لکھے، جس میں انہوں نے بڑی باریکیاں اور سوالات ذکر کئے اور اس کے ساتھ ساتھ اختصار کا بھی اہتمام کیا ہے۔

(۱۳) مولیٰ علی جو ”مصنفک“ کے لقب سے معروف ہیں انہوں نے بھی حاشیہ لکھا۔

(۱۴) علامہ سنان الدین یوسف نے بھی حواشی لکھے۔

(۱۵) علامہ احمد بن موسیٰ، صاحب خیالی نے بھی حواشی لکھے۔

ان کے علاوہ مولانا عبدالحیؒ لکھنوی نے ۲۸ علمائے کرام کا مزید تذکرہ کیا ہے اور ان ۴۳ علماء کرام کے ”السعایہ“ کے مقدمہ میں کچھ تفصیلی اور ”حاشیہ شرح الوقایہ اولین“ کے مقدمہ میں مختصر حالات لکھے ہیں۔

صحابہ کرام، فقہاء اور علمائے کرام کے شرح الوقایہ میں مذکور اسماء گرامی

مندرجہ ذیل میں ان صحابہ کرام، فقہاء اور علمائے کرام کے اسماء کا ذکر کیا جائے گا جو شرح الوقایہ یا الوقایہ میں مذکور ہیں اور ان کو حروف تہجی کے لحاظ سے بیان کیا جا رہا ہے۔

(الف)

۱۔ ابن ابی لیلیٰ: ”ان کا ذکر ”کتاب الدعویٰ“ میں مسئلہ خمسہ کے ذیل میں ہے ان کا نام ”محمد بن عبدالرحمن بن یسار ابی لیلیٰ انصاری“ ہے یہ کوفہ کے مفتی اور مجتہدین میں سے تھے اور قاضی بھی تھے۔

۲۔ ابن الانباری: ان کا ذکر ”کتاب الایمان“ کے باب ”باب الحلف بالفعل“ میں ہے ان کا نام ”محمد بن القاسم الانباری“ ہے یہ نحو و ادب میں بڑے ماہر تھے۔

۳۔ ابن شمرہ: ان کا ذکر ”کتاب الدعویٰ“ میں مسئلہ خمسہ کے ذیل میں ہے ان کا نام ”عبداللہ بن شمرہ“ ہے یہ بھی کوفہ کے بڑے فقیہ تھے۔

۴۔ حضرت ابن عباس: ان کا ذکر ”کتاب الحج“ کی بحث احرام میں ہے ان کا نام حضرت ”عبداللہ بن عباس“ تھا بڑے مفسر تھے۔

۵۔ حضرت ابن عمر: ان کا ذکر باب الوتر والنوافل وغیرہ میں ہے ان کا نام حضرت ”عبداللہ بن عمر“ ہے۔

۶۔ ابن مبارک: ان کا ذکر ”کتاب الطہارۃ“ کے باب الحيض میں ہے ان کا نام ”عبداللہ بن مبارک“ ہے، امام صاحب کے معرف تلامذہ میں سے ہیں۔

۷۔ حضرت ابن مسعود: ان کا ذکر وقایہ میں ”باب صفة الصلوۃ“ کے تحت اور اس کے علاوہ دیگر

مقامات میں ہے، ان کا نام ”حضرت عبداللہ بن مسعود“ ہے۔

۸۔ ابو جعفر: ان کا ذکر ”کتاب الطہارۃ“ میں ”ماء جاری“ کی بحث میں ہے ان کا نام ”محمد بن عبداللہ الہندی“ ہے، بڑے عالم تھے ان کو ابو حنیفہؒ بھی کہا جاتا ہے۔

۹۔ امام ابو حنیفہؒ: ان کا ذکر بے شمار مقامات میں ہے ان کا نام ”نعمان بن ثابت، کوفی“ ہے، امام اعظم ہیں ان کے حالات پر مستقل کتب ہیں۔

۱۰۔ ابو زید: ان کا ذکر ”کتاب الزکوٰۃ“ میں باب زکوٰۃ الخارج میں ہے ان کا نام ”عبید اللہ بن عمر بن عیسیٰ الدبوسی“ ہے، بڑے خفی مشائخ میں سے تھے۔

۱۱۔ ابو یسہل: ان کا ذکر ”کتاب الطہارۃ“ کے باب الخیض میں ہے، یہ امام کرخی کے شاگرد اور ابو بکر جصاص کے استاذ تھے، نیشاپور کے بڑے فقیہ تھے۔

۱۲۔ ابو علی الدقاق: ان کا ذکر ”کتاب النکاح“ میں باب العدة میں ہے یہ ایک واسطے سے امام محمدؒ کے شاگرد ہیں۔

۱۳۔ ابو منصور ماتریدی: ان کا ذکر ”کتاب الزکوٰۃ“ کے باب السوائم اور اس کے علاوہ مختلف مقامات میں ہے۔

۱۴۔ ابوالیث سمرقندی: ان کا ذکر ”کتاب النکاح“ کے باب المهر میں ہے ان کا نام ”نصر بن محمد بن احمد سمرقندی“ ہے۔

۱۵۔ امام ابو یوسفؒ: ان کا ذکر بے شمار مقامات میں ہے ان کا نام ”یعقوب بن ابراہیم کوفی“ ہے۔

۱۶۔ حضرت ام سلمہؓ: ان کا ذکر ”کتاب الطہارۃ“ کے باب الغسل میں ہے یہ ام المؤمنین ہیں۔

(ب)

۱۷۔ امام بخاری: ان کا ذکر ”کتاب الصلوٰۃ“ میں سنن میں ہے، ان کا نام ”محمد بن اسماعیل بخاری“ ہے۔

۱۸۔ برہان الاسلام: ان کا ذکر ”کتاب البیوع“ میں تلقی جلب کے مسئلے میں ہے ان سے چند اشعار نقل کئے گئے ہیں۔

۱۹۔ حضرت بریرہؓ: ان کا ذکر ”کتاب الکراہیۃ“ میں قبول ہد یہ کے مسئلے میں ہے، یہ حضرت عائشہؓ کی آزاد کردہ باندی تھیں۔

۲۰۔ البر دوی: ان کا ذکر ”کتاب الزکاح“ کے باب النفقہ میں ہے، ان کا نام علی بن البر دوی ہے، ابوالعسر کی کنیت سے معروف ہیں۔

(ت)

۲۱۔ الترمذی: ان کا ذکر سنن وضوء کی بحث میں ہے، ان کا نام ”محمد بن عیسیٰ بن سورة الترمذی“ ہے، بڑے امام حدیث ہیں۔

(ج)

۲۲۔ حضرت جبیر بن مطعم: ان کا ذکر ”کتاب الجہاد“ کے باب المغنم میں ہے، معروف صحابی ہیں۔
۲۳۔ حضرت جعفر: ان کا ذکر کتاب الزکوٰۃ کے باب المصارف میں ہے، حضرت علیؑ کے بھائی ہیں۔

(ح)

۲۴۔ حارث بن عبدالمطلب: ان کا ذکر ”کتاب الزکوٰۃ“ کے باب المصارف میں ہے، حضور اکرم علیہ وسلم کے ۱۲ چچا تھے ان میں سے ایک حارث بن عبدالمطلب تھے، یہ زم زم کا کنواں کھودنے میں عبدالمطلب کے ساتھ تھے انہوں نے اسلام کا زمانہ نہیں پایا، اس سے پہلے ہی انتقال کر گئے ان کے فرزندوں میں حضرت ابوسفیانؓ ہیں۔

۲۵۔ حجاج: اس کا ذکر ”کتاب الحج“ میں ہے اس کا نام حجاج بن یوسف ثقفی ہے بڑا ظالم بادشاہ تھا، ظلم میں اس کی مثال دی جاتی ہے۔

۲۶۔ حسن بن زیاد: ان کا ذکر ”باب الحیض“ وغیرہ میں ہے، امام صاحب کے بڑے تلامذہ میں سے ہیں۔

(خ)

۲۷۔ خواہر زادہ: ان کا ذکر ”کتاب احیاء الموات“ میں ہے یہ بہت سارے علماء کرام کا لقب ہے البتہ ہماری کتب میں اس سے عموماً دو امام مراد ہوتے ہیں، ایک محمد بن حسین البخاری جو بکر خواہر زادہ کے لقب سے معروف ہیں اور دوسرے بدرالدین محمد بن محمود ہیں۔

- ۲۸۔ حضرت ضعیف: ان کا ذکر ”کتاب الاکراہ“ میں ہے، صحابی رسول علیہ السلام ہیں اور اسلام میں پہلے شخص ہیں جو اللہ تعالیٰ کے لئے سولی پر چڑھائے گئے۔
- ۲۹۔ حضرت خدیجہ: ان کا ذکر ”کتاب الحدود“ میں ہے، ام المومنین ہیں۔
- ۳۰۔ خصاف: ان کا ذکر مختلف مقامات میں ہے ان کا نام ”احمد بن عمر“ ہے یہ حسن بن زیاد کے شاگرد ہیں ”خصاف“ کے لقب سے معروف ہیں، اس وجہ سے کہ یہ اپنے ہاتھ سے کما کر کھاتے تھے۔
- ۳۱۔ حضرت خلیل علیہ السلام: ان کا ذکر ”کتاب الحج“ میں ہے، خلیل القدر نبی ہیں۔
- ۳۲۔ خلیل انوی: ان کا ذکر ”کتاب الاجارہ“ میں ہے ان کا نام ”خلیل بن احمد ازدی“ ہے، امام سیبویہ کے شاگرد ہیں۔

(ز)

- ۳۳۔ امام زفر: ان کا ذکر تنف مقامات میں ہے، امام صاحب کے بڑے تلامذہ میں سے ہیں۔

(س)

- ۳۴۔ السرخسی: ان کا ذکر مختلف مقامات میں ہے ان کا نام ”محمد بن احمد“ ہے بڑے اعلیٰ درجہ کے فقیہ ہیں۔
- ۳۵۔ سعید بن مسیب: ان کا ذکر ”کتاب النکاح“ وغیرہ میں ہے، مدینہ منورہ کے فقہاء سبعہ میں سے ہیں۔
- ۳۶۔ حضرت سلمان: ان کا ذکر ”کتاب الکراہیہ“ میں ہے بڑے صحابی رسول علیہ السلام ہیں۔
- ۳۷۔ حضرت سہل: ان کا ذکر ”کتاب القسامہ“ میں ہے صحابی رسول علیہ السلام ہیں۔

(ش)

- ۳۸۔ امام شافعی: ان کا ذکر بے شمار مقامات میں ہے، ائمہ اربعہ میں سے ہیں، ان کا نام ”محمد بن اوریس شافعی“ ہے۔
- ۳۹۔ شریح: ان کا ذکر جھوٹی گواہی کے تحت ہے، بڑے خلیل القدر تابعی ہیں حضرت عمرؓ نے ان کو کوفہ کا قاضی بنایا تھا۔

۴۰۔ امام شافعیؒ: ان کا ذکر ”کتاب النسخ“ میں ہے، ان کا نام ”عامر بن شراحبیل ہمدانی“ ہے، بڑے تابعی ہیں امام صاحب کے استاذ ہیں۔
 ۴۱۔ شمس المآثر حلوائی: ان کا ذکر ”کتاب الطہارۃ“ وغیرہ میں ہے، ان کا نام ”عبد العزیز بن احمد حلوائی“ ہے۔

(ص)

۴۲۔ صاحب الخط: ان کا ذکر ”باب التیمم“ وغیرہ میں ہے ان کا نام ”برہان الدین محمود بن تاج الدین“ ہے۔
 ۴۳۔ صاحب البدایہ: ان کا ذکر چند مقامات میں ہے ان کا نام ”علی بن ابی بکر فرغانی مرغینانی“ ہے، بڑے فقیہ ہیں۔

(ط)

۴۴۔ الطحاوی: ان کا ذکر ”باب الحيض“ وغیرہ میں ہے ان کا نام ”احمد بن محمد ازدی“ ہے۔

(ع)

۴۵۔ حضرت عائشہؓ: ان کا ذکر ”کتاب السرقہ“ میں ہے، ام المومنین ہیں۔
 ۴۶۔ حضرت عباسؓ: ان کا ذکر ”کتاب الزکوٰۃ“ میں ہے، حضور صلی اللہ علیہ وسلم کے چچا ہیں۔
 ۴۷۔ حضرت عبداللہ بن زبیرؓ: ان کا ذکر ”کتاب الحج“ میں ہے، صحابی رسول ہیں۔
 ۴۸۔ حضرت عثمانؓ: ان کا ذکر ”کتاب الجہاد“ میں ہے معروف صحابی ہیں۔
 ۴۹۔ حضرت عقیلؓ: ان کا ذکر ”کتاب الزکوٰۃ“ میں ہے، حضرت علیؓ کے بھائی اور صحابی ہیں۔
 ۵۰۔ حضرت علیؓ: ان کا ذکر چند مقامات میں ہے معروف صحابی ہیں۔
 ۵۱۔ حضرت عمارؓ: ان کا ذکر ”کتاب الاکراۃ“ میں ہے، صحابی رسول ہیں۔
 ۵۲۔ حضرت عمرؓ: ان کا ذکر ”کتاب القسامہ“ وغیرہ میں ہے، جلیل القدر صحابی ہیں۔
 ۵۳۔ حضرت عیسیٰ علیہ السلام: ان کا ذکر ”کتاب الدعوی“ میں ہے۔

(ف)

- ۵۴۔ حضرت فاطمہؓ: ان کا ذکر ”کتاب النکاح“ میں ہے۔
 ۵۵۔ فضلی: ان کا ذکر ”باب التیمم“ میں ہے، ان کا نام ابو محمد بن فضل بخاری ہے بڑے امام و فقیہ تھے مشہور تہذیب فتاویٰ ان کے فتاویٰ سے بھری ہوئی ہیں۔

(ق)

- ۵۶۔ قاضی خان: ان کا ذکر ”کتاب الطہارۃ“ میں ہے بڑے امام ہیں مشہور فتاویٰ کے مؤلف ہیں۔
 ۵۷۔ قدوری: ان کا ذکر ”کتاب الصوم“ وغیرہ میں ہے، ان کا نام ”ابوالحسن احمد بن محمد قدوری“ ہے۔

(ک)

- ۵۸۔ اکبر فی: ان کا ذکر ”باب الخیض“ میں ہے، ان کا نام ”عبید اللہ بن حسین“ ہے، عراق کے بڑے فقیہ تھے۔

(م)

- ۵۹۔ امام مالک: ان کا ذکر متعدد مقامات میں ہے، ان کے اربعہ میں سے ہیں۔
 ۶۰۔ امام محمد: ان کا ذکر متعدد مقامات میں ہے امام صاحب کے تمہید ہیں۔
 ۶۱۔ حضرت معاویہؓ: ان کا ذکر ”کتاب القضاء“ میں ہے، معروف صحابی ہیں۔
 ۶۲۔ محی السنہ: ان کا ذکر ”کتاب الطہارۃ“ میں ہے، ان کا نام ”ابو محمد حسین بن مسعود بغوی“ ہے
 شامی المسلک تھے۔

مبادیاتِ فقہ

یہ کتاب چوں کہ فقہ کے بارے میں ہے اور فقہ کو شروع کرنے سے قبل چند باتوں کا سمجھنا ضروری ہے۔

(۱) فقہ کی تعریف (۲) غرض و غایت (۳) موضوع

تعریف:

فقہ کی دو تعریفیں ہیں۔ (۱) تعریف لغوی (۲) تعریف اصطلاحی

تعریف لغوی:

فقہ مصدر ہے اور یہ باب ”سمع“ اور ”کرم“ سے آتا ہے اور ”سمع“ سے ہو تو اس کے معنی ہیں ”کسی چیز کا جاننا اور سمجھنا“، ”کسی چیز کو کھولنا“ اور واضح کرنا اور اگر یہ ”کرم“ سے ہو تو اس کے معنی ہیں ”فقیہ ہونا“، ”علم میں غالب ہونا“

فائدہ:

لفظ فقہ اگر قاف کے کسرہ کے ساتھ ہو تو ”جاننے“ کے معنی میں آتا ہے اور اگر قاف کے فتح کے ساتھ ہو تو ”دوسرے کو سمجھانے“ کے معنی میں آتا ہے اور اگر قاف کے ضمہ کے ساتھ ہو تو ”فقہ میں کمال پیدا کرنے“ کے معنی میں آتا ہے۔

اصطلاحی تعریف:

فقہ کی اصطلاحی تعریف یہ ہے کہ فقہ احکام شرعیہ فرعیہ کے اس علم کا نام ہے جس میں احکام کو ادلہ مفصلہ سے حاصل کیا جائے۔ جن احکام کا تعلق عمل سے ہوتا ہے، ان احکام کو فرعی کہتے ہیں اور جن احکام کا تعلق اعتقاد سے ہوتا ہے، ان احکام کو اصلی کہتے ہیں۔ حضرت امام ابو حنیفہ رحمہ اللہ تعالیٰ نے فقہ کی تعریف یہ کی ہے ”معرفة النفس ما لها وما عليها“، یعنی انسانی نفس کا اپنے لیے مفید اور مضر اشیاء کو جاننا ہے، یہ تعریف بڑی جامع ہے مولانا مناظر احسن گیلانی نے ”تدوین فقہ“ میں اس پر تفصیلی بحث کی ہے۔ اور حضرات صوفیائے کرام کے نزدیک علم اور عمل کے مجموعہ کا نام فقہ ہے۔

غرض و غایت:

فقہ کی غرض ”الفوز بسعادة الدارين“ ہے یعنی دارین (دنیا و آخرت) میں نیک بختی حاصل کر کے کامیاب ہونا۔ دنیا کی کامیابی تو یہ ہے کہ فقہ سے احکام شرع کا علم ہوگا اور مامورات پر عمل کیا جائے گا اور منہیات سے اجتناب کیا جائے گا اور آخرت کی کامیابی یہ ہے کہ جنت میں بلند درجات حاصل ہوں گے۔

موضوع:

فقہ کا موضوع ”فعل مکلف“ ہے مگر یہ بات ذہن نشین رہے کہ موضوع مطلق نہیں ہوتا بلکہ کسی نہ کسی قید کے ساتھ مقید ہوتا ہے، مثلاً نحو کا موضوع ”کلمہ اور کلام“ ہے اور ”من حیث الاعراب و البناء“ کی قید کے ساتھ مقید ہے، ایسے ہی علم طب کا موضوع ”انسان کا بدن“ ہے، لیکن مطلق نہیں بلکہ ”من حیث الصحة و المرض“ کے ساتھ مقید ہے اور علم صرف کا موضوع ”کلمہ“ ہے اور ”من حیث التصرف“ کی قید کے ساتھ مقید ہے پس اسی طرح فقہ کے موضوع میں مکلف کا فعل ”من حیث الحلال و الحرام“ کی قید کے ساتھ مقید ہے۔

چند فقہی اصطلاحات کی وضاحت

مندرجہ ذیل کتب فقہ میں استعمال ہونے والے چند الفاظ کے مطالب اور کچھ قائدے ذکر کئے جائیں گے جن کا جاننا کتب احناف کا مطالعہ کرنے والے کے لئے ضروری ہے۔

فسالوا..... یہ لفظ جہاں استعمال ہو تو یہ اس پر دلالت کرتا ہے کہ اس مسئلہ میں مشائخ کا اختلاف ہے اور یہ اس قول کے ضعف کی طرف اشارہ ہوتا ہے جس کو ”فسالوا“ کے ذریعے بیان کیا گیا ہے، کذا ذکرہ ابن الہمام فی فتح القدیر فی باب ما یوجب القضاء والكفارة، من کتاب الصوم وکذا ذکر سعد الدین التفتازانی فی حواشی الکشاف

ذهب الیہ عامۃ المشائخ..... اس سے اکثر مشائخ مراد ہوتے ہیں۔ کذا ذکرہ ابن الہمام فی فتح القدیر فی باب ادراک الجماعۃ

یسجوز..... یہ لفظ کبھی ”یحل“ کے معنی میں ہوتا ہے اور کبھی ”یصح“ کے معنی میں ہوتا ہے۔ کذا فی شرح المہذب للنووی

لا باس..... یہ لفظ اکثر اس مباح میں استعمال ہوتا ہے جس کو چھوڑنا اولیٰ ہے البتہ کبھی مستحب امر کے لئے بھی استعمال ہوتا ہے۔ کذا فی کتاب ادب القاضی من فتح القدیر وکذا صرح بہ فی البحر من الجنائز۔

ینبغی..... یہ لفظ متاخرین کے عرف میں اکثر مندوبات میں استعمال ہوتا ہے اور متقدمین کے عرف میں اس کا استعمال عام تھا لہذا کبھی واجب کے لئے بھی استعمال ہوتا تھا۔

هذا قول المشائخ..... اس میں ”مشائخ“ سے مراد وہ ہیں جنہوں نے امام اعظم کو نہیں پایا۔ کذا فی النہر الفائق

المتقدمین والمتاخرین..... متقدمین وہ فقہاء ہیں جنہوں نے امام اعظم اور امام ابو یوسف اور امام محمد کو پایا اور متاخرین وہ ہیں جنہوں نے ان کو نہیں پایا، البتہ علامہ ذہبی نے ذکر کیا ہے کہ متقدمین

اور متاخرین کے مابین حد فاصل تین صدیاں ہیں جو مشائخ تین صدیوں میں ہیں وہ متقدمین اور جو تین صدیوں کے بعد ہوئے وہ متاخرین ہیں، کذا ذکر الذہبی فی مفتاح کتابہ میزان الاعتدال فی نقد اسماء الرجال

الحسن..... احناف کی کتب میں جب یہ لفظ مطلق ذکر ہو تو اس سے مراد ”حسن بن زیاد“ امام صاحب کے شاگرد ہوتے ہیں اور جب تفاسیر میں یہ مطلق ذکر کیا جائے تو اس سے حسن بصریؒ مراد ہوتے ہیں۔ کذا فی غایۃ البیان

الامام..... احناف کی کتب میں اس سے امام ابو حنیفہؒ مراد ہوتے ہیں اور اسی طرح ”صاحب المذہب“ کے لفظ سے بھی امام صاحب مراد ہوتے ہیں اور ”صاحبین“ سے امام ابو یوسف اور امام محمد اور ”شیخین“ سے امام ابو حنیفہ اور امام ابو یوسف اور ”طرفین“ سے امام ابو حنیفہ اور امام محمد اور ”الامام الثانی“ سے مراد امام ابو یوسف اور ”الامام الربانی“ سے امام محمد اور ”ایمتنا الثلاثة“ سے امام ابو حنیفہ، امام ابو یوسف، امام محمد اور ”الائمة الاربعہ“ سے امام ابو حنیفہ، امام مالک، امام شافعی، امام احمد مراد ہوتے ہیں۔

شمس الائمة..... احناف کی کتب میں جب یہ لفظ مطلق ہو تو اس سے شمس الائمةؒ مراد ہوتے ہیں اور جب ان کے علاوہ کوئی دوسرا مراد ہو تو اس کو مقید ذکر کیا جاتا ہے جیسے شمس الائمةؒ طہوانی، شمس الائمةؒ زنجری، شمس الائمةؒ کردری، اور شمس الائمةؒ اوزجندی۔ کذا فی طبقات الکفوی الفضلی..... جب یہ مطلق ذکر کیا جائے تو اس سے مراد ”ابو بکر محمد بن الفضل کماری“ ہوتے ہیں، کذا ذکرہ ابن امیر حاج حلبی فی حلیۃ المحلی۔

المحیط..... جب یہ مطلق ذکر کیا جائے تو ”امام برہان الدین“ کی ”المحیط“ مراد ہوتی ہے۔ عندہ، مذہبہ..... ان الفاظ سے قبل اگر ضمیر کا مرجع نہ ہو تو اس سے امام اعظم مراد ہوں گے اسی طرح ”عندہما“ کی ضمیر کا مرجع ماقبل میں نہ ہو تو اس سے صاحبین مراد ہوتے ہیں۔

عندہ، عنہ..... ان دونوں کے درمیان فرق یہ ہے کہ ”عندہ“ مذہب پر دلالت کرتا ہے اور ”عنہ“ روایت پر دلالت کرتا ہے۔

ظاہر الروایۃ..... یہ لفظ اور ”ظاہر المذہب“ اور ”بالاصول“ اور ”هذا فی ظاہر الروایۃ“ اور ”وہو ظاہر المذہب“ اور ”وہو موافق لروایۃ الاصول“ جب یہ الفاظ کتب فقہ میں ہوں تو ان سے امام محمدؒ کی چھ مشہور کتب (جامع صغیر، جامع کبیر، سیر صغیر، سیر کبیر، مبسوط، اور زیادات) مراد

ہوتی ہیں۔ کذا فی کشف الظنون ودر المختار

الاصل..... اس سے مراد امام محمدؒ کی ”مبسوط“ ہوتی ہے۔ کذا فی غایۃ البیان

مبسوط السرخصی..... اس سے مراد امام سرخسی کی ”الکافی“ کی شرح ہوتی ہے
”الکافی“ حاکم شہید کی تالیف ہے، کذا فی کشف الظنون۔

قیل..... جس قول کو ”قیل“ کے ساتھ نقل کیا جائے تو یہ اس قول کے ضعف کی طرف اشارہ کرنا مقصود ہوتا ہے بشرطیکہ اس کے قائل نے اس بات کا التزام کیا ہو کہ ”قیل“ کے ساتھ ضعیف اقوال نقل کرے گا یا اس پر کوئی قرینہ ہو۔

ابن ابی لیلی..... کتب فقہ میں جب یہ مطلق مذکور ہو تو اس سے ”عبدالرحمن بن یسار الکوفی مراد ہوتے ہیں اور جب کتب حدیث میں ہو تو ان کے والد مراد ہوتے ہیں۔ کذا فی جامع الاصول
ابن عباس..... کتب فقہ میں اس سے مراد ”عبداللہ بن عباس“ اور ”ابن مسعود“ سے حضرت
”عبداللہ بن مسعود“ اور ”ابن عمر“ سے ”حضرت عبداللہ بن عمر“ اور ”ابن الزبیر“ سے ”حضرت عبداللہ بن زبیر“ مراد ہوتے ہیں۔

العبادۃ..... حضرات محدثین کے نزدیک اس سے حضرت عبداللہ بن زبیر، حضرت عبداللہ بن عمر، حضرت عبداللہ بن عباس اور حضرت عبداللہ بن عمرو بن عاص رضی اللہ تعالیٰ عنہم اجمعین مراد ہوتے ہیں اور فقہاء کے نزدیک پہلے تین اور حضرت عبداللہ بن مسعود مراد ہوتے ہیں۔

الکراہۃ..... لفظ ”کراہت“ جب مطلق مذکور ہو تو اس سے ”کراہت تحریمی“ مراد ہوتی ہے، البتہ یہ کہ ”کراہت“ تنزیہی مراد ہونے پر کوئی قرینہ موجود ہو۔ کذا ذکر ابن نجیم فی البحر

السنة..... جب یہ مطلق مذکور ہو تو اس سے ”سنت مؤکدہ“ مراد ہوتی ہے۔ اشار الیہ
الاسفرائینی

(فائدہ)..... کبھی سنت ذکر کر کے اس سے مستحب امر مراد ہوتا ہے اور کبھی اس کے برعکس ہوتا ہے اسی طرح کبھی واجب ذکر کر کے اس سے عام مراد لیا جاتا ہے۔

(فائدہ)..... اکثر اوقات فقہاء اپنے کلام میں عبارتیں مطلق ذکر کرتے ہیں حالانکہ وہ مقید ہوتی ہیں یہ حضرات، قاری پر اعتماد کرتے ہوئے یوں کرتے ہیں کہ فلاں جگہ مقید ذکر کر دیا گیا ہے البتہ قاری کو یہ مہارت کثرت مراجعت، عبارات فقہاء کے تتبع اور مشائخ کی صحبت میں رہنے سے حاصل ہوتی ہے

۔ کذا فی البحر الرائق

کتاب البیع

هُوَ مَبَادَلَةُ الْمَالِ بِالْمَالِ، يَنْعَقِدُ بِإِجَابٍ وَقَبُولٍ بِلَفْظِي الْمَاضِي، وَبِتَعَاطٍ فِي النَّفْسِ وَالْخَبَرِ مَبَادَلَةُ الْمَالِ بِالْمَالِ عِلَّةً صَوْرِيَّةً لِلْبَيْعِ، وَالْإِجَابُ وَالْقَبُولُ وَالتَّعَاطِي عِلَّةً مَادِيَّةً لَهُ، وَالْمَبَادَلَةُ يَكُونُ بَيْنَ اثْنَيْنِ، فَهُمَا الْعِلَّةُ الْفَاعِلِيَّةُ، وَلَمْ يَقُلْ: عَلَى سَبِيلِ التَّرَاضِي "لِيَشْمَلَ مَا لَا يَكُونُ بِالتَّرَاضِي كَبَيْعِ الْمُكْرَةِ فَانَّهُ يَنْعَقِدُ

تشریح:

بیع کی لغوی تعریف "بیع مال کو مال کے بدلے دینا" ہے۔

بیع کی شرعی تعریف بھی یہی ہے، لیکن فخر الاسلام کے نزدیک بیع کی شرعی تعریف "ہو مبادلۃ المال بالمال بالتراضی" ہے یعنی شرعی تعریف میں "بالتراضی" (باہمی رضامندی) کی قید ضروری ہے۔

مصنف رحمہ اللہ نے بیع کے منعقد ہونے کے لیے ایجاب وقبول کو لفظ ماضی کے ساتھ مشروط کیا ہے۔ یعنی اگر ایجاب وقبول دونوں یا ان میں سے ایک لفظ مستقبل کے ساتھ ہوگا تو بیع منعقد نہ ہوگی، جب کہ صحیح یہ ہے کہ بیع کے لیے ایجاب وقبول میں لفظ مستقبل کا نہ ہونا اس وقت ہے کہ جب لفظ مستقبل بول کر حال کی نیت نہ کی گئی ہو، بہر حال اگر لفظ مستقبل کے ساتھ حال کی نیت کی گئی تو بیع صحیح ہو جائے گی

فمبادلۃ المال سے شارح رحمہ اللہ بیع کی وضاحت کر رہے ہیں پہلے یہ بات جان لیں کہ کسی شئی کا وجود چار علتوں کے بغیر نہیں ہوتا۔

(۱) علت غائی، یعنی شئی کو بنانے کا مقصد۔ (۲) علت فاعلی، یعنی شئی کو بنانے والا۔ (۳) علت مادی، یعنی جس سے مل کر شئی کو وجود حاصل ہو۔ (۴) علت صوری، یعنی شئی کی حالت و ہیئت۔ مثلاً چار پائی کو ٹیٹنے کے لیے بنایا گیا تو یہ علت غائی ہے اور چار پائی بنانے والا بڑھتی ہوتا ہے تو یہ علت فاعلی

ہے اور چار پائی لکڑی سے بنتی ہے تو یہ علت مادی ہے اور بنانے کے بعد چار پائی کی جو صورت حاصل ہوئی ہے یہ علت صوری کہلاتی ہے۔ شارح رحمہ اللہ تعالیٰ نے یہ علتیں بیع کے لیے بھی ثابت کی ہیں۔ لہذا بائع کا مشتری کو بیع دینا اور اس سے ثمن لینا یہ بیع کی علت صوری ہے اور بائع و مشتری کے بغیر بیع نہیں ہوتی تو یہ دونوں علت فاعلی ہیں اور ایجاب و قبول سے مل کر بیع ہوتی ہے تو یہ علت مادی ہے۔ شارح رحمہ اللہ نے بیع کی علت غائی بیان نہیں فرمائی اس لیے کہ بیع کی علت غائی مشہور ہے اور وہ ”مالک بننا“ ہے۔ بائع ثمن کا مالک بننا ہے اور مشتری بیع کا مالک بننا ہے۔

ولم یقل مصنف رحمہ اللہ نے بیع کی تعریف میں ”علی سبیل التراضی“ کی قید نہیں لگائی بصورت دیگر مطلب یہ ہوتا کہ بیع صرف وہی ہے جس میں مال کا مبادلہ ”علی سبیل التراضی“ ہو اور جس میں ”علی سبیل التراضی“ نہ ہو وہ بیع ہی نہیں ہے چنانچہ بیع کی تعریف میں اس شخص کی بیع بھی داخل ہوگئی جس کو کسی نے بیع پر مجبور کیا ہو اور وہ بیع پر راضی نہ ہو

”هو الصحيح“ انما قال هذا لان عند البعض انما يتعقد بالتعاطي في الخسيس لا في النفيس، والتعاطي عند البعض الاغطاء من الجانبين، و يكفي عند البعض من احد الجانبين، كما اذا سا و م احد المبيع ولم يكن معه و عاء يجعل المبيع فيه، فكال فقارقه، فجاء بالوعاء واعطى الثمن فهو جائز. و لو قال: كيف تبیع الحنطة؟ فقال: فقيراً بدرهم و قال: كلني خمسة اقفرة فكال فذهب بها، فهذا بيع و عليه خمسة دراهم. و اذا اوجب و احد قبل الاخر في المجلس كل المبيع بكل الثمن او ترك، الا اذا بين ثمن كلي. اى اذا قال: بعث هذا بدرهم، و ذالك بدرهم فقبل احدهما بدرهم يجوز. و ما لم يقبل بطل الايجاب ان رجع الموجب او قام احدهما عن مجلسه، و اذا وجد لزم البيع. اى لا يثبت خيار المجلس، خلافاً للشافعي رحمه الله تعالى.

تشریح:

”هو الصحيح“ پہلے نفیس و خیس کی پہچان ضروری ہے۔ علامہ شامی رحمہ اللہ کے نزدیک نفیس وہ ہے جو درہم سے زیادہ ہو اور خیس وہ ہے جو درہم سے کم قیمت کی ہو۔ جمہور احناف رحمہم اللہ تعالیٰ کے نزدیک تعاطی نفیس و خیس دونوں میں ہوتی ہے جب کہ امام کرخی رحمہ اللہ کے نزدیک تعاطی صرف خیس اشیاء میں ہوتی ہے۔ اور مصنف رحمہ اللہ نے ”هو الصحيح“ کہہ کر امام کرخی رحمہ اللہ

تعالیٰ کے قول سے احتراز کیا ہے اور صحیح قول جمہور احناف کا ہے

والتعاطی عند البعض بیع تعاطی کی شرائط کے بارے میں دو مذہب ہیں۔

شمس الائمہ السرخسی رحمہ اللہ کے نزدیک تعاطی میں بائع و مشتری دونوں کی طرف سے ”دینا“ شرط ہے اس کی مثال شارح رحمہ اللہ تعالیٰ نے ”و لو قال کیف تبیع الحنطة“ کے ساتھ دی کہ ایک شخص نے دوسرے سے پوچھا کہ گندم کس طرح فروخت کر رہے ہو.....؟ اس نے کہا ایک قفیز ایک درہم کا ہے، اب بائع نے ”بعث“ نہیں کہا تو یہ بائع کی طرف سے تعاطی ہوئی اور مشتری نے کہا کہ میرے لیے پانچ قفیز تول دو۔ لہذا مشتری نے ”اشتریت“ نہیں کہا تو یہ مشتری کی طرف سے تعاطی ہوئی چنانچہ یہ ”تعاطی من الجانبین“ کی مثال ہوئی۔

دوسرا مذہب یہ ہے کہ تعاطی میں ”دینا“ ایک جانب سے شرط ہے۔ اس کی مثال شارح رحمہ اللہ نے ”کما اذا ساوم“ سے دی کہ جب ایک شخص نے کسی شے کا بھاؤ لگایا تو اس نے ایجاب کر لیا تو اس جانب سے تعاطی نہیں ہے اور دوسرے نے ”اشتریت“ کہے بغیر ثمن دے دیا تو اس جانب سے تعاطی پائی گئی۔

واذا واجب سے مصنف ”خیار قبول کا مسئلہ ذکر کر رہے ہیں اس کی صورت یہ ہے کہ زید نے عمرو سے کہا کہ میں یہ کتاب اور قلم دس روپے میں فروخت کر رہا ہوں تو اب عمر اسی مجلس میں قلم و کتاب دس روپے کے بدلے لے لیا چھوڑ دے، یوں نہیں کر سکتا کہ صرف قلم لے لیا کتاب لے بلکہ دونوں لے لیا دونوں چھوڑ دے، البتہ اگر زید نے ہر ایک کا جدا ثمن بیان کیا کہ قلم و کتاب دس کے روپے کے ہیں قلم تین روپے اور کتاب سات روپے کی ہے تو اب کسی ایک کو بھی لے سکتا ہے۔

ومالم یقبل اگر دوسرے نے قبول نہ کیا اور موجب نے اپنے ایجاب سے رجوع کر لیا یا ان میں سے کوئی اس مجلس سے چلا گیا یا ایسے عمل میں لگ گیا جو اعراض کی دلیل ہو تو اب ایجاب باطل ہو جائے گا۔

واذا وجد سے خیار مجلس کا مسئلہ بیان کر رہے ہیں کہ جب ایجاب و قبول دونوں پائے گئے تو عقد بیع لازم ہو جائے گا اور ان میں سے کسی کے لئے بھی خیار نہ ہوگا خواہ اسی مجلس میں ہوں جس میں بیع ہوئی جبکہ امام شافعی کے نزدیک جب تک دونوں عقد بیع کی مجلس میں ہیں تو ان کے لئے خیار مجلس رہے گا۔

ولما ذکر الایجاب والقبول اراد ان يذكر الثمن والمبیع، وانما قدّم ذکر

الثلثین لانه وسيلة الى حصول المبيع، وهو المقصود، والوسائل متقدمة على المقاصد، فقال: وَصَحَّ الْبَيْعُ فِي الْعَوَضِ الْمَشَارِ إِلَيْهِ بِمَا عَلِمَ بِقَدْرِهِ وَوَصْفِهِ لَا فِي الْمَشَارِ إِلَيْهِ. فانه حينئذ لا بد من ان يُذَكَّرَ قَدْرُهُ وَوَصْفُهُ. و بضمن حال، و الى اجل عليم، و بالثلثين المطلق. اى ان لم يذكر صفته بان قيل: بعث بعشرة دراهم. فان استوث مالیه النقود فعلى ما قدر به من ائى نوع. اى يقع البيع على عشرة دراهم من اى نوع كان، اى يعطى المشتري اى نوع شاء. وان اختلف فعلى الارواح، او فسد ان استوى رواجهها. اى فى صورة اختلاف مالیه النقود. الا ان يبين احدها. اى احذ النقود، و هذا استثناء منقطع، لان البحث فى البيع بالثلثين المطلق، فلا يكون حال بيان احد النقود من جنس احوال اطلاق الثلثين،

تشریح:

وصح البيع فى العوض سے ثمن کی دو حالتوں کا بیان ہے۔

پہلی حالت یہ ہے کہ مشتری شئی کو خریدتے وقت ثمن کی طرف اشارہ کر دے تو اس وقت ثمن کی مقدار اور اس کی صفت پہچاننے کی ضرورت نہیں ہے، اس لیے کہ اشارے کی وجہ سے جہالت ختم ہو گئی ہے اور ثمن کی دوسری حالت یہ بیان فرمائی ہے کہ مشتری ثمن کی طرف اشارہ نہ کرے تو اس صورت میں ثمن کی مقدار (جیسے پانچ، دس، بیس وغیرہ) کو جاننا اور اس کی صفت (جیسے بخارا اور سمرقند وغیرہ کے دراهم) کو جاننا ضروری ہے، اس لیے کہ بیع میں ثمن کو حوالے کرنا ضروری ہوتا ہے اور ثمن کو حوالے کرنا ثمن کے مجہول ہونے کی وجہ سے ممکن نہیں ہے۔ مصنف رحمہ اللہ نے ”بضمن حال والی اجل علم“ سے یہ بتایا کہ بیع نقد اور ادھار ثمن دونوں کے بدلے صحیح ہے۔

و بالثلثین المطلق اگر کسی شخص نے مطلق ثمن کے بدلے بیع کی اس کی صورت یہ ہوگی کہ مشتری یوں کہے کہ ”میں نے یہ شئی دس درہم کے بدلے خریدی“ اور درہم کو مطلق رکھا یعنی یہ نہ بتایا کہ درہم کون سے ہوں گے دراصل حالکہ کہ اس علاقے میں ”بخارا“ اور ”سمرقند“ دونوں کے درہم استعمال ہوتے ہیں۔ اس کی دو صورتیں ہیں

پہلی صورت یہ ہے کہ بخارا اور سمرقند دونوں دراهم کی مالیت برابر ہوگی، مالیت برابر ہونے کا مطلب یہ ہے کہ جس قدر شئی بخارا کے درہم سے ملتی ہے، وہی شئی اتنی ہی مقدار میں سمرقند کے درہم سے بھی ملتی

ہے تو ایسی صورت میں بیع صحیح ہوگی اور مشتری کو اختیار ہوگا، چاہے بخارا کا درہم دے، چاہے سمرقند کا درہم دے

دوسری صورت یہ ہے کہ بخارا اور سمرقند دونوں درہم کی مالیت برابر نہیں پھر دو صورتیں ہیں۔ پہلی صورت یہ ہے کہ اگر ان دونوں میں سے کوئی زیادہ رائج ہے تو مشتری کو وہی درہم دینا لازم ہوگا جو زیادہ رائج ہے اور دوسری صورت یہ ہے کہ دونوں رواج میں برابر ہیں یعنی آدھے شہر میں بخارا کا درہم استعمال ہوتا ہے اور آدھے شہر میں سمرقند کا درہم استعمال ہوتا ہے تو ایسی صورت میں بیع فاسد ہو جائے گی، مگر یہ کہ مشتری دونوں درہم میں سے کسی ایک کو بیان کر دے تو بیع درست ہو جائے گی۔

متن میں ”الا ان یبین احدها“ کی عبارت میں جو ”الا“ استعمال ہوا ہے یہ استثناء منقطع ہے، اس لیے کہ ”الا“ سے قبل مطلق ثمن کے بارے میں کلام ہو رہا تھا اور ”الا“ کے بعد ثمنوں میں سے کسی ایک کو بیان کرنے کی صورت مذکور ہے۔ لہذا ”الا“ کا مابعد، ماقبل کی جنس میں سے نہیں ہے۔

ثم بعد ذکر الثمن شرع فی ذکر المبیع، فقال: و فی الطعام و الجبوب کيلاً و جزأاً ان بیع بغير جنسہ، و بآناء او حجر معین لم یدر قدرہ، اناج اور دانوں میں بیع کیل اور وزن کے اعتبار سے درست ہے اور انکل کے اعتبار سے بھی درست ہے، انکل کی صورت یہ ہوگی کہ کوئی شخص یہ کہے کہ گندم کی ایک مٹھی پانچ روپے کے بدلے فروخت کرتا ہوں تو یہ بیع درست ہے، لیکن جواز کی یہ شرط بھی ہے کہ شئی کو اسی کی جنس کے بدلے فروخت نہ کیا جائے جیسا کہ کوئی گندم کو گندم کے بدلے انکل سے فروخت کر دے تو یہ جائز نہیں ہے اور ”بآناء او حجر معین.....“ معین پتھر اور معین برتن کے ساتھ بھی جائز ہے جن کی مقدار معلوم نہ ہو جیسا کہ بعض دکاندار ترازو میں پتھر وغیرہ رکھ لیتے ہیں تو یہ جائز ہے۔

و فی صاع فی بیع صبرة کل صاع بكذا. ای اذا قال: بعث هذه الصبرة كل صاع بدرهم صح فی صاع واحد. و فی کلیها ان سمی جملة فجزأها. ای اذا قال: بعث هذه الصبرة، و هی عشرة اقفزة، كل فقیز بدرهم صح فی الكل. و فسد فی الكل فی بیع ثلثة او ثوب كل شاة او ذراع بكذا. لان البیع لا یجوز الا فی واحد، و ذالك الواحد متفاوت. و كذا كل معدود متفاوت،

تشریح:

اگر ایک شخص گندم کا ڈھیر فروخت کرنا چاہتا ہے اور یہ آواز لگا رہا ہے کہ گندم کا ہر قفیز ایک درہم کا ہے، پھر جب کوئی شخص اس سے گندم خریدنے آیا تو اس کی دو صورتیں ہیں یا تو بائع کو ڈھیر میں موجود تمام قفیروں کی مقدار معلوم ہوگی یا نہیں اگر بائع قفیروں کی مقدار جانتا ہو اور مشتری کو بھی بتا دے کہ اس ڈھیر میں اتنے قفیز ہیں تو اب تمام ڈھیر کی بیع درست ہو جائے گی اور اگر بائع قفیروں کی مقدار نہ جانتا ہو تو اب فروخت کرنے کی صورت میں صرف ایک قفیز میں بیع درست ہوگی اس لیے کہ بائع نے کہا تھا کہ ڈھیر میں سے ایک قفیز ایک درہم کا ہے اور یہ بات معلوم نہیں ہے کہ ڈھیر میں کتنے قفیز ہیں تو جب بیع ہوئی تو پہلے ثمن کو حوالے کرنا ضروری ہے اور یہ معلوم نہیں ہو سکتا کہ ثمن کتنا دیا جائے اس لیے کہ قفیروں کی تعداد معلوم نہیں ہے۔ لہذا ایک قفیز میں بیع درست ہو جائے گی اور وہ معلوم ہے اور بقیہ میں بیع فاسد ہوگی۔

اور اگر ایک شخص ریوڑ یا کپڑا فروخت کرنا چاہے اور کہے کہ ایک ذراع یا ایک بکری ایک درہم کی ہے، پھر جب بیع ہوئی تو اس میں بھی دو صورتیں ہیں کہ یا تو بائع ریوڑ میں بکریوں کی کل تعداد جانتا ہوگا یا جانتا نہیں ہوگا؟ اگر جانتا ہو تو تمام ریوڑ میں بیع درست ہے اور اگر جانتا نہ ہو تو تمام ریوڑ میں بیع فاسد ہے۔ یہاں ایک بکری میں بھی بیع درست نہیں ہے جیسا کہ گندم کی صورت میں ایک قفیز میں بیع درست تھی، اس لیے کہ اگر ایک بکری میں بیع کو درست مان لیا جائے تو ریوڑ میں بہت سی بکریاں ہوتی ہیں کوئی عمدہ ہے، کوئی گھٹیا ہے۔ لہذا جب مشتری ایک بکری لے گا تو ہو سکتا ہے کہ بائع اس بکری کے دینے پر آمادہ نہ ہو اور جو بکری بائع دے رہا ہے، اس بکری کے لینے پر مشتری آمادہ نہ ہو۔ لہذا ایک بکری میں بیع درست ہونے کی صورت میں جھگڑے کا احتمال ہے بیع درست نہیں ہوگی۔ یہی ان دونوں میں فرق ہے کہ پہلی صورت میں گندم کے ایک قفیز میں بیع درست ہو جاتی ہے، اس لیے کہ قفیروں میں فرق نہیں ہوتا جب کہ بکریوں میں فرق ہوتا ہے، لہذا ایک بکری میں بھی بیع درست نہیں ہے۔

مندرجہ بالا جو مسئلہ مذکور ہوا اس کی دونوں صورتیں (یعنی گندم اور بکری والی) امام اعظم رحمہ اللہ کے مسلک پر ہیں۔ امام اعظم رحمہ اللہ کے نزدیک گندم کی صورت میں ایک قفیز میں بیع درست ہے جب کہ بکریوں کی صورت میں سب بکریوں میں بیع فاسد ہے۔

جبکہ صاحبین رحمہما اللہ کا مسلک یہ ہے کہ گندم اور بکری دونوں صورتوں میں بیع درست ہو جائے گی، چاہے بائع گندم کے تمام قفیروں کی مقدار اور تمام بکریوں کی تعداد ذکر کرے یا نہ کرے۔

فَانْ بَاعَ صَبْرَةً عَلَىٰ اَنهَا مَائَةٌ صَاعٍ بِمَائَةٍ، وَ هِيَ اَقْلُ اَوْ اَكْثَرُ اخَذَ الْمُشْتَرِي اَلْاَقْلَ بِحَصَّتِهِ، اَوْ فَسَخَ الْبَيْعَ، وَ مَا زَادَ لِلْبَائِعِ. لِاَنَّهُ لَمْ يَبِعْ اِلَّا مَائَةً صَاعٍ، فَالزَّائِدُ لَهُ. وَ

ان باع المذروع هكذا اخذًا الاقل بكل الثمن او ترك، والاكثر له بلا خيار للبائع. لان الذرع في الثوب وصف، والمراد بالوصف الامر الذي اذا قام بالمحل يوجب في ذلك المحل حسنًا او قبحًا، فالكمية المحضة لا يكون من الاوصاف، بل هي اصل لان الكمية عبارة عن قلة الاجزاء او كثرتها، والشئ انما يوجد بالاجزاء، والوصف ما يقوم بالشئ، فلا بد ان يكون موخرًا عن وجود ذلك الشئ، فالكمية التي تختلف بها الكيفية. كالذرع في الثوب. امرٌ يختلف به حسنُ المزيّد عليه، فان الثوب اذا كان عشرة اذرع تساوى عشرة دنانير، وان كان تسعة اذرع لا تساوى تسعة دنانير، لانه لا يكفي جبة، والعشرة تكفي فوجود الذرع الزائد على التسعة يزيد التسعة حسنًا فيصير كالوصف الزائدة، فلا يقابلها شئ من الثمن، اى الثمن لا ينقسم على الاجزاء كما ينقسم في الحنطة، فانه اذا كان عشرة اقفرة بعشرة دراهم كان قفيز واحد بدرهم، ولا كذلك في الثوب، فانه اذا باع عشرة اذرع بعشرة، وكان الثوب تسعة اذرع. كما في مسائلنا. لا يأخذه بتسعة، بل ان شاء اخذه بعشرة، وان شاء فسّخ، وان كان زائدًا كان للمشتري، فانه باع هذا الثوب، فوجد المشتري فيه امرًا مرغوبًا، فكان للمشتري، كما اذا اشترى عبدًا، فوجده كاتبًا.

تشریح:

اگر ایک شخص نے گندم کا ایک ڈھیر فروخت کیا اس شرط پر کہ یہ سوصاع، سودرہم کا ہے، پھر مشتری نے اس کو خرید لیا اور اس کو ناپا تو سوصاع سے کم نکلا تو مشتری کو اختیار ہے چاہے تو کم درہموں کے بدلے لے لے یا بیع فسخ کر دے اور اگر گندم سوصاع سے زیادہ نکل آئے تو زیادہ گندم مشتری، بائع کو واپس کر دے، اس لیے کہ بائع نے سودرہم کی سوصاع گندم فروخت کی تھی۔

دوسرا مسئلہ یہ ہے کہ ایک شخص نے سودرہم میں کپڑا فروخت کیا اور کہا کہ یہ سو ذراع ہے جب مشتری نے اس کو ناپا تو وہ اٹھانوے ذراع نکلا اب مشتری کو اختیار ہے چاہے تو سودرہم کے بدلے اٹھانوے ذراع لے لے، چاہے تو چھوڑ دے اور اگر کپڑا ایک سو دو ذراع نکلا تو یہ سارا مشتری کا ہوگا اور بائع کو کوئی اختیار نہیں ہوگا۔ دونوں مسئلوں کے حکم میں یہ فرق ہے کہ گندم کی صورت میں اگر گندم زیادہ نکلے تو گندم بائع کو واپس کرنی ہوگی اور کپڑے کی صورت میں اگر کپڑا زیادہ ہو تو وہ کپڑا بائع کا نہیں ہوگا بلکہ مشتری کا ہوگا، اسی طرح گندم کی صورت میں اگر گندم کم نکلے تو مشتری اتنا ثمن کم دے گا جب کہ کپڑے کی صورت

میں پورا ٹمن دینا لازم ہوگا۔

ان دونوں صورتوں میں فرق سمجھنے کے لیے پہلے دو چیزوں کی تعریف جاننا ضروری ہے۔ وہ دو چیزیں اصل اور وصف ہیں۔ جو شئی نکلے کرنے سے عیب دار ہو جائے اس شئی میں کمی اور زیادتی وصف کہلاتی ہے اور جو شئی نکلے کرنے سے عیب دار نہ ہو تو اس میں کمی اور زیادتی اصل کہلاتی ہے۔

کیت کسی شئی میں اجزاء کے کم اور زیادہ ہونے کا نام ہے یعنی جس شئی میں جس قدر اجزاء زیادہ ہوں گے اس کی کیت بھی زیادہ ہوگی اور جس کے اجزاء کم ہوں گے اس کی کیت بھی کم ہوگی۔ مثلاً ایک طرف ایک کلو گندم رکھی ہو اور دوسری طرف دو کلو گندم رکھی ہو تو ایک کلو گندم کے متعلق کہا جائے گا کہ اس کی کیت کم ہے اور دو کلو گندم کی کیت زیادہ ہے جب کیت کی تعریف واضح ہو گئی تو اس کی دو قسمیں ذکر کی جاتی ہیں۔

(۱) کیت محض: محض کیت وہ ہے جس کی وجہ سے کیفیت نہ بدلتی ہو۔ (۲) کیت کی دوسری قسم وہ ہے جس کی وجہ سے کیفیت بدلتی ہو۔

کیفیت بدلنے کا مطلب یہ ہے کہ اگر کیت کم ہو تو شئی سے فائدہ نہ اٹھایا جاسکے اور کیفیت نہ بدلنے کا مطلب یہ ہے کہ کیت اگر زیادہ ہو تو بھی اس سے وہی فائدہ ہو اور اگر کیت کم ہو تب بھی اس سے وہی فائدہ ہو۔ کیت کی تعریف دو قسمیں جاننے کے بعد ہم شارح رحمہ اللہ کی عبارت کی طرف آتے ہیں۔

والممراد بالوصف سے لیتے ہیں۔ شارح رحمہ اللہ یہاں سے وصف کی وضاحت فرما رہے ہیں کہ وصف سے مراد وہ امر ہے کہ جب وہ کسی شئی کے ساتھ متصل ہو تو اس شئی میں حسن یا قباحت پیدا کر دے جیسے بہادر ہونا ایک وصف ہے جس میں یہ وصف ہوتا ہے اس شخص میں یہ حسن پیدا کر دیتا ہے اور بزدل ہونا بھی ایک وصف ہے جس میں یہ وصف ہوتا ہے اس شخص میں یہ قباحت پیدا کر دیتا ہے شارح رحمہ اللہ نے یہ کہہ کر اس امر سے احتراز کیا کہ جو امر کسی شئی کے ساتھ قائم ہو اور اس میں حسن یا قباحت پیدا نہ کرے جیسے کیل اور وزن کہ جس شئی میں یہ دونوں ہوں تو اس میں کوئی حسن یا قباحت ان کی وجہ سے پیدا نہیں ہوتی۔

فالكمية المحضة سے شارح کیت کی دو اقسام کی طرف اشارہ کر رہے ہیں اور ایک اشکال مقدور کا جواب بھی دے رہے ہیں۔ اشکال کی تقریر یہ ہے کہ آپ کا یہ کہنا درست نہیں ہے، اس لیے کہ ذراع لمبائی اور چوڑائی کا نام ہے تو جب لمبائی اور چوڑائی وصف ہو سکتی ہے اسی طرح کیل اور وزن بھی قلت اجزاء اور کثرت اجزاء کا نام ہے لہذا کیل اور وزن بھی وصف ہونا چاہیے یہ فرق کس

وجہ سے کہ ذراع تو وصف ہے مگر کیل اور وزن وصف نہیں ہے۔

شارح رحمہ اللہ اس کا جواب دے رہے ہیں کہ ذراع وصف ہے جبکہ کیل اور وزن وصف نہیں ہے یہ اس لیے کہ ذراع میں جو کمیت ہے یہ اس کمیت کے علاوہ ہے جو کیل اور وزن میں ہے، کیوں کہ کیل اور وزن میں محض کمیت ہے کہ جس کی وجہ سے کیفیت نہیں بدلتی یعنی اس کے کم اور زیادہ ہونے سے عقد میں فرق نہیں پڑتا اور ذراع میں جو کمیت ہے اس کی وجہ سے کیفیت بدلتی رہتی ہے یعنی اس کے کم اور زیادہ ہونے سے عقد میں فرق پڑتا ہے۔ لہذا کیل اور وزن میں جو کمیت ہے یہ اصل کہلاتی ہے اور ذراع میں جو کمیت ہے، وہ وصف کہلاتی ہے، اس کی وجہ سے کپڑے کا خُسن بدلتا رہتا ہے۔ کیوں کہ کپڑا اگر دس ذراع ہے اور دس ذراع سے جب بنتا ہے تو یہ کپڑا دس درہم کا ہے اور اگر کپڑا نو ذراع ہو تو اس سے جب نہیں بنے گا۔ لہذا اب نو ذراع کپڑا نو درہم کا نہیں ہے کیوں کہ اس سے جب نہیں بنے گا جب اس سے جب نہیں بنے گا تو اس کی قیمت بھی نو درہم نہیں ہوگی اس لیے کہ یہ بات مد نظر ہونی چاہیے کہ کسی شئی کی قیمت لوگوں کی اس کی طرف رغبت سے بڑھتی ہے اور رغبت نہ ہونے کی صورت میں کم ہوتی ہے۔ لہذا جب کپڑا نو ذراع ہے تو اس کپڑے کی طرف رغبت نہیں ہوگی اس سے معلوم ہوا کہ کپڑے میں ذراع وصف ہے کہ اس کی کمی و زیادتی سے عقد میں فرق پڑ رہا ہے۔ لہذا افو جود الذرع سے شارح رحمہ اللہ وصف کی تعریف کو اس پر منطبق کر رہے ہیں کہ دسواں ذراع ہی نو ذراع میں حسن پیدا کرتا ہے اور اگر یہ نہ ہو تو نو ذراع میں قباحت پیدا ہو جاتی ہے۔ جب یہ دسواں ذراع، نو ذراع میں حسن پیدا کرتا ہے تو یہ اوصاف زائدہ کی طرح ہو گیا۔ شارح رحمہ اللہ نے دسویں ذراع کو اوصاف زائدہ کے ساتھ تشبیہ صرف اس بات میں دی ہے کہ جس طرح اوصاف زائدہ کی ثمن سے کوئی قیمت مقرر نہیں ہوتی، اسی طرح دسویں ذراع کی کوئی قیمت نہیں ہے۔ لہذا اگر کسی نے دس ذراع لیا تھا پھر کپڑا نو ذراع نکالا تو دس درہم دینے پڑیں گے جس طرح ایک آدمی غلام خریدے اس شرط پر کہ یہ کاتب ہو، پھر وہ اس کو کاتب نہ پائے تو اس آدمی کو اختیار ہے چاہے تو غلام پوری قیمت کے بدلے لے لے، چاہے تو چھوڑ دے اس لیے کہ کاتب ہونا ایک وصف زائدہ تھا اور وصف کا ثمن سے کوئی حصہ نہیں ہوتا۔ شارح رحمہ اللہ نے ثمن کی تشریح ”ای الثمن لا ینقسم علی الاجزاء“ کے ساتھ کر کے یہ بتایا کہ ثمن اجزاء پر تقسیم نہیں ہوتا یعنی اگر ایک شخص نے غلام کو کاتب ہونے کی شرط پر خریدا جس کی قیمت سو درہم تھی تو اب سو درہم یہ اس غلام کی قیمت ہے یہ نہیں کہا جائے گا کہ نوے درہم غلام کی قیمت ہے اور دس درہم وصف کتابت کی قیمت ہے۔ بخلاف گندم کی صورت کے ہے کیوں کہ اس میں دس صاع گندم دس درہم کی ہے تو اس کا مطلب یہ ہے

کہ ہر صاع ایک درہم کا ہے گندم کی صورت میں ثمن اجزاء پر تقسیم ہو جاتا ہے، اس لیے کہ گندم اصل ہے اور ذراع وصف ہے چنانچہ کپڑے کی صورت میں ثمن تقسیم نہیں ہوگا۔

یہ اس وقت ہے جب کپڑا کم نکلا اگر کپڑا زیادہ نکل آیا تو زائد مشتری کا ہوگا کیوں کہ جب بائع نے کپڑا فروخت کیا تو مشتری نے اس میں ایک وصف مرغوب پایا تو وہ مشتری کا ہوگا مشتری نے وصف مرغوب اس طرح پایا کہ جب اس نے کپڑا اس ذراع کہہ کر لیا تھا اور وہ گیارہ ذراع نکل آیا تو یہ گیارہواں ذراع مشتری کو کپڑا خریدنے پر رغبت دلانے والا ہے، اس لیے کہ یہ ممکن تھا کہ مشتری کپڑا واپس کر دے، لیکن جب ایک ذراع زیادہ نکلا تو اب مشتری کو اس میں رغبت ہو جائے گی یہ اس غلام کی طرح ہوا جس کو کسی نے خریدا پھر مشتری نے غلام کو کاتب پایا تو اب غلام کا کاتب ہونا ایک امر مرغوب ہے جو مشتری کو غلام لینے پر آمادہ کر رہا ہے۔

اب پہلے جملے ”لان الذرع فی الثوب وصف“ کو لیتے ہیں۔ شارح رحمہ اللہ اس سے مسئلے کی دلیل بیان کر رہے ہیں کہ کپڑے کے کم اور زیادہ ہونے کی صورت میں عقد میں فرق اس لیے نہیں پڑتا: ”لان الذرع فی الثوب وصف و کل ما هو وصف فی البیع لا یقابله شئی من الثمن فالذراع فی الثوب لا یقابله شئی من الثمن“ عبارت کے اس جملے کے بعد بقیہ تقدیری عبارت نکالی گئی ہے جس سے دلیل واضح ہو گئی ہے جس کا حاصل یہ ہے کہ ذراع کپڑے میں وصف ہے اور ہر وہ شئی جو بیع میں وصف ہو تو ثمن میں سے کوئی شئی اس کے مقابل نہیں ہوتی پس ذراع جو کپڑے میں وصف ہے اس کے مقابلے میں بھی ثمن میں سے کچھ نہیں ہوگا۔ لہذا اگر کوئی ذراع کم یا زیادہ نکل آیا تو ثمن پورا دینا پڑے گا اس لیے کہ ثمن میں سے کچھ بھی ذراع کے مقابل نہیں ہے۔ واللہ اعلم بالصواب

وان قال: کل ذراع بدرہم، اخذ الاقل بحصۃ او ترک، و کل الاکثر کل ذراع بدرہم او فسخ، لانه افرد کل ذراع بدرہم، فلا بد من رعاۃ هذا المعنی. و اعلم ان المسأله فیما اذا باع ثوباً علی انه عشرۃ اذرع بعشرۃ درہم، کل ذراع بدرہم، فاذا هو تسعۃ اذرع، او احدى عشر ذراعاً، حتی لو کان تسعۃ و نصفاً او عشرۃ و نصفاً فحکمہ لیس کذلک. علی ما سیاتی فی هذه الصفحۃ.

تشریح:

وان قال کل سے شارح رحمہ اللہ ماقبل مذکور والے مسئلے کی دوسری صورت بیان کر رہے ہیں وہ

یہ ہے اگر بائع نے کہا کہ یہ کپڑا دس ذراع دس درہم کا ہے اور ہر ذراع ایک درہم کا ہے تو اب اگر کپڑا نو ذراع نکلا تو مشتری کو اختیار ہے چاہے تو نو درہم کے بدلے لے لے، چاہے تو چھوڑ دے اور اگر گیارہ ذراع نکل آیا تو بھی مشتری کو اختیار ہے چاہے تو گیارہ درہم کے بدلے لے لے، چاہے تو بیع فسخ کر دے تو اب ان دونوں صورتوں میں فرق بیان کرتے ہوئے شارح رحمہ اللہ فرما رہے ہیں ”لأنه افرد کسل ذراع“ کہ بائع نے جب تک یہ کہا تھا کہ یہ کپڑا دس ذراع، دس درہم کا ہے تو بائع نے کل ذراع کی قیمت دس درہم بتائی تھی اور ہر ایک کی قیمت نہیں بتائی تھی، لیکن جب بائع نے کہا کہ ہر ذراع ایک درہم کا ہے تو اس نے ہر ذراع کی قیمت بتادی چنانچہ ہر ذراع ایک کپڑے کے مرتبے پر ہو گیا گویا کہ یہ دس کپڑے، دس درہم کے ہیں۔

وصح بیع عشرة اسهم من سهم، لا بیع عشرة اذرع من مائة ذراع من دار،
هذا عند ابی حنیفۃ رحمہ اللہ و قال اصح فی الوجهین، لانه باع عشرة مشاعاً من
الدار، و له ان فی الثانی المبیع محل الذراع، و هو معین مجهول لا مشاع، بخلاف
السهم.

تشریح:

وصح البیع .. اس مسئلے کی صورت یہ ہے کہ زید نے عمرو سے کہا کہ میں اپنے گھر کے سو حصوں میں سے دس حصے تجھے فروخت کرتا ہوں تو یہ بیع سب ائمہ کے نزدیک درست ہے۔
لابیع ... اس مسئلے کی صورت یہ ہے کہ زید نے عمرو سے کہا کہ میں اپنے گھر کے سو ذراع میں سے دس ذراع تجھے فروخت کرتا ہوں تو یہ بیع امام اعظم رحمہ اللہ کے نزدیک درست نہیں ہے جب کہ صاحبین رحمہ اللہ کے نزدیک درست ہے۔ لہذا اختلاف صرف ذراع کی صورت میں ہے۔ اس مسئلہ کی دلیل سمجھنے سے قبل مشاع کی تعریف جان لیں۔ مشاع کی تعریف یہ ہے، ”ما یحتوی علی حصص شائعة.....“ ”جو شئی مشترکہ حصوں پر مشتمل ہو وہ مشاع ہے۔“ جیسے زید اور عمرو نے مل کر کوئی گھر خرید تو اب یہ گھر زید اور عمرو دونوں کا مشترک ہے، اس کا مطلب یہ ہے کہ گھر کے ہر حصے میں زید کا بھی حق ہے اور عمرو کا بھی حق ہے۔

امام اعظم رحمہ اللہ کے نزدیک دس ذراع کی بیع درست نہیں ہے کیوں کہ ذراع اس لکڑی یا لوہے کے آلے کا نام ہے جس سے کسی شئی کو ناپا جائے پس ذراع ایک حسی شئی ہے یعنی ایک ایسی شئی ہے جس کو

چھو اور محسوس کیا جاسکتا ہے۔ یہ لفظ ”ذراع“ کے حقیقی معنی ہیں کہ یہ اس پیمانے کا نام ہے اور مجازاً ذراع اس جگہ کو بھی کہہ دیتے ہیں جس کو ناپا گیا ہو تو جب ذراع ایک حسی شئی ہے تو جس محل کو اس سے ناپا جائے وہ بھی حسی معین ہونا ضروری ہے اور مسئلہ مذکورہ میں اس طرح نہیں ہے، اس لیے کہ بیع معین ہے اور وہ سو ذراع ہے، لیکن وہ محل معین نہیں ہے، یعنی یہ معلوم نہیں ہے کہ وہ دس ذراع کس جانب سے ہوں گے۔ گھر کی شمالی جانب سے یا جنوبی جانب سے، اس وجہ سے جھگڑے کا ڈر ہے لہذا یہ بیع فاسد ہے۔ بخلاف سہم کے ہے اس لیے کہ سہم جزء مشاع کا نام ہے اور وہ ایک عقلی امر ہے، عقلی امر اس طرح ہے کہ سہم کا کوئی آلہ نہیں ہوتا کہ یوں کہا جائے کہ یہ سہم کا آلہ ہے، کسی بھی شئی کے بے شمار سہم بنائے جاسکتے ہیں مثلاً اگر ایک گز لبا کپڑا ہے تو اس کے دس حصے بھی بنائے جاسکتے ہیں، بیس حصے بھی بنائے جاسکتے ہیں۔ لہذا سہم کسی حسی شئی کا نام نہیں ہے جس سے کوئی شئی ناپی جائے بلکہ سہم ایک عقلی امر ہے۔ لہذا سہم ایک عقلی امر ہے تو اس کے لیے محل بھی حسی اور معین ہونا ضروری نہیں ہے جیسا کہ ذراع میں ضروری ہے۔ چنانچہ سہم کی بیع مشترک محل میں بھی درست ہونا ممکن ہے۔ پس امام اعظم رحمہ اللہ کے نزدیک سو ذراع میں سے دس ذراع کی بیع درست نہیں ہے جب کہ سو سہم میں سے دس سہم کی بیع درست ہے۔

صاحبین رحمہما اللہ کی دلیل یہ ہے کہ ذراع جزء مشترک کا نام ہے تو جس طرح دس سہم کی بیع درست ہے، اسی طرح دس ذراع کی بیع بھی درست ہے، صاحبین رحمہما اللہ کے نزدیک جو آدمی دس ذراع خرید رہا ہے وہ اس شخص کی طرح ہے جو دس سہم خرید رہا ہے، اس لیے کہ ان کے نزدیک یہ دونوں دس کے خریدنے میں مشترک ہیں خواہ دس سہم ہوں یا دس ذراع ہوں لہذا سہم والے کی بیع کو جائز اور ذراع والے کی بیع کو ناجائز کہنا یہ بلا دلیل حکم لگانا ہے۔

و لا بیع عدل علی انہ عشرة اثواب، و هو اقل او اکثر، لانه اذا کان اقل لا یُنزى ما لیس بموجود، فیکون حصۃ الموجود مجهولۃ، و ان کان اکثر لا یکون المبیع معلوماً. و لو بینَ لکل ثمناً صح فی الاقل بقدرہ و خیر و فسد فی الاکثر. لان المبیع مجهول.

تشریح:

ایک شخص نے کپڑوں کی گٹھری اس شرط پر فروخت کی کہ اس گٹھری میں دس کپڑے ہیں جب مشتری نے کپڑے گنے تو نو کپڑے نکلے چنانچہ بیع فاسد ہوگی اس لیے کہ جو ایک کپڑا موجود نہیں ہے، اس کا ثمن

سے حصہ معلوم نہیں ہے کہ آیا وہ ایک درہم کا ہے یا وہ پانچ درہم کا ہے۔ جب اس کی قیمت معلوم نہیں ہے تو جو نو کپڑے موجود ہیں ان کی بھی قیمت مجہول ہوگئی اس لیے کہ اگر وہ ایک کپڑا موجود نہیں ہے، ایک درہم کا تھا تو بقیہ کپڑے نو درہم کے ہوں گے اور اگر وہ ایک کپڑا پانچ درہم کا تھا تو بقیہ کپڑے پانچ درہم کے ہوں گے۔ لہذا جب موجود کا ثمن معلوم نہیں ہے تو یہ بیع فاسد ہے اور اگر کپڑے زیادہ نکل آئے جیسے دس کی جگہ گیارہ نکل آئے تو بھی بیع فاسد ہے کیوں کہ مشتری نے دس خریدے تھے لہذا اب یہ معلوم نہیں ہے کہ ان میں سے کون سا کپڑا بیع نہیں ہے جب ایک کپڑے کے بارے میں معلوم نہیں ہے تو سب میں یہ احتمال آ گیا کہ ہو سکتا ہے کہ یہی کپڑا بیع نہ ہو۔ حاصل یہ ہوا کہ پہلی صورت میں ثمن مجہول ہونے کی وجہ سے اور دوسری صورت میں بیع مجہول ہونے کی وجہ سے بیع صحیح نہیں ہے۔

مذکورہ مسئلے کی ایک صورت یہ ہے کہ بائع فروخت کرتے وقت یہ کہے کہ یہ گٹھری دس درہم کی ہے، اس میں دس کپڑے ہیں اور ہر کپڑا ایک درہم کا ہے تو اس صورت میں اگر نو کپڑے نکلے تو بیع درست ہو جائے گی البتہ مشتری کو اختیار بھی ہے اگر چاہے تو لے لے اور اگر چاہے تو چھوڑ دے اس لیے کہ کئی باریوں ہوتا ہے کہ کپڑا رڈی وغیرہ ہوتا ہے اور اگر دس کپڑوں کی جگہ گیارہ نکل آئے تو بیع فاسد ہو جائے گی اس لیے کہ عقد دس کپڑوں پر ہوا تھا گیارہ نکلے تو عقد میں داخل نہیں ہے تو اب کونسا کپڑا واپس کیا جائے گا اس پر بائع و مشتری کا جھگڑا ہو سکتا ہے۔ لہذا یہ بیع فاسد ہے۔

و فی بیع ثوب علیٰ انہ عشرۃ اذرع، کل ذراع بدرہم اخذ بعشرۃ فی عشرۃ و نصف بلاخیار، و بتسعۃ فی تسعۃ و نصف ان شاء، و قال ابو یوسف رحمہ اللہ: ان شاء اخذ باحد عشر فی الاول، و بعشرۃ فی الثانی، و قال محمد: ان شاء اخذ بعشرۃ و نصف فی الاول، و بتسعۃ و نصف فی الثانی۔ لان من ضرورۃ مقابله الذراع بالدرہم مقابله نصفہ بنصفہ، و لابی یوسف رحمہ اللہ انہ لما فرد کل ذراع ببذل نزل کل ذراع منزلة ثوب، و قد انتقص، و لابی حنیفۃ رحمہ اللہ ان الذراع وصف، و انما اخذ حکم المقدار بالشرط، و هو مقيّد بالذراع، ففي الاقل عاد الحكم الى الاصلی.

تشریح:

صورت مسئلہ یہ ہے کہ زید نے عمرو کو دس ذراع کپڑا فروخت کیا اور یہ بھی کہا کہ ہر ذراع ایک درہم کا

ہے جب بیع کے بعد عمرو نے کپڑا ناپا تو وہ ساڑھے نو ذراع نکلا یا ساڑھے دس ذراع نکلا۔ اب امام اعظم رحمہ اللہ کے نزدیک عمرو ساڑھے دس ذراع نکلنے کی صورت میں کپڑا دس درہم کا بلا اختیار لے لے گا۔ جب کہ ساڑھے نو ذراع نکلنے کی صورت میں اگر چاہے تو نو درہم کا لے لے۔ اور امام ابو یوسف رحمہ اللہ کے نزدیک عمرو چاہے تو ساڑھے دس ذراع نکلنے کی صورت میں گیارہ درہم کے بدلے لے لے اور ساڑھے نو ذراع نکلنے کی صورت میں دس درہم کا لے لے۔ اور امام محمد رحمہ اللہ کے نزدیک عمرو اگر چاہے تو ساڑھے دس ذراع نکلنے کی صورت میں ساڑھے دس درہم کے بدلے لے لے اور ساڑھے نو ذراع نکلنے کی صورت میں ساڑھے نو درہم کا لے لے۔

ولابی حنیفة رحمہ اللہ ان الذراع وصف..... سے شارح رحمہ اللہ امام اعظم رحمہ اللہ کی دلیل دے رہے ہیں جس کا حاصل یہ ہے کہ ذراع وصف ہے لہذا شمن میں سے کوئی شئی اس کے مقابل نہیں ہوگی، لیکن بائع نے یہ شرط لگائی کہ ”ہر ذراع ایک درہم کا ہے“ تو ذراع وصف سے اصل بن گیا اور ذراع نے اصل کا حکم لے لیا حکم یہ ہے کہ اصل کی کمی و زیادتی سے شمن میں فرق پڑتا ہے پس شرط کی وجہ سے وصف اصل بن گیا، لیکن شرط ذراع سے مقید تھی کہ ایک ذراع، ایک درہم کا ہے اور آدھا ذراع پورا ذراع شمار نہیں ہوتا۔ لہذا بائع نے جو شرط لگائی تھی کہ ہر ذراع ایک درہم کا ہے تو یہ پائی نہیں گئی اس لیے کہ کپڑے میں آدھا ذراع بھی موجود ہے جب یہ شرط نہیں پائی گئی تو وہ وصف جس نے شرط کی وجہ سے اصل کا حکم لیا تھا، وہ شرط کے نہ پائے جانے کی صورت میں دوبارہ وصف بن گیا اور یہ بات معلوم ہو چکی ہے کہ وصف کی کمی و زیادتی سے عقد میں فرق نہیں پڑتا۔ لہذا ساڑھے دس ذراع نکلنے کی صورت میں بلا اختیار دس درہم کے بدلے لے گا اور ساڑھے نو ذراع نکلنے کی صورت میں نو درہم کے بدلے خیار کے ساتھ لے گا

ولابی یوسف انه لما افرد..... سے شارح رحمہ اللہ امام ابو یوسف رحمہ اللہ کی دلیل دے رہے ہیں جس کا حاصل یہ ہے کہ جب بائع نے کہا کہ ”ہر ذراع ایک درہم کا ہے“ تو اب ذراع وصف نہیں رہا بلکہ اصل بن گیا اور ہر ذراع ایک کپڑے کے مرتبہ میں ہو گیا۔ یعنی جب بائع نے کہا کہ یہ کپڑا دس ذراع ہے اور ہر ذراع ایک درہم کا ہے تو گویا وہ یوں کہہ رہا ہے کہ یہ دس کپڑے ہیں اور ہر ایک کپڑا ایک درہم کا ہے۔ دراصل حال کہ ایک ذراع پورا نہیں ہے، لہذا جب ساڑھے دس ذراع کپڑا ہوا تو گویا کپڑے گیارہ ہوئے اور ہر کپڑا ایک درہم کا تھا۔ چنانچہ گیارہ درہم لازم ہوں گے اور جب ساڑھے نو ذراع کپڑا ہوا تو گویا کپڑے دس ہوئے، اس لیے کہ ہر ذراع ایک کپڑے کے مرتبے پر ہے۔ لہذا امام ابو یوسف رحمہ

اللہ کے نزدیک ساڑھے دس ذراع کی صورت میں گیارہ درہم اور ساڑھے نو ذراع کی صورت میں دس درہم لازم ہوں گے۔

لان من ضرورة مقابلة الذراع سے شارح رحمہ اللہ امام محمد رحمہ اللہ کی دلیل دے رہے ہیں جس کا حاصل یہ ہے کہ جب بائع نے کہا کہ یہ کپڑا دس ذراع ہے اور ہر ذراع ایک درہم کا ہے تو بائع نے ہر ذراع کو درہم کے مقابل کر دیا اس کا مطلب یہ ہوا کہ ایک ذراع ایک درہم کا ہے اور آدھا ذراع آدھے درہم کا ہے اور ربع ذراع ربع درہم کا ہے یعنی ذراع کے ہر جزء کے مقابلے میں درہم کا جز ہے۔ لہذا جب کپڑا ساڑھے دس ذراع ہے تو وہ ساڑھے دس درہم کا ہے اور اگر ساڑھے نو ذراع ہے تو ساڑھے نو درہم کا ہے

وصح بیع البر فی سنبله و الباقلی و الارز و السمسیم فی قشرها. بیع البر فی سنبله یجوز عندنا، و عن الشافعی رحمہ اللہ قولان، و بیع الباقلی الاخضر لا یجوز عندہ. والجوز و اللوز، و الفستق فی قشرها الاول. انما قال فی قشرها الاول، لان فیہ خلاف الشافعی رحمہ اللہ، اما فی قشرها الثانی فیجوز اتفاقاً. و بیع ثمرة لم یبد صلاحها او قد بدأ، و یجب قطعها، و شرط ترکھا علی الشجر یفسد البیع، کاستثناء قدر معلوم منها. ای باع الثمر علی النخیل، و استثنی قدر معلوماً لا یجوز البیع، لانه ربما لا یبقى شیء بعد المستثنی. و اجرة الکیل و الوزن و العید و الذرع علی البائع، و اجرة وزن الثمن و نقده علی المشتري، و فی بیع سلعة بثمان سلم هو اولاً، و فی غیرہ سلماً معاً. ای فی بیع السلعة بالثمن ای بالدرهم او الدنانیر سلم الثمن اولاً، لان السلعة یتعین بالبیع، و الدراهم و الدنانیر لا یتعین الا بالتسليم فلا بد من تعینہ لئلا یلزم الربا، او فی غیرہ، ای فی بیع السلعة بالسلعة، و هو بیع المقایضة، و فی الثمن بالثمن، ای الصرف سلماً معاً، لتساویہما فی التعین و عدیمہ.

تشریح:

و بیع ثمرة لم یبد صلاحها پھلوں کو درختوں پر بچنا پھلوں کے ظاہر ہونے سے پہلے ہوگا یا ظاہر ہونے کے بعد ہوگا اگر ظاہر ہونے سے پہلے ہو تو بالاتفاق یہ جائز نہیں ہے جیسے پھلوں کا بور و فروخت کر دیا اور اگر پھلوں کو بچنا ظاہر ہونے کے بعد ہے، پھر یا تو پھلوں کی بدو صلاح ہوگئی ہوگی یا بدو صلاح شروع نہیں ہوئی ہوگی، ان دونوں صورتوں میں بیع جائز ہے۔

احناف رحمہم اللہ کے نزدیک بدو صلاح اس کو کہتے ہیں کہ پھل خراب ہونے سے محفوظ ہو جائیں اور امام شافعی رحمہ اللہ کے نزدیک بدو صلاح اسے کہتے ہیں کہ پھلوں میں مٹھاس پیدا ہو جائے۔ پس پھلوں کو بدو صلاح کے بعد فروخت کرنا سب کے نزدیک جائز ہے اور پھلوں کو بدو صلاح سے قبل فروخت کرنے کے بارے میں اختلاف ہے اور صحیح قول یہی ہے کہ پھلوں کی بیج بدو صلاح سے قبل جائز ہے، بشرطیکہ وہ پھل انسان یا جانور دونوں یا ان میں سے کسی ایک کے کھانے کے لائق ہو جائیں ورنہ اس سے قبل ان کو فروخت کرنا جائز نہیں ہے۔

و یجب قطعها و شرط ترکھا سے شارح رحمہ اللہ یہ بتا رہے ہیں کہ اگر کوئی شخص پھلوں کو بدو صلاح سے قبل فروخت کر دے تو مشتری پر فوری طور ان پھلوں کو کاٹنا واجب ہے اور اگر مشتری نے خریدتے وقت یہ شرط لگائی کہ میں ان کو اس شرط پر خریدوں گا کہ تو ان پھلوں کو درختوں پر پکنے تک چھوڑے رکھے گا تو یہ بیج فاسد ہو جائے گی اس لیے کہ مشتری کی شئی بائع کی ملک یعنی درختوں کے ساتھ مشغول ہے

کا استثناء قدر معلوم منها جس طرح مشتری کا پھلوں کو درخت پر چھوڑنے کی شرط لگانا بیع کو فاسد کرتا ہے اسی طرح پھلوں میں سے معلوم مقدار کو استثناء کرنا بھی بیع کو فاسد کر دیتا ہے اور مسئلہ یہ ہے کہ ایک شخص نے پھلوں کو درخت پر فروخت کیا اور کہا کہ ان پھلوں میں سے دس رطل میں فروخت نہیں کرتا تو یہ بیع درست نہیں ہے، اس لیے کہ کبھی بعض اوقات جس شئی کا استثناء کیا گیا ہوتا ہے، اس کے سوا کچھ بھی نہیں بچتا یعنی اس طرح بھی ہو سکتا ہے کہ جب پھل پکیں تو وہ دس رطل ہی ہوں اس سے زیادہ نہ نکلیں تو اب مشتری کو ضرر ہوگا لہذا یہ بیع فاسد ہے

باب الخيار

صح خيار الشرط لكل من العاقدین، ولهما ثلثة ايام او اقل، لا اكثر، الا انه يجوز ان اجاز في الثلاث. ای اذا بیع و شرط الخيار اكثر من ثلثة ايام، لا يجوز البيع، خلافاً لزفر رحمه الله. فان شری علی انه ان لم یُنقد الثمن الی ثلثة ايام فلا بیع صح، و الی اربعة لا، فان نقد الثمن فی الثلاث جاز. انما ادخل الفاء فی قوله ”فان شری“ لانه فرغ مسألة خيار الشرط، لان خيار الشرط انما شرع لیدفع بالفسخ الضرر عن نفسه، سواء كان الضرر تاخیر اداء الثمن او غیره، فاذا كان الخيار لضرر التأخیر من صور خيار الشرط، فالتصریح به یشترط من فروع خيار الشرط، هذا الذی ذکر قول ابی حنیفة رحمه الله و ابی یوسف رحمه الله، خلافاً لمحمد رحمه الله، فانه یجوز فی الاكثر، فهو جرى علی اصله فی التجویز فی الاكثر، و ابو حنیفة رحمه الله جرى علی اصله فی عدم التجویز فی الاكثر، اما ابو یوسف رحمه الله انما لم یجوز ههنا جریاً علی القیاس، و جوز ثمة لاثیر ابن عمر رضی الله عنه، فانه جوز الی شهرین۔

تشریح:

صح خيار الشرط لكل من العاقدین..... خيار شرط، بائع و مشتری ہر ایک کے لیے صح ہے، خيار شرط کی زیادہ سے زیادہ مدت تین دن ہے، اس سے زیادہ جائز نہیں ہے اور اگر کسی شخص نے چار دن کا خيار لیا اور پھر تین دن کے اندر بیع کی اجازت دے دی تو یہ بھی درست ہے۔ یہ امام اعظم رحمہ اللہ کا مسلک ہے جب کہ صاحبین رحمہ اللہ کے نزدیک خيار شرط تین دن سے زیادہ بھی درست ہے اگر بائع اور مشتری کچھ معین دن طے کر لیں جیسے دس دن تک۔ دوسرا اختلاف امام اعظم اور امام زفر رحمہ اللہ کا ہے امام اعظم رحمہ اللہ کے نزدیک اگر کسی شخص نے چار دن تک خيار شرط رکھا، پھر تین کے اندر بیع کی اجازت

دے دی تو یہ درست ہے جب کہ امام زفر رحمہ اللہ کے نزدیک درست نہیں ہے۔

فان شرى على انه ایک شخص نے کوئی شئی اس شرط پر خریدی کہ اگر اس نے اس کا شمن تین دن تک نہیں دیا تو ہمارے درمیان کوئی بیع نہیں ہے تو یہ صورت بھی صحیح ہے اور اگر اس شخص نے کہا کہ اگر میں نے شمن چار دن تک نہ دیا تو کوئی بیع نہیں تو یہ صورت درست نہیں ہے، پھر اگر تین دن کے اندر شمن دے دیا تو بیع درست ہو جائے گی ورنہ درست نہیں ہوگی۔ شارح رحمہ اللہ نے فرمایا کہ مصنف رحمہ اللہ کے قول ”فان شرى“ میں فاء تفریغہ ہے کیوں کہ یہ مسئلہ خیار شرط والے مسئلے پر تفریع ہے۔ تفریع اس طرح ہے کہ خیار شرط شریعت میں اس لیے مشروع ہوا ہے تاکہ ضرر سے بچا جاسکے، پس اگر خیار شرط نہ ہوتا اور ہر بیع لازم ہوتی تو بعض دفعہ انسان کو شئی خریدنے کے بعد پسند نہیں آتی خیار شرط کی وجہ سے انسان بیع کے ہونے والے ضرر سے بچ سکتا ہے۔ سو جب خیار شرط اپنی ذات سے ضرر دور کرنے کے لیے مشروع ہوا ہے اور ضرر عام ہے چاہے ضرر شمن کے دیر سے ملنے کا ہو جیسا کہ اس مسئلے میں ہے یا پھر ضرر اس کے علاوہ کا ہو جیسا اس سے پہلے والے مسئلے میں گزرا تو جب شمن کے تاخیر کا ضرر خیار شرط کی صورتوں میں سے ایک صورت تھی تو مصنف رحمہ اللہ نے تاخیر شمن والے مسئلے کو ذکر کر کے بتا دیا کہ یہ خیار شرط کی فرع ہے۔ وهذا الذی ذکر سے شارح رحمہ اللہ تاخیر شمن والے مسئلے میں اختلاف ذکر کر رہے ہیں کہ یہ جو ذکر کہا گیا ہے کہ تاخیر شمن کا خیار چار دن تک جائز نہیں ہے یہ شیخین رحمہما اللہ تعالیٰ کے نزدیک ہے اور امام محمد رحمہ اللہ اس میں اختلاف کرتے ہیں۔

امام محمد رحمہ اللہ کے نزدیک تاخیر شمن کا خیار تین دن سے زیادہ بھی جائز ہے۔ لہذا امام محمد رحمہ اللہ جس طرح پہلے مسئلے میں تین دن سے زیادہ خیار جائز قرار دیتے ہیں اسی طرح تاخیر شمن کے مسئلے میں بھی تین دن سے زیادہ خیار کو جائز قرار دیتے ہیں اور امام ابو حنیفہ رحمہ اللہ بھی تاخیر شمن والے مسئلے میں اپنی اصل یعنی جس طرح پہلے مسئلے میں امام صاحب رحمہ اللہ کے نزدیک تین دن سے زیادہ خیار صحیح نہیں ہے۔ اسی طرح اس مسئلے میں بھی تین دن سے زیادہ خیار جائز نہیں ہے۔ جب کہ امام ابو یوسف رحمہ اللہ تاخیر شمن والے مسئلے میں امام اعظم کے ساتھ ہیں، قیاس پر چلتے ہوئے اور پہلے مسئلے میں امام محمد رحمہ اللہ کے ساتھ ہیں اور اس مسئلے میں ابو یوسف رحمہ اللہ نے قیاس کو چھوڑ کر حضرت ابن عمر رضی اللہ عنہما کے قول پر عمل کیا ہے اور تاخیر شمن کے مسئلے میں قیاس پر عمل کیا ہے۔

ولا يخرج المبيع عن مالك بائعه مع خياره، فان قبضه المشتري فهلكه بالقيمة. ای بیع بشرط خيار البائع فقبضه المشتري، فهلك في يده، يجب عليه

القيمة، لانه مقبوض على سوم الشراء، و هو مضمون بالقيمة. و يخرج عن ملك البائع مع خيار المشتري، و هلكه في يده بالثمن كتيبه. اى اذا كان الخيار للمشتري، و قبض المشتري، فهلك او تعيب في يده، يجب الثمن. و لا يملكه المشتري. اى اذا كان الخيار للمشتري، لا يملكه المشتري عند ابي حنيفة رحمه الله خلافا لهما.

تشریح:

و لا يخرج المبيع عن اگر ایک شخص نے کوئی شئی فروخت کی اور اپنے لیے خيار شرط رکھا لیا تو مبيع اس شخص کی ملکیت سے نہیں نکلے گی یعنی بائع اس کا مالک ہوگا اس لیے کہ بیع رضاء سے مکمل ہوتی ہے اور یہاں بائع کی طرف سے رضاء نہیں پائی جارہی۔ لہذا بائع اس کا مالک رہے گا اور اگر مشتری نے اس شئی پر جس میں بائع نے خيار شرط رکھا ہے قبضہ کر لیا تو مشتری اس کا مالک نہیں بنے گا، اس لیے کہ بائع کی ملک اس شئی میں موجود ہے اور اگر مشتری کے قبضہ کرنے کے بعد وہ شئی مشتری کے قبضہ میں ہلاک ہوگئی تو مشتری پر اس کی قیمت واجب ہوگی، اس لیے کہ شئی کے ہلاک ہونے سے بیع فسخ ہو جاتی ہے اور یہ خيار شرط والی بیع موقوف تھی یعنی بائع کی اجازت پر موقوف تھی سو جب مبيع ہلاک ہوگئی تو بیع کے نافذ ہونے کا مکمل ہی نہیں رہا کہ بائع اجازت دے کر بیع نافذ کر لے۔ لہذا جس شئی پر مشتری نے قبضہ کیا ہوا تھا وہ مقبوض علی سوم الشراء والا قبضہ تھا۔ مقبوض علی سوم الشراء کی صورت یہ ہے کہ ایک شخص نے کپڑا لیا اور بائع سے کہا کہ اگر میں راضی ہو گیا تو یہ دس درہم کے بدلے لوں گا اب اس شخص نے کپڑے پر جو قبضہ کیا ہے، یہ مقبوض علی سوم الشراء ہے چنانچہ اگر یہ کپڑا اس کے پاس ہلاک ہو گیا تو اس پر اس کپڑے کی قیمت واجب ہوگی۔ لہذا جب بائع نے خيار شرط رکھا تو مشتری کا قبضہ مقبوض علی سوم الشراء کا قبضہ ہوگا اور ہلاک ہونے کی صورت میں قیمت لازم ہوگی۔

”و يخرج عن ملك البائع“ سے مصنف رحمہ اللہ دوسری صورت بیان فرما رہے ہیں کہ اگر ایک شخص نے کوئی شئی فروخت کی اور مشتری نے اپنے لیے خيار شرط رکھا لیا اور اس شئی پر قبضہ کر لیا، قبضہ کرنے کے بعد وہ شئی مشتری کے قبضہ میں عیب دار ہوگئی تو اس شئی کا ثمن واجب ہوگا، مشتری کے خيار شرط رکھنے کی وجہ سے مبيع بائع کی ملک سے نکلے گی کیوں کہ بیع بائع کی جانب سے بالکل مکمل ہے، اس لیے کہ بائع نے کوئی خيار نہیں رکھا اور مشتری کے پاس ہلاک ہونے کی صورت میں شئی کا ثمن لازم ہوگا۔

پہلی صورت میں مشتری پر قیمت واجب ہوگی جب کہ دوسری صورت میں ثمن واجب ہوگا دونوں صورتوں میں فرق یہ ہے کہ دوسری صورت میں جب شئی میں عیب داخل ہو گیا یا شئی ہلاک ہو گئی تو اس شئی کو واپس نہیں کیا جاسکتا اور بائع کی جانب سے عقد تو پہلے سے پورا ہو چکا تھا لہذا مشتری کو جو ثمن ملے ہوا تھا، وہ دینا پڑے گا جب کہ پہلی صورت میں جب شئی میں عیب داخل ہو یا شئی ہلاک ہو گئی تو چوں کہ خیار شرط بائع کی طرف سے تھا اس لیے عقد پورا نہیں ہوا بلکہ عقد موقوف ہو گیا۔ لہذا اس صورت میں مشتری پر قیمت لازم ہوگی۔ (ثمن وہ ہے جس پر دونوں متعاقدین راضی ہو جائیں، خواہ وہ قیمت سے کم ہو یا زیادہ ہو اور قیمت وہ ہے جس کے ساتھ کسی شئی کی معیار کے مرتبے پر کی اور زیادتی کے بغیر قیمت لگائی جائے) ولا یملکہ مشتری..... سے مصنف رحمہ اللہ مسئلے کی دوسری شق بیان کر رہے ہیں کہ جب بیع میں خیار مشتری کا ہوگا تو بیع بائع کی ملک سے نکل جائے گی اور مشتری کی ملک میں داخل نہیں ہوگی یہ امام اعظم رحمہ اللہ کا مسلک ہے جب کہ صاحبین رحمہما اللہ کے نزدیک بیع مشتری کی ملک میں داخل ہو جائے گی۔

و ثمرۃ الخلاف تظہر فی ہذہ المسائل، و ہی قولہ: فشرأ عرسہ بالخیار لا یفسد نکاحہ عند ابی حنیفہ رحمہ اللہ لعدم الملک، و عندهما یفسدہ. و ان وطیہا ردھا، لانہ بالنکاح، الا فی البکر. ای ان وطیہا مشتری فی ایام الخیار یملک ردھا عند ابی حنیفہ رحمہ اللہ، لان الوطی بالنکاح، فلا یكون اجازة، الا ان تكون بکراً، لانہ نقصہا بالوطی، فلا یملک الرد، و عندهما لا یملک الرد و انکانت ثیباً، لان مشتری قد ملکها، فیفسد النکاح، فالوطی یكون بملک الیمین، فیکون اجازة. ولا یعتق قریبہ علیہ فی مدۃ خیارہ. ای ان شری قریبہ بالخیار لا یعتق عند ابی حنیفہ رحمہ اللہ فی ایام الخیار، خلافاً لهما. و لا من شرأ قانلاً: ان ملک عبداً فهو حر. ای قال: ان ملک عبداً فهو حر، فشرأ بالخیار، لا یعتق فی ایام الخیار عند ابی حنیفہ رحمہ اللہ، لعدم الملک. و لا یعد حیض المشترأ فی المدۃ من استبرائہا. ای ان اشتری أمة بالخیار، فحاضمت فی ایام الخیار، فہذہ الحیضۃ لا تعد من الاستبراء عند ابی حنیفہ رحمہ اللہ لان الاستبراء انما یجب بعد ثبوت

الملک ولا استبراء علی البائع ان ردث علیہ بالخیار۔ ای ان ردث الامة المشترأة بالخیار لا یجب الاستبراء علی البائع عند ابی حنیفة رحمہ اللہ لِأَنَّ الاستبراء انما یجب بالانتقال من ملک الی ملک، و لم توجد عند ابی حنیفة رحمہ اللہ، حیث لا یملکها المشتري۔

تشریح:

و ثمرۃ الخلاف تظهر مصنف رحمہ اللہ مذکورہ اختلاف پر نو مسائل کی تفریع کر رہے ہیں جن سے مقصود امام اعظم اور صاحبین رحمہما اللہ کے درمیان اختلاف کو واضح کرنا ہے۔

(۱) اگر ایک شخص نے باندی سے نکاح کیا، پھر اس شخص نے مولیٰ سے باندی خیار شرط کے ساتھ خرید لی تو امام اعظم رحمہ اللہ کے نزدیک نکاح فاسد نہیں ہوگا اس لیے کہ مشتری خیار کے ساتھ خریدنے سے مالک نہیں بنتا جب باندی کو خریدنے والا اس کا مالک نہیں بنا تو اس کا نکاح بھی فاسد نہیں ہوگا اس لیے کہ نکاح اپنی بیوی کا مالک بننے سے فاسد ہوتا ہے جب کہ صاحبین رحمہما اللہ کے نزدیک نکاح فاسد ہو جائے گا اس لیے کہ ان کے نزدیک مشتری مالک بن گیا ہے اور جب شوہر بیوی کا مالک بن جائے تو نکاح فاسد ہو جاتا ہے۔

(۲) وان وطیها ایک شخص نے باندی سے شادی کی، پھر اس نے باندی مولیٰ سے خیار شرط کے ساتھ خرید لی اور ایام خیار میں مشتری نے باندی سے وطی کر لی تو امام اعظم رحمہ اللہ کے نزدیک مشتری باندی کو خیار کے ساتھ واپس کر سکتا ہے اور مشتری نے باندی سے جو ایام خیار میں وطی کی تھی وہ وطی نکاح کی وجہ سے تھی بیع کی وجہ سے نہیں تھی کیوں کہ اگر کوئی شخص ایام خیار میں وطی بیع کی وجہ سے کرے تو یہ بیع کی اجازت شمار ہوگی۔ لہذا مذکورہ بالا صورت میں مشتری نے وطی نکاح کی وجہ سے کی ہے۔ پس یہ بیع کے لیے اجازت شمار نہیں ہوگی، لیکن باندی سے وطی کرنے سے قبل مشتری نے اس کو مولیٰ سے خیار شرط کے ساتھ خرید لیا اور ایام خیار میں وطی کر لی تو اب یہ وطی کرنا بیع کے لیے اجازت شمار ہوگی، اس لیے کہ مشتری نے وطی کی وجہ سے بیع میں کمی کر دی اور اگر ایام خیار میں بیع میں کمی یا عیب پڑ جائے تو مشتری کو واپس کرنے کا اختیار نہیں ہوتا اور صاحبین رحمہما اللہ کے نزدیک وہ شخص جس نے خریدی ہوئی باندی سے ایام خیار میں وطی کر لی تو وہ اس کو واپس نہیں کر سکتا اگرچہ وہ باندی تھی وہ اس لیے کہ مشتری اس کا مالک بن گیا ہے، لہذا نکاح فاسد ہو جائے گا اور وطی کرنا بیع کی اجازت شمار ہوگی۔

(۳) ولا یعتق علیہ اگر ایک شخص نے اپنے قریبی رشتے دار مثلاً بھائی یا باپ وغیرہ کو خیار شرط کے ساتھ خرید لیا تو امام اعظم رحمہ اللہ کے نزدیک ایام خیار میں وہ قریبی رشتے دار مشتری پر آزاد نہیں ہوگا، اس لیے کہ خیار کی وجہ سے وہ غلام کا مالک نہیں بنا کیوں کہ حضور صلی اللہ علیہ وسلم کا ارشاد ہے: ”من ملک ذارحم محرم منه عتق علیہ“ (یعنی جو شخص اپنے قریبی رشتے دار کا مالک بن گیا تو وہ اس پر آزاد ہو جائے گا۔) پس یہ مشتری اس کا مالک نہیں بنا۔ لہذا وہ غلام اس پر آزاد نہیں ہوگا جب کہ صاحبین رحمہما اللہ کے نزدیک آزاد ہو جائے گا۔

(۴) ولا من شراہ قائلًا اس کی صورت بھی مسئلہ نمبر ۳ جیسی ہے۔

(۵) ولا یعد حیض اگر ایک شخص نے باندی خیار شرط کے ساتھ خریدی، پھر اس باندی کو ایام خیار میں حیض آیا تو یہ حیض استبراء (استبراء یہ ہے کہ ایک شخص نے کوئی باندی خریدی تو اب اس شخص کے لیے باندی سے وطی کرنا صحیح نہیں ہے جب تک باندی کو ایک مکمل حیض نہ آجائے، اس کے بعد وطی کرنا صحیح ہے) میں سے شمار نہیں ہوگا، اس لیے کہ باندی کا مالک بننے کے بعد استبراء میں سے حیض شمار کیا جاتا ہے جب کہ مشتری خیار شرط کی وجہ سے مالک نہیں بنا۔ لہذا یہ حیض بھی استبراء میں سے شمار نہیں ہوگا۔ جب کہ صاحبین رحمہما اللہ کے نزدیک مشتری باندی کا مالک بن گیا ہے سو ایام خیار میں آنے والا حیض استبراء میں سے شمار کیا جائے گا۔

(۶) ولا استبراء علی البائع خیار شرط کے ساتھ خریدی ہوئی باندی اگر واپس کر دی گئی تو امام اعظم رحمہ اللہ کے نزدیک بائع پر استبراء واجب نہیں ہے۔ اس لیے کہ استبراء ایک ملک سے دوسری ملک کی طرف منتقل ہونے کی وجہ سے واجب ہوتا ہے اور یہاں خیار شرط کی وجہ سے مشتری اس کا مالک نہیں بنا تھا۔ لہذا ملک بھی تبدیل نہیں ہوئی جب کہ صاحبین رحمہما اللہ کے نزدیک بائع پر استبراء واجب ہے، اس لیے کہ خیار شرط رکھنے کے باوجود مشتری اس کا مالک بن گیا تھا۔ لہذا تبدل ملک پایا گیا سو بائع پر استبراء واجب ہوگا۔

و من ولدت فی المدۃ بالنکاح لا تصیر أم ولد لہ. ای ان اشترى زوجته بالخیار، فولدت فی ایام الخیار فی ید البائع، لا تصیر أم ولد للمشتري، فیملک الرد عند ابی حنیفۃ رحمہ اللہ و عندہما تصیر أم ولد، لانہا ولدت فی ملک المشتري، فلا یملک الرد، و انما قلنا: فی ید البائع، حتی لو قبض المشتري، و ولدت فی یدہ تصیر أم ولد لہ بالاتفاق، لانہا تعیبت بالولادۃ، فلا یملک الرد،

فصارَتْ ملكاً للمشتري، فالولادة وقعت في ملك المشتري، لا في ملكه فتصيرُ أم ولد له. و هلكه في يد البائع عليه أن قبضه المشتري باذنه، و أودعه عنده، لارتفاع القبض بالرد، لعدم الملك. أي المشتري بالخيار أن قبضَ مشتراه، ثم أودعه عند البائع، فهلك في يد البائع، فهلكه في يده يكونُ على البائع، لأن القبض قد ارتفع بالرد، لأن المشتري لم يملكه، فلم يصح الإيداع، بل رده إلى البائع يكونُ رفعاً للقبض، فيكونُ الهلاكُ قبل القبض على البائع، و عندهما لكن لما ملكه المشتري صح إيداعه، و لم يرتفع القبض، فكانه هلك في يد المشتري، فيكونُ الهلاكُ من ماله.

تشریح:

(۷) و من ولدت في المدة..... اگر ایک شخص نے اپنی منکوحہ باندی کو خیار شرط کے ساتھ خرید لیا پھر اس باندی نے ایام خیار کے دوران ایک بچہ جنادر اس حالیکہ باندی بائع کے قبضے میں تھی تو اب یہ باندی مشتری کی ام ولد نہیں بنے گی سوا ماہ اعظم رحمہ اللہ کے نزدیک مشتری باندی کو واپس کرنے کا مالک ہے، اس واپس کرنے سے مراد یہ ہے کہ بچہ کو رد کر سکتا ہے، ورنہ باندی اس کی منکوحہ ہے اور صاحبین رحمہ اللہ کے نزدیک باندی مشتری کی ام ولد بن جائے گی اس لیے کہ باندی نے مشتری کی ملک میں بچہ جنا ہے۔ لہذا مشتری اس کو واپس کرنے کا مالک نہیں ہے۔ (مصنف سے اس مسئلہ کے بیان میں تسامح ہوا ہے جس کو فتح الوقایہ جلد اول میں دیکھا جاسکتا ہے)

و انما قلنا..... سے شارح رحمہ اللہ ”فی يد البائع“ کی قید کا فائدہ بتا رہے ہیں کہ یہ قید اس لیے لگائی کہ اگر باندی پر مشتری نے قبضہ کر لیا اور باندی نے اس کے قبضے میں بچہ جنا تو یہ باندی مشتری کی بالاتفاق ام ولد ہو جائے گی، اس لیے کہ ایام خیار کے دوران اگر شئی مشتری کے قبضے میں عیب دار ہو جائے تو مشتری اس کو واپس کرنے کا اہل نہیں ہے، اسی طرح باندی ایام خیار میں مشتری کے قبضے میں ولادت کی وجہ سے عیب دار ہو گئی ہے۔ لہذا مشتری اس کو واپس نہیں کر سکتا جب مشتری اس کو واپس نہیں کر سکتا تو مشتری اس باندی کا مالک بن گیا ہے اور ولادت مشتری کی ملک میں ہوئی ہے لہذا یہ باندی مشتری کی ام ولد ہو جائے گی اس لیے کہ باندی اگر مولیٰ کی ملک میں بچہ جن دے تو باندی اس مولیٰ کی ام ولد ہو جاتی ہے اب یہ مولیٰ باندی پر کسی قسم کا عقد نہیں کر سکتا۔

(۸) وہلکہ فی ید البائع..... ایک شخص نے کوئی شئی خریدی اور اس میں خیار شرط رکھا، پھر وہ شئی مشتری نے بائع کے پاس امانت رکھوا دی، پھر وہ بائع کے پاس ہلاک ہوگئی تو ہلاکت کی ضمان بائع پر ہوگی، ضمان ہونے کا مطلب یہ ہے کہ بائع مشتری سے اس شئی کا ثمن طلب نہیں کر سکتا بلکہ وہ شئی ایسے ہے جیسے بائع کی اپنی شئی ہلاک ہوئی۔ اس لیے کہ مشتری کا قبضہ تو اس وقت سے ختم ہو گیا جب سے اس نے شئی بائع کے حوالے کی، اس لیے کہ مشتری خیار شرط کی وجہ سے اس کا مالک نہیں بناتا تھا تو اس کا شئی کو امانت رکھوانا بھی درست نہیں ہے، کیوں کہ امانت شئی کا مالک رکھواتا ہے اور مشتری اس کا مالک بنا نہیں ہے اور اگر شئی مشتری کے قبضے سے قبل ہلاک ہو جائے تو وہ بائع کی ہلاک شمار ہوتی ہے یہ امام اعظم رحمہ اللہ کا مسلک ہے جب کہ صاحبین رحمہما اللہ کے نزدیک خیار شرط کے باوجود مشتری شئی کا مالک ہوتا ہے مشتری جب شئی کا مالک ہے تو اس کا شئی کو امانت رکھوانا بھی درست ہے اور مشتری کا شئی کو بائع کے حوالے کرنے کی وجہ سے قبضہ بھی ختم نہیں ہوگا اس لیے کہ وہ مشتری اس شئی کا مالک ہے تو گویا شئی مشتری کے قبضے میں ہلاک ہوئی تو ہلاک ہونا مشتری کے مال سے ہوگا۔

وَبَقِيَ خِيَارُ مَادُونٍ شَرَى بِالْخِيَارِ، وَابْرَأَ بَائِعُهُ عَنْ ثَمَنِهِ فِي الْمَدَةِ، لَانَ الْمَادُونُ يُلَى عَدَمَ التَّمْلِكِ. اِى ان شَرَى عَبْدٌ مَادُونٌ شَيْئًا بِالْخِيَارِ، وَ اِبْرَأَهُ بَائِعُهُ عَنْ ثَمَنِهِ فِي مِلْكِ الْخِيَارِ، بَقِيَ خِيَارُهُ عِنْدَ اَبِي حَنِيفَةَ رَحِمَهُ اللّٰهُ، وَ عِنْدَ هُمَا لَا يَبْقَى لَهُ الْخِيَارُ، لَانه ان بَقِيَ كَانَ لَهُ وَ لَايَةُ الرَّدِّ، فَردُهُ يَكُونُ تَمْلِيكَاً بِغَيْرِ عَوْضٍ، وَ الْمَادُونُ لَا يَمْلِكُ ذَالِكَ، وَ عِنْدَ اَبِي حَنِيفَةَ رَحِمَهُ اللّٰهُ لَمَّا لَمْ يَمْلِكْهُ كَانَ رَدُّهُ امْتِنَاعاً عَنِ التَّمْلِكِ، وَ لِلْمَادُونِ وَ لَايَةُ ذَالِكَ، فَانه اِذَا وُهِبَ لَهُ شَيْءٌ فَلَهُ وَ لَايَةُ اَنْ لَا يَقْبَلَهُ. وَ بَطْلَ شَرَاءِ ذِمِّيٍّ مِنْ ذِمِّيٍّ خَمْرًا بِالْخِيَارِ اِنْ اسْلَمَ يَتَمَلَّكُهَا مُسْلِمًا بِاسْقَاطِ خِيَارِهِ اِى اِذَا اشْتَرَى بِشَرْطٍ. خِيَارُهُ مِنْ ذِمِّيٍّ خَمْرًا، ثُمَّ اسْلَمَ الْمُشْتَرَى، بَطْلَ شَرَاؤُهُ، لَانه اَنْ بَقِيَ فَعِنْدَ اسْقَاطِ الْخِيَارِ يَتَمَلَّكُهُ الْمُشْتَرَى، فَيَلْزَمُ تَمْلِكَ الْمُسْلِمِ الْخَمْرَ، وَ عِنْدَ هُمَا يَنْفَدُ الشَّرَاءُ، وَ بَطْلَ الْخِيَارِ، لَانه لَوْ بَقِيَ يَمْلِكُ رَدُّهَا، وَ الرَّدُّ يَكُونُ تَمْلِيكَاً، وَ الْمُسْلِمُ لَا يَمْلِكُ تَمْلِكَ الْخَمْرِ. فَهَذِهِ الْمَسْأَلُ ثَمَرَةُ الْخِلَافِ۔

تشریح:

(۹) باقی خیار ماذون ایک عبد ماذون نے کسی شخص سے دراہم کے بدلے سامان خرید لیا اور تین دن کا خیار شرط رکھا بائع نے مدت خیار کے اندر غلام کو سامان کا ثمن معاف کر دیا تو امام اعظم رحمہ اللہ کے نزدیک اس کا خیار اپنے حال پر باقی رہے گا اگر چاہے تو سامان بغیر ثمن کے لے لے اور اگر چاہے تو فسخ کر دے اور سامان بائع کے پاس رہ جائے گا اور صاحبین رحمہما اللہ کے نزدیک اس کا خیار باطل ہو جائے گا اس لیے کہ اگر ماذون کے لیے خیار باقی رکھا جائے تو اس کا مطلب یہ ہے کہ وہ اس شئی کو واپس کرنے کا بھی مالک ہے تو غلام کا مبیع کو واپس کرنا، بغیر عوض کے مالک بنانا ہے اس لیے کہ غلام عقد کی وجہ سے مالک بن گیا تھا۔ لہذا یہ غلام احسان کرنے والا شمار ہوا کہ کسی کو بغیر ثمن کے شئی کا مالک بنا دیا اور غلام اس کا مالک نہیں ہے کہ کسی پر احسان کرے جب کہ امام اعظم رحمہ اللہ کے نزدیک ماذون کا خیار باقی رہے گا اس لیے کہ عقد میں خیار شرط کی وجہ سے غلام مالک نہیں بنا جب غلام مبیع کا مالک نہیں بنا تو اس غلام کا مبیع واپس کرنا مالک بننے سے رکنا ہے اور غلام کو اس کی ولایت ہے کہ مالک نہ بنے جیسے کوئی شخص غلام کو ہدیہ کرے تو غلام کو ولایت ہے کہ اس کو نہ قبول کرے۔

(۱۰) وبطل شراء ذمی من ذمی ایک ذمی نے دوسرے ذمی سے شراب خریدی پھر تین دن کا خیار شرط رکھا اور ایام خیار میں مشتری مسلمان ہو گیا تو امام اعظم رحمہ اللہ کے نزدیک اس کا خریدنا اور خیار دونوں باطل ہو جائیں گے، اس لیے کہ اگر خیار شرط باقی رہے تو اس کا مطلب یہ ہوا کہ مشتری جو کہ مسلمان ہو گیا اگر خیار شرط کی اجازت دے دے تو اس کا شراب کا مالک بننا لازم آئے گا اور مسلمان کے لئے شراب کا مالک بننا جائز نہیں اور صاحبین رحمہما اللہ کے نزدیک خریدنا نافذ ہو جائے گا اور خیار باطل ہو جائے گا اس لیے کہ اگر خیار باقی رہے تو اس کا مطلب یہ ہوگا کہ اگر یہ خیار رد کر دے تو مشتری شراب کا مالک کسی دوسرے کو بنا رہا ہے اور مسلمان کے لیے کسی کو شراب کا مالک بنانا درست نہیں ہے پس جو شراب اس شخص نے ذمی ہونے کی حالت میں لی تھی وہ اس کی ملک ہے اب کسی دوسرے کو اس کا مالک نہیں بنا سکتا۔ یہ دس مسائل ہوئے جن میں امام صاحب رحمہ اللہ اور صاحبین رحمہما اللہ کے اختلاف کا ثمرہ ظاہر ہوا۔ واللہ اعلم بالصواب۔

وَمَنْ لَهُ الْخِيَارُ يَجِيزُ أَنْ يَبْطُلَ بِإِذْنِهِ، وَلَا يَنْفَسَخُ بِإِذْنِهِ. إِنْ فُسِخَ مَنْ لَهُ الْخِيَارُ لَا يَنْفَسَخُ بِإِذْنِ صَاحِبِهِ، خِلَافًا لِأَبِي يُوسُفَ وَالشَّافِعِيِّ رَحِمَهُمَا اللَّهُ تَعَالَى، لَهُمَا أَنَّهُ أَنْ شُرِّطَ، طَعْلَمَ صَاحِبُهُ لَمْ يَبْقَ فَائِدَةٌ فِي شَرْطِ الْخِيَارِ، لِأَنَّ صَاحِبَهُ إِنْ اخْتَفَى فِي مَدَةِ الْخِيَارِ، فَلَمْ يَصِلِ الْخَبَرُ إِلَيْهِ، فَيَتِمُّ الْعَقْدُ، فَيَتَضَرَّرُ مَنْ لَهُ الْخِيَارُ. فَإِنْ

فَسَخَّ و علمه فی المدة انفسخ، و الا تمَّ عقدہ. و یورث خيار العیب و التعین، لا الشرط و الرؤیة. خيار التعین ان یشتري احد الثوبین بعشرة، علی ان یُعین ایا شاء، و خيار الشرط یورث عند الشافعی رحمہ اللہ ایضاً، و خيار الرؤیة لا یتأتی علی مذهبه، لان شراء ما لم یرَ لا یجوزُ عنده فی اظهر القولین۔

تشریح:

ومن له الخيار بیع میں جس کے لیے خيار شرط ہو خواہ وہ بائع ہو یا مشتری یا اس کے علاوہ کوئی اجنبی، اگر خيار والا بیع کی اجازت دینا چاہتا ہے تو اپنے ساتھی کی موجودگی اور غیر موجودگی دونوں حالتوں میں دے سکتا ہے اور خيار والا بیع کو فسخ کرنا چاہتا ہے تو اپنے ساتھی کی موجودگی میں تو کر سکتا ہے اور اس کی غیر موجودگی میں بیع فسخ نہیں کر سکتا یہ طرفین رحمہما اللہ کا مسلک ہے جب کہ امام ابو یوسف رحمہ اللہ اور امام شافعی رحمہ اللہ کے نزدیک اگر خيار والا بیع فسخ کرنا چاہے تو اس کے ساتھی کی موجودگی ضروری نہیں ہے۔ ان حضرات کی دلیل یہ ہے کہ خيار شرط اصل میں ضرر دور کرنے کے لیے مشروع ہوا ہے اور اگر ہم فسخ کرنے کی صورت میں ساتھی کی موجودگی کو ضروری قرار دیں اور اس کے بغیر وہ فسخ نہ کر سکتا ہو تو ہو سکتا ہے کہ اس کا ساتھی خيار مدت کے دوران کہیں چھپ جائے اور اس کو فسخ کی اطلاع دینا ممکن نہ ہو اور مدت خيار گزر جائے اور عقد لازم ہو جائے اس طرح خيار والے کو ضرر ہوگا۔ لہذا فسخ کے لیے بھی ساتھی کا موجود ہونا ضروری نہیں ہے۔ (اجازت و فسخ کی چند صورتیں ہیں جو فتح الوقایہ جلد اول میں دیکھی جاسکتی ہیں)

و ان اشترى و شرط الخيار لغيره، فأی اِجَازَ او نقصَ صح ذالک فان اِجَازَ احدهما و فسَخَ الآخرَ فالأوَّلُ اولی، و لو وَجَدَا معاً فالفسخُ اولی. قالو: لان شرط الخيار لغير العاقد انما یثبت بطریق النيابة عن العاقد فیثبت له اقتضاء، اقول: اذا اشترى علی ان الغير بالخيار، لا یثبت الخيار الا برضاء المتعاقدين، فیکون نائباً عن المتعاقدين، ثم رضی البائع بخيار الغير لا یقتضی رضاه بخيار المشتري. و بیع عبدين بالخيار فی احدهما صح، ان فصل ثمن کل و عین محل الخيار، و فسَدَ فی الاوجه الباقیه. و هی ما اذا لم یفصل الثمن و لم یعین محل الخيار، او فصل الثمن و لم یعین، او عین و لم یفصل، لجهالة الثمن و المبیع، او جهالة احدهما بقى ان فی

صورۃ الجوازِ و اِنَّ لم یوجد الجهالة، لكن قبول ما ليس بمبيع جعل شرطاً لقبول ما هو مبيع فینبغی ان یفسد بالشرط الفاسد عندہ و الجواب ان المبيع بشرط الخيار داخل فی الایجاب لا الحكم فلا یصدق علیه انه ليس بمبيع من كل وجه، بل هو مبيع من وجه، فاعتبرنا الوجهين: ففي صورۃ الجهالة اعتبرنا انه ليس بمبيع حتى یفسد العقد و فی صورۃ ان یكون كل واحد منهما معلوماً اعتبرنا انه مبيع، حتى لا یفسد العقد۔

تشریح:

وان اشترى اگر ایک شخص نے کوئی شئی خریدی اور غیر کے لیے خیار شرط رکھا (اس غیر سے مراد وہ شخص جو نہ بائع ہو اور نہ مشتری بلکہ اجنبی ہو) تو یہ جائز ہے اور غیر کے لیے خیار شرط قیاس کے مطابق جائز نہیں ہے، اس لیے کہ جب عقد میں خیار کی شرط لگائی گئی تو یہ خیار عقد کے واجبات میں سے ہو گیا اور جو شئی عقد کے واجبات میں سے ہو اس کی عائد کے علاوہ پر شرط لگانا جائز نہیں ہے جیسے ثمن کے ادا کرنے کی شرط مشتری کے علاوہ پر لگانا یا مبیع کو حوالے کرنے کی شرط لگانا بائع کے علاوہ پر لگانا تو جس طرح یہ صحیح نہیں ہے، اسی طرح خیار شرط بھی عائد کے علاوہ کے لیے درست نہیں ہے۔ یہ قیاس ہے اور یہی امام زفر رحمہ اللہ کا قول ہے جب کہ اتحسان میں غیر عائد کے لیے خیار شرط رکھنا درست ہے، کیوں کہ خیار شرط جو اجنبی کے لیے ثابت ہوا ہے، وہ اس کے لیے نیابت کے طریقے پر ثابت ہوا یعنی خیار شرط اصل میں عائد کے لیے ہے، پھر اجنبی کے لیے خیار شرط عائد کے ذریعے ثابت ہوا ہے کہ عائد نے اس کو اپنا نائب بنایا ہے۔ لہذا عائد کے لیے بھی خیار شرط اقتضاء ثابت ہوا اس لیے کہ اگر عائد کے لیے خیار شرط اقتضاء ثابت نہیں ہے تو اجنبی کے لیے خیار شرط ثابت نہیں ہو سکتا۔ پس جب دونوں کے لئے خیار ثابت ہے تو ان میں سے جو بھی بیع کو جائز قرار دے تو درست ہے۔

اقول اذا اشترى سے شارح ”مندرجہ بالا مسئلہ میں اپنی رائے ذکر کر رہے ہیں جس کا حاصل یہ ہے کہ اجنبی کے لئے خیار دونوں عاقدین (بائع و مشتری) کی رضا مندی سے ثابت ہوا ہے چنانچہ یہ اجنبی دونوں کی طرف سے نائب ہے صرف مشتری کا نائب نہیں ہے لہذا خیار صرف اجنبی کے لئے ہے مشتری کے لئے نہیں ہے کیونکہ بائع کا اجنبی کے لئے خیار رکھنے پر راضی ہونا اس بات کا تقاضہ نہیں کرتا کہ بائع مشتری کے لئے خیار پر بھی راضی ہے۔ (اس کا جواب فتح الوقایہ میں ملاحظہ ہو)

وبیع عبدین بالخیار دو چیزوں میں سے ایک میں خیار شرط رکھنے کا مسئلہ بیان کر رہے ہیں

اور اس مسئلے کی کل چار صورتیں ہیں۔ (۱) شمن کی تفصیل اور شنی کی تعیین ہو (۲) دونوں مجہول ہوں (۳) شمن مجہول ہو (۴) شنی مجہول ہو ان میں صرف پہلی جائز ہے بقیہ ناجائز ہیں

اس جائز ہونے والی صورت پر ایک اشکال ہوتا ہے جس کو شارح رحمہ اللہ بقی ان فی سورۃ الجواز سے نقل فرما رہے ہیں۔ اشکال کی توضیح یہ ہے کہ اگر چہ شمن اور شنی میں سے ہر ایک معلوم ہے، لیکن وہ غلام جس میں خیار شرط ہے، وہ بیع نہیں ہے، اس لیے کہ امام اعظم رحمہ اللہ کے نزدیک جس شنی میں خیار شرط ہو وہ مشتری کی ملک میں داخل نہیں ہوتی تو جب خیار والے غلام کا بیع نہ ہونا ثابت ہو گیا تو بائع کا دوسرے غلام کے ساتھ ملا کر، اس غلام کو بیچنا درست نہیں ہے، اس لیے کہ یہ ایسے ہوا کہ جو شنی بیع نہیں ہے، اس کو بیع کے قبول کرنے کے لیے شرط بنایا گیا اور یہ شرط فاسد ہے اور شرط فاسد کی وجہ سے بیع فاسد ہو جائے گی، یہ بات یاد رہے کہ یہ اشکال صرف امام اعظم رحمہ اللہ کے مسلک پر ہو گا جب کہ صاحبین رحمہما اللہ کے نزدیک خیار شرط والی شنی مشتری کی ملک میں داخل ہو جاتی ہے۔ لہذا ان کے مسلک پر کوئی اشکال نہیں ہے۔

والجواب ان المبیع سے شارح رحمہ اللہ اس اشکال کا جواب دے رہے ہیں۔ جواب یہ ہے کہ جس غلام میں خیار شرط ہے، وہ غلام بیع کا مکمل تو ہے یعنی اس کو فروخت کیا جاسکتا ہے جب یہ بیع کا مکمل ہے تو یہ غلام عقد میں داخل ہے، لیکن عقد کے حکم (یعنی ملک) میں داخل نہیں ہے۔ لہذا اس غلام پر یہ بات صادق نہیں آتی کہ یہ بالکل بیع نہیں ہے بلکہ ایک اعتبار سے بیع ہے اور ایک اعتبار سے بیع نہیں ہے۔

جن صورتوں میں شمن اور بیع میں سے کچھ مجہول ہے تو وہاں اس غلام کے بیع نہ ہونے کا اعتبار کیا اور کہا کہ بیع فاسد ہے اور جس صورت میں بیع و شمن معلوم ہیں اس صورت میں اس غلام کے بیع نہ ہونے کا اعتبار کیا اور کہا کہ بیع درست ہے۔

و شراء احد الثوبين او احد ثلثة على ان يعين ايا شاء في ثلثة ايام صح، لا ان لم يشترط تعيينه، و لا في احد اربعة. لان القياس عدم الجواز، لكننا استحسنا في الثلثة لمكان الحاجة، فان الثلثة مشتملة على الجيد والردى والمتوسط، و في الزائد على الثلثة ابقيناه على الاصل، و هو عدم الجواز. و اخذنا بالشفعة داراً ببعت ما شرط فيه الخيار رضاء. اى اشترى داراً على انه بالخيار، فبيعت داراً بحنوب تلك الدار، و اخذها المشتري بشفعة، فهذا الاخذ دليل رضاء بشراء تلك الدار، لان

الاحذ بالشفعة یقتضی اجازة فی شراء المشفوع به. و خیاره شرط المشترین یسقط برضاء احدهما، و کذا خیار العیب و الرؤیة. لانه ان رده الآخر یكون معیبا بعیب الشرکة، و عندهما للاخر ولاية الرد، لان الخیار ثابت لكل واحد. و عبء مشرئ بشرط خبزه او کتبه، و وجد بخلافه اخذ بشمنه او ترک، لان الاوصاف لا یقابلهما شیء من الثمن.

تشریح:

و شراء احد الثوبین سے مصنف رحمہ اللہ خیار تعیین کا مسئلہ بیان کر رہے ہیں جس کا حاصل یہ ہے کہ ایک شخص نے تین کپڑے لیے اور بائع سے کہا کہ مجھے ان میں ایک کو پسند کرنے کا اختیار ہے تو اس طرح بیع درست ہے اگر وہ شخص چار کپڑوں میں سے ایک کو اختیار کرنا چاہے تو یہ درست نہیں ہے، اسی طرح اگر تعیین نہیں کی بلکہ یوں کہا کہ مجھے ان تین کپڑوں میں اختیار ہے تو یہ بھی درست نہیں ہے، اس لیے کہ یہ معلوم نہیں ہے کہ ایک کپڑا لے گا یا دو کپڑے لے گا۔ اب پہلی صورت یعنی تین کپڑوں میں سے کسی ایک میں اختیار ہے اور دوسری صورت یعنی چار کپڑوں میں سے کسی ایک میں اختیار ہے، ان دونوں کے بارے میں قیاس اور استحسان کی دلیل ہے۔

قیاس کا تقاضہ یہ ہے کہ یہ بیع کسی بھی صورت میں درست نہ ہو، اس لیے کہ ان کپڑوں میں سے ایک خرید کر رہا ہے اور وہ غیر متعین ہے۔ لہذا یہ بیع جھگڑے کی طرف لے جانے والی ہے اور ہر وہ بیع جو جھگڑے کی طرف لے جائے وہ بیع فاسد ہوتی ہے۔

استحسان کا تقاضہ یہ ہے کہ تین کپڑوں کی صورت میں بیع درست ہو اور چار کپڑوں کی صورت میں بیع فاسد ہو، اس لیے کہ ایسی بیع کی ضرورت پڑتی ہے، کیوں کہ انسان اپنے گھر والوں کے لیے کبھی کوئی چیز خریدتا ہے اور وہ اپنے گھر والوں کو بازار ساتھ نہیں لاسکتا اور یہ بات معلوم نہیں ہے کہ اس کے گھر والوں کو کونسی شے پسند آئے؟ اس لیے ایسی بیع کی ضرورت ہے اور ضرورت صرف تین اقسام کی طرف ہوتی ہے یعنی عمدہ، ادنیٰ اور متوسط۔ لہذا ان میں سے ہر ایک کو لے جانے سے ضرورت پوری ہو جائے گی باقی جو تین سے زائد ہو اس کی ضرورت نہیں ہے۔ لہذا چار میں خیار تعیین درست نہیں ہوگا اور چار کی صورت میں اس کی اصل یعنی قیاس پر رکھا جائے گا اور وہ جائز نہ ہونا ہے اور تین میں جائز ہے۔

واخذہ بالشفعة سے مصنف رحمہ اللہ یہ مسئلہ بیان کر رہے ہیں کہ اگر ایک شخص نے کوئی گھر

خیار شرط کے ساتھ خریدا پھر مدت خیار کے دوران اس کے ساتھ والا گھر فروخت ہوا تو اس نے شفعہ کر کے وہ گھر لے لیا تو اس کا شفعہ کر کے ساتھ والا گھر لینا اس بات کی دلیل ہے کہ یہ اس گھر پر راضی ہے، جس میں خیار شرط رکھا گیا تھا، اس لیے کہ شفعہ پڑوسی کے ضرر کو دور کرنے کے لیے ہوتا ہے تو پڑوسی کا ضرر اس شخص کو اسی وقت ہو سکتا ہے جب یہ خود پہلے والے گھر کا مالک ہو اور اس میں رہنے پر راضی

فصل فی خیار الرؤیة

صحَّ شراء ما لم يره. خلافاً للشافعي رحمه الله تعالى. و لمشتريه الخيار عندها. اى عند الرؤیة. الى ان يوجد مبطلة، و ان رضى قبلها. اى ان رضى قبل الرؤیة يكون له حق الفسخ اذا راه، لكن لو فسخ قبل الرؤیة ينفذ الفساد بحكم انه عقد غير لازم، حتى لا يجوز اجازته عند الرؤیة. لا لبائع. اى اذا باع شيئاً لم يره لا يكون الخيار اذا راه. و يبطله و خيار الشرط تعيينه، و تصرف لا يفسخ كالاعتاق و التدبير، او يوجب حقاً لغيره كالبیع المطلق. اى بدون شرط الخيار. و الرهن و الاجارة قبل الرؤیة او بعدها. اى هذه التصرفات تبطل خيار الرؤیة سواء كانت قبل الرؤیة او بعدها. و ما لا يوجب حقاً لغيره كالبیع بالخيار و المساومة و الهبة بلا تسليم يبطل بعدها لا قبلها. لان هذه التصرفات لا تزيد على صريح الرضاء، و هو انما يبطله بعد الرؤیة. اما التصرفات الأول فهي اقوى، لان بعضها لا يقبل الفسخ، و بعضها اوجب حقاً لغيره، فلا يمكن ابطاله۔

تشریح:

صحَّ شراء ما لم يره..... جس شئی کو مشتری نے نہ دیکھا ہو اس کو خریدنا درست ہے۔ جب کہ امام شافعی رحمہ اللہ کے نزدیک ایسی شئی کی بیع صحیح نہیں ہے۔ حضرت امام شافعی رحمہ اللہ کے نزدیک دو صورتیں ہیں یا تو بائع بیع کی جنس کو ذکر کرے گا یا ذکر نہیں کرے تو جائز نہیں ہے اور اگر بائع بیع کی جنس ذکر کرے، امام شافعی رحمہ اللہ کے پہلے قول میں جائز ہے اور دوسرے قول کے مطابق جائز نہیں ہے اور اکثر اصحاب شوافع رحمہم اللہ نے ہمارے قول کو اختیار کیا ہے۔ جب کہ امام احمد و امام

مالک رحمہ اللہ کا مسلک بھی ہمارے مسلک کی طرح ہے۔ لہذا ہمارے نزدیک مشتری کو خیار روئیہ اس وقت تک حاصل ہے جب تک خیار روئیہ کو باطل کرنے والی کوئی شئی نہ پائی جائے۔ (خیار روئیہ کو باطل کرنے والی چیزوں کا ذکر آگے آئے گا) اگرچہ مشتری نے چیز کو دیکھنے سے قبل ہی کہہ دیا کہ میں اس شئی پر راضی ہوں اس لیے حدیث میں خیار کو روئیہ (دیکھنے) کے ساتھ معلق کیا گیا ہے اور جو کسی شئی کے ساتھ معلق ہو وہ اس شئی سے قبل نہیں پایا جاتا یہ ایسے ہوگا کہ مشروط، شرط سے قبل پایا گیا جبکہ یہ ممکن نہیں ہے۔ لہذا اگر عقد رضا کی وجہ سے روئیہ سے قبل ہی لازم ہو جائے تو روئیہ کے وقت خیار منتفع ہو جائے گا جب کہ روئیہ کے وقت خیار حدیث سے ثابت ہے۔ لہذا روئیہ سے قبل خیار ساقط نہیں ہوگا اگرچہ مشتری راضی ہو گیا ہو۔

لکن لو فسخ..... یہ ایک اشکال کا جواب ہے اشکال یہ ہے کہ جب خیار کو روئیہ سے معلق کیا گیا ہے کہ روئیہ سے قبل خیار ساقط نہیں ہوتا تو اسی طرح روئیہ سے قبل فسخ بھی نہیں ہونا چاہیے شارح رحمہ اللہ نے اس کا جواب دیا کہ اگر روئیہ سے قبل عقد فسخ کریں گے تو عقد فسخ ہو جائے گا اس لیے کہ روئیہ سے قبل عقد لازم نہیں ہے۔ لہذا اس عقد کو فسخ کرنا جائز ہے اور اگر فسخ کے بعد اور روئیہ کے وقت اجازت دے تو یہ نافذ نہیں ہوگی اس لیے کہ عقد فسخ ہو چکا ہے۔

و لا بئانه..... سے مصنف رحمہ اللہ یہ بتا رہے ہیں کہ بائع کے لیے خیار روئیہ نہیں ہوتا اس کی صورت یہ ہے کہ ایک شخص کسی شئی کا وارث بنا اس نے وہ شئی دیکھنے سے قبل فروخت کر دی تو جب بائع اس شئی کو دیکھے گا تو اس کو خیار روئیہ حاصل نہیں ہوگا، اس لیے کہ اگر ہم بائع کے لیے خیار روئیہ ثابت کریں پھر یا تو اسی حدیث سے کریں گے جس سے خیار روئیہ مشتری کے لیے ثابت ہوا ہے یا دوسری حدیث سے کریں گے جب کہ دوسری حدیث مروی نہیں ہے اور پہلی حدیث ثراء کے ساتھ معلق ہے۔ لہذا بائع کے لیے خیار روئیہ ثابت نہیں ہوگا۔

ویسطله و خیار المشروط..... سے مصنف رحمہ اللہ ان تصرفات کا ذکر کر رہے ہیں جو خیار مشروط اور خیار روئیہ کو باطل کر دیتے ہیں یہ تصرفات دو قسم کے ہیں

اول: ایک وہ تصرفات جو خواہ روئیہ سے قبل ہوں یا روئیہ کے بعد ہوں۔ خیار روئیہ کو باطل کرتے ہیں دوم: وہ تصرفات جو روئیہ کے بعد خیار روئیہ کو باطل کرتے ہیں اور روئیہ سے قبل خیار روئیہ کو باطل نہیں کرتے۔

پہلے قسم کے تصرفات جیسے بیع کا عیب دار ہو جانا یا ایسا تصرف کرنا جو فتح نہ ہو جیسے آزاد کرنا کہ مشتری

نے رویت سے قبل ہی غلام کو آزاد کر دیا یا مشتری نے غلام کو مدبر بنا دیا یا مشتری ایسا تصرف کرے جو کسی کے حق کو ثابت کر دے جیسے مشتری نے شئی کو دیکھنے سے قبل فروخت کر دیا اور بیع مطلق کی، یعنی اس میں خیار شرط نہیں رکھا تو ایسے تصرفات خواہ رویت سے قبل ہوں یا رویت کے بعد ہوں خیار رویت کو باطل کر دیتے ہیں۔

دوسرے تصرفات وہ ہیں جو غیر کے حق کو ثابت نہ کریں جیسے کسی شخص نے کوئی شئی بغیر دیکھے خریدی اور اس شئی کو دیکھنے سے قبل ہی خیار شرط کے ساتھ فروخت کر دیا یا اس شئی کا بھاؤ لگایا یا اس کو ہبہ کر دیا اور اس کو حوالے نہیں کیا تو ایسے تصرفات رویت کے بعد خیار رویت کو باطل کرتے ہیں اور رویت سے قبل ہوں تو خیار رویت باطل نہیں کرتے۔ اس لیے کہ یہ تصرفات صریح رضا سے زائد نہیں ہیں اور صریح رضا رویت کے بعد خیار کو باطل کرتی ہے جب کہ پہلے قسم کے تصرفات صریح رضا سے زائد ہیں اس لیے کہ ان میں سے بعض تو فسخ کو قبول نہیں کرتے اور بعض غیر کا حق ثابت کر دیتے ہیں سو ان تصرفات کو وجود کے بعد باطل کرنا ممکن نہیں ہے اور دوسرے قسم کے تصرفات چوں کہ فسخ کو قبول کرتے ہیں اور غیر کے حق کو ثابت بھی نہیں کرتے۔ لہذا ان کو باطل کرنا ممکن ہے۔

والنظر الى وجه الامه والصبره ووجه الدابة وكفلها و ظاهر ثوب مطوي
غير معلم، و الى موضع علمه معلماً، ونظر و كيله بالشراء او بالقبض كاف لا نظر
رسوله. الوكيل بالقبض هو الذي ملكه القبض، فقال له: كن و كيلاً عنى بقبضه،
بخلاف الرسول، فانه الذي امره باداء الرسالة بالتسليم، فالبائع اذا لم يسلم اليه لا
يملك الخصومة، بخلاف الوكيل، و عندهما نظر الوكيل بالقبض غير كاف، لانه
وكله بالقبض لا بالنظر، ولا بى حنيفة رحمه الله تعالى ان القبض الكامل بالنظر،
ليعلم ان هذا هو الذى امر بقبضه. و شرط رؤية داخل الدار اليوم. انما قال: "اليوم"
لان الرؤية انه اذا رأى حيطان الدار و اشجار البستان من خارج كان كافياً، و ذالك
لان دورهم و بساتينهم لم تكن متفاوتة، فرؤية الخارج كانت مغنية عن رؤية
الداخل. اما الان فالتفاوت فاحش فلا بد من رؤية الداخل و بيع الاعمى و شراءه
صح، و له الخيارُ مشترياً، و يسقطُ بمسبه المبيع و شمه و ذوقه اى بمسبه فيما

یدرک بالمس، و بشمہ فیما یدرک بالشم، و بذوقہ فیما یدرک بالذوق۔ و بوصف العقار۔ و لا اعتبار لوقوفہ فی مکان لو کان بصیر لراہ، کما ہو قول ابی یوسف رحمہ اللہ۔ و من رای احد الثوبین، ثم شراهما، ثم رای الآخر، فله ردهما، لارد الآخر وحده۔ لئلا یلزم تفریق الصفقة قبل التمام۔

تشریح:

اگر مبیع ایک شئی ہو تو تمام مبیع کو دیکھنا خیار رویت کو ساقط کرنے کے لیے شرط نہیں ہے، اس لیے کہ ساری مبیع دیکھنا کبھی شریعت یا عادت کی وجہ سے معتذر ہوتا ہے۔ اب اس اصل پر پہلی صورت ہے کہ غلام اور باندی کے چہرے کی طرف دیکھنا ہی خیار رویت کو ساقط کرنے کے لیے کافی ہے، اس لیے کہ ان دونوں کے تمام بدن دیکھنے میں ستر کا دیکھنا لازم آئے گا جو شرعاً معتذر ہے اور اگر مبیع کپڑا ہو تو بائع کو سارا کپڑے کے کھولنے سے ضرر ہوگا جو کہ عادتاً معتذر ہے اور کھلنے اور لپٹنے سے کپڑا خراب بھی ہو جاتا ہے۔ لہذا کپڑے کے ظاہر کو دیکھ لینے سے خیار رویت ساقط ہو جائے گا، البتہ اگر کپڑے کے اندر کا دیکھنا مقصود ہو جیسے کپڑا کڑھائی والا ہے تو پھر سارا کپڑا دیکھنے کے بعد خیار رویت ساقط ہوگا اور بہر حال سارے ڈھیر کو دیکھنا ممکن بھی نہیں ہے، اس لیے ڈھیر کے ظاہر کو دیکھنے سے خیار رویت ساقط ہو جائے گا۔

اگر مبیع چند اشیاء کا مجموعہ ہو اور وہ متفاوت نہ ہوں جیسے عددی یا مکملی یا موزونی اشیاء ہوں تو ان میں سے ایک کو دیکھ لینا خیار رویت کو ساقط کر دیتا ہے اس لیے کہ ایک کے دیکھ لینے سے باقی بھی معلوم ہو جائیں گے اور اگر مبیع چند اشیاء ہوں اور متفاوت ہوں جیسے جانور یا بہت سے کپڑے، تو ہر ایک کو الگ الگ دیکھنے سے خیار رویت ساقط ہوگا۔ موجودہ زمانے میں سارے گھر کو اور سارے باغ کو دیکھنے کے بعد خیار رویت ساقط ہوگا اس لیے کہ موجودہ زمانے کے گھروں میں فرق بہت زیادہ ہے اور اسی طرح لپٹے ہوئے کپڑے کا ظاہر دیکھنے سے خیار رویت ساقط نہ ہوگا بلکہ خیار رویت ساقط ہونے کے لیے ضروری ہے کہ سارے کپڑے کو کھول کر دیکھے یہ امام زفر رحمہ اللہ کے اقوال ہیں اور اسی پر آج کے زمانے میں فتویٰ ہے۔

نظر و کیلہ بالشراء او بالقبض اگر ایک شخص نے کسی کو اپنا کیل بنا کر کچھ خریدنے کے لیے بھیجا تو کیل کے مبیع کو دیکھ لینے سے خیار رویت ساقط ہو جائے گا موبل کا دیکھنا ضروری نہیں ہے اور اگر کسی کو رسول بنا کر بھیجا تو اس کے دیکھنے سے خیار رویت ساقط نہیں ہوگا یہ امام اعظم کا مسلک ہے جب کہ صاحبین رحمہما اللہ کے نزدیک وکیل بھی رسول کی طرح ہے کہ جس طرح رسول کے دیکھ لینے سے خیار

رؤیہ ساقط نہیں ہوتا اسی طرح وکیل کے دیکھ لینے سے بھی خیار رؤیہ ساقط نہیں ہوتا۔ (رسول وہ ہوتا ہے جس کو مشتری کہے: کہ تو فلاں سے جا کر کہہ کہ وہ تجھے بیع دے یا تم میرے اس آدمی کی طرف قاصد ہو یا یہ کہے: کہ میں نے اس شئی کے قبضے کے لیے تجھے بھیجا اور وکیل وہ ہے جس کو مشتری کہے کہ میں نے تجھے قبضے کا وکیل بنایا یا یہ کہے: کہ تو میری طرف سے قبضے کا وکیل ہو جا۔)

صاحمین رحمہما اللہ کی دلیل یہ ہے کہ وکیل نے صرف وکالت قبول کی ہے اور وہ اس کا مالک ہے، خیار ساقط کرنے کا اسے وکیل نہیں بنایا گیا اور وہ اس کا مالک بھی نہیں ہے۔ لہذا وکیل کے دیکھ لینے سے خیار رؤیہ ساقط نہیں ہوگا۔

امام اعظم رحمہ اللہ کی دلیل کا حاصل یہ ہے کہ قبضے کی دو قسمیں ہیں: (۱) قبضہ کامل۔ (۲) قبضہ ناقص۔ کامل قبضہ یہ ہے کہ مشتری کسی شئی پر قبضہ کرے اور مشتری نے اس شئی کو دیکھا ہو تو اس صورت میں خیار رؤیہ ساقط ہو جاتا ہے اور ناقص قبضہ یہ ہے کہ مشتری کسی شئی پر قبضہ کرے اور اس شئی کو نہ دیکھے تو اس صورت میں مشتری کو خیار رؤیہ حاصل ہوگا جب مشتری قبضے کی دونوں قسموں کا مالک ہے تو مشتری جس کو وکیل بنائے گا وہ بھی انہیں دونوں قسموں کا مالک ہوگا۔ لہذا اگر وکیل نے دیکھ کر شئی پر قبضہ کیا تو یہ کامل قبضہ ہے اور اس سے خیار رؤیہ ساقط ہو جائے گا اور اگر بغیر قبضہ دیکھے کیا تو یہ ناقص قبضہ ہے اور خیار رؤیہ باقی رہے گا۔

ومن رأى احد الثوبين اگر کسی نے مختلف اشیاء خریدی تو جب تک وہ ہر ایک کو نہ دیکھ لے تو اس کا خیار رؤیہ ساقط نہیں ہوگا۔ لہذا جب کسی شخص نے دو کپڑے خریدے اور ان میں سے ایک کو دیکھا اور دونوں کو خرید لیا، پھر اس نے دوسرا کپڑا دیکھا تو اب اگر واپس کرنا چاہے تو دونوں کو واپس کرے، صرف دوسرے کو واپس نہیں کر سکتا۔ اس لیے کہ جب خریدتے وقت اس نے دونوں کو نہیں دیکھا تو اس کا خیار رؤیہ کا حق باقی تھا اور جب تک خیار رؤیہ ہو اس وقت تک سودا مکمل نہیں ہوتا۔

ومن رأى شيئاً، ثم شراه، خيراً ان وجدته متغيراً و إلا لا، والقول للبائع في عدم تغيره، و للمشتري في عدم رؤيته. اي اذا اشترى شيئاً قد رآه، فقال البائع: انه لم يتغير حتى لا يكون لك الخيار، فالقول للبائع مع حلفه، و لو قال المشتري: لم اره، و لى الخيار، فالقول للمشتري مع الحلف. و لو اشترى عدل زطي و قبضه، فباع منه ثوباً، او وهب و سلم، لم يردّه بخيار رؤية او شرط، بل بعيب. الرط جيل

من الناس فی سواد العراق، و الثوب الزطی ینسب الیهم، و الاصل فیہ ان رد البعض یوجب تفریق الصفقة، و هو قبل التمام لا یجوز، و بعد التمام یجوز، ثم خيار الشرط و الرؤية یمنعان تمام الصفقة، و خيار العیب یمنعہ قبل القبض، لا بعدہ، و هذا لانه اذا شرط الخيار لاحدهما لم یتحقق الرضاء الكامل، و کذا اذا لم یر المشتري مشتراه اما اذا لم یشرط الخيار، او شرط الخيار فاجاز من له الخيار، او المشتري قد رأى المبیع، فرضی به، فبعد ذالک ان قبض فقد تم الصفقة لحصول الرضاء الكامل، لکن مع ذالک یمکن ان یکون المبیع معیبا، و المشتري لا یرضی به، فیفسخ العقد، فذلک امر متوهم، فلا یمنع تمام الصفقة، و ان لم یقبض المبیع، فالبیع فی معرض الفسخ، بان یهلك فی ید البائع، فیرفع العقد، فاذا اجتمع الامر ان، ای عدم القبض و وجود العیب، فیتقوى احدهما بالآخر، فلا يتم الصفقة، و یتضح هذا فی المسألة التی تاتی، و هی قوله: و لو اشترى عبدين صفقة، و قبض احدهما، و وجد به او بالآخر عیبا.

تشریح:

و من رای شیاء اگر ایک شخص نے کوئی شئی دیکھی پھر اس شخص نے کچھ عرصے بعد وہی شئی خرید لی تو اگر یہ شئی بدل گئی ہو تو مشتری کو اختیار ہوگا اور اگر نہ بدل ہو تو مشتری کو اختیار نہ ہوگا اور اگر بدلنے اور نہ بدلنے میں بائع و مشتری کا اختلاف ہو گیا تو حلف کے ساتھ معتبر قول بائع کا ہوگا اور اگر دیکھنے اور نہ دیکھنے میں اختلاف ہو گیا تو حلف کے ساتھ معتبر قول مشتری کا ہے۔

اگر بدلے اور نہ بدلنے میں اختلاف ہو گیا تو معتبر قول بائع کا قسم کے ساتھ ہوگا اس لیے کہ شئی کا پہلی حالت سے بدل جانا یہ امر حادث ہے یعنی ایک نئی پیدا ہونے والی شئی ہے اور مشتری امر حادث کا دعویٰ کر رہا ہے کہ شئی بدل گئی ہے اور بائع اس کا منکر ہے کہ شئی نہیں بدل اور یہ قاعدہ ہے کہ منکر کا قول قسم کے ساتھ معتبر ہوتا ہے۔

اور اگر بائع و مشتری کا دیکھنے اور نہ دیکھنے میں اختلاف ہو گیا بائع نے کہا کہ مشتری نے اس کو دیکھا تھا اور مشتری نے کہا میں نے اس کو نہیں دیکھا تو اب معتبر قول مشتری کا قسم کے ساتھ ہوگا، اس لیے کہ بائع، مشتری کے شئی کے اوصاف پر مطلع ہونے کا دعویٰ کر رہا ہے اور مشتری اس کا انکار کر رہا ہے اور یہ

قاعدہ ہے کہ منکر کا قول قسم کے ساتھ معتبر ہے۔

و لو اشتري عدل زطی سے مصنف رحمہ اللہ دوسرا مسئلہ بیان کر رہے ہیں کہ ایک شخص نے ”زطی“ کپڑے کی گٹھری خریدی اور اس کو دیکھے بغیر اس پر قبضہ کر لیا، پھر اس میں سے ایک کپڑا بیچ دیا یا بہہ کر دیا اور مشتری یا موہوب لہ کے حوالے کر دیا تو اب باقی کپڑے خیار رویت اور خیار شرط کی وجہ سے واپس نہیں کر سکتا بلکہ خیار عیب کی وجہ سے واپس کر سکتا ہے۔ ”زط“ عراق کے دیہاتوں میں سے ایک قبیلہ کا نام ہے اور زطی کپڑا بھی ان کی طرف منسوب ہے۔

والا صل سے شارح رحمہ اللہ ایک اصول بیان کر رہے ہیں کہ بیع جب چند اشیاء ہوں اور ان کو بلا دیکھے خرید لیا گیا ہو تو ان میں سے بعض کو لوٹانا صحیح نہیں ہے اس لیے کہ اس سے تفریق صفقہ لازم آئے گا اور یہ بات پہلے بھی گزر چکی ہے کہ تفریق صفقہ، صفقہ پورا ہونے سے قبل جائز نہیں ہے، اس لیے کہ حدیث پاک میں اس کی ممانعت آئی ہے اور صفقہ پورا ہونے کے بعد تفریق صفقہ جائز ہے۔

ثم خيار الشرط سے شارحؒ یہ بیان کر رہے ہیں کہ تینوں خیارات میں کون سا خیار، کس وقت صفقہ پورے ہونے کو مانع ہے، چنانچہ خیار شرط اور خیار رویت تمام صفقہ کے لئے مانع ہیں خواہ مشتری نے قبضہ کیا ہو یا نہ کیا ہو کیونکہ خیار شرط کی صورت میں کسی ایک کی جانب سے کامل رضا حاصل نہیں ہے جب کامل رضا حاصل نہیں ہے تو یہ بیع فسخ ہونے کے کنارے پر ہے اور خیار رویت کی صورت میں بھی یہی ہے کہ جب تک مشتری نے اپنی خریدی ہوئی شے نہیں دیکھی تو اس کی طرف سے کامل رضا حاصل نہیں ہے، اب خیار عیب والی صورت باقی ہے کہ اس میں قبضہ کے بعد صفقہ تام نہیں ہوتا اور قبضہ سے قبل تام نہیں ہوتا۔

امسا اذا لم جب کسی بیع میں خیار شرط نہ ہو یا خیار شرط تھا پھر صاحب خیار اجازت دے دی یا مشتری نے اپنی خریدی ہوئی شے دیکھ لی اور اس پر راضی ہو گیا اور اس پر قبضہ کر لیا تو چونکہ دونوں جانب سے کامل رضا حاصل ہے اس لئے صفقہ تام ہو گیا البتہ اس میں یہ احتمال باقی ہے کہ بیع میں کوئی عیب نکل آئے اور مشتری اس عیب پر راضی نہ ہو اور واپس کرنا چاہے اور عقد فسخ کر دے، لیکن یہ احتمال ایک وہمی امر ہے اس وجہ سے اس کا اعتبار نہیں کیا گیا اور یہ کہا گیا کہ قبضہ کے بعد صفقہ تام ہو جاتا ہے۔

وان لم يقبض سے یہ بیان کیا کہ جب مطلق بیع (جس میں خیار شرط یا خیار رویت نہ ہو) میں مشتری بیع پر قبضہ نہ کرے تو اب صفقہ تام نہ ہوگا کیونکہ اب اس کا احتمال ہے کہ بیع بائع کے پاس ہلاک ہو جائے اور بیع فسخ ہو جائے اور یہ بھی احتمال ہے کہ بیع میں عیب ہو چنانچہ قبضہ نہ کرنے کی صورت میں دو

احتمال فسخ بیع کے جمع ہو گئے ایک قبضہ نہ کرنے کی وجہ سے بیع کا ہلاک ہونا اور دوسرا عیب کا پایا جانا تو ان میں ہر ایک دوسرے کی وجہ سے قوی ہو گیا لہذا اب صفحہ تام نہ ہوگا،

فصل فی خیار العیب

و لمشتري وجد بمشتریه عیباً نقص ثمنه عند التجار رده، او اخذه بكل ثمنه لا امساكه و اخذ نقصانه. رده مبتداً، و لمشتري خبره، و نقص ثمنه صفة العيب. و الابق و لو الى مادون سفر، و البول في الفراش، و سرقة صغير يعقل عيب. انما قال: "يعقل" لان سرقة صغير لا يعقل ليس بعيب. و بالغ عيب آخر. عطف على معمولي عاملين مختلفين، و المجرور مقدم. او سرق عندهما. اي عند البائع و المشتري. في صغره. اي في صغره مع العقل رده. و ان حدث عنده في صغره و عند مشتریه في كبره لا و جنون الصغير عيب ابدأ، فيرد من جن في صغره عنده، ثم عند مشتریه فيه او في كبره، و البخر و الذفر و الزنا و التولد منه عيب فيها لا فيه، و الكفر عيب فيهما، و الاستحاضة و ارتفاع حيض بنت سبع عشرة سنة لا اقل عيب۔

تشریح:

و لمشتري وجد..... جو مشتری کسی شے میں عیب پائے (عیب وہ ہوتا ہے جو تاجروں کے نزدیک ثمن کی کمی کو ثابت کر دے اس لیے کہ تاجر ہی ثمن کے جاننے، پہچاننے والے ہیں) تو اس شے کو واپس کر دے یا پورے ثمن کے بدلے رکھ لے نہ کہ اس شے کو رکھ کر اس کا نقصان لے۔

و الابق و لو الى مادون السفر..... غلام کا بھاگنا اور غلام کا بستر میں پیشاب کر دینا اور غلام کا چوری کرنا درال حالیکہ غلام چھوٹا ہو اور عقل بھی رکھتا ہو، یہ سارے کے سارے عیوب ہیں۔ و بالغ عيب اخر..... جب یہ تینوں عیوب بچپن میں ہوں تو ان کا سبب اور ہوتا ہے اور اگر یہی عیوب بالغ ہونے کے بعد ہوں تو ان کے اسباب دوسرے ہیں پس بچپن میں بستر پر پیشاب کرنا مٹانے کی کمزوری کی وجہ سے ہے اور بالغ ہونے کے بعد بستر پر پیشاب کرنا بیماری کی وجہ سے ہے اسی طرح بچپن میں

چوری کرنا اور بھاگنا کھیل اور کود کی وجہ سے ہوتا ہے اور بالغ ہونے کے بعد یہ دونوں باطنی خباثت کی وجہ سے ہوتے ہیں۔ پس بچپن میں جو بھاگنا اور چوری کرنا اور پیشاب کرنا یہ ایک عیب ہے اور بالغ ہونے کے بعد یہ الگ عیب ہیں۔ اسی پر تفریع کرتے ہوئے فلو سرق عندہما..... کہ اگر ایک غلام نے بچپن میں بالغ کے پاس چوری کی یا بھاگ گیا اور مشتری کے پاس بھی بچپن میں یہی کام کیے تو یہ عیب ہے اور مشتری اس عیب کی وجہ سے واپس کرے گا اس لیے کہ ان دونوں کا سبب ایک ہے اسی طرح ایک غلام میں بالغ ہونے کے بعد یہ عیب بالغ کے پاس پائے گئے اور یہی عیب بالغ ہونے کے بعد مشتری کے پاس پائے گئے تو یہ عیب ہے اس لیے کہ ان کے اسباب ایک ہیں اور اگر ایک غلام میں یہ عیوب بالغ ہونے سے پہلے بالغ کے پاس پائے گئے اور بالغ ہونے کے بعد یہ عیوب مشتری کے پاس پائے گئے تو چوں کہ ان کے اسباب مختلف ہیں اس لیے یہ علیحدہ عیب شمار ہوں گے۔ لہذا جو عیب بالغ کے پاس تھا وہ مشتری کے پاس نہیں ہے اس لیے مشتری اس عیب کی وجہ سے غلام کو واپس نہیں کر سکتا۔

جنون الصغير..... سے مصنف یہ بیان کر رہے ہیں کہ ”جنون“ ہمیشہ کے لئے عیب ہے یعنی ایک غلام کو بچپن میں بالغ کے پاس جنون ہوا پھر اسی غلام کو مشتری کے پاس بچپن میں یا بالغ ہونے کے بعد جنون ہوا تو یہ مشتری واپس کرے گا کیونکہ اس کا سبب ایک ہی ہے خواہ جنون بچپن میں ہو یا بچپن میں ہو، مصنف کے قول ”ابدا“ کا یہی مطلب ہے۔

فان ظهر عیب قدیم بعد ما حدث عندہ اخر فله نقصانہ لا ردۃ الا برضی
بائعہ، کتب شراء فقطعہ فظهر عیب، و لبائعہ اخذہ کذا لک، فلا يرجع مشتریہ ان
باعہ، ای لا يرجع مشتری بالنقصان ان باعہ، لان البائع کان له ان يقول له: انا
اخذہ معیاً، فالمشتری بالبیع یكون حاسباً للمبیع، فلا يرجع بالنقصان. فان خاطئه او
صبغه احمر او لث السوقی بسمی، ثم ظهر عیہ لا یأخذہ بائعہ، و رجع بنقصانہ. ای
رجع مشتری بنقصان العیب، و لا یكون للبائع ان يقول: انا اخذہ معیاً، لاختلاف
ملک مشتری بالمبیع، و هو الخیط و الصبغ و السمن. کما لو باعہ بعد رؤیة
عیہ. ای کما يرجع مشتری بنقصان العیب ان باع الثوب المخیط او المصبوغ او
السوقی الملتوث بعد رؤیة عیہ، لانه بالبیع لم یصر حاسباً للمبیع، اذ قبل البیع لم
یکن للبائع اخذہ معیاً، لاختلاف ملک مشتری به، فلم یطل حق الرجوع
بالنقصان.

تشریح:

اگر مشتری کے پاس نیا عیب پیدا ہونے کے بعد ایک پرانا عیب بھی ظاہر ہو گیا جو بائع کے پاس تھا جیسے کسی نے کپڑا خریدا پھر اس کو کاٹ لیا پھر اس میں کوئی پرانا عیب دیکھا اب چوں کہ کاٹنا مشتری کی طرف سے پایا گیا ہے۔ لہذا مشتری اس کپڑے کا نقصان لے سکتا ہے۔ (نقصان معلوم کرنے کا طریقہ یہ ہے کہ شئی کی قیمت عیب سے سالم ہونے کی لگائی جائے پھر عیب کے ساتھ لگائی جائے) مشتری عیب والی شئی بائع کو اس لیے واپس نہیں کر سکتا کہ اس میں ضرر ہے کیوں کہ بائع نے جب شئی کو مشتری کے حوالے کیا تھا تو وہ شئی اس عیب سے پاک تھی جو مشتری کے پاس پیدا ہوا ہے۔ لہذا اب بائع کو واپس کرنے میں ضرر ہے۔ ہاں البتہ اگر بائع خود اس عیب والی شئی کے لینے پر راضی ہو جائے تو مشتری اس کو دے دے اس لیے کہ وہ خود اپنے اوپر ضرر لازم کر رہا ہے چوں کہ بائع کے لیے عیب والی شئی کو لینا بھی جائز ہے۔ لہذا اگر مشتری نے اس کو فروخت کر دیا تو پھر نقصان کا رجوع نہیں کر سکتا اس لیے کہ مشتری کے فروخت کرنے سے قبل بائع کے لیے اس کو لینا جائز تھا اور بائع یہ کہہ سکتا تھا کہ میں اس کو عیب کی حالت میں لیتا ہوں جب کہ مشتری کے فروخت کرنے کے بعد بائع کے لیے اس بات کی گنجائش نہ رہی کہ وہ یہ کہے کہ میں اس کو لیتا ہوں سو فروخت کرنے کی وجہ سے مشتری بیع کو روکنے والا ہوا۔ لہذا عیب کے نقصان کا رجوع نہیں کرے گا۔

فان خاططه او صبغه احمر اگر ایک شخص نے کپڑا خریدا پھر اس کو سی دیا یا اس کو رنگ دیا یا ستو کو گھی سے ملا دیا، اس کے بعد مشتری نے اس میں ایک پرانا عیب دیکھا تو اب مشتری کے لیے اس کو واپس کرنا صحیح نہیں ہے۔ بلکہ مشتری عیب کے نقصان کا رجوع کرے گا زیادتی کے سبب سے بیع کو واپس نہیں کر سکتا، اس لیے کہ فسخ کرنا اصل بیع پر زیادتی کے ساتھ ہوگا یا زیادتی کے بغیر ہوگا اور یہ دونوں صورتیں نہیں ہو سکتیں اس لیے کہ زیادتی کے بغیر بیع کو واپس کرنا ممکن نہیں ہے، کیوں کہ زیادتی بیع سے الگ نہیں ہو سکتی جیسا کہ دھاگہ اور گھی وغیرہ ہے اور زیادتی کے ساتھ بھی بیع کو واپس کرنا ممکن نہیں ہے، کیوں کہ زیادتی بیع نہیں ہے اور فسخ صرف بیع پر ہوتا ہے تو جب یہ دونوں صورتیں ثابت نہیں ہو سکتیں تو مشتری سے ضرر دور کرنے کی ایک ہی صوت رہ گئی ہے، وہ یہ کہ مشتری عیب کے نقصان کا رجوع کرے اور بیع اپنے پاس رکھے، شارح رحمہ اللہ نے بھی یہی وجہ بیان کی ہے کہ واپس کرنا ممکن نہیں ہے، اس لیے کہ مشتری کی ملک بیع سے مل گئی ہے اور وہ دھاگہ اور گھی وغیرہ ہے اب اگر مشتری ایسی زیادتی اور عیب کو دیکھ لینے کے بعد بھی بیع کو فروخت کر دے تو پھر مشتری کے لیے رجوع کا حق ثابت

ہے، یعنی فروخت کرنے سے قبل بھی مشتری کے لیے رجوع کا حق تھا اور فروخت کرنے کے بعد بھی مشتری کے لیے رجوع کا حق ہے جب کہ پہلے مسئلے میں جب مشتری نے کپڑے کو صرف کاٹا تھا تو فروخت کرنے سے قبل رجوع کا حق تھا اور فروخت کرنے کے بعد مشتری کے لیے رجوع کا حق نہیں تھا اس لیے کہ وہاں بائع کے لیے مع کو لینا بھی درست تھا جب کہ اس مسئلے میں (یعنی کپڑے کو سینے کے بعد یا ستو کو گھی میں ملانے کے بعد) بائع کے لیے مع کو لینے کا حق حاصل ہی نہیں ہے تو مشتری کا فروخت کرنا یا فروخت نہ کرنا برابر ہے۔ سو رجوع کا حق حاصل ہے

او اعتقہ قبلہا مجاناً، او دبرہ او استولدہا، او مات عندہ قبلہا۔ ای قبل رؤیۃ العیب۔ سورۃ المسائل انہ اعتق مشتری العبد مجاناً، او دبرہ او استولد المشترۃ، او مات المشترۃ فی ید المشتری، ثم اطلع علی عیب رجع بالنقصان۔ و ان اعتقہ علی مال، او قتلہ، او اکل الطعام کلہ او بعضہ، او لبس الثوب فتنحرق لم يرجع۔ الحاصل ان الموت لا یبطل الرجوع بنقصان العیب، لانہ لا صنع للمشری فیہ، و الاعتاق مجاناً لا یبطلہ ایضاً استحساناً، و القیاس ان یبطلہ، لان الاعتاق لصنیہ، فصار کالقتل، وجہ الاستحسان، ان للاعتاق لہ شبہان: شبہ، بالقتل فی انہ بصنع المشتری، و شبہ بالموت فی ان الاصل فی الأدمی الحریۃ، فكان الملک موقفاً الی زمان العتق، فهو عوداً الی الحالۃ الاصلیۃ، فان کان بعد رؤیۃ العیب اعتبر ذلک الشبہ، فلا رجوع لہ، بخلاف الموت بعد رؤیۃ العیب، فإن حق الرجوع فیہ ثابت لہ۔ و ان کان قبل رؤیۃ العیب اعتبر هذه الشبہ، حتی یكون لہ فیہ حق الرجوع، و اما المسائل الآخر فلا رجوع بالنقصان فیہا۔

تشریح:

اگر ایک شخص نے غلام یا باندی خریدی پھر اس کو بغیر عوض (مفت) میں آزاد کر دیا یا اس کو مدبر بنا دیا (مدبر وہ غلام یا باندی ہے جس کو آقا کہہ دے کہ تو میرے مرنے کے بعد آزاد ہے) یا باندی کو خریدنے کے بعد مولیٰ نے اس سے وطن کی جس سے بچہ پیدا ہو گیا اور باندی ام ولد بن گئی یا وہ غلام یا باندی مشتری کے پاس مر گئے۔ جب کہ یہ سارے کام (آزاد کرنا، مدبر بنانا، ام ولد بنانا، مر جانا) عیب کے دیکھنے سے

قبل ہوئے تو اب مشتری کا بائع سے عیب کے نقصان کا رجوع کرنا جائز ہے۔ نقصان کے معلوم کرنے کا وہی طریقہ ہے جو پہلے گزرا یعنی پہلے اس غلام کی بلا عیب ہونے کی صورت میں قیمت لگائی جائے پھر عیب کے ساتھ لگائی جائے جو فرق نکلے اس کو ثمن پر تقسیم کر لیا جائے اور اگر اس نے غلام کو قتل کر دیا یا اس کو عوض لے کر آزاد کیا اور پھر عیب دیکھا تو رجوع نہ کرے گا۔ موت کے بعد اور بغیر عوض سے آزاد کرنے کے بعد عیب دیکھ لینے کی صورت میں نقصان کا رجوع مشتری کے لیے ثابت ہے اور قتل کرنے اور عوض لیکر آزاد کرنے کی صورت میں رجوع نہیں ہے ان دونوں میں فرق اور رجوع کی دلیل بیان کر رہے ہیں ”الحاصل ان الموت“ سے فرق اور دلیل بیان کر رہے ہیں جس کا حاصل یہ ہے کہ موت کی وجہ سے رجوع کا حق نہ ہو تو اس سے مشتری کو ضرر ہوگا اس شئی کی وجہ سے جس میں مشتری کا کوئی فعل نہیں ہے اور وہ شئی موت ہے۔ لہذا مشتری نقصان کا رجوع کرے گا۔ بہر حال بلا عوض آزاد کرنے کے بعد بھی رجوع کا حق باطل نہیں ہوتا۔ یہ استحسان کا تقاضہ ہے اور قیاس کا تقاضہ یہ ہے کہ آزاد کرنے کے بعد مشتری کے لیے رجوع کا حق نہیں ہونا چاہیے اس لیے کہ آزاد کرنا اس کا اپنا فعل ہے اور استحسان کی وجہ یہ ہے کہ اعتاق کی دو مشابہت ہیں۔ ایک مشابہت قتل کے ساتھ اس بارے میں ہے کہ جس طرح قتل کرنا مشتری کا اپنا فعل ہے اسی طرح آزاد کرنا بھی اس کا اپنا فعل ہے تو جیسے قتل کرنے کے بعد مشتری کے لیے رجوع کا حق نہیں ہے، اسی طرح آزاد کرنے کے بعد بھی مشتری کے لیے رجوع کا حق نہیں ہونا چاہیے اور اعتاق کی دوسری مشابہت موت کے ساتھ اس بارے میں ہے کہ اعتاق ملک کو ختم کرنے والا ہے اس لیے کہ آدمی میں اصل یہ ہے کہ وہ ملک کا محل نہیں ہے یعنی آدمی میں اصل آزاد ہونا ہے تو جب آدمی غلام ہو گیا تو یہ بات معلوم ہوئی کہ یہ ملک اصل نہیں ہے بلکہ یہ ملک، اعتاق تک موقت ہے یعنی اعتاق آدمی کو حالت اصلی کی طرف لوٹانے والا ہے تو یہ اعتاق موت کے مشابہ ہوا کہ جیسے زندگی انسان میں اصل نہیں ہے کہ ہمیشہ زندہ ہی رہے گا تو موت زندگی کو ختم کر دیتی ہے اور آدمی کو اصل کی طرف لوٹا دیتی ہے پس جس طرح موت کے بعد مشتری کے لیے رجوع کا حق ہوتا ہے، اسی طرح اعتاق کے بعد بھی رجوع کا حق ہونا چاہیے تو جب اعتاق کی موت کے ساتھ مشابہت یہ تقاضہ کر رہی ہے کہ رجوع کا حق ہونا چاہیے اور اعتاق کی قتل کے ساتھ مشابہت یہ تقاضہ کر رہی ہے کہ رجوع کا حق نہیں ہونا چاہیے اور دونوں مشابہت کا ایک ساتھ اعتبار نہیں کر سکتے اور نہ ہی دونوں مشابہت کو چھوڑ سکتے ہیں اور ہر ایک کا اعتبار کرنا ضروری بھی ہے تو اس کی صورت یہ کہ اعتاق اگر عیب کو دیکھ لینے کے بعد واقع ہوا تو قتل والے شیعہ کا اعتبار کیا جائے گا اور مشتری کے لیے رجوع کا حق نہ ہوگا بخلاف موت کے ہے جو عیب دیکھ لینے

کے بعد واقع ہو کیوں کہ اس موت سے رجوع کا حق باطل نہیں ہوگا اور اگر عتاق عیب کو دیکھ لینے سے قبل ہو تو موت والے شیعہ کا اعتبار کیا جائے گا اور مشتری کے لیے رجوع کا حق ہوگا۔

وان شری بیضاً او بطیخاً وقضاء او خياراً او جوزاً، فکسر، فوجد فاسداً، فله نقصانه في المتفع به، و كل ثمنه في غيره، ومن باع مشريه، ورد عليه بعيب بقضاء باقرار او بينة او نكول، رد على بائعه، و ان رد برضاة لا. اشترى شيئاً، ثم باعه، فادعى المشتري الثاني عيباً على المشتري الاول، واثبت ذلك بالبينه او بالنكول او بالاقرار، فقضى القاضى، فرد على بائعه، كان له ان يخاصم البائع الاول، قال في الهداية: معنى القضاء بالاقرار انه انكر الاقرار فاثبت بالبينه فان قيل المشتري الاول اذا انكر اقراره بالعيب، صار كانه اقر عند القاضى فان الثابت بالبينه، كالثابت عياناً، فينبغى ان لا يكون له ولاية الرد على البائع الاول، سواء اقر عند القاضى او انكر اقراره فيثبت بالبينه، لان الاقرار حجة قاصرة، فائى فائدة في قوله: معنى القضاء بالاقرار انه انكر الاقرار؟ قلنا: نحن لم نجعل الاقرار حجة متعديّة، و لم نقل ان الرد على المشتري الاول رد على بائعه، بل له ان يخاصم بائعه، فان المشتري الثانى اذا اثبت ان العيب كان فى يد المشتري الاول ورد عليه، فالمشتري الاول ان اثبت ان العيب كان فى يد بائعه رد عليه، و الا فلا، والفرق بين اقراره عند القاضى و بين اثبات اقراره بالبينه انه اذا اقر عند القاضى يكون طاعاً فى اخذ المبيع، فصار كما اشترى من المشتري الثانى، فلا يكون له ولاية الرد على البائع الاول اما اذا انكر اقراره بالعيب فيثبت بالبينه لم يكن طاعاً فى الاخذ، فيكون اخذه بحكم الفسخ كانه لم يبع، فيكون له المخاصمة مع بائعه، و قد قيل: هذه المسألة فيما اذا ادعى المشتري الثانى على المشتري الاول ان العيب كان فى يد البائع الاول، فحينئذ للمشتري الاول ان يخاصم على بائعه، اما اذا ادعى ان العيب كان فى يد المشتري الاول، فليس له ان يخاصم على بائعه، اقول: فيه نظر، لانه اذا ادعى ان العيب كان فى يد البائع الاول، و اقام عليه البينه، و قضى على المشتري الاول، فهذا القضاء

لیس قضاءً علی البائع الاول، و هذه البینه لم تقم علی البائع الاول، و لا علی نائبه، لان ما یُدعی علی الغائب لیس سبباً لما یدعی علی الحاضر.

تشریح:

اشتری شیئاً..... سے صورت مسئلہ کا بیان ہے کہ زید نے عمرو سے کوئی شئی خریدی پھر زید نے یہ شئی خالد کو بیچ دی، پھر خالد نے شئی پر قبضہ کرنے کے بعد عیب پایا تو خالد نے زید پر عیب کا دعویٰ کیا کہ یہ عیب تمہارے پاس تھا، اور خالد نے اس عیب کے وجود پر بینہ قائم کی کہ یہ عیب زید کے پاس تھا یا پھر خالد کے پاس عیب کے وجود پر بینہ نہ تھی تو قاضی نے زید سے قسم اٹھانے کو کہا تو زید نے انکار کر دیا یا پھر خالد کے قاضی پاس آنے سے پہلے زید نے عیب کے موجود ہونے کا اقرار کیا تھا لیکن پھر بعد میں زید نے اقرار سے انکار کر دیا تو خالد نے قاضی کے پاس زید کے اقرار کو ثابت کر دیا، ان ساری صورتوں (یعنی عیب پر بینہ قائم ہو یا قسم سے انکار ہو یا اقرار کو قاضی کے سامنے ثابت کیا ہو گیا) میں قاضی نے زید کے خلاف فیصلہ کر دیا پھر خالد نے بیع زید کے حوالے کر دی تو اب زید کے لیے جائز ہے کہ عمرو سے جا کر اس عیب کے بارے میں جھگڑے اور اگر زید نے خالد سے بیع قاضی کے فیصلے کے بغیر خود ہی لے لی یعنی خالد نے جب عیب کے موجود ہونے کا دعویٰ کیا تو زید نے اس سے بیع لے لی تو اب زید بیع کے بارے میں عمرو سے جھگڑا نہیں کر سکتا۔

متن میں یہ جو عبارت آئی کہ ”رد علیہ بعیب بقضاء باقرار“ اس کا مطلب صاحب ہدایہ نے یہ بتایا ہے کہ اقرار کے ساتھ فیصلہ کرنے کا مطلب یہ ہے کہ مشتری اول نے پہلے عیب کے وجود کا اقرار کیا اور بعد میں اس اقرار کا انکار کر دیا پھر مشتری ثانی، مشتری اول کو قاضی کے پاس لے گیا اور اس کے اقرار کو بینہ سے ثابت کیا۔ صاحب ہدایہ کے نزدیک ”بقضاء باقرار“ کا مطلب یہ ہے، اب یہ بات کہ صاحب ہدایہ نے اس کی تاویل اس طرح کیوں کی؟ اس لیے کہ اگر مشتری اول پہلے عیب کا اقرار کرنے کے بعد انکار نہ کرتا تو قاضی تک جانے کی نوبت ہی نہ آتی اور قاضی کے فیصلے کے بغیر ہی مشتری اول اقرار کی وجہ سے شئی کو واپس لے لیتا اور اگر اقرار کی وجہ سے مشتری اول شئی کو واپس لے لیتا تو مشتری اول کے بائع سے عیب کے بارے میں جھگڑنے کی گنجائش نہ رہتی جب کہ مصنف نے فرمایا ہے کہ مشتری ثانی اگر مشتری اول کو شئی اقرار کے فیصلے کی وجہ سے واپس کرے تو مشتری اول کے لیے بائع سے جھگڑا کرنے کی گنجائش ہے۔ لہذا یہ بات معلوم ہوئی کہ متن کا لفظ ”بقضاء باقرار“ سے مطلق اقرار مراد نہیں ہے بلکہ اقرار کرنے کے بعد انکار کیا پھر اس کے اقرار کو قضاء سے ثابت کیا گیا۔

فان قيل المشتري الاول سے شارح رحمہ اللہ ہدایہ کی عبارت پر ہونے والے اشکال کو ذکر کر رہے ہیں جس کی تقریر یہ ہے کہ مشتری اول نے جب اقرار کرنے کے بعد اپنے اقرار کا انکار کیا پھر مشتری ثانی نے اس کے اقرار کو قاضی کے پاس گواہی سے ثابت کیا تو جب مشتری اول کا اقرار گواہی سے ثابت ہو گیا تو یہ اس طرح ہو گیا گویا مشتری اول نے خود قاضی کے پاس اقرار کیا ہے، اس لیے کہ جو شئی گواہی سے ثابت ہو وہ اس شئی کی طرح ہے جو آئنے سے ثابت ہو تو جب مشتری اول کے اقرار کو قاضی کے پاس ثابت کرنا ایسے ہی ہے جیسے مشتری اول نے خود قاضی کے پاس اقرار کیا ہو تو مناسب یہ تھا کہ مشتری اول کے لیے بھی بائع کو شئی واپس کرنے کی ولایت نہ ہو چاہے مشتری اول خود قاضی کے پاس اقرار کرے یا اس نے اقرار کے بعد انکار کیا، پھر اس کے اقرار کو قاضی کے پاس ثابت کیا جائے۔ اس لیے کہ اقرار حجت قاصرہ ہے، حجت قاصرہ کا مطلب یہ ہے کہ اقرار سے جو ضرر ہو اس کو صرف اقرار کرنے والا اٹھائے گا کسی اور پر اس کے اقرار کی وجہ سے کچھ نہ ثابت ہوگا تو جب مشتری اول کے قاضی کے پاس اقرار کرنے اور اقرار کا انکار کرنے کے بعد اس کے اقرار کو ثابت کیے جانے میں کوئی فرق نہیں ہے یعنی دونوں کا حکم ایک ہے کہ مشتری اول کے لیے بائع کو شئی واپس کرنے کی ولایت حاصل نہیں ہے تو پھر صاحب ہدایہ نے ”بقضاء باقراد“ کی یہ تاویل کیوں کہ مشتری اول نے اقرار کے بعد انکار کیا پھر اس کے اقرار کو گواہی سے ثابت کیا گیا۔

قلنا نحن لم نجعل سے شارح اعتراض کا جواب دے رہے ہیں جس کی تقریر یہ ہے کہ جیسا کہ اعتراض کرنے والا اپنے اعتراض سے یہ بات ثابت کر رہا تھا کہ تم نے اقرار کو حجت متعدیہ بنایا (حجت متعدیہ وہ ہے کہ جس کا دوسرے پر بھی اثر ہو جیسے گواہی وغیرہ) اور اقرار کو حجت متعدیہ بنانے کی وجہ سے تم نے کہا کہ مشتری اول کو بائع پر واپس کرنے کی ولایت حاصل ہے تو اسی بات کا جواب دیتے ہوئے شارح رحمہ اللہ نے فرمایا کہ ہم نے اقرار کو حجت متعدیہ نہیں بنایا اور نہ ہی ہم یہ کہتے ہیں کہ جب مشتری ثانی نے مشتری اول کو مبیع واپس کی تو مشتری اول، بائع کو واپس کر دے۔ جیسا کہ معترض اقرار کے حجت متعدیہ ہونے سے سمجھا ہے بلکہ ہم نے یہ کہا ہے کہ جب مشتری ثانی، مشتری اول کو شئی واپس کر دے تو مشتری اول کے لیے بھی اس بات کی گنجائش ہے کہ وہ بائع سے جھگڑا کرے اگر وہ عیب اس کے پاس ثابت کر دے تو اس کو واپس کر دے ورنہ نہیں۔ باقی ہدایہ کی عبارت پر یہ اشکال کہ قاضی کے پاس اقرار کرنے اور اقرار کے انکار کرنے کے بعد اس کو قاضی کے پاس ثابت کرنے کے درمیان کوئی فرق نہیں ہے، تو ان میں یہ فرق کیوں کیا گیا کہ مشتری اول اگر خود اقرار کرے تو اس کے لیے واپس کرنے کی ولایت نہیں ہے اور اگر اپنے اقرار کا انکار کرے پھر اس کے اقرار کو گواہی سے ثابت کیا جائے

تو مشتری اول کے لیے بائع کو واپس کرنے کی ولایت ہے اس کا جواب شارح رحمہ اللہ نے والفرق بین اقرارہ..... سے دیا کہ قاضی کے پاس اقرار کرنے اور اس کے اقرار کو گواہی کے ساتھ ثابت کرنے کے درمیان فرق یہ ہے کہ جب مشتری اول قاضی کے پاس خود اقرار کرے تو وہ بیع کو لینے میں راضی ہے تو یہ ایسے ہی ہو گیا جیسے مشتری اول نے مشتری ثانی سے اس شئی کو خریدا ہے تو اب مشتری اول کے لیے بائع کو واپس کرنے کی ولایت نہیں ہے اور بہر حال جب مشتری اول نے اپنے اقرار کا انکار کیا، پھر اس کے اقرار کو گواہی سے ثابت کیا گیا تو اب یہ مشتری اول بیع لینے میں راضی نہیں ہے۔ لہذا اب اس کا بیع کو لینا فسخ کے حکم میں ہے سو یہ ایسے ہی ہو گیا جیسے مشتری اول اور مشتری ثانی کے درمیان بیع ہوئی ہی نہیں ہے تو مشتری اول کے لیے بائع سے جھگڑا کرنے کی ولایت ہے۔

بعض نے کہا ہے کہ یہ مذکورہ مسئلہ اس وقت ہے جب مشتری ثانی نے مشتری اول پر اس بات کا دعویٰ کیا ہو کہ یہ عیب بائع کے پاس تھا تو اس وقت مشتری اول کے لیے بائع سے عیب کے بارے میں جھگڑا کرنا جائز ہے۔ بہر حال اگر مشتری ثانی اس بات کا دعویٰ کرے کہ عیب مشتری اول کے قبضے میں پیدا تھا تو اب مشتری اول کے لیے بائع سے جھگڑا کرنا جائز نہیں ہے۔

”اقول فیہ نظر.....“ سے شارح مذکورہ قول کے ضعف کو بیان کر رہے ہیں وہ اس طرح کہ جب مشتری ثانی نے اس بات کا دعویٰ کیا کہ عیب بائع کے پاس تھا اور گواہی بھی قائم کردی اور قاضی نے مشتری اول کے خلاف فیصلہ بھی کر دیا تو یہ گواہی اور فیصلہ بائع کے خلاف نہیں قائم ہوا۔

خلاصہ کلام یہ ہوا کہ مشتری ثانی چاہے بائع کے خلاف دعویٰ کرے یا مشتری اول کے خلاف دعویٰ کرے دونوں صورتوں میں بائع کے خلاف فیصلہ ہوگا، اس لیے کہ بائع غائب ہے اور گواہی غائب کے خلاف قائم نہیں ہوتی اور نہ ہی غائب پر فیصلہ نافذ ہوتا ہے۔ سو صاحب ”قیل“ کا یہ کہنا کہ یہ مسئلہ اس وقت ہے جب مشتری ثانی نے بائع اول کے خلاف دعویٰ کیا ہو، درست نہیں ہے۔

وہذہ البینۃ..... سے شارح رحمہ اللہ بتا رہے ہیں کہ یہ بینہ جو مشتری ثانی نے مشتری اول کے خلاف قائم کی ہے یہ بائع کے خلاف قائم نہیں ہوئی اور نہ ہی بائع کے قائم مقام یا نائب پر قائم ہوئی ہے، اور نہ ہی اس صورت میں جو غائب پر دعویٰ کیا گیا ہے وہ حاضر پر دعویٰ کرنے کا سبب نہیں ہے۔ یہ شارح رحمہ اللہ نے ایک اصول کی طرف اشارہ کیا ہے کہ غائب کے خلاف فیصلہ صحیح نہیں ہوتا مگر دو صورتوں میں، یا تو غائب کا قائم مقام موجود ہو جیسے وکیل اور وصی وغیرہ یا پھر جو غائب پر دعویٰ کیا گیا ہے، وہ حاضر پر دعویٰ کرنے کا سبب ہو جیسے زید، عمر کو قاضی کے پاس لایا اور یہ دعویٰ کیا کہ عمر کے قبضے میں جو گھر ہے، وہ میں نے بکر سے خریدا ہے اور بکر عدالت میں موجود نہیں ہے سو زید نے بکر سے گھر خریدا ہے تو دعویٰ کیا

اور یہ دعویٰ عمرو پر دعویٰ کرنے کا سبب ہے۔ لہذا بکر جو عدالت میں موجود نہیں ہے، اس پر دعویٰ کرنا یہ عمرو جو عدالت میں موجود ہے، اس پر دعویٰ کرنے کا سبب ہے، کیوں کہ اگر زید نے بکر سے گھر خریدا تھا تب ہی تو وہ عمر پر گھر کا دعویٰ کر سکتا ہے چنانچہ اب قاضی بکر کے خلاف فیصلہ دے سکتا ہے، لیکن اس مسئلے میں نہ بائع کا وکیل موجود ہے اور نہ ہی مشتری ثانی کا بائع اول پر دعویٰ کرنا مشتری ثانی پر دعویٰ کرنے کا سبب ہے۔ لہذا غائب پر فیصلہ درست نہیں ہے۔

فان قبض مشریه و ادعی عیبا لم یجبر علی دفع ثمنه حتی یحلف بائعه، او یقیم بینہ۔ فقوله ”او یقیم“ مرفوع، عطف علی قوله ”لم یجبر“، و لیس عطفا علی قوله ”یحلف بائعه“ لانه حینئذ یكون اقامه البینة غایة لعدم الجبر، فان اقام البینة ینتهی عدم الجبر، فیلزم الجبر علی دفع الثمن عند اقامة البینة علی العیب فالحاصل ان المشتري اذا ادعی عیبا یقیم بینة علی دعواه و یرد، و ان لم یکن له بینة یحلف بائعه انه لا عیب، و حینئذ یجبر علی دفع الثمن، لا قبل الحلف، فاحد الامرین ثابت، اما اقامة البینة علی وجود العیب او عدم الجبر علی دفع الثمن حتی یحلف، و ان نصب قوله ”او یقیم“ فله وجه، و هو ان یكون المراد بعدم الجبر علی دفع الثمن عدم الجبر علی دفعه بشرط ان یكون الثمن واجبا بحکم البیع، و هو مغیا باحد الامرین، اما الحلف علی انه لا عیب، فحینئذ یجبر علی دفع الثمن، او اقامة البینة علی وجود العیب، فحینئذ یفسخ البیع، و لا یبقى الثمن واجبا، فینتهی عدم الجبر بشرط کونه واجبا.

تشریح:

صورت مسئلہ یوں ہے کہ زید نے خالد سے کوئی شے خریدی اور زید نے اس پر قبضہ بھی کر لیا اس کے بعد زید نے اس شے میں عیب کے موجود ہونے کا دعویٰ کیا تو اب زید کو بیع کی قیمت دینے پر اس وقت تک مجبور نہیں کیا جائے گا جب تک خالد عیب کے نہ ہونے پر قسم کھالے تو جب خالد قسم کھالے تو زید کو ثمن دینے پر مجبور کیا جائے گا یا پھر زید عیب کے موجود ہونے پر گواہی قائم کر دے تو پھر زید کو اختیار ہے، چاہے ثمن کو ادا کر دے چاہے بیع کو رکھ لے۔

اشکال کی تقریر سمجھنے سے قبل یہ بات سمجھ لینی چاہیے کہ لفظ ”حتی“ غایت کے لیے آتا ہے جیسا کہ کہا جاتا ہے ”لم اجلس حتی یقوم زید“، یعنی میں نہیں بیٹھوں گا یہاں تک کہ زید کھڑا ہو جائے۔ اب

اس مثال میں ”حسّی“ غایت کے لیے ہے کہ میرا نہ بیٹھا اس وقت تک ہے جب تک زید کھڑا نہ ہو جائے یعنی میرے نہ بیٹھنے کی انتہا زید کا کھڑا ہونا ہے سو جب زید کھڑا ہو جائے گا تو میں بیٹھ جاؤں گا۔ اب اشکال یہ ہے کہ مصنف رحمہ اللہ کی عبارت ”لم یجبر علی دفع ثمنہ حتی یحلف بانعہ او یقیم بینہ“ میں ثمن دینے پر مجبور نہ کرنے کی انتہا ”حتی“ کے ذریعے یا تو بائع کی یقین ہے یا پھر مشتری کا گواہی قائم کرنا، سو ماتن نے مجبور نہ کرنے کی انتہاء دو اشیاء کو بنایا ہے، لیکن ان میں سے پہلی شئی کو انتہا بنانا صحیح ہے جب کہ دوسری کو غایت بنانا صحیح نہیں ہے اس لیے کہ مطلب یہ ہوگا کہ مشتری کو ثمن دینے پر مجبور نہیں کیا جائے گا یہاں تک کہ بائع قسم کھالے یعنی مجبور نہ کرنے کی انتہا بائع کا قسم کھانا ہے سو جب بائع قسم کھائے گا تو مشتری کو ثمن دینے پر مجبور بھی کیا جائے گا یہ بات تو درست ہے لیکن اگر مجبور نہ کرنے کی غایت مشتری کا بینہ قائم کرنا ہو تو یہ درست نہیں ہے اس لیے کہ اس وقت مجبور نہ کرنے کی غایت (انتہا) مشتری کا بینہ قائم کرنا ہوگا یعنی اس وقت تک مجبور نہ کیا جائے گا جب تک مشتری گواہی قائم نہ کر دے سو جب مشتری نے عیب کے وجود پر گواہی قائم کر دی تو اس کو ثمن دینے پر مجبور کیا جائے گا تو یہ بات درست نہیں ہے اس لیے کہ عیب کے وجود پر گواہی قائم کرنے سے مجبور نہ کرنا مزید پختہ ہو جائے گا نہ کہ ختم ہو جائے گا۔ لہذا اس عبارت میں مجبور نہ کرنے کی غایت بائع کی قسم کو بنانا درست ہے اور مشتری کی گواہی کو غایت بنانا درست نہیں ہے۔

”فقولہ او یقیم مرفوع“ سے شارح رحمہ اللہ اسی مذکورہ اشکال کا جواب دے رہے ہیں کہ مذکورہ اشکال تو اس وقت لازم آئے گا جب ”او یقیم“ کا عطف ”یحلف بانعہ“ پر کیا جائے کہ جس طرح ”یحلف بانعہ“ عدم جبر کی غایت ہے، اسی طرح ”او یقیم“ بھی غایت بن جائے سو اسی وجہ سے ”او یقیم“ کا عطف ”لم یجبر“ پر ہے، پھر یہ اشکال وارد نہیں ہوگا اس لیے کہ پھر ”او یقیم“ ”حتی“ کے تحت نہیں آئے گا۔ لہذا یہ غایت بھی نہیں بنے گا۔ ”لانه حیثینذ..... سے شارح رحمہ اللہ ”او یقیم“ کے ”یحلف بانعہ“ پر عطف نہ ہونے کی وجہ بیان کر رہے ہیں جس کا حاصل یہ ہے کہ ”او یقیم“ کا عطف اگر ”یحلف بانعہ“ پر ہو تو یہ عدم جبر کی غایت بن جائے گا لہذا اگر مشتری نے گواہی قائم کر دی تو ثمن دینے پر مجبور کرنا لازم آئے گا اور یہ درست نہیں ہے۔

فالحاصل..... سے شارح رحمہ اللہ اس مسئلے کا خلاصہ ذکر کر رہے ہیں کہ مشتری جب عیب کے وجود ہونے کا دعویٰ کرے تو اپنے دعوے پر گواہی قائم کرے اگر اس نے اپنے دعوے پر گواہی قائم کر دی تو اس شئی کو واپس کر دے اور اگر مشتری اپنے دعوے پر گواہی قائم نہ کر سکے تو بائع سے قسم لی جائے

کہ اس میں عیب نہیں ہے تو پھر مشتری کو ثمن دینے پر مجبور کیا جائے گا اور بائع کی قسم اٹھانے سے قبل مجبور نہیں کیا جائے گا تو عیب کا دعویٰ کرنے کے بعد دو باتوں میں سے ایک ہوگی یا تو عیب کے وجود پر گواہی قائم ہو جائے یا پھر بائع عیب نہ ہونے پر قسم اٹھالے۔

”و ان نصب قوله او یقیم“ سے شارح رحمہ اللہ اس عبارت کی ایک مزید توجیہ ذکر کر رہے ہیں جس پر اعتراض تھا جس کی تقریر یہ ہے کہ اگر ”او یقیم“ کا عطف ”یحلف“ پر ڈالا جائے تو یہ بھی درست ہو جائے گا، لیکن اس کے لیے ایک قید محذوف ماننا پڑے گی وہ یہ کہ ثمن دینے پر مجبور نہ کرنے سے مراد ثمن دینے پر مجبور نہ کرنا اس شرط کے ساتھ ہے کہ وہ ثمن بیع کے حکم سے واجب ہوا ہو، اس کا مطلب یہ ہے کہ یہ جو کہا گیا کہ مشتری کو ثمن دینے پر مجبور نہ کیا جائے اس سے مراد وہ ثمن ہے جو بیع کے حکم سے ثابت ہوا ہو، لہذا اس کی غایت دونوں باتوں کے ساتھ ہوگی یعنی بائع کی قسم کے ساتھ اور مشتری کی گواہی کے ساتھ تو مطلب یہ ہوگا کہ مشتری کو ثمن دینے پر مجبور نہ کیا جائے گا یہاں تک کہ بائع عیب کے نہ ہونے پر قسم اٹھالے جب بائع قسم اٹھالے گا تو اس وقت مشتری کو ثمن دینے پر مجبور کیا جائے گا یا مشتری کو ثمن دینے پر مجبور نہ کیا جائے یہاں تک کہ مشتری عیب کے وجود پر گواہی قائم کر دے تو جب مشتری نے عیب کے وجود پر گواہی قائم کر دی تو بیع فسخ ہو جائے گی اور جب بیع فسخ ہو جاتی ہے تو ثمن واجب نہیں رہتا۔ لہذا ثمن دینے پر مجبور نہ کرنا اس شرط کے ساتھ ہے کہ وہ ثمن واجب ہو اور جب مشتری نے عیب کے وجود پر گواہی قائم کر دی تو ثمن واجب ہی نہ رہتا کہ مشتری اس کو ادا کرے۔

وعند غیبة شهودہ دفع الثمن ان حلف بائعہ، و لزیم عیبہ ان نکل۔ ای ان قال المشتري: شهودی غیب، دفع الثمن ان حلف بائعہ ان لا عیب، و ان نکل البائع ثبت العیب۔ فان ادعی اباقہ اقام بینة او لا انه ابق عنده، ثم حلف بائعہ باللہ لقد باعہ و سلمہ و ما ابق قط، او باللہ ما لہ حق الرد علیک من دعواه هذه، او باللہ ما ابق عندک قط، لا باللہ لقد باعہ و ما بہ هذا العیب، ولا باللہ لقد باعہ و سلمہ و ما بہ هذا العیب۔ انما لم یحلف بهذین الطریقین، اذ فی الاول یمکن ان لا یکون العیب وقت البیع، فیحدث بعد البیع قبل التسليم، و علی هذا التقدير للمشتري حق الرد ایضاً، و اما فی الثانی: فلان البائع یمکن ان یأول کلامه، بان یکون المراد ان العیب لم یکن موجوداً عند البیع و التسليم، بمعنی ان وجود العیب عند کل واحد منهما منتف، فیمكن انه کان موجوداً عند التسليم لا البیع، فان قلت: هذا الاحتمال ثابت

فی قولہ ”لقد باعہ و سلمہ و ما ابق قط“ ای وجد کل واحدٍ منهما و ما ابق عند وجود کل واحدٍ، فیمكن انہ قد ابق عند وجود التسليم لا البيع، قلت: کلمۃ ”قط“ تنافی هذا المعنی، لانها موضوعۃ لعموم السلب فی الماضي، و ذالک المعنی هو سلب العموم۔

تشریح:

فان ادعی ابا قحہ مصنف رحمہ اللہ یہ مسئلہ بیان کر رہے ہیں کہ ایک شخص نے کسی سے غلام خریدا اور پھر کچھ عرصے بعد مشتری نے غلام کے بھاگنے کا دعویٰ کیا کہ اس میں بھاگنے کا عیب ہے اور بائع نے اس عیب کو جھٹلایا کہ اس میں بھاگنے کا عیب نہیں ہے، پھر دونوں قاضی کے پاس گئے تو قاضی مشتری کا دعویٰ نہیں سنے گا یہاں تک کہ مشتری اپنے پاس سے غلام بھاگنے پر گواہی قائم کر دے، پھر اگر مشتری نے غلام کے بھاگنے پر گواہی قائم کر دی تو قاضی مشتری کا دعویٰ سنے گا اور دعویٰ سننے کے بعد قاضی بائع سے پوچھے گا کیا تیرے پاس بھی یہ عیب موجود تھا اگر بائع اس کا اقرار کرے تو مشتری سے غلام لے کر بائع کو واپس کر دے اور اگر بائع نے اس عیب کے وجود کا انکار کر دیا تو قاضی مشتری سے پوچھے کیا تیرے پاس اس بات پر گواہی ہے کہ یہ عیب بائع کے پاس تھا اگر مشتری نے گواہی قائم کر دی تو غلام بائع کو واپس کر دے اور اگر مشتری کے پاس گواہی نہ ہو اور وہ بائع سے قسم طلب کرے تو قاضی بائع سے قسم لے لے اور بائع اس طرح قسم کھائے کہ ”باللہ لقد بعث و سلمت الیہ و ما ابق عندی قط“ (اللہ کی قسم! میں نے اس کو فروخت کیا اور میں نے اس کے حوالے کیا اور یہ غلام میرے پاس سے کبھی نہیں بھاگا) یا پھر اس طرح قسم لے ”باللہ مالہ حق الرد علی من دعواہ ہذہ“ (اللہ کی قسم اس کے لیے غلام کو مجھ پر لوٹانا اس دعوے کی وجہ سے نہیں ہے) یا پھر اس طرح قسم لے ”باللہ ما ابق عندی قط“ (اللہ کی قسم! یہ غلام میرے پاس سے کبھی نہیں بھاگا) اور بائع اس طرح قسم نہ اٹھائے کہ ”باللہ لقد بعثہ و ما بہ هذا العیب“ (اللہ کی قسم! میں نے اس کو فروخت کیا اور اس میں یہ عیب نہ تھا) اور نہ ہی اس طرح اٹھائے ”لقد بعثہ و سلمتہ و ما بہ هذا العیب“ (میں نے اس کو فروخت کیا اور اس کو حوالے کیا اور اس میں یہ عیب نہ تھا) لہذا قاضی بائع سے پہلے تین طریقوں سے قسم لے گا اور آخری دو طریقوں سے قسم نہ لے گا۔ بہر حال پہلی صورت (یعنی جب اس نے قسم اٹھائی) (لقد بعثہ و ما بہ هذا العیب) میں اس لیے کہ اس میں یہ بات ممکن ہے کہ عیب بیع کے بعد اور حوالے کرنے سے پہلے پیدا ہوا ہو جیسے مشتری نے بائع سے غلام خریدا اور بائع سے کہا کہ میں اس پر قبضہ بعد میں کر لوں گا، پھر اس غلام

میں بائع کے پاس سے بھاگنے کا عیب شروع ہو گیا اور مشتری کو اس کی خبر نہ ہوئی سو جب بائع نے اس طرح قسم اٹھائی تو وہ اپنی قسم میں سچا ہے اس لیے کہ فروخت کرتے وقت عیب نہ تھا لہذا اس قسم سے مشتری کو ضرر ہوگا لہذا بائع اس طرح قسم نہ اٹھائے گا اور اسی طرح بائع ”لقد بعته وسلمته و ما به هذا العیب“ کی طرح قسم اس لیے نہیں اٹھائے گا کہ اس قسم میں بھاگنے کا تعلق دونوں اشیاء سے ہے یعنی اس قسم سے یہ سمجھ میں آئے گا کہ بائع نے جب غلام کو فروخت کیا اور اس کو مشتری کے حوالے کیا تو اس میں بھاگنے کا عیب نہ تھا، حالاں کہ یہ بات ممکن ہے کہ عیب بیع کے بعد نہ ہو اور تسلیم سے پہلے پیدا ہو گیا ہو اور بائع کی غرض اپنی قسم سے بیع اور تسلیم دونوں کے وقت عیب کا نہ ہونا بتانا ہے یعنی بیع اور تسلیم کے مجموعے کے وقت عیب نہ تھا اور یہ ممکن ہے کہ ایک کے وقت ہو تو اس سے بھی مشتری کو نقصان ہوگا لہذا بائع سے اس طرح بھی قسم نہ لی جائے گی۔

شارح رحمہ اللہ نے دوسرے طریقے میں جو احتمال بیان کیا کہ جس وجہ سے اس طرح قسم اٹھانا درست نہیں ہے اب اس احتمال پر اشکال ہے اس کی تقریر یہ ہے کہ یہی احتمال بائع کے قول ”باللہ لقد بعته وسلمته و ما ابق قط“ میں بھی ممکن ہے کہ غلام کا نہ بھاگنا دونوں (بیع اور تسلیم) کے وقت نہ ہو اور یہ ہو سکتا ہے کہ صرف بیع کے وقت نہ ہو اور تسلیم سے پہلے پیدا ہو گیا ہو جب بائع کے اس قول میں بھی یہ احتمال ہے تو اس کو کیوں صحیح کہا گیا؟

”قلت کلمة قط“ سے شارح رحمہ اللہ مذکورہ اعتراض کا جواب دے رہے ہیں کہ یہ احتمال اس صورت میں پیدا ہو سکتا تھا، لیکن چون کہ اس میں لفظ ”قط“ ہے اور وہ اس مراد کے منافی ہے یہ اس لیے کہ لفظ ”قط“ عموم سلب کے لیے وضع ہوا ہے، اس بات کا مطلب یہ ہے کہ جس جگہ لفظ ”قط“ ہوگا وہاں یہ سلب (نفی) کو عام کر دے گا جیسے کہ کہا جائے ”ما اتانی زید قط“ کہ میرے پاس زید کبھی بھی نہیں آیا یعنی ماضی کے سارے زمانے میں زید کا نہ آنا ثابت ہے۔ لہذا لفظ ”قط“ عموم سلب کے لئے وضع ہوا ہے۔ اس کا مطلب یہ ہے کہ ”قط“ ہمیشہ ماضی منفی میں آتا ہے اور ماضی منفی میں سلب ہوتا ہے پھر بائع کے اس قول کا مطلب یہ ہوگا کہ ”ما ابق قبل البیع و لا بعده قبل التسليم“ (یعنی یہ غلام نہ تو بیع سے قبل بھاگا اور نہ ہی بیع کے بعد تسلیم سے پہلے بھاگا ہے) یہ مطلب اس لیے ہے کہ اس میں ”قط“ ہے اور ”قط“ نے ساری ماضی میں سلب عام کر دیا ہے یعنی گزشتہ ماضی میں بھاگنا نہ تو بیع سے پہلے تھا اور نہ بعد میں تھا اب بیع اور تسلیم دونوں ماضی میں ہوئیں تھیں تو ”قط“ نے دونوں میں سلب کو عام کر دیا کہ بھاگنا کسی میں نہیں پایا گیا تو جب ”قط“ عموم سلب کے لیے ہے تو اگر بائع کے اس قول میں بھی وہی احتمال جاری کیا

جائے تو ”قسط“ عموم سلب کے لیے نہ رہے گا بلکہ عموم کا سلب ہو جائے گا جو کہ اس کا موضوع نہیں ہے وہ اس طرح کہ احتمال یہ ہے کہ بیع کے وقت عیب نہ ہو اور تسلیم سے قبل پیدا ہو گیا ہو اب یہ احتمال ”قسط“ کے منافی ہے اس لیے کہ ”قسط“ کا تقاضہ یہ ہے کہ سارے ماضی میں نہ بیع سے قبل اور نہ ہی بیع کے بعد تسلیم سے قبل کوئی عیب پیدا ہوا ہو جب کہ اس احتمال کے مطابق ماضی کے کچھ حصے یعنی بیع کے وقت تو عیب نہ ہو جب کہ ماضی کے کچھ حصے یعنی بیع کے بعد اور تسلیم سے پہلے عیب پیدا ہو گیا ہو، اب اس کا مطلب یہ ہے سلب (یعنی عیب کا نہ ہونا) عام نہیں ہے بلکہ کچھ حصے میں ہے اور کچھ حصے میں نہیں ہے جب کہ ”قسط“ کا موضوع یہ ہے کہ وہ سارے ماضی کو شامل ہو اور ساری ماضی میں سلب کا حکم لگائے لہذا جب بائع نے قسم میں لفظ ”قسط“ کا اضافہ کیا تو اس میں یہ احتمال جاری نہیں ہو سکتا۔

عند عدم بینة المشتري على العيب عندة يحلف بائعه عندهما "انه ما تعلم انه ابق عنده" و اختلفوا على قول ابي حنيفة رحمه الله. قد ذكر ان المشتري اقام بينة اولاً انه ابق عنده فإن لم تكن له بينة يحلف البائع عندهما "انك ما تعلم انه ابق عند المشتري" لقوله عليه السلام: البينة على المدعى واليمين على من أنكر، فكل شيء يثبت بالبينة، فعند العجز عنها يتوجه اليمين على المنكر، و اختلف المشايخ على قول ابي حنيفة رحمه الله، ووجه عدم الاستحلاف ان اليمين لا يتوجه الا على الخصم، و لا يصير خصماً الا بعد قيام العيب عنده فلا يمكن اثبات هذا بالحلف، لانه دور. اما البينة فقد تقام ليصير خصماً، لكن لا يحلف ليصير خصماً، و الفرق ان وجوب الحلف ضرر، فاذا لم يكن خصماً فلا وجه لالزام الضرر عليه، بخلاف اقامة البينة، اذا المدعى مختار في اقامتها، فهي اهلون من الزام الضرر عليه، فجعل اقامة البينة طريقاً لاثبات كونه خصماً، لا التحليف.

تشریح:

اس کا تعلق گزشتہ مسئلہ کے ساتھ ہے۔ گزشتہ مسئلہ اس صورت میں تھا جب مشتری نے قیام عیب پر گواہی قائم کی ہو اور اگر مشتری نے قیام عیب پر گواہی قائم نہ کی تو اب اس میں اختلاف ہے کہ بائع سے حلف لیا جائے یا نہ لیا جائے...؟ صاحبین رحمہما اللہ کے نزدیک بائع سے حلف لیا جائے گا اور بائع علم

پر حلف لے گا۔ اس کی صورت یہ ہے کہ بائع یوں کہے۔ اللہ کی قسم! میں نہیں جانتا کہ یہ غلام مشتری کے پاس سے بھاگا ہے اور امام اعظم رحمہ اللہ کے مسلک کے بارے میں مشائخ کا اختلاف ہے، بعض نے کہا ہے کہ امام اعظم رحمہ اللہ کے نزدیک بھی حلف لیا جائے گا، اس صورت میں مسئلہ مختلف فیہ نہ رہا اور علامہ طحاوی رحمہ اللہ نے فرمایا ہے کہ امام اعظم رحمہ اللہ کے نزدیک بائع سے حلف نہیں لیا جائے گا اور یہی امام اعظم رحمہ اللہ کا صحیح مذہب ہے۔

صاحبین رحمہما اللہ کی دلیل حضور اکرم صلی اللہ علیہ وسلم کا یہ ارشاد ہے ”البینۃ علی المدعی والیمین علی من انکر“ کہ گواہی مدعی کے ذمے ہے اور قسم اس پر ہے جو انکار کرے سو ہر وہ شئی (دعویٰ) جو گواہی سے ثابت ہو سکتی ہے تو گواہی نہ ہونے کی صورت میں وہ قسم سے ثابت ہوگا اور مدعی علیہ پر قسم آئے گی۔

صاحبین رحمہما اللہ کی دوسری دلیل ہے یہ ہے کہ مشتری شئی کو واپس کرنے کا دعویٰ کر رہا ہے اور واپس کرنا ممکن نہیں ہے، مگر جب مشتری اپنے پاس عیب کے وجود کو ثابت کر دے اور مشتری کے پاس عیب کا وجود ثابت ہونے کی دو صورتیں ہیں یا مشتری خود عیب کے وجود پر گواہی قائم کر دے یا بائع حلف اٹھانے سے انکار کر دے سو جب مشتری عیب کے وجود پر گواہی قائم نہ کر سکا تو بائع سے قسم لی جائے گی اور جب بائع نے قسم اٹھانے سے انکار کر دیا تو مشتری کے پاس عیب کا وجود ثابت ہو گیا۔

جیسا کہ امام اعظم رحمہ اللہ کے بارے میں مشائخ رحمہم اللہ کا اختلاف ہے کہ ایک روایت میں بائع سے حلف لیا جائے گا اور دوسری روایت میں حلف نہیں لیا جائے گا تو جس روایت کے مطابق حلف لیا جائے گا اس کی دلیل بیان کرنے کی حاجت نہیں ہے، اس لیے کہ اس قول کے مطابق امام صاحب رحمہ اللہ اور صاحبین رحمہما اللہ کے درمیان اختلاف نہ رہا، پھر یہ اتفاقی مسئلہ ہو گیا اور جس روایت میں حلف نہیں لیا جائے گا اس کی دلیل یہ ہے کہ حلف اس دعویٰ پر ہوتا ہے جو دعویٰ صحیح ہو اور دعویٰ اس وقت صحیح ہوگا جب مدعی خصم بن جائے اور مدعی (مشتری) خصم اس وقت ہوگا جب کہ مدعی اپنے پاس عیب کے وجود کو ثابت کر دے حالانکہ مشتری اپنے پاس عیب کے وجود کو ثابت کرنے سے عاجز آ گیا۔ لہذا مشتری خصم بھی نہ ہوا۔ اور جب مشتری خصم نہ ہوا تو دعویٰ صحیح نہ ہوا جب دعویٰ صحیح نہ ہوگا تو بائع سے حلف نہیں لیا جائے گا۔

”فلا یمکن هذا.....“ سے شارح صاحبین رحمہما اللہ کے استدلال کا جواب دے رہے ہیں کہ مشتری کے پاس عیب کے وجود کو حلف سے ثابت کرنا ممکن نہیں ہے کیوں کہ اگر حلف سے مشتری کے

پاس وجود عیب کو ثابت کیا جائے تو دور لازم آئے گا اور دور اس طرح لازم آئے گا کہ مشتری کا دعویٰ عیب کے ثابت ہونے پر موقوف ہے اور بائع کا حلف مشتری کے دعویٰ پر موقوف ہے۔ تو یہ دور ہے اور دور بالاتفاق باطل ہے اور یہ بھی قاعدہ ہے کہ جو باطل کو مستلزم ہو وہ خود بھی باطل ہوتا ہے سو بائع کا حلف اٹھانا دور کو مستلزم ہے۔ لہذا وہ بھی باطل ہے۔

اشکال یہ ہے کہ مشتری نے جب اپنے پاس عیب کے وجود پر گواہی قائم نہیں کی تو مشتری مدعی بھی نہ ہوا جب مشتری مدعی نہ ہوا تو اس کے ذمے گواہی بھی لازم ہونی چاہیے اس لیے کہ گواہی مدعی کے ذمے ہوتی ہے اور مشتری یہاں مدعی نہیں بنا اس لیے کہ دعویٰ صحیح نہیں ہے جب کہ تمہارے نزدیک مشتری کے ذمے عیب کے وجود پر گواہی پیش کرنا لازم ہے۔

واما البینۃ فقد تقام..... اس عبارت سے شارح رحمہ اللہ اسی اشکال کا جواب دے رہے ہیں کہ اشکال کرنے والے کے نزدیک گواہی مدعی بنانے کے لیے قائم کی جاتی ہے حالانکہ گواہی مدعی بنانے کے لیے قائم نہیں کی جاتی بلکہ گواہی خصم بنانے کے لیے قائم کی جاتی ہے۔ (خصم مد مقابل کو کہا جاتا ہے اور مدعی وہ ہے کہ جب وہ جھگڑا چھوڑ دے تو اس کو جھگڑنے پر مجبور نہ کیا جائے) لہذا خصم مدعی اور مدعی علیہ دونوں کو کہا جاتا ہے سو گواہی خصم بنانے کے لیے ہوتی ہے، مدعی بنانے کے لیے نہیں ہوتی، اب اس مسئلے میں مشتری مدعی تو ہے، لیکن خصم نہیں ہے کیوں کہ اس کے پاس گواہی نہیں ہے اور خصم گواہی سے ہی بنا جاسکتا ہے اس وجہ سے اس کے ذمے گواہی قائم کرنا لازم کی گئی ہے تاکہ مدعی اور مدعی علیہ خصم بن جائیں اور حلف سے خصم نہیں بنا جاسکتا چنانچہ مدعی علیہ پر حلف نہیں ہے۔

چوں کہ صاحبین رحمہما اللہ کے نزدیک جب مشتری نے عیب کے وجود کا دعویٰ کیا تو اس کو گواہی سے ثابت کرے اور اگر مشتری کے پاس گواہی نہ ہو تو بائع حلف کے ذریعے عیب کے وجود کو ثابت کرے لہذا صاحبین رحمہما اللہ کے نزدیک گواہی اور حلف دونوں سے عیب کا وجود ثابت ہو جائے گا جب کہ امام اعظم رحمہ اللہ کے نزدیک گواہی سے عیب کا وجود تو ثابت ہو جائے گا، لیکن بائع کے حلف سے عیب کا وجود ثابت نہیں ہوگا تو امام صاحب رحمہ اللہ کے نزدیک گواہی اور حلف میں فرق ہے اور اس کو بیان کرنا ضروری تھا اسی فرق کو شارح رحمہ اللہ ”و الفرق ان وجوب.....“ سے بیان کر رہے ہیں جس کا حاصل یہ ہے کہ اگر بائع کے ذمے حلف ضروری قرار دیا جائے تو حلف لگانے کی صورت میں ضرر ہے کیوں کہ بائع نے جب کسی شئی پر حلف لے لیا تو بائع کے لیے اب اس حلف سے فرار کا راستہ نہیں ہے تو جب بائع خصم ہی نہیں بنا تو اس پر ضرر لازم کرنے کی بھی کوئی وجہ نہیں ہے جب کہ گواہی مشتری کے ذمے ہے

کیوں کہ گواہی قائم کرنے میں ضرر نہیں ہے، اس لیے کہ مدعی کو اختیار ہے، چاہے تو اپنے دعوے پر گواہی قائم کرے اور اگر چاہے تو اپنے دعوے کو چھوڑ دے لہذا مشتری کے ذمے جو گواہی لازم کی گئی ہے یہ حلف لازم کرنے سے ملکی ہے لہذا گواہی کے ذریعے خصم بنایا جائے گا اور حلف کے ذریعے خصم نہیں بنایا جائے گا۔

ولو قال البائع بعد التقابض: بعْتُكَ هذا المعيبَ مع آخر، وقال المشتري: بل هذا وحده، فالقولُ له. ای اذا ظهرَ في المبيع بعد التقابض عيبٌ فيردهُ المشتري، و يطلبُ الثمنَ، فيقول البائع، هذا الثمنُ مقابلُ بهذا الشيءِ مع شئى آخر، ويقول المشتري: بل هو مقابلُ بهذا الشيءِ وحده، فالقولُ له مع اليمين، لان الاختلاف وقعَ في مقدارِ المقبوض، فالقولُ للبايع، كما في الغصب. وكذا اذا اتفقا في قدرِ المبيع و اختلفا في المقبوض. ای اتفقا في ان المبيعَ شيان، و اختلفا في المقبوض، فقال المشتري: قبضْتُ احدهما فقط، وقال البائع: بل قبضتُهما، فالقولُ للمشتري على ما مر. و لو اشترى عبدين صفقة، و قبضَ احدهما، و وجده به او بالآخر عيباً، اخذهما، او ردهما، و لو قبضهما رد المبيع خاصة. لان الصفقة انما تيم بالقبض، فقبل القبض لا يجوز تفريق الصفقة، و بعد القبض يجوز. و كيلی او وزنئ قبض ان وجد ببعضه عيباً، رد كله او اخذه. لانه اذا كان من جنس واحد، فهو كشئ واحد، و قيل: هذا اذا كان في وعاء واحد، حتى لو كان في وعائين فهو بمنزلة عبدين، فيرد الوعاء الذى فيه المعيب. و لو استحق بعضه لم يرد باقيه، بخلاف الثوب. لانه لا يضره التبعض، و الاستحقاق لا يمنع تمام الصفقة، لان تمامها برضاء العاقدین، و هذا بعد القبض، اما لو استحق البعض قبل القبض، فللمشتري حق الفسخ في الباقي، لتفريق الصفقة قبل التمام، اما في الثوب، فالتبعض يضره، فله الخيار في الباقي.

تشریح:

ولو قال البائع بعد ایک شخص نے کوئی شئی خریدی، پھر اس نے اس شئی میں کوئی عیب پایا اور

اس شئی کو دوبارہ بائع کے پاس لے گیا اور کہا کہ اس میں عیب ہے بائع نے عیب کے وجود کو تسلیم کر لیا، لیکن ساتھ یہ بھی کہا کہ یہ ایک شئی ہے اس کے ساتھ دوسری شئی بھی تھی، مشتری نے کہا بلکہ یہ ایک ہی تھی اور کسی ایک کے پاس گواہی بھی نہیں ہے۔ لہذا معتبر قول مشتری کا قسم کے ساتھ ہوگا اس لیے کہ مشتری اس زیادتی کا منکر ہے جس کا بائع دعویٰ کر رہا ہے۔ دوسری بات یہ ہے کہ بائع و مشتری کا اختلاف مقبوض کی مقدار میں ہوا اور مقبوض کی مقدار میں اختلاف ہو تو معتبر قول قابض کا ہوتا ہے اور قابض مشتری ہے۔ لہذا اسی کا قول معتبر ہے جیسا کہ غصب کی صورت میں ہوتا ہے۔ غصب کی صورت یہ ہے کہ ایک شخص نے کسی سے کوئی شئی غصب کی، پھر غاصب نے مغضوب منہ کو جب شئی دوبارہ واپس کی تو اس نے کہا کہ تو نے دو چیزوں کو غصب کیا تھا، غاصب نے کہا کہ ایک شئی غصب کی تھا تو اب معتبر قول غاصب کا ہوگا اس لیے کہ وہ قابض ہے یہ صورت تو وہ بیان ہوئی جس میں بائع و مشتری کا بیع کی مقدار میں اختلاف ہوا کہ بائع نے کہا کہ بیع دو چیزیں تھیں اور مشتری نے کہا کہ ایک شئی تھی ”و کذا اذا اتفقا“ سے مصنف رحمہ اللہ وہ صورت بیان کر رہے ہیں کہ بیع کی مقدار میں دونوں متفق ہیں اور مقبوض میں اختلاف ہوا سو بائع و مشتری اس بات پر متفق ہیں کہ بیع دو چیزیں ہیں، لیکن بائع نے کہا کہ مشتری نے دونوں چیزوں پر قبضہ کر لیا تھا اور مشتری نے کہا کہ ایک شئی پر قبضہ کیا تھا تو یہاں بھی معتبر قول مشتری کا ہے اس لیے کہ وہ قابض ہے اور قابض کا قول قسم کے ساتھ معتبر ہوتا ہے۔

ولو اشتري عبدین “اس مسئلے کا شارح” پہلے حوالہ دے چکے ہیں اگر ایک شخص نے کسی سے دو غلام خریدے اور دونوں کو ایک ہی عقد میں خریدا اور ان دونوں میں سے ایک پر قبضہ کر لیا اور اس غلام میں جس پر قبضہ کیا ہے یا دوسرے میں کوئی عیب پایا تو اب دونوں کو لے لے یا دونوں کو واپس کر دے یہ جائز نہیں کہ ایک کو لے لے اور عیب والے کو واپس کر دے البتہ اگر مشتری نے دونوں پر ایک ساتھ قبضہ کیا، پھر ان دونوں میں سے ایک میں عیب پایا تو اب صرف عیب والا واپس کر سکتا ہے ان دونوں صورتوں میں فرق کی وجہ یہ ہے کہ جب مشتری نے ان دونوں میں سے ایک پر قبضہ کیا تو صفقہ مکمل نہیں ہوا (صفقہ اصل میں اس کو کہا جاتا ہے کہ جب بیع میں عقد کے مکمل ہونے پر ایک ہاتھ دوسرے ہاتھ پر رکھا جاتا تھا، پھر بعد میں صرف عقد کا نام صفقہ رکھ دیا گیا جس کا ترجمہ اردو میں ”سودا“ سے کیا جاتا ہے) کیوں کہ صفقہ قبضے کے بعد مکمل ہوتا ہے اور تفریق صفقہ قبضے سے قبل جائز نہیں ہے تو مشتری کا دونوں غلاموں پر قبضہ سے قبل ایک کو واپس کرنا تفریق صفقہ ہے اور تفریق صفقہ قبضے سے قبل ناجائز ہے۔ البتہ قبضے کے بعد تفریق صفقہ جائز ہے اس لیے کہ قبضے کی وجہ سے صفقہ مکمل ہو گیا تھا لہذا یہاں صفقہ مکمل ہونے کے بعد تفریق صفقہ لازم آ رہا ہے اور یہ جائز ہے۔

مصنف رحمہ اللہ نے گزشتہ عبارت میں جو مسئلہ بیان کیا اس میں قبضے سے قبل تفریق صفقہ جائز نہیں تھا اور قبضے کے بعد تفریق صفقہ جائز تھا اب ”کیلی او وزنی قبض“ سے مصنف رحمہ اللہ وہ مسئلہ بیان کر رہے ہیں کہ جس میں نہ تو قبضے سے قبل تفریق صفقہ جائز ہے اور نہ ہی قبضے کے بعد تفریق صفقہ جائز ہے۔ مسئلہ یہ ہے کہ کسی نے کیلی شئی مثلاً گندم یا کھجور یا وزنی شئی جیسے کھجور وغیرہ کسی شخص کو فروخت کیا مشتری نے جب گندم پر قبضہ کر لیا تو اس میں سے کچھ گندم کو خراب پایا تو اب مشتری یا تو ساری گندم واپس کر دے یا ساری گندم لے لے اس وجہ سے کہ گندم ساری ایک جنس ہے تو یہ ایک شئی کی طرح ہے یہ ایک شئی کی طرح اس لیے ہے کہ مکلی یا موزونی شئی کی مالیت اجتماعیت کی وجہ سے ہوتی ہے مثلاً ایک کلو گندم ایک تھیلی میں ہو اور اس کی قیمت ۲۰ روپے ہو، پھر وہ تھیلی پھاڑ کر اس گندم کو بکھیر دیا جائے تو اب بھی جس گندم کی قیمت ۲۰ روپے تھی بکھرنے کے بعد اس کی ایک روپیہ بھی قیمت نہ رہی تو اس سے معلوم ہوا کہ مکلی اور موزونی چیزوں میں قیمت کے لیے اجتماعیت کو دخل ہے لہذا مکلی اور موزونی ایک شئی ہے۔ جب مکلی اور موزونی چیزیں ایک شئی کی طرح ہیں تو اس کے بعض میں عیب نکلنے کی وجہ سے مشتری یا تو ساری شئی واپس کر دے یا ساری رکھ لے۔

”قیل هذا اذا.....“ سے شارح ایک قول بیان کر رہے ہیں کہ مذکورہ بالا صورت میں جو کہا گیا کہ ساری گندم رکھ لے یا ساری واپس کر دے یہ اس وقت ہے جب کہ گندم ایک برتن میں ہو، اگر گندم دو برتنوں میں ہو تو پھر یہ دو غلاموں کے مرتبے پر ہوگی لہذا جس برتن میں عیب ہے صرف اس کو واپس کرے یعنی جس طرح مشتری جب دونوں غلاموں پر ایک ساتھ قبضہ کرے، پھر ان میں سے ایک میں عیب پائے تو صرف عیب والے کو واپس کرے گا

مصنف رحمہ اللہ نے گزشتہ صورت وہ بیان کی ہے کہ جس میں بیع میں عیب تھا اب ”و لو استحق بعضہ“ سے وہ صورت بیان کر رہے ہیں کہ ایک شخص نے کیلی یا موزونی شئی خریدی اور اس کے بعد اس کا کوئی مستحق نکل آیا تو اب مشتری جو شئی باقی بچ گئی ہے اس کو واپس نہیں کرے گا اس لیے کہ مکلی اور موزونی شئی کو نکلنے کے کرنے سے کوئی نقصان نہیں ہوتا مثلاً دس کلو گندم ۲۰۰ روپے اکٹھی رکھی ہوئی ہے، پھر اس گندم کو دس حصوں میں تقسیم کر دیا گیا تو اب بھی یہ گندم ۲۰۰ روپے کی ہے کہ ہر حصہ ۲۰ روپے کا ہے۔ کپڑے کی صورت اس کے خلاف ہے کہ اگر کسی نے دس میٹر کپڑا خریدا پھر اس کے بعض کا کوئی مستحق نکل آیا تو اب جو کپڑا باقی بچ گیا ہے، مشتری کو اس میں اختیار حاصل ہے چاہے تو اس کو رکھ لے، چاہے تو واپس کر دے اس لیے کہ کپڑے کو نکلنے سے کرنا نقصان دیتا ہے جیسا کہ دس میٹر کے کپڑے سے جبہ بن سکتا ہے، لیکن اگر اس کو دس حصوں میں تقسیم کر دیا جائے تو اب یہ کسی کام کا نہیں رہا، بخلاف مکلی اور موزونی چیزوں کے ہے کہ ان کو نکلنے سے کرنا نقصان نہیں دیتا۔ لہذا گندم وغیرہ میں مستحق نکلنے کی صورت

میں مشتری باقی کو واپس نہیں کر سکتا جب کہ کپڑے وغیرہ میں مستحق نکلنے کی صورت میں مشتری کو خیار حاصل ہوگا۔

استحقاق کی صورت پر ایک اشکال ہوتا ہے جس کی تقریر یہ ہے کہ استحقاق کی صورت میں مشتری کو باقی واپس کرنے کا حق ہونا چاہیے تاکہ تفریق صفہ لازم نہ آئے اس لیے کہ صفہ کا تام ہونا رضا کی وجہ سے ہوتا ہے اور یہاں مستحق کی رضا حاصل نہیں ہے لہذا یہ صفہ تام نہیں ہوا اور یہ صفہ تام ہونے سے قبل تفریق صفہ ہے۔

”و الاستحقاق لا يمنع تمام“ سے شارح رحمہ اللہ تعالیٰ اسی اشکال کا جواب دے رہے ہیں کہ تفریق صفہ سوائے اس کے نہیں کہ صفہ کے تام ہونے سے قبل جائز نہیں ہے اور تام ہونے کے بعد تفریق صفہ جائز ہے اور اس صفہ کا مکمل ہونا قبضے کی وجہ سے ثابت ہو چکا ہے اور صفہ تام ہونے کے بعد استحقاق ظاہر ہوا ہے اور استحقاق صفہ تام ہونے کو نہیں روکتا کیوں کہ صفہ کا تام ہونا عائد کی رضا کی وجہ سے ہوتا ہے نہ کہ مالک کی رضا کی وجہ سے، اس لیے کہ عقد عائد کا حق ہے لہذا عقد کا پورا ہونا بھی عائد کی رضا کو چاہتا ہے۔

و هذا بعد القبض سے شارح رحمہ اللہ یہ بتا رہے ہیں کہ استحقاق کی وجہ سے خیار ثابت نہ ہونا اس وقت ہے جب استحقاق مبیع پر قبضے کے بعد ہو اور اگر استحقاق قبضے سے قبل ہو تو مشتری کے لیے جائز ہے کہ باقی شئی کو لوٹا دے اس لیے کہ یہ صفہ تام ہونے سے قبل تفریق صفہ ہے اور یہ اس لیے کہ صفہ قبضے کے بعد تام ہوتا ہے۔ لہذا قبضے سے قبل صفہ تام نہیں ہوا تو یہ تفریق صفہ، صفہ کے تام ہونے سے قبل ہے اور یہ جائز نہیں ہے۔

و مداواة المعيب و ركوبه في حاجته رضاء، و لو ركب لردہ او سقيه او شراء علفه و لا بد له منه فلا. ولو قطع بعد قبضه، او قتل بسبب كان عند بائعه، ردہ و اخذ ثمنه. الرد في صورة القطع، اما في القتل فلا رد، بل اخذ الثمن عند ابى حنيفه رحمہ اللہ تعالیٰ، لان هذا بمنزلة الاستحقاق عندہ، و اما عند هما فيرجع بالنقصان، لان هذا بمنزلة العيب، فيقوم بدون هذا العيب، ثم بهذا العيب فيضمن البائع تفاوت ما بينهما، كما لو اشترى جارية حاملاً، فماتت في يده بالولادة، فانه يرجع بفضل ما بين قيمتها حاملاً و غير حامل، و لابي حنيفه رحمہ اللہ تعالیٰ ان سبب الهلاك كان في يد البائع، فاذا هلك في يد المشتري يكون مضافاً الى ذالك السبب، بخلاف الحمل، فان الحمل، ليس سبباً للهلاك. و لو باع و برئ من كل عيب صح، و ان لم يعدها. و عند الشافعي رحمہ اللہ تعالیٰ لا يصح، بناء على اصله ان البرائة عن

الحقوق المجهولة لا يصح عنده، و عندنا يصح، اذ اسقاط المجهول لا يضر، لانه لا يفضى الى المنازعة، ثم هذه البراءة تشمل العيب الموجود، و ايضا العيب الحادث قبل القبض عند ابي يوسف رحمه الله تعالى، و عند محمد رحمه الله تعالى لا يشمل العيب الحادث.

تشریح:

ولو قطع بعد..... ایک شخص نے کسی سے غلام خریدا، در اس حالیکہ وہ غلام چوری کرتا تھا اور مشتری کو نہ تو خریدتے وقت معلوم تھا اور نہ قبضے کے وقت معلوم تھا مشتری کے قبضہ کرنے کے بعد اس غلام کا ہاتھ کاٹا گیا تو اس غلام کو بائع پر واپس لوٹا دے اور اپنا ثمن واپس لے لے یہ امام اعظم رحمہ اللہ کے نزدیک ہے اور اکثر کتابوں میں ان کا مذہب یہی منقول ہے اور مبسوط کی روایات میں یہ ہے کہ جب غلام کا ہاتھ کاٹا گیا تو مشتری کو اختیار ہے چاہے تو غلام واپس کر کے پورا ثمن واپس لے لے چاہے تو غلام رکھ لے اور آدھا ثمن واپس لے لے۔ یہ غلام کو واپس کرنا امام اعظم رحمہ اللہ کے نزدیک ہے اس کی وجہ یہ ہے کہ یہ استحقاق کے مرتبے پر ہے اور اسی طرح اگر مشتری کے پاس غلام کو کسی ایسے سبب کی وجہ سے قتل کر دیا گیا جو سبب بائع کے ہاں موجود تھا تو اس صورت میں بھی امام اعظم رحمہ اللہ کے نزدیک ثمن کا رجوع کرے گا جب کہ صاحبین رحمہما اللہ کے نزدیک دونوں صورتوں (ہاتھ کا کٹنا یا غلام کا قتل ہونا) میں مشتری نقصان کا رجوع کرے گا۔ نقصان کے معلوم کرنے کی صورت یہ ہوگی مثلاً یہی غلام عیب کے بغیر ہزار روپے کا ملتا ہے اور عیب کے ساتھ آٹھ سو روپے کا ملتا ہے تو عیب کی وجہ سے دو سو روپے کا فرق پڑا۔ لہذا مشتری بائع سے دو سو روپے کا رجوع کرے گا اور غلام بھی اپنے ہی پاس رکھے گا۔

خلاصہ یہ ہوا کہ غلام کا ہاتھ کٹنا یا غلام کا قتل ہونا امام صاحب رحمہ اللہ تعالیٰ کے نزدیک استحقاق کے مرتبے پر ہے جیسے اگر کوئی مشتری کی ساری شئی کا مستحق ہو تو مشتری بائع سے سارے ثمن کا رجوع کرے گا اور اگر کوئی مشتری کی آدھی شئی کا مستحق نکلا تو مشتری بائع سے آدھے ثمن کا رجوع کرے گا اور آدھی شئی اپنے پاس رکھ لے یا آدھی واپس کر دے اور پورے ثمن کا رجوع کر لے۔ جب کہ صاحبین رحمہما اللہ کے نزدیک یہ عیب کے مرتبے پر ہے۔ لہذا یہ نقصان کا رجوع کرے گا۔

صاحبین رحمہما اللہ کی دلیل یہ ہے قطع یا قتل کا سبب بائع کے پاس موجود تھا اور اس کا موجود ہونا غلام کی مالیت کے منافی نہیں ہے یعنی یہ بات نہیں ہے کہ غلام نے چوری وغیرہ کی تھی اس لئے غلام کی کوئی مالیت

ہی نہیں ہے بلکہ غلام کی مالیت تو ہے البتہ اتنی بات ہے کہ اس کی مالیت میں کچھ کمی ہو جائے گی جیسا کہ عیب کی صورت میں ہوتی ہے اس کے بعد صاحبین رحمہما اللہ نے غلام کے مسئلے کو باندی کے مسئلے سے تشبیہ دی اور جب ایک مسئلے کو دوسرے کے ساتھ تشبیہ دی جائے تو اس سے مقصود اس مسئلے کو ثابت کرنا ہوتا ہے جس کو تشبیہ دی گئی ہے اور جس مسئلے کے ساتھ تشبیہ دی جائے وہ مسئلہ بھی اتفاقی ہونا چاہیے اگر اتفاقی نہ ہو تو تشبیہ درست نہیں ہے اب یہاں جس مسئلے سے تشبیہ دی گئی ہے وہ یہ ہے کہ ایک شخص نے باندی خریدی اور وہ باندی حاملہ تھی اور مشتری کو اس کی خبر نہ ہوئی مشتری کے قبضے کرنے کے بعد وہ باندی بچہ جنم دیتے ہوئے مشتری کے قبضے میں ہلاک ہو گئی۔ اب مشتری حاملہ اور غیر حاملہ باندی کے درمیان جو قیمت کا فرق ہو وہ لے لے گا جیسے یہ باندی جو حاملہ تھی ہزار روپے کی تھی اور اسی طرح کی باندی جو حاملہ نہ ہو پندرہ سو کی ہوتی ہے تو مشتری بائع سے پانچ سو روپے کا رجوع کرے گا اب صاحبین رحمہما اللہ فرماتے ہیں کہ باندی کے مسئلے میں ہلاکت کا سبب وہ حمل تھا جو کہ بائع کے پاس موجود تھا لہذا بائع اس کے نقصان کا ضامن بنا چنانچہ اسی طرح غلام کے مسئلے میں بھی قطع یا قتل کا سبب بائع کے پاس موجود تھا لہذا یہاں بھی مشتری بائع سے نقصان کا رجوع کرے گا۔

امام صاحب رحمہ اللہ کی دلیل یہ ہے کہ قطع یا قتل کے واجب ہونے کا سبب (چوری وغیرہ) بائع کے پاس تھا جب قطع واجب ہو گئی اور غلام کا ہاتھ کاٹا گیا تو یہ اس سبب کی طرف منسوب ہو گا جو بائع کے پاس تھا بخلاف الحمل..... سے صاحبین رحمہما اللہ کی دلیل کا جواب دے رہے ہیں کہ باندی کی ہلاکت کا سبب حمل نہیں ہے اس لیے کہ باندی کا ہلاک ہونا اس بیماری کی وجہ سے ہے جو مشتری کے پاس پیدا ہوئی۔ جیسے کہ جب غلام کا ہاتھ کاٹا گیا یا غلام کو قتل کیا گیا تو یہی کہا جائے گا کہ قطع یا قتل چوری کی وجہ سے ہوا جب کہ باندی کے ہلاک ہونے کی صورت میں یہ کہا جائے گا کہ باندی بچہ جنم دینے کی وجہ سے ہلاک ہوئی نہ کہ حمل کی وجہ سے۔ لہذا چوری کرنا سبب ہے اور حمل سبب نہیں ہے اور بعض نے کہا کہ یہ مسئلہ اتفاقی نہیں ہے بلکہ باندی کی صورت میں بھی امام صاحب کے نزدیک ثمن واپس لے لے گا تو اس وقت تو تشبیہ دینا ہی درست نہیں ہے اس لیے کہ تشبیہ اتفاقی مسئلہ سے دی جاتی ہے۔

ولو باع وبری من کل..... اگر ایک شخص نے کچھ فروخت کیا اور فروخت کرتے وقت کہا کہ میں اس شے کے ہر عیب سے بری ہوں اب یہ بری ہونا درست ہے چاہے بائع سارے عیوب کو ذکر کرے یا ذکر نہ کرے بائع ان کو جانتا ہو یا ان کو نہ جانتا ہو، مشتری اس پر واقف ہو یا نہ ہو، عقد اور قبضے دونوں کے وقت موجود ہو یا عقد وقت نہ ہو اور قبضے سے قبل پیدا ہو گئے ہوں، ان سب صورتوں میں برأت درست

ہے، لیکن یہ جو آخری صورت ہے کہ عقد کے وقت نہ ہو اور قبضے سے قبل پیدا ہو گیا ہو تو یہ بات شیخین کے نزدیک ہے کہ بائع کی براءت اس عیب کو بھی شامل کو ہوگی جو عقد کے بعد اور قبضے سے پہلے پیدا ہوا ہو، اس کو عیب حادث کہتے ہیں جب کہ امام محمد رحمہ اللہ کے نزدیک بائع کی براءت عیب حادث کو شامل نہیں ہوگی اسی اختلاف کو شارح رحمہ اللہ نے ”ثم هذه البراءة.....“ سے بیان کر رہے ہیں۔

بیع کے وقت عیب سے براءت حاصل کرنا احناف کے نزدیک درست ہے جب کہ امام شافعی رحمہ اللہ کے اس میں دو قول ہیں۔ صحیح قول یہی ہے کہ براءت عیوب سے درست ہے اور ایک قول یہ ہے کہ براءت درست نہیں ہے، اس کی دلیل یہ ہے کہ امام شافعی رحمہ اللہ کے نزدیک حقوق مجہولہ سے براءت درست نہیں ہے اور ہمارے نزدیک حقوق مجہولہ سے براءت درست ہے اس لیے کہ براءت جھگڑے کی طرف نہیں لے جاتی تو جب براءت جھگڑے کی طرف نہیں لے جاتی تو یہ براءت بھی درست ہے۔

باب البیع الفاسد

بطل بیع ما لیس بمال، کالدم و المیتة و الحر، و البیع به، و کذا بیع ام الولد و المدبر و المكاتب، و بیع مال غیر متقوم، کالخمیر و الخنزیر بالثمن. اعلم ان المال عین یشترک فیہ التنافس و الابتذال، فیخرج التراب و نحوه و الدم و المیتة التي مامت حثف انفه، اما التي حثفت او جرحت فی غیر موضع الذبح، کما هو عادة بعض الکفار، و ذبائح المجوس فمال، الا انها غیر متقومة، کالخمیر و الخنزیر، و یشترک منه الحر، لانه لا یشترک فیہ الابتذال، بل هو مبتذل، و المال الغیر المتقوم مال امرنا باهانتہ، لکنہ فی غیر دیننا مال متقوم، فکل ما لیس بمال فالبیع فیہ باطل، سواء جعل مبيعاً او ثمناً و کل ما هو مال غیر متقوم، فان بیع بالثمن ای بالدرهم او الدنانیر، فالبیع باطل، و ان بیع بالعرض او بیع العرض به فالبیع فی العرض فاسد، فالباطل هو الذی لا یكون صحيحاً باصله و وصفه، و الفاسد هو الصحيح باصله لا بوصفه عند ابی حنیفة رحمه الله تعالى، و عند الشافعی رحمه الله تعالى لا فرق بین الباطل و الفاسد، و تحقیق هذا فی اصول الفقہ.

تشریح:

بیع فاسد: وہ بیع ہے جو اصل کے اعتبار سے درست ہو اور وصف کے اعتبار سے درست نہ ہو، اصل ہونے کا مطلب یہ ہے کہ اس میں بیع اور ثمن مال متقوم ہو، لیکن وصف (یعنی خارجی شرط وغیرہ) کی وجہ سے بیع فاسد ہوگئی ہو۔

بیع باطل: وہ بیع ہے جو اصل اور وصف دونوں کے اعتبار سے صحیح نہ ہو یعنی بیع اور ثمن میں سے کوئی ایک یا دونوں مال متقوم ہی نہ ہو۔ جیسے شراب کی بیع وغیرہ۔

بیع مکروہ: وہ بیع ہے جو اصل اور وصف کے لحاظ سے بالکل درست ہو، لیکن اس کے ساتھ کوئی منہی عنہ

مل گیا ہو جیسا کہ جمعہ کی اذان کے بعد بیع کرنا۔ (بیع کی اقسام اور بیع فاسد و باطل کے اسباب جاننے کے لیے فتح الوقایہ ملاحظہ ہو)

بطل بیع ما لیس سے مصنف رحمہ اللہ فرما رہے ہیں کہ جو شئی مال نہ ہو اس کی بیع باطل ہے جیسا کہ خون اور مردار اور آزاد یعنی ان تینوں کو بیع بنانا جائز نہیں ہے اس لیے کہ یہ مال نہیں ہیں اور اسی طرح ”والبیع بسہ“ یعنی ان کو شمن بنانا بھی جائز نہیں ہے۔ دوسری بات یہ ہے کہ بیع مال کو مال کے بدلے دینا ہے اور اگر ان تینوں میں سے کسی کو شمن یا بیع بنائیں گے تو دونوں میں سے ایک مال نہیں ہے اور اسی طرح ام ولد اور مکاتب اور مدبر کی بیع بھی باطل ہے، پھر مصنف رحمہ اللہ نے فرمایا کہ مال غیر متقوم کی بیع بھی باطل ہے جیسے شراب اور خنزیر وغیرہ۔ شراب اور خنزیر میں یہ بات ہے کہ اگر ان کو بیع بنایا گیا تو بیع باطل ہے اس لیے کہ یہ مال متقوم نہیں ہے اور جو شئی اس کے مقابل ہے (یعنی شمن) اگر وہ درہم یا دانہ ہیں تو ان میں بیع باطل ہے اور اگر وہ شمن سامان ہے تو ان میں بیع فاسد ہے۔ خلاصہ یہ ہے کہ نفس خمر اور خنزیر کی بیع باطل ہے اور اس کے شمن میں کلام ہے اگر وہ درہم وغیرہ ہیں تو ان درہموں میں بیع باطل ہے اور اگر سامان وغیرہ ہے تو ان میں بیع فاسد ہے۔

فکل ما لیس بمال سے شارح رحمہ اللہ ایک قاعدے کی طرف اشارہ کر رہے ہیں کہ جب بھی بیع میں شمن یا بیع میں سے کوئی مال نہ ہو تو بیع باطل ہے اور اگر مال متقوم نہ ہو پھر اگر درہم و دانہ کے بدلے میں فروخت ہو تو بیع باطل ہے اور اگر سامان کے بدلے میں فروخت کیا جائے یا سامان کو اس کے بدلے میں فروخت کیا جائے تو سامان میں بیع فاسد ہے۔ پھر شارح رحمہ اللہ نے فاسد اور باطل کی تعریف کرنے کے بعد فرمایا کہ فاسد اور باطل کا الگ ہونا، امام ابو حنیفہ رحمہ اللہ کے نزدیک ہے۔ بہر حال امام شافعی رحمہ اللہ فاسد اور باطل کو ایک ہی قرار دیتے ہیں۔ امام ابو حنیفہ رحمہ اللہ کا ان دونوں کے درمیان فرق کرنا اور امام شافعی رحمہ اللہ کا فرق نہ کرنا ایک اصول پر مبنی ہے۔ جس کی تفصیل ”نور الانور“ میں نہیں کی بحث میں ہے۔ ان شنت فار جمع الیہ

وبیع قن ضم الی حر، و ذکیۃ ضمت الی میتۃ، و ان سمی ثمن کل، و صح فی قن ضم الی مدبر او قن غیرہ بحصتہ۔ لان المدبر محل للبیع عند البعض، فطلانہ لا یسری الی الغیر۔ کملک ضم الی وقف فی الصحیح، و فسد بیع العرض بالخمر و عکسہ۔ ای البیع فاسد فی العرض، حتی یجب قیمتہ عند القبض، و یملک ہو بالقبض، لکن البیع من الخمر باطل، حتی لا یملک عین الخمر۔ ولم یجز بیع

سمک لم یُصدّ، او صید و أُلقی فی حظیرة لا یؤخذ منها بلا حيلة، و صح ان اخذ منها بلا حيلة الا اذا دخل بنفسه و لم یُسَد مدخله حتی لو دخل بنفسه و سد مدخله یجوز بیعہ، لان سد المدخل فعل اختیاری موجب للملک. و اعلم انه نظم کثیراً من المسائل فی سلیک واحد، و قال: لم یجز لکن لم یبین ان البیع باطل او فاسد، و انّا أبین ذالک ان شاء الله تعالی، ففی السمک الذی لم یُصدّ ینبغی ان یکون البیع باطلاً فیہ اذا کان بالدراهم والدنانیر، و یکون فاسداً اذا کان بالعرض، لانه مال غیر متقوم، لان التقوم بالاحراز، و لا احراز فیہ، و اما السمک الذی صید و أُلقی فی حظیرة لا یؤخذ منها بلا حيلة، ینبغی ان یکون البیع فیہ فاسداً، لانه مال مملوک، لکن فی تسلیمہ عسر. و لا بیع طیر فی الهواء. ینبغی ان یکون باطلاً کبیع الصيد قبل ان یضطاد.

تشریح:

بیع قن سے مصنف یہ مسئلہ بیان کر رہے ہیں کہ ایک شخص نے اپنے غلام کے ساتھ ایک آزاد آدمی کو ملا کر فروخت کر دیا یا کسی نے ذبح کئے ہوئے جانور کو مردہ جانور کے ساتھ ملا کر فروخت کر دیا، اگرچہ اس نے دونوں میں سے ہر ایک کے شمن کو بیان کیا ہو کہ یہ (غلام) ہزار کا اور یہ (آزاد) ہزار روپے کا ہے یا یہ (ذبح کیا ہوا جانور) پانچ سو کا ہے اور یہ (مردہ) پانچ سو کا ہے تو اب یہ بیع باطل ہے کسی ایک میں بھی صحیح نہیں ہے اس لئے کہ آزاد اور مردہ محل بیع نہیں ہے لہذا ان کا فساد دوسرے ساتھ والے میں سرایت کر گیا چنانچہ اس کی بیع بھی صحیح نہ ہوگی، اور اگر اپنے غلام کے ساتھ کسی کا غلام ملا کر فروخت کر دیا یا اپنے غلام کے ساتھ مردہ ملا کر فروخت کر دیا تو بیع غلام میں صحیح ہوگی دوسرے کے غلام اور مردہ بر میں صحیح نہ ہوگی، اس لئے کہ بعض کے نزدیک مردہ محل بیع ہے لہذا اس کی بیع کا بطلان گیر کی طرف سرایت نہ کرے گا جیسا کہ کوئی وقف کی زمین کو اپنی مملوکہ زمین کے ساتھ ملا کر فروخت کر دے تو اپنی زمین کی بیع صحیح ہو جائے گی البتہ وقف کی وجہ سے اس میں فساد نہ آئے گا۔

و لم یجز بیع سمک سے مصنف رحمہ اللہ جو مسئلہ بیان کر رہے ہیں اس کی تقریر یہ ہے کہ مچھلی کی بیع سمندر یا نہر کے اندر جائز نہیں ہے یعنی بیع باطل ہے اس لیے کہ بائع کی ملک نہیں ہے اگر کسی شخص کا کوئی تالاب ہے، پھر مچھلیاں اس میں داخل ہو گئیں، تو اب دیکھا جائے گا کہ اس شخص نے اس

تالاب کو مچھلیوں کے لیے تیار کیا ہے یا نہیں؟ اگر اس نے مچھلیوں کے لیے ہی تیار کیا ہے تو وہ ان مچھلیوں کا مالک بن گیا اب کسی غیر کے لیے اس سے مچھلیاں پکڑنا جائز نہیں ہے، پھر اگر ان مچھلیوں کو بغیر حیلہ کیے پکڑا جاسکتا ہو تو ان کی بیع جائز ہے اس لیے کہ وہ شخص مچھلیوں کا مالک بھی ہے اور ان کو حوالے کرنے پر قادر بھی ہے یہ بیع جائز تو ہے، لیکن موقوف ہے۔ یعنی کہ پکڑنے کے بعد مشتری کو اختیار دیتے حاصل ہوگا اس لیے کہ پانی کے اندر کوئی بھی شئی اپنی اصل حالت میں نظر نہیں آتی بلکہ اپنے حجم سے بڑی ہوتی ہے اسی وجہ سے مشتری کو بھی اختیار ملے گا اور اگر ان مچھلیوں کو بغیر حیلہ کے نہ پکڑا جاسکتا ہو تو ان کی بیع فاسد ہے اس لیے کہ بائع حوالے کرنے پر قادر نہیں ہے۔ یہ اس وقت ہے جب بائع نے حوض کو مچھلیوں کے لیے ہی تیار کیا ہے، اور اگر بائع نے حوض مچھلیوں کے لیے تیار نہیں کیا تو اب جو مچھلیاں اس میں داخل ہو جائیں تو وہ شخص ان مچھلیوں کا مالک نہیں بنا۔ لہذا ان کی بیع باطل ہے، البتہ صورت میں کہ جب مچھلیاں حوض میں داخل ہوں تو یہ حوض میں داخل ہونے کی جگہ کو بند کر دے تو اب یہ ان مچھلیوں کا مالک ہو گیا اب پھر دیکھا جائے گا اگر بغیر حیلہ کیے مچھلیاں پکڑی جاسکتیں ہیں تو ان کی بیع جائز ہے ورنہ بیع فاسد ہے۔

ولا بیع طیسر فی الهواء..... یہ مسئلہ پرندے کی بیع کا ہے، پرندے کی بیع میں بھی تین صورتیں ہیں اگر ایک شخص نے پرندے کو ہوا میں فروخت کیا تو بیع باطل ہے، اس لیے کہ وہ مالک نہیں ہے اور اگر پکڑ کر کسی ایسی جگہ بند کر دیا جہاں سے بغیر حیلہ کے پکڑنا ممکن نہیں ہے تو یہ بیع فاسد ہے اور اگر بغیر حیلہ کے پکڑنا ممکن ہو تو بیع جائز ہے اور اس پرندے سے مراد وہ پرندہ ہے جو ہوا سے واپس مالک کی طرف نہ لوٹتا ہو البتہ اگر ایسا پرندہ ہے جو مالک کی آواز پر لوٹ آتا ہے جیسے کبوتر وغیرہ تو اس کی بیع بھی جائز ہے۔

وبیع الحمل و النتاج. ینبغی ان یکون باطلاً، لان النتاج معدومٌ، فلا یکون مالاً، و الحمل مشکوک الوجود،، فلا یکون مالاً. و اللبن فی الضرع. ذکر وافیہ علتین: احدهما انه لا یعلم انه لبنٌ او دمٌ او ریحٌ، فعلى هذا یطل البیع، لانه مشکوک الوجود، فلا یکون مالاً، و الثانية ان اللبن یوجد شیئاً فشیئاً، فملک البائع یختلط بملک المشتري. و الصوف علی ظهر الغنم. لانه يقع التنازع فی موضع القطع، و کل بیع یفضی الی المنازعة فهو فاسدٌ. و جذع فی سقف، و ذراعٌ من ثوب

ذکر موضع قطعہ اولاً۔ فانّ البیع فیہما فاسدٌ والمراد ثوبٌ یضرہ القطعُ۔ و یعود صحیحاً ان قلع او قطع الذراع قبل فسخ المشتري۔ لان المفسد قد زال۔ و ضربۃ القانص۔ و ہی ما یحصل من الصيد بضرب الشبكة مرة، و هذا البیع ینبغی ان یرکب باطلاً، لما ذکر فی الطیر فی الهواء۔ و المزبنة، و ہی بیع الثمر علی النخیل بتمر مجذوذ مثل کیلہ خرصاً۔ مثل کیلہ حال من الثمر علی النخیل، و خرصاً تمييز عن المثل، ای یرکب الثمر علی النخیل مثلاً بطریق الخرص لکیل الثمر المجذوذ، فهذا البیع من البیوع الفاسدة بشبهة الربوا۔ و الملامسة، و القاء الحجر، و المبادأة۔ و ہی ان یتساوما سعة، لزم البیع ان یمسها المشتري، او وضع علیها حصاة، او نبذها البائع الیه، فهذه البیوع فاسدة، لان انعقاد البیع متعلق باحد هذه الافعال، فیکون کالقمار۔

تشریح:

بیع الحمل و التاج حمل کا معنی ظاہر ہے کہ جانور کے پیٹ میں جو بچہ وغیرہ ہے اس کی بیع باطل ہے اس لئے کہ حمل کا وجود مشکوک ہے اور "تاج" کا معنی جانور کے پیٹ میں جو بچہ ہے اس بچے کا حمل ہے اس حمل کی بیع باطل ہے کیونکہ اس کا وجود ہی نہیں ہے یہ معدوم ہے اور معدوم کی بیع باطل ہے۔ و اللبن فی الضرع۔ دودھ کی بیع ناجائز ہے شارح نے اس کی دو علتیں ذکر کی ہیں۔ پہلی علت یہ ہے کہ جب ایک شخص نے دودھ کو تھنوں کے اندر ہی فروخت کر دیا تو اب بائع کو یہ بات معلوم نہیں ہے کہ تھنوں میں دودھ ہے یا خون ہے یا دوا ہے۔ لہذا دودھ کا وجود ہی مشکوک ہو گیا تو اسی بنا پر یہ بیع باطل ہے۔ دودھ کی بیع تھنوں میں ناجائز ہونے کی دوسری علت یہ ہے کہ دودھ جس طرح نکلتا رہتا ہے ویسے ہی بڑھتا رہتا ہے لہذا بائع کی ملک کے ماتحت مشقہ کی کی ملک مال رہی ہے اس وجہ سے بیع باطل ہے۔

ضربة القانص کن بیع و عنہ رحمہ اللہ ناجائز قرار دیا ہے۔ "ضربة القانص" کی صورت یہ ہے کہ پھلی پکڑنے والا کسی سے کہے کہ میں نے تجھے دو مچھلیاں فروخت کر دیں جو ایک بار جال پھینکنے سے حاصل ہوں گی تو پوچھ کہ غار۔ پکڑنے سے قبل بائع کی ملک نہیں ہے اس لیے ایسی بیع باطل ہے

المزانیہ..... مصنف رحمہ اللہ نے بیع مزانیہ کو ناجائز قرار دیا ہے بیع مزانیہ اس کو کہتے ہیں کہ درخت کے تازہ پھلوں کو جو درخت پر لگے ہوئے ہیں خشک پھلوں کے بدلے فروخت کیا جائے جو کہ انہی کے برابر اندازے کے مطابق ہوں، اس کی صورت یہ ہے کہ زید نے عمرو سے کہا کہ یہ دو کلو خشک کھجور ہے اس کے بدلے مجھے تازہ کھجور دے دو تو زید تازہ کھجوروں کو تو لے بغیر اندازے کے ساتھ انہی کی مثل خشک کھجور دے دے تو یہ بیع باطل ہے اس لیے کہ اس میں سود کا شبہ ہے اور جس طرح سود حرام ہے، اس طرح شبہ سود بھی حرام ہے۔

بیع ملامہ کی صورت یہ ہے کہ بائع نے سامان کی قیمت طے کر دی اور مشتری سے کہا کہ اگر تو نے اس شئی کو چھو لیا تو تجھے بیع لازم ہو جائے گی اور خیار رویت وغیرہ حاصل نہ ہوگا بسا اوقات اس طرح ہوتا ہے کہ بیع اندھیری جگہ یا کپڑے میں لپیٹی ہوتی ہے، یہ بیع فاسد اس لیے ہے کہ بائع نے چھونے سے بیع کو لازم کر دیا کہ مشتری نے جیسے ہی بیع کو چھوا تو بیع لازم ہو جائے گی۔

بیع القاء حجر کی صورت یہ ہے کہ بائع نے سامان کی قیمت طے کر دی اور یہ کہا کہ مشتری پتھر پھینکے جس شئی پر پتھر لگ گیا اس کی بیع لازم ہو جائے گی یہ بیع بھی فاسد ہے اس لیے کہ پتھر کے پھینکنے سے بیع کو لازم کر دیا گیا ہے۔

بیع منابذہ کی صورت یہ ہے کہ دو شخصوں کے پاس مختلف قسم کا سامان ہے، ان دونوں میں سے ہر ایک نے کہا کہ جو سامان میں تجھے پھینکوں گا تو اس کی بیع تجھے لازم ہو جائے گی سو اس میں پھینکنے سے ہی بیع کو لازم کر دیا گیا اس وجہ سے بیع فاسد ہے۔

یہ تینوں قسم کی بیوع زمانہ جاہلیت میں رائج تھیں۔ حضور اکرم صلی اللہ علیہ وسلم نے ان تمام سے منع فرمایا اور ان ساروں کے فاسد ہونے کی وجہ یہ ہے کہ ہر بیع کسی فعل سے معلق ہے کہ القاء حجر سے بیع لازم ہوگی یا پتھر پھینکنے سے یا چھونے سے۔

و لا بیعُ ثوبٍ من ثوبین، الا بشرط ان یأخذ ایہما شاء، و لا المراءعی، و لا اجارُتُہا. بیعُ المراءعی ای الکلاء باطلٌ، لانه غیرُ محرزٍ، و اما اجارُتُہا فلا نہا اجارۃٌ علی استہلاکِ عین. و لا النحل، الا مع الکوارۃ. الکوارۃ بالضم والتشدید، مغسل النحل اذا سوی من طین ہذا عند ابی حنیفہ و ابی یوسف رحمہما اللہ تعالیٰ فینبغی ان یکون البیع باطلاً عندہما، لعدم المال المتقوم، وعند محمد والشافعی رحمہما اللہ تعالیٰ یجوز اذا کان محرزاً. و دود القز و بیضہ. فعند ابی حنیفہ رحمہ اللہ تعالیٰ

بیعہما باطل، وعند ابی یوسف رحمہ اللہ تعالیٰ یجوز ان ظهر القُر، وعند محمد رحمہ اللہ تعالیٰ یجوز مطلقاً۔

تشریح:

ولا المراءى ولا اجار تھا سے مصنف رحمہ اللہ چراگاہ کی بیع کے بارے میں بتا رہے ہیں سو مصنف رحمہ اللہ نے فرمایا کہ چراگاہ کی بیع جائز نہیں ہے چراگاہ سے مراد وہ قدرتی چارہ ہے جو خود بخود اگتا ہے اس چارے کو بیچنا باطل ہے اس لیے کہ یہ محفوظ نہیں ہے یعنی کسی ایک کی ملک نہیں ہے جب یہ کسی کی ملک نہیں ہے تو کوئی ایک اس کو فروخت بھی نہیں کر سکتا اس لیے کہ حضور صلی اللہ علیہ وسلم کا ارشاد مبارک ہے: ”الناس شركاء في ثلاث في الماء والكلاء و النار“ کہ لوگ تین چیزوں میں شریک ہیں ایک پانی اور چارہ اور آگ۔ لہذا جب سارے لوگ اس میں شریک ہیں تو کسی ایک کے لیے اس کو فروخت کرنا بھی ناجائز ہے۔

ولا اجار تھا سے مصنف رحمہ اللہ بتا رہے ہیں کہ جس طرح چراگاہ کو بیچنا ناجائز ہے، اسی طرح اس کو کرایہ پر دینا بھی باطل ہے اس لیے کہ اجارہ کسی شئی سے نفع اٹھانے کا نام ہے جب کہ وہ شئی بھی باقی رہے اب اگر چراگاہ کو کرایہ پر دیا جائے تو مقصود جو نفع اٹھانا ہے اس کے حاصل کرنے کے بعد شئی کا کوئی وجود نہ رہے گا اس لیے کہ نفع چارے سے حاصل کرنا ہے اور جب چارے سے نفع حاصل کیا جائے گا تو چارے کی ذات باقی نہ رہے گی۔ لہذا اسی وجہ سے اس کو کرایہ پر دینا بھی باطل ہے۔

ولا النحل الامع الكوارة سے مصنف رحمہ اللہ شہد کی مکھی کی بیع کا مسئلہ ذکر فرما رہے ہیں کہ شہد کی مکھی کی بیع باطل ہے، لیکن جب وہ کھیاں چھتے کے ساتھ ہوں اور اس کے ساتھ ہی بیع کی جائے تو یہ جائز ہے یہ شیخین رحمہما اللہ کا مذہب ہے جب کہ امام محمد رحمہ اللہ اور امام شافعی رحمہ اللہ کے نزدیک شہد کی مکھی کی بیع جائز ہے بشرطیکہ وہ محرز ہو یعنی بائع اس کے حوالے کرنے پر قادر ہو سو اگر بائع حوالے کرنے پر قادر نہ ہو تو یہ بیع ناجائز ہے۔

شیخین کی دلیل یہ ہے کہ شہد کی مکھی مال متقوم نہیں ہے، دوسری بات یہ ہے کہ ان کی ذات سے نفع اٹھانا ممکن نہیں ہے اور نفع تو اس شئی سے اٹھایا جائے گا جو معدوم ہے اور وہ شہد ہے۔ لہذا جب نفع معدوم ہے تو اس کی بیع بھی ناجائز ہے۔

امام محمد اور امام شافعی کی دلیل یہ ہے کہ شہد کی مکھی ایسا حیوان ہے جس سے نفع اٹھایا جاسکتا ہے۔ لہذا

اس کی بیع بھی جائز ہے جیسا کہ گدھے اور خچر کی بیع جائز ہے اس لیے کہ یہ دونوں ایسے حیوان ہیں جن سے نفع اٹھایا جاتا ہے تو جب شہد کی مکھی سے نفع اٹھایا جاتا ہے تو اس کی بھی بیع جائز ہے۔

ودود القز و بیضہ..... ریشم کے کیڑے کی بیع میں ائمہ کا اختلاف ہے، امام ابو حنیفہ رحمہ اللہ کے نزدیک اس کی بیع ناجائز ہے اس لیے کہ اس سے نفع نہیں اٹھایا جاسکتا اور امام محمد رحمہ اللہ کے نزدیک اس کی بیع جائز ہے اس لیے کہ اس سے نفع اٹھایا جاسکتا ہے اور امام ابو یوسف رحمہ اللہ کے نزدیک اس کی بیع جائز ہے بشرطیکہ اس میں ریشم ظاہر ہو جائے۔ لہذا امام ابو حنیفہ رحمہ اللہ ریشم کے کیڑے کی بیع میں اپنی اصل پر ہیں۔ یعنی جس طرح امام صاحب رحمہ اللہ کے نزدیک شہد کی مکھی کی بیع جائز نہیں ہے اسی طرح ریشم کے کیڑے کی بھی بیع ناجائز ہے اور امام محمد رحمہ اللہ بھی اپنی اسی اصل پر ہیں پس امام ابو یوسف رحمہ اللہ کے نزدیک شہد کی مکھی کی بیع ناجائز ہے اور ریشم کے کیڑے کی بیع جائز ہے امام ابو یوسف رحمہ اللہ شہد کی مکھی کی بیع کے بارے میں امام ابو حنیفہ رحمہ اللہ کے ساتھ ہیں اور ریشم کے کیڑے کی بیع کے بارے میں امام محمد رحمہ اللہ کے ساتھ ہیں۔

ریشم کے کیڑے کے انڈے کی بیع میں بھی ائمہ کرام کا اختلاف ہے۔ پس امام صاحب رحمہ اللہ کے نزدیک انڈے کی بیع جائز نہیں ہے جب کہ صاحبین رحمہما اللہ کے نزدیک اس کی بیع جائز ہے اور بعض نے کہا کہ امام ابو یوسف رحمہ اللہ امام صاحب رحمہ اللہ کے ساتھ ہیں لہذا انڈے کی بیع کے بارے میں شیخین اور امام محمد رحمہما اللہ کا اختلاف ہوا۔ بہر حال امام ابو یوسف رحمہ اللہ خواہ امام محمد کے ساتھ ہوں یا امام ابو حنیفہ رحمہ اللہ ساتھ ہوں امام محمد رحمہ اللہ کے نزدیک اس کی بیع جائز ہے۔

والأبقي الاممن زعم انه عندة. زعم اى قال، فهذا بيع فاسد، لوجود المال المتقوم الا انه لا قدرة على تسليمه، فانه اذا قال المشتري: انه عندى فح يجوز. ولبس امرأة فى قدح. انما قال فى قدح، لان بيع اللبن فى الضرع قد ذكر، فلبس امرأة انما يبطل ببعه، لانه من اجزاء الأدمى، فلا يكون مالا، و فيه خلاف الشافعى رحمه الله تعالى، وعند ابى يوسف رحمه الله تعالى يجوز بيع لبن الامة، اعتبار اللجزء بالكل، و لابی حنيفة رحمه الله تعالى ان الرق غير نازل فى اللبن، فهى باقية على اصل الأدمية. وشعر الخنزير. فان البيع فيه باطل. وان حل الانتفاع به للخزير ضرورة، ولا شعر الأدمى. فان بيعه باطل. ولا الانتفاع به، ولا جلد الميتة قبل دبعه. فان بيعه باطل. وان صح بيعه والانتفاع به بعده كعظمها وعصها و صوفها و شعرها وقرنها ووبرها. فان بيع هذه الاشياء صحيح، وكذا الانتفاع بها، لان الموت غير حال

فی هذه الاشياء. و الفیل كالسبع، خلافاً لمحمد رحمه الله تعالى. حتی يجوز بیع عظمه و الانتفاع بعظمه خلافاً لمحمد رحمه الله تعالى، فانه كما لخزیر عندہ. و لا بیع علو بعد سقوطه ای اذا كان العلو لرجل، و السفل لرجل، فسقطا او سقط العلو وحده، فباع صاحب العلو علوه، بطل بیعه، اذ بعد السقوط لم یبق الا حق التعلی، و هو لیس بمال.

تشریح:

و الا بق سے مصنف رحمہ اللہ نے بھاگے ہوئے غلام کی بیع کا مسئلہ ذکر فرمایا اور کہا کہ اس کی بیع جائز نہیں ہے اس وجہ سے نہیں کہ وہ مال غیر متقوم نہیں ہے، بلکہ مال متقوم ہے لیکن نافع اس کے حوالے کرنے پر قادر نہیں ہے، لیکن اگر نافع ایسے شخص کو غلام بیچے جو یہ کہے کہ تیرا بھاگا ہوا غلام میرے پاس ہے تو اس صورت میں بیع درست ہو جائے گی اس لیے کہ یہاں تسلیم پہلے سے موجود ہے۔

و لبن امراة یہاں سے مصنف رحمہ اللہ عورت کے دودھ کی بیع کا مسئلہ ذکر کر رہے ہیں کہ اس کی بیع ناجائز ہے یعنی باطل ہے، اس لیے کہ دودھ آدمی کے اجزاء میں سے ایک جزء ہے اور آدمی مال نہیں ہے۔ لہذا دودھ جو اس کا جزء ہے وہ بھی مال نہیں ہے جب دودھ مال نہیں ہے تو اس کی بیع بھی باطل ہے۔

انما قال فی سے شارح رحمہ اللہ متن میں مذکورہ قید کا فائدہ ذکر کر رہے ہیں کہ متن میں یہ جو کہا گیا کہ عورت کے دودھ کی بیع پیالے میں ناجائز ہے، اس لیے کہا کہ بغیر پیالے اور تھنوں کے اندر دودھ کی بیع کرنے کا حکم پہلے گزر چکا ہے۔ شارح رحمہ اللہ نے اس قید کے بارے میں اتنا ہی بتایا جب کہ صاحب کفایہ اور عنایہ نے اس قید کا یہ فائدہ بیان کیا کہ مصنف رحمہ اللہ اگر ”فی قدح“ کی قید نہ لگاتے تو اس بات کا وہم ہوتا کہ عورت کا دودھ جب پیالے میں ہو تو اس کی بیع جائز ہے اس لیے کہ دودھ جب پستان میں ہو تو اس کی بیع ناجائز ہوتی ہے جیسا کہ باقی حیوانات میں ہے کہ ان کا دودھ جب تھنوں میں ہو تو اس کی بیع ناجائز ہے اور جب ان کا دودھ برتن میں ہو تو اس کی بیع جائز ہے۔ لہذا عورت کا دودھ بھی اگر برتن میں ہو تو اس کی بیع جائز ہونی چاہیے تو اسی وہم کو دور کرنے کے لیے مصنف رحمہ اللہ نے یہ قید لگائی کہ عورت کے دودھ کی بیع نہ تو پستان میں جائز ہے اور نہ ہی پستان سے نکالنے کے بعد جائز ہے۔ پس یہ بات معلوم ہوئی کہ ”فی قدح“ کی قید احترازی نہیں ہے بلکہ ایک وہم دور کرنے کے لیے لگائی گئی ہے۔

احناف کے نزدیک عورت کے دودھ کی بیج باطل ہے جب کہ امام شافعی رحمہ اللہ کے نزدیک اس کی بیج جائز ہے، وہ اس کی دلیل یہ دیتے ہیں کہ یہ ایک پاک مشروب ہے، لہذا اس کی بیج بھی جائز ہے۔

احناف کے نزدیک عورت کے دودھ کی بیج جائز نہیں ہے، اس بارے میں احناف کا آپس میں اختلاف ہے، امام ابو حنیفہ رحمہ اللہ کے نزدیک نہ تو آزاد عورت کے دودھ کی بیج جائز ہے اور نہ ہی باندی کے دودھ کی بیج جائز ہے جب کہ امام ابو یوسف رحمہ اللہ کے نزدیک آزاد عورت کے دودھ کی بیج ناجائز ہے، لیکن باندی کے دودھ کی بیج جائز ہے امام ابو یوسف رحمہ اللہ کی دلیل یہ ہے کہ دودھ باندی کا جزء ہے اور باندی مکمل ہے تو جس طرح باندی کو بیچنا جائز ہے جو مکمل ہے اسی طرح دودھ جو اس کا جزء ہے اس کو بھی بیچنا جائز ہے یعنی امام ابو یوسف رحمہ اللہ نے جزء کو مکمل پر قیاس کیا ہے۔ امام صاحب رحمہ اللہ کی دلیل یہ ہے کہ غلامی باندی کی جان میں اترتی ہے اور جس شئی میں غلامی ہو اس کی بیج جائز ہے سو اسی وجہ سے باندی کی بیج جائز ہے بہر حال دودھ میں غلامی نہیں اترتی اس لیے کہ غلامی اس شئی میں اترتی ہے جس میں قوت (یعنی آزادی) ثابت ہو سکے اور آزادی زندہ میں ثابت ہوتی ہے اور دودھ میں زندگی نہیں ہے۔ لہذا دودھ میں نہ تو غلامی ثابت ہوگی اور جب غلامی نہ ہوگی تو آزادی بھی نہ ہوگی اور یہ بات گزر چکی ہے کہ جس شئی میں غلامی ہو اس کی بیج درست ہے۔ لہذا دودھ کی بیج درست نہیں ہے سو دودھ آدمی کی اصل (یعنی آزاد) پر باقی رہے گا۔

شعر الخنزیر..... خنزیر کے بالوں کی بیج باطل ہے اس لیے کہ یہ نجس العین ہے اور مال متقوم نہیں ہے اس کے بالوں سے ضرورت کے وقت نفع اٹھانا درست ہے۔

انسانی بال کی بیج اور ان سے نفع اٹھانا جائز ہے، اس لیے کہ آدمی میں کرامت ہے۔ لہذا یہ مال نہیں ہے اور جانور کی کھال کو دباغت سے قبل فروخت کرنا بھی ناجائز ہے اس لیے کہ اس بارے میں نہی وارد ہوئی ہے اور دباغت کے بعد جائز ہے اور ہاتھی درندے کی طرح ہے یعنی جس طرح درندے کی ہڈیوں کی بیج اور ان سے نفع اٹھانا درست ہے اسی طرح ہاتھی کی ہڈیوں کی بیج اور ان سے نفع اٹھانا درست ہے یہ شیخین رحمہما اللہ کے نزدیک ہے جب کہ امام محمد رحمہ اللہ کے نزدیک ہاتھی، خنزیر کی طرح ہے تو جس طرح خنزیر کی بیج اور اس سے نفع اٹھانا جائز ہے اسی طرح ہاتھی کی بیج اور اس سے نفع اٹھانا جائز ہے۔

ولا بیع علو..... اس کی صورت یہ ہے کہ زید اور عمرو نے ایک ہی جگہ گھر بنایا۔ زید کا گھر نیچے تھا اور عمرو کا گھر اوپر تھا پھر دونوں گھر یا صرف اوپر والا گھر گر گیا تو اب عمرو کے لیے اوپر والے والے حصے کو

فروخت کرنا جائز نہیں ہے اس لیے کہ عمرو کا گھر گرنے کے بعد عمرو کے لیے کچھ باقی نہ رہا البتہ صرف حق تعلیٰ (بالائی) ہے یعنی زید کے گھر کے اوپر اس کا حق ہے اگر وہاں دوبارہ گھر بنانا چاہے تو گھر بنا سکتا ہے، لیکن جب عمرو نے وہاں گھر نہ بنایا تو اب وہاں سوائے ہوا کے کچھ بھی نہیں ہے اور وہ مال نہیں ہے۔

و بیع شخص علیٰ آنہ امۃ، و هو عبد۔ فان البیع باطل، بخلاف ما اذا اشترى كِبشاً، فاذا هو نَعَجَةٌ، فان البیع منعقد، و للمشتري الخيار، و الاصل فی ذالک ان الاشارة و التسمیة اذا اجتمعتا، ففي مختلفي الجنس يتعلق بالمسمى، و یبطل لانعدام المسمى و فی متحدی الجنس يتعلق بالمشارِ الیه، و ینعقد بوجود المشارِ الیه، لكن المشتري بالخيار لفوات الوصف، فالذكر و الانثی فی بنی ادم جنسان، لفحش التفاوت و اختلاف الاعراض، و فی غیر بنی ادم جنس واحد۔

تشریح:

اصولیوں کے نزدیک جنس وہ کلی ہے جو ایسے افراد پر بولی جائے جن کی اغراض میں بہت زیادہ فرق ہو، لیکن منطقیں کے نزدیک جنس وہ کلی ہے جو ایسے افراد پر بولی جائے جن کی حقیقت مختلف ہو جب جنس کی تعریف میں اختلاف ہے تو لفظ انسان اصولیوں کے نزدیک جنس ہے اس لیے کہ یہ مرد اور عورت پر بولا جاتا ہے جن کی اغراض میں بہت زیادہ فرق ہے کہ مرد انا مت کرنے کے لیے اور گھر سے باہر کے کام کرنے کے لیے ہے جب کہ عورت بچہ پیدا کرنے کے لیے اور گھر کے کام کا ج کرنے کے لیے ہے تو لفظ انسان اصولیوں کے نزدیک جنس ہے اور منطقیں کے نزدیک جنس نہیں ہے اس لیے کہ یہ ایسے افراد پر نہیں بولا جاتا جن کی حقیقت مختلف ہو بلکہ انسان کے جتنے بھی افراد ہیں ان کی حقیقت ایک ہے تو کتاب میں جو لفظ جنس استعمال ہوا ہے، وہ اصولیوں والی جنس ہے اور یہ بات بھی مد نظر رہے کہ یہاں جنس سے مراد نوع ہے اس لیے کہ مرد اور عورت تو اصولیوں کے نزدیک نوع ہیں جنس نہیں ہے اس لیے کہ جنس اصولی وہ ہے جو مختلف اغراض پر بولی جائے اگر مرد اور عورت کو جنس قرار دیں تو یہ صحیح نہیں ہے اس لیے کہ مرد اور عورت مختلف اغراض پر نہیں بولے جاتے بلکہ مختلفہ اغراض پر بولے جاتے ہیں اور مختلف اغراض پر تو لفظ انسان بولا جاتا ہے۔ لہذا کتاب میں جنس سے مراد نوع اصولی ہے۔

جنس کی تعریف جاننے کے بعد مزید ایک اصل جانی چاہیے جس کو شارح ”و الاصل فی ذالک.....“ سے بیان کر رہے ہیں، وہ یہ ہے کہ اشارہ اور تسمیہ جب دونوں جمع ہو جائیں یعنی بیع میں بیع کی طرف اشارہ بھی کیا گیا اور اس کا نام بھی لیا گیا ہو، پھر اگر وہ بیع ان میں سے ہو جن میں مذکر اور مؤنث دو الگ الگ جنس (نوع) ہوں تو عقد مسمیٰ (یعنی جس کا نام لیا گیا تھا) پر واقع ہوگا اور مسمیٰ نہ

ہونے کی صورت میں عقد باطل ہو جائے گا (جیسا کہ مذکورہ مسئلے میں ہے کہ بیع باندی پر ہوئی تھی اور وہ بیع غلام نکل آیا تو اب مسکمی باندی تھی، اس پر ہی عقد ہوا لہذا باندی نہ ہونے کی صورت میں عقد باطل ہو گیا) اور اگر بیع میں اشارہ اور تسمیہ دونوں جمع ہوں پھر بیع ان میں سے تھی کہ جس میں مذکر اور مؤنث ایک ہی جنس (نوع) ہوتے ہیں تو اس وقت عقد اس سے متعلق ہوگا جس کی طرف اشارہ کیا گیا۔ لہذا اس صورت میں بیع باطل نہ ہوگی (جیسا کہ بیع مینڈھے پر ہوئی اور وہ بھیڑنگلی تو اس وقت عقد بھیڑ سے متعلق ہوگا، اس لیے کہ مذکر اور مؤنث بنی آدم کے علاوہ میں ایک ہی جنس (نوع) شمار ہوتے ہیں۔

و شراء ما باع باقيل مما باع قبل نقد ثمنه الاول. باع شيناً بخمسة عشر، و لم ياخذ الثمن، ثم اشتراه بعشرة، فتقاص العشرة بعشرة من خمسة عشر، فبقي للبايع على المشتري خمسة، فهي ربح ما لم يضمه، اى الثمن، و هو خمسة عشر، لانه لما لم يقبضه البائع لم يدخل فى ضمانه، و انما الغنم بازاء الغرم، فيكون الربح حراماً، فيكون هذا البيع فاسداً، خلافاً للشافعى رحمه الله تعالى. و شراء ما باع مع شئ اخر لم يبعه بضمنه الاول فيما باع، و ان صح فيما لم يبيع. باع شيناً بخمسة عشر، و لم ياخذ الثمن، ثم اشتراه مع شئ اخر بخمسة عشر، فالبيع فاسد فى المبيع الاول، و جائز فى الآخر، فيقسم الثمن على قيمتها، فيجوز فى الشئ الآخر بحصته من الثمن و هو خمسة عشر.

تشریح:

مصنف بیع فاسد کا ایک مسئلہ بیان کر رہے ہیں جس کی صورت یہ ہے کہ زید نے عمرو کو ایک کتاب پندرہ روپے کی فروخت کی اور ابھی زید نے عمرو سے پیسے نہیں لیے تھے کہ زید نے دوبارہ عمرو سے دس روپے کے بدلے وہی کتاب خرید لی تو اب زید کے عمرو کے ذمے پندرہ روپے ہیں اور عمرو کے زید کے ذمے دس روپے ہیں تو دونوں نے دس کو دس کے بدلے کر لیا یعنی زید نے عمرو سے کہا کہ تو نے جو دس روپے مجھ سے لینے ہیں ان کو اس دس روپے کے بدلے کاٹ لے جو میں نے تجھ سے پندرہ روپے لینے ہیں تو اب زید کے عمرو کے ذمے پانچ روپے رہ گئے تو یہ اس شئی کا نفع ہے جس کا وہ ضامن نہیں ہوا چنانچہ یہ بیع فاسد ہے۔ و لانه لم يقبضه سے شارح رحمہ اللہ اس کے ناجائز ہونے کی وجہ بیان کر رہے ہیں وہ یہ ہے کہ یہ پانچ روپے جو زید کے عمرو کے ذمے ہیں یہ ایسا نفع ہے جس کا زید جو کہ بائع ہے ضامن نہیں بنا کیوں کہ جب زید نے عمرو کو کتاب پندرہ روپے کے بدلے فروخت کی اور پندرہ روپے

عمر و کے ذمے آگئے لازم ہو گئے اور زید نے ان پر قبضہ نہیں کیا تو یہ اس کی ضمان میں داخل نہیں ہوا اور یہ قاعدہ ہے کہ نفع، ذمہ داری اور ضمان کے بدلے ہوتا ہے چنانچہ یہ نفع حرام ہے سو یہ بیع فاسد ہے۔

امام شافعی رحمہ اللہ کے نزدیک یہ بیع جائز ہے ان کی دلیل یہ ہے کہ مشتری کی ملک قبضے کی وجہ سے تام ہو گئی ہے تو اب مشتری کا جس طرح بائع کے علاوہ کسی کو بیچنا جائز ہے بالکل اسی طرح بائع کو بھی بیچنا جائز ہے۔

مصنف رحمہ اللہ نے ”باقل“ کی قید لگائی۔ لہذا اگر بائع پہلے ثمن سے زیادہ یا اس کے برابر خریدے تو یہ درست ہے۔ لہذا یہ قید احترازی ہے اسی طرح مصنف رحمہ اللہ نے ”قبل نقد ثمنہ“ کی قید لگائی۔ لہذا اگر بائع ثمن پر قبضہ کرنے کے بعد کم کے بدلے خریدے تو یہ درست ہے۔ چنانچہ یہ قید احترازی ہے اور یہ ناجائز اس وقت ہے جب کہ بائع کا ثمن بھی اسی جنس کا ہو جس جنس کا مشتری کا ثمن تھا، مثلاً بائع نے پندرہ درہم کی فروخت کی اور پھر دس درہم کی خریدی تو یہ ناجائز ہے البتہ اگر دونوں کی جنس الگ الگ ہو تو پھر یہ بیع جائز ہے جیسے بائع نے پندرہ درہم کی فروخت کی اور پھر دس دینار کی خرید لی تو یہ درست ہے۔ اور اسی طرح یہ ناجائز اس وقت ہے جب بائع بذات خود مشتری سے کم کے بدلے خریدے اگر بائع نے کسی دوسرے آدمی کے ذریعے مشتری سے کم کے بدلے خریدی تو یہ جائز ہے۔

وشرء ما باع مع..... یہ مسئلہ پہلے والے مسئلے پر تفریع ہے، اس کی صورت یہ ہے کہ زید نے عمرو کو ایک کتاب پندرہ روپے کی فروخت کی اور زید نے پندرہ روپے پر قبضہ نہیں کیا، پھر زید نے عمرو سے دوبارہ اسی کتاب کو اور اس کے ساتھ کاپی بھی انہی پندرہ روپے میں خرید لی، تو پہلی والی کتاب میں بیع فاسد ہے اور کاپی میں بیع جائز ہے تو اب زید نے عمرو سے جو پندرہ روپے کے عوض دو چیزیں لی ہیں تو پندرہ روپے کو تقسیم کیا جانے گا کیوں کہ پندرہ روپے دونوں کا ثمن ہے لہذا ثمن کی جتنی مقدار اس کاپی کی ہو جس کی پہلے بیع نہیں ہوئی مثلاً پندرہ میں اس کاپی کا حصہ سات روپے ہے تو اب زید سات روپے کے بدلے وہ کاپی لے لے گا بہر حال دوسری کتاب جو زید نے پہلے عمرو کو پندرہ روپے کی فروخت کی تھی تو اس میں بیع فاسد ہے اس لیے کہ اس کی قیمت آٹھ روپے ہوئی جب کہ زید نے عمرو کو یہی کتاب پندرہ روپے کی فروخت کی تھی اور اب یہ کتاب زید، عمرو سے پندرہ روپے پر قبضہ کرنے سے قبل آٹھ روپے کی خرید رہا ہے تو اس کتاب میں وہی بات لازم آئی کہ ثمن پر قبضے سے قبل اس کی قیمت سے کم خرید اجا رہا ہے جو اس سے پہلے مسئلے میں تھی، لہذا اس کتاب میں بیع فاسد ہے۔

و زیت علی ان یوزن بظرفہ و یطرح عنہ بکل ظرف کذا رطلًا انما یفسد،

لانہ شرط لا یقتضیہ العقد، بل مقتضی العقد ان یطرح بإزاء الظرف مقدار وزنه، كما فی المسألة الثانية و هی ما قال: بخلاف شرط طرح وزن الظرف عنه، و ان اختلفا فی نفس الظرف و بقدره فالقول للمشتري. ای اشترى سمناً فی زق، و ردّ الظرف و عشرة ارباط، فقال البائع: الزق غیر هذا، و هو خمسة ارباط، فالقول للمشتري. و بطل بیع المسيل و هبته، و صحا فی الطريق. ای صحّ البیع و الهبة فی الطريق، قيل: ان ارید رقبۃ المسيل و الطريق فمقدار ما یسيل الماء مجهول، فلا يجوز فیہ البیع و الهبة، و اما الطريق معلوم، ان لم یبین فهو مقدّر بعرض باب الدار، کذا فی باب القسمة، فيجوز فیہ البیع و الهبة، و ان ارید حق التسييل، فان كان علی الارض فمجهول، لما مر، و ان كان علی السطح فهو حق التعلی، و هو حق متعلق بعین لا یبقى، و حق المرور، فیہ روايتان، وجه البطلان انه غیر مال، وجه الصحة الاحتیاج به، و هو حق معلوم متعلق بعین باقی.

تشریح:

ایک شخص نے دوسرے سے ہزار رطل تیل اس شرط پر خریدا کہ بائع اس کو اپنے برتن میں تول کر دے گا اور ہر برتن کی جگہ پچاس رطل تیل ڈالے گا تو یہ بیع فاسد ہے یعنی بائع جب ہزار رطل تیل کو اپنے برتن سے وزن کر کے دے گا تو یہ لازمی بات ہے کہ جب کل تیل کا وزن ہو جائے گا تو وہ ہزار رطل نہ ہوگا اس لیے کہ وزن میں برتن بھی شریک ہے تو مثلاً ہوا تیل ہزار رطل سے کم ہوگا اسی وجہ سے مشتری نے بائع سے کہا کہ وہ ہر برتن کے بدلے میں پچاس رطل تیل ڈالے گا تو یہ فاسد ہے، اس لیے کہ عقد اس شرط کا تقاضہ نہیں کرتا، کیوں کہ اس میں بائع و مشتری میں سے ایک کا نفع ہے، وہ اس طرح کہ جب مشتری نے پچاس رطل ڈالنے کی شرط لگائی اور مثلاً ہزار رطل چار مرتبہ اس برتن میں تالا ہے تو اس کے مطابق بائع کو اس میں دوسو رطل تیل مزید ڈالنا ہے تو اب اگر برتن کا وزن پچاس رطل سے کم ہو مثلاً تیس رطل ہو تو اس میں مشتری کا فائدہ ہے کہ اس کا حق ایک سو تیس رطل تھا اور اس کو دوسو رطل تیل مل رہا ہے اور اگر برتن کا وزن پچاس رطل سے زیادہ ہو مثلاً ساٹھ رطل ہو تو اب اس میں بائع کا نفع ہے کہ اس کے ذمے دوسو چالیس رطل تھے اور اس نے دوسو رطل ادا کیے تو جب مطلق شرط لگانے میں کسی ایک کا نفع ہے تو یہ شرط فاسد ہے اور اس کی وجہ سے ایسا عقد بھی فاسد ہے۔ لہذا عقد میں ایسی شرط لگائی جائے جس کا عقد تقاضہ

کرتا ہو مثلاً مشتری، بائع سے یہ کہے کہ اس برتن کے وزن کے برابر تیل ڈالے گا تو یہ شرط صحیح ہے، اس لیے کہ مشتری کا تیل برتن کی وجہ سے جتنا کم ہوا تھا وہ اس کو مل گیا ہے۔

وان اختلافاً..... ایک شخص نے کسی سے مشک کے اندر سورطل گھی خریدا، مشتری دوبارہ آیا اور اس نے کہا کہ میں نے گھی نوے رطل پایا ہے اور مشک دس رطل کی تھی اور بائع نے کہا کہ مشک یہ نہیں تھی بلکہ مشک پانچ رطل کی تھی اور گھی پچانوے رطل تھا چنانچہ دونوں کا اختلاف ہو گیا تو اب اگر بائع گواہی قائم کر دے تو اس کی بات ثابت ہو جائے اور اگر بائع گواہی قائم نہ کر سکے تو مشتری سے قسم لی جائے تو اس کی بات معتبر ہوگی اس لیے کہ مشتری زیادتی کا منکر ہے اور قسم منکر پر ہوتی ہے اور بائع زیادتی کا مدعی ہے اور مدعی پر گواہی ہے۔

وبطل بیع المسیل..... اگر کسی نے مسیل (پانی بننے کی جگہ) کو بیچا یا ہبہ کیا تو یہ باطل ہے اور اگر راستہ کو بیچا یا ہبہ کیا تو یہ صحیح ہے۔ شارح رحمہ اللہ اس مسئلے کی وجہ و طرح سے بیان کر رہے ”قیل ان“ سے پہلی طرز پر وجہ بیان کر رہے ہیں کہ مسیل کی بیع اور ہبہ سے مراد قبہ مسیل کی بیع اور ہبہ ہے تو یہ اس لیے کہ پانی ضتی جگہ میں نہ بے گادہ جگہ مجہول ہے کیوں کہ معلوم نہیں کہ پانی اتنی جگہ گھیرے گا تو اتنی ہم فروخت یا ہبہ کر دیں جب یہ معلوم نہیں کہ پانی کتنی جگہ گھیرے گا تو اس جگہ کی بیع اور ہبہ ناجائز ہے، اور یہ جو کہا گیا کہ راستہ کی بیع اور ہبہ جائز ہے اس سے مراد اگر رقبہ ہے تو یہ بات معلوم ہے کہ راستہ کتنی جگہ پر ہے اور اس کی بیع ہو رہی ہے اور اگر معلوم نہ بھی ہو تو بھی راستہ گھر کے دروازے کے مطابق چوڑا ہوگا۔ لہذا راستے کا رقبہ معلوم ہے اور معلوم شئی کی بیع اور ہبہ درست ہے۔

وان ارید..... سے شارح رحمہ اللہ دوسری طرز پر وجہ بیان کر رہے ہیں کہ اگر مسیل سے مراد ”بننے کا حق“ مراد ہے تو اب اگر یہ بننے کا حق زمین پر ہو تو اس کی بیع اور ہبہ ناجائز ہے کیوں کہ یہ مجہول ہے کہ کتنی زمین پر پانی نہ بے گادہ اور اگر یہ بننے کا حق چھت پر ہے تو اس لیے باطل ہے کہ یہ حق ایسی شئی سے متعلق ہے جو باقی نہیں رہے گی کہ چھت دائی نہیں ہے بلکہ ایک دن گر جائے گی لہذا اس کے ساتھ جو حق متعلق ہے اس کی بیع بھی فاسد ہے، اسی طرح راستے سے مراد گزرنے کا حق ہے تو اس میں دو روایتیں ہیں۔ ایک روایت میں صحیح ہے اور ایک روایت میں باطل ہے، جس روایت میں ہے کہ باطل ہے اس کی وجہ یہ ہے کہ بیع مال کی ہوتی ہے اور گزرنے کا حق مال نہیں ہے لہذا اس کی بیع باطل ہے اور جس روایت کے مطابق اس کی بیع درست ہے، اس کی وجہ یہ ہے کہ ”گزرنے کا حق“ کی ضرورت ہے اور یہ گزرنے کا حق ایسی عین سے متعلق ہے جو کہ باقی ہے یعنی گزرنے کا حق زمین پر ہوگا اور وہ باقی رہے گی لہذا اس حق کی بیع بھی درست ہے۔

خلاصہ کلام یہ ہوا کہ راستہ کی بیع اور ہبہ درست ہے جب کہ میل کی بیع اور ہبہ باطل ہے خواہ ان سے مراد رقبہ ہو یا حق میل ہو۔

وامر المسلم ببيع خمرٍ او خنزیرٍ او شرانہما ذمیاً۔ و امر المحرم غیرہ ببيع صیدہ۔ فقولہ ”وامر“ عطف علی الضمیر المرفوع المتصل فی قولہ ”وصحا“ و هذا العطف جائز لوجود الفصل، و هو قولہ ”فی الطريق“ و هذا عند ابی حنیفہ رحمہ اللہ تعالیٰ، و عندهما لا يجوز، لانه الموکل لا یلیہ بنفسہ، فلا یولی غیرہ و له ان العاقد هو الوکیل یتصرف باہلیتہ۔ و البیع بشرط یقتضیہ العقد، کشرط الملک للمشتري، او لا یقتضیہ و لا نفع فیہ لاحد، کشرط ان لا یبیع الدابة المبیعة، بخلاف شرط لا یقتضیہ العقد، و فیہ نفع لاحد العاقدین، او لم یبیع یتحقق۔ ای یكون المبیع اهلا لاستحقاق النفع، بان یكون آدمیاً، فظهر ان قولہ ”و لا نفع فیہ لاحد“ اراد بہ لاحد من العاقدین و المبیع المستحق، حتی لو كان النفع للمبیع الذی لا یتحقق النفع، کشرط ان لا یبیع الدابة المبیعة، لا یكون هذا الشرط مفسداً۔

تشریح:

وامر المسلم اگر کسی مسلمان کے پاس شراب یا خنزیر ہو (مسلمان کے پاس شراب یا خنزیر ہونے کی یہ صورت ہو سکتی ہے کہ ایک کافر تھا اور اس کے پاس شراب و خنزیر تھا وہ کافر مسلمان ہو گیا اور اس نے ابھی تک ان دونوں کو ضائع نہیں کیا تھا کہ وہ مر گیا پھر دونوں اشیاء کا کوئی مسلمان وارث بن گیا) پھر اس مسلمان نے کسی کافر کو ان دونوں کے بیچنے کا حکم دیا تو یہ صحیح ہے، اسی طرح محرم کے لیے شکار کو فروخت کرنا حرام ہے تو اس محرم نے اپنا شکار کسی غیر محرم کو فروخت کرنے کے لیے دیا تو یہ بھی صحیح ہے۔ یہ امام ابوحنیفہ رحمہ اللہ کا مذہب ہے جب کہ صاحبین رحمہما اللہ کے نزدیک یہ ناجائز ہے۔

صاحبین رحمہ اللہ کے نزدیک یہ ناجائز ہے اس کی دلیل یہ ہے کہ موکل (جو مسلمان ہے) بذات خود اس کا مالک نہیں ہے کہ وہ اس کو فروخت کرے تو جب وہ خود مالک نہیں ہے تو کسی دوسرے کو بھی اس بات کا مالک نہیں بنا سکتا کہ وہ اس کو بیچے، اس لیے کہ اس شئی کا مالک بنانا جس کا خود مالک نہ ہو یہ جائز نہیں ہے۔ لہذا اگر ہم یہ جائز قرار دیں تو یہ بالکل اسی طرح ہوگا کہ گویا موکل خود اس عقد کو کر رہا ہے جب کہ موکل کے لیے خود اس عقد کو کرنا ناجائز ہے۔ لہذا موکل کسی دوسرے کو اس کا وکیل بھی نہیں بنا سکتا۔

ولہ ان العاقد سے شارح رحمہ اللہ امام ابوحنیفہ رحمہ اللہ کی دلیل دے رہے ہیں کہ وکیل اپنی

مذکورہ تفصیل کو جاننے کے بعد کتاب کا مسئلہ بالکل سہل ہو گیا ہے، اب ہم شارح رحمہ اللہ کی عبارت کی طرف متوجہ ہوتے ہیں۔ ای یكون المبيع اهلاً... سے شارح رحمہ اللہ متن میں موجود ”یستحقه“ کی قید کی وضاحت کر رہے ہیں کہ بیع کے نفع کے مستحق ہونے کا مطلب یہ ہے کہ وہ بیع نفع کی اہل ہو اور نفع کی اہل بیع اسی وقت ہو سکتی ہے جب وہ آدمی (غلام و باندی) ہو ’فظہر ان قوله.....

سے شارح رحمہ اللہ یہ بیان کر رہے ہیں کہ جب بیع ایسی شرط سے فاسد ہوتی ہے جس میں اس بیع کا نفع ہو جو نفع کی اہل ہو تو اس سے یہ بات ظاہر ہو گئی کہ متن میں جو پہلے گزرا ”ولا نفع فیہ لاحد“ اس جملہ میں ”احد“ عام ہے یہ متعاقدین کو بھی شامل ہے اور اس بیع کو بھی شامل ہے جو نفع کی اہل ہو۔ لہذا جب ایسی شرط لگائی جس سے اس بیع کا نفع ہو جو نفع کی اہل ہے یہ شرط بیع کو فاسد کرتی ہے تو ایسی شرط جس سے اس بیع کا نفع ہو جو نفع کی اہل نہیں ہے تو یہ شرط بیع کو فاسد نہیں کرے گی جیسے اس بات کی شرط لگانا کہ میں تجھے گھوڑا اس شرط پر فروخت کرتا ہوں کہ تو اس کو آگے فروخت نہ کرنا تو اب اس شرط سے گھوڑے کو کوئی فائدہ نہیں ہے۔ لہذا یہ شرط بھی بیع کے لیے مفسد نہیں ہے۔

كشروط ان يقطعہ البائع، او يخيطة قباء، او يحذو نعلًا، او يشركه. اى يجعل للنعل شراكًا، هذا نظير شرط لا يقتضيه العقد، و فيه نفع للمشتري، و صح في النعل استحسانًا، انما يجوز في النعل للتعامل، و القياس ان لا يجوز. او يستخدمه شهرًا. اى يستخدمه البائع شهرًا، و هذا نظير شرط لا يقتضيه العقد، و فيه نفع للبائع. او يعتقه او يدبره او يكتبه. هذا نظير شرط لا يقتضيه العقد، و فيه نفع للمبيع، و هو اهل لاستحقاق النفع. و بيع امه الا حملها. عطف على ”شرط لا يقتضيه العقد“ والاصل ان كل ما لا يصح افرادة بالعقد لا يجوز استثناءه من العقد، فانه من توابع الشئ، فيكون داخلًا في المبيع تبعًا له، فاستثناءه من العقد شرط لا يقتضيه العقد، فيكون مفسدًا. و الى النيروز و المهرجان و صوم النصارى و فطر اليهود ان لم يعرفا ذالك، و قدوم الحاج و الحصاد و الدياس و القطف و الجزار. القطف جنى الثمر عن الاشجار، و الجزاز قطع الصوف عن ظهر الغنم. و يُكفل اليها. اى يجوز الكفالة الى هذه الاوقات، لانه الجهالة اليسيرة متحملة في الكفالة. و صح ان اسقط الاجل قبل حلوله. اى ان اسقط هذه الاجال المجهولة قبل حلولها ينقلب البيع صحيحًا.

تشریح:

كشروط ان سے اس شرط کی مثال ذکر کر رہے ہیں کہ جس میں مشتری کا نفع ہے، جیسے مشتری خریدتے وقت اس بات کی شرط لگائے کہ بائع یہ کپڑا کٹ کر دے گا یا اس کا قبای کر دے گا یا بائع جو

برابر کر کے دے گا یا اس میں تمہہ ڈال کر دے گا یہ ساری شرائط مقضی عقد کے خلاف ہیں اور اس میں مشتری کا نفع ہے البتہ جو تا برابر کرنے والی شرط قیاساً صحیح نہیں ہے جبکہ استثنائاً صحیح ہے کیونکہ اس میں تعامل جاری ہے، اور اسی طرح بائع نے غلام فروخت کرتے وقت یہ شرط لگائی کہ یہ غلام بیع کے بعد ایک ماہ تک میری خدمت کرے گا تو یہ شرط مقضی عقد کے خلاف ہے اور اس میں بائع کا نفع ہے یا بائع نے غلام فروخت کرتے وقت یہ شرط لگائی کہ مشتری اس کو آزاد کرے گا یا اس کو مدبر بنائے گا یا اس کو مدکاتب بنائے گا یہ شرائط بھی مقضی عقد کے خلاف ہیں اور اس میں بیع (غلام) کا نفع ہے جو بیع کی مستحق ہے لہذا یہ شرط بھی بیع فاسد کرتی ہے۔

بیع الامۃ الا حملها اگر کسی شخص نے باندی کو اس شرط پر فروخت کیا کہ اس کے حمل کو نہیں بیچتا تو یہ بیع فاسد ہے اس کی وجہ میں شارح ”والاصل“ سے ایک اصول بیان کر رہے ہیں کہ ہر وہ شئی جس کا جدا گانہ عقد نہیں ہو سکتا یعنی اس کو الگ سے نہیں بیچ سکتے تو ایسی شئی کا استثناء بھی ناجائز ہے اور حمل بھی اسی قسم میں سے ہے کیوں کہ نہ تو اس کا جدا گانہ عقد ہو سکتا ہے اور نہ ہی اس کا استثناء درست ہے اس لیے کہ حمل : بـتک ماں کے پیٹ میں ہے تو اس کے ایک عضو کی طرح ہے جیسا کہ ہاتھ اور پاؤں وغیرہ تو ہاتھ کی جدا گانہ بیع نہیں ہو سکتی۔ لہذا ہاتھ کا استثناء بھی ناجائز ہے بالکل اسی طرح حمل ہے یہ بات بھی واضح ہے کہ اگر کوئی باندی فروخت کرے تو ہاتھ جو باندی کا تابع ہے، وہ بھی بیع میں داخل ہوگا تو جب ہاتھ تابع ہونے کی وجہ سے بیع میں داخل ہوگا تو حمل جو ہاتھ کی طرح ہے، وہ بھی باندی کی بیع میں ساتھ داخل ہوگا۔ حاصل کلام یہ ہوا کہ حمل کی نہ جدا گانہ بیع ہو سکتی ہے اور نہ اس کا استثناء درست ہے باقی رہی یہ بات کہ اس مذکورہ مسئلہ کو ”شرط لایقتضیہ العقد“ میں کیوں داخل کیا؟ تو اس کا جواب شارح رحمہ اللہ ”فاستثناء من العقد“ سے دے رہے ہیں جب حمل کا استثناء درست نہیں ہے تو اس کے استثناء کرنے کی شرط لگانا یہ ایسی شرط ہے جس کا عقد تقاضہ نہیں کرتا۔ لہذا یہ شرط بیع کو فاسد کرنے والی ہے۔

والسی النیروز یہاں سے مصنف رحمہ اللہ اس بیع فاسد کا ذکر کر رہے ہیں جو مدت کے مجہول ہونے کی وجہ سے فاسد ہوئی ہے سو مسئلہ یہ ہے کہ ”نیروز“ اور ”مہرجان“ تک بیع کرنا فاسد ہے۔ نیروز ربیع کا پہلا دن ہوتا ہے اور مہرجان خریف کا پہلا دن ہوتا ہے ان دونوں اوقات تک بیع کرنا فاسد ہے کیوں کہ ان کی مدت مجہول ہے اس لیے کہ ”سلطان کی نیروز“ اور ”دھاقین“ کی نیروز اور ”مجوس“ کی نیروز میں اختلاف ہے۔ سو اسی طرح جب یہ مختلف ہیں اور عقد کرنے والے مسلمان ہیں اور انہیں ان کی

مدت معلوم نہیں ہے۔ لہذا یہ بیع جھگڑے تک لے جانے والی ہے اور جو بیع جھگڑے تک لے جانی والی ہو وہ فاسد ہوتی ہے اور اسی طرح اگر دو آدمیوں نے نصاریٰ کے روزے اور یہود کے فطر (یعنی روزوں کے ختم) تک بیع کی تو یہ بھی فاسد ہے۔ اس لیے کہ ان کی مدت مجہول ہے کہ نصاریٰ کے روزوں کی ابتدا مجہول ہوتی ہے اور اسی طرح یہود کا فطر بھی مجہول ہے۔ مصنف رحمہ اللہ نے ان دونوں کے ساتھ خاص کیا ہے، اس لیے کہ اگر کوئی نصاریٰ کے فطر تک یا یہود کے روزوں تک بیع کرے تو یہ درست ہے اس لیے کہ ان کی تعیین ہوتی ہے اور ان چاروں مذکورہ صورتوں میں بیع اس وقت فاسد ہوگی کہ بائع و مشتری ان اوقات کو نہ جانتے ہوں اگر وہ دونوں ان اوقات کو جانتے ہوں تو پھر ان اوقات تک بیع کرنا درست ہے۔ اور اسی طرح اگر کسی نے حاجیوں کے آنے تک یا فصل کے کٹنے اور گھانے تک اور پھلوں کے چننے یا اون کے کٹنے کے وقت تک بیع کی تو یہ بھی فاسد ہوگی ”دیا س“ کا مطلب ہے کہ فصل کو جانوروں کے پاؤں سے روندنا تاکہ دانے وغیرہ باہر آجائیں اور ”قطاف“ کا معنی یہ ہے کہ پھل چننا اور ”جزار“ کا معنی یہ ہے کہ بھیڑ کی پیٹھ سے اون کا ثنا، ان اوقات تک بیع کرنا جھگڑے تک لے جانے والی ہے اس لیے کہ یہ اوقات بدلتے رہتے ہیں لہذا یہ بیع فاسد ہے۔

ویکفل الیہا..... سے مصنف رحمہ اللہ یہ بتا رہے ہیں کہ ان سارے مذکورہ اوقات تک بیع ناجائز ہے البتہ اگر ان اوقات تک کفیل بننا صحیح ہے جیسے کوئی شخص کہے کہ میں فلاں کا کفیل فطر یہود تک ہوں یا حاجیوں کے آنے تک کفیل ہوں تو یہ درست ہے، اس لیے کہ کفالت تھوڑی سی جہالت کو برداشت کر لیتی ہے

وصح ان اسقط..... سے مصنف رحمہ اللہ یہ فرما رہے ہیں کہ اگر ایک شخص نے ان اوقات مذکورہ تک بیع کی تو بیع فاسد تھی اور اس کو فسخ کرنا واجب تھا، لیکن انہوں نے اس بیع کو فسخ نہیں کیا بلکہ اس مدت کو ساقط کر دیا مثال کے طور پر پہلے کہا تھا کہ حاجیوں کے آنے تک بیع ہے پھر بعد میں کہا کہ نہیں بلکہ فلاں تاریخ تک بیع کرتے ہیں تو اب یہ بیع صحیح ہو جائے گی اس لیے کہ بیع کو فاسد کرنے والی شئی وہ یہ اوقات مذکورہ تھے تو جب یہ اوقات مذکورہ ساقط کر دیئے گئے تو بیع صحیح ہو جائے گی۔

فَمِ اعْلَمُ ان الحکم فی البیع الباطل ان المبیع ان هلك فی ید المشتري، فعند البعض امانة، وعند البعض مضمون بالقيمة، كالمقبوض علی سوم الشراء، و اما حکم البیع الفاسد ففی المتن شرع فی احکامہ، فقال: فان قبض المشتري المبیع بیعاً فاسداً برضاء بائعہ صریحاً او دلالة، کقبضہ فی مجلس عقدہ، و کل من

عَوْضِيهِ مَالٌ، يَمْلِكُهُ، فَاِنْ قِيلَ: كَلَامُنَا فِي الْبَيْعِ الْفَاسِدِ، فَيَكُونُ كُلُّ مِنَ الْعَوَضَيْنِ مَالًا، الْبَيْتَةُ، اِذْ لَوْ لَمْ يَكُنْ لَكَانَ الْبَيْعُ بَاطِلًا، فَلَمَّا قَدْ يَذْكَرُ الْفَاسِدُ وَيُرَادُّ بِهِ الْبَاطِلُ، كَمَا اِنْ فِي اَوَّلِ كِتَابِ الْقُدُورِيِّ جُعِلَ الْبَيْعُ بِالْمَيْتَةِ فَاسِدًا وَهُوَ بَاطِلٌ، فَلِهَذَا قَالَ: ”وَكُلُّ مَنْ عَوْضِيهِ مَالٌ“ اَحْتِيَاظًا، حَتَّى لَوْ يَشْمَلُ الْفَاسِدُ الْبَاطِلَ يَكُونُ هَذَا الْقَيْدُ مَخْرَجًا لَهُ عَنْ هَذَا الْحَكْمِ، وَهُوَ اِنْ يَصِيرُ مُلْكًا، عَلَى اَنَّهُ قَدْ يَكُونُ الْبَيْعُ فَاسِدًا، مَعَ اَنَّهُ لَا يَكُونُ كُلُّ مَنْ عَوْضِيهِ مَالًا، كَمَا اِذَا بَاعَ وَسَكَتَ عَنِ الثَّمَنِ فَالْبَيْعُ فَاسِدٌ عِنْدَهُمَا، حَتَّى يَمْلِكَ بِالْقَبْضِ. وَيَجِبُ الثَّمَنُ. اِى الْقِيَمَةُ. وَ لَزِمَهُ مِثْلُهُ حَقِيقَةً اَوْ مَعْنَى. اِى اِنْ هَلَكَ فِي يَدِ الْمَشْتَرِي وَجَبَ عَلَيْهِ الْمِثْلُ حَقِيقَةً فِي ذَوَاتِ الْاَمْثَالِ، وَ الْمِثْلُ مَعْنَى وَهُوَ الْقِيَمَةُ فِي ذَوَاتِ الْقِيَمِ.

تشریح:

ثم اعلم سے شارح رحمہ اللہ بیع باطل کا حکم ذکر کر رہے ہیں، بیع باطل یہ ہے کہ مثلاً دونوں عوضین میں سے ایک مال مقبوم نہ ہو جیسے کسی شخص نے شراب کے بدلے گھوڑا خریدا تو یہ بیع باطل ہے بیع باطل کا حکم امام صاحب کے نزدیک یہ ہے کہ اس میں بیع مشتری کے پاس امانت ہوتی ہے لہذا بالاعتدای ہلاک ہونے کی صورت میں مشتری پر ضمان نہیں ہوگا جب کہ صاحبین رحمہما اللہ کے نزدیک بیع باطل میں بیع قیمت کے بدلے مضمون ہوتی ہے یعنی اگر بیع ہلاک ہوگئی تو مشتری کے ذمے اس کی قیمت ہوگی۔ بیع کی قیمت کا لازم ہونا بالکل ایسا ہے جیسے ”مقبوض علی سوم الشراء“ میں قیمت واجب ہوتی ہے ”مقبوض علی سوم الشراء“ کی صورت یہ ہے کہ ایک شخص نے کوئی کتاب اس طرح لی کہ بائع نے اس سے کہا کہ یہ کتاب ۱۰۰ روپے کی ہے تم اس کو لے جاؤ اگر پسند آجائے تو ۸۰ روپے دے دینا۔ مشتری نے اس پر قبضہ کر لیا تو یہ قبضہ بھاد پر کیا ہے لہذا اگر وہ کتاب ضائع ہوگئی تو مشتری کے ذمے اس کی قیمت یعنی سو روپے ہوں لازم گے تو بالکل اسی طرح بیع باطل کی بیع میں بھی قیمت لازم ہوگی۔

فان قبض المشتري سے مصنف رحمہ اللہ بیع فاسد کا حکم ذکر کر رہے ہیں کہ اگر بیع فاسد میں مشتری نے بیع پر بائع کی اجازت سے صراحۃً ہو یا دلالت قبضہ کر لیا تو وہ بیع کا مالک ہو جائے گا۔ مصنف رحمہ اللہ نے بائع کی اجازت کی شرط لگائی خواہ وہ صراحۃً ہو جیسے بائع نے مشتری سے کہا کہ تم اس بیع پر قبضہ کر لو یا پھر اجازت دلالت ہو جیسے جس مجلس میں عقد ہوا۔ عقد کے بعد مشتری نے بیع پر قبضہ کیا اور بائع

بھی اسی مجلس میں موجود تھا یہ بائع کی دلالت اجازت ہے کہ اس نے مشتری کو قبضے سے نہیں روکا۔ لہذا اگر بائع کی اجازت نہ صراحۃً ہو اور نہ دلالت ہو پھر مشتری بیع پر قبضہ کر لے تو یہ بیع کا مالک نہ ہوگا۔ لہذا صراحۃً اور دلالت کی قید احترازی ہے۔

فان قيل كلامنا سے شارح رحمہ اللہ ایک اشکال ذکر کر رہے ہیں جو متن میں مذکورہ ”و كل من عوضه مال“ کی قید پر ہو رہا ہے۔ اعتراض یہ ہے کہ ہمارا کلام، بیع فاسد کے بارے میں ہو رہا ہے اور بیع فاسد میں دونوں عوضین یقینی طور پر مال ہوتے ہیں اس لیے کہ اگر دونوں عوض یا ان میں سے ایک مال مستقیم نہ ہو تو پھر بیع باطل ہوگی، فاسد نہ ہوگی یعنی معترض کے نزدیک یہ قید لغو ہے۔ مصنف رحمہ اللہ اس کو ذکر نہ کرتے کیوں کہ اس قید کے بغیر یہ بات سمجھ آ رہی ہے کہ دونوں عوض مال ہی ہوں گے۔

فلما قد يذكر سے شارح رحمہ اللہ اس اشکال کا جواب دے رہے ہیں کہ کبھی لفظ فاسد بولا جاتا ہے اور اس سے مراد باطل ہوتا ہے جیسا کہ ”قد روی“ کی کتاب البیوع میں مردار کے بدلے بیع کو فاسد کہا گیا ہے جب کہ وہ باطل ہے کیوں کہ اس میں ایک عوض غیر مال ہے۔ تو یہ بات معلوم ہوئی کہ فاسد کو ذکر کر کے باطل مراد لی جاتی ہے تو جب ایسا ہے اسی وجہ سے مصنف رحمہ اللہ نے یہ قید لگائی کہ یہاں بھی کوئی یہ نہ سمجھے کہ فاسد میں باطل داخل ہے چنانچہ اس قید کے ذریعے باطل کو خارج کر دیا تاکہ باطل، فاسد کے حکم میں داخل نہ ہو جائے کہ فاسد کا حکم یہ ہے کہ مشتری اس کا مالک بن جاتا ہے جب کہ باطل میں مشتری مالک نہیں بنتا۔ لہذا مصنف رحمہ اللہ کا یہ قید لگانا لغو نہیں بلکہ مفید ہے۔

على انه قد يكون سے شارح رحمہ اللہ ایک شبہ کا ازالہ کر رہے ہیں۔ شارح رحمہ اللہ کی مذکورہ بالا تقریر سے اور ماتن کی قید سے یہ شبہ پیدا ہو گیا ہے کہ بیع فاسد میں دونوں عوضین یقینی طور پر مال ہوں گے۔ حالاں کہ ایسا نہیں ہے۔

اس شبہ کو شارح رحمہ اللہ تعالیٰ نے اس طرح دور کیا کہ بیع فاسد میں دونوں عوض مال ہوں، لیکن یہ ضروری بھی نہیں ہے کہ بیع فاسد اسی وقت ہوگی کہ دونوں عوض مال ہوں اگر مال نہ ہوں تو فاسد نہیں ہوگی بلکہ کبھی دونوں عوض مال نہیں ہوتے اور بیع فاسد ہوتی ہے جیسا کہ جب ایک شخص نے بیع کی اور ثمن کا ذکر نہیں کیا تو اب صاحبین رحمہما اللہ کے نزدیک یہ بیع فاسد ہوگی۔ لہذا قبضے کی وجہ سے مشتری مالک بن جائے گا اور امام ابو حنیفہ رحمہ اللہ تعالیٰ کی اس بارے میں دو روایتیں ہیں اور ظاہر بات یہ ہے کہ امام صاحب رحمہ اللہ کے نزدیک بھی فاسد ہی ہوگی۔

ويجب الشمن سے مصنف رحمہ اللہ نے بیع فاسد کا مزید حکم ذکر کیا کہ مشتری قبضے کی وجہ سے مالک بھی ہوگا اور مشتری کے ذمے اس بیع کی قیمت بھی واجب ہوگی اور اگر قیمت ادا کرنے سے قبل وہ

بیع مشتری کے پاس ہلاک ہوگئی تو دیکھا جائے گا کہ وہ بیع مثلی اشیاء میں سے تھی یا نمئی اشیاء میں سے تھی اگر مثلی اشیاء میں سے ہو تو اس کی قیمت واجب ہوگی اور اگر نمئی اشیاء میں سے ہو تو اس کی قیمت واجب ہوگی۔

ولکل منہما فسخه قبل القبض، و کذا بعده ما دام فی ملک مشتری، ان کان الفساد فی صلب العقد، کبیع درهم بدرہمین۔ اراد بالفساد فی صلب العقد الفساد الذی یكون فی احد العوضین۔ و لمن له الشرط ان کان بشرط زائد کشرط ان یهدی له هدیة ذکر فی الذخیره ان هذا قول محمد رحمہ اللہ تعالیٰ اما عندہما فلکل واحد حق الفسخ، لان الفسخ لحق الشرع، لا لحق احد المتبايعین، فانہما راضیان بالقعد۔ فان باعہ مشتری او وهبه و سلمه او اعتقه صح، و علیہ قیمتہ، و سقط حق الفسخ۔ لانه تعلق به حق العبد، و انما یفسخ حقاً للہ تعالیٰ، و اذا اجتمع حق اللہ و حق العبد یرجح حق العبد لحاجتہ۔ و لا يأخذہ البائع حتی یرد ثمنہ۔ ای البائع اذا فسخ البیع الفاسد لا يأخذ المبیع حتی یرد الثمن، لان المبیع محبوس بالثمن بعد الفسخ۔ فان مات هو فالمشتری احق به حتی یأخذ ثمنہ۔ ای باع شیئاً بیعاً فاسداً، و وقع التقابض، ثم فسخ البیع، ثم مات البائع، فللمشتری حق حبس المبیع حتی یأخذ الثمن، و لا یكون اسوة لغرماء البائع۔

تشریح:

ولکل منہما سے مصنف رحمہ اللہ بیع فاسد کا حکم بیان کر رہے ہیں کہ جب مشتری نے بیع فاسد میں قبضہ کر لیا تو وہ اس شئی کا مالک ہو گیا، لیکن اب ان دونوں پر بیع کو فسخ کرنا واجب ہے۔ اگر صلب عقد میں فساد ہو، صلب عقد سے مراد یہ ہے کہ دونوں عوضوں میں سے ایک میں فساد ہو جیسے خن یا بیع غیر مال منقوم ہو تو ایسی صورت میں دونوں پر عقد کو فسخ کرنا واجب ہے، اگر یہ دونوں عقد کو فسخ نہ کریں تو قاضی کو جب معلوم ہو تو وہ جبراً اس کو فسخ کروائے چوں کہ عقد کو فسخ کرنا واجب ہے، ("لکل منہما" میں "لام" "علی" کے معنی میں ہے تاکہ وجوب کا معنی حاصل ہو ورنہ "لام" سے یہ بات مفہوم ہو رہی ہے کہ فسخ کی ولایت ہے، واجب نہیں ہے۔)

ولمن له الشرط سے مصنف رحمہ اللہ یہ بتا رہے ہیں کہ اگر فساد کسی شرط لگانے کی وجہ سے تھا تو اب دونوں پر فسخ کرنا واجب نہیں بلکہ صرف اسی شخص پر واجب ہے جس کے نفع کے لیے شرط لگائی گئی

ہے جیسے مشتری نے بائع سے کہا کہ اس شرط پر خریدوں گا کہ تم مجھے کوئی شئی ہدیہ کرو گے تو اب اس شرط میں مشتری کا نفع ہے۔ لہذا اسی کے ذمے فسخ کرنا ہے۔ شارح رحمہ اللہ فرماتے ہیں کہ یہ جو کہا گیا کہ فسخ اس کے ذمے ہے جس کے لیے شرط لگائی گئی ہے یہ امام محمد رحمہ اللہ کا قول ہے جب کہ شیخین رحمہما اللہ کے نزدیک ان دونوں میں سے ہر ایک کے ذمے فسخ کرنا واجب ہے۔

ان حضرات کی دلیل یہ ہے کہ عقد میں فساد کی وجہ سے عقد لازم نہیں رہا بلکہ عقد فسخ ہونے کا مستحق ہو چکا ہے اور فسخ شریعت کا حق ہے ان دونوں میں سے کسی کا حق نہیں ہے کہ یہ کہہ دیا جائے کہ جس نے شرط لگائی وہ فسخ کرے اور یہ دونوں تو عقد پر راضی ہیں۔ لہذا جب فسخ شرع کا حق ہے تو ان میں سے ہر ایک پر فسخ کرنا واجب ہے۔

فان باعه المشتري اگر مشتری نے بیع فاسد میں بیع پر قبضہ کر لیا اور اس بیع کو فسخ کرنے کے بجائے مشتری نے وہ بیع کسی دوسرے کو فروخت کر دی یا مشتری نے کسی کو ہبہ کر دی اور اس کے حوالے بھی کر دی یا بیع غلام تھا اور اس کو آزاد کر دیا یا اس کو مدبر بنادیا تو یہ ساری صورتیں درست ہو جائیں گی اور اب مشتری کے ذمے اس شئی کی قیمت لازم ہو جائے گی اور یہ جو بیع فاسد کا حکم فسخ کرنا تھا اب یہ حکم بھی ساقط ہو جائے گا اس لیے کہ جب مشتری نے اس بیع کو آگے کسی کو بیچ دیا یا ہبہ کر دیا تو اب اس دوسرے آدمی کا اس بیع سے حق متعلق ہو گیا لہذا اب یہاں دو حق جمع ہو گئے ایک اللہ کا حق ہے کہ بیع فاسد فسخ کر دی جائے اور ایک بندے کا حق ہے کہ اس سے شئی کو واپس نہ لے اور یہ قاعدہ ہے کہ جب اللہ اور بندے کا حق جمع ہو جائے تو بندے کے حق کو ترجیح ہوتی ہے اس لیے کہ بندہ ضرورت مند اور محتاج ہے اور اللہ غنی اور معاف کرنے والا ہے۔ لہذا اب مشتری پر فسخ کرنا واجب نہیں ہے۔

ولا يباخذه البائع جب بیع فاسد میں عقد کو فسخ کرنا لازم تھا اور ان دونوں (بائع و مشتری) نے عقد فسخ بھی کر دیا تو اب مشتری بائع کو بیع اس وقت تک سپرد نہ کرے جب تک اس سے ثمن نہ لے لے اس لیے کہ بیع ثمن کے بدلے میں مجبوس ہے یعنی مشتری کے پاس جو بیع موجود ہے اس کے بدلے مشتری نے بائع کو ثمن دیا ہے تو جب بائع مشتری کو ثمن واپس کرے گا اس وقت مشتری بھی اس کو بیع واپس دے دے گا اور یہاں ثمن سے مراد ہر وہ شئی جو مشتری نے بائع کو بیع کے بدلے دی تھی خواہ وہ سامان ہوں یا پیسے ہوں۔ اسی طرح خواہ وہ قیمت ہو یا ثمن ہو۔ لہذا جو کچھ بھی مشتری نے بائع کو بیع کے بدلے دیا تھا بائع اس کو پہلے واپس کرے گا اس کے بعد بیع لے گا۔

فان مات هو سے مصنف رحمہ اللہ نے یہ بتا رہے ہیں کہ اگر بیع فاسد ہوئی اور مشتری نے بیع پر

اور بائع نے ثمن پر قبضہ کر لیا اور پھر بیع فسخ ہو گئی اور بائع مر گیا تو اب بھی مشتری بیع بائع کے ورثہ کے حوالے نہیں کرے گا جب تک اپنا ثمن ان سے واپس نہ لے لے اس لیے کہ بائع کی زندگی میں مشتری کو بیع روکنے کا اختیار تھا تو بائع کے مرنے کے بعد بدرجہ اولیٰ اختیار ہوگا کہ بیع اس وقت تک نہ دے جب تک اپنا ثمن نہ لے لے۔ ولا یکون اسوة للغرماء کا مطلب یہ ہے کہ جب بائع کا انتقال ہو گیا، تو مشتری کی بیع کا ثمن جو بائع کے ورثہ کے پاس ہے، اس ثمن کا مستحق صرف مشتری ہے اس کے علاوہ بائع کے بقیہ قرض خواہ اس ثمن میں مشتری کے برابر نہیں ہیں کہ ان کو بھی اس میں سے حصہ ملے بلکہ یہ ثمن صرف مشتری کا ہے۔

فطاب للبائع ربحُ ثمنه بعد التقابض لا للمشتري ربحُ مبیعه، فیتصدق به .
 صورة المسألة: باع جاریةً بیعاً فاسداً بالدرهم او بالدنانیر، و تقابضاً، فباع المشتري جاریةً و ربح لا یطیب له الربح، و ان ربح البائع فی الثمن یطیب له الربح، و الفرق ان المبیع متعین فی العقد، فیکون فیہ خبث بسبب فساد الملك، و فی فساد الملك شبهة عدم الملك، و الشبهة ملحقه بالحقیقة فی الحرمة، فان النبی علیه السلام نهی عن الربوا و الریبة، و اما الدرهم و الدنانیر فغیر متعینة فی العقد، و لو كانت متعینة كانت فیہ شبهة الخبث بسبب الفساد، فعند عدم التعین یكون فی تعلق العقد بها شبهة، فیکون فیها شبهة الشبهة، و لا اعتبار لها، هذا فی الخبث بسبب فساد الملك، اما الخبث بسبب عدم الملك فیشتمل النوعین عند ابی حنیفة رحمه الله تعالى، یعنی ان الربح فی المغصوب لا یطیب له، سواء كان المغصوب مما یتعین، كالجارية مثلاً، او مما لا یتعین، كالدرهم و الدنانیر، حتی ان باع الدرهم المغصوبة و حصل فیها ربح لا یكون طیباً، لان فی الاول حقیقة الخبث، و فی الثانی شبهة الخبث، و الشبهة ملحقه بالحقیقة فی الحرمة.

تشریح:

فطاب للبائع جب دو شخصوں کے درمیان بیع فاسد ہوئی اور مشتری نے آگے دوسری بیع کر لی تو اب پہلی بیع فاسد جو نافذ ہو چکی ہے اس میں بائع کے لیے اس کے ثمن سے نفع اٹھانا حلال ہے جب کہ مشتری کے لیے اس بیع سے حاصل ہونے والا نفع حلال نہیں ہے۔ اس مسئلے کی صورت یہ ہے کہ زید نے عمرو کو ایک باندی ہزار روپے کے بدلے بیع فاسد کے ساتھ فروخت کی اور زید نے ہزار پر اور عمرو نے باندی

پر قبضہ کر لیا پھر عمر و نے یہ باندی خالد کو پندرہ سو روپے کے بدلے فروخت کر دی تو اب پہلی بیع فاسد بھی نافذ ہو گئی اور عمر و کے لیے باندی کے ذریعے حاصل ہونے والا پانچ سو روپے نفع حلال نہیں ہے جب کہ زید نے جو ہزار عمر و سے لیے تھے اگر زید ان ہزار سے نفع اٹھائے تو اس کے لیے حلال ہے۔

شارح رحمہ اللہ نے ان دونوں میں فرق بیان کیا ہے اس فرق کو سمجھنے سے قبل ایک اصول سمجھ لیں۔

اصول یہ ہے کہ مال کی دو قسمیں ہیں۔ ایک وہ قسم ہے جو عقد میں متعین نہیں ہوتی جیسے درہم اور دنانیر اور دوسری وہ قسم ہے جو عقود میں متعین ہوتی ہے جیسے سامان وغیرہ، اسی طرح خبث بھی دو قسم کا ہے۔ ایک خبث مالک نہ ہونے کی وجہ سے ہوتا ہے اور ایک خبث فساد ملک کی وجہ سے ہوتا ہے۔ تو اب وہ خبث جو عدم ملک کی وجہ سے ہو جیسا کہ غصب وغیرہ میں ہے تو یہ اس شئی میں جو متعین ہوتی ہے، حقیقت خبث ثابت کرتا ہے اور اس شئی میں جو متعین نہیں ہوتی، شبہ الخبث ثابت کرتا ہے۔ لہذا غصب شدہ شئی خواہ ان اشیاء سے ہو جو متعین ہوتی ہیں یا ان اشیاء سے ہو جو متعین نہیں ہوتیں دونوں صورتوں میں اس سے نفع اٹھانا حلال نہیں ہے اور وہ خبث جو فساد ملک کے سبب سے ہوتا ہے وہ ان اشیاء میں جو متعین ہوتی ہیں، شبہ الخبث ثابت کرتا ہے اور ان اشیاء میں جو متعین نہیں ہوتیں، شبہ الخبث ثابت کرتا ہے۔

والفرق ان المبیع..... سے شارح رحمہ اللہ مذکورہ بالا فرق بیان کر رہے ہیں کہ بائع کے لیے نفع اٹھانا حلال ہے اور مشتری کے لیے نفع اٹھانا حلال نہیں ہے ان دونوں کے درمیان فرق یہ ہے کہ مبیع عقد میں متعین ہوتی ہے۔ لہذا فساد ملک کی وجہ سے اس میں خبث ہوگا اور فساد ملک کا عدم ملک کے ساتھ شبہ ہے، اس لیے کہ ملک فاسد ٹوٹنے کے کنارے پر ہوتی ہے جیسا کہ عدم ملک ہے یعنی جس طرح عدم ملک میں عقد کو توڑنا ضروری تھا اسی طرح ملک فاسد میں بھی عقد کو توڑنا ضروری تھا تو جب فساد ملک کا عدم ملک کے ساتھ شبہ ہے اور یہ بات مسلم ہے کہ شبہ حرمت میں حقیقت سے ملا ہوا ہے اس لیے کہ حضور علیہ السلام نے ربا اور شبہ دونوں سے منع فرمایا ہے اور یہاں فساد ملک میں متعین ہونے والی شئی کا عدم ملک میں متعین ہونے والی شئی کے ساتھ شبہ ہے تو جب عدم ملک میں متعین ہونے والی شئی میں حقیقت خبث ہے تو فساد ملک میں متعین ہونے والی شئی میں شبہ خبث ہوگا اور جس طرح عدم ملک میں متعین ہونے والی شئی سے نفع اٹھانا حرام ہے، اسی طرح فساد ملک میں متعین ہونے والی شئی سے بھی نفع اٹھانا حرام ہوگا کیوں کہ فساد ملک کا عدم ملک کے ساتھ شبہ ہے اور شبہ حرمت میں حقیقت سے ملا ہوا ہے یعنی جس طرح حقیقت حرام ہے اسی طرح شبہ بھی حرام ہے۔ لہذا اس سارے کلام سے یہ بات ثابت ہو گئی کہ بیع فاسد میں مشتری کے لیے مبیع سے نفع اٹھانا حلال نہیں ہے اس لیے کہ مبیع متعین ہے۔ کیونکہ اس

میں شبہ خبث ہے۔

واما الدراهم و الدنانیر سے شارح رحمہ اللہ یہ بتا رہے ہیں کہ درہم اور دینار عقد میں متعین نہیں ہوتے۔ متعین نہ ہونے کا مطلب یہ ہے کہ اگر مشتری نے بائع سے کہا کہ ان دراہم کے بدلے خریدوں گا اور ان کی طرف اشارہ بھی کیا، لیکن پھر وہ درہم بائع کو نہ دیے بلکہ دوسرے دے دیے تو یہ بھی صحیح ہے چنانچہ تو درہم اور دینار عقد میں متعین نہیں ہوتے اور اگر متعین ہوتے تو ان میں شبہ خبث ہوتا جیسا کہ معنی میں ہے، لیکن جب یہ متعین نہیں ہیں تو ان میں شبہ خبث بھی نہیں ہے بلکہ شبہ خبث ہے۔ ان میں شبہ خبث اس لیے ہے کہ جب یہ متعین نہیں ہیں تو ان کے ساتھ عقد کے متعلق ہونے میں شبہ ہو گیا یعنی جب بیع فاسد میں بائع نے ہزار روپے سے نفع اٹھایا تو اب کیوں کہ ہزار متعین نہیں ہیں اس لیے یہ نہیں کہا جائے گا کہ ہزار سے جو نفع ہوا ہے یہ اسی ہزار سے ہوا ہے جو بیع فاسد سے حاصل ہوئے تھے چوں کہ اس وقت ہزار کا متعین ہونا لازم آئے گا جب کہ یہ ہزار متعین نہیں ہیں تو اس بات کو مد نظر رکھتے ہیں تو یہ معلوم ہوتا ہے کہ بائع نے جو نفع اٹھایا ہے، اس کا اس ہزار کے ساتھ کوئی تعلق ہی نہیں ہے اور اگر اس بات کو دیکھا جائے کہ بائع جب اس ہزار سے کاروبار کرتا ہے تو اس کو معلوم ہے کہ یہ ہزار مجھے بیع فاسد سے حاصل ہوئے ہیں اور یہ نفع بھی مجھے انہی ہزار کی وجہ سے ہوا ہے تو اس سے معلوم ہوتا ہے کہ ہزار کا اس نفع سے تعلق ہے یعنی یہ نفع ہزار بیع فاسد والے سے حاصل ہوا ہے تو اس سے یہ بات سامنے آئی کہ ہزار کا نفع کے ساتھ تعلق ہے لہذا اس ہزار کے بارے میں دو شبہ ہو گئے ایک شبہ یہ ہے کہ ہزار کا نفع سے کوئی تعلق نہیں ہے اور دوسرا شبہ یہ ہے کہ ہزار کا نفع سے تعلق ہے تو اگر پہلے شبہ کا اعتبار کیا جائے تو یہ کہا جائے کہ ہزار کا نفع کے ساتھ کوئی تعلق نہیں ہے لہذا نفع ہر طرح حلال ہے اور اگر دوسرے شبہ (یعنی ہزار کا نفع سے تعلق ہے) کا اعتبار کیا جائے تو پھر ہزار میں بھی شبہ خبث ہو گیا کہ یہ متعین ہیں تو اس طور پر جیسے معنی سے نفع اٹھانا حرام ہے اسی طرح ثمن سے بھی نفع اٹھانا حرام ہونا چاہیے۔ تو اب ہزار کے اندر شبہ الخبث ہونے میں بھی شبہ پڑ گیا ہے کہ یہ متعین ہیں تو ان میں شبہ خبث ہو اور اگر متعین نہ ہوں تو ان میں شبہ خبث نہ ہو لہذا ہم نے کہا کہ ہزار میں شبہ شبہ خبث ہے اور اس کا شریعت میں اعتبار نہیں ہے اس لیے کہ شریعت میں شبہ خبث سے منع کیا گیا ہے نہ کہ شبہ شبہ خبث سے، تو جب ثمن میں شبہ شبہ خبث ہے تو اس سے بائع کے لیے نفع اٹھانا حلال ہے۔

سارے کلام کا حاصل یہ ہے کہ بیع فاسد میں متعین ہوتی ہے چنانچہ اس میں شبہ خبث ہے اس لیے

کہ بیع فاسد کا عدم ملک کے ساتھ شبہ ہے اور عدم ملک میں بیع کے اندر حقیقت خبث ہوتا ہے لہذا بیع فاسد کی بیع میں بھی حقیقت خبث ہونا چاہیے تھا، لیکن چون کہ بیع فاسد بعینہ عدم ملک نہیں ہے کہ اس کی بیع میں حقیقت خبث ہو بلکہ شبہ ہے لہذا اس کی بیع میں شبہ خبث ہوگا اور بیع فاسد کے ثمن میں شبہ شبہ خبث ہے یہ اس لیے کہ بائع جب بیع فاسد کے ثمن سے عقد کر رہا تو اس بات میں شبہ ہے کہ یہ ثمن متعین ہے یا متعین نہیں ہے تو شک کی وجہ یہ کہا کہ اس میں شبہ شبہ خبث ہے۔

هذا فی الخبث..... یہاں سے شارح رحمہ اللہ تعالیٰ یہ بتا رہے ہیں کہ یہ جو فرق ہم نے متعین اور غیر متعین کے درمیان بیان کیا ہے کہ متعین کی صورت میں نفع حلال نہیں ہے اور غیر متعین کی صورت میں نفع حلال ہے یہ اس خبث میں ہے جو فاسد ملک کے سبب سے ہو۔ بہر حال وہ خبث جو عدم ملک کے سبب سے ہو جیسے کسی شخص نے کسی کے دراہم یا سامان وغیرہ چوری کر لیا تو اب خواہ وہ شئی جس کو چوری کیا گیا وہ متعین ہونے والی ہو جیسے سامان یا متعین نہ ہو جیسے دراہم و دانایر۔ دونوں صورتوں میں اگر اس غائب نے ان سے نفع اٹھایا تو اس کے لیے حلال نہیں ہے، اس لیے کہ عدم ملک کے اندر جو شئی متعین ہوتی ہے، اس میں حقیقت خبث ہے اور جو شئی متعین نہیں ہے اس میں شبہ خبث ہے اور جب حقیقت خبث والی شئی سے نفع اٹھانا حرام ہے تو شبہ خبث والی شئی سے بھی نفع اٹھانا حرام ہے، اس لیے کہ شبہ حرمت میں حقیقت سے ملا ہوا ہے یہ امام ابو حنیفہ رحمہ اللہ کا مذہب ہے اور امام محمد رحمہ اللہ بھی امام صاحب رحمہ اللہ کے ساتھ ہیں۔

كما طاب ربح مالٍ ادّعاءه فقضى به، ثم ظهر عدمه بالتصادق. ای ادعی علی رجلٍ مالاً، ففضاه فربح فيه المدعى، ثم تصادقا علی ان هذا المال لم يكن علی المدعى عليه، فالربح طيب، لان المال المقضى به بدل الدين الذى هو حق المدعى والمُدعى باع دينه بما اخذ، فاذا تصادقا علی عدم الدين صار كانه استحق ملك البائع، وبدل المستحق مملوك ملكاً فاسداً، فيكون البيع حق البدل بيعاً فاسداً، فلا يؤثر الخبث فيما لا يتعين بالتعيين، فان قيل: ذكر في الهداية في المسألة السابقة "ثم اذا كانت دراهم الثمن قائمةً ياخذها بعينها، لانها تعين بالتعيين في البيع الفاسد، وهو الاصح، لانه بمنزلة الغصب" فهذا يناقض ما قلتم من عدم تعيين الدراهم و الدنانير؟ قلنا يمكن التوفيق بينهما، بان لهذا العقد شبهين: شبه الغصب و

شبه البیع، فاذا كانت قائمةً اعتبر شبه الغصب سعيًا في رفع العقد الفاسد، و اذا لم تكن قائمةً، فاشترى بها شيئاً يعتبر شبه البیع، حتى لا يسرى الفساد الى بدله، لما ذكرنا من شبهة الشبهة، و ايضا للتداول الايدى تاثير في رفع الحرمة على ما عُرِف.

تشریح:

کما طاب ربح یہ مسئلہ گزشتہ مسئلے کی اس بات میں نظیر ہے کہ جس طرح گزشتہ مسئلہ میں بائع کے لیے ثمن سے نفع اٹھانا جائز تھا اسی طرح اس مسئلے میں بھی مدعی کے لیے نفع اٹھانا حلال ہے۔ اس مسئلے کی صورت یہ ہے کہ زید نے عمرو پر ہزار درہم کا دعویٰ کیا اور کہا کہ مجھے ادا کر، عمرو نے ہزار درہم زید کو دے دیے پھر زید نے ان ہزار سے نفع حاصل کر لیا اس کے بعد زید و عمرو نے اس بات پر اتفاق کیا کہ عمرو کے ذمے کچھ بھی نہیں ہے تو اب زید نے ان ہزار سے جو نفع اٹھایا ہے وہ اس کے لیے حلال ہے اور زید کے ذمے اس کو صدقہ کرنا واجب نہیں ہے۔ زید کے لیے نفع حلال ہے کیوں کہ جو ہزار درہم عمرو نے زید کو ادا کیے یہ اس دین کے بدلے ہیں جس دین کا زید نے عمرو پر دعویٰ کیا تھا تو زید نے عمرو سے ہزار درہم پر قبضہ کر لیا تو گویا زید نے اپنا دین ان ہزار درہم کے بدلے فروخت کر دیا پھر اس کے بعد جب زید نے ان ہزار درہم میں تصرف کیا تو یہ ان کو اپنی ملکیت سمجھ رہا تھا، لیکن جب ان دونوں کا دین کے نہ ہونے پر اتفاق ہو گیا تو یہ اس طرح ہو گیا جیسے کہ بائع کی ملک کا کوئی مستحق نکل آیا یعنی جب ایک شخص نے کسی کو کوئی شئی فروخت کی اور مشتری کے قبضہ کرنے کے بعد کوئی اس شئی کا مستحق نکل آیا تو اب جس شئی کا مستحق نکلا ہے اس کے ثمن کا بائع ملک فاسد سے مالک بنا ہے، اس لیے کہ اس نے غیر کی شئی کو فروخت کر دیا تھا تو یہاں بھی اس طرح ہے کہ جب زید نے اپنے دین کو ہزار درہم کے بدلے فروخت کر دیا پھر جب دونوں دین کے نہ ہونے پر متفق ہوئے تو یہ ایسا ہو گیا جیسے زید کے دین کا کوئی مستحق نکل آیا ہے اور اس کے ثمن کا زید ملک فاسد سے مالک بنا ہے اور ثمن جو ہزار درہم ہیں وہ متعین نہیں ہوتے۔ لہذا اس ثمن (ہزار درہم) میں شبہ الشبہ ہے اور اس کا شریعت میں اعتبار نہیں ہے۔ لہذا زید کے لیے ان ہزار درہم سے نفع اٹھانا حلال ہے۔

فان قيل سے شارح رحمہ اللہ ایک اشکال نقل کر رہے ہیں، اشکال یہ ہے کہ آپ نے ابھی ذکر کیا کہ درہم متعین کرنے سے متعین نہیں ہوتے جب کہ ہدایہ میں گزشتہ مسئلے میں مذکور ہے کہ بیع فاسد کے درہم جب موجود ہوں تو اصح بات یہ ہے کہ وہ متعین ہو جاتے ہیں اس لیے کہ بیع فاسد غصب کے مرتبے

پر ہے اور غضب شدہ دراہم متعین ہوتے ہیں۔ لہذا بیع فاسد میں بھی دراہم متعین ہوں گے چنانچہ حدایہ کی عبارت آپ کی مذکورہ عبارت کے خلاف ہے۔

قلنا یمکن التوفیق سے شارح رحمہ اللہ اس اشکال کا جواب دے رہے ہیں کہ ان دونوں عبارتوں میں موافقت ممکن ہے، اس طرح کہ بیع فاسد کے عقد کی دو مشابہت ہیں اس کی ایک مشابہت غضب کے ساتھ ہے اور ایک مشابہت بیع کے ساتھ ہے تو جب تک بیع فاسد کا شمن موجود ہو تو ہم غضب کے شبہ کا اعتبار کرتے ہوئے کہیں گے کہ انہی دراہم کو واپس لے جیسا کہ غضب کی صورت میں لیتا ہے اور اگر اس نے شمن سے بیع کر لی اور اس سے کوئی شئی خرید لی تو اب ہم بیع کا اعتبار کرتے ہوئے کہیں گے کہ یہ فاسد بدل کی طرف سرايت نہیں کرے گا کیونکہ اس میں شبہ الشبہ ہے اور دوسری بات یہ ہے کہ ملک کا بدلنا حرمت کے رفع ہونے میں معتبر ہے یعنی جب شمن (ہزار دراہم) زید کے پاس تھے تو اس وقت حرام تھے، لیکن جب زید نے یہ ہزار دراہم دے کر کوئی شئی خرید لی تو اب ان میں حرمت بھی نہ رہی۔

ولو بنی فی دار شرأھا شراء فاسداً لزمہ قیمتها، و شک ابو یوسف رحمہ اللہ تعالیٰ فیھا۔ هذا عند ابی حنیفۃ رحمہ اللہ، و عندهما رحمہما اللہ تعالیٰ ینقض البناء، و هذه المسألة من المسائل التي انکر ابو یوسف رحمہ اللہ تعالیٰ روايتها عن ابی حنیفۃ رحمہ اللہ تعالیٰ، فان ابی یوسف رحمہ اللہ تعالیٰ قال لمحمد رحمہ اللہ تعالیٰ: ما رویت لک عن ابی حنیفۃ رحمہ اللہ تعالیٰ انه یأخذھا بقیمتها، بل رویت انه ینقض البناء، و قال محمد رحمہ اللہ تعالیٰ: بل رویت الاخذ بالقیمۃ لکن نسیت، فشک ابو یوسف رحمہ اللہ تعالیٰ فی روايته عن ابی حنیفۃ رحمہ اللہ تعالیٰ، و محمد رحمہ اللہ تعالیٰ لم یرجع عن ذالک، و حملہ علی نسیان ابی یوسف رحمہ اللہ تعالیٰ، فانه ذکر فی کتاب الشفعۃ ان المشتري شراء فاسداً اذا بنی فیھا، فللشفیع الشفعۃ عند ابی حنیفۃ رحمہ اللہ تعالیٰ، و عندهما رحمہما اللہ تعالیٰ لا شفعۃ لہ، فلهذا یدل علی انقطاع حق البائع بناءً المشتري عند ابی حنیفۃ رحمہ اللہ تعالیٰ، خلافاً لهما۔

تشریح:

لو بنی فی دار..... سے مصنف رحمہ اللہ یہ مسئلہ بیان کر رہے ہیں کہ بیع فاسد کا حکم یہ ہے کہ متعاقدین اس کو فسخ کر دیں، لیکن جب مشتری اس میں تصرف کر دے تو اب فسخ نہیں کر سکتے بلکہ یہ بیع فاسد، نافذ ہوگئی مذکورہ مسئلہ یہ ہے کہ ایک شخص نے گھر خرید تو اب دونوں پر اس عقد کو فسخ کرنا لازم تھا، لیکن مشتری نے اس میں عمارت بنالی تو اب امام ابوحنیفہ رحمہ اللہ کے نزدیک بیع فاسد نافذ ہوگئی لہذا مشتری کے ذمے اس کی قیمت لازم ہے جب کہ صاحبین رحمہما اللہ کے نزدیک بیع فاسد اب بھی باقی ہے لہذا مشتری عمارت کو توڑے گا اور گھر بائع کے حوالے کرے گا۔

هذه المسئلة..... سے شارح رحمہ اللہ یہ بتا رہے ہیں کہ مذکورہ مسئلہ ان مسائل میں سے ہے جن کے امام ابو یوسف رحمہ اللہ کو امام صاحب سے روایت کرنے کے بارے میں شک ہے۔ ”جامع البز دوی“ میں ہے کہ امام ابو یوسف رحمہ اللہ نے فرمایا کہ میں نے آپ سے امام صاحب کی یہ بات نقل کی تھی کہ وہ عمارت کو توڑے گا نہ یہ کہ قیمت لے گا لیکن آپ بھول گئے ہیں تو امام ابو یوسف رحمہ اللہ کو اپنی روایت میں شک ہو گیا کہ میں نے امام صاحب رحمہ اللہ کے قول کو روایت کیا ہے یا نہیں کیا.....؟ اور یہ کہ امام صاحب کا قول صاحبین رحمہما اللہ کے مخالف ہے یا نہیں.....؟ مشائخ رحمہم اللہ تعالیٰ نے فرمایا ہے کہ ”اصح“ بات یہ ہے کہ امام صاحب رحمہ اللہ کا قول صاحبین کے مخالف ہے اور ”ایضاح“ میں کہ امام ابو یوسف رحمہ اللہ نے امام صاحب رحمہ اللہ کے قول کی طرف رجوع کر لیا ہے (اس بات کی صراحت بندہ کو کسی اور کتاب سے نہیں ملی) حاصل یہ ہے کہ امام ابو یوسف رحمہ اللہ کو اپنی روایت میں شک ہو گیا اور امام محمد رحمہ اللہ نے پہلی بات سے رجوع نہیں کیا۔

امام محمد رحمہ اللہ نے اپنی پہلی بات سے رجوع نہیں کیا اس کی دلیل یہ ہے کہ ”جامع صغیر“ میں امام محمد رحمہ اللہ نے کتاب الشفعہ میں یہ مسئلہ ذکر کیا ہے کہ جب شراء فاسد سے ایک شخص نے گھر خرید کر اس پر عمارت بنالی تو اب امام ابوحنیفہ رحمہ اللہ کے نزدیک شفع کے لیے شفعہ کرنا جائز ہے جب کہ صاحبین رحمہما اللہ کے نزدیک شفعہ کرنا ناجائز ہے تو اب امام محمد رحمہ اللہ نے امام ابوحنیفہ رحمہ اللہ کا یہ قول جو نقل کیا کہ شفع کے لیے شفعہ جائز ہے یہ اس بات پر دلالت کر رہا ہے کہ بائع کا حق اس گھر سے ختم ہو گیا اگر بائع کا حق ختم نہ ہوتا تو شفع کے لیے شفعہ حق نہ ہوتا تو جب شفع کے لیے شفعہ ہے تو بائع کا حق بھی ختم ہو گیا۔ لہذا مشتری کو گھر کی قیمت لازم ہے اور بیع فاسد نافذ ہوگئی جب کہ صاحبین رحمہما اللہ کے نزدیک شفعہ کا حق نہیں ہے۔ لہذا بائع کا حق اس گھر کے ساتھ باقی ہے جب امام محمد رحمہ اللہ نے شفعہ کے مسئلہ میں امام ابوحنیفہ رحمہ اللہ کا وہی قول نقل کیا (کہ قیمت لازم ہے) جس کی روایت کا امام ابو یوسف رحمہ اللہ نے

انکار کیا تو اس سے یہ بات معلوم ہوئی کہ امام محمد رحمہ اللہ نے اپنی قول سے رجوع نہیں کیا۔

وَكُرَّةِ النَّجْشِ. نَجْشُ الصَّيْدِ بِسُكُونِ الْجِيمِ اثَارَتُهُ، وَ النَّجْشُ جَاءَ بِفَتْحِ الْجِيمِ وَ سُكُونِهِ، وَ هُوَ أَنْ يَسْتَأْمَ سَلْعَةً لَا يَرِيدُ شَرَاءَهَا بِأَكْثَرِ مِنْ قِيمَتِهَا لِيَرَى الْآخَرَ فَيَقْعُ فِيهِ. وَالسُّومُ عَلَى سُومٍ غَيْرِهِ إِذَا رَضِيََا بَشْمَنِ. وَ تَلْقَى الْجَلْبُ الْمَضْرَّ بِأَهْلِ الْبَلَدِ. الْجَلْبُ الْمَجْلُوبُ، فَإِنَّ الْمَجْلُوبَ إِذَا قُرِبَ مِنَ الْبَلَدِ تَعَلَّقَ بِهِ حَقُّ الْعَامَةِ، فَيَكْرَهُ أَنْ يَسْتَقْبَلَ الْبَعْضُ وَيَشْتَرِيهِ، وَيَمْنَعُ الْعَامَةُ عَنْ شِرَائِهِ، وَ هَذَا إِنَّمَا يُكْرَهُ إِذَا كَانَ مَضْرّاً بِأَهْلِ الْبَلَدِ، وَ قَدْ سَمِعْتُ آيَاتًا لَطِيفَةً لِمَوْلَانَا بَرَهَانَ الْإِسْلَامِ رَحِمَهُ اللَّهُ تَعَالَى، فَكَتَبْتُهَا إِخْمَاضاً، وَ هِيَ:

أَبُو بَكْرٍ الْوَلَدُ الْمُنْتَخَبُ

أَرَادَ الْخُرُوجَ لِأَمْرٍ عَجَبٍ

فَقَدْ قَالَ: إِنِّي عَزَمْتُ الْخُرُوجَ

لِكِفْتَارَةٍ هِيَ لِي أُمُّ أَبٍ

فَقُلْتُ: أَلَمْ تَسْمَعْ يَا بُنَيَّ

بِنَهْيٍ أَتَى عَنْ تَلْقَى الْجَلْبِ

و بَيْعِ الْحَاضِرِ لِلْبَادِي طُمْعاً فِي الثَّمَنِ زَمَانَ الْقَحْطِ. صَوْرَتُهُ أَنْ الْبَادِي يَجْلِبُ الطَّعَامَ إِلَى الْبَلَدِ، فَيَطْرُحُهُ عَلَى رَجُلٍ يَسْكُنُ الْبَلَدَ، لِيَبِيعَ مِنْ أَهْلِ الْبَلَدِ بِشْمَنِ غَالٍ، فَهَذَا يُكْرَهُ فِي أَيَّامِ الْعُسْرَةِ. وَ الْبَيْعُ عِنْدَ إِذَانِ الْجُمُعَةِ، وَ تَفْرِيقُ صَغِيرٍ عَنْ ذِي رَحِمٍ مُحْرَمٍ مِنْهُ بِلَا حَقٍّ مُسْتَحَقٍّ. هَذَا عِنْدَ أَبِي حَنِيفَةَ وَ مُحَمَّدٍ رَحِمَهُمَا اللَّهُ تَعَالَى، أَمَّا عِنْدَ أَبِي يُوسُفَ رَحِمَهُ اللَّهُ تَعَالَى إِذَا كَانَتْ الْقَرَابَةُ قَرَابَةً وَ لَا دَى لَا يَجُوزُ بَيْعُ أَحَدِهِمَا بَدُونِ الْآخَرِ، فَإِنَّهُ عَلَيْهِ السَّلَامُ قَالَ: أَذْرَكَ أَذْرَكَ، وَ لَوْ كَانَ الْبَيْعُ نَافِذاً لَا يُمْكِنُهُ الْاسْتِدْرَاكُ، وَ لَوْ كَانَ بِحَقِّ مُسْتَحَقٍّ، كَدَفَعَ أَحَدُهُمَا بِالْجَنَابَةِ وَ الرَّدِّ بِالْعَيْبِ لَا يُكْرَهُ. وَ لَا يَبِيعُ مَنْ يَزِيدُ.

تشریح:

کمرہ النجش..... سے بیع مکروہ کی پہلی قسم کو ذکر کیا کہ نجش مکروہ ہے، نجش یہ ہے کہ ایک شخص سامان کا اس کی قیمت سے زیادہ بھاؤ لگائے جب کہ اس کے خریدنے کا ارادہ نہ ہوتا کہ دوسرا اس کی اتنی قیمت سمجھے اور اس کو خرید لے اور یہ اس وقت مکروہ ہے جب سامان کی قیمت سے ”بولی“ بڑھ جائے۔ بہر حال اگر سامان کی قیمت تک بولی نہیں پہنچی۔ مثلاً کوئی شئی ۲۰۰ سو روپے کی ہے اور اس کی بولی اب تک ۱۵۰ تک پہنچی ہے تو اب اس سے بڑھ کر بولی لگانا مکروہ نہیں ہے، اس لیے کہ اس میں ایک مسلمان کا نفع ہے کہ اس کی شئی صحیح دام پر فروخت ہو جائے

والسوم علی سوم غیرہ..... اس کی صورت یہ ہے کہ دو شخص کسی سامان پر اور اس کی قیمت پر راضی ہو گئے اور ابھی انہوں نے عقد بیع نہیں کیا تھا کہ ایک تیسرا شخص آیا اور اس نے پہلے شخص سے زیادہ اس کی قیمت لگائی اور اس کو خرید لیا تو یہ بیع مکروہ ہے اور یہ بیع اس وقت مکروہ ہے جب بائع پہلی ہونے والی بیع کے ثمن سے راضی تھا، بہر حال اگر بائع پہلے شخص کے ثمن سے راضی نہ تھا تو اب اس دوسرے کو فروخت کرنا مکروہ نہیں ہے۔

تلقی الجلب..... اس کی ایک صورت یہ ہے کہ ایک شخص کو خبر ملی کہ ایک قافلہ شہر کی طرف گندم فروخت کرنے لارہا ہے جب کہ شہر میں گندم کا قحط ہے تو یہ شخص شہر کے باہر جا کر ان سے خرید لایا تو یہ خریدنا مکروہ ہے، اس لیے کہ قافلہ جب شہر کے قریب ہوا تو شہر والوں کا اس سے حق متعلق ہو گیا اور جب اس شخص نے اس کو خرید لیا تو اس سے شہر والوں کو تکلیف ہوگی۔

اس کی دوسری صورت یہ ہے کہ شہر میں گندم موجود ہے اور ایک شخص شہر سے باہر جا کر اس قافلے سے گندم شہر کی نسبت سستی خرید لایا تو پھر بھی مکروہ ہے اس لیے کہ قافلے والوں کو نقصان ہوا۔ لہذا یہ بات معلوم ہوئی کہ مکروہ نہ ہونے کی دو شرطیں ہیں۔

(۱) شہر والوں کو نقصان نہ ہو۔ (۲) سستی نہ خریدے بلکہ جو قیمت ہے وہی ادا کرے۔ اور عبارت میں ”الجلب“ مصدر ہے جو مفعول کے معنی میں ہے، یعنی ”مجلوب“ کے معنی ہے جو شئی کھینچی گئی ہو اور قافلہ کھینچا گیا ہے، ورنہ ”جلب“ کے معنی کھینچا ہے اور یہ معنی یہاں درست نہ ہوں گے جیسا کہ معلوم ہو چکا کہ قافلوں سے ملنا مکروہ ہے اسی نسبت سے بطور دلچسپی شارح نے چند اشعار ذکر کیے ہیں جن کا حاصل یہ ہے کہ ”ابوبکر“ نے ایک عجیب کام کے لیے شہر سے باہر جانے کا ارادہ کیا اور اس نے کہا کہ میں اپنی دادی کو لینے جا رہا ہوں تو میں نے کہا اے میرے بیٹے! تم شہر سے باہر جا رہے ہو حالانکہ اس بارے میں نہیں آتی ہے۔

والبیع..... جمعہ کی اذان اول کے بعد خرید و فروخت کرنا مکروہ ہے کیونکہ قرآن پاک میں اس پر نہی وارد ہے۔

بیع الحاضر للبادی..... اس کی صورت یہ ہے کہ ایک دیہاتی نے گندم لاکر شہر کے ایک آدمی کو دی تاکہ وہ شخص اس کو منگئے ثمن کے بدلے فروخت کرے، یہ بیع صرف قحط کے زمانے میں مکروہ ہے۔

وتفريق صغير..... اس کی صورت یہ ہے کہ ایک شخص کے پاس دو غلام ہیں اور دونوں ذی رحم محرم ہیں (یعنی اگر ان میں سے ایک کو مرد اور دوسرے کو عورت فرض کریں تو ان کا نکاح ناجائز ہو) اور ان میں سے ایک چھوٹا ہے تو اس مالک کے لیے ایک کو فروخت کرنا مکروہ ہے، اس لیے کہ، رحمت کو ختم کر رہا ہے اور یہ اس وقت ہے جب کہ غلام کو کسی حق مستحق کے بغیر فروخت کر رہا ہے اگر کسی حق کی وجہ سے الگ کر رہا ہے جیسے اس غلام نے کسی کی جنایت کی تو مالک نے اس کو ولی کے حوالے کر دیا تو یہ اب مکروہ نہیں ہے۔ یہ طرفین کا مذہب ہے اور امام ابو یوسف رحمہ اللہ کے نزدیک جب دونوں غلاموں میں ولاد کی قرابت ہو (یعنی بہن یا بھائی ہوں) تو اس صورت میں ایک کو دوسرے سے جدا کرنا مکروہ ہے ایک غلام کو دوسرے سے الگ کرنا اس لیے مکروہ ہے کہ حدیث شریف میں آیا ہے کہ حضرت علی رضی اللہ عنہ نے فرمایا کہ رسول اللہ صلی اللہ علیہ وسلم نے مجھے دو غلام بہنہ میں دیے جو دونوں بھائی تھے پھر کچھ عرصے کے بعد حضور علیہ السلام نے پوچھا کہ ان غلاموں کا کیا کیا.....؟ تو میں نے جواب دیا کہ ان میں سے ایک کو فروخت کر دیا تو حضور علیہ السلام نے فرمایا کہ اس کو واپس لے، واپس لے تو اب اگر یہاں بیع نافذ ہوتی تو حضور علیہ السلام یہ کیوں فرماتے کہ واپس لے لے۔

باب الاقالہ

ہی فسخ فی حق المتعاقدين وبيع فی حق الثالث. الاقالہ فسخ فی حق المتعاقدين. بیع فی حق غیرہما عند ابی حنیفہ رحمہ اللہ تعالیٰ، فَإِنْ لَمْ یُمْکِنْ جَعْلُهَا فسخاً فی حقہما یبطل، و فائدۃً اُنہ بیع فی حق الثالث اُنہ یجبُ الشفعۃُ بالاقالۃ، فان الشفیعَ ثالثُہما، ویجبُ الاستبراء، لانه حقُ اللہِ تعالیٰ، واللہُ ثالثُہما، و عند ابی یوسف رحمہ اللہ تعالیٰ ہی بیع، فان لَمْ یُمْکِنْ جَعْلُهَا بیعاً تُجْعَلُ فسخاً، فان لَمْ یُمْکِنْ یبطل، و عند محمد رحمہ اللہ تعالیٰ عکسُ هذا. فبطلت بعد و لادۃ المبیعۃ. هذا تفریعٌ علی كونہا فسخاً، اذ بعدُ الولاد لا یُمْکِنُ الفسخُ، فبطل عند ابی حنیفہ رحمہ اللہ تعالیٰ، و عندہما لا یبطل، لانہا تَکُونُ بیعاً.

تشریح:

اقالہ کا لغوی معنی ”اٹھانا“ ہے۔ اور شرعی معنی ”ہی رفع العقد“۔ یعنی عقد کو ختم کرنا ہے۔ ہی فسخ فی..... اقالہ کے حکم میں ائمہ ثلاثہ کا آپس میں اختلاف ہے سب سے پہلے مصنف رحمہ اللہ نے امام ابو حنیفہ رحمہ اللہ کے مذہب کو بیان کیا ہے کہ ان کے نزدیک اقالہ بائع و مشتری کے حق میں فسخ اور تیسرے شخص کے حق میں بیع شمار ہوتا ہے اس کا مطلب یہ ہے کہ جب بائع و مشتری نے اقالہ کیا تو وہ عقد (جوان کے درمیان ہوا تھا) ان کے لیے فسخ ہے، لیکن تیسرے کے حق میں بیع ہے یعنی تیسرے کے لیے یہ اقالہ بیع شمار ہوگا کہ پہلے جو بائع تھا اقالہ کی وجہ سے وہ مشتری ہو گیا اور جو مشتری تھا اقالہ کی وجہ سے وہ بائع بن گیا یہ بائع کا مشتری بننا اور مشتری کا بائع بننا صرف تیسرے کے حق میں ہے پھر اگر کوئی ایسی صورت ہو کہ اقالہ کو فسخ بنانا ممکن نہ ہو مثلاً بیع ہلاک ہو جائے تو پھر اقالہ باطل ہو جائے گا۔

و فائدۃً اُنہ..... سے شارح رحمہ اللہ یہ بتا رہے ہیں کہ امام صاحب نے جو یہ فرمایا کہ اقالہ تیسرے

کے حق میں بیع ہے اس کا فائدہ یہ ہے کہ جب ایک شخص نے دوسرے کو مکان فروخت کیا پھر بعد میں مشتری نے گھر بائع کو واپس کر دیا تو اب اس گھر کے پڑوس جو شخص رہتا ہے اس کے لیے جیسے اقالہ سے قبل مشتری پر شفعہ کرنا جائز تھا اسی طرح اس کے لیے اقالہ کے بعد اس بائع پر جو پہلے سے یہاں رہتا تھا اس پر بھی شفعہ کر سکتا ہے، اس لیے کہ یہ بائع اس پڑوسی کے حق میں اقالہ کے بعد مشتری ہے۔ لہذا اس پر شفعہ کر سکتا ہے اور اس کی دوسری مثال یہ ہے کہ جب ایک شخص نے کسی کو باندی فروخت کی اور بیع کے بعد اقالہ کر لیا تو اس بائع پر استبراء واجب ہے اس لیے کہ یہ بائع، اقالہ کے بعد حکماً مشتری ہے اور مشتری کے ذمے استبراء، ہے اور استبراء اللہ تعالیٰ کا حق ہے اور اللہ تعالیٰ ان دونوں کا تیسرا ہے۔

امام ابو یوسف رحمہ اللہ کا مذہب یہ ہے کہ اقالہ بائع، مشتری کے درمیان بیع ہے یعنی امام ابو یوسف رحمہ اللہ کے نزدیک بائع و مشتری کے درمیان اقالہ، بیع ہے پس جو اقالہ سے قبل بائع تھا وہ اقالہ کے بعد مشتری بن جائے گا اسی طرح جو اقالہ سے قبل مشتری تھا اقالہ کے بعد وہ بائع بن جائے گا۔ لہذا اقالہ بھی بیع ہے اور اگر ایسی صورت ہو جائے کہ اقالہ کو بیع بنانا ممکن نہ ہو تو پھر اقالہ فسخ شمار ہوگا جیسے ایک شخص نے کسی کو ایک کتاب فروخت کی مشتری نے ابھی کتاب پر قبضہ نہیں کیا تھا کہ اس نے اقالہ کر لیا تو اب اس اقالہ کو بیع نہیں بنا سکتے اس لیے کہ بیع کے لیے ضروری ہے کہ بائع کا بیع پر قبضہ ہو تو اگر یہاں اقالہ کو بیع بنائیں اور مشتری کو بائع بنائیں تو درست نہیں ہے اس لیے کہ مشتری نے ابھی بیع پر قبضہ نہیں کیا اور قبضہ سے قبل وہ بیع کو فروخت نہیں کر سکتا ہے۔ لہذا یہاں اقالہ فسخ ہوگا اور اگر ایسی صورت ہو کہ اقالہ کو نہ بیع بنا سکیں اور نہ ہی فسخ بنا سکیں تو پھر اقالہ باطل ہو جائے گا اور پہلی بیع باقی رہے گی جیسے ایک شخص نے کسی کو ایک کتاب، قلم کے بدلے فروخت کی مشتری نے قلم بائع کو دے دیا اور کتاب پر قبضہ نہیں کیا اور وہ قلم بائع کے پاس ضائع ہو گیا اور مشتری نے اقالہ کیا تو اب یہ اقالہ بیع نہیں بن سکتا اس لیے کہ مشتری نے کتاب پر قبضہ نہیں کیا اور فسخ بھی نہیں بن سکتا اس لیے کہ فسخ کے لیے ضروری ہے کہ ثمن اول ہی پر عقد ختم کیا جائے جب کہ مشتری نے قلم جو ثمن میں بائع کو دیا تھا وہ ہلاک ہو گیا لہذا جب یہ اقالہ نہ بیع ہے اور نہ فسخ ہے تو اب یہ اقالہ ہی باطل ہوگا اور پہلی بیع نافذ رہے گی سو مشتری بائع سے اپنی کتاب لے لے۔

امام محمد رحمہ اللہ کا مسلک امام ابو یوسف رحمہ اللہ کے مذہب کا عکس ہے یعنی امام محمد رحمہ اللہ کے نزدیک اقالہ کو ابتداً فسخ بنایا جائے اگر فسخ نہ ہو سکے تو پھر اقالہ بیع ہوگا اگر فسخ اور بیع دونوں نہ ہو سکیں تو اقالہ باطل ہوگا اس میں فسخ اور بیع نہ ہونے کی صورتیں وہی ہیں جو امام ابو یوسف رحمہ اللہ کے مذہب میں گزری ہیں۔

فبطلت بعد یہاں سے مصنف رحمہ اللہ اقالہ کے فسخ ہونے پر تفریع ذکر کر رہے ہیں کہ امام ابوحنیفہ رحمہ اللہ نے جو فرمایا کہ اقالہ ابتداءً فسخ ہوتا ہے اگر فسخ بنانا ممکن نہ ہو تو اقالہ باطل ہوگا اس کی صورت یہ ہے کہ ایک شخص نے باندی کو فروخت کیا مشتری نے باندی پر قبضہ کر لیا پھر باندی نے بچہ کو جنم دیا تو اب اگر مشتری اقالہ کرنا چاہے تو امام صاحب رحمہ اللہ کے نزدیک اقالہ نہیں ہو سکتا اس لیے کہ اقالہ فسخ ہے اور فسخ اسی بیع پر ہوگا جو مشتری کے حوالے کی تھی اور بچہ جنم کے بعد باندی اس حالت پر نہیں رہی جس حالت پر مشتری نے قبضہ کیا تھا تو جب اقالہ فسخ نہیں ہو سکتا تو یہ باطل ہوگا۔ لہذا باندی مشتری کے پاس ہی رہے گی۔

جب کہ صاحبین رحمہما اللہ کے نزدیک اقالہ باطل نہیں ہوگا بہر حال امام ابو یوسف رحمہ اللہ کے نزدیک اقالہ ابتداءً بیع ہوتا ہے اور یہاں بیع بنانا ممکن ہے اور امام محمد رحمہ اللہ کے نزدیک اقالہ ابتداءً فسخ ہوتا ہے اور یہاں فسخ نہیں بنا سکتے لہذا یہ بیع ہوگا۔

وصحٰث بمثل الثمن الاول و ان شرط غیر جنسہ او اکثر منه، اذا تقایلا
 علی غیر جنس الثمن الاول او علی اکثر منه. فعند ابی حنیفۃ رحمہ اللہ تعالیٰ یجب
 الثمن الاول، لان الاقالۃ فسخ عندہ، و الفسخ لا یكون الا علی الثمن الاول،
 فذالک الشرط شرط فاسد، و الاقالۃ لا تنفسد بالشرط الفاسد، فصحت الاقالۃ و
 بطل الشرط و عندهما یكون بیعاً بذالک المسمى.

تشریح:

صحٰث بمثل الثمن سے مصنف رحمہ اللہ مذکورہ اختلاف پر تفریع ذکر کر رہے ہیں کہ اگر ایک شخص نے ایک کتاب پچاس روپے کی فروخت کی، لیکن بائع جب مشتری کے پاس اقالہ کرنے آیا تو اس نے کہا کہ سو روپے لوں گا یا پھر بائع و مشتری کا عقد پچاس درہموں پر ہوا تھا تو جب اقالہ کرنے کے لئے بائع و مشتری کے پاس گیا تو مشتری نے کہا کہ پچاس دینار لوں گا تو ان دونوں صورتوں (پہلی میں ثمن اول سے زیادہ اور دوسری میں ثمن اول کی جنس کے علاوہ) میں امام ابوحنیفہ رحمہ اللہ کے نزدیک اقالہ ثمن اول پر ہی ہوگا اس لیے کہ امام صاحب رحمہ اللہ کے نزدیک اقالہ فسخ ہوتا ہے اور فسخ نام ہے کہ شئی کو اسی طرح ختم کرنا جس طرح وہ ثابت ہوئی تھی تو جب بیع ثمن اول کے ساتھ ثابت ہوئی تھی تو فسخ بھی اسی ثمن اول پر ہوگی اگر اس کے علاوہ پراقالہ ہو تو یہ فسخ نہ کہلائے گا تو یہ بات ثابت ہوئی کہ فسخ ثمن اول پر ہوتا

ہے اور یہ شرط باطل ہو جائے گی اس شرط کی وجہ سے اقالہ باطل نہ ہوگا جب کہ صاحبین رحمہما اللہ کے نزدیک بائع و مشتری جس پر اقالہ کریں تو درست ہوگا اور یہ اس مسمیٰ پر بیع ہو جائے گا بہر حال امام ابو یوسف رحمہ اللہ کے نزدیک تو اقالہ ابتداءً بیع ہے لہذا بائع و مشتری میں سے ہر ایک کی مرضی ہے خواہ ثمن اول پر کریں یا ثمن اول کی جنس کے علاوہ پر اقالہ کریں یہ بیع ہوگا اور امام محمد رحمہ اللہ کے نزدیک جب بائع و مشتری میں سے کسی نے ثمن اول سے زیادہ یا اس کی جنس کے علاوہ کی شرط لگائی تو بائع فسخ ممکن نہیں ہے اور جب فسخ ممکن نہ ہو تو اقالہ کو بیع بنایا جاتا ہے اور یہاں بیع بنایا جاسکتا ہے۔ لہذا اقالہ کو بیع بنایا جائے گا۔

و كَذَا فِي الْأَقْلِ إِذَا تَعَيَّبَ ذَالِكُ. إِي يَجِبُ الثَّمَنُ الْأَوَّلُ إِذَا تَقَايَلَا عَلَى أَقْلٍ مِنْهُ، إِلَّا إِذَا تَعَيَّبَ، فَحِ يَجِبُ الْأَقْلُ، وَ هَذَا عِنْدَ أَبِي حَنِيفَةَ رَحِمَهُ اللَّهُ تَعَالَى، وَ كَذَا عِنْدَ أَبِي يُونُسَ رَحِمَهُ اللَّهُ تَعَالَى تَكُونُ بَيْعًا بِالْأَقْلِ، فَإِنَّ الْأَصْلَ عِنْدَهُ أَنَّهُ بَيْعٌ، وَ عِنْدَ مُحَمَّدٍ تَكُونُ فَسْخًا بِالثَّمَنِ الْأَوَّلِ، لِأَنَّهُ سَكُوتٌ عَنْ بَعْضِ الثَّمَنِ الْأَوَّلِ وَ لَوْ سَكَتَ عَنِ الْكُلِّ وَ أَقَالَ كَانَ فَسْخًا، فَهَذَا أَوَّلِي، إِلَّا إِذَا دَخَلَ عَيْبٌ، فَإِنَّهُ فَسَخَ بِالْأَقْلِ. وَ لَمْ يُمْنَعْهَا هَلَاكُ الثَّمَنِ، بَلِ الْمُبِيعُ، وَ هَلَاكُ بَعْضِهِ يَمْنَعُ بَقْدَرِهِ، وَ اللَّهُ أَعْلَمُ.

تشریح:

مصنف رحمہ اللہ یہاں سے یہ بیان کر رہے ہیں کہ اگر بائع نے ایک شئی پچاس روپے کی فروخت کی پھر مشتری کچھ عرصے بعد اقالہ کرنے آیا تو بائع نے اس سے کہا کہ تیس روپے دوں گا تو اب پچاس پر ہی ہوگا، کم کی شرط لگانا باطل ہے، مگر ایک صورت یہ ہے کہ جب اس شئی میں عیب داخل ہو جائے تو اب امام صاحب رحمہ اللہ کے نزدیک بھی کم کے بدلے اقالہ جائز ہے اور امام ابو یوسف رحمہ اللہ کے نزدیک اگر بائع و مشتری نے اقالہ میں کم کی شرط لگائی تو یہ شرط صحیح ہے اس لیے کہ اقالہ ان کے نزدیک بیع ہے اور بیع کم کے بدلے بھی صحیح ہو سکتی ہے اور امام محمد رحمہ اللہ کے نزدیک اگر بائع و مشتری میں سے کسی نے کم کی شرط لگائی تو یہ اقالہ ثمن اول کے بدلے فسخ شمار ہوگا اس اعتبار سے نہیں کہ اقالہ کم کے بدلے فسخ ہے بلکہ اس اعتبار سے فسخ ہے کہ ثمن اول میں سے کچھ کا ذکر کیا ہے اور کچھ سے سکوت کیا ہے اور اگر ایک شخص سارے ثمن اول سے سکوت کرے اور اقالہ کرے تو یہ ثمن اول کے بدلے فسخ ہوگا تو جس صورت میں بعض کا ذکر کیا اور بعض سے سکوت کیا تو یہ اولیٰ ہے کہ ثمن اول کے بدلے فسخ ہو۔ شارح رحمہ اللہ کی

عبارت ”لا انه سکوت عن بعض الثمن الاول“ میں کچھ عبارت متقدرمانی پڑے گی، پھر مطلب درست ہوگا وہ عبارت یہ ہے ”لا من حیث ان الفسخ یجوز بالاقبل بل من حیث انه سکوت عن“ تشریح میں مطلب اس عبارت کو مد نظر رکھ کر بیان کیا گیا ہے اور اگر شکی عیب دار ہو جائے تو اب امام محمد رحمہ اللہ کے نزدیک بھی کم کے بدلے فسخ جائز ہے۔

حاصل کلام یہ ہوا کہ امام ابو حنیفہ رحمہ اللہ کے نزدیک خواہ کم کی شرط ہو یا زیادہ کی ہو اقالہ ثمن اول پر ہی فسخ ہوگا جب کہ امام ابو یوسف رحمہ اللہ کے نزدیک خواہ کم کی شرط ہو یا زیادہ کی ہو اقالہ دونوں صورتوں میں بیع ہوگا اور امام محمد رحمہ اللہ کے نزدیک اگر زیادہ کی شرط ہو تو بیع ہوگا اور اگر کم کی شرط ہو تو ثمن اول پر فسخ ہوگا۔

باب المربحة و التولية

المربحة هی بیع المُشترى بثمنه و فضل، و التولية بیعہ به بلا فضل. و المربحة هی ان یشرط ان البیع بالثمن الاول الذی اشترى به مع فضل معلوم، و التولية ان یشرط انه بذالك الثمن بلا فضل. و شرطهما شراؤهُ بمثلٍ. لانه فائدة هذین البیعین ان الغبی یعمدُ علی فعل الذکی، فتطب نفسهُ بمثل ما اشترى به هو، او بمثلہ مع فضل، و هذا المعنی انما یظهرُ فی ذوات الامثال دون ذوات القیم، لان ذوات القیم قد تُطلبُ بصورتها من غیر اعتبار ماليتها، و ایضا القیمة مجهولة، و مبنی البیعین علی الامانة. و له ضمُ اجر القصار و الصباغ و الطراز و القتل و الحمل الی ثمنه لکن یقول: قام علی بكذا لا اشتریتہ بكذا، فان ظهر للمُشترى خیانة فی المربحة اخذه بثمنه او رذه، و فی التولية خط من ثمنه و عند ابی یوسف رحمه الله تعالى یخطُ فیهما، و عند محمد رحمه الله تعالى خیر فیهما

تشریح:

مراہمہ یہ ہے کہ ”میج کو بائع اس کے ثمن اول اور زیادتی کے ساتھ فروخت کرے“ لیکن مراہمہ میں یہ بات ہے کہ بائع اس میں شرط لگائے کہ میں نے اتنے کی لی ہے اور اتنے کی فروخت کرتا ہوں اور تولیہ یہ ہے کہ بائع ”میج کو اسی قیمت پر فروخت کرے جس قیمت کے ساتھ اس نے میج کو خریدا ہے۔“

و شرطہما..... سے مصنف رحمہ اللہ مراہمہ اور تولیہ کے جائز ہونے کی شرط ذکر کر رہے ہیں ان دونوں کے جائز ہونے کی شرط یہ ہے کہ بائع نے میج کو مثلی شئی سے خریدا تو مراہمہ و تولیہ کر سکتا ہے اور اگر قیمی سے خریدا ہے تو پھر مراہمہ و تولیہ نہیں کر سکتا اس کی شارح رحمہ اللہ نے دو علمیں ذکر کیں ہیں۔

(۱) اس کی شرط یہ ہے کہ شئی شئی سے خریدی ہو اس لیے کہ ان دونوں بیعوں کا فائدہ یہ ہے کہ غبی (مشری) ذکی (بائع) کے فعل پر بھروسہ کرتا ہے تو جب بائع مشتری کو بتاتا ہے کہ میں نے اتنے کی خریدی اور اتنی زیادتی کے ساتھ تجھے فروخت کرتا ہوں یا جتنے ثمن کی میں نے لی تھی اتنے کی تجھے فروخت

کرتا ہوں تو مشتری یہ بات سن کر خوش ہوگا اور مشتری اسی وقت خوش ہوگا جب بائع نے مثلی شئی کے ساتھ بیع خریدی ہو اگر بائع نے قیمتی شئی کے ساتھ بیع خریدی تھی تو اب یہ معنی ظاہر نہ ہوگا جیسا کہ ایک شخص نے کسی سے کتاب خریدنی چاہی تو بائع نے کہا کہ میں نے یہ کتاب دس کلو گندم کے بدلے لی تھی اور تمہیں گیارہ کلو گندم کے بدلے دیتا ہوں تو مشتری خوش ہوگا کہ بائع صرف ایک کلو نفع لے رہا ہے بخلاف جب بائع یہ کہے کہ میں نے یہ کتاب گھڑی کے بدلے لی تھی اور تمہیں اتنے کی فروخت کرتا ہوں تو اب مشتری کو معلوم نہیں ہے کہ وہ گھڑی کتنے کی تھی.....؟ اور کیسی تھی.....؟ کہ اس کا نفس خوش ہو کہ بائع بھ سے اتنا نفع لے رہا ہے کیوں کہ کبھی قیمتی شئی کی مالیت اتنی نہیں ہوتی بلکہ اس کی بناوٹ کسی کو اچھی لگتی ہے تو وہ اس کو لے لیتا ہے تو یہ بات معلوم ہوگئی کہ مثلی شئی خریدنے کی صورت میں مشتری کا نفس خوش ہوگا نہ کہ قیمتی کی صورت میں۔

(۲) دوسری علت اس بات کی کہ مراہجہ کے لیے مثلی سے خریدنا شرط ہے یہ ہے کہ اگر قیمتی سے خریدا ہوگا گی تو اس کی قیمت مجہول ہوگی یعنی جب بائع مشتری سے کہے کہ یہ کتاب میں نے گھڑی کے بدلے لی تھی تو اب گھڑی کی قیمت مجہول ہے جب کہ ان دونوں بیعوں کی بنیاد مشتری کے بائع کے قول پر اعتماد کرنے سے قائم ہے تو جب قیمتی شئی کی قیمت مجہول ہوگی تو مشتری کا بائع پر اعتماد تو یہ نہ ہوگا بلکہ اس میں شبہ پیدا ہو جائے گا بخلاف اگر مثلی شئی ہوگی تو اس کی قیمت معلوم ہوگی۔ لہذا مراہجہ و تولیہ کے لیے یہ شرط ہے کہ بائع نے بیع کو مثلی شئی سے خریدا ہو اگر قیمتی سے خریدا ہوگا تو مراہجہ و تولیہ نہیں کر سکتا۔

اگر مشتری نے مراہجہ یا تولیہ کرنے کے بعد بائع کے اقرار سے یا مشتری کے مینہ قائم کرنے یا بائع کے قسم کھانے سے انکار کرنے سے یہ بات معلوم کر لی کہ بائع نے خیانت کی ہے تو اب امام ابو حنیفہ رحمہ اللہ کے نزدیک مراہجہ کی صورت میں مشتری کو اختیار ہوگا خواہ اسی ثمن کے بدلے لے لے یا واپس کر دے البتہ اگر بیع تولیہ ہوئی تھی تو یہ ثمن سے اتنی مقدار کم کر دے اور امام ابو یوسف رحمہ اللہ کے نزدیک دونوں بیعوں میں خیانت کے بعد کم کرے گا اور امام محمد رحمہ اللہ کے نزدیک دونوں بیعوں میں اختیار ہوگا خواہ پورے ثمن کے بدلے لے لے یا واپس کر دے، اس اختلاف سے یہ بات واضح ہوئی کہ مراہجہ کی صورت میں امام ابو حنیفہ رحمہ اللہ اور امام محمد رحمہ اللہ ایک طرف ہیں اور امام ابو یوسف رحمہ اللہ ایک طرف ہیں اور تولیہ کی صورت میں امام ابو حنیفہ رحمہ اللہ اور امام ابو یوسف رحمہ اللہ ایک طرف ہیں اور امام محمد رحمہ اللہ ایک طرف ہیں۔ لہذا امام ابو حنیفہ رحمہ اللہ درمیان میں ہیں۔ مراہجہ میں امام محمد رحمہ اللہ کے ساتھ ہیں اور تولیہ میں امام ابو یوسف رحمہ اللہ کے ساتھ ہیں۔

مراہجہ کی صورت یہ ہے کہ ایک شخص نے کسی کو کتاب فروخت کی اور کہا کہ میں نے دس روپے کی تھی اور پندرہ روپے کی فروخت کرتا ہوں تو جب مشتری نے اس پر قبضہ کر لیا تو اس کے بعد معلوم ہوا کہ بائع نے آٹھ روپے کی لی تھی تو امام ابوحنیفہ اور محمد رحمہما اللہ کے نزدیک مشتری کو اختیار ہے خواہ پندرہ روپے کی لے یا واپس کر دے اور امام ابو یوسف رحمہ اللہ کے نزدیک مشتری بائع سے تین روپے واپس لے گا۔ تین روپے اس لیے کہ اصل ثمن دس روپے تھا۔ بائع نے اس پر پانچ روپے نفع لیا تو ثمن کے دور روپے کے بدلے نفع سے ایک روپیہ ہے تو جب بائع نے ثمن میں دو روپے کی خیانت کی تو وہ بھی واپس ہوں گے اور اس کے بدلے جو اس نے نفع لیا تھا جو ایک روپیہ ہے وہ بھی واپس ہوگا۔ لہذا مشتری بارہ روپے کے بدلے لے گا۔

تولید کی صورت یہ ہے کہ ایک شخص نے کسی کو کتاب فروخت کی اور کہا کہ میں نے دس روپے کی لی تھی اور دس کی ہی آپ کو فروخت کرتا ہوں پھر بعد میں معلوم ہوا کہ بائع نے آٹھ روپے کی لی تھی تو اب امام ابوحنیفہ رحمہ اللہ اور امام ابو یوسف رحمہ اللہ کے نزدیک بائع دو روپے واپس کرے گا اور امام محمد رحمہ اللہ کے نزدیک مشتری کو اختیار ہے خواہ دس کے بدلے لے یا واپس کر دے۔

فان اشترى ثانياً بعد بيع بربح، فان رابح طرح عنه مابح، وان استغرق الربح الثمن لم يُربح. اذا اشترى بعشرة و باعه بخمسة عشر. ثم اشتراه، بعشرة فانه ان باعه مرابحة يقول: قام على خمسة، وان اشتراه بعشرة و باعه بعشرين، ثم اشتراه بعشرة لا يبيعه مرابحة اصلاً، و عندهما يقول: قام على عشرة في الفصلين، لانه البيع الثاني بيع متجدد منقطع الاحكام عن الاول و لابی حنیفة رحمہ اللہ تعالیٰ ان قبل الشراء الثاني یَحْتَمِلُ ان یَطْلُعَ علی عیب، فیرده علیه فیسقط الربح الذی ربحه، فاذا اشتراه ثانياً تأكد ذالك الربح، فصار للمشتري الثاني شبهة ان الربح حصل به، فلا يكون منقطع الاحكام عن الاول.

تشریح:

”فان اشترى ایک شخص نے کوئی شے دس درہم کے بدلے خریدی اور اس پر قبضہ کیا پھر اس نے وہ شے پندرہ درہم کے بدلے کسی کو فروخت کر دی پھر جب مشتری نے اس پر قبضہ کر لیا تو بائع نے اس سے دوبارہ دس درہم کے بدلے خرید لی تو اب اگر یہ بائع اس شے کو دوبارہ مراہجہ کے ساتھ فروخت

کرنا چاہے تو یہ کہے گا کہ مجھے پانچ درہم کی پڑی ہے یہ وہ صورت ہے کہ اس میں نفع نے سارے ثمن کو نہیں گھیرا کیوں کہ سارا ثمن دس درہم تھا اور نفع پانچ درہم لیا تھا اور دوسری صورت یہ ہے کہ نفع سارے ثمن کو گھیر لے جیسے ایک شخص نے کوئی شئی دس درہم کے بدلے خریدی اور اس کو بیس کے بدلے فروخت کر دیا اس کے بعد دوبارہ اس کو دس کے بدلے خرید لیا تو اب یہ اس شئی کو مرا بچہ کے ساتھ فروخت نہیں کر سکتا۔ یہ امام ابو حنیفہ رحمہ اللہ کا مذہب ہے اور صاحبین رحمہما اللہ کے نزدیک دونوں صورتوں میں (نفع نے ثمن کو نہ گھیرا ہو یا گھیر لیا ہو) دس کے بدلے ہی مرا بچہ کرے گا۔

صاحبین کی دلیل یہ ہے کہ بائع نے جب دوسری مرتبہ مشتری سے اس شئی کو خرید اتو یہ دوسری بیع الگ ہے اور پہلی بیع سے اس کے احکامات جدا ہیں یعنی دوسری بیع کا پہلی بیع سے کوئی تعلق نہیں ہے لہذا دوسری بیع میں قائل والی بیع سے ہونے والا نفع داخل نہ ہوگا کہ بائع جب دوبارہ اس کو مرا بچہ کے ساتھ فروخت کرے تو اتنا ثمن کم کرے بلکہ دونوں الگ الگ بیعیں ہیں اسی وجہ سے اگر پہلی بیع میں خیار ہو تو دوسری میں خیار نہ ہوگا کہ پہلی الگ ہے اور دوسری الگ ہے اور اسی وجہ سے پہلی بیع میں جب شفع اپنے شفیع سے دستبردار ہو تو دوسری بیع ہونے کے وقت اس کو دوبارہ شفع کا اختیار ملے گا تو جب یہ بات ثابت ہوگئی کہ پہلی بیع الگ ہے اور دوسری بیع الگ ہے تو بائع بھی دوسری مرتبہ مرا بچہ کے ساتھ فروخت کرتے وقت یہی کہے گا کہ مجھے دس کی پڑی ہے اس لیے کہ دوسری بیع دس کے بدلے ہی ہوئی ہے۔

امام صاحب رحمہ اللہ کی دلیل یہ ہے کہ جب بائع نے پہلی مرتبہ پندرہ درہم کے بدلے اس شئی کو فروخت کیا تو اب اس بیع میں یہ احتمال تھا کہ مشتری اس شئی میں کوئی عیب پائے اور اس کو واپس کر دے اور نفع بائع کو حاصل ہوا ہے وہ ختم ہو جائے تو جب پہلی بیع میں یہ احتمال تھا لہذا بائع نے جب دوبارہ اس شئی کو مشتری سے دس کے بدلے خرید لیا تو بائع کا پہلی بیع سے ہونے والا نفع پکا ہو گیا اب اس نفع کے ختم ہونے کا احتمال نہیں رہا تو جب یہ احتمال دوسری بیع سے ختم ہوا۔ لہذا یہ بات معلوم ہوئی کہ دوسری بیع، پہلی بیع کے حکم کو اچھی طرح ثابت کر رہی ہے کہ اس کے احتمال کو ختم کر دیا تو یہ بیع ثانی پہلی بیع سے الگ نہیں ہے اور یہ بات کہ اس بیع ثانی کی وجہ سے بیع اول سے حاصل ہونے والا نفع پختہ ہو گیا تو اس کی وجہ سے یہ شبہ ہو گیا کہ نفع بیع کی وجہ سے حاصل ہوا ہے، وہ اس طرح کہ پہلی صورت (کہ پندرہ کی فروخت کر کے دس کے بدلے لی) تو جب یہ بیع ثانی بیع اول کے نفع کو پختہ کر ہی ہے تو اس طرح ہو گیا کہ بائع نے جب مشتری سے دوبارہ اس شئی کو دس کے بدلے خرید اتو گویا اس نے دس کے بدلے وہ شئی اور پانچ درہم خرید لیے لہذا دس میں سے پانچ درہم ان پانچ کے بدلے ہو گئے اور دس میں جو

پانچ باقی بچے، اس کے بدلے بائع کو کپڑا حاصل ہوا ہے۔ لہذا اس بات میں شبہ ہو گیا کہ بائع کو جو پانچ نفع حاصل ہوا ہے وہ بیع کی وجہ سے ہوا کہ اس نے بیع دس کی دی اور پانچ کی لے لی تو جب یہ شبہ ہو گیا تو بائع جب دوبارہ مراہجہ کرے گا تو ان سے یہ کہے گا کہ مجھے پانچ درہم کی پڑی ہے اسی طرح دوسری صورت (جب بیس کی فروخت اور دس کی خریدی) میں یہ بات ہے کہ گویا بائع نے دس درہم کے بدلے وہ شئی اور دس درہم دونوں خرید لیے ہیں تو دس درہم جو بائع نے دیے یہ ان دس درہم کے بدلے ہوئے جو بائع نے مشتری سے پہلی بیع میں لیے تھے۔ لہذا بیع بلا عوض کے بائع کو حاصل ہوئی تو اب اس پر مراہجہ نہیں کر سکتا کیوں کہ اس میں سود کا شبہ ہے اور شبہ حرمت میں حقیقت سے ملا ہوا ہے۔ لہذا پہلی صورت میں پانچ کے بدلے مراہجہ کرے گا اور دوسری صورت میں بالکل مراہجہ نہیں کرے گا۔

و رابع سید شری من ماذونہ المحيط دینہ برقبہ علی ما شری بائعہ۔ اذا اشترى العبد المأذون المحيط دینہ برقبہ ثوباً بعشرة، فباعه من مولاہ بخمسة عشر، فالمولی ان باعه مراہجہ يقول: قام علی عشرة. كماذون شری من سیدہ۔ ای اذا اشترى المولى بعشرة، ثم باعه من مأذون المحيط دینہ برقبہ بخمسة عشر، فالماذون ان باعه مراہجہ يقول: قام علی عشرة لانه بیع المولى من عبده المأذون و شراؤه منه اُعتبر عدماً فی حق المراهجة، لثبوته مع المنافی. و انما قال: "المحیط دینہ برقبہ" لانه حينئذ يكون للعبد المأذون ملك، اما المأذون الذى لا دين عليه فلا ملك له، فلا شبهة فی ان البيع الثانى لا اعتبار له، اما اذا كان عليه دين محيط فحينئذ يكون البيع الثانى بيعاً، و مع ذالك لا اعتبار له فی حق المراهجة، فيثبت الحكم بالطريق الاولى فيما لا دين عليه. و رب المال على ما شراه مضاربة بالنصف اولاً و نصف ما ربح بشرائه ثانياً منه. ای اشترى المضارب بالنصف ثوباً بعشرة، و باعه من رب المال بخمسة عشرة، فالثوب قام على رب المال باثنى عشر و نصف.

تشریح:

و رابع سید مراہجہ کی بنیاد امانت پر ہے۔ اسی وجہ سے مولیٰ اپنے عبد مأذون سے یا عبد مأذون اپنے مولیٰ سے کوئی شئی خریدے تو اس شئی کو مراہجہ کے ساتھ فروخت کرنے کی مندرجہ ذیل صورتیں ہیں۔

پہلی صورت مصنف رحمہ اللہ نے یہ بیان کی کہ اس عبد ماذون نے (کہ دین نے اس کی گردن کو گھیرا ہوا ہے یعنی جو دین اس کے ذمے ہے، وہ اس کی قیمت سے زیادہ ہے) کوئی شئی دس درہم کے بدلے خریدی پھر اس غلام سے اس کے مولیٰ نے پندرہ کے بدلے خرید لی تو مولیٰ جب اس شئی کو آگے مرا بھ پرفروخت کرے گا تو یہ کہے گا کہ مجھے دس درہم کی پڑی ہے۔ دوسری صورت یہ ہے کہ مولیٰ نے کوئی شئی دس درہم کے بدلے خریدی، پھر اس سے اس کے ”عبد ماذون محیط بر قبۃ دین“ نے وہ شئی پندرہ کے بدلے خرید لی تو اب یہ غلام اگر اس شئی کو مرا بھ پرفروخت کرے گا تو یہ کہے گا کہ مجھے دس کی پڑی ہے۔

ان دونوں صورتوں میں مرا بھ شمن اول پر ہو رہا ہے، اس کی وجہ ”لان المولیٰ من.....“ سے شارح رحمہ اللہ یہ بیان کر رہے ہیں کہ مولیٰ کا اپنے غلام کو فروخت کرنا اور اس سے خریدنا بیع مرا بھ کے حق میں نہ ہونے کی طرح ہے، اس لیے کہ مولیٰ کی بیع منافی کے ساتھ ثابت ہوئی ہے، منافی کا مطلب یہ ہے کہ غلام بھی مولیٰ کی ملک ہے تو جب غلام مولیٰ کی ملک ہے تو مولیٰ کا اس سے بیع و شراء کرنا گویا اپنی ہی ملک میں بیع و شراء کرنا ہے اور اپنے آپ سے بیع و شراء کرنا باطل ہے۔ لہذا اس بیع و شراء میں جائز نہ ہونے کا شبہ آگیا تو جب اس دوسری بیع میں عدم جواز کا شبہ ہے اور مرا بھ کی بنیاد امانت پر ہوتی ہے اور شبہ کی مرا بھ میں گنجائش نہیں ہے۔ لہذا مرا بھ کے حق میں دوسری بیع بالکل نہیں ہوئی بلکہ پہلی بیع (یعنی غلام نے جو دس کے بدلے شئی کو لیا) پر ہی مرا بھ ہوگا۔

وانما قال المحيط..... یہاں سے شارح رحمہ اللہ متن میں مذکور ”المحیط دینہ بر قبۃ“ کی قید کا فائدہ بیان کر رہے ہیں ”المحیط دینہ بر قبۃ“ کا مطلب یہ ہے کہ اگر بالفرض ایک غلام کی قیمت ایک ہزار روپے ہے اور اس کے ذمے ایک ہزار قرض ہو گیا ہے تو اس دین نے اس کی گردن کو گھیرا ہوا ہے تو جب کسی غلام پر اتنا دین ہو جائے تو اس کے لیے ملک ثابت ہوتی ہے اس لیے کہ وہ ایک وجہ سے مولیٰ کی ملک ہے اور ایک وجہ سے قرض خواہوں کی ملک ہے تو جب مولیٰ اپنے اس غلام سے خریدے جس کے دین نے اس کی قیمت کو گھیرا ہوا ہے تو اس مولیٰ کے لیے اس بیع پر مرا بھ کرنا ناجائز ہے چنانچہ اگر غلام ایسا ہو کہ جس پر بالکل دین نہ ہو تو اس وقت مولیٰ بدرجہ اولیٰ مرا بھ نہیں کر سکتا اس لیے کہ یہ غلام من کل وجہ اس مولیٰ کا ہے۔ یہاں تو دوسری بیع بالکل ہوئی نہیں ہے اس لیے کہ اس طرح تو ایک شئی اپنے آپ سے خریدے گا اور یہ باطل ہے اور جب اس غلام پر دین ہو تو اس وقت اس غلام کی ملک ہونے کی وجہ سے دوسری بیع، بیع تو شمار ہوگی، لیکن مرا بھ کے حق میں اس کا نہ ہونا شمار ہوگا تو متن

میں یہ قید اس لیے لگائی تاکہ یہ حکم اس غلام کے علاوہ میں دوسرے غلام بطریق اولیٰ ثابت ہو جائے تو یہ بات معلوم ہوئی کہ یہ قید اترازی نہیں ہے۔

فان اعورَّت المبیعة او وطیث ثیبا رابع بلا بیان. ای لا یجب علیہ ان یقول: انی اشتريتها سليمة فاعورَّت فی یدئ، و عند ابی یوسف و الشافعی رحمہما اللہ تعالیٰ لزمہ بیان ہذا، لانہ لا شک انہ ینقص الثمن بالاعورار، وقیل ان الاوصاف لا یقابِلُها شیء من الثمن، معناه ان الاوصاف لا یكون لها حصۃ معلومة من الثمن، لا ان الثمن لا یزید بسبب الوصف و لا ینقص بفواتہ، علی ان ہذا البیع مبنی علی الامانۃ، فالاحتیاطات السابقۃ لا تناسب ہذا، لکننا نجیب بانہ لم یأت من البائع غرور، فانہ صادق فی قولہ ”قامت علی بکذا“ لکن المشتري اغتر بحماقۃ فعلیہ ان یسئلہ انک اشتریت بکذا سلیمۃ او معورۃ، فیین له الحال، فاذا قصر فی ذالک لا یجب علی البائع کشف حال لم یُسئل عنها. و ان فقئت او وطیث بکراً لزمہ بیانہ، و قرض فار و حرق نار للثوب المشتري کالا ولی، و تکسرة بنشرہ وطیہ کالثانیۃ. و من اشتری بنساء و رابع بلا بیان خیر مشریہ. فان اتلفہ ثم علیم لزمہ کل ثمنہ، و کذا التولیۃ، فان ولی بما قام علیہ، و لم یعلّم مشتریہ قدرہ فسد البیع، و ان علیم فی المجلس خیر.

تشریح:

فان اعورت سے مصنف رحمہ اللہ یہ مسئلہ بیان کر رہے ہیں کہ اگر کسی شخص نے باندی خریدی پھر وہ آسانی آفت یا کسی اور وجہ سے کافی ہو گئی یا پھر باندی شیبہ تھی پھر اس سے وطی کر لی اس سے مراد وہ وطی ہے جو شیبہ کو نقصان نہ دے بہر حال اگر وہ وطی شیبہ کو نقصان دے تو اس کا بیان کرنا لازم ہے تو ان دونوں صورتوں میں سے ہر صورت میں یہ شخص اس باندی کو مراہتہ کے ساتھ فروخت کرنا چاہتا ہے تو یہ بات بیان کیے بغیر مراہتہ کر سکتا ہے یعنی اس پر واجب نہیں ہے کہ وہ فروخت کرتے وقت بتائے کہ میں نے صحیح و سالم لی تھی پھر یہ کافی ہو گئی اور واجب نہ ہونے سے یہ بات سمجھ آ رہی ہے کہ اس کا بیان کر دینا اولیٰ اور بہتر ہے۔ یہ طرفین کا مذہب ہے۔ بہر حال امام ابو یوسف رحمہ اللہ و امام شافعی رحمہ اللہ کے نزدیک بائع

پر یہ بات بیان کرنا لازم ہے کیوں کہ کانا ہونے کی وجہ سے ثمن کم ہوتا ہے۔ لہذا بائع، مشتری کو بتائے کہ یہ میرے پاس کافی ہوئی ہے۔

ان حضرات کے مذہب پر یہ اشکال ہوگا کہ ”آنکھ کا ہونا“ ایک وصف ہے اور وصف کے مقابل ثمن سے کوئی شئی نہیں ہوتی جیسا کہ پہلے گزر چکا ”ان الاوصاف لا یقابلها شئی من الثمن“۔ لہذا آپ نے جو یہ کہا ہے کہ ”کانے ہونے کی وجہ سے ثمن میں کمی آگئی ہے“ اس کا مطلب کیا ہے.....؟
معناہ..... شارح رحمہ اللہ نے اس اشکال کا رد اس طرح کیا کہ یہ قاعدہ کہ اوصاف کے مقابل ثمن میں سے کوئی شئی نہیں ہوتی اس کا مطلب یہ نہیں ہے جو آپ سمجھتے ہیں بلکہ اس کا مطلب یہ ہے کہ اوصاف کے لیے ثمن سے کوئی مقررہ حصہ نہیں ہوتا جیسے بالفرض ایک باندی ہزار کی ہو تو اس کا مطلب یہ لیں کہ سو روپے کی آنکھ ہے، سو روپے کا ناک ہے وغیرہ اور یہ مطلب نہیں کہ وصف کی وجہ سے ثمن کم یا زیادہ نہیں ہوتا بلکہ ثمن، وصف کی وجہ سے کم یا زیادہ ہوتا رہتا ہے، البتہ وصف کا ثمن سے کوئی معین حصہ نہیں ہوتا۔

علیٰ ان هذا..... سے ان حضرات کی دلیل ہے کہ بیان کرنا اس لیے لازم ہے کہ بیع مرا بھ کی بنیاد امانت پر ہوتی ہے تو اگر بیان نہ کرے تو یہ خیانت ہوگی کہ اس نے صحیح شئی لی اور اس کو عیب دار فروخت کیا لہذا جو احتیاط طریقہ کر رہے ہیں یہ مرا بھ کے مناسب نہیں ہے۔

لکنا نجیب..... سے شارح رحمہ اللہ تعالیٰ طرفین کی دلیل اور ان کے استدلال کا جواب دے رہے ہیں کہ بائع پر اس کا بیان واجب نہیں ہے کیوں کہ بائع مشتری کو دھوکہ نہیں دے رہا بلکہ مشتری اپنی بیوقوفی کی وجہ سے دھوکہ کھا رہا ہے، مشتری کو چاہیے کہ بائع سے معلوم کرے کہ تو نے اس باندی کو کانی ہونے کی حالت میں لیا ہے یا صحیح لیا ہے تو جب مشتری اس سے اس بارے میں پوچھ نہیں رہا تو بائع کے ذمہ بھی اس شئی کو کھولنا نہیں ہے جس کے بارے میں اس سے سوال نہیں کیا گیا۔ لہذا بائع بیان نہ کرنے کی وجہ سے دھوکہ نہیں دے رہا۔

اور اگر مشتری نے خود اس کی آنکھ پھوڑ دی یا باکرہ سے وطنی کر لی تو چوں کہ یہ عیب مشتری نے خود ڈالا ہے اس لیے اس کے ذمے ہے کہ اس کو بیان کرے ورنہ مرا بھ میں خیانت ہوگی اسی طرح اگر چوہے نے کپڑا کتر دیا یا آگ نے کپڑا جلا دیا تو بائع کے ذمے اس کا بیان نہیں ہے اور اگر کپڑا کھولنے یا بند کرنے سے پھٹتا ہے تو اس کا بیان بائع کے ذمے ہے۔

ومن اشتری..... سے مصنف رحمہ اللہ یہ مسئلہ بیان کر رہے ہیں کہ ایک شخص نے کوئی شئی ادھر خریدی اور مرا بھ کرتے وقت مشتری کو یہ نہ بتایا کہ میں نے یہ شئی ادھر لی تھی تو جب مشتری کو یہ بات معلوم ہوئی تو اس کو اختیار ہوگا خواہ پورے ثمن کے بدلے لے لے یا واپس کر دے اس لیے کہ ادھر میں

شئی مہنگی ملتی ہے سو جب بائع نے اس کو ادھار لیا ہے تو اس کو یہ شئی مہنگی ملی ہوگی۔ لہذا مشتری کو بھی اس نے مہنگی دی اس وجہ سے مشتری کو اختیار ہوگا یہ اختیار اس وقت ہے جب وہ شئی مشتری کے پاس موجود ہو اگر مشتری نے اس کو ضائع کر دیا اس کے بعد مشتری کو اس بات کا علم ہوا تو اس وقت مشتری کو اس شئی کا سارا ثمن لازم ہوگا۔

فصل

لم یَجْزِ بَیْعُ مُشْرِی قَبْلَ قَبْضِهِ الْاِیَّ الْعَقَارِ . و الفرق بینہما ان نہی النبی علیہ السلام عن بیع ما لم یُقْبَضْ مَعْلَلٌ بان فیہ غررُ انفساخِ العقدِ علی تقدیرِ الهلاکِ، و الهلاکُ فی العقارِ نادرٌ . و عند محمد رحمہ اللہ تعالیٰ لا یجوزُ فی العقارِ ایضاً، عملاً باطلاقِ نہیہ . و من شری کیلیاً کیلاً . ای بشرطِ الکیل . لم یَبْعُهُ و لم یَأْکُلْهُ حَتَّى یَکِیْلَهُ . فانه علیہ السلام نہی عن بیع الطعام حتی یجرى فیہ صاعان : صاعُ البائع و صاعُ المشتري و شرطُ کیلُ البائع بعد بیعہ بحضورِ المشتري . حتی ان کالہ البائع قبل البیع لا اعتبار لہ، و ان کان بحضورِ المشتري، و کذا ان کالہ بعد البیع بغیۃ المشتري . و کفی بہ فی الصحیح . ان کال البائع بعد البیع بحضورِ المشتري فهذا کاف، و لا یشرطُ ان یکیل المشتري بعد ذالک و محملُ الحدیث المذكورِ ما اذا اجتمع الصفقتان بشرطِ الکیل، علی ما سیأتی فی باب السلم، و هو ما اذا اسلم فی کربر، فلما حل الاجل اشتری المسلم الیہ من رجل کرراً، و امر رب السلم ان یقبضہ لہ ثم یقبضہ لنفسہ، فاکتالہ لہ، ثم اکتالہ لنفسہ جازاً . و کذا ما یوزن او یعد . ای لایبعه و لا یأکله حتی یزنہ او یعدہ ثانیاً، و یکفی ان وزنہ او عدہ بعد البیع بحضورِ المشتري . لا ما یدرُع . ای لا یشرطُ ما ذکر فی المذروعات .

تشریح:

و لم یَجْزِ مُشْتَرِی مصنف رحمہ اللہ نے اس عبارت میں دو مسئلے ذکر کیے۔ (۱) منقولی شئی کی بیع قبضے سے قبل ناجائز ہے۔ (۲) غیر منقولی شئی کی بیع قبضے سے قبل جائز ہے، پہلے یہ بات جان لیں کہ

قبضے سے قبل بیع ناجائز ہے اس کے بارے میں حضور اکرم صلی اللہ علیہ وسلم کی یہ حدیث ہے کہ جب حضور اکرم صلی اللہ علیہ وسلم نے حضرت عتاب بن اسید رضی اللہ عنہ کو لشکر کا امیر بنایا تو ان کو چار اشیا سے منع فرمایا۔ ان میں سے ایک اس شئی کی بیع سے جس پر قبضہ نہ کیا ہو۔

اب جن اشیاء کی بیع ہوتی ہے وہ دو قسم کی ہیں۔ منقولی۔ غیر منقولی۔

شیخین رحمہما اللہ کے نزدیک اس حدیث کے تحت صرف منقولی شئی کی بیع داخل ہے۔ غیر منقولی شئی کی بیع اس میں داخل نہیں ہے۔ یہ حضرات فرماتے ہیں کہ حضور اکرم صلی اللہ علیہ وسلم نے قبضے سے قبل فروخت کرنے سے اس لیے منع فرمایا کہ ہو سکتا ہے کہ اس کے قبضے سے قبل وہ شئی ہلاک ہو جائے تو عقد فسخ ہو جائے گا تو جب عقد فسخ ہو گیا تو اب یہ دوسرے کی شئی کو فروخت کر رہا ہے یعنی جب شئی قبضے سے قبل ہلاک ہو گئی تو بیع فسخ ہو جائے گی اور دوبارہ پرانے بائع کی ملک میں داخل ہو جائے گی تو اب یہ مشتری غیر کی ملک کو فروخت کر رہا ہے اور جب مشتری نے بیع پر قبضہ کر لیا تو بیع پوری ہو گئی تو اب یہ اپنی شئی کو فروخت کر رہا ہے۔ لہذا قبضے سے قبل دونوں احتمال ہیں کہ اگر بیع قبضے کی وجہ سے پوری ہو گئی تو اپنی شئی کو فروخت کر رہا ہے اور اگر بیع فسخ ہو گئی تو یہ غیر کی ملک کو فروخت کر رہا ہے۔ لہذا اسی احتمال کی وجہ سے حدیث میں قبضے سے قبل بیع کو منع کیا گیا ہے کیوں کہ عقد کے فسخ ہونے کا ذکر ہے۔

چنانچہ شیخین رحمہما اللہ فرماتے ہیں کہ حدیث کی جو علت بیان کی گئی ہے یہ صرف منقولی اشیاء میں پائی جاتی ہے۔ بہر حال غیر منقولی اشیاء جیسے زمین تو اس میں ہلاک ہونے کا ذکر نہیں ہے۔ لہذا عقد کے فسخ ہونے کا احتمال بھی نہیں ہے جب عقد کے فسخ ہونے کا احتمال نہیں ہے تو اس کی بیع، قبضے سے قبل جائز ہے۔ عقار کی بیع قبضے سے قبل اس وقت جائز ہے جب ہلاک ہونے کا ذکر بھی نہ ہو اگر ہلاک ہونے کا ذکر ہو جیسے زمین، سمندر یا دریا کے کنارے پر ہو تو اس وقت قبضے سے قبل بیع ناجائز ہے۔ امام محمد رحمہ اللہ کے نزدیک حدیث میں منقولی اور غیر منقولی دونوں داخل ہیں اس لیے کہ حدیث مطلق ہے اور مطلق ان دونوں کو شامل ہے چنانچہ بیع کی بیع قبضہ سے قبل ناجائز ہے خواہ وہ منقولی ہو یا غیر منقولی ہو۔

ومن شری..... یہاں سے مصنف رحمہ اللہ یہ مسئلہ بیان کر رہے ہیں کہ ایک شخص نے کوئی کیلی شئی یا وزنی شئی، وزن یا کیل کے اعتبار سے خریدی تو اب یہ نہ اس کو فروخت کرے اور نہ ہی اس کو کھائے یہاں تک کہ دوبارہ اس کو کیل یا وزن کرے کیوں کہ حضور علیہ السلام نے اتاج کی بیع سے روکا جب تک اس میں بائع و مشتری دونوں کے صاع جاری نہ ہو جائیں

وشرط کیل البائع..... مصنف رحمہ اللہ یہاں سے یہ بتا رہے ہیں کہ یہ جو کہا گیا ہے کہ بائع بھی

کیل کرے گا اس کی شرط یہ ہے کہ یہ کیل بیع کے بعد اور مشتری کی موجودگی میں ہونا چاہیے لہذا اگر بائع نے بیع سے قبل ہی شئی کو کیل کیا ہوا تھا تو اس کا اعتبار نہیں ہے چنانچہ جب مشتری خریدنے آیا تو دوبارہ کیل کرنا ہوگا اگرچہ مشتری پہلے سے وہاں موجود تھا یعنی بیع سے قبل جب بائع نے کیل کیا تو مشتری وہاں موجود تھا پھر بھی اس کیل کا اعتبار نہیں ہے بلکہ دوبارہ کیل کرنا ضروری ہے اور اسی طرح اگر بائع نے بیع کے بعد اور مشتری کی غیر موجودگی میں کیل کیا تو اس کا بھی اعتبار نہیں ہے بلکہ دوبارہ کیل کرنا ضروری ہے۔

و کفی بہ الصحیح سے شارح رحمہ اللہ یہ بتا رہے ہیں کہ بائع کے کیل کی شرط یہ ہے کہ بیع کے بعد اور مشتری کی موجودگی میں ہو، لہذا اگر بائع نے بیع کے بعد مشتری موجودگی میں کیل کر دیا تو صحیح قول کے مطابق یہی کیل کافی ہے، مشتری کو دوبارہ کیل کرنے کی ضرورت نہیں بلکہ کیل کیے بغیر کھانا اور فروخت کرنا جائز ہے پس معلوم ہوا کہ بائع و مشتری دونوں کا کیل شرط نہیں ہے بلکہ صرف بائع کا کیل مشتری کے لیے بھی کافی ہو جائے گا تو یہ بات حدیث کے مخالف ہو جائے گی کہ حدیث میں ہے کہ دونوں کے لیے کیل ضروری ہے تو اس کا جواب شارح رحمہ اللہ ”ومحمل الحدیث“ سے دے رہے ہیں کہ حدیث کو سلم کی صورت پر محمول کریں گے وہ صورت یہ ہے کہ جب ایک شخص نے گندم کے ایک گڑ میں سلم کیا جب اس کو ادا کرنے کا وقت آیا تو مسلم الیہ نے رب السلم سے کہا کہ میں نے فلاں شخص سے گندم کا گڑ خرید لیا ہے تم اس سے جا کر قبضہ کر لو تو اب یہاں دو صاع جاری ہونا ضروری ہیں یعنی اس گڑ پر پہلے بائع کی طرف سے کیل کر کے قبضہ کرے اور پھر اپنی طرف سے کیل کر کے قبضہ کرے تو اس طرح دو کیل جمع ہوں گے۔

وصح التصرف فی الثمن قبل قبضہ. مثل ان یاخذ البائع من مشتری عوض الثمن ثوباً. و الحط عنه والمزید فیہ حال قیام المبیع، لا بعد ہلاکہ. قوله ”حال قیام المبیع“ يتعلق بالمزید، فان الزیادة علی الثمن لا یصح بعد ہلاک المبیع، لكن الحط یصح. وفي المبیع. ای صح الزیادة فی المبیع. و يتعلق استحقاقہ بالجميع. یمكن ان یراد به ان البائع یكون مستحقاً لجميع الثمن من الزائد و المزید علیہ، و المشتري يستحق جميع المبیع من الزائد و المزید علیہ، و يمكن ان یراد انه اذا استحق مستحق المبیع او الثمن فالاستحقاق يتعلق بجميع ما یقابله من المزید و المزید علیہ، فلا یكون الزائد صلة مبتدأة، كما هو مذهب زفر و الشافعی رحمہما

اللہ تعالیٰ۔ فی رابع و یولی علی الکلی ان زید، و علی ما بقی ان حطّ۔ فان الزیادۃ
والحطّ التحقّا باصل العقد۔ و الشفیعُ یأخذ بالاقبل فی الفصلین۔ ای فی الزیادۃ علی
الضمن والحطّ عنہ، اما فی الحطّ فلانہ التحقّ باصل العقد، و اما فی الزیادۃ فلان حقّہ
تعلق بالضمن الاول، فلا یملکُ الغیر ابطال حقّہ الثابت۔

تشریح:

جب تک بائع نے ثمن پر قبضہ نہیں کیا تو اس کے لیے ثمن میں تصرف کرنا جائز ہے مثلاً ثمن پیسے طے
ہوئے تھے اور اس نے ان کے بدلے کپڑا لے لیا تو یہ درست ہے، اسی طرح ثمن کم کرنا بھی صحیح ہے کہ ثمن
دس روپے طے ہوا تھا پھر بائع نے آٹھ روپے کر دیا یا ثمن میں زیادتی کر دی جیسے ثمن دس روپے طے ہوا
مشتري نے بارہ روپے دے دیا تو یہ صحیح ہے، لیکن ثمن میں زیادتی کرنے کی شرط ہے وہ یہ کہ بیع موجود ہو تو
پھر ثمن میں زیادتی صحیح ہے اگر بیع موجود نہ ہو تو ثمن میں زیادتی درست نہیں ہے اسی وجہ سے شارح رحمہ
اللہ نے فرمایا کہ ”حال قیام“ زیادتی کے ساتھ متعلق ہے اور جس طرح ثمن میں زیادتی درست ہے اسی
طرح بیع میں بھی زیادتی درست ہے جیسے بیع میں دس کلو گندم بیع طے ہوئی پھر بائع نے بارہ کلو دے دی تو
یہ بھی صحیح ہے۔ ”و یتعلق استحقاقہ“ سے شارح یہ بتا رہے ہیں کہ استحقاق تمام سے متعلق ہوگا اس
جملہ کے شارح نے دو مطلب بتائے ہیں۔

پہلا مطلب یہ ہے کہ بائع زائد اور مزید علیہ سارے ثمن کا مستحق ہے یعنی اگر ثمن دس تھا پھر مشتری نے
اس کو بارہ دینے طے کیے تو جب تک مشتری، بائع کو سارا ثمن نہ دے دے اس وقت تک بائع، مشتری کو
بیع بھی نہ دے کیوں کہ وہ سارے ثمن کا مستحق ہے اور اسی طرح جب بائع نے بیع میں زیادتی کی کہ بیع
دس کلو تھی اس نے بارہ کلو طے کی تو جب تک بائع بارہ کلو ساری گندم مشتری کے حوالے نہ کر دے اس
وقت تک مشتری بھی ثمن اس کے حوالے نہ کرے کیوں کہ وہ ساری بیع کا مستحق ہے۔

دوسرا مطلب یہ ہے کہ اگر مشتری نے دس روپے ثمن کی جگہ بارہ روپے ثمن بائع کو دیا اور بیع پر قبضہ کیا،
پھر نصف بیع کا کوئی مستحق نکل آیا تو اب مشتری اس نصف بیع کے مقابل جو زائد اور مزید علیہ ہے دونوں
کا بائع سے رجوع کرے گا مزید علیہ دس روپے ہے اور زائد دو روپے ہے تو جب نصف بیع کا مستحق نکل
آیا تو نصف بیع کے مقابل زائد میں سے ایک روپے اور مزید علیہ میں سے پانچ روپے ہیں تو مشتری ان
دونوں کا بائع سے رجوع کرے گا اسی طرح بائع نے بیع میں زیادتی کی اور اس کے ثمن پر قبضہ کر لیا پھر

اس ثمن کے نصف کا کوئی مستحق نکل آیا تو اب بائع، بیع میں سے زائد اور مزید علیہ جو اس کے مقابل ہے اس کے نصف کا رجوع کرے گا۔ چنانچہ یہ امر واضح ہو گیا کہ جب بائع بیع میں یا مشتری ثمن میں زیادتی کرے تو وہ زیادتی اصل عقد میں داخل ہو جاتی ہے اسی وجہ سے اس کا مستحق نکلنے کے وقت اس زیادتی میں بھی رجوع کرتے ہیں۔ تو یہ زیادتی الگ نہیں ہے بلکہ عقد میں داخل ہے بخلاف امام زفر رحمہ اللہ اور امام شافعی رحمہ اللہ کے ہے کیوں کہ ان کے نزدیک یہ زیادتی اصل عقد میں داخل نہیں ہے۔

فیراصح و یولی سے ماتن اسی بات پر تفریع ذکر کر رہے ہیں کہ جب زیادتی اصل عقد میں داخل ہے تو مراہجہ اور تولیہ سارے ثمن پر ہوگا اور اگر زیادتی اصل عقد میں داخل نہ ہوگی تو صرف پہلی قیمت پر ہی مراہجہ و تولیہ ہوگا ایسے ہی کم کی صورت میں کم پر ہی مراہجہ و تولیہ ہوگا۔

والشفیع یاخذ سے ماتن رحمہ اللہ ایک اشکال کا جواب رہے ہیں اشکال یہ ہے کہ آپ نے بتایا کہ مشتری اگر ثمن میں زیادتی کر دے تو وہ زیادتی اصل عقد کے ساتھ ملحق ہوتی ہے الگ شمار نہیں ہوتی حالانکہ ایسا نہیں ہے کیونکہ جب شفیع مشتری پر شفعہ کرے تو وہ شفعہ میں بیع اصل ثمن پر ہی بیع لیتا ہے تو اس سے زیادتی کا الگ ہونا معلوم ہوا۔

اس کا جواب یہ دیا ہے کہ شفیع دونوں صورتوں (خواہ مشتری ثمن میں زیادتی کرے یا بائع مشتری سے ثمن کم کرے) میں کم کے بدلے ہی لے گا اس کی صورت یہ ہے کہ ایک شخص نے گھر ہزار روپے کا فروخت کیا اور مشتری نے اس کو بارہ سو روپے دے دیئے تو اب شفیع ہزار کے بدلے ہی لے گا۔ دوسری صورت یہ ہے کہ ایک شخص نے گھر ہزار کا فروخت کیا اور مشتری سے نو سو روپے لے لیئے تو اب شفیع نو سو روپے کے بدلے ہی لے گا ان دونوں میں شفیع کم کے بدلے اس لیے نہیں لے رہا کہ زیادتی اصل ثمن کے ساتھ ملحق نہیں ہوئی بلکہ شفیع کم کے بدلے اس لیے لے رہا ہے کہ شفیع کا حق ثمن اول سے متعلق ہے اور وہ ہزار ہے تو جب مشتری نے اس بائع کو دو سو روپے بڑھا کر دیئے تو یہ بائع و مشتری دونوں شفیع کے حق کو باطل نہیں کر سکتے اس لیے کہ اس کا حق ہزار روپے پر ہے اور جس صورت میں مشتری سے بائع نے ثمن کم کر دیا تو اس صورت میں شفیع کم کے بدلے اس وجہ سے لے رہا ہے کہ اصل عقداً ہی ہوا ہے۔

فَلَوْ قَالَ بَعُ عَبْدُكَ مِنْ زَيْدٍ بِالْفِ، عَلَى انِّي ضَامِنٌ كَذَا مِنْ الثَّمَنِ سَوَى
الالف، اخذ الالف من زَيْدٍ و الزيادة منه، وَلَوْ لَمْ يَقُلْ "مِنْ الثَّمَنِ" فَالْألفُ عَلَى زَيْدٍ، وَ

لا شئ علیہ. و کل دین اجل الی اجل معلوم صح الا القرض. فانه یصیر بیع الدرہم بالدرہم نسیئۃ، فلا یجوز، لانه یصیر ربواً، لان النقد خیر من النسیئۃ.

تشریح:

”فصلو قال مع..... اس مسئلہ کی صورت یہ ہے کہ زید نے عمرو سے کہا کہ تم اپنا غلام خالد کو ہزار روپے میں فروخت کر دو، ثمن میں سے پانچ سو روپے میرے ذمہ ہیں تو اب عمرو، ہزار روپے خالد سے لے گا اور پانچ سو روپے زید سے لے گا البتہ اگر زید نے یوں کہا کہ ”تم اپنا غلام خالد کو ہزار روپے میں فروخت کر دو، ہزار روپے کے علاوہ کا میں ضامن ہوں“ تو اب عمرو، خالد سے ہزار روپے لے گا اور زید کے ذمے کچھ بھی نہیں ہے کیونکہ اس صورت میں زید نے ”من الثمن“ کا لفظ نہیں کہا جبکہ پہلی صورت میں ”من الثمن“ کہا تھا چنانچہ پہلی صورت میں زید بقیہ ثمن کا ضامن ہوگا جبکہ دوسری صورت میں ضامن نہ ہوگا۔

”وکل دین اجل“ سے مصنف رحمہ اللہ یہ مسئلہ بیان کر رہے ہیں کہ ایک شخص نے کسی سے کوئی شئی ادھار لی تو اب اس نے اس کا ثمن ایک مدت تک متعین کیا کہ ایک ماہ بعد ادا کروں گا تو یہ درست ہے، لیکن اگر ایک شخص نے کسی سے قرض لیا اور اس کو ایک مدت کے ساتھ متعین کیا کہ ایک ماہ بعد دوں گا تو یہ مقرر کرنا صحیح تو ہے، لیکن قرض خواہ کے ذمے لازم نہیں ہے کہ وہ ایک ماہ کے بعد آ کر مطالبہ کرے بلکہ قرض خواہ کو ہر وقت مطالبہ کا حق حاصل ہوگا اس کی وجہ یہ ہے کہ قرض کی دو مشابہت ہیں۔ قرض ابتداء کے اعتبار سے عاریت کے مشابہ ہے اور انتہا کے اعتبار سے معاوضہ ہے۔

قرض ابتداء کے اعتبار سے عاریت ہے کیوں کہ ایک شخص نے دوسرے کو جو پیسے دیے ہیں وہ اس لیے دیے ہیں کہ وہ اپنی ضرورت پوری کر کے بعد میں دوبارہ واپس کر دے گا جیسا کہ جب کوئی شخص کسی سے ایک شئی استعمال کے لیے عاریت پر لے لے استعمال کے بعد واپس کر دوں گا تو جب قرض ابتداء کے اعتبار سے عاریت کے مشابہ ہے تو تا جیل لازم نہیں ہوتی کیوں کہ جب کسی سے عاریت پر کوئی شئی لے لی جائے اور یہ کہے کہ ایک ماہ کے بعد دوں گا تو یہ تا جیل لازم نہ ہوگی بلکہ معبر جب چاہے مستعیر سے شئی واپس لے سکتا ہے تو اگر قرض کی ابتداء کو دیکھا جائے تو اس کے مطابق تا جیل لازم نہ ہو، بلکہ جب بھی قرض خواہ چاہے، آ کر مطالبہ کرے یہ علت شرح میں موجود نہیں ہے۔

اور قرض انتہا کے اعتبار سے معاوضہ ہے یعنی جس وقت قرض دار، قرض خواہ کو قرض واپس کرتا ہے تو

یہ معاوضہ ہے جیسے ایک شخص نے قرض کے دو درہم قرض خواہ کو واپس کیے تو اب یہ دو درہم ان دو درہم کے عوض میں ہیں جو قرض دار نے قرض خواہ سے لیے تھے تو جب قرض انتہاء کے اعتبار سے معاوضہ ہے تو اب اگر تا جیل صحیح ہو تو سود لازم آئے گا، وہ اس طرح کہ قرض دار گویا کہ قرض خواہ سے دو درہم کو دو درہم کے بدلے ادھار لے رہا ہے اور یہ بات معلوم ہے کہ درہم کو درہم بدلے ادھار دینا سود ہے اس لیے کہ نقد ادھار سے بہتر ہے۔ حاصل کلام یہ ہوا کہ قرض میں تا جیل دو وجہ سے درست نہیں ہے ایک ابتداء کے اعتبار سے کہ وہ رعایت کے مشابہ ہے اور دوسری انتہاء کے اعتبار سے کہ وہ معاوضہ ہے۔

باب الربوا

هُوَ فَضْلُ خَالٍ عَنْ عَوْضٍ شُرْطَ لَاحِدِ الْعَاقِدَيْنِ فِي الْمُعَاوَضَةِ. اِی فَضْلُ
اِحْدِ الْمُتَجَانِسَيْنِ عَلٰی الْآخَرِ بِالْمَعْيَارِ الشَّرْعِيِّ، اِی الْكَيْلِ اَوْ الْوِزْنِ، فَفَضْلُ قَفِيزٍ
شَعِيرٍ عَلٰی قَفِيزٍ بَرٍّ لَا يَكُونُ مِنْ بَابِ الرِّبَا، وَكَذَا فَضْلُ عَشْرَةِ اِذْرَعٍ مِنَ الثَّوْبِ
الْهَرَوْنِيِّ عَلٰی خَمْسَةِ اِذْرَعٍ مِنْهُ لَا يَكُونُ مِنْ هَذَا الْبَابِ، وَانَمَا قَالَ: ”خَالٍ عَنْ
الْعَوْضِ“، احْتِرَازاً عَنْ بَيْعِ كَرْبٍ وَشَعِيرٍ، بِكَرْبٍ بَرٍّ وَكَرْبٍ شَعِيرٍ فَانَ لِلثَّانِي فَضْلاً
عَلٰی الْاَوَّلِ، لَكِنْ غَيْرُ خَالٍ عَنِ الْعَوْضِ بِصَرْفِ الْجِنْسِ اِلٰی خِلَافِ الْجِنْسِ. وَ قَالَ:
”شُرْطَ لَاحِدِ الْعَاقِدَيْنِ“ حَتّٰی لَوْ شُرْطَ لِغَيْرِ هُمَا لَا يَكُونُ مِنْ بَابِ الرِّبَا، وَ قَالَ: فِي
الْمُعَاوَضَةِ“ حَتّٰی لَمْ يَكُنِ الْفَضْلُ الْخَالِي عَنِ الْعَوْضِ الَّذِي هُوَ فِي الْهَبَةِ رَبَوًى.

تشریح:

ہی فضل..... مصنف رحمہ اللہ یہاں سے ربائی تعریف شرعی ذکر کر رہے ہیں کہ ربائی زیادتی ہے
کہ جس کے مقابل کوئی عوض نہ ہو اور اس زیادتی کی متعاقبتین میں سے ایک کے لیے عقد معاوضہ میں
شرط لگائی گئی ہو اور ہم جنس اشیاء میں سے ایک کی دوسرے پر زیادتی معیار شرعی کے ساتھ ہو، معیار شرعی
سے مراد کیل اور وزن ہیں جیسے کوئی شخص ایک کلو گندم دے اور دو کلو گندم لے تو اب یہاں دونوں کی جنس
بھی ایک ہے اور معیار شرعی یعنی کیلی بھی ہے لہذا ایک کلو کی زیادتی سود ہے ففضل قفیزی
شعیر..... سے شارح رحمہ اللہ ”المتجانسین“ پر تفریع کر رہے ہیں کہ سود کے لیے ضروری ہے کہ
دونوں کی جنس ایک ہو۔ لہذا اگر ایک شخص ایک قفیز گندم کے بدلے، دو قفیز.. کے خریدے تو یہ سود نہیں
ہے اس لیے کہ جنس ایک نہیں ہے۔

و کذا فضل عشرة..... سے شارح رحمہ اللہ معیار شرعی ہونے پر تفریع کر رہے ہیں کہ سود کے
لیے یہ بات ضروری ہے کہ دونوں بدل معیار شرعی (کیل و وزن) کے تحت ہوں۔ لہذا اگر کوئی شخص دس

ذراع ہروی کپڑے کے بدلے پانچ ذراع کپڑا خریدے تو یہ سود نہیں ہے، اس لیے کہ ذراع معیار شرعی نہیں ہے۔

انما قال خال ۔۔۔ یہاں سے شارح رحمہ اللہ متن میں مذکور ”خال عن العوض“ کی قید کا فائدہ ذکر کر رہے ہیں کہ یہ جو کہا گیا کہ وہ زیادتی عوض سے خالی ہو تو سود ہوگی۔ لہذا اگر کوئی شخص گندم اور جو دونوں کے ایک گڑ کے بدلے گندم اور جو دونوں کے دو گڑ خرید لے تو یہ سود نہیں ہے یہاں دوسرے بدل کی پہلے بدل پر زیادتی تو ہے، لیکن یہ زیادتی عوض کے بدلے ہے وہ اس طرح کہ دو گڑ گندم کو ایک گڑ جو کے بدلے اور دو گڑ جو کو ایک گڑ گندم کے بدلے طے کر لیا جائے گا تو اب اس میں زیادتی تو ہے، لیکن وہ عوض کے بدلے ہے۔

وقال شرط ۔۔۔ سے دوسری قید کا فائدہ ذکر کر رہے ہیں کہ سود کے لیے یہ بات ضروری ہے کہ اس زیادتی کی بائع و مشتری میں سے کسی ایک کے لیے شرط لگائی ہو۔ لہذا اگر اس زیادتی کی بائع و مشتری کے علاوہ کسی اجنبی کے لیے شرط لگائی گئی تو یہ سود نہ ہوگا جیسے کسی نے ایک قفیز گندم کو دو قفیز گندم کے بدلے اس شرط پر فروخت کیا کہ مشتری فلاں کو بھی اس میں ایک قفیز گندم دے گا۔

وقال فی المعاوضۃ ۔۔۔ سے شارح رحمہ اللہ متن میں مذکور معاوضہ کی قید کا فائدہ بتا رہے ہیں کہ سود کے لیے یہ بات ضروری ہے کہ اس کی شرط عقد معاوضہ میں لگائی گئی ہو۔ لہذا اگر کسی نے عقد بیہ کے اندر زیادتی کی شرط لگائی تو یہ ربا نہ ہوگا جیسے ایک شخص نے کہا کہ میں تجھے ایک قفیز گندم کا بیہ کر دوں گا اور تو اس کے بدلے دو قفیز گندم بیہ کرے گا تو اب یہاں زیادتی موجود ہے، لیکن زیادتی عقد معاوضہ میں نہیں ہے، بلکہ عقد بیہ میں ہے۔ لہذا یہ سود نہیں ہے۔

وعلمتہ القدر مع الجنس۔ المراد بالقدر: الكيل في المكيلا و الوزن في الموزونات، وعند الشافعي رحمه الله تعالى الطعم في المطعمات، و الثمن في الائمان، و الجنسية شرط، و المساواة مخلص، و الاصل الحرمة، و عند مالک رحمه الله تعالى علمتہ الطعم و الادخار، فحرم بيع الكيلی و الوزنی بجنسہ متفاضلاً و لو غیر مطعوم، کالبحص و الحديد۔ الحص من المکیلات، و الحديد من الموزونات، و فیہما خلاف الشافعی و مالک رحمہما الہ تعالیٰ، بناءً علی ما ذکرنا من العلة۔ و حل متماثلاً۔ ای البیع فی الاشیاء المذكورة۔

تشریح:

ربا کی علت کے بارے میں ائمہ کرام کا اختلاف ہے، احناف کے نزدیک ربا کی علت قدر اور جنس ہے اور امام شافعی رحمہ اللہ کے نزدیک شمعی اشیاء میں شمن ہونا اور کھانے والی اشیاء میں طعم علت ہے اور جنس دونوں کی ایک ہو، یہ ربا کے لیے شرط ہے اور امام مالک رحمہ اللہ تعالیٰ کے نزدیک ربا کی علت طعم اور ذخیرہ کرنا ہے۔

احناف کے نزدیک ربا کی علت قدر اور جنس ہے یعنی دونوں بدلین کی جنس بھی ایک ہو اور دونوں قدر میں بھی مشترک ہوں یعنی اگر ایک وزنی ہو تو دوسرا بھی وزنی ہو، اگر ایک کیلی ہو تو دوسرا بھی کیلی ہو، سوا احناف کے نزدیک اگر یہ دونوں باتیں اٹھیں موجود ہوں تو ربا ہے اور اگر ان میں سے ایک ہو تو شبہہ ربا ہے یعنی دونوں کی جنس ایک ہو لیکن قدر نہ ہو یا قدر ہو لیکن جنس نہ ہو تو جب ان میں سے ایک موجود ہو تو شبہہ الربوا کی وجہ سے ادھار ناجائز ہو گا اور زیادتی حلال ہوئی اور جب دونوں موجود ہوں تو ادھار اور زیادتی دونوں حرام ہوں گے اور جب یہ دونوں نہ ہوں تو زیادتی اور ادھار دونوں جائز ہیں۔

امام شافعی رحمہ اللہ کے نزدیک ربا کی ایک علت ہے اور ایک شرط ہے اور علت پائے جانے کے بعد شرط کا اعتبار کیا جائے گا چنانچہ اربع اثمان کی ہے (اثمان سے مراد سونا، چاندی ہے) تو ”شمن ہونا“ اس میں علت ہے اور دونوں کی جنس ایک ہو تو ربا ثابت ہو گیا جیسے چاندی کا ایک درہم چاندی کے دو درہم کے بدلے فروخت ہو تو یہ ربا ہے کیونکہ یہاں جنس بھی ایک ہے اور دونوں شمن ہونے میں بھی مشترک ہیں۔ لہذا ادھار اور زیادتی دونوں حرام ہیں اور اگر بیع جس شے کی ہو رہی ہے وہ کھانے والی اشیاء میں سے ہے تو اس میں طعم ربا کی علت ہے اور دونوں کی جنس ایک ہو تا یہ ربا کی علت کے لیے شرط ہے جیسے ایک کلو گندم، دو کلو گندم کے بدلے فروخت ہو تو یہ ربا ہے کیونکہ یہاں جنس بھی ایک ہے اور دونوں میں طعم بھی ہے لہذا ادھار اور زیادتی دونوں حرام ہیں۔ لہذا امام شافعی رحمہ اللہ کے نزدیک ربا کی علت اگر شرط کے بغیر پائی جائے تو زیادتی تو جائز ہے، لیکن ادھار حرام ہے۔ جیسے ایک کلو گندم کو دو کلو چاول کے بدلے فروخت کیا جائے تو یہ جائز ہے کیونکہ یہاں علت تو طعم موجود ہے، لیکن جنس ایک نہیں ہے اسی طرح اگر علت نہ ہو اور جنس ہو تو بھی ربا نہ ہو گا۔ جیسے ایک کلو چونا، دو کلو چونے کے بدلے فروخت کرنا تو اب یہاں علت نہ طعم ہے اور نہ شمن ہے۔ اور شرط یعنی جنس ہے۔ لہذا یہاں ربا نہیں ہے اور امام شافعی رحمہ اللہ کے نزدیک تمام اشیاء کی بیع میں اصل حرمت ہے اور برابر سربردینا یہ حرمت سے خلاصی دینے والا ہے۔

امام مالک رحمہ اللہ کے نزدیک ربوا کی علت یہ ہے کہ دونوں بد لین میں طعم بھی ہو اور دونوں میں ذخیرہ ہونے کی صلاحیت بھی ہو۔ جیسے ایک کلو گندم کو دو کلو گندم کے بدلے فروخت کرنے میں رہا ہے اس لیے کہ دونوں میں طعم بھی ہے اور دونوں کو ذخیرہ بھی کیا جاسکتا ہے۔

فحرم بیع الکلیلی احناف کے نزدیک قدر اور جنس رہا کی علت ہے۔ لہذا ایک کلو چونے کی بیج، دو کلو چونے کے بدلے فروخت کرنا حرام ہے، اس لیے کہ اس میں قدر بھی ہے اور جنس بھی ایک ہے جب کہ امام شافعی رحمہ اللہ کے نزدیک اس میں ربوا نہیں ہے، اس لیے کہ اس میں ربوا کی علت نہ تو طعم ہے اور نہ ہی ثمن ہے اگرچہ شرط (یعنی جنس) ایک ہی ہے لیکن علت کے بغیر اس کا اعتبار نہیں ہے لہذا بیع جائز ہے اور امام مالک رحمہ اللہ کے نزدیک بھی اس میں زیادتی کے ساتھ بیع جائز ہے اس لیے کہ اس میں طعم نہیں ہے اور ذخیرہ کیا جاسکتا ہے اور ہمارے نزدیک اس میں زیادتی حرام ہے کیونکہ قدر اور جنس دونوں میں ہیں۔ لہذا برابر سرایر فروخت کر سکتے ہیں۔

و بلا معیار۔ ای حل البیع متفاضلاً فیما لا یدخل فی المعیار۔ کحفتہ بحفتین و بیضۃ بیضتین و تمرۃ بتمرین۔ و عند الشافعی رحمہ اللہ تعالیٰ لا یحل بیع الطعومات حفتۃ بحفتین، بناءً علی ما ذکرنا من العلة، و بناءً علی ان الاصل عندنا الحل، و عنده الحرمة، فعندنا ما یدخل فی الکیل یثبت فیہ الحرمة، و ما لا یدخل فیہ یبقی علی اصلہ، و هو الحل، و عند الشافعی رحمہ اللہ تعالیٰ الاصل الحرمة، و المساواة مخلص، فما لا یدخل فی المسوی الشرعی، و هو الکیل یبقی علی الاصل و هو الحرمة و انما جعل الحرمة اصلاً بقوله علیہ السلام: لا تبیعوا الطعام بالطعام الا سواء بسواء، فما لا یكون مساویاً كان حراماً قلنا: المعنی لا تبیعوا الطعام الذی یدخل فی المسوی الشرعی الا سواء بسواء، كما اذا قیل: لا تقتلوا الحيوان الا بالسکین، یكون المراد الحيوان الذی یمكن قتله بالسکین، لا القمل و البرغوث.

تشریح:

و بلا معیار احناف کے نزدیک ربوا کے ثابت ہونے کی علت دو اجزاء پر مشتمل ہے۔

(۱) قدر۔ (۲) جنس۔ لہذا اگر کسی شخص نے ایک مٹھی گندم کی دی اور اس کے بدلے دو مٹھی گندم کی تو اب ایک مٹھی اور دو مٹھی معیار شرعی (معیار شرعی سے مراد یہ ہے کہ شئی کی مقدار نصف صاع ہو چنانچہ جوشی نصف صاع سے کم ہو وہ معیار شرعی ہے) کے تحت داخل نہیں ہے تو جب یہ معیار شرعی میں داخل نہیں ہے تو اس میں قدر (کیل و وزن) بھی نہیں پایا گیا اس لیے کہ قدر اس صورت میں (ایک مٹھی کو دو مٹھی کے بدلے فروخت کرنے کی صورت میں) اس وقت ثابت ہوگا جب یہ نصف صاع تک پہنچ جائے۔ لہذا یہ بات معلوم ہوئی کہ ایک مٹھی کے بدلے دو مٹھی میں علت ربوا میں سے ایک جزء (قدر) نہیں پایا جا رہا اور دوسرا جزء (جنس) ہونا موجود ہے۔ لہذا ایک مٹھی کی بیع دو مٹھی کے بدلے تقاضا جائز ہے اور ادھار جائز نہیں ہے، اسی وجہ سے شارح رحمہ اللہ نے فرمایا ”حل البیع متفاضلا“۔

امام شافعی رحمہ اللہ کے نزدیک اگر کسی شخص نے ایک مٹھی کی بیع دو مٹھی کے بدلے کی تو یہ ناجائز ہے، اس لیے کہ ان کے نزدیک ربوا کی علت طعم اور شرط جنس ہونا ہے اور یہ دونوں باتیں اس بیع (ایک مٹھی گندم کی دو مٹھی گندم کے بدلے) میں موجود ہیں کہ جنس بھی ایک ہے اور دونوں میں طعم بھی موجود ہے۔ لہذا امام شافعی رحمہ اللہ کے نزدیک تقاضا اور ادھار دونوں حرام ہیں۔

دوسری علت احناف اور شوافع کی یہ ہے کہ احناف کے نزدیک ہر شئی کی بیع میں اصل حلال ہونا ہے یعنی احناف کے نزدیک ہر شئی کی بیع حلال ہے لیکن جوشی نصف صاع سے بڑھ گئی تو اس میں حرمت ثابت ہوگئی تو یہ حرمت برابری کے ساتھ ختم ہوگئی اور جو نصف صاع کے تحت نہیں ہے تو اس میں حلت ہوگئی اس لیے ایک مٹھی کی بیع دو مٹھی کے بدلے صحیح ہے اور امام شافعی رحمہ اللہ کے نزدیک ہر شئی کی بیع میں اصل حرمت ہے اور برابری حرمت کو ختم کرتی ہے جبکہ برابری ان ہی اشیاء میں ہوگی جو کیل کے تحت داخل ہوتی ہیں اور جو کیل کے تحت داخل نہیں ہیں تو ان میں برابری متصور بھی نہیں ہے تو جب نصف صاع کے تحت داخل نہ ہونے والی شئی میں برابری ثابت نہیں ہو سکتی تو اس کی بیع اپنی اصل یعنی حرمت پر باقی رہے گی کیوں کہ برابری حرمت کو ختم کرتی تھی اور برابری یہاں ثابت نہیں ہے۔

امام شافعی رحمہ اللہ نے یہ جو فرمایا کہ ہر شئی میں اصل حرمت ہے اس کی دلیل میں امام شافعی حضور صلی اللہ علیہ وسلم کا یہ ارشاد پیش کرتے ہیں کہ آپ صلی اللہ علیہ وسلم نے فرمایا ”لا تبیعوا الطعام بالطعام الا سواء بسواء“ تو یہ حدیث اس بات پر دلالت کرتی ہے کہ اناج کی بیع اس کی جنس کے بدلے حرام ہے، مگر برابری کے ساتھ حلال ہے، اس لیے کہ حضور اکرم صلی اللہ علیہ وسلم نے مطلق اناج کی بیع کو اس کی جنس کے بدلے حرام فرمایا ہے اور اس حرمت سے برابری کی حالت کو استثناء کر لیا تو یہ استثناء اس پر

والبت کرتا ہے کہ اناج کی بیج، اس کی جنس کے بدلے کم یا زیادہ حرام ہے لہذا ایک مٹھی کی دو مٹھی کے بدلے بیج ناجائز ہے اس لیے کہ یہاں برابری ثابت نہیں ہے تو جب برابری نہیں ہے تو یہ بیج اپنی اصل یعنی حرمت پر باقی رہے گی۔

قلنا المعنى - حدیث میں طعام مطلق نہیں ہے، بلکہ حدیث میں جو طعام مذکور ہے اس سے مراد وہ طعام ہے جو کیل کے تحت داخل ہو اس طعام کی بیج اپنی جنس کے بدلے برابری کے ساتھ صحیح ہے اس لیے کہ جب کسی سے کہا جائے کہ "لا تقتلوا الحيوان الا بالمسكين" (تم حیوان کو چھری سے ہی ذبح کرو) تو اب حیوان چھوٹے بھی ہیں اور بڑے بھی ہیں تو یہاں وہی حیوان مراد ہوگا جو چھری سے ذبح کیا جاسکتا ہو، بہر حال جو حیوان چھری سے ذبح نہیں ہو سکتا وہ اس بات میں داخل نہیں ہے جیسے بول اور مچھر وغیرہ تو جس طرح اس حیوان سے مراد وہ حیوان ہے جو چھری سے ذبح کیا جاسکتا ہو، اسی طرح حدیث میں مذکور طعام سے بھی مراد وہ طعام ہے جو کیل کے تحت داخل ہو، لہذا آپ کا برہنہ کی بیج میں اس حدیث سے ثابت کرنا کہ اصل حرمت ہے یہ درست نہیں ہے۔

فان وجد الوصفان حرّم الفضل و النساء، و ان غدما حلا، و ان وجد احدهما لا الآخر حل التفاضل لا النساء، كسلم هروى فى الهروى، و بر فى شعير. اى ان وجد القدر و الجنس حرم الفضل، كقفيز، بر بقفيزين منه، و الساء و ان كان مع التساوى، كقفيز بر بقفيز بر احدهما او كلاهما نسبية. و ان عدم كل منهما حل كل واحد من الفضل و النساء، و ان وجد احدهما لا الآخر حل الفضل لا النساء، كما اذا بيع قفيز حنطة بقفيز شعير بدأ بيد حل، فان احد جزئى العلة و هو الكيل موجودا هنا، لا الجزء الآخر، و هو الجنسية، و ان بيع خمسة اذرع من الثوب الهروى بستة اذرع منه بدأ بيد جاز ايضا، لان الجنسية موجودة دون القدر، و لا يجوز النسبة فى صورتين مع التساوى، او لا معه، و ذالك لان جزء العلة، و ان كان لا يوجب الحكم لكنه يورث الشبهة، و الشبهة فى باب الربوا ملحقه بالحقيقة، لكنها ادون عن الحقيقة، فلا بد من اعتبار الطرفين، ففى النسبة، احد البديلين معدوم و بيع المعدوم غير جائز، فصار هذا المعنى مرجحاً لتلك الشبهة فلا يحل، و فى غير النسبة لم يعتبر الشبهة، لما قلنا ان الشبهة ادون من الحقيقة. على ان الخبر

المشور و هو قوله عليه السلام: "إذا اختلف النوعان فبيعوا كيف شئتم بعد أن يكون بدأ بيد" يؤيد بما قلنا، و عند الشافعی رحمہ اللہ تعالیٰ الجنس بانفرادہ لا یحرم النساء.

تشریح:

احناف کے نزدیک ربا کی علت کے دو جز ہیں۔ (۱) جنس۔ (۲) قدر۔

اب اگر کسی عقد میں دونوں اشیاء ہوں یعنی پوری علت پائی جائے تو اب زیادتی اور ادھار دونوں حرام ہیں۔ جیسے ایک کلو گندم کے بدلے دو کلو گندم لینا حرام ہے، اس لیے کہ جنس بھی ایک ہے اور دونوں قدر میں بھی مشترک ہیں۔ لہذا زیادتی حرام ہے اور اگر ایک کلو گندم کے بدلے ایک کلو گندم فروخت کی جائے خواہ دونوں طرف ادھار ہو یا ایک طرف سے نقد ہو اور دوسری طرف سے ادھار ہو تو یہ دونوں صورتیں ناجائز ہیں۔ اس لیے کہ علت تامہ پائی گئی۔

اور اگر ربا کی علت کا کوئی جز بھی نہ ہو تو اس وقت تفاضل اور ادھار دونوں جائز ہیں اس لیے کہ علت نہیں پائی گئی لہذا حکم بھی نہیں پایا جائے گا۔

اور اگر ربا کی علت میں سے ایک جز پایا جائے تو تفاضل جائز ہے اور ادھار حرام ہے، وہ مثال جس میں قدر ہو، لیکن جنس ایک نہ ہو جیسے گندم کا ایک قفیز جو کے دو قفیز کے بدلے فروخت کرنا فقہاً جائز ہے ادھار میں ناجائز ہے، اس لیے کہ علت کے دو اجزاء میں سے ایک پایا گیا اور وہ جزء کیل ہے کہ گندم اور جو دونوں میں کیل ہے اور دوسرا جزء جنس موجود نہیں ہے اور وہ مثال کہ جس میں جنس ہو، لیکن قدر نہ ہو جیسے ہروی کپڑے کے پانچ ذراع کو ہروی کپڑے کے چھ ذراع کے بدلے فروخت کرنا، نقد کے اعتبار سے جائز ہے اور ادھار کے اعتبار سے ناجائز ہے اس لیے کہ جنس کے اعتبار سے دونوں بدل مشترک ہیں اور قدر دونوں میں نہیں ہے۔

ولا یجوز فی الصورتین ان دونوں (پہلی صورت صرف قدر ہے اور جنس نہیں ہے دوسری صورت جنس موجود ہے اور قدر نہیں ہے) میں ادھار بالکل ناجائز ہے خواہ دونوں بدلین برابر ہوں یا برابر نہ ہوں اور یہ ادھار کا ناجائز ہونا اس وجہ سے ہے کہ علت کے دو اجزاء میں سے ایک پایا گیا تو ایک جزء کے پائے جانے کی وجہ سے پورا حکم (یعنی تفاضل اور ادھار کا ناجائز ہونا) ثابت نہ ہوگا اس لیے کہ پورا حکم، پوری علت تامہ کی وجہ سے ثابت ہوتا ہے چنانچہ ایک جزء کی وجہ سے پورا حکم ثابت نہ ہوگا، لیکن

ایک جزء پائے جانے کی صورت میں شبہ ربا ضرور آئے گا اور جس جگہ شبہ ربا ہو وہ بھی ناجائز ہے اس لیے کہ ربا کے باب میں شبہ حقیقت کے ساتھ ملا ہوا ہے لیکن اس شبہ ربا کا حکم حقیقت ربا سے کم ہوگا تو جب شبہ ربا حقیقت ربا سے کم ہے تو اب شبہ ربا جس عقد میں پایا جائے وہاں دونوں طرفوں کا اعتبار کرنا ضروری ہوگا یعنی جب شبہ ربا ہے تو یہ من وجہ ربا کی علت ہے اور من وجہ ربا ج، علت نہیں بھی ہے تو اب دونوں کا اعتبار کرنا ضروری ہے تو جب دونوں عوضین میں سے ایک ادھار ہو (جیسے ایک کلو گندم کو ایک کلو گندم کے بدلے ادھار فروخت کرنا) تو ان میں سے ایک عوض معدوم ہوگا اور معدوم کی بیع ناجائز ہے تو یہ ”معدوم ہونا“ شبہ ربا کے من وجہ علت ہونے کو ترجیح دے رہا ہے۔ لہذا ادھار بیع ناجائز ہے اور جب دونوں عوضین میں کوئی بھی ادھار نہ ہو جیسے ایک کلو گندم کو ایک کلو گندم کے بدلے نقد فروخت کرنا تو اس ”نقد فروخت کرنے“ نے شبہ ربا کے من وجہ علت نہ ہونے کو ترجیح دی لہذا نقد کی صورت میں شبہ کا اعتبار نہیں کیا گیا اس لیے کہ ہم نے پہلے کہہ دیا کہ شبہ ربا حقیقت سے کم ہے تو اگر نقد کی صورت میں بھی شبہ ربا کا اعتبار کرتے تو شبہ ربا حقیقت کے برابر ہو جاتا اس سے کم نہ ہوتا۔

علیٰ ان الخیر سے شارح رحمہ اللہ اپنی بات کی تائید میں حدیث لا رہے ہیں کہ ہم نے کہا کہ جب دونوں اجزاء میں سے ایک جزء ہو تو زیادتی جائز ہے اس لیے کہ حضور صلی اللہ علیہ وسلم کا ارشاد ہے کہ ”جب نوعیں الگ الگ ہوں تو تم کو اختیار ہے کہ تم جس طرح بھی فروخت کرو، لیکن دونوں عوض نقد ہوں“ تو اس سے بھی ہمارے مسئلے کی تائید ہوگئی۔

وعند الشافعی رحمہ اللہ امام شافعی رحمہ اللہ کے نزدیک اگر دونوں عوض میں طعم یا شمنیت نہ ہو جیسے کپڑا تو اب ان کے نزدیک ادھار حرام نہیں ہے اس لیے کہ ان کے نزدیک ربا کی علت طعم اور شمنیت ہے اور جنس ہونا علت کے لیے شرط ہے تو شرط کا فائدہ علت کے بعد ہوتا ہے اور علت کے بغیر شرط کا کوئی فائدہ نہیں۔ لہذا اگر صرف جنس ہو تو ادھار جائز ہے

الشعیرُ و البرُ و التمرُ و الملحُ کیلّی، و الذهبُ و الفضةُ وزنّی ابدأ، و ان تُرکّا فیہا. ای و ان تُرکّ الکیلُ فی الاربعۃ المتقدمۃ و الوزنُ فی الآخرین، لقولہ علیہ السلام: الحنطۃ بالحنطۃ الحدیث. و یحملُ فی غیرہا علی العرفِ، فلم یُجز بیعُ البرِ بالبرِ متساویاً وزناً، و الذهبُ بجنسہ متماثلاً کیلاً، کما لم یُجز مجازۃً و اُغتبرَ تعینُ الربوی فی غیرِ صرفِ بلا شرط تقابضٍ. المعتبرُ فی بیعِ الاموالِ الربویۃ ان یکون المبیعُ معیناً، حتی لو لم یکن معیناً کان سَلَمًا، فلا بدّ فیہ من شرائطہ

و اذا لم يوجد شرائط السلم كان العقد بيعاً غير سليم، فلا بد من التعيين، و لا يشترط التقابض في المجلس ان لم يكن صرفاً، حتى لو كان صرفاً يشترط، و عند الشافعي رحمه الله تعالى يشترط التقابض في المجلس في بيع الطعام، سواء بيع بجنيه او خلاف جنسه. هذا في الاموال الربوية، اما في غيرها ان لم يكن معيناً، فان كان ممّا يجزئ فيه السلم، فان وجد شرائط السلم يصح بشرائطه بطريق السلم فان لم توجد يفسد البيع، و ان لم يجز في السلم يفسد البيع، لعدم التعيين.

تشریح:

مصنف رحمہ اللہ نے فرمایا کہ جو، گندم، کھجور اور نمک یہ چار اشیاء ہمیشہ کیلی رہیں گے خواہ ان میں کیل کو چھوڑ کر وزن کرنا شروع کر دیا جائے اور اسی طرح سونا، چاندی یہ دونوں ہمیشہ موزونی رہیں گی خواہ ان میں وزن کو چھوڑ کر کیل کرنا شروع کر دیا جائے اس لیے کہ ان چھ اشیاء کے بارے میں حدیث آئی ہے۔ حضرت عبداللہ بن صامت رضی اللہ عنہ نے ذکر کیا کہ حضور صلی اللہ علیہ وسلم نے فرمایا ”الذهب بالذهب والفضة بالفضة والبر بالبر والشعير بالشعير و التمر بالتمر و الملح بالملح مثلاً بمثل سواء بسواء يدا بيداً“۔ لہذا مذکورہ حدیث پاک کی وجہ سے جو اشیاء حضور صلی اللہ علیہ وسلم کے زمانے میں کیلی تھیں وہ کیلی رہیں گی اور جو وزنی تھیں وہ وزنی رہیں گی۔

فلم يجز بيع سے شارح رحمہ اللہ طرفین رحمہما اللہ کے مذہب پر تفریع ذکر کر رہے ہیں کہ جب طرفین کے نزدیک گندم کیلی ہے لہذا اگر کسی نے گندم کو گندم کے بدلے وزن کے اعتبار سے برابر عقد کیا تو یہ جائز نہیں ہے اس لیے کہ گندم کیلی ہے تو اس کی برابری میں کیل کا اعتبار ہوگا اور اسی طرح سونا وزنی ہے لہذا اگر کوئی سونے کو سونے کے بدلے کیل کے اعتبار سے مساوی دے تو یہ ناجائز ہے جس طرح سونے کا عقد انکل کے اعتبار سے ناجائز ہے یعنی کوئی شخص سونے کا ایک ٹکڑا کسی کو دے اور اس سے اس کے بدلے دوسرا ٹکڑا لے لے تو یہ ناجائز ہے بالکل اسی طرح کیل کے اعتبار سے برابر سراسر بیع ناجائز ہے۔

و اعتبر تعيين سے مصنف رحمہ اللہ یہ بتا رہے ہیں کہ اموال ربویہ (گندم، جو، کھجور، نمک، سونا، چاندی) اگر عقد میں دونوں بدل ان اموال ربویہ میں سے ہوں تو اب بیع کا معین ہونا ضروری ہے مثلاً

ایک شخص نے گندم کو جو کے بدلے فروخت کیا تو اب گندم جو بیع ہے اس کا معین ہونا ضروری ہے کہ بائع، مشتری کو گندم کی طرف اشارہ کر کے بتا دے کہ یہ معینہ گندم دوں گا یہ جو کہا کہ بیع معین ہونا ضروری ہے یہ اس لیے کہ اگر بیع معین نہ ہوئی تو یہ عقد سلم ہوگا کہ مشتری نے جو (یعنی ثمن) بائع کے حوالے کر دیا، لیکن بائع نے ابھی گندم معین نہیں کی۔ لہذا جب یہ عقد سلم ہوگا تو اس میں سلم کی شرائط کا جاری ہونا ضروری ہے اور جب شرائط نہیں پائی گئی تو یہ عقد بیع ہوگا نہ کہ عقد سلم، تو جب عقد بیع ہو تو اس میں بیع کا معین ہونا ضروری ہے اور بیع پر قبضہ کرنا شرط نہیں ہے یہ اس وقت ہے جبکہ بدلین سونا اور چاندی کے علاوہ ہیں تو ان میں تعیین ہی کافی ہے قبضہ کرنا شرط نہیں ہے اور اگر بدلین سونا یا چاندی ہو تو پھر قبضہ شرط ہے، اس کے بغیر عقد صحیح نہ ہوگا یہ احناف کا مذہب ہے کہ انہوں نے سونا، چاندی اور بقیہ چار میں فرق کیا جب کہ امام شافعی رحمہ اللہ کے نزدیک طعام کی بیع میں قبضہ شرط ہے خواہ گندم کی بیع گندم کے بدلے ہو یا گندم کی بیع چاول کے بدلے ہو۔

هذا فی الاموال سے شارح رحمہ اللہ یہ بتا رہے ہیں کہ ہم نے ابھی اوپر کہا کہ اموال ربویہ میں سونے اور چاندی کے علاوہ جب ان کی آپس میں بیع ہو تو تعیین ضروری ہے اگر وہ شئی اموال ربویہ میں سے نہ ہو، جیسے چونا، لوہا وغیرہ تو اب اگر وہ شئی ایسی ہو کہ اس میں عقد سلم جاری ہو سکتا ہو یعنی اس عقد میں سلم کی شرائط پائی جائیں تو عقد سلم ہوگا اور اگر سلم کی شرائط نہ پائی جائیں تو بیع فاسد ہو جائے گی۔

وجاز بیع الفلوس بفلسین باعیانہما، خلافاً لمحمد رحمہ اللہ تعالیٰ. لہ ان الفلوس اثمان فلا تتعین بالتعین، فصار کما اذا کانا بغير اعیانہما، و کبیع الدرہم بالدرہمین، و لہما ان ثمنیتہما بالاصطلاح و اصطلاح الغیر لا یکون حجة علی المتقادیین، و ہما ابطلا ثمنیتہما، لانہما قصداً تصحیح العقد، و لا وجہ لہ الا بتعینہما و خروجہما عن الثمنیۃ لانہما اذا خرجا عن الثمنیۃ، یکون اعیانہما مطلوبۃ، لا مالیۃہما، فیمکن ان یعطى فلسین و یاخذ فلساً طلباً لصورتہ. واللحم بالحوان. خلافاً لمحمد رحمہ اللہ تعالیٰ، فان عندہ اذا بیع الحيوان بلحم حیوان من جنسہ لا يجوز البیع، الا اذا کان اللحم اکثر من لحم ذالک الحيوان، لیکون الزائد فی مقابله السقط، و عندہما يجوز مطلقاً. لانه بیع الموزون بما لیس بموزون.

تشریح:

و جاز بیع الفلّس مصنف رحمہ اللہ نے فلّس کی بیع کو بیان کرنا شروع کیا ہے اس کی صورت یہ ہے کہ ایک شخص نے ایک معین فلّس کے بدلے دو معین فلّس لیے تو یہ بیع جائز ہے یہ شیخین کے نزدیک جائز ہے اور امام محمد رحمہ اللہ کے نزدیک باطل ہے

امام محمد رحمہ اللہ کی دلیل یہ ہے کہ 'فلّس' اصل میں پیتل کا سکہ ہوتا ہے اور اس کا ثمن ہونا خلقتہ نہیں ہے خلقتہ ثمن صرف ہونا اور چاندی ہے جبکہ فلّس نہ سونا ہے اور نہ چاندی ہے جب فلّس خلقتہ ثمن نہیں ہے تو اس کا ثمن ہونا سارے لوگوں کے اس کا ثمن مقرر کرنے کی وجہ سے ہے چنانچہ یہ ثمن اصطلاحی ہے تو اب دونوں متعاقبین نے ان کو متعین کیا تو ان کا ثمن ہونا باطل ہو جائے گا کہ ثمن متعین نہیں ہوتا تو جب متعین کرنے کی وجہ سے ان کا ثمن ہونا باطل ہو گیا تو اس سے یہ لازم آیا کہ ان دونوں کی تعین سے سب لوگوں کی اصطلاح باطل ہو گئی اور یہ ناممکن ہے کہ دو شخصوں کی وجہ سے کل کی اصطلاح باطل ہو جائے۔ لہذا یہ فلّس متعین کرنے کے باوجود غیر متعین ہی رہیں گے تو جس طرح غیر متعین فلّس کی بیع باطل ہے اسی طرح متعین فلّس کی بیع بھی باطل ہے اور جس طرح ایک درہم کی بیع دو درہم کے بدلے باطل ہے اس طرح ان کی بیع باطل ہے۔

ولہما ان تسیہما سے شارح رحمہ اللہ شیخین رحمہما اللہ کی دلیل نقل کر رہے ہیں، ان کے نزدیک یہ بیع جائز ہے اس لیے کہ فلّس کا ثمن ہونا لوگوں کی اصطلاح کی وجہ سے تھا اور غیر کی اصطلاح، متعاقبین پر حجت نہیں ہے کہ ہم یہ بات کہہ دیں کہ یہ فلّس لوگوں کے ثمن بنانے کی وجہ سے کبھی بھی متعین نہیں ہوں گے بلکہ ہمیشہ غیر متعین ہی رہیں گے خواہ انہیں کوئی متعین کرے جبکہ ایسا نہیں ہے لہذا جب متعاقبین نے ان کو معین کیا تو ان کا ثمن ہونا، ختم ہو گیا اس لیے کہ ان حضرات نے عقد صحیح کرنے کا ارادہ کیا ہے اور عقد کے صحیح ہونے کی ایک ہی صورت ہے کہ فلّس متعین ہو جائیں وہ ثمن ہونے سے خارج ہو جائیں تو جب یہ فلّس معین ہوں گے تو ان کی مین مطلوب ہوگی ان کی مالیت مطلوب نہیں ہوگی اور یہ سامان کے حکم ہوں گے تو یہ بات ممکن ہے ایک آدمی، دو فلّس دے کر ایک فلّس اس لیے لے رہا ہو کہ اس کو ایک فلّس کی صورت مطلوب ہو نہ کہ مالیت۔

واللحم بالحيوان خلافا مصنف رحمہ اللہ یہاں سے یہ مسئلہ بیان کر رہے ہیں کہ ایک شخص نے بیں کلہو بکرے کا گوشت دے کر اس کے بدلے بکرالے لیا تو شیخین رحمہما اللہ کے نزدیک یہ عقد جائز ہے جب کہ امام محمد رحمہ اللہ کے نزدیک اس کے جائز ہونے کے لیے ضروری ہے کہ وہ گوشت جو

متعاقدين میں سے ایک دے رہا ہے یہ اس گوشت سے زیادہ ہو جو حیوان میں موجود ہے مثلاً گوشت حیوان کے اندر پندرہ کلو ہے تو اب جو گوشت متعاقدين میں سے ایک دے رہا ہے وہ بیس کلو ہونا چاہیے تاکہ پندرہ کلو گوشت کے بدلے پندرہ کلو گوشت ہو اور جو بقیہ پانچ کلو گوشت ہے یہ حیوان کی ناکارہ اشیاء مثلاً سری، پائے، انتڑیوں کے بدلے ہو جائے جب کہ شیخین رحمہما اللہ کے نزدیک مطلقاً گوشت کی بیع اسی جنس کے حیوان کے بدلے جائز ہے خواہ گوشت اس حیوان میں موجود گوشت سے کم ہو یا زیادہ ہو اس لیے کہ حیوان غیر موزونی ہے اور گوشت موزونی ہے۔ لہذا جب یہ دونوں جنس میں مشترک ہیں اور قدر میں مشترک نہیں ہیں تو زیادتی جائز ہے۔

والدقیقُ بجنسہ کیلاً، و الرطبُ بالرطبِ و التمرُ. هذا عند ابی حنیفۃ رحمہ اللہ تعالیٰ، و عندہما و عند الشافعی رحمہم اللہ تعالیٰ لا یجوزُ ان نقض الرطبُ بالجفاف و العنبُ بالزبيب، و البرُ رطباً او مبلولاً بمثلہ او بالیابس، و التمرُ و الزبيب المنقع بالمنقع منہما متساویاً. و الدلیل فی جمیع ذالک انہ ان کان بیع الجنس بالجنس بلا اختلاف الصفۃ یجوزُ متساویاً، و کذا مع اختلاف الصفۃ، لقولہ علیہ السلام: جیدھا و ردیہا سواء، و ان لم یکن بیع الجنس بالجنس یجوزُ کیف ما کان، لقولہ علیہ السلام: اذ اختلف النوعان فیبعوا کیف شئتم. و لحم حیوان بلحم حیوان آخر متفاضلاً، و کذا اللبن، و کذا خل الدقل یخل العنب، و شحم البطن بالالیۃ او باللحم، و الخبزُ بالبرِ او الدقیقِ او بالسویق و ان کان احدہما نسیئاً و بہ یفتی. و انما یجوزُ بیع الخبزِ بالبرِ، لان الخبز صار عددياً، هذا اذا کان نقدین، و ان کان الخبزُ نسیئاً و البرُ و الدقیق نقداً یجوزُ عند ابی یوسف رحمہ اللہ تعالیٰ، و بہ یفتی. لا بیع الجید بالردی من الربوی، و البسرُ بالتمر الا متساویاً، و البرُ بالدقیقِ او بالسویق او الدقیقِ بالسویق متفاضلاً او متساویاً، و الزيتونُ بالزیت و السمسمُ بالحل، حتی یكون. الزیت و الحل اکثر مما فی الزيتون و السمسم، لیكون بعضُ الزیت بالزیت الذی فی الزيتون، و الباقی بالتحجیر. و یستقرض الخبزُ وزناً لا عدداً. عند ابی یوسف رحمہ اللہ تعالیٰ، و بہ یفتی، اما عند ابی حنیفۃ رحمہ اللہ تعالیٰ لا یجوزُ، لا وزناً و لا عدداً، للفتاوت الفاحش، و عند محمد رحمہ اللہ تعالیٰ یجوزُ بہما للتعامل، و عند ابی یوسف رحمہ اللہ تعالیٰ یجوزُ، وزناً للتعامل و الحاجۃ، لا

عدداً للثغافات فی آحادہ۔ و لا ربوا بین سید و عبدہ لان العبد و مامعہ لمولاء۔ و مسلم و حربی فی دارہ۔ ای فی دار الحرب، لان مالہ مباح، فیجوز اخذہ بأي طریق کان، خلافاً لابی یوسف و الشافعی رحمہما اللہ تعالیٰ، اعتباراً بالمستامن فی دارنا۔
تشریح:

والدقیق بحسنہ..... یہاں سے مصنفؒ ربا کی چند اختلافی و غیر اختلافی صورتیں بیان کر رہے ہیں مندرجہ ذیل ہر ایک الگ الگ ذکر کیا جاتا ہے۔

والدقیق..... یعنی آٹے کی بیج آٹے کے بدلے کیل کے لحاظ سے برابر سراب جائز ہے البتہ وزن کے اعتبار سے برابر ہو تو ناجائز ہے۔

والرطب بالرطب..... تازہ کھجور کی بیج تازہ کھجور کے بدلے برابر سراب احناف کے نزدیک ہے اور تازہ کھجور کی خشک کھجور کے بدلے برابر سراب بیع امام ابو حنیفہؒ کے نزدیک جائز ہے جبکہ صاحبین اور امام شافعیؒ کے نزدیک یہ بیع مطلقاً ناجائز ہے اگرچہ کھجور خشک ہونے کے بعد وزن میں کم ہو گئی۔

والعنب بالعنب..... انگور کی بیج انگور کے بدلے برابر سراب جائز ہے البتہ انگور کی بیج کشمش کے بدلے برابر سراب امام ابو حنیفہؒ اور امام ابو یوسفؒ رحمہما اللہ کے نزدیک جائز ہے جبکہ امام محمدؒ کے نزدیک یہ بیج ناجائز ہے۔

والبر رطباً..... یعنی تازہ گندم کی بیج تازہ گندم کے بدلے اور پانی میں بھگی ہوئی کی پانی میں بھگوئی کے بدلے جائز ہے اسی طرح ان دونوں کی خشک گندم کے بدلے بھی بیج جائز ہے۔

والتمر والزبيب..... منقع کھجور یا منقع کشمش کی بیج، منقع کھجور یا منقع کشمش کے بدلے جائز ہے (منقع وہ کھجور یا کشمش ہے جس کو پانی میں اس قدر بھلویا گیا ہو کہ اس کی حلاوت نکل گئی ہو۔)

والدلیل..... مندرجہ بالا صورتیں امام صاحب کے نزدیک جائز ہیں لہذا یہاں سے شارحؒ ان کی دلیل ذکر کر رہے ہیں کہ جب جنس کی بیج جنس کے بدلے ہو تو دیکھا جائے گا کہ دونوں کی صفت ایک ہی ہے یا مختلف ہے اگر دونوں صفت میں مختلف نہ ہوں (مثلاً دونوں تازہ ہوں یا خشک ہوں) تو اب دونوں کی بیج برابر سراب جائز ہے اور اگر دونوں کی صفت مختلف ہو (مثلاً ایک تازہ اور دوسری خشک ہو) تو بھی برابر سراب بیع جائز ہے کیونکہ آپ علیہ السلام کا فرمان ہے ”وجیدھا و ردیھا سواء“ کہ عمدہ اور ادنیٰ برابر ہے یعنی اس کا اعتبار نہیں ہے لہذا برابر سراب بیع جائز ہے، اور اگر جنس کی بیج غیر جنس کے بدلے ہو یعنی دونوں کی جنس مختلف ہو (ایک چاول ہو یا ایک گندم ہو) تو اب ان دونوں کی بیج جس طرح بھی کی

جائے یہ جائز ہے کیونکہ آپ علیہ السلام کا فرمان ہے "اذا اختلف النوعان فبیعوا کیف شئتم" کہ جب نوعیں مختلف ہوں تو جس طرح چاہو فروخت کرو

ولحم حیوان..... ایک جانور کا گوشت دوسرے جانور کے گوشت کے بدلے زیادتی کے ساتھ فروخت کرنا جائز ہے مثلاً بکرے کا ایک کلو گوشت گائے کے دو کلو گوشت کے بدلے فروخت کرنا جائز ہے۔

وکذا لبن..... اسی طرح ایک جانور کا دودھ دوسرے جانور کے دودھ کے بدلے زیادتی کے ساتھ فروخت کرنا جائز ہے، اسی طرح کھجور کا سرکہ، انگور کے سرکہ کے بدلے زیادتی کے ساتھ فروخت کرنا جائز ہے، اسی طرح جانور کے پیٹ کی چربی کی بیج، اس جانور کے چکن کی چربی یا گوشت کے بدلے جائز ہے۔

والخیبز بالبیر او الدقیق او بالسویق..... مصنف رحمہ اللہ یہاں سے یہ مسئلہ بیان کر رہے ہیں کہ روٹی کی بیج گندم کے بدلے اور آٹے کے بدلے اور ستو کے بدلے جائز ہے۔ روٹی کی بیج گندم کے بدلے اس لیے جائز ہے کہ روٹی عددی ہے اور گندم کیلی ہے۔ لہذا جب قدر میں، دونوں مشترک نہیں ہیں تو تفاضل جائز ہے اور یہ اس وقت ہے جب کہ دونوں نقد ہوں یعنی گندم اور روٹی دونوں نقد ہوں اور اگر ان میں سے ایک ادھار ہو مثلاً روٹی ادھار ہو اور گندم یا ستو نقد ہوں تو بھی امام ابو یوسف رحمہ اللہ کے نزدیک جائز ہے اور طرفین رحمہما اللہ کے نزدیک یہ بیج ناجائز ہے۔

لابیع الحید..... احوال ربویہ میں سے کسی بھی مال کی عمدہ کی ادنیٰ کے بدلے برابر سرابر جائز ہے، زیادتی کے ساتھ ناجائز ہے اسی طرح بسر (گدر کھجور) کی بیج خشک کھجور کے بدلے برابر سرابر جائز ہے زیادتی کے ساتھ ناجائز ہے۔

والبر بالذقیق..... گندم کی بیج آٹے کے بدلے یا ستو کے بدلے یا ستو کی بیج آٹے کے بدلے مطلقاً ناجائز ہے خواہ زیادتی کے ساتھ ہو یا برابر سرابر ہو کیونکہ دونوں کے ناپنے کا پیمانہ ایک نہیں ہے لہذا ان میں برابری ممکن نہیں ہے۔

والزیتون..... زیتون کے تیل کی بیج یا تیل کے تیل کی بیج، زیتون اور تیل کے بدلے ناجائز ہے البتہ اگر خالص تیل اس تیل سے زیادہ ہو جو زیتون یا تیل میں ہے مثلاً زیتون اور تیل میں آدھا پاؤ تیل ہے اور خالص تین ایک پاؤ ہے تو یہ بیج جائز ہے کہ آدھا پاؤ تیل، آدھا پاؤ کے بدلے ہو جائے گا جبکہ باقی آدھا پاؤ تیل زیتون اور تیل کے بھوسے کے بدلے ہو جائے گا۔

و يستقرض الخبز و زنا لا عدداً..... مصنف رحمہ اللہ یہاں سے روٹی کے قرض لینے کا مسئلہ ذکر کر رہے ہیں کہ امام ابو یوسف رحمہ اللہ کے نزدیک روٹی کو وزن کے اعتبار سے قرض لیا جائے گا اور عدد کے اعتبار سے نہیں لیا جائے گا اور امام ابو حنیفہ رحمہ اللہ کے نزدیک روٹی کو قرض لینا صحیح نہیں ہے خواہ وزن ہو یا عدد ہو، اس لیے کہ اس میں جھگڑے کا احتمال ہے کہ جب وہ قرض دار روٹی واپس کرنے آئے تو یہ مقرض کہے کہ میں نے ایسی روٹی دی تھی اور جو روٹی تم واپس کر رہے ہے یہ ویسی ہے۔ لہذا روٹی کا قرض بالکل صحیح نہیں ہے اور امام محمد رحمہ اللہ کے نزدیک روٹی کو قرض لینا جائز ہے خواہ وزن کے اعتبار سے ہو یا عدد کے اعتبار سے ہو، اس لیے کہ اس میں تعامل ہے۔

ولاد بوا بین مسید..... یہاں سے مصنف رحمہ اللہ ایسی دو صورتیں ذکر کر رہے ہیں جن کو حرمتِ ربا سے مستثنیٰ کیا گیا ہے، مصنف رحمہ اللہ نے یہاں دو صورتوں کو ذکر کیا ہے جبکہ ایسی کُل چھ صورتیں ہیں۔ (۱) پہلی صورت یہ ہے کہ مولیٰ اور غلام کے درمیان ربا نہیں ہے یعنی مولیٰ نے اپنے غلام کو ایک کلو گندم دے کر اس سے دو کلو گندم لی تو یہ جائز ہے۔ (۲) شرکت مفادضہ کے دونوں شریکوں کے درمیان سود نہیں ہے۔ (۳) شرکت عنان کے دونوں شریکوں کے درمیان سود نہیں ہے۔ (۴) مسلمان اور اس شخص کے درمیان جو دار الحرب میں مسلمان ہوا ہو، ان دونوں کے درمیان سود نہیں ہے۔ (۵) دو شخص دار الحرب میں مسلمان ہوئے پھر انہوں نے سودی معاملہ کیا تو یہ مکروہ تحریمی ہے، حرام نہیں ہے۔ (۶) مسلمان اور کافر کے درمیان دار الحرب میں سود نہیں ہے۔

پہلی اور چھٹی صورت کتاب میں مذکور ہے چھٹی صورت کی علت شارح رحمہ اللہ نے یہ تحریر فرمائی کہ کافر کا مال مباح ہے اس مال کو جس طریقے سے ہولیا جاسکتا ہے۔ لہذا مسلمان جب کافر کے ساتھ ربا کا عقد کرے گا تو یہ جائز ہے یہ طرفین کے نزدیک ہے جب کہ امام ابو یوسف رحمہ اللہ اور امام شافعی رحمہ اللہ کے نزدیک جس طرح کوئی کافر اگر دار الاسلام آئے تو اس کے لیے جائز نہیں ہے کہ وہ ایک درہم کے بدلے، دو درہم فروخت کرے تو اسی طرح جب کوئی مسلمان دار الحرب جائے تو اس کے لیے بھی سودی عقد ناجائز ہوگا۔

باب الحقوق و الاستحقاق

یدخل البناء و المفتاح و العلو و الكنیف فی بیع الدار. الكنیف المستراح. لا الظلة. فی المَغْرَب: ظلّة الدار السدة التي فوق الباب، و عن صاحب الحصد هي التي احدى طرفي جذوعها على هذا الدار، و طرفها الآخر على حائط الجار المقابل. الا بذكر كل حق هو لها او بمراقفها، او بكل قليل و كثير هو فيها او منها، و الشجر لا الزرع في بيع الارض، و لا الثمر في شجر فيه ثمر الا بشرطه، و ان ذكر الحقوق و المرافق، و لا العلو في شراء بيت بكل حق، و لا في شراء منزل الا بذكر ما ذكر. اي الحقوق و المرافق الى آخرها. فالحاصل ان العلو يدخل في بيع الدار و ان لم يذكر الحقوق و يدخل في بيع المنزل ان ذكر الحقوق و المرافق، و لا يدخل في بيع البيت و ان ذكر الحقوق و المرافق، فالمنزل بين البيت و الدار، لا يكون فيه مربط الدواب، بل يكون فيه بيتان او ثلاثة او نحو ذلك، يتعيش فيه الرجل المتاهل، فالعلو يكون من توابعه، لا من توابع البيت، لان الشئ لا يستتبع مثله بل دونه. و لا الطريق و الشرب و المسيل في البيع الا بذكر ما ذكر ايضا، بخلاف الاجارة، فان الشرب و الطريق و المسيل يدخل في الاجارة بلا ذكر الحقوق و المرافق، فان الاجارة تقع على المنفعة، و لا منفعة بدون هذه الاشياء و اما البيع فيرد على الرقبة، و ايضا يمكن ان ينتفع المشتري بالتجارة، و لا كذلك في الاجارة.

تشریح:

یدخل البناء و المفتاح سے مصنف رحمہ اللہ یہ مسئلہ بیان کر رہے ہیں کہ اگر کسی نے گھر کی بیع کی تو اس بیع میں گھر کی عمارت اور اس کی چابی اور اوپر والی عمارت بھی شامل ہوگی اور بیت الخلاء بھی

اس بیع میں داخل ہوگا اس لیے کہ یہ سب ”دار“ کے اندر ہوتے ہیں ان کے بغیر ”دار“ کی بیع شمار نہیں ہوگی۔ لا الظلۃ..... سے یہ بتا رہے ہیں کہ ”ظلہ“ دار کی بیع میں داخل نہ ہوگا (ظلۃ الدار) اس چھجے کو کہا جاتا ہے جو عموماً گھر کے دروازے کے اوپر بنایا جاتا ہے تاکہ سایہ وغیرہ رہے۔ بعض کے نزدیک ظلۃ اس کو کہا جاتا ہے کہ اس کے چھتیر کی ایک جانب اس گھر پر ہو اور اس چھتیر کی دوسری جانب سامنے والے پڑوسی کی دیوار پر ہو) مگر جب یہ الفاظ کہہ دے کہ ”کل حق هولہا“ یا ”بمراقفہا“ یا ”بکل قلیل و کثیر ہو فیہا“ یا ”منہا“ تو اس وقت ”ظلہ“ بیع میں داخل ہوگا یہ امام ابوحنیفہ رحمہ اللہ کا مذہب ہے جب کہ صاحبین رحمہما اللہ کے نزدیک ”ظلہ“ ان الفاظ کو ذکر کیے بغیر بھی بیع میں داخل ہو جائے گا۔

والشجر لا الذرع..... یہاں سے مصنف رحمہ اللہ یہ مسئلہ بیان کر رہے ہیں کہ درخت، زمین کی بیع میں داخل ہو جاتے ہیں اور زمین کی بیع میں فصل داخل نہیں ہوتی مگر جب اس کی مشتری شرط لگائے تو اس وقت فصل داخل ہو جائے گی اسی طرح اگر کسی نے درخت فروخت کیے تو پھل اس میں داخل نہیں ہوں گے، مگر یہ کہ مشتری اس بات کی شرط لگائے کہ پھل بھی بیع میں داخل ہوں گے۔ لہذا درخت زمین کی بیع میں بغیر شرط کے اور فصل اور پھل شرط کے ساتھ داخل ہوں گے۔ یہ فرق اس لیے ہے کہ درخت زمین پر قرار کے لیے لگائے جاتے ہیں۔ لہذا زمین کی بیع میں داخل ہوں گے اور فصل اور پھل قرار کے لیے نہیں ہوتے بلکہ کاٹنے کے لیے لگائے جاتے ہیں۔ لہذا یہ بیع میں شرط کے بغیر داخل نہیں ہوں گے۔
وان ذکر الحقوق..... کا مطلب یہ ہے کہ فصل اور پھل شرط کے ساتھ بیع میں داخل ہوں گے شرط کے بغیر داخل نہیں ہوں گے اگرچہ حقوق اور مرافق کا ذکر کیا جائے۔

ولا العلوفی..... اس مسئلے کو سمجھنے سے قبل بیت، دار، منزل کی تعریف جانی چاہیے۔ ”بیت“ ایک چھت والے کمرے کو کہا جاتا ہے جس میں رات گزاری جاسکتی ہو۔ ”دار“ اس کو کہتے ہیں جس میں چند کمرے ہوں اور صحن ہو کہ جس پر چھت نہ ہو۔ ”منزل“ اس کو کہتے ہیں کہ جس میں چند کمرے ہوں اور چھت والا صحن ہو۔ ان تعریفات کو جاننے کے بعد یہ جانتا چاہیے کہ جس نے ایسی منزل خریدی جس کے اوپر بھی منزل ہو تو نیچے والی منزل کی بیع میں اوپر والی منزل داخل نہ ہوگی مگر جب حقوق و مرافق کا ذکر کیا جائے تو اس وقت نچلی منزل کی بیع میں اوپر والی منزل داخل ہوگی اور اگر کسی نے ایسے بیت کی بیع کی جس کے اوپر بھی بیت تھا تو یہ اوپر والا بیت بیع میں داخل نہ ہوگا خواہ حقوق و مرافق کا ذکر کر دے اور اگر کسی نے دار کی بیع کی اس کے اوپر بھی دار تھا تو اس بیع میں اوپر والا دار داخل ہوگا اگرچہ حقوق و مرافق کا

ذکر نہ کرے۔ فالعاصل..... سے شارح نے یہی بات ذکر کی ہے۔

فالمنزل بین..... یہاں سے شارح رحمہ اللہ یہ بتا رہے ہیں کہ منزل کا حکم دار اور بیت کے مابین ہے کیوں کہ منزل کا حکم یہ ہے کہ حقوق کے ذکر سے علو داخل ہو جائے گی جب کہ دار میں بغیر حقوق کے ذکر کے علو داخل ہو جائے گی اور بیت میں حقوق کے ذکر کے باوجود بھی علو داخل نہیں ہوگی تو منزل کا حکم درمیانہ ہے اب یہ درمیانہ حکم اس لیے ہے کہ منزل میں جانور باندھنے کی جگہ نہیں ہوتی بلکہ دو تین کمرے ہوتے ہیں جس میں شادی شدہ آدمی رہ سکتا ہے اور بیت صرف ایک کمرہ ہے اور دور میں چند کمروں کے سوا بغیر چھت کا گھن ہوتا ہے۔ لہذا جب منزل، بیت اور دار کے درمیان ہے تو علو منزل کے تابع ہوگی اس لیے کہ منزل کا دار کے ساتھ شبہ یہ تقاضا کر رہا ہے کہ علو اس کے تابع ہونی چاہیے اور منزل کا بیت کے شبہ یہ تقاضہ کر رہا ہے کہ علو اس کے تابع نہیں ہونی چاہیے۔ لہذا منزل میں اگر حقوق کا ذکر کیا جائے گا تو علو داخل ہوگی ورنہ علو داخل نہیں ہوگی اور علو بیت کے تابع میں سے نہیں ہے کیوں کہ تابع کے لیے ضروری ہے کہ وہ متبوع سے کم ہو۔ لہذا اگر علو بیت کے تابع ہو تو یہ لازم آئے گا کہ ایک شئی اپنی مثل کے تابع ہے جب کہ ایسا نہیں ہو سکتا۔ لہذا علو بیت کے تابع نہیں ہوگی۔

ولا الطریق و الشرب..... یہاں سے مصنف رحمہ اللہ یہ مسئلہ بیان کر رہے ہیں کہ اگر کسی نے زمین کی بیج کی تو اس بیج میں راستہ، پانی کی باری، پانی بننے کی جگہ یہ تینوں اشیاء داخل نہیں ہوں گی مگر یہ کہ حقوق کا ذکر کرے تو پھر یہ داخل ہوں گی۔ بہر حال اگر کسی نے زمین کرایہ پر دی تو یہ تینوں اشیاء کرایہ میں بغیر حقوق کو ذکر کیے داخل ہو جائیں گی، اس لیے کہ کرایہ میں متنبہ و دشئی سے نفع اٹھانا ہوتا ہے اور زمین سے نفع اسی وقت اٹھایا جاسکتا ہے جب یہ تینوں اشیاء داخل ہوں ان کے بغیر زمین سے نفع اٹھانا ممکن نہیں ہے جب کہ بیج میں مقصود نفع نہیں ہوتا بلکہ رقبہ پر بیج واقع ہوتی ہے اور دوسری بات یہ ممکن ہے مشتری اس زمین سے تجارت کے ذریعے نفع اٹھائے یعنی مشتری اس زمین کو خرید کر آگے کسی دوسرے کو فروخت کر سکتا ہے تو اس طرح اس کو نفع حاصل ہو جائے گا۔

فصل فى الاستحقاق

ويؤخذ الولد ان ستحق أمه بيينة، وان اقر بها لا. صورتها اشترى رجل جارية فولدت عنده فاستحقها رجل، فانه يأخذها وولدها، وان اقر بها لا، لان البينة حجة مطلقة، فيظهر بها ملكه من الاصل، والاقراء حجة قاصرة يثبت الملك ضرورية صحة الاخبار، فيندفع الضرورة بثبوت الملك بعد انفصال للولد. شخص قال لآخر: اشترنى فانى عبد فاشترى، فبان حراً، ضمن ان لم يدر مكانه بانعه، لانه بالامر بالشراء يصير ضامناً للثمن عند تعذر الرجوع على البائع دفعاً للضرر، وعند ابى يوسف رحمه الله تعالى لا ضمان عليه. ورجع عليه. اى رجع هذا الشخص بما ضمن على البائع. ولا ضمان فى الرهن اصلاً. اى ان قال: ارتهنى فانى عبد، فارتهنته فبان حراً، فلا ضمان عليه، سواء علم مكان الرهن او لا، لان الرهن ليس عقد معاوضة، فلا يكون الامر به ضامناً للسلامة وقال فى الهداية: فى صورة المسألة ضرب اشكال، وهو ان الدعوى شرط عند ابى حنيفة رحمه الله تعالى لحرية العبد، والتناقض يمنع صحة الدعوى، فكيف يظهر انه حر؟. ولا رجوع فى دعوى حق مجهول فى دار صلح على شئ واستحق بعضها. اى ادعى حقاً مجهولاً فى دار فصول على شئ. ثم استحق بعض الدار، فالمدعى عليه لا يرجع على المدعى بشئ، لان للمدعى ان يقول: دعوائى فى غير ما استحق. ولو استحق كلها رد كل العوض. لانه المدعى به داخل فى المستحق. وفهم صحة الصلح عن المجهول. اى دلت هذه المسئلة على ان الصلح عن المجهول على مال معلوم صحيح، وانما يصح لان الجهالة فيما يسقط لا يفضى الى المنازعة، وقد ينقل عن بعض الفتاوى ان الصلح لا يصح الا ان يكون الدعوى صحيحة، فهذه المسئلة تدل على ان هذه

الروایۃ غیرُ صحیحۃ، لان دعوی الحق المجہول دعوی غبرُ صحیحۃ، و کثیرٌ من مسائل الذخیرۃ تدل علی عدم صحۃ تلک الروایۃ. و رجع بحصتہ فی دعوی کلہا ان استحق شیئٌ منها. ای ان ادعی کل الدار، فصولح. علی شیئ، ثم استحق نصفُہا یرجع بنصف البدل.

تشریح:

یوخذ الولد..... مصنف رحمہ اللہ نے جو مسئلہ بیان کیا، شارح رحمہ اللہ نے اس کی صورت یہ ذکر کی ہے کہ ایک شخص نے باندی خریدی پھر اس باندی نے مشتری کے قبضے میں بچہ جنا، پھر ایک شخص اس باندی کا گواہی کے ذریعے مستحق نکاحا تو اب یہ شخص باندی اور بچہ دونوں لے لے گا اور اگر مشتری نے خود باندی کے بچہ جننے کے بعد کسی کے لیے اس باندی کا اقرار کیا تو اب مقررہ باندی کو لے گا اور بچہ مشتری کے پاس رہے گا۔

لان البینۃ حجة..... سے شارح رحمہ اللہ دونوں صورتوں میں فرق بیان کر رہے ہیں کہ گواہی کی صورت میں باندی اور بچہ دونوں لے لے گا اور اقرار کی صورت میں صرف باندی لے لے گا یہ اس لیے کہ گواہی حجت مطلقہ ہے اور گواہی قاضی کے فیصلے کی وجہ سے حجت بنی ہے اور قاضی کو تمام لوگوں پر ولایت حاصل ہے۔ لہذا گواہی بھی تمام کی طرف متعدی ہوگی تو جب مستحق نے گواہی قائم کی اور باندی پر اپنی ملک ثابت کی تو یہ ملک اس بیع سے قبل ثابت تھی گویا کہ جب یہ بیع ہوئی تو اس وقت باندی اور اس کا حاصل دونوں مستحق کی ملک تھے اور بائع نے اس کی ملک کو فروخت کر دیا تھا۔ لہذا گواہی کی وجہ سے اب مستحق باندی اور بچہ دونوں لے لے گا جب کہ اقرار حجت قاصرہ ہے اس لیے کہ اقرار ثابت ہونے کے لیے قضاء کی ضرورت نہیں ہے بلکہ آدمی کے خبر دینے سے اقرار کا حکم ثابت ہوتا ہے اور آدمی کو اپنی ذات پر ولایت ہے اپنے علاوہ کسی دوسرے پر ولایت نہیں ہے تو اقرار میں جو ملک غیر کے لیے ثابت ہوتی ہے وہ ملک خبر کے درست کرنے کے ضروری ہونے کی وجہ سے ہے یعنی عاقل بالغ کی خبر کو حد الامکان درست کیا جائے گا تو جب مشتری نے کہا کہ یہ باندی فلاں کی ہے تو اب صرف باندی فلاں کو دی جائے گی اس لیے کہ مشتری کے قول کو درست کرنا ضروری ہے اور مشتری کا قول صرف باندی دینے سے بھی درست ہو جائے گا یہ ضروری نہیں ہے کہ بچہ بھی باندی ساتھ دیا جائے۔ لہذا اقرار کی صورت میں مستحق کے لیے ملک ثابت ہوئی ہے، وہ بیع کے بعد ہوئی ہے تو بچہ اس کی ملک میں داخل نہیں ہے۔

شخص قال لآخر..... سے مصنف رحمہ اللہ یہ مسئلہ بیان کر رہے ہیں کہ ایک شخص نے کسی سے کہا

کہ ”میں غلام ہوں آپ مجھے خرید لیں، تو جب مشتری نے اس کو خرید لیا تو بعد میں معلوم ہوا کہ یہ شخص آزاد ہے تو اب بائع یا تو حاضر ہو گا یا کسی معلوم جگہ پر گیا ہو گا یا پھر بائع کے بارے میں بالکل خبر نہ ہوگی۔ بہر حال اگر بائع کا بالکل پتہ معلوم نہ ہو تو اس وقت مشتری غلام سے بھی ثمن کا رجوع کرے گا اس لیے کہ بائع کا تو پتہ معلوم نہیں ہے۔ اہم دراصل آزاد ہے تو اب اگر غلام سے بھی ثمن کا رجوع نہ ہو تو مشتری نے جو ثمن ادا کیا تھا وہ ضائع ہو جائے گا اس لیے غلام کے ذمے وہ ثمن ہے تو پھر غلام اس ثمن کا بائع سے رجوع کرے گا یعنی جب بائع آئے گا تو غلام اس سے ثمن واپس لے گا۔ یہ طریق رحمہما اللہ کا مذہب ہے جب کہ امام ابو یوسف رحمہ اللہ کے نزدیک غلام سے کسی بھی صورت میں ثمن کا رجوع نہیں کیا جائے گا یہ تو وہ صورت تھی کہ جس میں بائع کا کوئی پتہ معلوم نہیں ہے۔ البتہ اگر بائع موجود ہو یا اس کا پتہ معلوم ہو تو اس وقت مشتری بائع سے ثمن کا رجوع کرے گا۔

ولا ضمان فی الرهن سے منصف رحمہ اللہ اس کے بالمقابل دوسری صورت بیان کر رہے ہیں کہ اگر ایک شخص نے کسی سے ہزار روپے دین لینا تھا اور ایک شخص آیا اور اس نے کہا کہ میں مدیون کا غلام ہوں تو مجھے ایک ہزار دین کے بدلے رہن رکھ لے چنانچہ دائن نے اس کو رہن رکھ لیا، پھر بعد میں اس کا آزاد ہونا، ظاہر ہوا تو اس غلام سے بالکل رجوع نہیں کیا جائے گا خواہ راہن حاضر ہو یا غائب ہو۔

وان الرهن عقد سے شارح یہ بتا رہے ہیں بیع اور رہن کے درمیان فرق بیان کر رہے ہیں کہ بیع کی صورت میں جب بائع کا کوئی پتہ نہ تھا تو اس وقت غلام سے ثمن کا رجوع کیا جا رہا تھا جب کہ رہن کی صورت میں غلام سے رجوع نہیں کیا جا رہا ہے اس کی وجہ یہ ہے کہ بیع عقد معاوضہ ہے اور رہن عقد معاوضہ نہیں ہے، اس کا مطلب یہ ہے کہ رہن کی صورت میں مرتہبن نے جو غلام پر قبضہ کیا ہے وہ کسی عوض کے بدلے نہیں ہے تو جب مرتہبن نے کسی عوض کے بدلے غلام پر قبضہ نہیں کیا۔ لہذا جس نے اس عقد کا حکم دیا تھا وہ اس عقد کی سلامتی کا ضامن بھی نہیں ہے۔ جبکہ بیع عقد معاوضہ ہے تو اس میں عوض کی سلامتی ضروری ہے۔ لہذا عوض نہ ملنے کی صورت میں غلام ضامن ہوگا، بخلاف رہن کے ہے کہ یہ عقد معاوضہ نہیں ہے تو جب یہ عقد معاوضہ نہیں ہے تو اس میں عوض کی سلامتی بھی ضروری نہیں ہے۔

قال فی الهدایہ سے شارح رحمہ اللہ مسئلہ پر ہونے والا اشکال ذکر کر رہے ہیں اشکال یہ ہے کہ امام ابو حنیفہ رحمہ اللہ کے نزدیک آزاد ہونے کے لیے دعویٰ کرنا شرط ہے یعنی دعویٰ کے بغیر آزاد نہیں ہوگا۔ لہذا جب غلام نے آزاد ہونے کا دعویٰ کیا تو اب اس کا دعویٰ ”اشتر لی فانی عبد“ کے مخالف

ہو گیا کہ پہلے اس نے اپنے آپ کو غلام کہا تھا اور اب آزادی کا دعویٰ کر رہا ہے تو ان دونوں باتوں میں تناقض ہے اور تناقض کی وجہ سے دعویٰ درست نہ ہوگا تو جب دعویٰ درست نہ ہوگا کہ آزاد ہونے کے لیے شرط ہے تو یہ آزاد بھی نہ ہوگا۔ (اس کا جواب فتح الوقایہ میں دیکھا جاسکتا ہے)

ولا رجوع فی دعوی یہاں سے مصنف رحمہ اللہ یہ مسئلہ بیان کر رہے ہیں کہ زید نے ایک گھروں کا خریدار اس کے بعد عمرو نے اس گھر میں دعویٰ کیا اور زید سے کہا کہ اس گھر میں میرا بھی حق ہے تو یہ حق مجبور کا دعویٰ ہے پھر زید نے اس سے پانچ سو کے بدلے صلح کر لی اس کے بعد خالد، زید کے کچھ گھر کا مستحق نکالا تو اب زید، عمرو سے کچھ بھی رجوع نہیں کر سکتا کہ زید، عمرو سے کہے کہ میرے پانچ سو واپس کر، اس لیے کہ عمرو کے لیے اس بات کی گنجائش ہے کہ وہ یہ کہہ دے ”میرا حق اس حصے میں ہے جو تیرے (زید) پاس ہے“ اور اگر خالد، زید کے پاس موجود سارے گھر کا مستحق نکالا تو اب زید، عمرو سے پانچ سو روپے واپس لے لے گا اس لیے کہ اب عمرو کے لیے اس بات کی گنجائش نہیں ہے کہ وہ یہ کہہ دے ”میرا حق اس حصے میں ہے جو تیرے پاس ہے“ اس لیے کہ زید کے پاس کوئی حصہ نہیں رہا۔

اس مسئلے میں زید نے عمرو کی طرف سے حق مجبور سے صلح کی اور وہ درست ہے تو اس مسئلے نے دو اشیاء پر دلالت کی۔ (۱) حق مجبور کی طرف سے مال معلوم پر صلح کرنا درست ہے۔ (۲) صلح کے صحیح ہونے کے لیے دعویٰ کا صحیح ہونا شرط نہیں ہے۔ شارح رحمہ اللہ نے یہاں پہلا فائدہ ذکر کیا ہے، اس کی علت یہ بیان کی ہے کہ جہالت جو ساقط ہو جائے وہ جھگڑے کی طرف نہیں لے جاتی جب یہ جہالت مفصلی الی المنازعہ نہیں ہے تو ایسے حق کی طرف سے صلح کرنا صحیح ہے، اور پھر شارح نے چوں کہ دوسرا فائدہ ذکر نہیں کیا اس وجہ سے بعض فتاویٰ کی عبارت سے اشکال ہو رہا تھا اس اشکال کو رد کرتے ہوئے شارح نے فرمایا کہ بعض فتاویٰ میں مذکور ہے کہ صلح اس وقت تک صحیح نہیں ہے جب تک دعویٰ صحیح نہ ہو، اس لیے کہ حق مجبور کا دعویٰ صحیح نہیں ہے، لہذا صلح بھی دعویٰ مجبور سے صحیح نہ ہونی چاہیے تو اس اشکال کے جواب میں شارح رحمہ اللہ نے فرمایا کہ ”ذخیرہ“ کتاب کے بہت سے مسائل فتاویٰ کی اس روایت کے صحیح نہ ہونے پر دلالت کرتے ہیں۔ لہذا یہ بات ثابت ہو گئی کہ حق مجبور سے صلح کرنا درست ہے۔

ورجع بحصته سے مصنف رحمہ اللہ مذکور بالا مسئلے کی دوسری صورت بیان کر رہے ہیں کہ جب زید نے گھر خریدا تو عمرو نے سارے گھر پر دعویٰ کیا تو زید نے اس سے ہزار پر صلح کر لی اس کے بعد خالد نے کہا کہ نصف گھر میرا ہے تو اب زید، عمرو سے پانچ سو روپے واپس لے لے گا اس لیے جب خالد اس

کے نصف کا مستحق نکلا تو یہ معلوم ہوا کہ عمرو اپنے نصف کے دعوے میں جھوٹا ہو گیا۔ لہذا اس کے بدلے عمرو نے جو بدل صلح پر قبضہ کیا ہے، وہ واپس کر دے گا۔

و لمالک باع غیره ملکہ فسخه، و له اجازتہ ان بقى العاقدان و المبیع، و کذا الثمن ان كان عرضاً. فسخه مبتداً و لمالک خبره مقدم، و هذا بیع الفضولی، و هو منعقد عندنا، خلافاً للشافعی رحمہ اللہ تعالیٰ. و هو ملک للمجیر و امانة عند بائعه. ای ان اجاز المالك فالثمن ملک له، و يكون امانة فی يد البائع. و له فسخه قبل الاجازة. ای للبائع حق الفسخ قبل اجازة المالك دفعاً للضرر عن نفسه، فان حقوق العقد راجعة اليه. و جاز اعتاق المشتري من الغاصب لا بیعه ان اجيز بیع الغاصب. ای اذا باع الغاصب العبد المغمصوب، فاعتقه المشتري، فاجاز المالك البیع ینفذ الاعتاق، و عند محمد رحمہ اللہ تعالیٰ لا ینفذ، لقوله عليه السلام: لا عتق فيما لا يملك ابن آدم، و لو ثبت فی الاخرة لثبت مستنداً، و هو ثابت من وجه دون وجه، و لهما ان الملك ثبت موقوفاً بتصرف مطلق موضوع لافادة الملك، فيتوقف الاعتاق مرتباً عليه، كاعتاق المشتري من الراهن.

تشریح:

وللمالك باع غيره مصنف رحمہ اللہ نے یہ مسئلہ بیان کیا کہ ایک شخص نے کسی کی شئی کو بلا اجازت فروخت کر دیا اس کی صورت یہ ہے کہ زید نے عمرو کی کتاب خالد کو اس کی اجازت کے بغیر فروخت کر دی تو اب زید کے لیے اس عقد کو فسخ کرنا بھی جائز ہے اور اس عقد کو صحیح قرار دینا بھی جائز ہے البتہ مالک کے لیے جو اجازت دینا جائز ہے، اس میں کچھ تفصیل ہے وہ یہ کہ فضولی ("فضولی" فاء کے ضمہ کے ساتھ ہے اور یہ "فضل" کی جمع ہے اور "فضل" زیادتی کو کہا جاتا ہے "فضولی" لغت میں اس شخص کو کہتے ہیں جس میں کوئی خیر نہ ہو یا وہ شخص جو ایسے کاموں میں مشغول ہو جن کا کوئی فائدہ نہیں، اس کو بھی فضولی کہا جاتا ہے اور فقہاء کی اصطلاح میں "فضولی" وہ شخص ہے جو نہ وکیل ہو اور نہ اصل ہو) یا تو اس شئی کو درہم و دنانیر کے بدلے فروخت کرے گا یا اس شئی کو کسی دوسری شئی کے بدلے فروخت کرے گا اگر فضولی درہم و دنانیر کے بدلے فروخت کرے تو مالک کے اجازت دینے کے لیے چار اشیاء کا موجود ہونا شرط ہے۔ (۱) خود مالک کا ہونا۔ (۲) فضولی کا ہونا۔ (۳) مشتری کا ہونا۔ (۴) بیع کا ہونا، اگر یہ

چار اشیاء ہوں گی تو مالک کے لیے اجازت دینا جائز ہے اور اگر دوسری صورت ہو یعنی فضولی نے اس شئی کو کسی دوسری شئی کے بدلے فروخت کیا تھا تو اب پانچ اشیاء کا ہونا ضروری ہے، چار اشیاء تو وہی ہیں جو اوپر گزریں۔ (۵) اس ثمن کا باقی ہونا بھی ضروری ہے جو سامان ہے۔

اور فضولی کی بیع کا منعقد ہونا ہمارے نزدیک ہے، بہر حال امام شافعی رحمہ اللہ کے نزدیک فضولی کی بیع ناجائز ہے، امام شافعی رحمہ اللہ کی دلیل حضور صلی اللہ علیہ وسلم کی یہ حدیث ہے ”لا بیع الا فیما تملک“ (کہ بیع نہیں ہے مگر اس شئی میں جس کا تو مالک ہے) ہم نے اس کا جواب دیا کہ اس سے مراد بیع نافذ ہے کہ بیع نافذ نہیں ہوتی مگر اس میں جس کا انسان مالک ہو۔ اور جب مالک نے بیع کی اجازت دے دی تو فضولی کے پاس جو ثمن ہے وہ مالک کی ملک ہے اور فضولی کے پاس امانت ہے۔ لہذا اگر ثمن فضولی کے پاس بلا تعدی ہلاک ہو گیا تو فضولی اس کا ضامن نہیں ہوگا۔

ولہ فسخہ..... مصنف رحمہ اللہ یہاں سے یہ بتا رہے ہیں کہ فضولی نے کسی کی شئی فروخت کی اور مالک کی اجازت دینے سے قبل فضولی نے بیع کو فسخ کر دیا تو یہ جائز ہے، اس لیے کہ اگر فضولی نے فسخ نہیں کیا اور مالک نے عقد کی اجازت دے دی تو اب یہ فضولی وکیل کی طرح بن جائے گا چنانچہ عقد کے حقوق کی ذمہ داری اس پر ہوگی جس سے فضولی کو ضرر ہوگا اسی ضرر سے بچنے کے لیے فضولی نے عقد کو خود ہی فسخ کر دیا تاکہ مالک کی اجازت کی وجہ سے ضرر نہ ہو۔

و جاز اعتاق المشتري..... سے مصنف رحمہ اللہ یہ مسئلہ بیان کر رہے ہیں کہ ایک شخص نے کسی کا غلام غصب کیا اور اس غصب شدہ غلام کو فروخت کر دیا تو جب مشتری نے اس پر قبضہ کر لیا تو اس مشتری نے اس غلام کو آزاد کر دیا اس کے بعد اس غلام کے اصل مالک جس سے یہ غلام غصب کیا گیا تھا۔ اس نے اس بیع کی اجازت دے دی تو شیخین رحمہما اللہ کے نزدیک مشتری کا آزاد کرنا نافذ ہو جائے گا اور امام محمد رحمہ اللہ کے نزدیک مشتری کا اعتاق نافذ نہیں ہوگا۔

امام محمد رحمہ اللہ کی دلیل یہ ہے کہ آزاد کرنے کے لیے مالک ہونا ضروری ہے اس لیے کہ حدیث شریف میں آیا ہے ”لا عتق فیما لا یملک ابن ادم“، یعنی جس کا ابن آدم مالک نہیں ہے اس میں اعتاق نہیں کر سکتا اور ہمارے اس مسئلے میں مشتری کے لیے ملک ثابت نہیں ہوئی تھی کہ اس نے غلام کو آزاد کر دیا اس لیے کہ مشتری کے لیے ملک موقوف ثابت ہے اور ملک موقوف فی الحال ملک کا فائدہ نہیں دیتی بلکہ مالک کی اجازت کے بعد ملک موقوف ملک کا فائدہ دے گی تو یہ ملک موقوف من وجہ ثابت ہے اور من وجہ ثابت نہیں ہے کہ فی الحال تو ثابت نہیں ہے اور اجازت کے بعد ثابت ہوگی تو جب یہ ملک

موقوف ہے اور ملک موقوف اعتاق کو درست کرنے والی نہیں ہے بلکہ حدیث میں جو ملک اعتاق کے لیے ضروری قرار دی گئی وہ ملک کامل ہے سو جب مشتری کی ملک اعتاق کے وقت کامل نہیں ہے بلکہ موقوف ہے تو مشتری کا اعتاق بھی درست نہ ہوگا۔

شیخین رحمہما اللہ کی دلیل یہ ہے کہ مشتری کی ملک موقوف ثابت ہوئی ہے اور ایسے تصرف کے ذریعے ہوئی ہے جو مطلق ہے یعنی اس تصرف میں اختیار شرط وغیرہ نہیں ہے تو مشتری نے غاصب سے بغیر اختیار شرط کے مطلق تصرف کے ساتھ غلام خرید اور وہ تصرف ملک کا فائدہ دینے کے لیے وضع کیا گیا ہے اس لفظ کے ذریعے اس تصرف سے احتراز کر لیا جو ملک کا فائدہ نہیں دیتا (تو یہ بات معلوم ہوئی کہ ”موضوع لافساده الملك“ قید احترازی ہے) جیسے غصب کرنا تو اس مسئلے میں مشتری نے غاصب سے خریدا ہے غصب نہیں کیا ہے۔ لہذا جب مشتری کی ملک موقوف ایسے تصرف کے ذریعے ہوئی ہے جو مطلق بھی ہے اور ملک کا فائدہ دینے والا بھی ہے تو ملک موقوف پر اعتاق بھی موقوف ہی ہوگا یعنی جب ملک ثابت ہوگی تو اعتاق بھی ثابت ہوگا۔

کساعتاق المشتري سے شارح رحمہ اللہ مذکورہ مسئلے کو ایک دوسرے مسئلے کے ساتھ تشبیہ دے رہے ہیں کہ غاصب سے خریدنے والے کا اعتاق موقوف ہوگا جیسا کہ راہن سے خریدنے والے اعتاق موقوف ہوتا ہے یعنی ایک شخص نے کسی کو کوئی غلام رہن رکھوایا پھر اس کے بعد اس نے وہ غلام کسی کو فروخت کر دیا پھر مشتری نے اس غلام کو آزاد کر دیا تو اب اس کا آزاد کرنا مرہن کی اجازت پر یا رہن چھڑانے پر موقوف ہوگا۔

ولو باع المشتري من الغاصب، ثم اجيزَ البيعُ الاول لا ينفذُ الثاني. لان بالاجازة يثبتُ ملكٌ بائٍ للمشتري الاول، فاذا طرءَ على الملكِ الموقوفِ للمشتري الثاني ابطأ. و لو قطعَ يذو ثم اجيزَ فارشهُ للمشتري. اى قطعُ يذو العبد، فاخذَ ارشها، ثم اجاز المالكُ البيع، فارشهُ للمشتري، لان الملكَ تم له من وقتِ الشرى، فتبين ان القطعَ وقَعَ على ملكِ المشتري، فالارش له. و تصدق بما زاد على نصفِ ثمنه. اى اذا كان الارشُ زائداً على نصفِ الثمنِ فالزيادةُ لا تطيبُ له، فوجب تصدقه، اذ فى الزيادة شبهةُ عدم الملك. و من شرى عبداً من غير سيدة، فاقام بينةً على اقرار بائعه او سيدة لعدم امره به، مريداً

رُدَّه لا یقبلُ، و ان اقرَ بائعُه به عند قاضٍ و طلبَ مشتریہ ردَّ بیعُه. الفرقُ بین
الصورَتین ان البینة لا تقبلُ الا عند صحیح الدعوی، و فی المسئلة الا ولی لم
یصح الدعوی للتناقض، و فی الصورة الثانية التناقض لا یمنع صحة الاقرار،
فللمشتري ان یساعد البائع فی ذالک لیتحقق الاتفاق بينهما.

تشریح:

و لو باع المشتري..... سے مصنف رحمہ اللہ یہ مسئلہ بیان کر رہے ہیں کہ اگر ایک شخص نے کوئی شے
غصب کی اور اس کو فروخت کر دیا پھر مشتری نے اس کو آگے فروخت کر دیا تو اگر اصل مالک ”جس سے شے
کو غصب کیا گیا“ نے غاصب کو بیع کی اجازت دے دی تو اب مشتری اول کے لیے ملک تام ثابت ہوئی تو
مشتری اول کی ملک تام جب مشتری ثانی کی ملک موقوف پر وارد ہوئی تو ملک تام نے ملک موقوف کو
باطل کر دیا اس لیے کہ ایک ہی شے میں ملک تام اور ملک موقوف نہیں ہو سکتی تو جب مشتری ثانی کی ملک
موقوف باطل ہو گئی تو اب مشتری کی اجازت سے بھی نافذ نہ ہوگی۔

و لو قطع یدہ..... سے مصنف رحمہ اللہ یہ مسئلہ بیان کر رہے ہیں کہ غاصب سے خریدنے والے
نے غلام پر قبضہ کر لیا پھر اس کے قبضے میں اس غلام کا کسی نے ہاتھ کاٹ دیا پھر غاصب کو اصل مالک نے
بیع کی اجازت دی تو ہاتھ کی دیت مشتری کو ملے گی اس لیے کہ ملک اجازت کی وجہ سے ثابت ہوئی ہے
اور یہ ملک مشتری کے لیے خریدنے کے وقت ہی سے ثابت ہو گئی تھی، اس لیے کہ ملک کا سبب عقد ہے
اور عقد تام ہے جبکہ ملک کا ثابت نہ ہونا ایک مانع کی وجہ سے ہے، وہ مانع اصل مالک کا حق تھا تو جب
اصل مالک نے اجازت دے دی تو اب ملک ثابت ہونے سے مانع بھی ختم ہو گیا تو یہ بات معلوم ہوئی
کہ غلام کا ہاتھ کاٹا جانا، مشتری کی ملک کے اندر ثابت ہوا ہے چنانچہ ہاتھ کی دیت بھی مشتری ہی کو ملے
گی اور اگر ہاتھ کی دیت غلام کی نصف قیمت سے بڑھ گئی تو اس کو صدقہ کرے گا مثلاً غلام کی قیمت ۱۰۰۰
ہزار روپے تھی اور ہاتھ کی دیت ۶۰۰ چھ سو روپے ملی تو اب ۱۰۰ روپے کو مشتری صدقہ کرے گا اس لیے کہ
غلام کے ہاتھ کی دیت، اس کی قیمت کا نصف ہوتی ہے تو جب یہ نصف سے بڑھی تو سود لازم آئے گا اور
دوسری بات یہ ہے کہ جس دن غلام کا ہاتھ کاٹا گیا اس دن مشتری کی ملک تام نہیں تھی بلکہ موقوف تھی یعنی
من وجہ ثابت تھی اور من وجہ ثابت نہ تھی۔ لہذا اس میں عدم ملک کا شبہ آ گیا اور یہ بات پہلے گزر چکی کہ
جس میں عدم ملک کا شبہ ہو وہ حرام ہے تو جب زیادتی میں عدم ملک کا شبہ ہے تو یہ حرام ہوئی۔ لہذا اس کو

صدقہ کرنا واجب ہے۔

من شری عبدا سے مصنف رحمہ اللہ یہ مسئلہ بیان کر رہے ہیں کہ ایک شخص نے کسی کا غلام اس کے مالک کے علاوہ سے خرید یا پھر مشتری نے اس بات پر گواہی قائم کی کہ تو نے یہ غلام اس کے مالک کی اجازت کے بغیر فروخت کیا ہے۔ لہذا میں یہ غلام واپس کرتا ہوں اور بائع نے انکار کیا تو اب مشتری کی گواہی کو قبول نہیں کیا جائے گا اور اگر بائع نے قاضی کے پاس جا کر اس بات کا اقرار کیا کہ میں نے یہ غلام اس کے مالک کی اجازت کے بغیر فروخت کیا ہے اور مشتری نے کہا کہ میں بھی واپس کرنا چاہتا ہوں تو اب بائع کا اقرار درست ہوگا اور مشتری اس غلام کو واپس کر سکتا ہے۔

والفروق بین المصورین سے شارح رحمہ اللہ دونوں صورتوں (یعنی مشتری کی گواہی مقبول نہیں اور بائع کا اقرار مقبول ہے) کے درمیان فرق ذکر کر رہے ہیں پہلی صورت میں مشتری کی گواہی غیر مقبول ہے کیوں کہ گواہی کی بنیاد دعویٰ کے درست ہونے پر ہوتی ہے اگر دعویٰ صحیح ہوگا تو گواہی صحیح ہوگی اگر دعویٰ صحیح نہیں ہوگا تو گواہی بھی صحیح نہ ہوگی اور اس مذکورہ صورت میں دعویٰ تناقض کی وجہ سے باطل ہے۔ تناقض اس طرح ہے کہ مشتری کا غلام کو خریدنا اس بات پر دلیل ہے کہ بائع، بیع کا مالک ہے، پھر بعد میں مشتری کا اس بات کا دعویٰ کرنا کہ بائع نے اس غلام کو اس کے مالک کی اجازت کے بغیر فروخت کیا ہے تو یہ بات اس پر دلالت کرتی ہے کہ بائع بیع کا مالک نہیں ہے۔ لہذا مشتری کے فعل اور قول کے درمیان تناقض ہو گیا اس وجہ سے دعویٰ صحیح نہیں ہے جب دعویٰ صحیح نہیں ہے تو گواہی بھی صحیح نہیں ہے اور دوسری صورت میں جب بائع نے اس بات کا اقرار کیا کہ میں نے یہ غلام اس کے مالک کی اجازت کے بغیر فروخت کیا ہے تو یہ اقرار درست ہے اس لیے کہ تناقض، اقرار کے درست ہونے کو نہیں روکتا جیسا کہ کوئی شخص کسی بات کا انکار کر دے پھر کچھ دیر کے بعد اس کا اقرار کرے تو یہ درست ہے۔ لہذا یہ بات معلوم ہوئی کہ اقرار کو تناقض خراب نہیں کرتا، لیکن اقرار چونکہ حجت قاصرہ ہے اس اقرار سے آدمی اپنی ذات پر کچھ لازم کر سکتا ہے کسی غیر پر اقرار سے کچھ لازم نہیں کر سکتا تو جب بائع نے اس بات کا اقرار کیا کہ میں نے یہ غلام اس کے آقا کی اجازت کے بغیر فروخت کیا ہے تو اس اقرار سے بیع پر کوئی فرق نہیں پڑے گا، لیکن جب مشتری نے یہ کہا کہ میں بیع ختم کرنا چاہتا ہوں تو ان دونوں کا ایک ہی بات پر اتفاق ہو گیا۔ لہذا اس وجہ سے بیع کو فسخ جاسکتا ہے

باب السلم

السلمُ بیعُ الشئِ علی ان یکونَ المبیعُ دیناً علی البائعِ بالشرائطِ المعبَرة شرعاً. فالمبیعُ مسلماً فیہ، و الثمنُ رأسُ المالِ، و البائعُ مسلماً الیہ، و المشتري رب السلم. یصحُ فیما یعلمُ قدرُہ و صفتُہ کالمکیلِ و الموزونِ مثمناً. انما قال "مثمناً" احترازاً عن الموزونِ الذی یحسُنُ ثمناً کالدراہمِ و الدنانیرِ. و المذروعِ کالشوبِ مبیناً طولُہ و عرضُہ و رقعتُہ. ای غلظتُہ و نحافتُہ. و المعدودِ متقارباً کالجوزِ و البیضِ و الفیلِسِ و اللبَنِ و الآخرِ یملِینِ معین، فصَحَّ فی السمکِ الملیحِ. ای القدیدُ بالملحِ، یقالُ: سمکٌ ملیحٌ و مملوَحٌ و لا یقالُ مالَحٌ الا فی لغۃِ ردیۃ و الطری فی حینہ فقط ای السلمُ فی السمکِ الطری لا یجوزُ الا فی حین یوجدُ السمکُ فی الماءِ. وزناً و ضرباً معلومین. ای لا بد ان یدکرَ وزنٌ معلومٌ و نوعٌ معلومٌ. و الطسبِ و القممۃ و الخفین الا اذا لم یُعَرَفْ بہ. ای بالصفۃ.

تشریح:

السلم بیع..... (سلم کے لغوی معنی "سلامتی" ہیں اور شرعی تعریف یہ ہے: "بیع الآجل بالعاجل یا بیع الدین باعین" (یعنی آجل (دین) کی عاجل (نقد) کے بدلے بیع کرنا ہے کہ اس میں شن پہلے دیا جاتا ہے اور بیع دین ہوتی ہے) مصنف رحمہ اللہ نے سلم کی وضاحت کی کہ "سلم کسی شئی کو اس شرط پر فروخت کرنا کہ بیع بائع کے ذمے دین ہے ان شرائط کے ساتھ جو شرعاً معتبر ہیں، جن کا بیان ابھی آگے آئے گا۔

بیع سلم میں بیع کو "مسلم فیہ"، اور ثمن کو "راس المال"، اور بائع کو "مسلم الیہ"، اور مشتری کو "رب السلم" کہا جاتا ہے، ان اصطلاحات کو اچھی طرح ذہن نشین کرنا چاہیے کیوں کہ سلم کے سارے باب میں یہی اصطلاحات استعمال ہوں گی۔

و یصح فیما یعلم..... سے مصنف رحمہ اللہ بیع سلم جس شئی میں صحیح ہوگی اس کا قاعدہ ذکر کر رہے

ہیں کہ جس شئی کی مقدار کو پہچاننا اور اس کی صفت کو جاننا ممکن ہو اس میں بیع سلم درست ہوگی جیسے مکملی اور موزونی اشیاء جن کو ٹھن بنایا جاتا ہے جیسے گندم و چاول وغیرہ، شارح رحمہ اللہ فرما رہے ہیں کہ ”مشمنا“ کی قید سے ان موزونی اشیاء سے احتراز کیا گیا ہے جو خلقت ہی ٹھن ہوں جیسے سونا، چاندی لہذا ان میں سلم ناجائز ہے اور ذراع سے ناپی جانے والی شئی میں بھی سلم جائز ہے جیسا کہ کپڑا ہے جب کہ اس کپڑے کی لمبائی و چوڑائی و موٹائی بیان کی جائے تو اس وقت کپڑے میں سلم درست ہوگا ورنہ ناجائز ہے البتہ بعض فقہاء نے کپڑے میں عقد سلم کے لئے دو قیدیں اور زیادہ کیں ہیں کہ کپڑے کی صفت بھی ذکر کرے کہ وہ کاٹن کا ہو یا ریشم کا ہو اور اسی طرح اس کی بناوٹ بھی ذکر کرے کہ شام کا بنا ہو یا عراق کا بنا ہو اور عددی متقارب اشیاء میں بھی سلم جائز ہے۔ عددی متقارب وہ اشیاء ہیں کہ جن کے افراد میں زیادہ فرق نہ ہو جیسے انڈے، اخروٹ وغیرہ اور اسی طرح خشک مچھلی میں بھی سلم درست ہے جس کو نمک لگایا گیا ہو اور تازہ مچھلی میں اس کے زمانے میں جائز ہے یعنی جس وقت دریا میں تازہ مچھلی پائی جاتی ہو تو اسی وقت سلم جائز ہے یہ بات صرف کوفہ کے علاقوں میں ہے، بہر حال ہمارے علاقوں چون کہ تازہ مچھلی ہر وقت ملتی اور پائی جاتی ہے اس لیے ہر وقت سلم جائز ہے اور مچھلی میں اس وقت جائز ہے جب اس کا وزن اور قسم دونوں کا عقد میں ذکر کیا جائے، اسی طرح لوٹے اور موزوں وغیرہ میں بھی سلم جائز ہے البتہ یہ جواز اس وقت ہے جب ان کی معروف صفت ذکر کی جائے چنانچہ اگر ان کی غیر معروف صفت ذکر کی تو انہیں سلم ناجائز ہے۔

لَا فِيمَا لَا يَعْلَمُ قَدْرُهُ وَ صَفَتُهُ كَالْحَيَوَانِ. وَ عِنْدَ الشَّافِعِيِّ رَحِمَهُ اللَّهُ تَعَالَى
يَجُوزُ فِي الْحَيَوَانِ، لِأَنَّهُ يَعْلَمُ بِذِكْرِ الْجِنْسِ وَ النُّوعِ وَ الصِّفَةِ، قُلْنَا: فِي ذَالِكَ فَحْشُ
التَّفَاوُتِ. وَ أَطْرَافِهِ. كَالرُّؤُسِ وَ الْأَكَارِعِ. وَ جُلُودِهِ عِدَدًا وَ الْحَطَبِ حَزْمًا وَ الرُّطْبَةِ
جِرْزًا. وَ الْحَزْمُ جَمْعُ الْحَزْمَةِ وَ هِيَ بِالْفَارَسِيَّةِ ”بِنْدهِيزْم“ وَ الْجِرْزُ جَمْعُ الْجِرْزَةِ. وَ
هِيَ بِالْفَارَسِيَّةِ ”دَسْتِ تَرَه“، وَ إِنَّمَا لَا يَجُوزُ فِي الْحَطَبِ لِلتَّفَاوُتِ، حَتَّى إِنْ بَيَّنَّ طَوْلَ مَا
يَشُدُّ بِهِ الْحَزْمَةُ يَجُوزُ. وَ الْجَوَاهِرُ وَ الْخُرُزُ، بِصَاعٍ وَ ذِرَاعٍ مَعِينٍ لَمْ يَدْرُ قَدْرُهُ، وَ بَرِ
قَرِيَّةٍ وَ ثَمَرِ نَخْلَةٍ مَعِينَيْنِ، وَ فِيمَا لَمْ يَوْجَدْ مِنْ حِينِ الْعَقْدِ إِلَى حِينِ الْمَحَلِّ. وَ عِنْدَ
الشَّافِعِيِّ رَحِمَهُ اللَّهُ تَعَالَى يَجُوزُ إِذَا كَانَ مَوْجُودًا وَ قَدْ مَحَلَّ لِلْقُدْرَةِ عَلَى التَّسْلِيمِ
حَالٍ وَ جُودِهِ، وَ لَنَا قَوْلُهُ عَلَيْهِ السَّلَامُ: ”لَا تُسَلِّمُوا فِي الثَّمَارِ حَتَّى يَبْدُوَ صَلَاحُهَا، وَ
لَأَنَّهُ عَقْدُ الْمَفَالِيسِ، فَلَا بَدَّ مِنْ اسْتِمْرَارِ الْوُجُودِ فِي مَدَّةِ الْأَجْلِ لِيَتِمَّكَ مِنْ

التحصیل. ولا فی اللحم. هذا عند ابی حنیفۃ رحمہ اللہ تعالیٰ. و قالوا یصح ان بین جنسہ و نوعہ و سنہ و صفتہ و موضعہ و قدرہ، کشاق خصی ثنی سمین من الجنب مائۃ من.

تشریح:

لا فیما یعلم۔۔۔ سے مصنف رحمہ اللہ یہ بتا رہے ہیں کہ جس شئی کی قدر اور صفت معلوم نہیں کی جاسکتی تو اس میں مسلم بھی ناجائز ہے جیسے حیوان، کہ اس کی مقدار اور صفت معلوم نہیں ہو سکتی کیوں کہ اس میں مسلم کرنے کی صورت میں یوں کہا جاتا کہ مجھے ایک ماہ کے بعد ایک سال کا بکرا جو ۲۰ کلو کا ہو، چاہیے تو اب یہ بات ضروری نہیں کہ جو بکرا ایک سال کا ہو وہ ۲۰ کلو کا بھی ہو۔ لہذا حیوان میں قدر اور صفت کو معلوم کرنا تقریباً ناممکن ہے۔ لہذا مسلم بھی ناجائز ہے اور امام شافعی رحمہ اللہ کے نزدیک حیوان میں مسلم جائز ہے کیوں کہ حیوان کو جنس اور نوع اور صفت کے ذریعے پہچانا جاسکتا ہے جیسے کسی نے کہا کہ اونٹ ہو، بختی ہو، شئی ہو، احتاف نے اس کا جواب یہ دیا کہ بے شک حیوان ان اشیاء کے ذکر سے معلوم ہو جاتا ہے، لیکن پھر بھی اس میں تفاوت فحش ہے، وہ اس طرح کہ کئی مرتبہ دو گھوڑے ایک ہی نوع اور ایک ہی صفت کے ہوتے ہیں، لیکن ایک کی قیمت زیادہ ہوتی ہے جب کہ دوسرے کی قیمت کم ہوتی ہے تو تفاوت ان اشیاء کے ذکر کرنے کے بعد بھی پایا گیا۔ لہذا جھگڑے کا احتمال ہے۔ سو حیوان میں مسلم ناجائز ہے۔

و فیما لم یوجد من حیث۔۔۔ سے مصنف رحمہ اللہ یہ مسئلہ بیان کر رہے ہیں کہ مسلم اس شئی میں جائز ہے جو عقد کے وقت سے ادا کرنے کے وقت تک بازار میں موجود ہو اگر موجود نہ ہو تو مسلم ناجائز ہے۔

احناف کی دلیل حضور صلی اللہ علیہ وسلم کا یہ ارشاد ”لا تسلمو فی الثمار حتی یدو صلاحھا“ ہے اب یہ حدیث امام شافعی رحمہ اللہ کے خلاف حجت ہے اس لیے کہ حضور صلی اللہ علیہ وسلم نے مسلم فیہ کا صحیح ہونا اور عقد کے وقت موجود ہونا شرط قرار دیا ہے کہ آپ علیہ السلام نے بدو صلاح سے قبل پھلوں کی بیج سے منع کیا ہے چنانچہ اس سے معلوم ہوا کہ مسلم فیہ کا عقد کے وقت سے ادا کے وقت تک بازار میں دائمی رہنا ضروری ہے تاکہ مسلم ایہ اس کو حوالے کرنے پر قادر ہو اور موجود وہ شئی ہے جو بازار میں ہو لہذا گھروں میں اگر ایک شئی ہے، لیکن بازار میں نہیں ہے تو یہ معدوم ہی شمار ہوگی۔

ولا فی اللحم - سے مصنف رحمہ اللہ تعالیٰ یہ بتا رہے ہیں کہ امام ابو حنیفہ رحمہ اللہ کے نزدیک گوشت میں سلم ناجائز ہے اور صاحبین رحمہم اللہ کے نزدیک اگر گوشت کی جنس، نوع، عمر، صفت، جگہ اور مقدار ذکر کر دی جائے تو سلم جائز ہے جیسے وہی شخص قصابی سے کہے کہ مجھے ایک ماہ کے بعد ایک سالہ خسی بکرے کی ران کا دو کلو گوشت چاہیے تو یہ عقد سلم جائز ہے۔

وشروطہ بیان جنسہ کبر او شعیر، و نوعہ کسقیۃ او بخسیۃ. ای حنطۃ سقیۃ، ای التی تُسقی منسوبۃ الی السقی، و البخسیۃ التی لا تسقی منسوبۃ الی النخس، و هو الارض التی تسقی بماء السماء، سمیت بذالک لانہا مبخوسۃ الحط من الماء. و صفۃ کجید او ردی. و قدرہ معلوماً نحو کذا کیلاً لا ینقبض و لا ینسط. فلا یجعل الزبیل کیلاً. او وزناً واجلہ معلوماً. ہذا عندنا، و اما عند الشافعی رحمہ اللہ تعالیٰ یجوز السلم فی الحال. و اقلہ شہر فی الاصح. انما قال: فی الاصح، لانہ قد قیل: اقلہ ثلاثۃ ایام، و قیل اکثر من نصف یوم. و قدر رأس المال فی کیلی و الوزنی و العددی. فان العقد فیہا یتعلق بالمقدار، فلا بد من بیان مقدارہ ہذا عند ابی حنیفہ رحمہ اللہ تعالیٰ، و عندہما اذا کان رأس المال معیناً لا یتحتاج الی بیان مقدارہ، لان المقصود یحصل بالاشارة، کما فی الثمن و الاجرة، و لا بی حنیفہ رحمہ اللہ تعالیٰ انہ ربما یشترک بعض رأس المال زیوفاً. و لا یشترک فی المجلس، فلو لم یعلم قدرہ لا یدری کم بقی، و ربما لا یقدر علی تحصیل المسلم فیہ فیحتاج الی رد رأس المال، فیجب ان یشترک معلوماً، بخلاف ما اذا کان رأس المال ثوباً معیناً، فان العقد لا یتعلق بمقدارہ فلا یشترک بیان قدر رأس المال. ثم فرع علی ہذہ المسألۃ مسألتین فقال: فلم یجز فی جنسین بلا بیان رأس مال کل واحد منہما، و لا بتقدین بلا بیان حصۃ کل منہما من المسلم فیہ، و مکان ایفاء مسلم فیہ ان کان لحملہ مؤنۃ و مثله الثمن و الاجرة و القسمۃ. ای اذا کان المسلم فیہ شیئاً لحملہ مؤنۃ یشترک بیان مکان ایفاءہ عند ابی حنیفہ رحمہ اللہ تعالیٰ، و عندہما یوفیہ فی مکان العقد، و علی ہذا الخلاف الثمن و الاجرة اذا کان لحملہما مؤنۃ، و القسمۃ، ای اذا اقتسما الدار و جعل مع نصیب احدهما شیئاً لحملہ مؤنۃ و ما لا حمل لہ یوفیہ حیث شاء هو الاصح. و فی رواۃ الجامع الصغیر یوفیہ فی مکان

العقد

تشریح:

سلم کی شرائط یہ ہیں۔ پہلی شرط جنس کا بیان کرنا ہے جیسے گندم، جو، چاول وغیرہ دوسری شرط نوع کا بیان کرنا ہے جیسے گندم میں ”سقیہ ہونا“، سقیہ اس گندم کو کہا جاتا ہے کہ جوتی کی طرف منسوب ہو یعنی خود پانی نکال کر اس گندم کو سیراب کیا گیا ہے یا ”نخسہ ہو“ وہ گندم جو آسمان کے پانی کے ساتھ سیراب کی جاتی ہے اس کا نام ”نخسہ“ اس لیے کہ رکھا گیا ہے کہ یہ آسمان کے پانی کی وجہ سے زمینی پانی سے اپنا حصہ کم لیتی ہے۔

تیسری شرط صفت کو بیان کرنا ہے مثلاً گندم عمدہ ہو یا گھٹیا ہو۔ چوتھی شرط مقدار کا بیان کرنا ہے مثلاً گندم کے دس کیل چاہئیں کیل بھی ایسا ہو جو نہ سکڑتا ہو اور نہ پھلتا ہو۔ لہذا ازنبیل چون کہ سکڑتی اور پھیلتی ہے چنانچہ اس کو کیل نہیں بنایا جائے گا اور اگر وزنی شئی ہو تو اس کا وزن معلوم ہو۔

پانچویں شرط مدت کا بیان کرنا ہے کہ ایک ماہ کے بعد چاہیے یا دو ماہ کے بعد چاہیے اور سلم میں کم سے کم مدت ایک ماہ ہے بعض نے کہا ہے کہ تین دن ہے اور بعض نے کہا کہ آدھے دن سے زیادہ ہو اور بعض نے کہا کہ جس مدت پر بھی دونوں متعاقدین راضی ہوں، لیکن اصح اور مشفق یہ قول یہ ہے کہ کم از کم مدت ایک ماہ ہے۔ اور یہ ہمارے نزدیک ہے بہر حال امام شافعی رحمہ اللہ کے نزدیک سلم کے لیے مدت شرط نہیں ہے بلکہ سلم نقد بھی ہو جاتا ہے۔

ان پانچ شرطوں کا علم حدیث شریف کے ذریعے ہوا ہے۔ وہ حدیث یہ ہے کہ ”من اسلم منکم فلیسلم فی کیل معلوم و وزن معلوم الی اجل معلوم“ اس حدیث میں دو شرطیں صراحۃً مذکور ہیں جبکہ بقیہ تین داالہ معلوم ہوتی ہیں لہذا ان پانچ شرطوں میں احناف آپس میں متفق ہیں۔ صاحبین رحمہما اللہ کے نزدیک سلم کے لیے یہی پانچ شرطیں ضروری ہیں جب کہ امام ابو حنیفہ رحمہ اللہ کے نزدیک ان پانچ کے علاوہ دو شرطیں مزید ہیں۔

چھٹی شرط امام صاحب رحمہ اللہ کے نزدیک یہ ہے کہ اس المال اگر کیلی یا وزنی شئی ہو تو اس کی مقدار بھی معلوم ہونا ضروری ہے، اس لیے کہ اس المال جب پیسے نہ ہوں تو عقد اس المال کی مقدار کے ساتھ متعلق ہوتا ہے یعنی بیع کے اجزاء، ثمن کے اجزاء کے بقدر رہی ہوں گے تو اس المال کیلی یا وزنی ہونے کی صورت میں عقد اس کی مقدار سے متعلق ہوتا ہے تو اس کی مقدار کا بیان کرنا بھی ضروری ہے کہ

رب المسلم بتائے کہ میں دو کلو گندم کے بدلے آپ سے ایک کلو چاول خریدنا چاہتا ہوں اور صاحبین رحمہما اللہ کے نزدیک مقدار کو بیان کرنا ضروری نہیں ہے۔

صاحبین کی دلیل یہ ہے کہ یہ مقصود صرف راس المال کی طرف اشارہ سے حاصل ہو جائے گا کہ جب رب المسلم ثمن کی طرف اشارہ کرے گا تو مسلم ایہ جان لے گا کہ مجھے ثمن میں یہ شئی ملے گی تو اس کی مرضی ہے خواہ یہ عقد کرے یا نہ کرے۔ لہذا اس راس المال کی مقدار کو بیان کرنا ضروری نہیں ہے۔

امام صاحب رحمہ اللہ کی دلیل یہ ہے کہ کئی مرتبہ راس المال کھونا ہوتا ہے اور مسلم ایہ اس کو مجلس میں نہیں دیکھتا بلکہ مجلس بیع کے بعد اس پر غور کرتا ہے تو اب اگر مسلم ایہ نے راس المال کی مقدار کو پہچانا نہیں ہوگا تو یہ معلوم نہ ہوگا کہ راس المال کتنا باقی رہ گیا اس کی تحقیق یہ ہے کہ راس المال کی مقدار کا مجہول ہونا، مسلم فیہ کی مقدار کے مجہول ہونے کو لازم ہے اس لیے کہ مسلم ایہ، راس المال میں سے کچھ کچھ خرچ کرتا رہتا ہے اور اس میں کچھ کھوٹے پاتا ہے تو اب لازماً مسلم ایہ اس ناقص مال کو واپس کرے گا تو اگر اس نے راس المال کی مقدار کو پہچانا نہیں ہے تو جب یہ ناقص مال واپس کرے گا تو یہ معلوم نہیں ہوگا کہ سلم کتنے کے بدلے باقی رہ گیا.....؟ اس لیے کہ جو مال مسلم ایہ نے واپس کر دیے ان میں سلم باطل ہو گیا کیوں کہ راس المال پر قبضہ شرط ہے تو جب یہ معلوم نہیں ہے کہ سلم کتنے کے بدلے باقی رہ گیا تو بیع بھی مجہول ہو گئی اور مسلم فیہ کی جہالت سے عقد فاسد ہو جاتا ہے۔

دوسری دلیل امام صاحب کی یہ ہے کہ کئی مرتبہ مسلم ایہ، مسلم فیہ کے حوالے کرنے پر قادر نہیں ہوتا تو اگر راس المال کی مقدار معلوم نہ ہوئی تو مسلم ایہ، راس المال، رب المسلم کو کس طرح واپس کرے گا بخلاف جب راس المال کپڑا ہو تو اس وقت اس کی مقدار بیان کرنے کی ضرورت نہیں اس لیے کہ عقد مقدار سے متعلق نہیں ہوا۔

تو جب یہ بات معلوم ہوئی کہ راس المال کی مقدار جاننا ضروری ہے اسی وجہ سے اگر کسی شخص نے گندم کا ایک کرا اور جو کے دو گڑ کی تیس درہم کے بدلے بیع سلم کی تو اب یہ بیان کرنا ضروری ہے کہ گندم کے ایک گڑ کے بدلے تیس درہم میں سے کتنے درہم ہیں اسی طرح جو کے دو گڑ کے بدلے تیس درہم میں سے کتنے درہم ہیں کیوں کہ یہ بات گزر گئی کہ راس المال کی مقدار کا مجہول ہونا، مسلم فیہ کی مقدار کے مجہول ہونے کو لازم ہے۔ لہذا راس المال کی مقدار کو جاننا ضروری ہے، اسی طرح سونا و چاندی اگر راس المال ہوں تو مسلم فیہ میں ان کا جتنا حصہ ہے اس کو بھی بیان کرنا ضروری ہے جیسا کہ جب کسی نے پانچ درہم اور

دو دینار دیئے اور اس کے بدلے دس کلو چاول لیے تو اب دس کلو چاول میں جتنے چاول دو دینار کے بدلے ہیں ان کا بیان کرنا ضروری ہے اور جتنے چاول پانچ درہم کے بدلے ہیں ان کا بیان بھی ضروری ہے۔

ساتویں شرط یہ ہے کہ اگر مسلم فیہ بوجھ و مشقت والی شئی ہے تو جس جگہ مسلم الیہ رب المسلم کو مسلم فیہ حوالے کرے گا اس جگہ کا بھی ذکر کرے یعنی جب مسلم فیہ بوجھ والی شئی ہو جیسے ۲۰ من گندم ہو تو اب مسلم الیہ اس جگہ کا بھی بیان کرے اور صاحبین رحمہما اللہ کے نزدیک جس جگہ عقد سلم ہو رہا ہے اسی جگہ مسلم الیہ مسلم فیہ کو رب المسلم کے حوالے کرے گا اور اسی طرح اگر عام بیع میں ثمن بوجھ و مشقت والا ہو تو امام صاحب رحمہما اللہ کے نزدیک اس ثمن کے حوالے کرنے کی جگہ کو ذکر کرنا ضروری ہے جب کہ صاحبین رحمہما اللہ کے نزدیک عقد والی جگہ پر حوالے کرے گا اور اسی طرح اجرت ہے اور تقسیم میں بھی اسی طرح ہے جیسے دو بھائیوں کا مشترکہ گھر ہے تو اب ان میں سے ایک نے گھر کے دو حصے اپنے لیے رکھے اور دوسرے بھائی کو ایک حصہ اور ۲۰ من گندم دینا طے کی تو اب امام صاحب رحمہما اللہ کے نزدیک گندم حوالے کرنے کی جگہ کو ذکر کرے جب کہ صاحبین رحمہما اللہ کے نزدیک جس جگہ عقد قسمت ہوا ہے اسی جگہ حوالے کرے گا اور جس میں مشقت نہ ہو جیسے زعفران وغیرہ تو مسلم الیہ کو اختیار ہے خواہ کسی جگہ بھی حوالے کرے اور یہی اصح ہے جب کہ جامع صغیر میں ہے کہ عقد کی جگہ پر حوالے کرے گا۔

ثم لما فرغ من بيان شروط صحة السلم ذكر شرط بقائه، فقال: وقبض رأس المال قبل الافتراق شرط بقائه، فلو اسلم مائة نقداً و مائة ديناً على المسلم اليه في كبر بطل السلم في حصة الدين فقط. اي لا يشيع الفساد لان العقد صحيح و هذا الشرط شرط البقاء فيكون ضعيفاً ثم من تفاريع قبض رأس المال ان السلم لا يجوز مع خيار الشرط و خيار الرؤية، لانهما يمتنعان تمام التسليم بخلاف، خيار العيب، فانه لا يمتنع تمامه فلو اسقط خيار الشرط قبل الافتراق صح، خلافاً لزرقر رحمه الله تعالى. و لم يجز التصرف في رأس المال و المسلم فيه كالشركة و التولية قبل قبضه. صورة الشركة ان يقول رب السلم لآخر: اعطني نصف رأس المال ليكون نصف المسلم فيه لك، و صورة التولية ان يقول: اعطني ما اعطيت المسلم اليه حتى يكون المسلم فيه لك، و من صورة التصرف في رأس المال ان يعطى بدل رأس المال، شيئاً آخر، و من صورة التصرف في المسلم فيه ان يعطى

بدلہ شیئاً آخر . و لا شراء شیئ من المسلم الیہ برأس المال بعد الاقالہ حتی یقبضہ .
 قال النبی صلی اللہ علیہ وسلم : لا تأخذ الا سلمک او رأس مالک ، ای تأخذ الا
 المسلم فیہ علی تقدیر المضی علی العقد ، او رأس مالک علی تقدیر اقالہ العقد .

تشریح :

مسلم الیہ جب تک رأس المال پر قبضہ نہ کرے اس وقت تک یہ دونوں متعاقبین آپس میں الگ نہ
 ہوں اس افتراق سے مراد یہ ہے کہ رأس المال پر قبضہ سے قبل ان کے بدن الگ نہ ہوں۔ لہذا اگر ایک
 شخص نے کسی سے دس گلو گندم پر عقد مسلم کیا اور مسلم الیہ کو سو روپے نقد اور سو روپے جو رب المسلم نے مسلم
 الیہ سے لینے تھے وہ اس کے حوالے کیے تو اب مسلم سو روپے نقد میں درست ہو جائے گا اور سو روپے دین
 میں سلم باطل ہوگا لہذا رب المسلم ، مسلم الیہ سے پانچ گلو گندم لے گا اور یہ عقد سلم آدھا فاسد ہو گیا اور یہ فساد
 نہیں پھیلے گا اس لیے کہ یہ فساد ، بقاء سلم کی شرط نہ پائے جانے کی وجہ سے آیا ہے اور بقاء سلم کی شرط ضعیف
 ہے ، اس لیے جب عقد سلم درست ہو گیا ہے تو اب اس کو کوئی شرط فاسد نہیں کر سکتی۔

ثم من تفاريع ... سے شارح رحمہ اللہ یہ بتا رہے ہیں کہ یہ جو سلم کے بقاء کے لیے رأس المال پر
 قبضہ شرط قرار دیا گیا اس شرط سے یہ بھی فائدہ ہوا کہ سلم میں خيار شرط اور خيار رؤیہ جائز نہیں ہے یعنی
 جب رأس المال ، او اکرتا واجب ہے تو اب خيار شرط اور خيار رؤیہ باطل ہے ، اس لیے کہ یہ دونوں عقد کو
 پورا ہونے سے روکتے ہیں جب عقد پورا نہ ہوگا تو رأس المال بھی واجب نہ ہوگا اس لیے کہ رأس المال
 عقد کے پورا ہونے کے بعد لازم ہوتا ہے تو اس سے یہ معلوم ہوا کہ رأس المال کے وجوب اور خيار شرط
 اور خيار رؤیہ کے درمیان تضاد ہے جب رأس المال واجب ہوگا تو خيار شرط نہیں ہو سکتا اور جب خيار
 شرط وغیرہ ہوگا تو رأس المال واجب نہیں ہو سکتا ، لیکن جب سلم کے باقی رہنے کے لیے رأس المال پر
 قبضہ ضروری ہے سو یہ بات معلوم ہوئی کہ خيار شرط وغیرہ باطل ہوگا اور اگر کسی نے سلم میں خيار شرط رکھا
 تو اب یہ عقد سلم فاسد ہو گیا ، لیکن پھر جدا ہونے سے قبل خيار شرط کو ساقط کر دیا تو اب سلم صحیح ہو جائے گا
 کیوں کہ خرابی ختم ہو گئی ہے جب کہ امام زفر رحمہ اللہ کے نزدیک خيار شرط ساقط کرنے کے باوجود بھی
 سلم صحیح نہیں ہوگا اور یہ کلام خيار شرط اور خيار رؤیہ میں تھا کہ وہ دونوں عقد کو پورا ہونے سے روکتے ہیں
 بہر حال خيار عیب تو وہ سلم میں درست ہے اس لیے کہ خيار عیب عقد کو پورا ہونے سے نہیں روکتا جب
 خيار عیب عقد کو پورا ہونے سے نہیں روکتا تو رأس المال واجب ہوگا۔ لہذا اس المال اور خيار عیب میں

کوئی تضاد نہیں ہے۔

و لم یجز التصرف سے مصنف رحمہ اللہ یہ مسئلہ بیان کر رہے ہیں کہ اس المال اور مسلم فیہ میں قبضے سے قبل تصرف کرنا ناجائز ہے۔ اس المال میں اس وجہ سے قبضہ ضروری ہے کہ قبضہ کرنا اللہ کا حق ہے تو اگر اس نے اس المال پر قبضہ سے قبل ہی تصرف کر دیا تو اس نے اللہ کا حق باطل کر دیا اور مسلم فیہ میں قبضے سے قبل تصرف اس لیے صحیح نہیں ہے کہ یہ بات معلوم ہے کہ بیع میں قبضے سے قبل تصرف ناجائز ہے۔

اس المال میں تصرف کی صورت یہ ہے کہ اس المال درہم طے ہوئے اور رب السلم نے ادا کرنے سے قبل دینا ردے دیئے تو یہ ناجائز ہے اور رب السلم نے ادا کرنے سے قبل دینا ردے دیئے تو یہ ناجائز ہے مسلم فیہ میں تصرف کی صورت یہ ہے کہ مسلم فیہ گندم طے ہوئی تھی تو اس کی جگہ چاول ادا کر دیئے۔

و لو شری کراً و امر رب السلم بقبضہ قضاء لم یصح. لانه اجتمع صفتان: السلم و هذا الشراء فلا بد من ان یجرى فیہ الکیلان. و لو امر مقرضه به صح. ای لو استقرض برّاً فاشترى من آخر برّاً، فأمر المقرض بقبض برّه منه قضاء لقرضه صح، لان القرض عاریة، فکانه یقبض عین حقّه یردّ علیہ ان ما یقبضه فی السلم ایضاً عین حقّه لنلا یلزم الاستبدال؟ فأجاب فی الهدایة بأن ما یقبضه فی السلم غیر حقّه، لان الدین غیر العین، فالشرع و ان جلعه عینه ضرورة لنلا یكون استبدالاً، لكن لا یكون عینه فی جمیع الاحکام، ففی وجوب الکیل لا یكون عینه فیکون قابضاً هذا العین عوضاً عن الدین الذی له علی المسلم الیه. و کذا لو امر رب السلم بقبضه له ثم لنفسه فاکتاله له ثم لنفسه. قوله "و کذا" ای یصح فی هذه الصورة کما یصح فی الصورة الاولى، و هی ما اذا اشترى المسلم الیه کراً، و امر رب السلم بأن یقبضه لاجل المسلم الیه اولاً ثم لنفسه، فاکتاله للمسلم الیه ثم اکتاله لاجل نفسه یصح، و انما یصح لانه قد جرى فیہ الکیلان.

تشریح:

و لو شری کراً سے مصنف رحمہ اللہ یہ مسئلہ بیان کر رہے ہیں کہ ایک شخص نے کسی سے عقد سلم کے ذریعے گندم خریدی پھر جب گندم دینے کا وقت آیا تو مسلم الیہ نے کسی سے گندم خریدی اور رب السلم

کو حکم دیا کہ وہ اس گندم پر اپنے لیے قبضہ کرے تو یہ صحیح نہیں ہے اس لیے کہ اس میں صورت دو صفحے جمع ہو گئے ہیں ایک عقدِ سلم ہے اور دوسرا یہ عقدِ شراء ہے اور ”مرا بحتہ“ کے باب میں ایک حدیث آئی تھی کہ ”نہی عن بیع الطعام حتی یجری فیہ صاعان صاع البائع و صاع المشتري“ وہاں یہ کہا گیا تھا کہ اس حدیث کا محمل سلم کا ایک مسئلہ ہے اور یہی وہ مسئلہ ہے کہ اس میں دو سودے جمع ہو گئے ہیں۔ ایک عقدِ سلم اور دوسرا مسلم الیہ کا خریدنا چنانچہ جب دو سودے جمع ہو گئے ہیں تو صاع بھی دو جاری ہونے چاہیے اور اس مسئلے میں جب مسلم الیہ نے رب المسلم کو قبضہ کا حکم دیا اور رب المسلم نے صرف اپنے لیے ہی کیل کیا اور مسلم الیہ اور اس شخص کے درمیان جس سے گندم لی گئی ہے کیل جاری نہیں ہوا تو جب ایک ہی کیل جاری ہوا ہے اس لیے یہ عقد صحیح نہیں ہے اور ماتن نے ”لم یصح“ کا لفظ ذکر کر کے اس بات کی طرف اشارہ کیا کہ ایسی صورت میں اگر رب المسلم نے اس گندم پر قبضہ کر لیا تو اس کی ضمان میں داخل نہ ہوگی۔

اور اگر ایک شخص نے کسی سے ایک کلو گندم قرض لی پھر جب قرض ادا کرنے کا وقت آیا تو اس نے ایک کلو گندم کسی سے خریدی اور قرض خواہ کو حکم دیا کہ وہ جا کر اس شخص سے قبضہ کرے تو اب یہ درست ہے اور یہاں دو کیل کرنے کی ضرورت نہیں ہے اب یہاں دو صورتیں جمع ہو گئی ہیں۔ ایک سلم کی صورت کہ جس میں دو کیل ضروری ہیں، دوسری قرض کی صورت کہ اس میں ایک کیل کافی ہے۔ لانه القرض سے شارح رحمہ اللہ قرض میں دو کیل جاری نہ ہونے کی علت ذکر کر رہے ہیں وہ یہ ہے کہ قرض عاریت شمار ہوتا ہے یعنی جب ایک شخص نے کسی کو ایک کلو گندم قرض دی تو یہ عاریت ہے اور یہ بات معلوم ہے کہ عاریت میں وہی شئی واپس کی جاتی ہے جو لی گئی ہوتی ہے تو جب قرض عاریت ہے تو قرض دار نے قرض خواہ سے کہا کہ تم فلاں سے جا کر گندم لے لو تو گویا یہ وہی گندم ہے جو قرض خواہ نے اس کو دی تھی تو جب یہ وہی گندم ہے تو مقرض اپنی ہی گندم پر قبضہ کر رہا ہے اور اپنی شئی پر قبضہ کرنے کے لیے ایک ہی کیل کافی ہے دو کیل کی ضرورت نہیں ہے۔

یرد علیہ ان شارح رحمہ اللہ مذکورہ بالا مسئلہ پر اشکال ذکر کر رہے ہیں، اشکال یہ ہے کہ جس طرح آپ نے قرض کی صورت میں ایک کیل کرنے کو کافی قرار دیا ہے کہ وہ مقرض کا مین حق ہے اس لیے اس میں ایک ہی کیل کافی ہے اور دو کیل کی ضرورت نہیں ہے اسی طرح سلم کے اس مذکورہ مسئلے میں (کہ جب مسلم الیہ نے کسی سے کر خریدی اور رب المسلم کو حکم دیا کہ اس پر قبضہ کرے) بھی گویا رب المسلم اپنے مین حق پر قبضہ کر رہا ہے جو اس نے مسلم الیہ سے لینا ہے تو جب یہ مین حق پر قبضہ کرے گا تو

یہاں بھی دوکیل کی ضرورت نہ ہوگی اور استبدال لازم نہیں آئے گا اور استبدال ناجائز ہے۔ (استبدال یہ ہے کہ رب المسلم کا مسلم الیہ سے جو حق ہے وہ مسلم الیہ پر دین ہے تو اگر رب المسلم نے ایک ہی کیل کیا تو اس کا حق جو دین تھا وہ عین بن جائے گا تو حق کی تبدیلی لازم آئی اور یہ استبدال ہے جو ممنوع ہے، اس وجہ سے دوکیل ضروری ہیں) اشکال کرنے والا یہ کہہ رہا ہے کہ اگر آپ رب المسلم کا حق، عین میں ثابت کریں تو استبدال لازم نہیں آئے گا کہ اس کا حق عین میں تھا اور اس نے عین پر قبضہ کیا۔ لہذا ایک ہی کیل کافی ہو جائے گا۔

فاجاب فی الہدایہ..... شارح رحمہ اللہ مذکورہ اشکال کا جواب نقل کر رہے ہیں آپ (معرض) نے ابھی ذکر کیا کہ سلم کے مسئلے میں اگر وہ شئی (جس پر رب المسلم قبضہ کر رہا ہے) اس کا حق بنا دی جائے تاکہ استبدال لازم نہ آئے تو آپ کی یہ بات ہمیں تسلیم نہیں ہے اس لیے کہ ”بدایہ“ میں مذکور ہے کہ رب المسلم کا مسلم الیہ پر حق دین میں ہے یعنی رب المسلم نے مسلم الیہ سے دین لینا ہے تو جب رب المسلم عین پر قبضہ کرے گا تو یہ اس کا حق نہیں ہے بلکہ اس کے حق کو بدلنا لازم آئے گا۔

اب معرض نے کہا کہ جب آپ نے کہا کہ رب المسلم کا حق دین ہے اور عین نہیں ہے تو اگر رب المسلم نے ایک کیل کیا تو استبدال لازم آئے گا، لیکن اگر یہی رب المسلم دوکیل کرے تو استبدال لازم نہیں آتا حالانکہ دوکیل کرنے کی صورت میں بھی دین کو عین سے بدلنا لازم آ رہا ہے یعنی اعتراض کرنے والا کہہ رہا ہے کہ آپ نے استبدال کا اعتبار ایک کیل کی صورت میں کیا ہے اگر دوکیل کیے جائیں تو پھر استبدال کا اعتبار نہیں کرتے یہ فرق آپ نے کیوں کیا۔؟

وان جعلہ..... سے شارح رحمہ اللہ اس اشکال کا جواب دے رہے ہیں کہ ہم نے جو یہ کہا کہ ایک کیل کی صورت میں استبدال لازم آئے گا اور دوکیل کی صورت میں استبدال لازم نہیں آئے گا یہ فرق اس وجہ سے کیا کہ جب رب المسلم نے دوکیل کیے تو اب شریعت نے ضرورتاً اس کے حق دین کو حق عین سے بدل دیا تاکہ استبدال لازم نہ آئے۔

معرض نے پھر اشکال کیا کہ مجھے آپ کا یہ فرق کرنا تسلیم نہیں ہے کیوں کہ جب دوکیل کرنے کی صورت میں شریعت نے حق دین کو حق عین سے بدل دیا تو ایک کیل کی صورت میں بھی حق دین کو حق عین سے بدلنا چاہیے تھا

لکن لا یکن..... سے شارح رحمہ اللہ اسی اشکال کا جواب دے رہے ہیں کہ ہم نے جو حق دین کو حق عین سے بدلایا ہے یہ حکم عام نہیں ہے، بلکہ یہ صرف دوکیل کی صورت میں ہے یعنی جب کوئی دوکیل

کرے گا تو حق دین، حق عین سے بدل جائے گا۔ لہذا ایک کیل واجب ہونے کی صورت میں حق دین کو حق عین سے نہیں بدلائیں جائے گا۔ چنانچہ یہ رب المسلم عین پر قبضہ اس دین کے بدلے کر رہا ہے جو اس نے مسلم الیہ سے لیتا ہے۔

و کذا لو امر رب المسلم..... اس عبارت کا تعلق بھی گزشتہ مسئلے کے ساتھ ہے مسئلہ یہ ہے کہ مسلم الیہ نے مسلم فیہ کو کسی سے خرید اور رب المسلم سے اس پر قبضہ کرنے کو کہا تو اگر رب المسلم نے ایک ہی کیل کیا تو یہ ناجائز ہے اس لیے کہ یہاں دو سودے جمع ہیں لہذا کیل بھی دو ہوں گے تو اسی وجہ سے اگر مسلم الیہ نے رب المسلم سے کہا کہ ”اس شئی پر پہلے میرے لیے قبضہ کرنا اس کے بعد تم اپنے لیے کیل کر کے قبضہ کرنا“ تو یہ درست ہے، اس لیے کہ دو کیل کرنا مقصود تھا اور وہ مقصود پورا ہو گیا۔

ولو کال المسلم الیہ فی ظرف رب المسلم بامرہ بغیثہ، او کال البائع فی ظرفہ او فی ظرف بیتہ بامر المشتري لم یکن قبضاً. لان فی السلم لم یصح امر رب المسلم بالکیل، لان حقہ فی الدین لا فی العین فامرہ لم یصادف ملکہ، فالمسلم الیہ جعل ملکہ فی ظرف استعارہ من رب المسلم، و فی البیع لم یصح امر المشتري، لانه استعار الظرف من البائع و لم یقبضہ، فیکون فی ید البائع فکذا الحنطۃ النی فیہ، و انما قال ”بغیثہ“ حتی لو کان حاضراً یكون قبضاً، لان فعلہ ینقل الیہ. بخلاف کیلہ فی ظرف المشتري بامرہ. ای اذا شترى حنطۃ معینہ، فامر المشتري البائع ان یکیلہ فی ظرف المشتري ففعل یصیر قابضاً لانه ملک العین بالشراء، فامرہ صادف ملکہ.

تشریح:

ولو کال المسلم الیہ..... مصنف رحمہ اللہ یہاں سے یہ مسئلہ بیان کر رہے ہیں کہ ایک شخص نے گندم کے ایک گریں بیع سلم کی پھر رب المسلم نے مسلم الیہ کو حکم دیا کہ وہ مسلم فیہ کو میرے برتن میں کیل کرے اور مسلم الیہ نے کیل کر دیا جب کہ کیل کے وقت رب المسلم وہاں موجود نہ تھا تو یہ قبضہ کیا جائے گا ہوگا لہذا اگر اس برتن میں وہ شئی ہلاک ہوگئی تو مسلم الیہ کی ہلاک ہوگی اس کی وجہ یہ ہے کہ رب المسلم بامرہ سلم میں درست نہیں ہے، اس لیے کہ رب المسلم کا حق دین میں ہے تو یہ حکم درست نہ ہوا جب یہ حکم

درست نہ ہوا تو مسلم الیہ نے جو گندم برتن میں ڈالی ہے تو گویا اس نے رب السلم سے برتن عاریت پر لے کر ڈالی ہے۔ لہذا برتن میں گندم مسلم الیہ کی ہی ہے۔

دوسری صورت ماتن نے ”او قال البائع فی..... سے بیان کی کہ اگر ایک شخص نے کسی سے گندم خریدی اور اس مشتری نے بائع کو حکم دیا کہ گندم کو بائع اپنے ہی برتن میں کیل کرے لہذا مشتری کی غیر موجودگی میں بائع نے گندم کیل کر دی تو اب یہ مشتری کا قبضہ نہ ہوگا اس کی علت شارح ”و فی البیع لم یصح“ سے نقل کر رہے ہیں کہ بیع کی صورت میں مشتری کا حکم درست نہیں ہے کیوں کہ جب مشتری نے بائع سے کہا کہ وہ اپنے برتن میں کیل کرے تو مشتری نے بائع سے برتن عاریت پر لے لیا اور اس پر قبضہ نہیں کیا تو جب قبضہ نہیں کیا تو یہ برتن، گویا اس نے عاریت پر نہیں لیا۔ چنانچہ یہ برتن بائع کا ہے تو اس میں جو گندم ہے وہ بھی بائع ہی کی ہے۔ لہذا اس صورت میں بھی قبضہ نہ ہوگا۔

تیسری صورت ماتن نے ”او فی طرف بیته“ سے نقل کی کہ ایک شخص نے کسی سے گندم خریدی اور اس کے بائع کو حکم دیا کہ وہ گندم کو کیل کر کے اپنے گھر کے کسی کونے میں ڈال دے اور بائع نے مشتری کی غیر موجودگی میں اس طرح کیل کر دی تو اب اس گندم پر مشتری کا قبضہ شمار نہ ہوگا بلکہ یہ گندم بائع ہی کی رہے گی۔

انما قال بغیثہ..... سے شارح رحمہ اللہ گزشتہ تین صورتوں میں ایک قید کا فائدہ ذکر کر رہے ہیں کہ گزشتہ تین صورتوں میں قبضہ اس وقت شمار نہ ہوگا جب مشتری موجود نہ ہو اگر مشتری موجود ہو تو پھر قبضہ درست ہوگا اور بائع اور مسلم الیہ کا فعل یعنی کیل، مشتری اور رب السلم کی طرف منتقل ہوگا کیوں کہ جب مشتری یا رب السلم خود موجود ہیں تو پھر ان کے حکم کا اعتبار ہوگا اور مامور یعنی بائع اور مسلم الیہ کا فعل آمر کی طرف منتقل ہوگا۔ لہذا یہ بات معلوم ہوئی کہ ”بغیثہ“ کی قید احترازی ہے۔

بخلاف المشتري..... پہلے مسئلے یعنی سلم، میں جب رب السلم نے مسلم الیہ کو اپنا برتن دیا اور حکم دیا کہ اس میں کیل کرنا پھر رب السلم چلا ہو گیا اور مسلم الیہ نے کیل کیا اور برتن میں ڈال دیا تو قبضہ شمار نہ ہوگا کیوں کہ رب السلم کا حکم اپنی ملک کے ساتھ نہیں ہے اس کے برخلاف اگر ایک شخص نے کسی سے گندم خریدی اور بائع کو اپنا برتن دیا اور چلا گیا پھر بائع نے اس میں کیل کیا تو یہ مشتری کا قبضہ شمار ہوگا اس لیے کہ مشتری عین کا مالک ہے تو وہ اپنی شئی کے بارے میں حکم دے رہا ہے لہذا اس کا حکم اپنی ملک سے ملا ہوا ہے جب کہ سلم کی صورت میں رب السلم کا حق دین میں تھا تو اس کا حکم اپنی ملک سے نہیں ملا ہوا تھا۔

ولو كال الدين والعين في ظرف المشتري ان بدأ بالعین كان قبضاً، و ان

بدأ بالدين لا عند ابى حنيفه رحمه الله تعالى. اى اذا اشترى الرجل من آخر كراً بعقد السلم و كراً معيناً بالبيع، فامر المشتري البائع ان يجعل الكرين فى ظرف المشتري ان بدأ بالعين كان قبضاً، اما فى العين فلصحة الامر، و اما فى الدين فلا تصالیه بملك المشتري، و ان بدأ بالدين لا يصير قبضاً، لانه الامر لم يصح فى الدين، فلم يصرف قبضاً له، فبقى فى يد البائع، فخلط ملك المشتري بملكه فصار مستهلكاً عند ابى حنيفه رحمه الله تعالى، فينتقض القبض و البيع، و عندهما المشتري بالخيار، ان شاء نقض البيع و ان شاء شاركه فى المخلوط، لان الخلط ليس باستهلاك عندهما.

تشریح:

ولو كال الدين و العين سے مصنف رحمہ اللہ یہ مسئلہ بیان کر رہے ہیں کہ ایک شخص نے کسی سے ایک گندم، بیع سلم سے لی اور جب گندم دینے کا وقت آیا تو رب السلم نے مسلم الیہ سے ایک کراہی وقت نقد خرید لیا پھر مشتری (رب السلم) نے بائع (مسلم الیہ) کو حکم دیا کہ وہ یہ دونوں گندم میرے اس برتن میں ڈال دے اب دو صورتیں ہیں یا تو بائع (مسلم الیہ) پہلے نقد کر ڈالے گا جو اس نے ابھی خریدا ہے اور اس کے بعد سلم والا کر ڈالے گا تو یہ درست ہے اور مشتری کا قبضہ ہو جائے گا اس لیے کہ بائع نے پہلے عین ڈالی ہے اور اس میں مشتری کا حکم درست ہے جیسا کہ اوپر والے مسئلے میں گزر رہا اور اس کے بعد عین والی گندم ڈالی ہے تو اب یہ عین والی گندم بھی عین سے جا کر مل گئی جب یہ عین سے مل گئی تو اس نے بھی عین کا ہی حکم لے لیا۔ لہذا اس میں بھی رب السلم کا حکم درست ہے یہ وہ صورت تھی جب بائع نے پہلے عین ڈالی پھر دین ڈالا۔ بہر حال اگر بائع نے پہلے سلم والی گندم ڈالی اور اس کے بعد عین والی گندم ڈالی تو یہ درست نہیں ہے، اس لیے کہ گزشتہ مسئلہ میں گزر گیا کہ رب السلم کا حکم سلم میں درست نہیں ہے کیوں کہ اس کا حق دین میں ہے اور حکم عین کے ساتھ مل رہا ہے تو جب بائع نے پہلے سلم والی گندم ڈالی تو اس میں وہی خرابی آئے گی۔ لہذا یہ گندم جو بائع نے ڈالی ہے یہ بائع ہی کی ہوگی تو جب یہ گندم بائع کی ہے تو اس کے بعد جب بائع نے عین والی گندم ڈالی جو مشتری کی ملک ہے تو اس بائع نے اپنی ملک کے ساتھ مشتری کی ملک کو ملا دیا تو جب اپنی ملک کے ساتھ مشتری کی ملک کو ملایا تو اس نے مشتری کی ملک کو ہلاک کر دیا۔ لہذا بیع اور قبضہ دونوں ختم ہو جائیں گے اس لیے کہ بیع ہی ہلاک ہو گئی یہ امام صاحب رحمہ

اللہ کے نزدیک ہے جب کہ صاحبین رحمہما اللہ کے نزدیک بائع نے مشتری کی ملک کو ہلاک نہیں کیا بلکہ جب بائع نے اس کی ملک کو مایا تو ملانے کی وجہ سے شرکت ثابت ہوگئی اور شرکت عیب ہے۔ لہذا اس بیع میں عیب پیدا ہو گیا سو اب مشتری کو اختیار ہے خواہ بیع ختم کر دے یا بائع کے ساتھ بیع میں شریک ہو جائے اس لیے کہ صاحبین رحمہما اللہ کے نزدیک ملانے سے شئی ہلاک نہیں ہوتی۔

ولو اسلم امۃ فی کرب و قبضۃ، فتقایلا فماتت فی یدہ بقی و یجب قیمتها
یوم قبضها۔ ای اشتری کرا بعقد السلم، وجعل الامۃ رأس المال و سلم الامۃ الی
المسلم الیہ، ثم تقایلا عقد السلم، ثم ماتت الامۃ فی ید المسلم الیہ بقی التقایل،
فیجب قیمۃ الامۃ علی المسلم الیہ یردھا الی رب السلم۔ و لو ماتت ثم تقایلا صح۔
ای فی الصورۃ المذكورۃ ان کان الموت قبل التقایل صح التقایل، و ذالک لان
صحۃ الاقالۃ تعتمد بقاء المعقود علیہ، و هو المسلم فیہ۔ و کذا المقایضۃ فی
وجہیہ۔ ای اذا باع امۃ بعرض، فہلک احدهما دون الآخر، فتقایلا صح التقایل، و
لو تقایلا ثم ہلک احدهما بقی التقایل، فقوله و کذا الی آخرہ تقدیرہ بقی تقایل
المقایضۃ، و صح تقایلہا فی کلا الوجہین اما البقاء ففی صورۃ تقدم التقایل علی
الہلاک و اما الصحۃ ففی صورۃ تأخرہ عنہ۔ بخلاف الشراء بالثمن فیہما۔ ای ان
اشتری بالدرہم و الدنانیر امۃ، ثم تقایلا ماتت الامۃ فی ید المشتري لم یبق التقایل
و لو ماتت ثم تقایلا لا یصح التقایل۔

تشریح:

ولو اسلم امۃ..... سے مصنف رحمہ اللہ نے بیع سلم کے اقالہ کو بیان کیا اس کی صورت یہ ہے کہ ایک شخص نے اپنی باندی کو بیع سلم میں اس مال بنایا اور اس کے بدلے گندم کا ایک گریا پھر مدت سلم کے پورا ہونے سے قبل اس نے اقالہ کر لیا اور اقالہ کے بعد مسلم الیہ پر باندی کو واپس کرنا ضروری تھا، لیکن وہ باندی اقالہ کے بعد واپس کرنے سے قبل مسلم الیہ کے قبضے میں ہلاک ہوگئی تو اب اقالہ باقی رہے گا اور مسلم الیہ کے ذمے اس باندی کی وہ قیمت لازم ہوگی جو قبضہ کرتے وقت اس کی تھی یہ قیمت رب السلم کو ادا کرے گا۔

و لو ماتت ثم سے اس کی دوسری صورت بیان کر رہے ہیں کہ اگر باندی مسلم الیہ کے قبضے میں ہلاک ہوگئی اس کے بعد رب السلم نے اقالہ کرنا چاہا تو یہ اقالہ درست ہے ”ذالک لان صحة سے شارح رحمہ اللہ مذکورہ صورت میں اقالہ درست ہونے کی علت بیان کر رہے ہیں کہ اقالہ کے جائز ہونے کی شرط یہ ہے کہ بیع باقی ہو، ثمن خواہ ہلاک ہو جائے اس کی وجہ سے اقالہ میں کوئی فرق نہیں آئے گا اور سلم میں مسلم فیہ یعنی گندم معقود علیہ ہے مسلم فیہ باقی ہے۔ لہذا اقالہ درست ہوگا۔

و كذا المقايضة في وجهيه سے مصنف رحمہ اللہ بیع مقایضہ میں اقالہ کی صورت بیان کر رہے ہیں اس کی صورت یہ ہے کہ ایک شخص نے باندی کو گھوڑے کے بدلے فروخت کر دیا، پھر ان میں سے ایک ہلاک ہو گیا اس کے بعد اقالہ کیا گیا تو یہ اقالہ صحیح ہوگا اور اس شئی کی قیمت عاقد پر آئے گی اور اگر بیع کی اور اس کے بعد اقالہ کیا پھر ان میں سے کوئی ایک ہلاک ہو گیا تو اب اقالہ باقی رہے گا یعنی جس طرح سلم کی صورت میں خواہ ثمن ہلاک ہونے سے قبل اقالہ کیا جائے یا ثمن کے ہلاک ہونے بعد اقالہ کیا جائے دونوں صورتیں صحیح تھیں اسی طرح بیع مقایضہ میں یہ دونوں صورتیں صحیح ہیں۔ فقولہ و كذا سے شارح رحمہ اللہ متن کی عبارت کی تقدیری عبارت نکال رہے ہیں کہ ”كذا“ کہہ کر اس بات کی طرف اشارہ کیا ہے کہ مقایضہ کا اقالہ باقی رہے گا یہ اس وقت ہے جب اقالہ ہلاک ہونے سے قبل ہوا تھا یہی مطلب ”اما البقاء ففي“ والی عبارت کا ہے اور مقایضہ کا اقالہ صحیح ہوگا یہ اس وقت ہے جب اقالہ ہلاک ہونے کے بعد ہوا تھا یہی مطلب شارح رحمہ اللہ کی عبارت ”و اما الصحة ففي“ والی عبارت کا ہے۔

بخلاف الشراء بالثمن سے مصنف رحمہ اللہ مطلق بیع میں ہونے والے اقالہ کا حکم بیان کر رہے ہیں، اس کی صورت یہ ہے کہ ایک شخص نے باندی کو درابم کے بدلے خریدا اور پھر اقالہ کیا اور باندی بائع کے حوالے کرنے سے قبل ہلاک ہوگئی تو اب اقالہ باقی نہیں رہے گا اور اگر باندی مشتری کے قبضے میں مرگئی اس کے بعد اقالہ کیا تو یہ اقالہ صحیح نہیں ہے اس لیے کہ مطلق بیع میں باندی بیع ہے اور جب باندی یعنی بیع نہیں رہی تو اقالہ درست نہیں ہو سکتا اس لیے کہ بیع کا وجود اقالہ درست ہونے کے لیے شرط ہے۔

ولو اختلف عاقد السلم في شرط الرداءة والاجل فالقول لمدعيهما.

ای قال المسلم اليه: شرطنا الردى، وقال رب السلم: لم نشرط شيئاً حتى يكون

العقد فاسداً، فالقول قول المسلم اليه، لان رب السلم متعنت في انكاره الصحة، لان المسلم فيه زائد على رأس المال عادة فانكاره الصحة دعوى امر يكون ضرراً في حقه فكان متعنتاً، ولو ادعى رب السلم شرط الرداءة، وقال المسلم اليه: لم نشترط شيئاً، فالواجب ان يكون القول لرب السلم عند ابى حنيفة رحمه الله تعالى، لانه يدعى الصحة، فالحاصل ان في الصورتين القول لمدعى الصحة عنده، وعندهما القول للمنكر، ولو اختلفا في الاجل فقال احدهما: شرطنا الاجل وقال الآخر: لم نشترط، فايهما ادعى الاجل فالقول قوله عند ابى حنيفة رحمه الله تعالى لانه يدعى الصحة، وعندهما القول للمنكر.

تشریح:

و لو اختلف سے مصنف وہ مسئلہ ذکر کر رہے ہیں جس میں مسلم الیہ اور رب السلم کا شرائط سلم میں سے کسی شرط میں اختلاف ہو گیا ہو چنانچہ اگر مسلم الیہ نے کہا کہ ہم نے عقد میں ردی شئی کی شرط لگائی تھی اور رب السلم نے کہا کہ کسی شئی کی شرط نہیں لگائی تھی تو اب رب السلم عقد فاسد کرنا چاہتا ہے کیوں کہ سلم کی شرائط میں سے ایک یہ ہے کہ صفت کا ذکر کیا جائے کہ شئی عمدہ ہوگی یا گھٹیا ہوگی تو رب السلم نے کہا کہ صفت کا ذکر نہیں ہوا تو اس کا ارادہ عقد فاسد کرنے کا ہے تو اب معتبر قول مسلم الیہ کا ہے، اس لیے کہ رب السلم جو عقد کے صحیح ہونے کا انکار کر رہا ہے وہ اپنے اس اقرار میں متعنت ہے۔ (متعنت اسے کہتے ہیں جو اس شئی کا انکار کرے جو اسے نفع دے رہی ہو) اس لیے کہ مسلم فیہ اکثر اوقات اس المال سے زیادہ ہوتی ہے تو جب رب السلم نے عقد کے صحیح ہونے کا انکار کر دیا تو اس نے ایسی بات کا دعویٰ کیا جو اس کو ضرر دینے والی ہے کیوں کہ جب عقد ہی فاسد ہو جائے گا تو رب السلم، مسلم فیہ پر قبضہ بھی نہیں کر سکتا تو یہ اپنا نقصان کرنے کی وجہ سے متعنت ہو گیا ہے اور متعنت کا قول معتبر نہیں ہے۔ لہذا مسلم الیہ جو عقد کے صحیح ہونے کا دعویٰ کر رہا ہے اس کا قول معتبر ہے۔

ولو ادعى رب السلم سے شارح رحمہ اللہ دوسری صورت بیان کر رہے ہیں کہ اگر رب السلم نے کہا کہ ہم نے عقد میں ردی شئی کی شرط لگائی تھی اور مسلم الیہ نے کہا کہ ہم نے کسی شئی کی شرط نہیں لگائی تو اب رب السلم کے قول کو لیا جائے گا اس لیے کہ وہ عقد کی صحت کا دعویٰ کر رہا ہے اور مسلم الیہ متعنت

ہے یہ امام صاحب کے نزدیک ہے جب کہ صاحبین رحمہما اللہ کے نزدیک پہلی صورت میں رب المسلم کا قول اور دوسری صورت میں مسلم الیہ کا قول معتبر ہوگا اس لیے کہ منکر کا قول حلف کے ساتھ معتبر ہوتا ہے تو پہلی صورت میں مسلم الیہ نے شئی کے ردی ہونے کا دعویٰ کیا اور رب المسلم نے اس کا انکار کیا تو رب المسلم منکر ہے اور اس کا قول حلف کے ساتھ معتبر ہے اور دوسری صورت میں جب رب المسلم نے ردی ہونے کا دعویٰ کیا اور مسلم الیہ نے انکار کیا تو اب مسلم الیہ منکر ہے۔ لہذا مسلم الیہ کا قول حلف کے ساتھ معتبر ہوگا یہ صاحبین رحمہما اللہ کے نزدیک ہے۔

الاستصناع

باجل معلوم سلمہ، تعاملوا فیہ او لا، و بلا اجل فیسما يتعامل، کنحب و قمتمة و طست، صح بیعاً لا عدہ، الاستصناع ان یعزل للصانع کما الحذف مثلاً، اصنع لی من مالک خفا من هذا الجنس بهذه الصفة بكذا، فان اجل احلا معلوماً کان سلساً، سواء حری فیہ التعامل او لا، فیعبر فیہ شرائط السلم، و ان لم یؤجل، فان کان مما یجری فیہ التعامل صح بطریق البیع، لا بطریق العدہ، فان لم یجر فیہ التعامل لا یجوز، ثم ذکر فروغ قوله "انه بیع لا عدہ" فقال: فیحجر الصانع علی غسله و لا یرجع الامر عه، و المبیع هو العین لا غسله فان جاء بما صعه غیره او صعه هو قبل العقد فاحذہ صح، و لا یتعین لہ بلا اختیاره، فصح بیع الصانع قبل رؤیة الامر، و لہ احذہ و ترکہ و لم یصح فیمالا يتعامل کالتوب، ای اذا لم یؤجل، کما شر حداء.

تشریح:

باجل معلوم سلمہ استصناع میں اگر مدت معینہ ہو کر کیا گیا تو یہ سلم ہو جائے گا خواہ اس شے میں قیل ہو یا نہ ہو۔

تو مل ہونے کا مطلب یہ ہے کہ وہ شے ایسی ہے کہ اکثر لوگ اس کو استصناع پر ہی بنواتے ہیں اور قیل نہ ہونے کا مطلب یہ ہے کہ لوگ اس شے کو استصناع پر نہیں بنواتے بلکہ نقد ہی لیتے ہیں لیکن صرف اس شخص نے اس میں استصناع کیا تو جب ایک ماہ سے زیادہ مدت معینہ ملے کر دی تو یہ عقد سلم ہو جائے گا، اور اس میں سلم کی شرائط جاری ہوں گی اور اگر مدت معینہ نہ ملے نہیں کیا تو پھر، کیجا جائے گا کہ اس شے کو استصناع پر بنواتے ہیں یا نہیں، اگر بنواتے ہیں تو اس میں استصناع درست ہے اور اگر اس میں استصناع کا معاملہ نہیں ہے تو اب استصناع کرنا فاسد ہے۔

مذہب رحمہ اللہ نے شروع میں یہ بات ذکر کر لی کہ استصناع بیع کے حکم میں ہوتا ہے اور وعدہ نہیں ہوتا تو

اس بات پر مصنف رحمہ اللہ تعالیٰ چند تقریبات پیش کر رہے ہیں۔ پہلی تقریب یہ ہے کہ جب عقد استصناع منعقد ہو گیا تو اب بنانے والے کو اس کام پر مجبور کیا جائے گا اس لیے کہ عقد استصناع منعقد ہونے کے بعد اور منعقد ہونے سے پہلے کے عقد استصناع میں جب منعقد نہیں ہے۔ چنانچہ اگر صانع نے ایسی شے بنائی جس کو کسی دوسرے نے بنایا تھا یا ایسی صانع نے عقد استصناع سے قبل اس کو بنایا تھا تو یہ بھی درست ہے اس لیے کہ منعقد نہیں ہے اس کا مکمل منعقد نہیں ہے۔ یہی مطلب ”فان جاء بما صنعہ“ والی عبارت کا ہے اور جب تمام نے اس کو اپنے لیے اختیار نہیں کیا اس وقت تک صانع کی مرضی ہے خواہ اس کو امر کے دیکھنے سے قبل کسی اور نے وہاں تک کر دے مصنف رحمہ اللہ نے ”فصل روضة الامر“ کی قید کئی یوں کی۔ اگر تمام نے اس کو دیکھ لیا تو اب صانع اس کو فروخت نہیں کر سکتا۔ لہذا یہ بات معلوم ہوتی کہ ”فصل روضة الامر“ کی قید التزامی ہے اور امر کے لیے اس بات کا اختیار ہے خواہ اس شے کو اس کو چھوڑ دے اس لیے کہ استصناع منعقد ہونے کے ضمن میں ہے لہذا امر کو منعقد کے بارے میں اختیار نہ ہوگا۔

مسائل شتیٰ

صح بیع الکلب و الفہد و السباع علمت او لا۔ ہذا عندنا و عند ابی یوسف رحمہ اللہ تعالیٰ لا یجوز بیع الکلب العقور، و عند الشافعی رحمہ اللہ تعالیٰ لا یجوز بیع الکلب اصلاً، بناءً علی انہ نجس العین عندہ و عندنا انما یجوز بناءً علی الانتفاع بہ و بجلدہ۔ و الذمی فی البیع کا لمسلم الا فی الخمر و الخنزیر، و ہما فی عقد الذمی کا لخل و الشاة فی عقد المسلم۔ حتی یكون الخمر من ذوات الامثال، و الخنزیر من ذوات القیم۔ و من زوج مشریتہ قبل قبضہا صح، فان وطئت فقد قبضت۔ و الا فلا۔ ای بمجرد التزوید لا یكون قابضاً، و القیاس ای یصیر قابضاً، لانہا تعیبت بالتزوید، و جہ الاستحسان ان التعیب الحقیقی استیلاء علی المحل، فیکون قبضاً، بخلاف التعیب الحکمی۔ و من شری شیئاً و غاب غیبہ معروفہ، فاقام بائعہ بینہ انہ باعہ منہ لم یبع فی دینہ۔ ای فی ثمن المبیع، بل یطلب الثمن من المشتري ان کان مکانہ معلوماً۔ و ان جہل مکانہ بیع۔ ای بیع و اوفی الثمن۔ و ان اشتری انسان و غاب واحد، فللمحاضر دفع ثمنہ و قبضہ، و حبسہ ان حضر الغائب الی ان یأخذ حصتہ۔ ہذا عند ابی حنیفہ و محمد رحمہما اللہ تعالیٰ و ذالک لانہ مضطر لا یمکنہ الانتفاع بنصبہ الا باداء جمیع الثمن فاذا اداہ لم یکن متبرعاً، فان حضر الغائب لا یأخذ حصتہ، الا ان یسلم ثمن حصتہ الی شریکہ و عند ابی یوسف رحمہ اللہ تعالیٰ ہو متبرع فی اداء حصۃ شریکہ، لانہ دفع دین غیرہ بغير امرہ۔

تشریح:

و صح بیع الکلب۔ مختلف رحمہ اللہ تعالیٰ یہاں سے یہ بتا رہے ہیں کہ ہمارے نزدیک کتے اور چیتے اور درندوں کی بیع صحیح ہے خواہ وہ معلم ہو یا نہ ہوں جب کہ امام ابو یوسف رحمہ اللہ کے نزدیک پاگل کتے کی بیع ناجائز ہے اور امام شافعی رحمہ اللہ تعالیٰ کے نزدیک کتے کی بیع بالکل ناجائز ہے۔ امام

شافعی رحمہ اللہ تعالیٰ کی دلیل یہ ہے کہ کتا نجس العین ہے تو جس طرح خنزیر نجس العین ہے اس کی بیع ناجائز ہے اسی طرح کتے کی بیع بھی ناجائز ہے ہم نے یہ جواب دیا کہ جس طرح کتے سے نفع حاصل کرنا جائز ہے کہ پہرے کے لیے رکھا جاتا ہے اور اس کی کھال سے نفع اٹھایا جاتا ہے لہذا کتے کی بیع بھی جائز ہے۔

و من زوج مشتریته..... سے مصنف رحمہ اللہ جو مسئلہ بیان کر رہے ہیں اس کی صورت یہ ہے کہ ایک شخص نے باندی خریدی اور اس پر قبضہ نہیں کیا اور باندی کی کسی آدمی سے شادی کروادی تو اب یہ نکاح صحیح ہوگا پھر اگر اس شوہر نے باندی سے وطی کر لی تو مشتری کا باندی پر قبضہ شمار ہو جائے گا اور اگر وطی نہیں کی تو قبضہ شمار نہیں ہوگا اب یہ بات کہ صرف شادی ہی سے قبضہ کیوں نہیں ہوتا تو اس کے بارے میں شارح رحمہ اللہ نے یہ فرمایا کہ قیاس کا تقاضہ یہ ہے کہ صرف شادی سے بھی قبضہ شمار ہو اس لیے کہ شادی حکماً عیب ہے، کیوں کہ اگر کوئی شخص باندی خریدے اور بعد ازاں اس کو معلوم ہو کہ یہ شادی شدہ ہے تو اس کے لیے اس عیب کی وجہ سے واپس کرنا جائز ہے تو جب اس مشتری نے خود یہ عیب ڈالا تو اب اس مشتری کے لیے باندی واپس کرنے کا اختیار نہ ہو اور اس کا باندی پر قبضہ ہو جائے اور یہ امام ابو یوسف رحمہ اللہ کی روایت ہے۔

اور استحسان کی دلیل کا تقاضہ یہ ہے کہ شادی کی وجہ سے قبضہ نہ ہو اس لیے کہ مشتری نے اس باندی میں کوئی حسی فعل نہیں کیا اور شادی کروانا ایک حکمی عیب ہے حکمی ہونے کا مطلب یہ ہے کہ اس باندی میں رغبت کم ہو جائے گی کہ شادی شدہ باندی میں لوگوں کی رغبت کم ہوتی ہے۔ جب کہ اگر مشتری اس شئی میں کوئی حسی عیب ڈال دے جیسے بالفرض باندی کی آنکھ ضائع کر دے تو اب سب کے نزدیک یہ عیب، مشتری نے اس باندی میں داخل کیا۔ لہذا اب یہ باندی کو واپس نہیں کر سکتا تو جب یہ بات معلوم ہوئی کہ حکمی عیب کی وجہ سے مشتری قابض نہیں ہوتا اور حقیقی (حسی) عیب کی وجہ سے قابض ہو جاتا ہے تو شادی کروانا حکمی عیب ہے اور وطی کرنا، حقیقی عیب ہے تو جب وطی ہوگی تو مشتری قابض ہوگا ورنہ صرف شادی کروانے سے قابض نہ ہوگا۔

و من شری..... سے مصنف رحمہ اللہ جو مسئلہ بیان کر رہے ہیں اس کی صورت یہ ہے کہ ایک شخص نے غلام خریدا پھر مشتری غلام پر قبضہ سے قبل کہیں چلا گیا اور شمن بھی نہیں دیا اور بائع قاضی کے پاس گیا اور اس سے اس غلام کی بیع کا مطالبہ کیا تا کہ اس بائع کو شمن حاصل ہو جائے تو قاضی، بائع کی بات کی طرف توجہ نہیں دے گا یہاں تک کہ بائع اس بات پر گواہی قائم کرے کہ میں نے اس غلام کو اس مشتری

کے ہاتھ فروخت کیا تو اب دوسور تیس ہیں یا تو مشتمی کسی معلوم جگہ گیا ہو گا یا کسی نامعلوم جگہ گیا ہو گا اگر کسی معلوم جگہ گیا ہو تو اب قاضی غلام کو نہیں فروخت کرے گا بلکہ مشتمی سے ہی ثمن کا مطالبہ کیا جائے گا اس لیے کہ بائع کا حق بیع کے بغیر بھی حاصل ہو جائے گا اور اگر مشتمی کسی نامعلوم جگہ پر ہو تو اب اس غلام کو فروخت کیا جائے گا اور اس کا ثمن بائع کو ادا کیا جائے گا۔

و ان اشتری انسان سے مصنف رحمہ اللہ یہ مسئلہ بیان کر رہے ہیں کہ دو شخصوں نے ایک شئی خریدی پھر قبضہ سے قبل ان دونوں میں سے ایک کہیں چلا گیا تو اب جو موجود ہے، اس کے ذمے ہے کہ سارا ثمن ادا کرے اور پوری شئی پر قبضہ کرے اور جب غائب شخص آجائے تو وہ اپنے ذمے کا ثمن اپنے ساتھی کو ادا کرے اور اپنے حصے پر قبضہ کرے اور اگر وہ ثمن ادا نہ کرے تو جس شخص نے سارا ثمن ادا کیا ہے تو اس کے لیے جائز ہے کہ اس شئی کو اپنے پاس رکھ لے دوسرے کو اس میں سے کچھ بھی نہ دے۔ یہ امام ابوحنیفہ رحمہ اللہ اور امام محمد رحمہ اللہ کا مذہب ہے جب کہ امام ابو یوسف رحمہ اللہ کے نزدیک جس وقت غائب حاضر ہو تو اس سے اس کے ثمن کا مطالبہ نہ کرے۔

و ذلک لانہ مصطفر شارح رحمہ اللہ طرفین کی دلیل، رہے ہیں کہ اس شئی میں دونوں کا حصہ ہے تو جو شخص حاضر ہے وہ اپنے حصہ پر قبضہ اس وقت تک نہیں کر سکتا جب تک سارا ثمن ادا نہ کر دے کیوں کہ وہ ایک ہے، اس لیے صرف اپنے حصے کا ثمن نہیں دے گا بلکہ پوری شئی کا ثمن دے گا تو جب اس حاضر نے پورے ثمن کو ادا کیا تو یہ مجبوری میں ادا کر رہا ہے، احسان نہیں کر رہا۔ لہذا جب غائب شخص آئے گا تو اپنے حصے کا ثمن ادا کرے گا پھر اپنے حصے پر قبضہ کرے گا۔

امام ابو یوسف رحمہ اللہ کی دلیل یہ ہے کہ اس حاضر نے اپنے ساتھی کے دین کو اس کی اجازت کے بغیر ادا کیا ہے تو اب یہ احسان کرنے والا ہو گا اور یہ حاضر اپنے ساتھی کے حصے کے بارے میں انجمن کی طرح ہے۔ لہذا اس کے لیے اپنے ساتھی کے حصے پر قبضہ کرنا صحیح نہیں ہے۔

و ان اشتری بالف مثقال من ذهب و فضة يجب من کل نصفه، و فی بالف من الذهب و الفضة يجب من الذهب مثاقیل، و من الفضة دراهم وزن سبعة. وزن السبعة قد سبق فی کتاب الزکوة. و لو قبض زيفاً بدل جيداً جاهلاً به و انفق. او نفق ای هلك. فهو قضاء عندهما، و عند ابی یوسف رحمہ اللہ تعالیٰ یرد مثل زيفه و یرجع بجيده. لان حقه فی الوصف مراعى. و لا قيمة له، فوجب المیسر الی ما ذکرنا. قلنا: الزیف من جنس حقه و وجوب رد الزیف علیہ لیاخذ الجید ایجاب له

علیہ۔ و لم یُعہد فی الشرع مثلاً یرد علیہ ان مثل هذا فی الشرع كثير، فان جميع تكالیف الشرع من هذا القلیل، لانها ایجاب ضرر قلیل لاجل نفع كثير. و لو فرخ او باض طیر فی ارض او تكسر طبی فیها فهو للاخذ. ای لا يكون لصاحب الارض لان الصيد لمن اخذ، و المراد بتكسر الطبی انكسار رجله و انما قال تكسر لانه لو كسرها اخذ يكون له لا للاخذ. و فی بعض الروایات تكس ای دخل فی الكناس، و هو مأواه، بخلاف ما اذا اعد صاحب الارض ارضه لذلك. و بخلاف ما اذا غسل السحل فی ارضه، كصيد تعلق بشبكة نصبت للحفاف. و درهم و دنانیر او سكر، نشر. فوقع علی ثوب لم يعد له و لم يكف، حتی ان اعد الثوب لذلك فهو لصاحب الثوب، و كذا ان لم يعد له، لكن لما وقع كفه، صار بهذا الفعل له.

تشریح:

و ان اشتری بالف سے مصنف رحمہ اللہ یہ مسئلہ بیان کر رہے ہیں کہ اگر ایک شخص نے باندی خریدی اور خریدتے وقت یہ کہا کہ ”اشتریٹ بالف مثقال من ذهب و فضة“ تو اب اس مشتری کے ذمے ۵۰۰ مثقال سونا اور ۵۰۰ سو مثقال چاندی ہوگی اس لیے کہ اس نے لفظ ”مثقال“ کو ”ذهب“ اور ”فضة“ دونوں کی طرف منسوب کیا ہے لہذا برابر ہی واجب ہے لیکن سونے اور چاندی کی صفت بیان کرنا ضروری ہے کہ وہ عمدہ ہوں یا کھولے تاکہ جھگڑا نہ ہو اور اگر اس مشتری نے کہا ”اشتریٹ بالف من الذهب و الفضة“ تو اب اس کے ذمے سونے کے پانچ سو مثقال اور چاندی کے پانچ سو درہم واجب ہوں گے اس لیے کہ جب مشتری نے ”الف“ کو ان دونوں کی طرف منسوب کیا تو اب ان میں جو وزن معروف اور مستعمل ہے وہی مراد ہوگا۔ لہذا سونے میں مثقال رائج ہے تو پانچ سو مثقال مراد ہوں گے اور چاندی میں وہ درہم رائج ہے جو وزن سب کے برابر ہو کیوں کہ اکثر شہروں میں ایسے درہم ہی رائج ہیں جو وزن سب کے برابر ہوتے ہیں۔ (وزن سب کا مطلب یہ ہے کہ ایسے درہم ہوں کہ اگر ان میں سے دس کو لے کر تو لا جائے تو وہ سات مثقال کے برابر ہوں) تو اس مسئلے میں دو صورتیں بیان ہوئیں ان میں فرق صرف چاندی کی صورت میں ہوگا کہ پہلی صورت میں مشتری کے ذمے پانچ سو مثقال چاندی واجب ہوئی اور دوسری صورت میں جب پانچ سو درہم واجب ہوئے تو مثقال ساڑھے تین سو بیس گے۔ کیوں کہ ہر دس درہم میں سات مثقال ہیں تو سو

دراہم میں ستر مثقال ہوئے، لہذا پانچ سو دراہم میں ساڑھے تین سو مثقال ہوں گے۔

و لو قبض زیفا بدل جیدھا سے مصنف رحمہ اللہ یہ مسئلہ بیان کر رہے ہیں کہ اگر ایک شخص نے کسی سے کچھ دراہم لینے تھے پھر اس شخص نے اس کو کھوٹے دراہم دے دیئے اور دائن کو اس کی خبر نہ ہوئی اور دائن نے ان دراہم کو خرچ کر دیا یا بلاک کر دیا تو اب طرفین کے نزدیک یہ دراہم ادا شمار ہوں گے، یعنی دائن اب مدیون سے یہ بات جاننے کے بعد کہ وہ دراہم کھوٹے تھے کسی شئی کا رجوع نہیں کرے گا اور امام ابو یوسف رحمہ اللہ کے نزدیک دائن بازار سے انہی جیسے کھوٹے دراہم خریدے اور مدیون کو واپس کرے اور اس سے دوبارہ عمدہ دراہم لے۔

امام ابو یوسف رحمہ اللہ تعالیٰ کی دلیل جاننے سے پہلے یہ بات جان لیں کہ دراہم وغیرہ میں دو اشیاء ہیں۔ (۱) اصل (یعنی مقدار) (۲) وصف (یعنی عمدہ و کھوٹا ہونا) تو اب جاننا چاہیے کہ اگر ایک شخص نے کسی سے دس دراہم لینے ہوں اور وہ اس کو پانچ دراہم دے تو دائن ان کو واپس کر کے پورے دراہم لے گا کیونکہ اصل مقدار پوری نہیں ہے تو جب اصل (یعنی مقدار) میں دائن کا حق ہے اور اس کا حق وصول کیا جاتا ہے تو بالکل اسی طرح دائن کے حق کی وصف (یعنی عمدہ و گھٹیا ہونا) میں بھی رعایت کی جائے گی کہ جب مدیون نے دائن کو کھوٹے دراہم ادا کیے تو اب دائن کا حق عمدہ دراہم میں تھا اس لیے دائن کو اس کا حق دلایا جائے۔ اب حق دلانے کی دو صورتیں ہیں ایک صورت یہ ہے کہ دائن ان دراہم کو واپس کرے اور عمدہ دراہم لے لے، لیکن چون کہ دائن ان کھوٹے دراہم کو خرچ کر چکا ہے اس لیے یہ صورت ممکن نہیں ہے اور دوسری صورت یہ ہے کہ دائن وصف کی قیمت لے لے اور یہ بھی ناممکن ہے کیوں کہ وصف کی کوئی قیمت نہیں ہے پس جب یہ بات ہے کہ وصف کی کوئی قیمت نہیں ہے کہ ہم اس قیمت کو ادا کر دیں تو اس بات کی طرف جانا ضروری ہو گیا جو ہم نے کہی ہے کہ دائن ان کھوٹے دراہم کی مثل بازار سے خریدے اور وہ مدیون کو واپس کرے اور اس سے دوبارہ عمدہ دراہم لے۔

طرفین رحمہما اللہ کی دلیل یہ ہے کہ کھوٹے دراہم بھی دائن کے حق کی جنس میں سے ہیں، لیکن چون کہ اس میں وصف کی کمی ہے اور اس وصف کی کمی کو پورا کرنے کے لیے مدیون کے ذمے قیمت نہیں ہو سکتی اس لیے کہ وصف کی قیمت نہیں ہے اور اسی طرح وصف کی کمی پورے کرنے کا وہ طریقہ بھی اختیار نہیں کیا جاسکتا جو آپ نے ذکر کیا کہ دائن کے لیے ضروری ہے کہ وہ کھوٹے دراہم واپس کرے اور عمدہ لے، کیوں کہ اس صورت میں دائن کے ذمے اصل دراہم کو واجب کرنا ہے کہ دائن پر وہ اصل دراہم لوٹانا واجب ہیں اور شرع میں اس کی کوئی نظیر نہیں ہے۔

طرفین رحمہما اللہ کی دلیل کا حاصل کلام یہ ہوا کہ دائن کا حق جو وصف میں ہے اس کو وصول کرنا شرع میں ممکن نہیں ہے کیوں کہ وصف کی کوئی قیمت نہیں ہے اور اصل دراہم کو واجب کر کے وصول کرنا بھی ممکن نہیں ہے کیوں کہ اس وقت دائن پر ایجاب کرنا لازم آئے گا جس کی نظیر شرع میں نہیں ہے۔

شارح رحمہ اللہ نے طرفین رحمہما اللہ کی طرف سے جو جواب نقل کیا کہ اس صورت میں دائن کے ذمے لازم کرنا آئے گا اور شرع میں اس کی کوئی مثال نہیں ہے تو اس پر اشکال ہوا کہ شرع میں ایسی بہت سی مثالیں ہیں بلکہ شریعت کی تمامت تکالیف اسی قسم سے ہے کہ آدمی کے نفع کے لیے اس کے ذمے تھوڑا سا ضرر لازم کیا گیا ہے تو اب یہاں بھی دائن کے ذمے جو کھوئے دراہم لازم کیے جا رہے ہیں یہ دائن کے نفع کے لیے ہی ہیں۔

ولو فرخ..... سے مصنف مباح اشیاء پر ثبوت ملک کا حکم بیان کر رہے ہیں کہ کسی شخص کی زمین میں کسی پرندے نے بچے نکال لیے یا اس میں کوئی ہرن جس کی ٹانگ ٹوٹ رہے لگ گیا تو یہ جس نے پکڑ لیے وہی ان کا مالک ہو، زمین والا اس کا مالک نہیں ہے، والمراد بتکسر..... سے شارح یہ بتا رہے ہیں کہ تکسر سے مراد اس کا پاؤں زخمی ہونا ہے لہذا اگر کسی نے اس کا پاؤں توڑا تو ہرن اسی کا ہوگا اور بعض کتب مثلاً کنز وغیرہ میں لفظ ”تکسس“ ہے جس کے معنی یہ ہیں کہ ہرن اس زمین میں رہنے لگ گیا اور اس کا اپنا ٹھکانہ بنالیا تو بھی وہ پکڑنے والا ہے، بخلاف ما..... یعنی اگر صاحب ارض نے اپنی زمین اسی لیے بنائی ہے کہ اس میں جانور قیام کریں تو اب یہ زمین والے کیے ہوں گے اور اسی طرح جب کسی کی زمین مکینوں نے شہد کا چھتا بنالیا تو وہ بھی زمین والے کا ہے جس طرح کسی نے اپنا جال خشک کرنے کے لئے بچھایا اور اس میں کوئی شکار پھنس گیا تو وہ صاحب جال کا ہے۔ ودرہم..... دراہم، دناہیر یا شکر وغیرہ بھینگی گئی اور وہ کسی کے پکڑے میں گر گئی جس نے اپنا کپڑا اس کام کے لیے تیار نہیں کیا اور نہ ہی ان اشیاء کے گرنے کے بعد اس نے کپڑا سمیٹا تو وہ اس کا مالک نہ ہوگا لہذا اگر اس نے کپڑا اسی لیے بچھایا تھا تو وہ اسی کی ہوں گی یا اس نے کپڑا اس غرض کے لیے نہیں بچھایا تھا لیکن جب یہ اشیاء اس میں گریں تو اس نے کپڑا سمیٹ لیا تو اس فعل کی وجہ سے اس کا مالک بن گیا۔

کتاب الصرف

هو بیع الثمن جنسا بجنس او بغير جنس کبیع الذهب بالذهب، و بیع الفضة بالفضة، و بیع الذهب بالفضة. و شرط فيه التقاض قبل الافتراق، و صح بیع الذهب بالفضة بفضلی و جزاف، لا بیع الجنس بالجنس الا مساویا و ان اختلفا جودة و صیاعة. و انما ذکر الفضل و الجزاف و لم یذكر التساوی، لانه لا شبهة فی جواز التساوی، بل الشبهة فی الفضل و الجزاف فذكرهما. و لا التصرف فی ثمن الصرف قبل قبضه فلو اشتری به ثوبا فسد شراء الثوب. ای لو اشتری بثمن الصرف قبل قبضه ثوبا فسد شراء الثوب.

تشریح:

و صح بیع الذهب سے مصنف رحمہ اللہ مذکور بالا شرائط میں سے چوتھی شرط کو ذکر کر رہے ہیں کہ اگر ایک شخص نے سونے کو چاندی کے بدلے فروخت کیا تو زیادتی اور انکس کے ساتھ جائز ہے اور قبضہ شرط ہے اور اگر جنس کی بیع جنس کے بدلے ہو جیسے سونے کی بیع سونے کے بدلے ہو اب دونوں بدلین کا برابر ہونا بھی ضروری ہے، اگرچہ ان میں سے ایک مذہب ہو اور دوسرا دینی ہو اس کی صورت یہ ہے کہ ایک اچھا بنا ہوا ہے اور دوسرا ابھی ڈھلا نہیں ہے تب بھی تساوی ضروری ہے، اس لیے کہ حدیث میں ہے ”الذهب بالذهب مثلا بمثل“ تو اس حدیث سے مراد وزن میں برابری ہے، صفت میں برابری مراد نہیں ہے۔

و انما ذکر الفصل سے شارح رحمہ اللہ یہ بتا رہے ہیں کہ مصنف رحمہ اللہ نے یہ فرمایا کہ سونے کی بیع چاندی کے بدلے زیادتی اور انکس کے ساتھ جائز ہے اور یہ نہیں بتایا کہ برابری کے ساتھ جائز ہے یا نہیں؟ اس کا جواب یہ ہے کہ برابری کے ساتھ جائز ہونے میں کوئی شک نہ تھا تو اس کو ذکر نہ کیا اور زیادتی اور انکس میں شک تھا کہ یہ جائز ہیں یا ناجائز ہیں تو مصنف رحمہ اللہ نے اس کو ذکر کیا کہ یہ

دونوں جائز ہیں۔

ولا تصرف فی ثمن الصرف..... سے مصنف رحمہ اللہ یہ بتا رہے ہیں کہ صرف کے دونوں بد لین میں سے کسی میں قبضہ سے قبل تصرف کرنا جائز نہیں ہے جیسے کسی نے دس درہم کے بدلے پانچ دینار خریدے اور ابھی اس نے دس درہم نہیں دیئے کہ ان کے بدلے کپڑا خرید لیا تو اب کپڑے کی بیع فاسد ہوگئی اس لیے کہ دس درہم دینا، اللہ کا حق بن گیا ہے اور اب اس کے ذمے لازم ہوگیا کہ دس درہم ادا کرے اور اللہ کا حق پورا کرے تو جب اس نے کپڑا خرید لیا تو اس نے اللہ کے حق کو ضائع کیا اور بندہ اللہ کا حق ضائع نہیں کر سکتا، لہذا اس کے ذمے دس درہم ادا کرنا ضروری ہیں۔

ومن باع امة تعدل الف درهم مع طوق الف بالفین و نقد من الثمن الفاء او باعها بالفین الف نسیئة و الف نقد، او باع سیفا حلیته خمسون و تخلص بلا ضرر بمائة و نقد خمسين فما نقد ثمن الفضة. و هو الالف فی بیع الامة، و الخمسون فی بیع السیف. سکت او قال: خذ هذا من ثمنهما اما اذا سکت فظاهر، لانه لما باع فقد قصد الصحة، و لا صحة الا بان يجعل المقبوض فی مقابلة الفضة، و اما اذا قال: خذ هذا من ثمنهما، فانه ليس معناه "خذ هذا على انه ثمن مجموعهما" لان ثمن المجموع الفان فی الجارية و المائة فی السیف. فمعناه خذ هذا على انه بعض ثمن مجموعهما، و ثمن الفضة بعض ثمن المجموع، فيحمل عليه تحريماً للجواز. فان افترقا بلا قبض بطل فی الحلیة فقط، و ان لم يتخلص، بلا ضرر بطل اصلاً. ای ان لم یکن بتخلص الحلیة من السیف بلا ضرر، و افترقا بلا قبض بطل فی کلہما، و وجدت علی حاشیة نسخة المصنف مع علامته "صح"، لکن لا بخط المصنف، هذا اللاحق و هو: "و هذا التفصیل اذا كان الثمن اكثر من الحلیة فان لم یکن لا یصح" فان لم یکن "یشمل ما اذا كان الثمن مساویاً للحلیة او اقل منها او لا یدری، فانه لا یجوز البیع اما لتحقيق الربو او لشبهة.

تشریح:

مصنف رحمہ اللہ نے فرمایا تھا کہ دونوں بد لین پر قبضہ ضروری ہے تو اسی اصول پر وہ صورت بیان کر رہے ہیں جس میں بدل صرف دوسرے مال کے ساتھ ملا ہوا ہے، لیکن پھر بھی قبضہ ضروری ہے اس

کی مصنف رحمہ اللہ نے دو صورتیں ذکر کیں ہیں۔ پہلی صورت یہ ہے کہ ایک شخص کے پاس ایک باندی تھی جس کی قیمت ہزار درہم ہے اور اس کے گلے میں بھی ہزار درہم کا بار ہے اور اس شخص نے اس باندی کو دو ہزار کے بدلے فروخت کیا اور مشتری نے کہا کہ یہ ہزار دونوں (باندی اور بار) کے ہیں تو اب مشتری نے خواہ ذکر کیا ہو کہ یہ دونوں کا ثمن ہے یا چپ رہا بود دونوں صورتوں میں یہ ہزار بار کے بدلے شمار ہوں گے اور باندی کا ثمن مشتری کے ذمے دین ہوگا یا پھر جب مشتری نے باندی پر قبضہ کیا تو اس نے ہزار نقد دیے اور ہزار کا ادھار کر لیا تو بھی یہ ہزار بار کے ہی ہوں گے دوسری صورت یہ ہے کہ ایک شخص کے پاس ایک تلوار ہے جس کی قیمت پچاس درہم ہے اور اس تلوار کے اوپر پچاس درہم کی چاندی لگی ہوئی ہے اس شخص نے تلوار کو فروخت کر دیا اور مشتری نے اس کو پچاس درہم دیے اور چپ رہا یا پھر مشتری نے یہ کہا کہ یہ پچاس درہم دونوں (تلوار و چاندی) کے ہیں تو دونوں صورتوں میں پچاس درہم چاندی کے ہی ہوں گے۔

مصنف رحمہ اللہ نے یہ جو فرمایا کہ مشتری خواہ چپ رہے یا ذکر کر دے کہ یہ ثمن دونوں کا ہے۔ دونوں صورتوں میں ثمن چاندی کا ہوگا تو اس کی دلیل ”اما اذا سکت“ سے شارح ذکر رہے ہیں کہ مشتری جب خاموش رہا تو اس وقت ثمن چاندی کا ہوگا اس لیے کہ یہ بات ظاہر ہے کہ مشتری نے جب بیع کی ہے تو اس کو درست بھی کرنا چاہتا ہے اور یہ بیع اسی وقت درست ہوگی جب مشتری کے دیئے ہوئے ثمن کو چاندی کے مقابل کیا جائے ورنہ یہ بیع درست نہ ہوگی اس لیے کہ یہ بیع صرف ہے اور بیع صرف میں بدلیں پر قبضہ شرط ہے۔

اور جب مشتری نے ثمن دیتے وقت یہ کہا کہ یہ ثمن دونوں چیزوں کا ہے تو اس وقت ثمن چاندی کا ہی شمار ہوگا اس کی دلیل شارح ”و اما اذا قال خذ هذا...“ سے بیان کی کہ جب مشتری نے یہ کہا کہ یہ رقم دونوں کے ثمن کی ہے تو اس کا مطلب یہ نہیں ہے کہ یہ رقم دونوں اشیاء کا ثمن ہے اس لیے کہ دونوں اشیاء کا ثمن باندی کی صورت میں دو ہزار درہم ہے اور مشتری اس کو ایک ہزار درہم دے رہا ہے اور تلوار کی صورت میں دونوں کا ثمن سو درہم ہے جب کہ مشتری نے اس کو پچاس درہم دیئے ہیں۔ لہذا یہ بات معلوم ہوگئی کہ مشتری جو رقم دے رہا ہے وہ دونوں اشیاء کے ثمن کا مجموعہ نہیں ہے تو اب مشتری کی اس بات کا مطلب یہ ہوگا کہ یہ رقم دونوں اشیاء کے مجموعہ ثمن کا بعض حصہ ہے اور چاندی کا ثمن بھی مجموعہ ثمن کا بعض حصہ ہے کہ باندی کی صورت میں دو ہزار میں سے ہزار جو چاندی کا ثمن ہے یہ دو ہزار کا بعض ہے اور تلوار کی صورت میں چاندی کے پچاس درہم مجموعہ ثمن جو سو درہم ہے اس کا بعض حصہ ہے تو اب اگر ہم

باندی کی صورت میں ہزار کو اور تلوار کی صورت میں پچاس کو دونوں پر تقسیم کریں گے تو عقد صحیح نہ ہوگا چنانچہ عقد صحیح کرنے کے لیے ہم نے ہزار کو صرف چاندی اور پچاس کو بھی صرف چاندی کا ثمن بنادیا تاکہ عقد خراب نہ ہو۔

یہ دو صورتیں وہ تھیں جب مشتری نے سکوت کیا یا یہ بات ذکر کی کہ یہ دونوں کا ثمن ہے تو ان صورتوں میں ہم اس رقم کو چاندی کا ثمن بنائیں گے اور مشتری بات کی تاویل کریں گے بہر حال اگر اس مشتری نے یہ کہا کہ یہ رقم صرف باندی کی یا تلوار کی ہے تو اب اس میں کوئی تاویل نہ ہوگی اور یہ عقد فاسد ہوگا۔

فان افسرقا بلا قبض سے مصنف رحمہ اللہ یہ مسئلہ بتا رہے ہیں کہ مذکورہ بالا دونوں صورتوں میں اگر بیع ہوگئی یعنی مشتری نے تلوار کی صورت میں پچاس اور باندی کی صورت میں ہزار درہم دینا طے کر دیئے تو اب اگر یہ دونوں بدلین پر قبضہ کیے بغیر الگ ہو گئے تو یہ عقد چاندی میں باطل ہو جائے گا اور باندی اور تلوار میں باقی رہے گا کیوں کہ چاندی کے حق میں یہ عقد صرف ہے اور اس میں دونوں بدلین پر قبضہ ضروری ہے جبکہ تلوار اور باندی کے حق میں یہ عام بیع ہے۔ لہذا اس میں دونوں بدلین پر قبضہ شرط نہیں ہے۔ چنانچہ ان میں قبضہ کے بغیر جدا ہونے سے عقد باطل نہ ہوگا اور مشتری کے ذمے میں تلوار اور باندی کی قیمت ادھار ہو جائے گی۔

اب یہ جو کہا گیا کہ تلوار کی صورت میں اگر بغیر قبضہ کے الگ ہو گئے تو تلوار میں بیع باقی رہے گی اور چاندی میں باطل ہو جائے گی یہ اس وقت ہے جب چاندی تلوار سے آسانی سے الگ ہو جائے اگر وہ چاندی تلوار سے بغیر ضرر کے الگ نہ ہو تو اس وقت بغیر قبضہ کے الگ ہونے کی صورت میں دونوں (تلوار و چاندی) میں بیع باطل ہو جائے گی۔

ووجد علی حاشیہ سے شارح رحمہ اللہ یہ بتا رہے ہیں کہ میں (شارح) نے مصنف رحمہ اللہ کی اصل کتاب پر ایک اور عبارت کا الحاق پایا ہے یعنی مصنف رحمہ اللہ نے مذکورہ مسئلہ (تلوار اور باندی والا) کے بعد کچھ عبارت کا الحاق کیا ہے اور وہ عبارت یہ ہے کہ ”هذا التفصل اذا كان الثمن اكثر من الحلیة فان لم یکن لا یصح“ یعنی یہ عبارت مصنف رحمہ اللہ کے نسخے کے حاشیہ میں لکھی ہوئی ہے اور اس پر ”صح“ کی علامت لگی ہوئی ہے اور یہ بات جانتی چاہیے کہ ”صح“ کی علامت جس عبارت پر ہو تو یہ اس بات پر دلالت کرتی ہے کہ یہ عبارت بھی متن کا حصہ ہے حاشیہ نہیں ہے، لیکن شارح رحمہ اللہ بتا رہے ہیں کہ لفظ ”صح“ جو مجھے لکھا ہوا ملا ہے یہ مصنف رحمہ اللہ کا خط نہیں ہے، بلکہ اور کسی کا خط ہے۔ بہر حال جس کا بھی خط ہو یہ لفظ اس بات پر دلالت کرتا ہے کہ یہ عبارت متن کا حصہ ہے تو جب

یہ عبارت ”هذا التفصيل اذا“ متن کا حصہ ہے تو ”فقوله و ان لم يكن“ سے شارح رحمہ اللہ اس عبارت کی شرح کر رہے ہیں کہ باندی اور تلواری کے مسئلے میں جو تفصیل نثری کہ جب مشتری نے بعض شے دیا اور پھر سکوت کیا یا کہا کہ یہ رقم دونوں کا شے ہے تو اس وقت یہ رقم صرف چاندی کی شمار ہوگی تو یہ بات اس وقت ہے جب بائع نے دونوں کا جو شے طے کیا ہے وہ چاندی کے شے سے زیادہ ہو، جیسا کہ باندی کی صورت میں چاندی ہزار درہم کی اور باندی بھی ہزار درہم کی تھی اور اگر دونوں اشیاء کا شے جو بائع نے ہزار درہم طے کیا جو صرف چاندی کی قیمت کے برابر ہے اب یہ فقہ ناجائز ہے اس لیے کہ مشتری جو ہزار درہم کا وہ چاندی کے مقابل ہو گئے اور مشتری کو باندی یا عوض کے طے کی اور یہ رہا ہے یا پھر بائع نے جو قیمت طے کی ہے وہ چاندی کی قیمت سے بھی کم ہے جیسے اسی باندی کے مسئلے میں بائع نے کہا کہ میں باندی کو بار سمیت آٹھ سو درہم کا فروخت کرتا ہوں تو یہ بھی ناجائز ہے، اس لیے کہ اس میں بھی رہا ہے یا پھر اسی باندی کے مسئلے میں بائع نے باندی کو بار سمیت ہزار کا فروخت کیا، لیکن یہ معلوم نہیں ہے کہ بار کتنے کا ہے تو جب یہ معلوم نہیں ہے کہ بار کتنے کا ہے اس میں رہا کا شبہ آ گیا اور یہ بات نثری ہے کہ شبہ رہا، حقیقت رہا سے حرمت میں ملا ہوا ہے۔

ومن باع اناء فضة و قبض ثمنه ثم افترقا صح فيما قبض فقط و اشتركا في
الاساء. ای صح البیع فیما قبض ثمنه، و فسد فیما لم یقبض، و لا یشیع الفساد کما
ذکرنا فی باب السلم ان الفساد طار. و ان استحق بعضه اخذ المشتري باقيه بحصته
او رد. ای ان استحق بعض، الاناء فالمشتري بالخيار، لان الشرکة عیب فی الاناء،
و فی صورۃ قبض بعض الثمن قد ثبت الشرکة، لکن لا یكون للمشتري الرد بهذا
العیب، لانه ثبت بر صی المشتري. لان الشرکة انما تثبت من جهته لانه نقد بعض
الثمن دون البعض، فترصيا بهذا العیب، بخلاف الاستحقاق، اذا المشتري لم یرض
به، فله ولاية الرد. و لو استحق بعض قطعة نقرة بیعت اخذ ما بقى بحصته بلا خيار.
لان الشرکة لیست بعیب فی قطعة النقرة، لان التبعض لا یضره.

تشریح:

و من باع اناء فضة..... سے مصنف رحمہ اللہ یہ مسئلہ بیان کر رہے ہیں کہ ایک شخص کے پاس
چاندی کا کوئی برتن تھا جس کی قیمت سو درہم تھی، پھر اس نے یہ برتن سو درہم کا کسی کو فروخت کر دیا تو

مشتری نے اس کو پچاس درہم دیئے اور یہ متعاقدین جدا ہو گئے تو اب بائع نے جتنے پیسوں پر قبضہ کیا ہے ان کے بدلے عقد صحیح کہے اور جن پر قبضہ نہیں کیا اس میں عقد فاسد ہو جائے گا تو اس مذکورہ صورت میں عقد پچاس کے بدلے صحیح ہوگا اور بقیہ پچاس جو مشتری نے نہیں دیئے اس میں فاسد ہو جائے گا اور برتن ان دونوں میں مشترک ہو جائے گا اور مشتری کے پچاس درہم نہ دینے سے جو فاسد آیا ہے، یہ نہیں پھیلے گا، اس لیے کہ عقد صحیح منعقد ہوا تھا یعنی عقد کے اندر کوئی ایسی شرط نہ تھی جس نے عقد کو خراب کیا ہو بلکہ یہ خرابی اس شرط کے نہ ہونے کی وجہ سے جو عقد کے باقی رہنے کے لیے ضروری ہے اور وہ جدا ہونے سے قبل سارے شمن پر قبضہ کرنا، تو اب جتنی جمع میں یہ بنا کی شرط ہوگی اس میں عقد صحیح رہے گا اور جس میں نہ ہوگی اس میں فاسد ہو جائے گا تو یہ فاسد، عارضی ہے جیسا کہ ”باب السهم“ میں یہ بات گزری کہ جب عقد سهم ہو یا اور اب اگر رب السهم نے بعض اس المال، یا قوائی کے بقدر ہی اس کو جمع کی اور باقی جمع میں عقد فاسد ہوگا تو اس شرط کے نہ ہونے کی وجہ سے فاسد نہیں پھیلے گا بلکہ جہاں یہ شرط نہیں ہے، صرف وہیں فاسد آئے گا۔

وان استحق بعضہ سے مختلف رحمہ اللہ جو عقد بیان کر رہے ہیں وہ یہ ہے کہ ایک شخص نے چاندی کا برتن جو سو درہم کا تھا سو درہم کے بدلے خرید لیا اور اس پر قبضہ کر لیا پھر ایک شخص اس برتن کے نصف کا متعلق نکل آیا تو اب مشتری کو اختیار ہوگا خواہ باقی برتن جس کا کوئی مستحق نہیں ہے اس کو خرید لے یا بیع ختم کر دے تو اب اس مشتری کو اختیار دیا جا رہا ہے کیوں کہ شرکت برتن میں عیب ہے۔ لہذا مشتری کو اختیار ہوگا۔

جب شارح رحمہ اللہ نے فرمایا کہ شرکت عیب ہے اس لیے مشتری کو اختیار ہوگا اس پر ایک اشکال ہوا جس کو شارح نے ”وفی صورۃ بعض“ سے نقل کیا ہے، اشکال یہ ہے کہ آپ نے اچھی فرمایا کہ شرکت عیب ہے، اس لیے مشتری کو اختیار حاصل ہوگا حالانکہ یہی علت، مذکورہ بالا صورت میں بھی ہے، لیکن وہاں مشتری کو اختیار نہیں ہے وہ اس طرح کہ جب مشتری نے سارے شمن کی جگہ بعض شمن، یا تو آپ نے کہا کہ شرکت ثابت ہوگئی تو جب شرکت ثابت ہوگئی تو شرکت کے عیب کی وجہ سے مشتری کو شعی واپس کرنے کا حق ہونا چاہیے تھا جب کہ آپ اس کو یہ حق نہیں دے رہے ہیں۔

اس اشکال کا جواب شارح رحمہ اللہ نے لانسہ تثبت سے دیا کہ مذکورہ بالا صورت میں مشتری کو اختیار نہیں ہے کیوں کہ اس صورت میں جو شرکت کا عیب آیا ہے وہ مشتری کی رضا کی وجہ سے ہے، کہ شرکت کو مشتری نے ہی ثابت کیا ہے اس لیے اس نے سارا شمن نہیں دیا بلکہ بعض شمن دیا تو شرکت مشتری

کی جانب سے ہے اور وہ دونوں (بائع و مشتری) اس شرکت پر راضی بھی تھے بخلاف اس صورت کے ہے جب برتن کا کوئی مستحق نکلا تو اب شرکت کا عیب مشتری کی جانب سے نہیں ہے تو اس کا اختیار ہوگا خواہ شرکت پر راضی ہو جائے اور شئی کو رکھ لے یا واپس کر دے۔

و لو استحق بعض قطعة..... سے مصنف رحمہ اللہ یہ بتا رہے ہیں کہ اگر ایک شخص نے چاندی کا ٹکڑا جو سو درہم کا تھا اس کو فروخت کر دیا اور مشتری نے سو درہم دے کر اس پر قبضہ کر لیا اس کے بعد اس ٹکڑے کے نصف کا کوئی مستحق نکلا تو اب مشتری کو اختیار حاصل نہ ہوگا بلکہ مشتری جو ٹکڑا باقی بچ گیا ہے اس کو بلا اختیار کے لے گا یہ اس لیے کہ شرکت برتن میں عیب ہے اور ٹکڑے میں عیب نہیں ہے کیوں کہ جب کوئی نصف کا مستحق نکلا تو اس کو نصف کاٹ کر دے دیا جائے گا کہ چاندی کے ٹکڑے کو حصے کرنے سے نہ رہ نہ ہوگا جب کہ برتن میں مقصود ہی نفع اٹھانا ہے اور نفع اسی وقت اٹھایا جاسکتا ہے جس وقت برتن سالم ہو۔ اب یہ برتن میں شرکت عیب ہے اور ٹکڑے میں شرکت عیب نہیں ہے۔

وصح بیع درہمین و دینار بدرہم و دینارین، و بیع کربر و کر شعیر
بکری بر و کری شعیر۔ هذا عندنا و اما عند زفر و الشافعی رحمہما اللہ تعالیٰ فلا
يجوز، لانه قابل الجملة بالجملة، و من ضرورته الانقسام علی الشیوع و فی صرف
الجنس الی خلاف الجنس تغییر تصرفه قلنا: المبالغة المطلقة تحتل الصرف
المذكور، و ليس فيه تغییر صرفه لان موجه ثبوت الملك فی الكل بمقابلة الكل،
فيكون الدرهمان فی مقابلة الدینارین و الدینار فی مقابلة الدرهم، و يكون کر البر
فی مقابلة کری الشعیر، و کر الشعیر فی مقابلة کر البر و بیع احد عشر درهما
بعشرة دراهم و دینار. بان يكون عشرة دراهم بعشرة دراهم، بقى درهم فی مقابلة
دینار. و بیع درهم صحیح و درہمین غلتین بدرہمین صحیحین و درهم غلة. الغلة
ما یردہ بیت المال و یاخذہ التجار، و انما يجوز هذا التحقیق التساوی فی الوزن و
سقوط اعتبار الجودة.

تشریح:

و صح بین درہمین..... سے مصنف رحمہ اللہ یہ مسئلہ ذکر کر رہے ہیں کہ ایک شخص نے دو درہم اور
ایک دینار کو دو دینار اور ایک درہم کے بدلے فروخت کیا یا پھر گندم کا ایک کُر اور جو کے ایک کُر کو گندم کے

دو گرا اور جو کے دو گرا کے بدلے فروخت کیا تو یہ بیع ہمارے نزدیک جائز ہے جب کہ امام زفر رحمہ اللہ اور امام شافعی رحمہ اللہ کے نزدیک ناجائز ہے۔

لانہ قابل الجملہ..... سے شارح رحمہ اللہ ان حضرات کی دلیل نقل کر رہے ہیں ان کے نزدیک یہ بیع ناجائز ہے کیوں کہ بائع نے تمام بیع کو تمام ثمن کے مقابل کیا ہے یعنی جب بائع نے کہا کہ میں نے ایک دینار اور دو درہم کو ایک درہم اور دو دینار کے بدلے فروخت کیا ہے تو اس نے ”ایک دینار اور دو درہم“ جو ثمن ہے اس کو ”ایک درہم اور دو دینار“ جو بیع ہے، کے مقابل کیا ہے تو جب بائع نے تمام ثمن کو تمام بیع کے مقابل کیا ہے تو اس کے لوازمات میں سے یہ ہے کہ تقسیم شیوع کے طریقے پر تعیین کے طریقے پر نہ ہو جیسے کہ تم کرتے ہو یعنی تمام ثمن کو تمام بیع کے مقابل ہونے کا تقاضہ یہ ہے کہ تقسیم شیوع کے طریقے پر ہو کہ ثمن جو دو درہم اور ایک دینار ہے تو اس میں ہر درہم کے مثلاً دس حصے فرض کیے جائیں، اسی طرح دینار کے بھی دس حصے فرض کیے جائیں تو اب ثمن میں چوں کہ دو درہم ہیں اس لیے درہم کے بیس حصے ہیں اور دینار کے دس حصے ہیں اب اسی طرح بیع جو ایک درہم اور دو دینار ہے اس میں بھی درہم کے دس حصے فرض کیے جائیں اور ہر دینار کے بھی دس حصے فرض کیے جائیں تو بیع میں چوں کہ دو دینار ہیں اس لیے دینار کے اس میں بیس حصے ہیں اور درہم کے دس حصے ہیں تو اب اگر اس طرح تقسیم کر لیا جائے تو یہ بھی فاسد ہے اس لیے کہ ثمن میں درہم کے دو حصے بیع میں درہم کے ایک حصے کے بدلے ہیں اور اس طرح ثمن میں دینار کا ایک حصہ بیع میں دینار کے دو حصے کے بدلے ہے اور یہ سود ہے۔ لہذا اس عقد کا جو تقاضہ تھا کہ تقسیم شیوع کے طریقے سے ہو اس طریقہ سے بیع فاسد ہے تو اگر تقسیم تعیین کے طریقے سے کی جائے جیسے کہ احناف نے کی ہے تو اس میں بائع کے تصرف کو بدلنا لازم آئے گا یعنی ثمن میں جو دو درہم ہیں ان کو بیع میں موجود دو دیناروں کے بدلے کیا جائے تاکہ جنس بدل جائے تو جب جنس بدلے گی تو باللازم نہ آئے گا اس طرح ثمن میں جو ایک دینار ہے اس کو بیع میں موجود ایک درہم کے بدلے کر لیا جائے تو جنس مختلف ہو جائے گی اور سود لازم نہ آئے گا تو امام زفر و شافعی رحمہ اللہ نے فرمایا کہ اگر اس طرح کیا جائے گا تو یہ بائع کے تصرف کو بدلنا لازم آئے گا وہ اس طرح کے بائع نے دو درہم کو ایک درہم کے بدلے اور ایک دینار کو دو دیناروں کے بدلے کیا ہے اور بائع کے تصرف کو بدلنا صحیح نہیں ہے۔

قلنا المقابلة المطلقة..... سے شارح رحمہ اللہ احناف کی دلیل اور احناف کی جانب سے امام شافعی رحمہ اللہ تعالیٰ اور امام زفر رحمہ اللہ تعالیٰ کو جواب دیتے ہیں کہ انہوں نے فرمایا تھا کہ بائع نے

تمام ثمن کو تمام مبیع کے مقابل کیا ہے۔ لہذا تقسیم شیوع کے طریقے سے ہونی چاہیے تعین کے طریقے سے نہ ہو تو اس کا جواب دیا کہ مقابلہ یہاں مطلق ہے یعنی تمام ثمن، تمام مبیع کے مقابل نہیں ہے بلکہ صرف ثمن کو مبیع کے مقابل کیا ہے تو جب مقابلہ مطلق ہے تو اب اس میں دونوں احتمال ہیں کہ تمام مبیع کا تمام ثمن سے مقابلہ ہو جیسا کہ امام زفر رحمہ اللہ نے فرمایا، لیکن اگر یہ احتمال مراد ہوگا تو عقد فاسد ہوگا اور دوسرا یہ بھی احتمال ہے کہ ثمن کا ایک فرد، مبیع کے ایک فرد کے مقابل ہو جیسا کہ ہم نے کیا کہ ثمن کے دو درہم مبیع کے دو دینار کے بدلے میں تو اس احتمال کے وقت چوں کہ جنس کے مخالف جنس ہوگی اس لیے عقد جائز ہو جائے گا تو جب مقابلہ مطلق ہے اور اس میں دونوں احتمال ہیں، ایک احتمال عقد فاسد کر رہا ہے اور دوسرا احتمال عقد صحیح کر رہا ہے تو دوسرا احتمال ہی مراد لیا جائے تاکہ عاقل بالغ انسان کا فعل و قول لغو نہ ہو۔

و لیس فیہ تغیر تصرفہ..... سے شارح رحمہ اللہ امام شافعی رحمہ اللہ تعالیٰ و امام زفر رحمہ اللہ تعالیٰ کے اس اشکال کا جواب دے رہے ہیں کہ جو انہوں نے ہم پر کیا کہ اگر جنس کو خلاف جنس کی طرف پھیرا گیا تو بائع کے تصرف کو بدلنا لازم آئے گا اور یہ صحیح نہیں ہے تو اس کا جواب یہ دیا کہ جنس کو خلاف جنس کی طرف پھیرنے سے بائع کے تصرف کو بدلنا لازم نہیں آ رہا بلکہ جنس کو خلاف جنس کی طرف پھیرنے سے عقد کے وصف کو بدلنا لازم آ رہا ہے وہ اس طرح کہ عقد کا وصف یہ ہے کہ تقسیم شیوع کے طریقے سے ہو تو ہم نے جو جنس کو خلاف جنس کی طرف پھیرا ہے، اس سے صرف یہ وصف ہی بدلا ہے کہ تقسیم کو شیوع کے طریقے نہ کیا بلکہ تعین کے طریقے سے کیا اور اس سے بائع کا تصرف نہیں بدلا بلکہ تصرف کا موجب یہ ہے کہ ملک کل مبیع میں کل ثمن کے بدلے ثابت ہو جائے۔ لہذا دو درہم، دو دینار کے مقابل اور ایک دینار، ایک درہم کے مقابل ہے اور اسی طرح گندم کا ایک کر، جو کے دو ٹکڑے کے مقابل ہے اور جو کا ایک ٹکڑا گندم کے دو ٹکڑے کے مقابل ہو گیا۔

وبیع من علیہ عشرة دراهم ممن ہی له دیناراً بها مطلقاً ان دفع الدینار و تقاصا العشرة بالعشرة. ای لزید علی عمرو عشرة دراهم، فباع عمرو دیناراً من زید بعشرة مطلقاً ای لم یصف العقد بالعشرة التي علی عمرو، صح البیع ان دفع عمرو الدینار، فصار لكل واحد منهما علی الآخر عشرة دراهم، فتقاصا العشرة بالعشرة، فیکون هذا التقاص فسحاً للبیع الاول، و هو بیع الدینار بالعشرة المطلقة، و بیعاً

للدینار بال عشرة التي على عمرو، اذ لو لم يُحمَلْ على هذا لكان استبدالاً ببدل
الصرف ولا يجوز، هذا اذا باع الدينار بال عشرة المطلقة، اما اذا باعه بال عشرة التي
له على عمرو صح، ويقع المقاصة بنفس العقد. فان غلب على الدرهم الفضة و
على الدينار الذهب فهما فضة و ذهب حكماً فلم يجز بيع الخالصة به ولا بيع بعضه
ببعض الا متساوياً وزناً، وان غلب عليهما الغش فهما في حكم العرضين، فيبغى
بالفضة الخالصة على وجوه حلية السيف. اى ان كانت الفضة الخالصة مثل الفضة
التي في الدراهم او اقل او لا يُدرى لا يصح، وان كانت اكثر يصح ان لم يفرقاً بلا
قبض. و بجنسه متفاضلاً صح بشرط القبض في المجلس. و انما يصح صرفاً
للجنس الى خلاف الجنس، لانه في حكم شيئين فضة و صفر، فاذا شرط القبض في
الفضة يشترط في الصفر لعدم التمييز.

تشریح:

و بیع من علیہ سے مصنف رحمہ اللہ جو مسئلہ بیان کر رہے ہیں اس کی صورت یہ ہے کہ زید کے
عمرو کے ذمے دس درہم دین تھے، پھر عمرو نے زید کو ایک دینار، دس درہم کے بدلے فروخت کیا اور یہ
نہیں کہا کہ یہ دینار ان دس درہم کے بدلے ہے جو تم نے مجھ سے لینے ہیں بلکہ مطلق دس درہم کے
بدلے فروخت کیا اور عمرو نے زید کو ایک دینار دے دیا تو اب عمرو کے بھی زید کے ذمے دس درہم دین
ہو گئے جبکہ زید کے تو پہلے سے عمرو پر دس درہم قرض تھے جب ان دونوں میں سے ہر ایک پر دوسرے کے
دس درہم قرض ہیں تو اب ان دونوں نے دس درہم کو دس درہم کے بدلے تقاضی کر لیا تو یہ جائز
ہے (تقاضی کا مطلب یہ ہے کہ عمرو نے زید سے کہا کہ مجھ سے تم نے دس درہم لینے ہیں اس کے بدلے
میرے وہ دس درہم ہو گئے جو میں نے تم سے لینے ہیں یعنی دس درہم کو دس درہم کے بدلے
کر لیا۔) اور یہ جائز ہونا ہمارے نزدیک ہے جب کہ امام زفر رحمہ اللہ کے نزدیک یہ ناجائز ہے۔

امام زفر کی دلیل قیاس پر مبنی ہے کہ قیاس کا تقاضہ یہ ہے کہ مذکورہ عقد ناجائز ہو اس لیے کہ یہ عقد صرف
ہے کہ عمرو نے ایک دینار کو دس درہم کے بدلے فروخت کیا ہے تو جب یہ عقد صرف ہے تو اس میں دینار کو
دس درہم کے ساتھ قبضے سے قبل بدلنا استبدال ہے اور یہ ناجائز ہے۔

ہماری دلیل استحسان پر مبنی ہے کہ یہ جو عقد صرف عمرو اور زید کے درمیان ہوا کہ عمرو نے ایک دینار

کو دس درہم کے بدلے فروخت کیا تو اس میں ایسا ثمن واجب ہوتا ہے جس پر جدا ہونے سے قبل قبضہ کیا جائے تاکہ ربا لازم نہ آئے اور عمرو کو ایک دینار کے بدلے ایسے دس درہم مل رہے ہیں جو دین ہیں اور ان پر قبضہ متصور نہیں ہے جب دین پر قبضہ متصور نہیں ہے تو اب دونوں عوضین پر قبضہ کرنا ضروری بھی ہے چنانچہ عمرو اور زید نے جو تقاصی کی ہے یہ عقد کے بالکل مخالف ہے کیوں کہ عقد کا تقاضہ یہ ہے کہ عوضین پر قبضہ ہو اور تقاصی سے یہ ثابت نہیں ہو رہا، لیکن بائع و مشتری نے باہمی رضامندی سے چوں کہ تقاصی کی ہے تو اس کو واقع بھی کرنا ہے اس کی صورت یہ ہو سکتی ہے کہ تقاصی عقد اول کو فسخ کر دے اور ایک نئی بیع ثابت کرے اسی بات کو شارح ”فیكون هذا النقص فسخا للبيع“ سے بیان کر رہے ہیں یعنی یہ جو تقاصی ہوئی ہے اس نے عمرو اور زید میں ہونے والی بیع کو فسخ کر دیا وہ بیع یہ تھی کہ عمرو نے ایک دینار زید کو مطلق دس درہم کے بدلے فروخت کیا تھا تو جب اس تقاصی نے پہلی بیع کو فسخ کر دیا تو اب اسی تقاصی نے دوسری بیع کو ثابت کیا کہ ایک دینار کی بیع ان دس درہم کے بدلے ہوئی ہے جو عمرو کے ذمے تھے لہذا یہ بات ثابت ہوئی کہ اس تقاصی نے پہلی بیع کو فسخ کر کے دوسری بیع کو ثابت کیا اگر اس تقاصی کو اس پر محمول نہ کیا جائے اور پہلی بیع باقی رہتی تو پھر بدل صرف کو بدلنا لازم آتا، وہ بدلنا اس طرح لازم آتا کہ عمرو نے تو ایک دینار مطلق دس درہم کے بدلے فروخت کیا تھا اور پھر یہ ان درہم کے بدلے ہو گیا جو عمرو کے ذمے تھے تو اس طرح بدل صرف تبدیل ہو جائے گا اور یہ ناجائز ہے لہذا اس تقاصی کو اسی پر محمول کیا جائے جیسا کہ ہم نے کہا ہے۔

وہ صورت تھی کہ جب عمرو نے زید کو ایک دینار مطلق دس درہم کے بدلے فروخت کیا اس کے بعد اس دینار کو ان دس درہم کے بدلے کیا گیا جو عمرو کے ذمے دین تھے اس کی ایک دوسری صورت بھی ہے جس کو شارح ”اما اذا باعه بالعشرة“ سے بیان کر رہے ہیں کہ اگر عمرو نے زید کو ایک دینار ان دس درہم کے بدلے فروخت کیا تو یہ بیع صحیح ہو جائے گی اور یہاں تقاصی الگ سے کرنے کی ضرورت نہیں ہے بلکہ عقد سے ہی تقاصی ثابت ہو گئی ہے۔

فان غلب علی الدراهم سے مصنف رحمہ اللہ جو مسئلہ بیان کر رہے ہیں اس کو جاننے سے قبل یہ بات جانی چاہیے کہ درہم و دینار میں کھوٹ یا تو خلقۃ ہوتی ہے یا پھر عادیۃ (یعنی درہم صحیح بنانے کے لیے کھوٹ ملائی جاتی ہے) ہوتی ہے تو جب ہر درہم و دینار میں کھوٹ ہے تو اب غالب کا اعتبار ہوگا یعنی جو شئی غالب ہوگی اسی کا اعتبار ہوگا۔ مذکورہ مسئلہ یہ ہے کہ اگر درہم میں چاندی اور دینار میں سونا غالب ہو تو یہ دونوں سونے اور چاندی کے حکم میں ہوں گے اس لیے کہ غالب کا اعتبار ہے اور غالب چاندی اور سونا

ہے تو جب یہ دونوں درہم و دینار چاندی اور سونے کے حکم میں ہیں تو ان کو خالص درہم و دینار کے بدلے فروخت نہیں کیا جاسکتا مگر یہ کہ دونوں وزن کے اعتبار سے برابر ہوں، جیسے اگر وہ درہم جن میں چاندی غالب ہے، ان کا وزن پچاس گرام ہے تو اس کے مقابل خالص درہم کا وزن بھی پچاس گرام ہی ہو اور اسی طرح وہ درہم جن میں چاندی غالب ہے، ان کی بیع انہی جیسے دوسرے درہم سے کرنا جن میں چاندی غالب ہو اسی وقت جائز ہوگی جب دونوں وزن میں برابر ہوں۔

و ان غلب علیہما الغش سے مصنف رحمہ اللہ یہ صورت بیان کر رہے ہیں کہ اگر درہم میں کھوٹ غالب ہو اور چاندی کم ہو تو اب یہ دونوں سامان کے حکم میں ہیں۔ یعنی اب یہ دونوں اس سامان کے حکم میں ہو گئے ہیں جس سامان میں سونا یا چاندی ہوتا ہے جیسا کہ پہلے تلوار والا مسئلہ گزرا کہ اس کے ساتھ چاندی لگی ہوئی تھی تو جب یہ سامان کے حکم میں ہیں تو اب اس کو خالص چاندی اور سونے کے بدلے فروخت کر سکتے ہیں جیسا کہ تلوار کی صورت میں کر سکتے تھے یعنی اگر ایک شخص کے پاس دس درہم ایسے ہیں جن میں کھوٹ غالب ہے اور یہ معلوم نہیں ان درہم میں چاندی کتنی ہے؟ تو اب ان کو خالص درہم کے بدلے فروخت نہیں کیا جائے گا اور اگر یہ معلوم ہے کہ ان درہم میں چاندی پانچ گرام ہے پھر ان درہم کو ایسے خالص درہم کے بدلے فروخت کیا جن میں تین گرام چاندی ہے تو یہ بھی ناجائز ہے اور اگر ان درہم کو ایسے خالص درہم کے بدلے فروخت کیا جن میں پانچ گرام چاندی ہے تو یہ بھی ناجائز ہے اور اگر ان درہم کو ایسے خالص درہم کے بدلے فروخت کیا جن میں دس گرام چاندی ہے تو یہ جائز ہے بشرطیکہ قبضے سے قبل جدا نہ ہوں کیوں کہ یہ بیع صرف ہے یہی مطلب شارح رحمہ اللہ کی اس عبارت ”ای ان كانت الفضة الخالصة الخ“ کا ہے۔

و بجسہ متفاضلا سے مصنف رحمہ اللہ یہ بیان کر رہے ہیں کہ یہ درہم جن میں کھوٹ غالب ہے اگر ان درہم کو انہی کی جنس کے دوسرے درہم جن میں کھوٹ غالب ہو اگر متفاضلا (زیادتی) فروخت کیا جائے اس کی صورت یہ ہے کہ ایک شخص کے پاس دس درہم ہیں جن میں کھوٹ غالب ہے، ان میں چاندی پانچ گرام ہے، اب ان درہم کو ایسے ہی دوسرے درہم کے بدلے فروخت کیا گیا جن کی تعداد میں ہے اور ان میں چاندی دس گرام ہے تو یہ جائز ہے لیکن مجلس میں دونوں عوضوں پر قبضہ کرنا شرط ہے اب یہ جائز ہے اس کی دلیل شارح رحمہ اللہ ”انما یصح صرفا“ سے دی کہ ہم جنس کو خلاف جنس کی طرف پھیر دیں گے یعنی بائع نے جو درہم دیے ہیں ان میں جو کھوٹ ہے یہ مشتری کے درہم میں موجود چاندی کے بدلے ہے اور بائع کے درہم میں جو چاندی ہے یہ مشتری کے درہم میں

موجود کھوٹ کے بدلے ہے تو جب جنس الگ الگ ہے تو زیادتی جائز ہے رہی یہ بات کہ مجلس میں قبضہ کیوں شرط ہے.....؟ تو اس کی دلیل شارح ”لانہ فی حکم.....“ سے دی کہ یہ دراہم دو اشیاء کے حکم میں ہیں ان میں پیتل بھی ہے اور چاندی بھی ہے اور یہ بات معلوم ہے کہ چاندی میں تو مجلس کے اندر قبضہ شرط ہے جب چاندی میں قبضہ شرط ہے تو پیتل میں بھی شرط ہوگا اس لیے کہ پیتل کو چاندی سے الگ نہیں کیا جاسکتا تو جب اس کو الگ نہیں کیا جاسکتا تو جو حکم چاندی کا ہے وہی حکم پیتل کا بھی ہے۔

وإن شری سلعة بالدرہم المغشوشة او بالفلوس النافقة صح، فان کسدث بطل. ای کسدث قبل تسلیمها بطل عند ابی حنیفة رحمہ اللہ تعالیٰ، و عندهما لا یطل، فعند ابی یوسف رحمہ اللہ تعالیٰ یجب قیمتہا یوم البیع، و عند محمد رحمہ اللہ تعالیٰ آخر ما یتعامل بہ الناس. و لو استقرض فلوساً فکسدث، یجب مثلہا. ہذا عند ابی حنیفة رحمہ اللہ تعالیٰ، و عند ابی یوسف رحمہ اللہ تعالیٰ یجب قیمتہا یوم القبض، و عند محمد رحمہ اللہ تعالیٰ یوم الکساد کما مر. و من شری شیئاً بنصف درہم فلوس او دانق فلوس او قیراط فلوس صح، و علیہ ما یباع بنصف درہم او دانق او قیراط منها. ای اشتری بنصف درہم او دانق او قیراط علی ان یعطی عوض ذالک الثمن فلوساً صح، و علی المشتري من الفلوس ما یعطی فی مقابله ذالک الثمن، و القیراط عند الحساب نصف عشر المثقال، و عند زفر رحمہ اللہ تعالیٰ لا یجوز ہذا البیع، لان الفلوس عددیة، و تقدیرہا بالدانق و نحوہ ینبئ عن الوزن، و لنا ان الثمن هو الفلوس، و ہی معلومة.

تشریح:

و ان شری سلعة..... سے مصنف رحمہ اللہ تعالیٰ یہ بتا رہے ہیں کہ اگر ایک شخص نے کھوٹے دراہم کے بدلے کوئی شئی خریدی اور ابھی بائع کو دراہم حوالے نہیں کیے تھے کہ وہ دراہم، غیر رائج ہو گئے تو امام صاحب رحمہ اللہ کے نزدیک یہ بیع باطل ہو گئی ہے اور صاحبین رحمہم اللہ کے نزدیک بیع باطل نہ ہوگی اور امام ابو یوسف رحمہ اللہ کے نزدیک ان دراہم کی وہ قیمت واجب ہوگی جو قیمت بیع کے دن تھی اور امام محمد رحمہ اللہ کے نزدیک ان دراہم کی وہ قیمت واجب ہوگی جو قیمت ان دراہم کی اس دن تھی جس دن لوگوں نے ان کے ساتھ آخری بار معاملہ کیا تھا۔

و لو استقرص فلوسا... سے مصنف رحمہ اللہ یہ بتا رہے ہیں کہ اگر ایک شخص نے کسی دوسرے سے فلوس قرض لے پھر وہ کھانے ہو گئے تو امام ابو حنیفہ رحمہ اللہ کے نزدیک وہ بازار سے ویسے ہی کھوٹے فلوس لے کر واپس کرے گا اور امام ابو یوسف رحمہ اللہ تعالیٰ کے نزدیک اس کے ذمے ان فلوس کی وہ قیمت ہے جو قبضہ کرنے کے دن تھی اور امام محمد رحمہ اللہ کے نزدیک ان فلوس کی وہ قیمت ہے جو قیمت اس دن تھی جس دن لوگوں نے ان سے آخری دن معاملہ کیا تھا۔

ومن شری شیا بنصف درهم... سے مصنف رحمہ اللہ یہ مسئلہ بیان کر رہے ہیں کہ ایک شخص نے کہا کہ میں نے یہ شئی نصف درہم کی یا نصف انل یا نصف قیراط کی خریدنا ہوں، لیکن یہ نصف درہم یا دانق یا قیراط چاندی کا نہ ہوگا بلکہ میں اس کے بدلے اتنے فلوس دوں گا جو نصف درہم کے یا نصف دانق کے یا نصف قیراط کے ملتے ہیں تو یہ بیع صحیح ہے اور اس مشتری کے ذمے اتنے فلوس دینا لازم ہیں جو بازار سے نصف درہم یا دانق یا قیراط کے ملتے ہیں یہ ہمارے نزدیک جائز ہے اور امام زفر رحمہ اللہ کے نزدیک یہ بیع ناجائز ہے۔

امام زفر رحمہ اللہ کی دلیل یہ ہے کہ اس شخص نے شئی کو فلوس کے بدلے خریدا ہے اور فلوس عددی ہیں اور درہم یا دانق یا قیراط وزنی ہیں تو اس نے جب درہم وغیرہ کو ذکر کیا اور فلوس ادا کیے تو گویا اس نے وزنی شئی کو ذکر کر کے عددی کو بھی وزنی بنا دیا اور یہ ناممکن ہے اس لیے کہ فلوس تو عددی ہی رہیں گے تو جب اس نے وزنی شئی کو ذکر کیا تو اس کا یہ ذکر کرنا عدد کے بیان کا فائدہ نہیں دیتا جب یہ عدد کے بیان کا فائدہ نہیں دیتا تو ثمن مجہول ہو گیا اور جب ثمن مجہول ہو تو بیع ناجائز ہے۔

ہماری دلیل یہ ہے کہ مشتری نے جب درہم کا ذکر کیا اس کے بعد اس کی فلوس کے ساتھ صفت لے کر آیا کہ وہ نصف درہم فلوس ہوں گے حالانکہ یہ ناممکن ہے کہ درہم فلوس ہو جائیں کیوں کہ درہم، چاندی کا ہوتا ہے اور فلوس، چیتل وغیرہ کا ہوتا ہے تو جب اس نے درہم کی صفت فلوس لائی تو یہ بات معلوم ہو گئی کہ ان فلوس سے مراد وہ فلوس ہیں جو نصف درہم کے بدلے فروخت کیے جاتے ہیں اور یہ معلوم ہے۔ نصف درہم کے فلوس کتنے ہیں۔ لہذا ثمن معلوم ہے مجہول نہیں ہے جیسا کہ امام زفر رحمہ اللہ نے فرمایا ہے۔

و لو قال لمن اعطاه درهماً: اعطني بنصفه فلوساً و بنصفه نصفاً الا حبة فسد البيع. ای قال: اعطني بنصفه فلوساً و بنصفه ما ضرب من الفضة على وزن نصف درهم الا حبة، فيلزم الربوا. بخلاف اعطني نصف درهم فلوس و نصفاً الا

حبةً ای اعطاه الدرهم و ذکر الثمن، و لم یقسم علی اجزاء الدرهم. فالنصف الا حبةً بمثلہ، و ما بقی بالفلوس، و لو کرر "اعطنی" صح فی الفلوس فقط. ای کرر لفظ "اعطنی" فی الصورة الاولى، و هی تقسیم الدرهم صح فی الفلوس و لم یصح فی الدرهم الاحبة، لانه لما کرر "اعطنی" صار بیعین.

تشریح:

ولو قال لمن اعطاه سے پہلا مسئلہ بیان کیا کہ اگر ایک شخص نے کسی صیر فی (روپے، پیسے کی تجارت کرنے والا) کو ایک درہم دیا اور اس کو کہا کہ اس درہم کے نصف کے بدلے مجھے فلوس دے اور اس درہم کے نصف کا مجھے "نصف الاحبة" (ایک چھوٹا درہم ہوتا ہے جس کا وزن نصف درہم سے رائی کے دانے کے بقدر کم ہوتا ہے) دے تو یہ بیع فاسد ہے کیوں کہ اس میں سود لازم آئے گا یہ امام ابوحنیفہ رحمہ اللہ کا مذہب ہے جب کہ صاحبین رحمہما اللہ کے نزدیک یہ بیع فلوس میں جائز ہے اور "نصف الاحبة" میں فاسد ہے۔ صاحبین رحمہما اللہ یہ فرماتے ہیں کہ نصف درہم کی بیع، فلوس کے بدلے جائز ہے بہر حال "نصف الاحبة" چوں کہ نصف درہم سے کم ہے تو اس میں سود لازم آئے گا وہ اس طرح کہ جب مشتری نے نصف درہم کے فلوس لے لیے تو اب اس مشتری کا نصف درہم صیر فی کے پاس موجود ہے تو جب صیر فی نے اس مشتری کو "نصف الاحبة" دیا تو یہ چوں کہ نصف درہم سے کم ہے لہذا مشتری کے نصف درہم میں سے تھوڑی سی چاندی صیر فی کو بغیر کسی عوض کے مل گئی اور یہ سو ہے اور امام اعظم رحمہ اللہ کے نزدیک پورا عقد ہی فاسد ہے اس لیے کہ جب "نصف الاحبة" میں سود لازم آیا ہے تو اس کی وجہ سے فلوس میں بھی بیع ناجائز ہوگی کیوں کہ یہ صفت واحد ہے تو جب صفت واحد ہے لہذا سارا صفت ہی خراب ہوگا۔

بخلاف اعطنی سے مصنف رحمہ اللہ دوسرا مسئلہ ذکر کر رہے ہیں کہ اگر ایک شخص نے صیر فی کو ایک درہم دیا اور اس سے کہا کہ تو مجھے نصف درہم کے فلوس اور "نصف الاحبة" دے تو اب یہ بیع صحیح ہے اس لیے کہ جب صیر فی اس کو "نصف الاحبة" دیا تو اب یہ "نصف الاحبة" اس "نصف الاحبة" کے بدلے ہو گیا جو مشتری کے درہم میں ہے جو اس نے صیر فی کو دیا تھا تو اب مشتری کے صیر فی کے پاس نصف درہم اور کچھ چاندی بیچ گئی اور اس کے بدلے صیر فی نے فلوس دے دیئے چوں کہ فلوس اور درہم کی جنس الگ ہے اس لیے تقاضا جائز ہے۔

اب رہا یہ سوال کہ اس مسئلے میں اور اس سے باقیل واک مسئلے میں وہ فرق کیا ہے ؟ کہ اس میں نفع فاسد تھی اور اس میں صحیح ہے تو اسی فرق کی طرف اشارہ "وَلَمْ يَنْقَسِمْ عَلَى اجْزَاءِ الدَّرْهِمْ" سے اشارہ کر دیا ہے کہ پہلی صورت میں مشتری نے جب سیر فی درہم دیا تو اس کو تقسیم کر دیا کہ اس کے نصف کے بدلے فلوس اور اس کے نصف کے بدلے نصف الاحیہ "اور اس صورت میں مشتری نے درہم کو تقسیم نہیں کیا بلکہ یوں کہا کہ نصف درہم فلوس اور نصف الاحیہ "وَلَمْ يَنْقَسِمْ" صورت میں سود لازم نہ آئے گا جب کہ پہلی صورت میں سود لازم آ رہا تھا۔

و لو کرر اعطی صح فی سے مصنف رحمہ اللہ تیسرا مسئلہ بیان کر رہے ہیں اس کا تعلق پہلے مسئلے کے ساتھ ہے کہ پہلے مسئلے میں جب مشتری نے کہا کہ "اعطی نصفه فلوسا و نصفه نصفا الاحیہ" تو یہ نفع فاسد تھی اب اگر مشتری اس نفع میں لفظ "اعطی" کا تکرار کرے اور یوں کہے کہ "اعطی نصفه فلوسا و اعطی نصفه نصفا الاحیہ" آپ یہ فرما صاحب رحمہ اللہ کے نزدیک فلوس میں نفع درست ہو جائے گی اس لیے کہ جب اس نے لفظ "اعطی" کا تکرار کیا تو اب یہ دو الگ سود ہو گئے لہذا "نصف الاحیہ" والے سود کے خراب ہونے کی وجہ سے فلوس والا سود خراب نہ ہوگا جب کہ لفظ "اعطی" زیادہ نہ کرنے کی صورت میں یہ یہی سود تھا لہذا "نصف الاحیہ" کی وجہ سے فلوس میں بھی نفع ناجائز ہو گئی تھی۔ سناہین رحمہما اللہ نے نزدیک لفظ "اعطی" کا تکرار کرے یا تکرار نہ کرے دونوں صورتوں میں فلوس میں نفع درست ہوگی۔

کتاب الکفالة

و هی ضم ذمة الی ذمة فی المطالبة لا فی الدین. هو الاصح، و عند البعض: هو ضم الذمة الی الذمة فی الدین، لانه لو لم یثبت الدین لم یثبت المطالبة، و الاصح الاول، لان الدین لا یتکرر، فانه لو اوفاه احدهما لا یبقى علی الآخر شیء.

تشریح:

کفالت کا لغوی ”ذمہ دار ہونا“ اور ”مالتا“ ہے۔ کفالت کے شرعی معنی میں فقہ کا اختلاف ہے اکثر اصحاب کا اور امام احمد رحمہ اللہ وغیرہ کا مذہب یہ ہے کہ کفالت ”ضم ذمة الی ذمة فی المطالبة“ ہے۔ یعنی اس تعریف کے مطابق جب زید، عمرو کا قلیل بنے گا تو ان کے لیے قلیل (زید) سے مطالبہ کا حق حاصل ہے کہ اس سے مطالبہ کرے اور بعض کے نزدیک کفالت ”ضم ذمة الی ذمة فی الدین“ ہے اس تعریف کے مطابق جب زید، عمرو کا قلیل بنے گا تو زید کے ذمے بھی عمرو کا دین آجائے گا ان حضرات کی دلیل یہ ہے کہ اگر زید کے ذمے دین ثابت نہیں کیا جاتا تو پھر زید سے مطالبہ کس سبب سے کیا جا رہا ہے۔ لیکن پہلا قول اصح ہے اس لیے کہ دین کا تکرار نہیں ہو سکتا کہ عمرو کے ذمے جو دین تھا و زید کے ذمے بھی ہو جائے اس لیے کہ اگر ان میں سے ایک نے دین و ادا کر دیا تو اب دوسرے کے ذمے کوئی شئی باقی نہیں رہے گی پس معلوم ہوا کہ کفالت مطالبہ کو ملانے کا نام ہے دین کو ملانے کا نام نہیں ہے۔

و هی صریبان بالنفس و المال، فالاول ینعقد بکفالت بنفسه و نحوها مما یعبر به عن بدنه و نصفه و ثلثه و بضمنته علی، او الی او انا به رعیتم او قبیل، و یلزمه احضار المكفول به ان طلب المكفول له، فان لم یحضره یحسبه الحاكم، و ان عیس وقت تسلیمه لزمه ذالک، و یرأ یموت من کفل به و لو انه عبد. و انما قال هذا، دفعا لتوهم ان العبد مال، فاذا تعدر تسلیمته لزم قیمته. و بدفعه الی من کفل له

حيث يمكنه مخاصمته، و ان لم يقل: اذا دفعْتُ اليك فانا برئ، فان شرط تسليمه في مجلس القاضى و سلم في السوق او في مصر آخر برئ و ان سلم في بريبة او في السواد او في السجن و قد حبسه غيره لا. قيل: في زماننا لا يبرأ بتسليمه في السوق، لانه لا يعاونه احد على احضاره مجلس القضاء، فعلى هذا ان سلمه في مصر آخر، انما يبرأ اذا سلمه في موضع يقدر على احضاره في مجلس القضاء، حتى لو سلمه في سوق مصر آخر لا يبرأ في زماننا، لعدم حصول المقصود، قوله: و قد حبسه غيره اى غير هذا الطالب، قيل: انما لا يبرأ ههنا اذا كان السجن سجن قاض آخر، اما لو كان السجن سجن هذا القاضى يبرأ، و ان كان حبسه غير الطالب، لان القاضى قادر على احضاره من سجنه. و بتسليم من كفل به نفسه من كفاليه. اى بتسليم المكفول به نفسه من كفالة الكفيل. و بتسليم و كفل الكفيل و رسوله اليه. ”اليه“ متعلق بالتسليم و الضمير راجع الى المكفول له. و لو مات المكفول له فللوصى و الوارث مطالبته به. اى مطالبه الكفيل بالمكفول به.

تشریح:

مصنف رحمہ اللہ جب کفالت کی تعریف سے فارغ ہوئے تو اب اس کی دو قسمیں بیان کر رہے ہیں
(۱) کفالت بالنفس (۲) کفالت بالمال۔

کفالت بالنفس یہ ہے کہ آدمی کسی دوسرے کی ذات کا کفیل بنے کہ اگر یہ شخص فلاں روز حاضر نہ ہوا تو میں اس کے لانے کا یا حاضر کرنے کا کفیل ہوں۔

کفالت بالمال یہ ہے کہ ایک شخص کے کسی پر کچھ پیسے ہیں تو اب دوسرا شخص اس رقم کا کفیل بن گیا کہ اگر اس نے یہ رقم ندی تو میں ادا کر دوں گا۔ یہ تو دین کی صورت ہے کفالت بالمال عین کی کفالت کو بھی شامل ہے یعنی ایک شخص نے کسی سے کوئی شئی لینی ہے تو اب دوسرا شخص اس کا کفیل بن گیا کہ اگر فلاں شخص نے یہ شئی ندی تو میں اس کا کفیل ہوں، اس کے بعد مصنف رحمہ اللہ نے کفالت جن الفاظ سے منعقد ہوتی ہے ان کو ذکر کیا کہ ”کفلت بنفسه“ اور اس جیسے وہ الفاظ جن سے انسانی بدن کو تعبیر کیا جاتا ہے ان سے کفالت بالنفس منعقد ہوتی ہے۔۔۔

ویلسزمہ احضار المكفول به سے مصنف رحمہ اللہ کفالت بالنفس کا حکم بیان کر رہے ہیں

یعنی جب ایک شخص کسی کی ذات کا کفیل بنا تو اب مکفول عنہ کو اس وقت حاضر کرنا لازم ہوگا جب مکفول لہ اس کا مطالبہ کرے اگر مکفول لہ نے اس کا مطالبہ نہیں کیا تو کفیل کے ذمے اس کو حاضر کرنا بھی نہیں ہے اگر مکفول لہ نے کفیل سے مکفول عنہ کا مطالبہ کیا اور کفیل نے اس کو حاضر نہ کیا تو اب حاکم اس کو قید کرے گا یہ کفیل کو حاکم اس وقت قید کرے گا جب کفیل مکفول عنہ کو حاضر کرنے سے عاجز نہ ہو اگر کفیل، مکفول عنہ کو حاضر کرنے سے عاجز ہے تو اس وقت قید نہیں کرے گا اس لیے کہ قید کرنے میں کوئی فائدہ نہیں ہے جیسا کہ مکفول عنہ کہیں چلا گیا ہے اور کفیل کو اس کی جگہ کا علم نہیں ہے اور اگر علم ہے تو پھر حاکم کفیل کو آنے جانے کی مدت دے کر اس کو لینے بھیجے گا یہ ساری صورت اس وقت تھی جب کفیل نے مکفول عنہ کو حاضر کرنے کی مدت نہیں متعین کی تھی، اگر مدت متعین کی تھی کہ فلاں تاریخ کو حاضر کرنا ہے تو اب کفیل سے مکفول لہ خواہ مطالبہ کرے یا نہ کرے، کفیل کے ذمے اس کو حاضر کرنا ضروری ہے۔

ویراء بموت من کفل سے مصنف رحمہ اللہ کفالت بالنفس سے بری ہونے کی صورتیں ذکر کر رہے ہیں جن کی تعداد چار ہے۔ ویرا بموت من سے پہلی صورت ذکر کی کہ اگر ایک شخص کسی کی ذات کا کفیل بنا اور وہ مکفول عنہ ہی مر گیا تو اب یہ کفیل بری ہو جائے گا اس لیے اب اس کو حاضر کرنے سے عاجز ہے، اگرچہ مکفول عنہ غلام ہو یعنی اگر مکفول عنہ غلام تھا اور وہ مر گیا تو بھی کفیل بری ہو جائے گا۔ شارح رحمہ اللہ فرماتے ہیں کہ مصنف رحمہ اللہ نے غلام کا ذکر اس لیے کیا کہ کسی کو وہم نہ ہو کہ مکفول عنہ اگر غلام ہو اور وہ مر جائے تو کفیل کو بری نہ ہونا چاہیے بلکہ اس کے ذمے اس غلام کی قیمت لازم ہونی چاہیے کیونکہ غلام مال تو اس وہم کو دور کیا کہ مکفول عنہ خواہ غلام ہو یا آزاد ہو بہر صورت اگر وہ مر گیا تو کفیل بری ہو جائے گا۔

دوسری صورت وبدفعة الی من کفل سے بیان کر رہے ہیں کہ اگر ایک شخص کسی کا کفیل بنا اور اس کفیل نے مقرر تاریخ پر اس مکفول عنہ کو مکفول لہ کے ایسی جگہ حوالے کیا جہاں مکفول لہ اس مکفول عنہ سے جھگڑا کر سکتا تھا تو اب کفیل بری ہو گیا اگرچہ کفیل نے یہ نہ کہا ہو کہ جب میں حوالے کر دوں گا تو میں بری ہو جاؤں گا

فان شرط تسلیمہ سے مصنف رحمہ اللہ یہ بیان کر رہے ہیں کہ اگر ایک شخص کسی کا کفیل بالنفس بنا اور مکفول لہ نے یہ شرط رکھی کہ مکفول عنہ مجھے قاضی کی مجلس میں حوالے کرنا اور کفیل نے اس کو مکفول عنہ بازار میں یا دوسرے شہر میں حوالے کیا تو یہ کفیل بری ہو جائے گا۔ مصنف رحمہ اللہ نے یہ مسئلہ اس بات پر تفریع کیا کہ کفیل نے اگر مکفول عنہ کو ایسی جگہ سپرد کیا جہاں اسے جھگڑے پر قدرت

ہے تو کفیل بری ہو جائے گا تو شرط قاضی کے پاس سپرد کرنے کی تھی لیکن اس نے بازار یا شہر میں سپرد کیا تو ان دونوں جگہوں میں چونکہ جھگڑے پر قدرت ہے، لہذا کفیل بری ہو جائے گا۔ یہ متقدمین کا مذہب ہے۔

اور اگر مکفول لہ نے قاضی کی مجلس میں حوالے کرنے کی شرط لگائی اور کفیل نے گاؤں میں یا پھر کفیل نے مکفول عنہ کو جیل میں حوالے کیا جب کہ جیل میں مکفول عنہ کو مکفول لہ کے علاوہ کسی دوسرے شخص نے بند کروایا ہو ہے تو اب کفیل بری نہ ہوگا بہر حال گاؤں اور جنگل میں اس لیے کہ مکفول لہ جھگڑے پر قادر نہیں ہے اور اسی طرح جب مکفول عنہ جیل میں قید ہے تو اب بھی جھگڑے پر قادر نہیں ہے۔ مصنف رحمہ اللہ نے یہ جو فرمایا کہ جب کفیل نے مکفول عنہ کو جیل میں حوالے کیا تو کفیل بری نہ ہوگا تو شارح رحمہ اللہ فرما رہے ہیں کہ یہ بری نہ ہونا اس وقت ہے جب یہ مکفول عنہ اس قاضی کی جیل میں بند نہ ہو جو مکفول لہ کا قاضی ہے یعنی مکفول لہ جس قاضی کے پاس گیا اگر مکفول عنہ اس جیل میں نہ ہو تو کفیل بری نہ ہوگا بہر حال اگر اسی جیل میں ہو جس میں مکفول لہ کا قاضی متعین ہے تو اب یہ کفیل بری ہو جائے گا اس لیے کہ قاضی مکفول عنہ کو حاضر کرنے پر قادر ہے۔

و بتسلیم من کفل سے مصنف رحمہ اللہ تیسری صورت بیان کر رہے ہیں کہ اگر ایک شخص کسی کی ذات کا کفیل بنا اور مقررہ وقت پر مکفول عنہ نے اپنے آپ کو مکفول لہ کے حوالے کر دیا تو اب یہ کفیل بری ہو جائے گا یعنی مکفول لہ کے اپنے آپ کو حوالے کرنے کی وجہ سے کفیل کفالت سے بری ہو جائے گا۔

و بتسلیم وکیل الکفیل سے مصنف چوتھی صورت بیان کر رہے ہیں کہ ایک شخص کسی کی ذات کا کفیل بنا اور پھر کفیل کے وکیل نے یا کفیل کے رسول نے مکفول عنہ کو مکفول لہ کے حوالے کر دیا تو اب بھی کفیل بری ہو جائے گا۔ شارح رحمہ اللہ نے متن میں موجود لفظ ”الیہ“ کی ترکیب بتائی کہ جار مجرور تسلیم کے متعلق ہے اور ضمیر مجرور مکفول لہ کی طرف راجع ہے۔ مطلب یہ ہوگا کہ کفیل کے وکیل کے یا اس کے رسول کے مکفول لہ کی طرف حوالے کرنے کی وجہ سے کفیل بری ہو جائے گا۔

ولو مات المكفول لہ سے مصنف رحمہ اللہ یہ مسئلہ بیان کر رہے ہیں کہ اگر کفالت بانفس میں مکفول لہ مر گیا تو اب اس کا وصی یا اس کا وارث قائم مقام ہو جائے گا لہذا اب یہ وصی یا وارث کفیل سے مکفول بہ کا مطالبہ کرے گا اور اگر کفیل یا مکفول عنہ مر گیا تو اب یہ کفالت ختم ہو جائے گی۔

فان کفل بنفسه علی انه ان لم یواف به غذا. ای ان لم یأت به غذا. فہو

ضامن لما علیہ، و لم یسلمہ غداً، لزمہ ما علیہ. خلافاً للشافعی رحمہ اللہ تعالیٰ، لہٰ انہ ایجاب المال بالشرط، فلا يجوز كالبيع، قلنا: انه يشبه البيع و يشبه النذر، فان علق بشرط غیر ملائم لا یصح، و ملائم یصح عملاً بالشبهین. و لم یبرأ من كفالة بالنفس. لعدم سبب البراءة، بل انما یبرأ اذا ادى المال، لانه لم یبق للطالب على المكفول عنه شیء، فلا فائدة فی الكفالة بالنفس. و ان مات المكفول عنه ضمن المال. لوجود الشرط، و هو عدم الموافقة.

تشریح:

فان كفيل بنفسه سے مصنف رحمہ اللہ یہ مسئلہ بیان کر رہے ہیں کہ زید نے عمرو کے ہزار روپے دینے تھے اور خالد نے عمرو سے کہا کہ میں زید کی ذات کا کفیل ہوں اگر اس نے کل تجھے ہزار روپے نہ دیئے تو میں ان ہزار کا ضامن ہوں تو اب زید نے آئندہ کل عمرو کو ہزار روپے نہیں دیئے چنانچہ خالد اس ہزار کا ضامن ہوگا یہ احناف کے نزدیک ہے جب کہ امام شافعی رحمہ اللہ کے نزدیک یہ کفالت بالنفس ناجائز ہے۔

امام شافعی رحمہ اللہ یہ فرماتے ہیں کہ اس صورت میں جب خالد نے کہا کہ میں زید کی ذات کا کفیل اس شرط پر ہوں کہ اگر اس نے کل رقم نہ دی تو میں دوں گا تو یہ کفالت ناجائز ہے کیونکہ یہاں خالد کے ذمے رقم شرط کی وجہ سے آرہی ہے پس جب خالد پر مال شرط کی وجہ سے لازم ہو رہا ہے تو یہ ناجائز ہے جیسا کہ بیع میں شرط ناجائز ہوتی ہے چنانچہ امام شافعی رحمہ اللہ نے بیع پر قیاس کرتے ہوئے کفالت کو بھی ناجائز قرار دیا۔

احناف کی دلیل یہ ہے کہ کفالت کی بیع اور نذر دونوں سے مشابہت ہے، کفالت کی بیع سے مشابہت اس طرح ہے کہ جب کفالت مکفول بہ کے حکم سے ہو تو کفیل مکفول لہ کو دین ادا کرنے کے بعد مکفول عنہ کی طرف رجوع کرتا ہے اور کفالت نذر کے مشابہ اس طرح ہے کہ جیسے نذر، انسان خود اپنے اوپر لازم کرتا ہے اسی طرح کفالت بھی انسان اپنے اوپر بلا کسی شئی کے خود لازم و واجب کرتا ہے۔ لہذا یہ بات ثابت ہوگئی کہ کفالت کی بیع و نذر دونوں کے ساتھ مشابہت ہے، اس کے بعد شرائط کی اقسام جاننا ضروری ہے تاکہ دلیل واضح ہو جائے۔ شرائط کی دو اقسام ہیں۔

(۱) شرط متعارف (۲) شرط غیر متعارف۔

شرط متعارف وہ ہے جس شرط کو لوگ عرف میں لگاتے ہیں اور شرط غیر متعارف وہ ہے جس کو لوگ عرف میں نہ لگاتے ہوں اس شرط متعارف کو ملائم اور شرط غیر متعارف کو غیر ملائم بھی کہا جاتا ہے، اس کے بعد یہ بات جانی چاہیے کہ بیع میں کسی قسم کی شرط جائز نہیں ہے نہ شرط متعارف اور نہ شرط غیر متعارف اور نذر میں ہر قسم کی شرط جائز ہے شرط متعارف بھی اور شرط غیر متعارف بھی، تو جب کفالت بیع اور نذر دونوں کے مشابہ ہے تو کفالت میں ان دونوں کا اعتبار ضروری ہے تو ہم نے کہا کہ کفالت میں اگر شرط غیر متعارف لگائی جائے تو یہ ناجائز ہے جیسے کسی نے کہا کہ میں فلاں کا کفیل اس شرط پر ہوں کہ جب ہوا چلے۔ تو شرط غیر متعارف میں ہم نے بیع کا اعتبار کیا اور کہا کہ یہ کفالت ناجائز ہے اور اگر کسی نے کفالت کو شرط متعارف سے معلق کیا تو یہ جائز ہے یہاں ہم نے نذر کا اعتبار کیا اور ہمارے اس مذکورہ مسئلے میں جو شرط لگائی کہ ”اگر اس نے کل رقم نہ دی تو میں اس رقم کا ضامن ہوں“ یہ شرط متعارف ہے ہم نے کفالت میں دونوں شبہوں کا لحاظ کیا ہے جب کہ امام شافعی رحمہ اللہ نے صرف شبہ بیع کا لحاظ کرتے ہوئے ناجائز کہہ دیا اور دونوں شبہوں پر عمل کرنا، ایک شبہ پر عمل کرنے سے اولیٰ ہے۔

و لم یبرأ من كفالة بالنفس سے مصنف رحمہ اللہ یہ بتا رہے ہیں کہ یہ جو اوپر نذر کا اگر ایک شخص کسی کا کفیل بالنفس بنا اس شرط پر کہ اگر اس نے کل مال نہ دیا تو مجھ پر وہ مال ہے تو اگر اس مکفول عند نے مال نہ دیا تو اس کفیل پر مال لازم ہو جائے گا اور کفالت بالنفس بھی باطل نہ ہوگی، یعنی مکفول عند نے مال نہ دینے کی وجہ سے یہ اب کفیل بالنفس بھی ہے اور کفیل بالمال بھی ہے۔ کفالت بالنفس سے بری اس لیے نہ ہوگا کہ کفالت بالنفس سے بری ہونے کا سبب مکفول عند کو حوالے کرنا تھا اور وہ پایا نہیں گیا۔ لہذا بری نہ ہوگا تو جب یہ مال ادا کرنے کا تو کفالت بالنفس سے بھی بری ہو جائے گا اس لیے کہ مکفول لہ کی اب مکفول عند پر کوئی شئی نہیں ہے کہ اس کا مطالبہ کرے۔ لہذا اب کفالت بالنفس بھی ختم ہو جائے گی۔

و ان مات المكفول عنه سے مصنف رحمہ اللہ یہ مسند بیان کر رہے ہیں کہ اگر ایک شخص کسی کا کفیل بالنفس اس شرط پر بنا کہ اگر اس نے کل تیری رقم نہ دی تو مجھ پر وہ رقم ہے، پھر کل آنے سے قبل ہی مکفول عند مر گیا تو اب اس کفیل کو مال لازم ہو جائے گا اس لیے کہ شرط یہ تھی کہ اگر اس نے کل مال نہ دیا تو مال میرے ذمے ہے اور وہ شرط پائی گئی ہے۔ لہذا مال لازم ہو جائے گا اب یہ مسند بھی اوپر مذکور ہونے والے مسئلے کے موافق ہے کہ دونوں میں شرط پائی گئی تو مال لازم ہوا اگرچہ اس مسئلے میں شرط کا موجد ہونا، موت کی وجہ سے ہے اور اوپر والے مسئلے میں موت کے علاوہ کی وجہ سے ہے اس مسئلے کو اگر مصنف رحمہ اللہ نے یہ بتا دیا کہ شرط خواہ موت کی وجہ سے ہو یا اس کی علاوہ کی وجہ سے بہر صورت مال لازم ہوگا۔

و من ادعی علی رجل ما لا یبینه اولا، فکفل بنفسه آخر علی انه ان لم یواف به غدا فعليه السأل. صحت الکفالة و یجب عند الشرط. صورة المسئلة ادعی رجل علی آخر مائة دینار، فکفل بنفسه رجل علی انه ان لم واف به غدا فعليه المائة. فقولہ ”ما لا“ ای مالا مقدرا، و قولہ ”بینہ اولا“ ای بین صفتہ علی وجه یصح الدعوی او لم یبین، و فی المسئلة خلاف محمد رحمہ اللہ تعالیٰ، فقیل: عدم الجواز عندہ مبنی علی انه قال: ”فعليه المائة“ و لم یقل: ”المائة التي علی المدعی علیه“ فعلی هذا ان بین المدعی المائة لا تكون کفالة صحيحة ایضا، کما اذا لم یبین الا ان یقول ”فعليه المائة التي یدعیها“ و قیل: انه مبنی علی انه لما لم یبین لم یصح الدعوی، فلم تسوجب احضارہ الی مجلس القاضی، فلم یصح الکفالة بالنفس، فلا یجوز الکفالة بالمال، فعلی هذا ان بین تكون الکفالة صحيحة، و لهما انه لو قال: فعليه المائة او عليه المال فیراد به المعهود، فان بین المدعی فظاهراً، و ان لم یبین فبعد ذلک اذا بین التحق البیان باصل الدعوی، فبین صحة الکفالة بالنفس، فیترب علیها الکفالة بالمال.

تشریح:

و من ادعی علی سے معنف رحمہ اللہ جو مسئلہ بیان کر رہے ہیں اس کی صورت یہ ہے کہ ایک شخص نے دوسرے پر سودینار کا دعویٰ کیا اور اس کو بیان کر دیا کہ وہ عمدہ میں یا کھوٹے میں اور فلاں وجہ سے اس کے ذمے ہیں یا پھر بیان نہیں کیا یہاں تک کہ ایک شخص اس مدیون کی ذات کا کفیل بن گیا اس شرط پر کہ اگر اس نے کل تجھے رقم نہ دی تو مجھ سے سودینار لے لینا اور اس نے سودینار نہیں دیئے تو اب اس کفیل کے ذمے سودینار ہیں۔ یہ شیخین رحمہما اللہ کا مذہب ہے جب کہ امام محمد رحمہ اللہ کے نزدیک یہ کفالت ناجائز ہے، امام محمد رحمہ اللہ تعالیٰ کے قول دو دلیلیں، دو حضرات نے مختلف انداز میں بیان کی ہیں جو مندرجہ ذیل ہیں۔

فقیل عدم الجواز یہ امام ابوالمصور ماتریدی نے دی ہے جس کا حاصل یہ ہے کہ اس صورت میں کفیل مالی مطلق کو امر مقررہ سے معلق کیا ہے وہ اس طرح کہ اس نے کفالت کے وقت ”فعليه المائة“ کہا ہے کہ اس کے ذمے ہو میں یہ نہیں کہا کہ وہی سو میں جو مکفول عنہ نے مکفول لہ کے دینی ہیں

اور ”اِمرِ مرتد“ سے معلق کرنا اس طرح ہے کہ اس نے کہا کہ اگر کل اس کو نہ لایا تو میرے ذمے سو ہیں، پس مکفول عنہ کو لانا ایک اِمرِ مرتد ہے، اور جس کفالت میں مال مطلق کو اِمرِ مرتد سے معلق کیا گیا ہو وہ کفالت ناجائز ہے کیونکہ ممکن ہے کہ وہ مال مطلق رشوت ہو لہذا مذکورہ صورت والی کفالت بھی ناجائز ہے، تو اب اگر مدعی (مکفول لہ) نے سو کو بیان بھی کر دیا کہ وہ عمدہ تھے یا کھوٹے تھے اور اس وجہ سے تھے تو پھر بھی کفالت درست نہ ہوگی، جیسا کہ بیان نہ کرنے کی صورت میں صحیح نہ تھی کیونکہ عدمِ جواز کی وجہ سے مال مطلق اِمرِ مرتد سے معلق کرنا ہے۔ سو اس دلیل کی بناء پر کفالت کے بعد بیان کرنا یا بیان نہ کرنا برابر ہے۔

و قیل انه مبني سے شامح رحمہ اللہ دوسری دلیل دے رہیں جس کو ابوالحسن الکرخی رحمہ اللہ تعالیٰ نے بیان کیا ہے کہ مکفول لہ نے جب مال کو بیان نہیں کیا تو یہ دعویٰ کرنا درست نہیں ہے تو جب یہ دعویٰ کرنا درست نہیں ہے تو اب مدیون کی طرف سے کسی کا کفیل بانفس بننا بھی صحیح نہیں ہے تو جب کفالت بانفس بھی درست نہ ہوئی تو اب کفیل کے ذمے مکفول عنہ کو قاضی کی مجلس میں لانا واجب نہیں ہے اور جب کفالت بانفس صحیح نہیں ہے تو اس پر جو کفالت بالمال مرتب تھی، وہ بھی صحیح نہ ہوگی تو اس دلیل کی بناء پر کہ کفالت کا صحیح نہ ہونا بیان نہ کرنے کی وجہ سے ہے تو اگر مکفول لہ نے مال کو بیان کر دیا تو پھر کفالت درست ہو جائے گی۔

شیخین رحمہما اللہ کی دلیل یہ ہے کہ کفیل نے جب یہ کہا کہ اگر اس نے آئندہ کل رقم نہ دی تو مجھ پر مال ہے یا مجھ پر سو ہیں تو فعلیہ المال یا فعلیہ المائۃ کہا تو اب اس میں الف ولام عہد خارجی کا ہے کہ مجھ پر وہ مال ہے جو مدعی علیہ (مکفول عنہ) کے ذمے ہے تو جب اس طرح ہے تو اب اگر مدعی (مکفول لہ) نے اگر کفالت کے وقت بیان کر دیا تو یہ درست ہے اگر اس وقت بیان نہ کیا بلکہ بعد میں بیان کیا تو اب اس طرح ہو گیا کہ مدعی کا دعویٰ مجمل تھا اور اس کا یہ بیان ہے کیوں کہ لوگوں میں عادت جاری ہو گئی ہے کہ دعویٰ کو مجمل ذکر کرتے ہیں اس کے بعد اس کا بیان کرتے ہیں۔ لہذا یہاں کفالت بانفس صحیح ہے تو جب کفالت بانفس صحیح ہے تو اس پر مرتب ہونے والی کفالت بالمال بھی صحیح ہے۔

ولا جبر علی اعطاء کفیل فی حد و قصاص. هذا عند ابی حنیفۃ رحمہ اللہ
تعالیٰ، و عندہما یجبر فی حد القذف لانہ فیہ حق العبد و فی القصاص لانہ خالص حق
العبد، و لابی حنیفۃ رحمہ اللہ تعالیٰ ان مبنیہما علی الدبر، فلا یجب فیہما الاستیثاق.
و لو سمحت بہ نفسہ صح. ای لو سمحت نفس من علیہ الحد او القصاص فاعطی

کفیلًا بالنفس صح. و لا حبس فیہما حتیٰ يشهد مستوران او عدل. لما ذکر انه لا جبر علی الکفالة عند ابی حنیفہ رحمہ اللہ تعالیٰ، فبین ماذا یصنع صاحب الحق؟ فعندہ یلازمۃ الی وقت قیام القاضی عن المجلس، فان احضر البینۃ فیہا، و ان اقام مستورین او شاهدًا البینۃ فیہا، و ان اقام مستورین او شاهدًا عدلاً لا یکفل عند ابی حنیفہ رحمہ اللہ تعالیٰ بل یحبسہ للثمنۃ حتیٰ یتبین الحق، و ان لم یحضر شیئا من ذالک خلی سبیلہ. وصح الرهن و الکفالة بالخراج. لانه دین مطالب بہ بخلاف الزکاة لانہا مجرد فعل و انما او رد هذه المسئلة ههنا، و ان کان الحق ان یدکر فی الکفالة بالمال، لانه فی ذکر الکفالة بالنفس فی الحدود و القصاص، و للخراج مناسبة بالحدود، لما عرف فی اصول الفقہ ان فیہ معنی العقوبة، فلهذه المناسبة او رد ههنا لیعلم ان حکمہ حکم الاموال، حتی یجبر فیہ علی الکفالة بالنفس بناءً علی صحة کثالة. و اخذ الکفیل بالنفس ثم آخر فہما کفیلان. ای لیس اخذ الکفیل الثانی ترکاً للاول.

تشریح:

ولا جبر علی اعطاء سے مصنف رحمہ اللہ یہ مسئلہ بیان کر رہے ہیں کہ ایک شخص پر حد یا قصاص لازم ہوا پھر اس سے کفیل بالنفس طلب کیا گیا اور وہ اس کے حاضر کرنے سے رک گیا تو اب اس کو کفیل لانے پر مجبور نہیں کیا جائے گا یہ امام صاحب رحمہ اللہ کے نزدیک ہے جب کہ صاحبین رحمہما اللہ کے نزدیک حد قذف اور قصاص میں مجبور کیا جائے گا۔

صاحبین رحمہما اللہ کی دلیل یہ ہے کہ حد قذف میں بندے کا حق ہے اس لیے اس میں دعویٰ بھی شرط ہے اگرچہ اللہ کا حق غالب ہے۔ لہذا جب بندے اور اللہ کا حق جمع ہو جائے تو بندے کے حق کو ترجیح ہوتی ہے اور قصاص تو خالص بندے کا حق ہے۔ لہذا اس میں بھی کفیل دینے پر جبر کیا جائے گا، امام محبوبی رحمہ اللہ نے حد سرقہ کو بھی حد قذف کے ساتھ ملایا ہے۔ جب صاحبین رحمہما اللہ کے نزدیک جبر کیا جائے گا تو جبر کی تعریف بھی جانی چاہیے امام مرغیانی رحمہ اللہ فرماتے ہیں کہ جبر سے مراد یہاں قید کرنا نہیں ہے بلکہ جبر سے مراد یہ ہے کہ طالب، مطلوب کو لازم پکڑے اور اس کے ساتھ ساتھ جائے اگر مطلوب گھر میں داخل ہو جائے تو اس سے گھر میں آنے کی اجازت طلب کرے اگر اجازت دے دے تو گھر چلا جائے ورنہ باہر دروازے کے پاس مطلوب کو روک لے اور اس کو گھر جانے سے نہ دے۔

امام صاحب رحمہ اللہ کی دلیل یہ ہے کہ ان دونوں (حد اور قصاص) کی بنیاد شبہ پر ہے کہ شبہ سے یہ ساقط ہو جاتی ہیں تو اس میں کفالت پر مجبور نہیں کیا جاسکتا اس لیے کہ فکیل لینے کی وجہ یہ ہے کہ بات بھروسے والی ہو جائے کہ مکفول عنہ کہیں نہیں جائے گا اور یہاں چوں کہ شبہ کی جگہ ہے اس لیے کفالت، اس کے منافی ہے۔

ولو سمحت..... سے یہ بتایا کہ حد و قصاص میں کفیل دینے پر مجبور نہیں کیا جائے گا البتہ اگر کسی نے خود ہی کفیل دے دیا تو یہ درست ہے۔

ولا حبس فیہا..... سے مصنف رحمہ اللہ یہ بتا رہے ہیں کہ ایک شخص نے کسی پر حد یا قصاص کا دعویٰ کیا اور مدعی کے پاس گواہی بھی نہیں ہے تو اب مدعی کو کفیل دینے پر مجبور نہیں کیا جائے گا جیسا کہ امام صاحب رحمہ اللہ کا مذہب ہے البتہ اب مدعی کیا کرے.....؟ تو مدعی کے لیے یہ ہے کہ وہ مدعی علیہ کو قاضی کی مجلس تک تو لازم پکڑے اگر اس دوران مدعی نے گواہی پیش کر دی تو ٹھیک ہے قاضی فیصلہ کر دے گا اور اگر گواہی تو پیش کی لیکن وہ دونوں گواہ مستور المال (جن کا حال نامعلوم ہے کہ وہ عادل ہیں یا فاسق) ہیں یا پھر ایک گواہ عادل پیش کیا تو اب چوں کہ نصاب گواہی مکمل نہیں ہے جو کہ دو عادل گواہ ہے تو اب امام صاحب رحمہ اللہ کے نزدیک قاضی، مدعی علیہ کو قید کرے اس لیے کہ کچھ گواہی پائی گئی تو اس مدعی علیہ پر تہمت آگئی ہے تو اس تہمت کی وجہ سے اس کو قید کرے یہاں تک کہ حق واضح ہو جائے اور اگر مدعی نے بالکل گواہ نہ پیش کیے تو اب قاضی، مدعی علیہ کا راستہ خالی کر دے گا کیوں کہ اب اس کو قید کرنا بغیر کسی دلیل کے ہے اور یہ صحیح نہیں ہے۔

وصح الرهن و الکفالة..... سے مصنف رحمہ اللہ یہ مسئلہ بیان کر رہے ہیں کہ ایک ذمی کے اوپر خراج لازم ہوا اور اس نے ابھی تک ادا نہیں کیا تو اب اس سے خراج کے بدلے رہن بھی لے سکتے ہیں اور اسی طرح کفیل بھی لے سکتے ہیں اس لیے کہ خراج ایک ایسا دین ہے جس کا مطالبہ کیا جاتا ہے یعنی یہ ایک دین صحیح ہے کہ جس کا مطالبہ کیا جاسکتا ہے تو جب اس کا مطالبہ کیا جاسکتا ہے تو اس کا کفیل لینا بھی درست ہے، بخلاف الزکوۃ..... لیکن اگر کسی شخص پر زکوۃ لازم ہوئی تو اس سے کفیل یا رہن نہیں لیا جاسکتا اس لیے کہ زکوۃ حقیقی دین نہیں ہے، اگرچہ اس کا مطالبہ تو بندوں سے کیا جاتا ہے پس زکوۃ اس لیے ہے کہ بندوں میں کسی کو مال کا مالک بنانا اللہ کا شکر کرتے ہوئے۔ لہذا جب زکوۃ حقیقی دین نہیں ہے تو پھر اس میں کفالت بھی درست نہیں ہے۔

والکفالة بالمال تصح ان جہل

المکفول بہ اذا صح دینہ الدین الصحیح دین لا یسقط الا بالاداء او الابرء، و هو

احتراز عن بدل الكتابة، فانه غير صحيح، اذ المولى لا يستوجب على عبده ديناً، و هو يسقط بالعجز، بنحو كفلت بمالك عليه. تصح هذه الكفالة و ان كان المكفول به مجهولاً. او بما يدر كك في هذا البيع. هذا الضمان يسمى "ضمان الدرک" و هو ضمان الاستحقاق، اى يضمن للمشتري رد الثمن ان استحق المبيع مستحق. او علق الكفالة بشرط ملائم، نحو ما بايعت فلاناً، او ما ذاب لك عليه، او ما غضبك فعلى. ما ذاب اى ما وجب، ففي هذه الصورة "ما" شرطية معناها "ان بايعت فلاناً" فيكون فى معنى التعليق و عنى بالملائم المناسب، فان هذا الاشياء اسباب لوجوب المال، فيناسب ضم الذمة الى الذمة، فقوله "ما بايعت فلاناً" اى ما بايعت منه فانى ضامن لثمنه، لا "ما اشتريت منه فانى ضامن للمبيع" فان الكفالة بالمبيع لا يجوز، على ما يأتى. و ان علق بمجرد الشرط فلا، كإن هبت الريح او جاء المطر.

تشریح:

مصنف رحمہ اللہ جب کفالت بالنفس کے بیان سے فارغ ہوئے تو اب انہوں نے کفالت بالمال کا ذکر شروع کیا کفالت بالمال ہمارے نزدیک مطلقاً جائز ہے خواہ مال معلوم ہو یا مجہول ہو، معلوم ہو جیسے کوئی کہے "نکفلت عنه بالف" اور مال مجہول ہو جیسے کوئی کہے کہ "کفلت بمالك عليه" اب اس میں مکفول بہ مجہول ہے، لیکن یہ کفالت درست ہے یا پھر اس نے کہا "کفلت بما يدرک فى هذا البيع" اس کی صورت یہ ہوتی ہے کہ ایک شخص نے کسی سے کوئی شے خریدی تو اب وہ ڈر رہا ہوتا ہے کہ اس کا کوئی مستحق نہ نکل آئے تو کسی شخص نے اس سے کہا کہ جو تجھے اس بیع میں پہنچے تو میں اس کا ضامن ہوں یعنی اگر کوئی مستحق نکلا تو میں اس کا ثمن واپس کروں گا تو یہ بتایا گیا کہ کفالت مال مجہول کے بدلے صحیح ہے یہ احناف اور امام شافعی و احمد و مالک رحمہم اللہ کا مذہب ہے جب کہ ابن الیٰی و ابن منذر کے نزدیک مال مجہول کے بدلے کفالت صحیح نہیں ہے۔

اذا صح دينه اس عبارت کا مطلب یہ ہے کہ مال کی کفالت اسی وقت صحیح ہے جب وہ مال دین صحیح ہو، دین صحیح وہ ہوتا ہے جو ادا کرنے یا معاف کرنے سے ساقط ہو جائے اس شرط کے ذریعے بدل کتابت سے احتراز کیا گیا ہے کہ اگر کسی موٹی نے اپنے غلام سے کہا کہ تم مجھے ایک ہزار درہم دو تو تم آزاد

ہو، تو اب اس ہزار درہم کا کفیل بننا صحیح نہیں ہے اس لیے کہ ہزار درہم یہ دین صحیح نہیں ہے، اس لیے کہ مولیٰ کا اپنے غلام پر دین واجب نہیں ہوتا اور یہ بدل کتابت کا دین ادا کرنے اور معاف کرنے کے علاوہ بھی ختم ہو جائے گا جیسا کہ مکاتب عاجز آ جائے تو بھی یہ دین ساقط ہو جائے گا پس یہ بات معلوم ہوئی کہ بدل کتابت کا دین صحیح نہیں ہے جب یہ دین صحیح نہیں ہے تو اس کا کفیل بننا بھی درست نہیں ہے۔

او علق الکفالة..... سے مصنف رحمہ اللہ کفالت کو شرائط کے ساتھ معلق کرنے کا حکم بیان کر رہے ہیں۔ لہذا کفالت کو شرط ملائم کے ساتھ معلق کرنا جائز ہے جیسے کسی شخص نے کوئی شئی فروخت کرنے کا ارادہ کیا اور وہ ثمن کے بارے میں گھبرا رہا تھا کہ نہ جانے ثمن ملے گا یا نہ ملے گا تو ایک شخص نے ”ما بايعت فلاناً فعلى ما ذاب“ کہا کہ جو تو فلاں کو فروخت کرے گا اس میں جو شئی واجب ہو تو وہ میرے ذمے ہے یا پھر ”ما ذاب لك عليه فعلى ما ذاب“ کہایا کسی نے کہیں جانے کا ارادہ کیا اور راستے میں کوئی خطرناک ڈاکو تھا تو اب اس کو ڈاکو کا ڈر تھا کہ وہ مال لوٹ لے گا تو اس کو کسی نے کہا کہ ”ما غصب فعلى ما ذاب“ تو اب ساری صورتوں میں لفظ ”ما“ شرطیہ ہے یعنی ”ما“، ”ان“ کے معنی میں ہے اور ملائم سے مراد مناسب ہے کیوں کہ یہ ساری اشیاء (بیع، غصب وغیرہ) مال کے واجب ہونے کا سبب ہیں کہ ان کے ذریعے مال واجب ہوتا ہے تو ان کو ایک ذمہ سے دوسرے ذمے کی طرف ملانا صحیح ہے۔ ”فقوله ما بايعت فلاناً“ سے شارح رحمہ اللہ ایک شبہ کا ازالہ کرنا چاہتے ہیں کہ لفظ بیع، خریدنے اور فروخت کرنے دونوں پر بولا جاتا ہے اور یہاں لفظ بیع سے صرف فروخت کرنا ہی مراد ہے، خریدنا مراد نہیں ہے کیوں کہ اگر اس سے خریدنا مراد ہو تو کفیل جس سے یہ جملہ کہہ رہا ہے تو وہ شخص کوئی شئی خریدنے میں شک میں ہے کہ یہ شئی خریدوں یا نہ خریدوں تو گویا کفیل نے اس سے کہہ دیا کہ خرید لو میں اس کا ضامن ہوں تو یہ کفیل بیع کا ضامن بن گیا حالانکہ بیع تو متعین ہے، اس کا ضامن نہیں بنا جاسکتا تو اسی شبہ کا ازالہ فرماتے ہوئے شارح رحمہ اللہ نے فرمایا کہ ”بیع“ سے مراد ”فروخت“ کرنا ہے لہذا کفیل ثمن کا ضامن ہوگا اور یہ درست ہے اور اگر کفالت کو ایسی شرط کے ساتھ معلق کیا جو کہ ملائم نہیں ہے جیسے کسی نے کہا کہ ”کفلت ان هبت الريح“ یا پھر ”کفلت ان جاء المطر“ تو یہ شرط چوں کہ غیر مناسب ہے، اس لیے ایسی شرائط کی وجہ سے کفالت بھی فاسد ہو جائے گی۔

فان كفَلَ بِمَالِكَ عَلَيْهِ ضَمَنٌ قَدَرُ مَا قَامَتْ بِهِ بَيْنَةٌ، وَ بِلَا بَيْنَةٍ صَدَقَ

الكفيلُ فيما يقرُّ به مع حلفِهِ، والاَصِيلُ فيما يقرُّ باكثرَ منه على نَفْسِهِ فقط. اى ان لم

یقسم البینۃ صدق الکفیل فی مقدار ما یقرُّ به، مع انه یحلفُ علی نفی الزیادۃ، و ینبغی ان یحلفَ علی العلم بانک لا تعلمُ انْ اکثر منْ هذا اجبَ علی الاصل، فان نکل او اقر بالزائد لزم علیہ، و انما یحلفُ علی العلم لان الحلفَ فیما یجبُ علی الغیر لیس الا علی العلم، و ان اقر الاصلُ باکثر مما اقر به الکفیل یكونْ ذالک مقتصرًا علیہ۔ لان الاقرارَ حجةً قاصرةً و کلمةً ”ما“ فی قولہ ”فیما یقرُّ به“ موصولةً و الضمیرُ فی ”به“ راجعٌ الی ”ما“ و فی قولہ ”فیما یقرُّ باکثر منه“ مصدریۃ، ای صدقُ الاصلُ فی اقرارہ باکثر منه، ای مما یقرُّ به الکفیل، و لو جعلتُ ”موصولةً“ یفسدُ المعنی، لانه حینئذٍ یصیرُ تقدیرُ الکلام ”صدقُ الاصلُ فی الشیء الذی یقرُّ باکثر منه“ ای من ذالک الشیء، فالشیءُ الذی یقرُّ الاصلُ باکثر منه هو ما اقر به الکفیل، و الغرضُ ان الاصلُ یدقق فی الاکثر لا انه یدقق فیما اقر به الکفیل۔

تشریح:

فان کفل بمالک علیہ..... ایک شخص نے کسی کی رقم دینی تھی، اور ایک آدمی اس کا کفیل بنا اور اس نے کہا کہ میں اس رقم کا کفیل بنتا ہوں جو تیری فلاں کے ذمے ہے تو اب اگر مکفول لہ نے رقم پر گواہی قائم کر دی کہ دین ایک ہزار روپے ہیں تو کفیل کو یہ لازم ہوں گے اس لیے کہ جو شئی گواہی سے ثابت ہو وہ ایسے ہی ہے جیسے اس نے خود اس کو دیکھا ہو تو یہاں بھی جب مکفول لہ نے ہزار روپے گواہی قائم کی تو یہ اسی طرح ہو گیا کہ گویا کفیل نے خود یہ کہا تھا کہ میں ہزار روپے کا کفیل بنتا ہوں۔ لہذا اب کفیل کو ہزار روپے لازم ہوں گے اور اگر مکفول لہ نے رقم کی تعداد پر گواہی قائم نہیں کی تو اب کفیل جتنی رقم کا اقرار کرے گا تو اس بارے میں کفیل کی بات معتبر ہوگی اور کفیل اس بات پر قسم بھی اٹھائے گا کہ میں اس مقدار سے زیادہ مکفول عنہ کے ذمے نہیں جانتا سو جس مقدار کا میں نے اقرار کیا ہے میرے علم کے مطابق مکفول عنہ کے ذمے بھی اتنی ہی مقدار ہے اور اب کفیل کے ذمے یہ رقم ہو جائے گی اور کفیل سے علم پر قسم لی جائے گی یعنی کفیل یوں کہے گا کہ ”اللہ کی قسم میرے علم کے مطابق مکفول عنہ کے ذمے اتنی رقم ہے“ اور یقین پر قسم نہیں اٹھائے گا کہ یوں کہے کہ ”اللہ کی قسم مکفول عنہ کے ذمے اتنی رقم ہے“ اس لیے کہ کفیل جو قسم اٹھا رہا ہے یہ اپنی ذات پر کسی شئی کی نہیں اٹھا رہا بلکہ غیر پر موجود شئی کی قسم اٹھا رہا ہے تو جب انسان غیر پر قسم اٹھا رہا ہے تو علم پر اٹھاتا ہے یقین پر نہیں اٹھاتا اب یہ جو کہا گیا کہ کفیل کا قول قسم کے ساتھ معتبر

ہے، اس لیے کہ مکفول لہ اور کفیل میں سے رقم کی زیادتی کا انکار کرنے والا کفیل ہے مکفول لہ مدعی ہے تو اس کے ذمے گواہی تھی جس سے وہ عاجز آ گیا تو جب مدعی گواہی نہ پیش کر سکے تو مدعی علیہ پر قسم ہوتی ہے سو اسی وجہ سے کفیل پر قسم ہے اور اس کا قول معتبر ہے۔

وان اقر الاصل سے شارح رحمہ اللہ یہ بتا رہے ہیں کہ کفیل نے کسی رقم کا اقرار کیا اور اس پر قسم بھی لے لی اس کے بعد مکفول عنہ نے کہا کہ میں نے مکفول لہ کی رقم اس سے زیادہ دینی ہے جیسے کفیل نے ہزار روپے کا اقرار کیا پھر مکفول عنہ نے کہا کہ میں نے پندرہ سو دینے میں تو اب مکفول عنہ کے اقرار کی کفیل پر تصدیق نہیں کی جائے گی البتہ مکفول عنہ پر تصدیق کی جائے گی بلکہ کفیل کے ذمے ہزار روپے ہی ہوں گے اس لیے کہ اقرار حجت قاصرہ ہے اس اقرار کے ذریعے غیر پر کچھ لازم نہیں کیا جاسکتا۔ البتہ انسان اپنے آپ پر لازم کر سکتا ہے تو مکفول عنہ کا اقرار اسی پر ہی بند رہے گا اس کے اقرار سے کفیل پر کوئی فرق نہ پڑے گا۔

و کلمۃ ما فی قولہ فیما سے شارح رحمہ اللہ ایک نئی نکتہ بتا رہے ہیں کہ ماتن کی عبارت ”صدق الکفیل فیما یقر بہ مع حلفہ“ میں ”ما“ موصولہ ہے اور جب ”ما“ موصولہ ہے تو صلہ میں ایک ضمیر کا ہونا ضروری ہے جو موصول کی طرف راجع ہو اور یہاں وہ ضمیر ”بہ“ کے اندر ہے اور ماتن کے اس قول ”والاصل فیما یقر باکثر منہ“ میں ”ما“ مصدریہ ہے تو عبارت یہ ہوگی ”صدق الاصل فی اقرارہ باکثر منہ“ تو اس کا مطلب یہ ہوگا کہ ”اصل“ کی تصدیق اس کے اقرار میں اس شئی سے زیادہ میں کی جائے گی جس کا کفیل نے اقرار کیا ہے یعنی جس رقم کا کفیل نے اقرار کیا تھا اصل کی تصدیق اس رقم سے زیادہ میں کی جائے گی اور یہ معنی مصدریہ ہونے کی صورت میں ہیں اگر ”ما“ موصولہ ہو تو معنی ہی فاسد ہو جائیں گے اس لیے کہ اس وقت تقدیری عبارت یہ ہوگی ”صدق الاصل فی الشئی الذی یقر باکثر منہ“ تو مطلب یہ ہوگا اصل کی تصدیق اس شئی میں کی جائے گی جس شئی سے زیادہ کا اس نے اقرار کیا ہے یعنی زیادتی میں تصدیق نہیں کی جائے گی بلکہ اسی شئی میں ہوگی جس شئی سے زیادہ کا اقرار کیا ہے اور یہ واضح بات ہے کہ اصل نے جس شئی سے زیادہ کا اقرار کیا ہے یہ وہ شئی ہے جس کا کفیل نے اقرار کیا ہے تو ”ما“ موصولہ بنانے کی صورت میں مطلب یہ ہو جائے گا کہ ”اصل کی تصدیق اس شئی میں کی جائے گی جس شئی سے زیادہ کا اس نے اقرار کیا ہے“ حالاں کہ غرض تو یہ ہے کہ اصل کی تصدیق اس زیادتی میں کی جائے گی جو زیادتی کفیل کے اقرار میں نہیں ہے یہ غرض نہیں ہے کہ اصل کی تصدیق اس شئی میں

کر دیں جس کا کفیل نے اقرار کیا ہے جو کہ ”ما“ موصولہ ہونے کی صورت میں لازم آرہی ہے تو یہ بات ثابت ہوگئی کہ ”ما“ مصدریہ ہے تاکہ کلام کا مطلب صحیح بن سکے۔

وللطالب مطالبة من شاء من اصلي و كفيل و مطالبتهما، فان طالب احدهما فله مطالبة الآخر. هذا بخلاف المالك اذا اختار احذ الغاصبين، فان اختياريه احدهما يتضمن تمليكه يعنى اذا قضى القاضى بذلك. كذا فى مبسوط شيخ الاسلام، فاذا ملك احدهما لا يمكنه ان يملك الآخر. و تصح بامر الاصيل و بلا امره، ثم ان امره رجع عليه بعد ادائه الى طالبه، و لا يطالبة قبله. بخلاف الوكيل بالشراء، فانه اذا اشترى كان له مطالبة الثمن من مؤكله قبل ادائه الى البائع، لانه انعقد بين الوكيل و المؤكل مبادلة حكمية، و ان لم يامر له لم يرجع. فان لوزم الكفيل بالمال فله ملازمة اصليه، و ان حبس فله حبة. لانه لحقه هذا الضرر بامره، فيعامله بمثله. و ان ابرأ الاصيل او اوفى المال برئ الكفيل، و ان ابرئ هو لا يرى الاصيل. لان الدين على الاصيل، فالبراءة عنه توجب البراءة عن المطالبة، بخلاف العكس، و ان اخر عن الاصيل تأخر عنه، بخلاف عكسه. اعتباراً للبراءة المؤقتة بالمؤبد.

تشریح:

وللطالب مطالبة سے مصنف رحمہ اللہ یہ مسئلہ بیان کر رہے ہیں کہ جب تین شخصوں میں کفالت کا معاملہ ہو تو اب مکفول لہ (طالب) کو اختیار ہے خواہ وہ مکفول عنہ سے مطالبہ کرے یا کفیل سے مطالبہ کرے مکفول لہ کو یہ اختیار اس لیے دیا گیا کہ کفالت کی تعریف میں یہ بات گزری کہ کفالت مطالبہ کو ایک ذمہ سے دوسرے ذمے کی طرف ملانا ہے یعنی مطالبہ دونوں سے کر سکتا ہے اب مکفول لہ کو اختیار ہے کہ وہ خواہ کفیل سے کرے یا مکفول عنہ سے کرے اور مکفول لہ کے لیے اس کی بھی گنجائش ہے کہ دونوں (کفیل، مکفول عنہ) سے مطالبہ کرے اس لیے کہ دونوں کے ذمہ مطالبہ ہے مکفول لہ کے لیے جائز ہے کہ دونوں سے مطالبہ کرے اور اگر مکفول لہ نے ایک سے مطالبہ کیا تو دوسرے سے بھی کر سکتا ہے یہ صورت مالک کے خلاف ہے یعنی ایک شخص سے کسی نے شئی کو غصب کیا پھر اس غاصب سے کسی اور نے اس شئی کو غصب کیا اور یہ دونوں غاصب پکڑے گئے تو اب اصل مالک کو قاضی اختیار

دے گا کہ تیری مرضی ہے جس کو چاہے ان دونوں غاصبین میں سے اس بات کے لیے اختیار کر لے کہ میں اس غاصب کو ضامن بناؤں گا تو جب مالک نے ان دونوں میں سے کسی ایک کو اختیار کر لیا تو پھر مالک دوسرے سے مطالبہ نہیں کر سکتا۔ لہذا جب مالک نے ان دونوں میں سے ایک کو مالک بنا دیا تو اب اس مالک کے لیے ممکن نہیں ہے کہ دوسرے کو بھی مالک بنائے

وتصح بامر الاصل سے مصنف رحمہ اللہ یہ بتا رہے ہیں کہ ایک شخص نے کسی کا دین دینا ہے اور اب اگر کوئی اس کا کفیل بننا چاہے تو خواہ یہ مدیون اس کو حکم دے یا نہ دے دونوں صورتوں میں کفیل بننا درست ہے، بہر حال جب اصل نے اس کو حکم دیا کہ میری طرف سے کفیل بنو اور وہ کفیل بنا تو اب جس وقت کفیل وہ رقم ادا کر دے گا تو وہ رقم مکفول عنہ سے لے گا اور جب تک کفیل نے اس کو رقم ادا نہیں کیا اس وقت تک مکفول عنہ سے رجوع نہیں کر سکتا بلکہ مکفول عنہ سے رجوع رقم ادا کرنے کے بعد ہی کرے گا کفالت کی یہ صورت (مکفول عنہ نے جب حکم دیا تو پھر کفیل مال ادا کرنے سے قبل رجوع نہیں کر سکتا) وکالت کی صورت کے خلاف ہے، وکالت کی صورت یہ ہے کہ ایک شخص نے کسی کو کوئی شئی خریدنے کا وکیل بنایا اور اس نے وہ شئی ادھا خریدی اور موکل کو وہ شئی دے کر ثمن کا مطالبہ کیا تو یہ صحیح ہے حالاں کہ وکیل نے یہ ثمن ابھی بائع کو ادا نہیں کیا تھا کہ اس سے قبل موکل سے لے لیا یہ اس لیے جائز ہے کہ وکیل اور موکل کے درمیان حکماً مبادلہ ہے یعنی جب وکیل نے شئی موکل کو دی تو اب گویا کہ وکیل بائع ہے اور موکل مشتری ہے تو جب وکیل اور موکل کے درمیان حکماً مبادلہ ہے تو ثمن ادا کرنے سے قبل موکل سے لیا جاسکتا ہے جب کہ کفالت میں اس طرح نہیں ہے جب کفالت میں اس طرح نہیں ہے تو یہاں کفیل مال ادا کرنے سے قبل مکفول عنہ سے لے نہیں سکتا۔

وان لم یامره سے شارح رحمہ اللہ یہ بتا رہے ہیں کہ اگر ایک شخص کسی کا کفیل اس کے حکم کے بغیر بنا تو اب یہ کفیل رقم ادا کرنے کے بعد رجوع نہیں کر سکتا اس لیے کہ رجوع کسی کے بدل میں ہوتا ہے تو جب اصل نے اس کو حکم نہیں دیا تو گویا اس کفیل نے اس پر احسان کیا ہے اور احسان کا رجوع نہیں ہے تو اگر کوئی شخص اصل کے حکم کے ساتھ کفیل بنا اور مکفول لہ نے اس کفیل کو لازم پکڑا تو اب اس کفیل کے لیے بھی اس بات کی محجاش ہے کہ یہ مکفول عنہ کو لازم پکڑے اس کی صورت یہ ہوگی کہ مکفول عنہ کے ساتھ ساتھ رہے تو جب وہ گھر جائے تو اس کے ساتھ داخل ہو جائے اگر وہ اجازت دے ورنہ اس کو دروازے پر روک لے صاحب بحر رحمہ اللہ تعالیٰ و علامہ شامی رحمہ اللہ تعالیٰ نے یہاں ایک قید زیادہ کی ہے کہ کفیل مکفول عنہ کو اس وقت لازم پکڑے جب رقم ادا کرنے جو تاریخ طے ہوئی تھی، وہ آجائے اگر

وہ تاریخ نہیں آئی تو اب یہ کفیل اس کو لازم نہیں پکڑے گا اس لیے کہ کفیل اس کو بلا وجہ ضرر دے رہا ہے۔

اور اگر کفیل کو قید کر لیا گیا تو کفیل، مکفول عنہ کو قید کرے اس لیے کہ کفیل کو ضرر مکفول عنہ کے حکم کی وجہ سے ہوا تو یہ کفیل مکفول عنہ کے ساتھ بھی وہی معاملہ کرے جو اس کے ساتھ ہو رہا ہے اور یہ کفیل، مکفول عنہ کو قید اس وقت کرے گا جب مکفول عنہ اس کا والد یا والدہ یا دادا یا دادی یا نانا یا نانی نہ ہو اگر ان میں سے کوئی ایک ہو تو پھر قید نہیں کرے گا۔

و ان ابسری الاصل سے مصنف رحمہ اللہ یہ مسئلہ بتا رہے ہیں کہ اگر مکفول لہ نے اصل (مکفول عنہ) کو بری کر دیا کہ تجھے رقم معاف ہے یا مکفول عنہ نے مکفول لہ کو رقم ادا کر دی تو اب کفیل بھی بری ہو جائے گا اس لیے کہ کفیل سے مطالبہ اس وجہ سے تھا کہ اصل پر دین ہے جب اصل پر دین ہی نہ باقی رہا تو اب مطالبہ بھی نہ رہے گا کسی نے کیا خوب کہا ہے ”وہ شاخ ہی نہ رہی جس پر آشیانہ تھا“ اور اگر مکفول لہ نے کفیل کو بری کر دیا تو اب اصل بری نہ ہوگا اس لیے کہ کفیل کے ذمے صرف مطالبہ تھا تو جب مکفول لہ نے اس کو مطالبہ سے بری کر دیا تو یہ اس بات کو لازم نہیں ہے کہ اصل سے دین بھی ساقط ہو گیا جب کہ اس کے برعکس یعنی اگر اصل کو بری کیا گیا تو کفیل بری ہو جائے گا جیسا کہ مذکور ہوا۔

و ان اخر عن الاصل سے مصنف رحمہ اللہ یہ بتا رہے ہیں کہ اگر ایک شخص کسی کا کفیل بنا اور طالب (مکفول لہ) نے اصل (مکفول عنہ) کو مہلت دی کہ تم دو سال کے بعد رقم دے دینا تو اب یہ مہلت کفیل کو بھی ملے گی اس لیے کہ جب مکفول لہ نے مکفول عنہ کو رقم بالکل معاف کر دی تھی جیسا کہ مذکورہ بالا مسئلے میں تھا تو وہ رقم کفیل سے بھی معاف ہو گئی تھی اور یہ ابراء موبد تھا کہ ہمیشہ کے لیے معاف کر دیا تو جب مکفول عنہ کو ابراء موبد ملا تو وہ ابراء کفیل کو بھی ملا تھا تو اسی طرح جب مکفول لہ نے مکفول عنہ سے کچھ وقت کے لیے رقم ادا کرنے میں مہلت دے دی اور یہ ابراء موقت ہے تو اس میں بھی کفیل مکفول عنہ کے ساتھ شریک ہوگا البتہ اگر اس کے برخلاف مکفول لہ نے کفیل کو رقم ادا کرنے میں مہلت دی تو مکفول عنہ کو یہ مہلت نہ ملے گی اس لیے جس طرح مکفول لہ نے جب کفیل سے ابراء موبد کیا تھا جیسا کہ مذکورہ بالا مسئلے میں تھا تو مکفول عنہ اس میں شریک نہ تھا تو بالکل اسی طرح جب مکفول لہ نے کفیل کو ابراء موقت دیا تو اس میں بھی مکفول عنہ، کفیل کے ساتھ شریک نہ ہوگا۔

فان صالح الكفيل الطالب عن الف على مائة برئ الكفيل و الاصل، و

رجع علی الاصلیٰ بها ان کفّل بامرہ۔ لانہ اضافہ الصلح الی الالف الذی ہو الدین علی الاصلیٰ فیبری عن تسع مائۃ، و برأء تہ توجب براءۃ الکفیل، فان كانت الکفالۃ بامرہ رجع الکفیل بما أدى و هو المائۃ۔ و ان صالح علی جنس آخر رجع بالالف۔ لانہ مبادلۃ، فیملکۃ الکفیل فی رجع بجمیع الالف، فان قلت: ان الدین علی الاصلیٰ فکیف یملکۃ الکفیل؟ لان تملیک الدین من غیر من علیہ الدین لا یصح، قلت: اما عند من جعل الکفالۃ ”ضم الذمۃ الی الذمۃ فی الدین“ فظاهر، و اما عند الآخرین فان المكفول لہ اذا ملک الدین من الکفیل اما بالہبۃ او بالمعاوضۃ فالدین یجعل ثابتاً فی ذمۃ الکفیل، ضرورۃ صحۃ التملیک، کذا قالو۔ و ان صالح عن موجب الکفالۃ لم یبرأ الاصلی۔ لان هذا الصلح ابرا الکفیل عن المطالبۃ، فلا یوجب براءۃ الاصلی۔

تشریح:

فان صالح الکفیل..... اگر کفیل سو روپے صلح کرے اور کسی کے بری ہونے کی شرط نہ لگائے کہ میں سو روپے صلح کرتا ہوں تو اب بھی دونوں بری ہو جائیں گے اس لیے کہ کفیل نے صلح کی نسبت ہزار کی طرف کی ہے جو ہزار مکفول عنہ کے ذمے ہیں لہذا اب مکفول عنہ سو روپے سے بری ہو جائے گا جب مکفول عنہ سو روپے سے بری ہوگا تو لازمی طور پر کفیل بھی نو سو سے بری ہو جائے گا پھر اگر یہ کفیل، مکفول عنہ کے حکم سے بنا تھا تو یہ سو روپے کا مکفول عنہ سے رجوع کرے گا اور اس سے لے گا اور اگر اس کا کفیل حکم کے بغیر بنا تھا تو پھر رجوع نہیں کرے گا۔

وان صالح علی جنس..... سے مصنف رحمہ اللہ یہ بتا رہے ہیں کہ ایک شخص کسی کے ہزار روپے کا کفیل بنا اور اس نے مکفول لہ سے کپڑے پر صلح کر لی اور یہ کہا کہ میں ہزار کے بدلے کپڑے پر صلح کرتا ہوں تو اب صلح کے بعد کفیل، مکفول عنہ سے ہزار کا ہی رجوع کرے گا اس لیے کہ جب کفیل نے کپڑے پر صلح کی تو گویا اس نے کپڑے کے بدلے ہزار روپے کو خرید لیا اور یہ کفیل ہزار روپے کا مالک بن گیا تو ہزار کے مالک بننے کا نتیجہ یہ ہوگا کہ یہ کفیل، مکفول عنہ سے ہزار کا رجوع کرے گا۔

فان قلت ان الدین..... سے شارح مذکورہ بالا مسئلے پر ہونے والے اعتراض کو نقل کر رہے ہیں

اعتراض جانے سے قبل یہ بات جانتی چاہیے کہ فقہ کا ایک قاعدہ ہے کہ ”دین کا مالک اسی شخص کو بنایا جاتا ہے جس پر دین ہے“ یعنی اگر زید نے عمرو سے ہزار روپے لینے ہیں اب زید اگر دین کا مالک عمرو کو بنائے تو یہ صحیح ہے یعنی عمرو سے کہہ دے کہ میں نے تجھے دین معاف کر دیا تو اب جس پر دین ہے وہی اس کا مالک بنایا گیا ہے اور اگر زید نے خالد سے کہا کہ میں نے عمرو سے ہزار روپے لینے ہیں۔ میں تمہیں ان ہزار کا مالک بناتا ہوں تم جا کر اس سے لے لینا تو یہ درست نہیں ہے اس لیے کہ زید نے جس پر دین نہیں ہے، اس کو مالک بنادیا اس قاعدے کو جان لینے کے بعد اعتراض یہ ہے کہ آپ نے اس مذکورہ مسئلے میں جو یہ کہا کہ جب کفیل نے کپڑا دے کر صلح کی تو یہ مبادلہ ہے گویا اس مکفول لہ نے دین کا مالک کفیل کو بنادیا ہے تو اس لیے کفیل، مکفول عنہ سے ہزار روپے کا رجوع کرے گا تو یہاں مکفول لہ کا دین مکفول عنہ پر تھا اور اس مکفول لہ نے کفیل کو اس کا مالک بنادیا تو یہ قاعدہ کے خلاف ہوا اور جس پر دین ہے اس کو مالک نہیں بنایا گیا بلکہ دوسرے کو بنادیا جو کہ ناجائز ہے۔

قلت اما عند من جعل یہاں سے شارح رحمہ اللہ اس اشکال کا جواب دے رہے ہیں کہ آپ نے جو اشکال کیا تو یہ اشکال ان لوگوں کے مذہب پر نہیں ہوگا جن کے نزدیک کفالت کی تعریف یہ ہے کہ ”دین کو ایک ذمہ سے دوسرے ذمہ کی طرف نقل کرنا ہے“ اس لیے کہ ان کے نزدیک کفیل اور مکفول عنہ دونوں کے ذمے دین ہے تو جب کفیل اور مکفول عنہ دونوں کے ذمے دین ہے تو مکفول لہ نے جب کفیل کو دین کا مالک بنایا تو یہ جائز ہے اس لیے کہ جس پر دین ہے اسی کو ہی دین کا مالک بنایا ہے۔

البتہ ان لوگوں کے مذہب پر جن کے نزدیک کفالت مطالبہ کو ایک ذمہ سے دوسرے ذمہ کے ساتھ ملا نا ہے یہ اشکال ہوگا کہ کفیل کے ذمے صرف مطالبہ ہے تو اس کو مکفول لہ نے کس طرح دین کا مالک بنا دیا ان کے مذہب پر فقہاء نے جواب اس طرح دیا ہے کہ مکفول لہ نے جب کفیل کو دین کا مالک بنایا تو اس نے ہبہ کر دیا کہ میں تجھے یہ دین ہبہ کرتا ہوں یا پھر مکفول لہ نے کفیل سے دین کے عوض کوئی شئی لی اور اس کو دین کا مالک بنادیا تو اب یہ دین، کفیل کے ذمے میں ثابت ہوگا اس لیے کہ مکفول لہ کا مالک بنانا اسی وقت صحیح ہوگا جب سامنے والا بن بھی مالک بن جائے اگر سامنے والا مالک نہیں بن سکتا تو پھر مکفول لہ کا مالک بنانا بھی درست نہیں ہے حالانکہ مکفول لہ مالک بنا سکتا ہے تو یہ بات معلوم ہوئی کہ دین بھی کفیل کے ذمے آئے گا اسی طرح فقہاء نے جواب دیا ہے۔ شارح رحمہ اللہ تعالیٰ نے ”کذا قالوا“ کہہ کر اس جواب کے ضعف کی طرف اشارہ کیا ہے۔

وان صالح عن موجب سے مصنف رحمہ اللہ جو مسئلہ بیان کر رہے ہیں کہ اس کی ”نہایہ“ میں صورت اس طرح ہے کہ کفیل نے مکفول لہ کو سو روپے دیئے کہ مکفول لہ، کفیل کو مطالبہ سے بری کر دے اور مکفول لہ نے اس طرح کیا تو دین میں سے سو روپے ساقط ہو جائیں گے بقیہ نو سو روپے مکفول لہ، مکفول عنہ سے لے گا اور کفیل نے جو سو روپے دیئے ہیں اس کا بھی مکفول عنہ سے رجوع کرے گا اب اس صورت میں مکفول لہ نے کفیل کو مطالبہ سے بری کیا ہے اور کفیل کے مطالبہ سے بری ہونے کو اصل کا بری ہونا لازم نہیں ہے۔

وان قال الطالبُ للكفيل: ”برئتُ اليّ من المالِ“ رجعَ علي اصيْلِهِ. لان لبراءةَ التّي ابتداءً ها من الكفيلِ و انتهاءً ها الي الطالبِ لا تكونُ الا با لايفاءِ، كانه قال: ”برئتُ بالاداءِ اليّ“ فيرجعُ بالمالِ علي الاصيلِ ان كانت الكفالةُ بامرٍ و كذا في ”برئتُ“ عند ابي يوسف رحمه الله تعالى، خلافاً لمحمد رحمه الله تعالى. لهُ ان البراءةَ يكونُ بالاداءِ، فيثبتُ الادنى، و لا يبي يوسف رحمه الله تعالى انه اقرّ بالبراءةِ التّي ابتداءً ها من المطلوبِ، و هي بالاداءِ، فيرجعُ. و في ”ابراءك“ لا يرجعُ. قيل: في جميع ذالك ان كان الطالبُ حاضراً يرجعُ اليه في البيان.

تشریح:

مصنف رحمہ اللہ اس عبارت میں تین مسائل ذکر کر رہے ہیں۔ تینوں اس بارے میں ہیں کہ مکفول لہ نے کفیل سے براءت کے الفاظ کہے ہیں لیکن چون کہ تینوں صورتوں میں الفاظ جدا جدا ہیں اس لیے حکم بھی جدا جدا ہے، وہ تین صورتیں یہ ہیں۔

(۱) اگر مکفول لہ نے کفیل سے کہا ”برئتُ اليّ من المالِ“ تو اب کفیل بری ہو جائے گا اور وہ رقم کا اصل پر رجوع کرے گا۔

(۲) اگر مکفول لہ نے کفیل سے کہا ”ابراءك“ تو اب کفیل بری ہو جائے گا اور اصل سے بھی رجوع نہیں کرے گا۔

(۳) اگر مکفول لہ نے کفیل سے کہا ”برئتُ“ تو اب کفیل بری ہو جائے گا اور امام ابو یوسف رحمہ اللہ کے نزدیک اصل سے رقم کا رجوع کرے گا اور امام محمد رحمہ اللہ کے نزدیک رجوع نہیں کرے گا۔

لہذا ان تینوں صورتوں میں سے پہلی دو توافق ہیں اور آخری صورت اختلافی ہے، اب ہر ایک کی

دلیل بھی بیان کی جاتی ہے۔

لان البراءۃ اتی..... سے شارح رحمہ اللہ پہلی صورت کی دلیل دے رہے ہیں کہ جب مکفول لہ نے کفیل سے ”برئت الی من المال“ کہا تو اس وقت کفیل اصیل سے رجوع کرے گا اس لیے کہ مکفول لہ نے جو براءت کے الفاظ کہے ہیں ان کی ابتدا کفیل اور انتہاء مکفول لہ پر ہو رہی ہے وہ اس طرح کہ مکفول لہ نے ”برئت“ کا لفظ جس میں خطاب کفیل کو ہے تو اس طرح ابتدا کفیل سے ہوئی اور آخر میں ”الی“ کا لفظ کہا جس کا مرجع مکفول لہ خود ہے اس طرح انتہاء مکفول لہ پر ہوئی تو جس براءت کی ابتدا کفیل سے اور انتہاء مکفول لہ پر ہو، ایسی براءت کا حکم یہ ہے کہ یہ ایفاء ”ادا کرنے“ سے ہی ہوتی ہے، بغیر ایفاء کے براءت نہ ہوگی یعنی کفیل اسی وقت بری ہوگا جب وہ رقم ادا کرے لیکن چون کہ یہاں کفیل نے مکفول لہ کے حوالے کچھ بھی نہ کیا اور اس نے بری کر دیا تو اب اس ایفاء سے یہ مراد ہوگا کہ گویا مکفول لہ کفیل سے یہ کہہ رہا ہے کہ ”تو نے مجھے مال دے دیا ہے اور میں نے اس مال پر قبضہ بھی کر لیا ہے تو اب یہ مکفول لہ، نہ کفیل سے رقم کا مطالبہ کر سکتا ہے اور نہ ہی اصیل سے کر سکتا ہے، لیکن کفیل، مکفول عنہ سے مال کا رجوع کرے گا اگر یہ کفالت مکفول عنہ کے حکم سے تھی اور اگر بغیر حکم کے تھی تو اب کفیل بھی رجوع نہیں کر سکتا۔ لہذا ”برئت الی من المال“ کی صورت میں کفیل بری ہو جائے اور مال کا رجوع کرے گا۔

دوسری صورت یہ ہے کہ جب مکفول لہ نے کفیل سے ”ابراؤک“ کہا تو اس کی دلیل شارح رحمہ اللہ نے ذکر نہیں کی اور اس کی دلیل ذکر کر دی جاتی ہے۔ سو ایسی صورت کا حکم یہ تھا کہ کفیل بری ہو جائے گا اور مکفول عنہ سے رجوع بھی نہیں کرے گا یہ اس لیے کہ ”ابراؤک“ ایسی براءت ہے کہ اس کی ابتدا مکفول لہ سے ہو رہی ہے اور انتہاء کفیل پر ہو رہی ہے وہ اس طرح کہ ”ابراؤت“ کا مرجع مکفول لہ ہے اور ”وک“ خطاب کا مرجع کفیل ہے اور جس براءت کی ابتدا مکفول لہ سے اور انتہاء کفیل پر ہو، یہ براءت معاف کرنے سے ہی ہوتی ہے گویا کہ مکفول لہ نے کفیل کو معاف کر دیا اور یہ بات گزر چکی ہے کہ کفیل کے معاف ہونے سے اصیل معاف نہیں ہوگا لہذا اس صورت میں کفیل بری ہو جائے گا اور اصیل بری نہ ہوگا۔ لہذا مکفول لہ، اصیل سے رقم کا مطالبہ کرے گا اور کفیل، اصیل سے رجوع نہیں کرے گا اس لیے کہ یہ ایسی صورت ہے کہ جس میں براءت معافی کے درجے میں ہے۔ جب کہ پہلی صورت میں براءت اتاداکر کرنے کے درجے میں تھی سو پہلی صورت میں کفیل اصیل سے رجوع کر سکتا تھا لیکن اس صورت میں رجوع نہیں کرے گا۔

تیسری صورت جب مکفول لہ نے کفیل سے صرف ”برئت“ کا لفظ کہا تو اب اس میں امام ابو یوسف رحمہ اللہ کے نزدیک کفیل اصیل سے رجوع کرے گا اور امام محمد رحمہ اللہ کے نزدیک رجوع نہیں کرے گا۔

لہ ان البراءۃ یکون..... سے شارح امام محمد رحمہ اللہ کی دلیل دے رہے ہیں کہ جب مکفول لہ نے کفیل سے ”برئت“ کا لفظ کہا تو اب کفیل رجوع نہیں کر سکتا اس لیے کہ براءت یا تو ادا سے ہوتی ہے یا معاف کرنے سے ہوتی ہے جیسا کہ پہلی اور دوسری صورت میں تھا یعنی جب مکفول لہ نے ”برئت الی من المال“ کہا تو ہم نے براءت بالادامہ مراد لی اور جب مکفول لہ نے ”ابرأتک“ کہا تو ہم نے براءت معاف کرنے کے ساتھ مراد لی تو اب اس صورت میں جب مکفول لہ نے ”برئت“ کا لفظ کہا تو اس بات کا تو یقین ہے کہ براءت حاصل ہو گئی ہے، لیکن اس براءت میں شک ہے کہ یہ معاف کرنے سے ہوئی یا ادا کرنے سے ہوئی، سو اگر معاف کرنے سے ہو تو کفیل رجوع نہ کرے اور اگر ادا کی وجہ سے ہو تو کفیل رجوع کرے تو جب اس بارے میں شک ہو گیا تو اس شک کی وجہ سے ہم نے دونوں براءتوں میں غور کیا تو معلوم ہوا کہ وہ براءت جو معاف کرنے کے ساتھ ہو یہ ادنیٰ ہے، اس براءت سے جو ادا کے ساتھ ہو تو ہم نے ادنیٰ براءت کا حکم لگا دیا اور ہم نے کہا کہ ”برئت“، ”ابرأتک“ کے حکم میں ہے لہذا کفیل اصیل سے رجوع نہ کرے گا۔

ولا بی یوسف رحمہ اللہ انه اقر..... سے شارح رحمہ اللہ امام ابو یوسف رحمہ اللہ کی دلیل دے رہے ہیں کہ مکفول لہ نے جب ”برئت“ کہا تو اس نے وہ براءت ذکر کی جس کی ابتدا کفیل سے ہو رہی ہے اور جب براءت کی ابتدا کفیل کے ساتھ ہو تو وہ براءت ایفاء (ادا کرنے) کے ساتھ ہوتی ہے۔ لہذا جب اس براءت سے مراد براءت بالادامہ ہے تو کفیل، اصیل سے رجوع کرے گا اور ”برئت“ کا معنی ”برئت الی من المال“ کے حکم میں ہے۔

قیل فی جمیع ذالک..... سے شارح رحمہ اللہ یہ بتا رہے ہیں کہ یہ مذکورہ تینوں صورتیں یعنی ”برئت الی من المال“ کی صورت میں براءت بالادامہ ہوگی اور ”ابرأتک“ کی صورت میں براءت معافی سے ہوگی اور ”برئت“ میں اختلاف ہے، یہ اس وقت ہے جب مکفول لہ موجود نہ ہو اگر مکفول لہ موجود ہو تو پھر مکفول لہ سے معلوم کر لیں گے کہ تیری مراد کیا ہے.....؟ اس احتمال کی ضرورت نہیں ہے۔

ولا یصح تعلیق البراءۃ عن الکفالة بالشرط کسائر البراءات. کما اذا قال: ان قدم فلان من السفر ابرأتک من الدين لا یصح البراءۃ. ولا الکفالة بما تعذر استيفاءه من الکفیل، کالحدود و القصاص، و بالمبیع، بخلاف الثمن. اعلم

ان الكفالة بتسليم المبيع تصح، لكن لو هلك لا يجب على الكفيل شيء، فمراد المصنف رحمه الله تعالى الكفالة بمالية المبيع، و ذلك لان ماليته غير مضمونة على الاصيل، فانه لو هلك ينفسخ البيع، و يجب رد الثمن، بخلاف الثمن. و بالمرهون. اى بماليته، لكن تصح بتسليم المرهون، فان هلك لا يجب عليه شئ. فالحاصل ان الكفالة بمالية الاعيان المضمونة بالغير لا تصح، فاما بالاعيان المضمونة بنفسها تصح عندنا، خلافا للشافعى رحمه الله تعالى، و ذلك مثل المبيع بيعاً فاسداً، والمغضوب، و المقبوض على سوم الشراء، فانه مضمون بالقيمة. و بالامانة كالوديعة و المستعار، و المستاجر و مال المضاربة و الشركة. قالو: الكفالة بمالية الوديعة و العارية لا تصح، اما بتمكين المالك من اخذ الوديعة تصح، و كذا بتسليم العارية.

تشریح:

ولا يصح تعليق..... سے مصنف رحمہ اللہ یہ مسئلہ بیان کر رہے ہیں کہ ایک شخص کسی کا کفیل بالمال بنا پھر مکفول لہ نے اس کفیل سے کہا کہ میں تجھے بری کرتا ہوں اگر ہوا چلے تو اب اس براءت کو شرط سے معلق کرنا باطل ہے اور یہاں شرط سے مراد وہی شرط غیر متعارف ہے ورنہ شرط متعارف کے ساتھ براءت کو معلق کرنا درست ہے اور ایک روایت میں یہ ہے کہ براءت کو شرط کے ساتھ معلق کرنا درست ہے تو اب دور روایتیں ہو گئی ایک روایت جو کہ کتاب میں ہے اس کے مطابق صحیح نہیں ہے اور دوسری روایت کے مطابق صحیح ہے تو کتاب والی روایت کو شرط غیر متعارف پر محمول کیا جائے گا اور دوسری روایت کو شرط متعارف پر محمول کیا جائے گا۔ حاصل یہ ہوا کہ براءت کو شرط متعارف کے ساتھ معلق کرنا صحیح ہے اور شرط غیر متعارف کے ساتھ صحیح نہیں ہے۔

لا يصح البراءة و لا الكفالة..... یہاں سے مصنف رحمہ اللہ نے ان صورتوں کو بیان کرنا شروع کیا ہے جن کی کفالت ناجائز ہے ان میں سے پہلی صورت کو بیان کرتے ہوئے مصنف رحمہ اللہ تعالیٰ ایک ضابطے کی طرف اشارہ کر رہے ہیں کہ جس شئی کو کفیل سے وصول کرنا حذر رہو اس شئی کی کفالت بھی ناجائز ہے جیسے حدود اور قصاص وغیرہ، اب یہ ناجائز اس لیے ہے کہ کفالت سے مقصود یہ ہوتا ہے کہ مکفول عنہ تو وہ شئی ادا نہیں کرتا اس لیے کفیل ادا کر دے گا تو جب وہ شئی ایسی ہے جس کو کفیل سے وصول

کرنے کا یہی مشکل ہے تو کفالت کا مقصود حاصل نہیں ہوا لہذا کفالت بھی ناجائز ہے تو اب اگر ایک شخص پر قصاص ہے اور دوسرا شخص آ کر کہے کہ اگر اس نے قصاص نہ دیا تو میں قصاص کا کفیل ہوں تو یہ ناجائز ہے اس لیے کہ قصاص کفیل سے وصول نہیں کر سکتے کیوں کہ وصول تو اس وقت کریں گے جب وہ حق کفیل پر واجب یا تو اصالۃً ہو یعنی اصل میں کفیل پر ہی واجب ہو جب کہ یہاں ایسا نہیں ہے یا پھر نیابتاً ہو یعنی کسی کے حق کا نائب بن جائے تو پھر اس پر حق لازم ہو سکتا ہے اور یہ بھی یہاں ناممکن ہے اس لیے کہ حدود و قصاص میں نیابت جاری نہیں ہوتی اور یہ کفالت بالنفس حدود و قصاص میں ناجائز ہے البتہ اگر کوئی شخص اس کی ذات کا کفیل بنے جس پر حد ہے تو یہ درست ہے یعنی یوں کہے کہ میں اس شخص کا کفیل ہوں اگر یہ نہ آیا تو میں اس کو حاضر کروں گا۔

وبالمبیع بخلاف الثمن..... یہاں سے مصنف رحمہ اللہ کفالت کے ناجائز ہونے کی دوسری صورت بیان کر رہے ہیں چوں کہ شارح رحمہ اللہ نے شرح کرتے وقت کلام کو مقدم و مؤخر کر دیا ہے جس کی وجہ سے مسئلہ ذرا مشکل ہو گیا ہے۔ بندہ اس کو آسانی سے پیش کرنے کی کوشش کرتا ہے سب سے قبل یہ بات جاننی چاہیے کہ اعیان (اشیاء) کی اولاد و قسمیں ہیں۔ (۱) امانت۔ (۲) مضمون وہ اشیاء جن کا ضامن نہ بننا پڑے جیسے ودیعت، مستعار، مالی مضاربہ اور مالی شرکت وغیرہ، اب اگر ایسے اموال بلا تعدی کے ہلاک ہو جائیں تو ان کا ضامن نہ ہوگا۔

وہ اشیاء جو کسی کے بدلے رکھی ہوں یعنی اگر یہ اشیاء ہلاک ہو جائیں تو جس کے بدلے میں مضمون تھیں وہ شئی لازم ہوگی اب مضمون کی دو قسمیں ہیں۔ (۱) مضمون بنفسہ۔ (۲) مضمون بغیرہ وہ اشیاء ہیں اگر وہ خود موجود ہوں تو ان کی ذات کو واپس کرنا واجب ہو اور اگر یہ اشیاء ہلاک ہو جائیں تو ان کی قیمت واپس کرنا واجب ہو جیسے بیع فاسد میں بیع ہے اور وہ شئی جس پر بھاء طے کر کے قبضہ کیا گیا اور غصب شدہ شئی، اب بیع فاسد میں بیع کو واپس کرنا ضروری ہوتا ہے ورنہ اس کی قیمت واپس کرنی پڑتی ہے، اسی طرح غصب شدہ شئی ہے اور اگر ایک شخص کسی دکاندار سے کوئی شئی اس بناء پر لے گیا کہ اگر مجھے پسند آئی تو میں اس کی اتنی قیمت دے دوں گا تو اب اس شئی کو واپس کرنا ضروری ہوتا ہے اگر یہ ہلاک ہوگی تو اس کی قیمت لازم ہوگی۔

وہ اشیاء جو غیر کے بدلے مضمون ہوں جیسے بیع صحیح میں بیع ہے کہ یہ ثمن کے بدلے مضمون ہوتی ہے اگر بیع ہلاک ہوگئی تو اس کا ثمن لازم ہوگا، اسی طرح مرہون شئی ہے کہ وہ دین کے بدلے مضمون ہوتی ہے کہ اگر وہ مرہون شئی ہلاک ہوگئی تو دین ساقط ہو جائے گا۔

اب یہ بات جانتی چاہیے کہ کفالت ان سب میں یا تو ان اشیاء کی عین کی کفالت ہوگی یا ان کو حوالے کرنے کی کفالت ہوگی۔ عین کی کفالت ہونے کا مطلب یہ ہے کہ کفیل کہے اگر یہ شئی تجھے اس نے ندی تو میں تجھے دوں گا اور حوالے کرنے کی کفالت کا مطلب یہ ہے کہ کفیل نے کہا کہ اگر اس نے تجھے یہ شئی ندی تو میں تجھے اس سے لے کر دوں گا۔

حاصل کلام یہ ہوا کہ اشیاء کی تین اقسام ہیں۔ (۱) امانت، (۲) مضمون بنفسہ، (۳) مضمون بغیرہ۔ اور کفالت کی دو قسمیں ہیں۔ (۱) عین کی کفالت، (۲) تسلیم کی کفالت، اس طرح کل چھ اقسام ہوں گی کہ عین کی کفالت مذکورہ تینوں اشیاء کی ہو، اسی طرح تسلیم کی کفالت مذکورہ تینوں اشیاء کی ہو۔ (۱) اب اگر عین کی کفالت امانت میں ہو تو یہ صحیح نہیں ہے جیسے کوئی شخص دوسرے سے کہے کہ تو اس کو امانت رکھوادے اگر اس نے تجھے واپس نہ دی تو میں اس کے دینے کا کفیل ہوں یا کسی نے دوسرے شخص سے کہا کہ تو اس کو شئی عاریت پر دے دے اگر اس نے تجھے ندی تو میں اس شئی کا کفیل ہوں۔ اسی طرح اجرت کی صورت میں اور مال مضارب اور شرکت کی صورت میں ہے کہ ان کی عین کی کفالت صحیح نہیں ہے۔

(۲) اگر تسلیم کی کفالت امانت میں ہو تو یہ صحیح ہے جیسے کوئی کہے کہ تو فلاں کو امانت دے دے اگر اس نے واپس نہ کی تو میں اس شئی کو اس سے لے کر دینے کا کفیل ہوں یا اسی طرح عاریت اور مال مضارب میں کہا تو یہ صحیح ہے یہی مطلب ماتن کی اس عبارت ”و بالامانة کالودیعة و المستعار..... الخ کا ہے، اس عبارت میں یہ دونوں قسمیں مذکور ہیں۔

(۳) عین کی کفالت اس شئی میں کرنا جو مضمون بغیرہ ہو یہ بھی صحیح نہیں ہے لہذا بیع کی کفالت ناجائز ہے جیسے کوئی شخص کہے کہ تو فلاں سے شئی خرید لے اگر وہ شئی ہلاک ہوگئی تو میں اس کے دینے کا کفیل ہوں تو یہ صحیح نہیں ہے اس لیے کہ بیع مضمون بالغیر (ضمن) ہے۔ شارح رحمہ اللہ نے اس کفالت کے ناجائز ہونے کی دلیل ”ذالک لان مالیئہ“ سے یہ بیان کی ہے کہ بیع کی مالیت اصل (یعنی بائع) پر مضمون نہیں ہے کیوں اگر بیع کے بعد اور قبضے سے قبل وہ شئی بائع کے پاس ہلاک ہو جائے تو بیع فسخ ہو جائے گی اور بائع کو ضمن واپس کرنا پڑے گا اب یہاں بائع کسی شئی کا ضامن نہیں ہوا تو اب اگر اس کی کفالت جائز ہوتی تو یہ خرابی لازم آتی کہ مکفول عنہ (بائع) کے ذمے تو کوئی ضمان نہیں ہے اور کفیل کے ذمے ضمان آرہا ہے اور یہ ممکن نہیں ہے سو اس لیے کفالت ناجائز ہے بخلاف الثمن..... سے شارح رحمہ اللہ یہ بتا رہے ہیں کہ اگر کوئی شخص ضمن کا کفیل ہو جائے تو یہ صحیح ہے جیسے ایک شخص نے دوسرے سے کہا

کہ تو فلاں کو یہ شئی فروخت کر دے اگر اس نے اس کا ثمن نہ دیا تو میں اس ثمن کے ادا کرنے کا کفیل ہوں تو یہ صحیح ہے اس لیے کہ ثمن مشتری کے ذمے ہے بالفرض قبضہ کے بعد بیع ہلاک ہو جائے تو مشتری کے ذمے ثمن ہے تو اگر کوئی اس کا کفیل بنتا ہے تو یہ صحیح ہے، اسی طرح اگر کوئی شخص مرہون شئی کی عین کی کفالت کرے تو یہ ناجائز ہے یعنی ایک شخص نے کسی کو کپڑا رہن رکھوایا اور اس نے مرتبہ سے کہا کہ مجھے کوئی کفیل دو کہ جب میں تجھے تیرا دین ادا کر دوں گا تو تم مجھے یہ کپڑا واپس کر دو گے تو اب یہ کفالت ناجائز ہے اس لیے کہ رہن ایسی شئی ہے جو غیر کے بدلے مضمون ہے وہ غیر ذین ہے تو یہ بھی بیع کی طرح ہے۔

(۴) تسلیم کی کفالت ان اشیاء میں جو غیر کے بدلے مضمون ہوں، صحیح ہے جیسے بیع ہے کہ کوئی شخص کہے کہ تو فلاں سے شئی خرید لے اگر اس نے نہ دی تو میں اس سے لے کر دینے کا کفیل ہوں تو اب یہ کفالت صحیح ہے اور اگر یہ بیع ہلاک ہو گئی تو پھر کفیل کے ذمے کچھ نہ ہوگا نہ اس کا ثمن اور نہ اس کی قیمت، اسی طرح مرہون کے حوالے کرنے کا کفیل بنا بھی صحیح ہے جیسے کسی شخص نے دوسرے سے رہن طلب کیا تو دوسرے شخص نے اس سے کہا کہ تو اس کو رہن دے دے اس نے تجھے واپس نہ کیا تو میں اس سے رہن واپس لے کر دینے کا کفیل ہوں تو یہ صحیح ہے، لیکن اگر رہن ہلاک ہو گیا تو کفیل کے ذمے کچھ نہ ہوگا یہ جو تیسری اور چوتھی قسم بندہ نے بیان کی ہے یہی پوری تفصیل شارح رحمہ اللہ کی اس عبارت ”اعلم ان الکفالة بتسليم المبيع.....“ سے لکن تصح بتسليم المرهون فان هلك لا يجب

عليه شئ فالحاصل ان الكفالة بمالية الاعيان المضمونة بالغير لا تصح تک ہے۔

(۵) عین کی کفالت ان اشیاء میں جو مضمون بنفسہ ہیں جائز ہے جیسے کسی نے بیع فاسد کی اور مشتری نے بیع پر قبضہ کر لیا تو اب اس کے ذمے بیع کو واپس کرنا ہے تو ایک شخص اس کا کفیل بنا اور بائع سے کہا کہ اگر اس نے بیع نہ دی تو میں اس کے دینے کا کفیل ہوں تو یہ صحیح ہے اگر بیع موجود ہوگی تو اسی کو حوالے کر دے گا اور اگر بیع ہلاک ہوگی تو اس کی قیمت ادا کر دے گا اسی طرح مغصوبہ شئی کا کفیل بنا بھی صحیح ہے اور مقبوض علی سوم الشراء (وہ شئی جس پر بھاء کے ساتھ قبضہ کیا گیا ہے) کی کفالت بھی صحیح ہے یہی مطلب ”فاما الاعيان.....“ سے ”فانه مضمون بالقيمة“ تک کی عبارت کا ہے۔

(۶) تسلیم کی کفالت ان اشیاء میں جو مضمون بنفسہ ہوں صحیح ہے اس لیے کہ جب ان میں عین کی کفالت درست ہے تو تسلیم کی کفالت بدرجہ اولیٰ صحیح ہے۔

خلافاً للشافعی..... سے شارح رحمہ اللہ نے امام شافعی رحمہ اللہ کے مذکورہ مسئلے میں اختلاف کی طرف اشارہ کیا ہے۔ امام شافعی رحمہ اللہ نے تمام اعیان کی کفالت ناجائز قرار دی ہے اس لیے کہ ان

کے نزدیک کفالت دین کو دوسرے کے ذمے ثابت کرنا ہے تو مین کو اس میں دخل نہیں ہے۔ لہذا مین کا کفیل بنانا ان کے نزدیک صحیح نہیں ہے۔

وبالحمل علی دابة مستاجرہ معینہ۔ اذ لا قدرۃ لہ علی تسلیم دابة المكفول عنه۔ بخلاف غیر المعینہ۔ فان المحسحق ہنا الحمل علی ای دابة كانت، فالقدرۃ ثابتۃ ہنا۔ و بخدمة عبد مستاجر لها معین۔ لما ذکر فی الدابة۔ و عن میت مفلس۔ ہذا عند ابی حنیفۃ رحمہ اللہ تعالیٰ، بناء علی ان ذمۃ المیت قد ضعف، فلا یجب علیہا الا بان یتقوی باحد الامرین: اما بان یقی منه مال، او یقی کفیل کفل عنہ فی ایام حیاتہ، فحينئذ یكون الدین دیناً صحیحاً۔ فیصح الکفالة، و عندهما اذا ثبت، و لم یوجد مسقط یكون دیناً صحیحاً، فیصح الکفالة۔ و بلا قبول الطالب فی المجلس۔ و عند ابی یوسف رحمہ اللہ تعالیٰ اذا بلغه الخبر و اجاز جاز، و هذا الخلاف فی الکفالة بالنفس و المال جمعياً۔ الا اذا کفل عن مورثہ فی مرضہ مع غیبة غرمانہ۔ صورتہ ان یقول المریض لوارثہ فی غیبة الغرماء: تکفل عنی بما علی من الدین فکفل، و انما یصح لان ذالک فی الحقیقۃ و صیۃ، و لہذا لا یشرط تسمیۃ المكفول لہ۔ و بمال الکتابۃ حر کفل بہ او عبد۔ لانه دین ثبت مع المنافی، و انما قال: ”حر کفل بہ او عبد“ لدفع توہم ان کفالة العبد بہ ینبغی ان تصح، بانه یجوز ثبوت مثل هذا الدین علیہ، لان العبد محل الکتابۃ، فخصۃ دفعاً لہذا الوہم۔

تشریح:

”بالحمل علی دابة..... اس کی صورت یہ ہے کہ ایک شخص نے کسی سے جانور اجرت پر لیا اور اس کا مقصود اس جانور پر بوجھ اٹھانا ہے تو وہاں موجود ایک شخص نے اس متاجر سے کہا کہ آپ یہ جانور لے جائیں اس کے بوجھ اٹھانے کا میں کفیل ہوں تو یہ صحیح نہیں ہے، اس لیے کہ اگر اس جانور نے بوجھ نہ اٹھایا تو پھر کفیل بعینہ دیا جانور حوالے کرنے پر قادر نہیں ہے تو اس لیے ناجائز ہے اور اگر ایک شخص جانور والے کے پاس آیا اور اس نے کہا کہ مجھے بوجھ اٹھانے کے لیے جانور چاہیے ابھی اس نے جانور متعین نہیں کیا تھا کہ ایک شخص نے کہا کہ تو اس سے جانور لے جانا میں جانور کے بوجھ اٹھانے کا کفیل ہوں تو یہ

صحیح ہے اس لیے کہ مقصود تو صرف بوجھ اٹھانا ہے اور جانور متعین نہیں ہے۔ لہذا اگر جانور نے بوجھ نہ اٹھایا تو کفیل اس کو دوسرا جانور دے دے گا جس پر وہ بوجھ اٹھالے گا۔

وعن میت مفلس مفلس کے دین کے کفیل بننے میں اختلاف ہے، امام صاحب رحمہ اللہ تعالیٰ کے نزدیک کفیل بننا صحیح نہیں ہے جب کہ صاحبین رحمہما اللہ تعالیٰ کے نزدیک یہ دین صحیح ہے اور اس کا کفیل بننا بھی صحیح ہے۔

وبلا قبول الطالب سے مصنف رحمہ اللہ یہ مسئلہ بیان کر رہے ہیں کہ ایک شخص کسی کا کفیل بنا جب کہ مجلس میں مکفول لہ موجود نہیں ہے کہ وہ اس کفالت کو قبول کرے۔ لہذا یہ کفالت ناجائز ہے یہ طرفین رحمہما اللہ کا مذہب ہے جب کہ امام ابو یوسف رحمہ اللہ کے نزدیک مکفول لہ کا مجلس میں موجود ہونا ضروری نہیں ہے بلکہ جب مکفول لہ کو کفالت کی خبر ملی اور اس نے کفالت کی اجازت دے دی تو یہ جائز ہے اور بعض نسخوں میں امام ابو یوسف رحمہ اللہ کے مذہب میں اجازت کی شرط نہیں ہے بلکہ بغیر اجازت کے ہی کفالت صحیح ہو جائے گی اور یہ بات زیادہ اظہر ہے اور یہ اختلاف کفالت بالنفس اور کفالت بالمال دونوں میں ہے یعنی کفالت بالنفس اور بالمال طرفین رحمہما اللہ کے نزدیک صحیح ہیں۔ ”الا اذا كفّل“ سے مصنف رحمہ اللہ صحیح نہیں ہیں جب کہ امام ابو یوسف رحمہ اللہ کے نزدیک صحیح ہیں۔ ”الا اذا كفّل“ سے مصنف رحمہ اللہ یہ بتا رہے ہیں کہ طرفین کے نزدیک جو مکفول لہ کا قبول کرنا شرط ہے اس سے ایک صورت مستثنیٰ ہے وہ یہ ہے کہ ایک مریض پر کسی کا دین ہے اور اب وہ قریب المرگ ہو گیا اور اس کے پاس قرض دار موجود نہیں ہے اور اس مریض نے اپنے رشتہ دار کو کفیل بنانا ہے تو اب اس رشتہ دار کا کفیل بننا صحیح ہے اگرچہ قرض دار جو مکفول لہ ہیں وہ موجود نہیں ہیں اس لیے کہ یہ کفالت وصیت ہے اور وصیت کے لیے قبول کرنا شرط نہیں ہے۔ لہذا مکفول لہ کی غیر موجودگی میں یہ کفالت درست ہوگی۔

وبمال الكتابة سے مصنف رحمہ اللہ یہ مسئلہ بیان کر رہے ہیں کہ اگر ایک شخص کا غلام تھا پھر اس نے اپنے غلام کو ہزار کے بدلے مکاتب بنادیا کہ تو مجھے ہزار درہم دے دے اور آزاد ہو جا اب اگر کوئی شخص اس ہزار کا کفیل بننا چاہے تو یہ صحیح نہیں ہے کفیل بننے والا خواہ آزاد ہو یا غلام ہو اس کی ایک وجہ جو پہلے گزر بھی چکی ہے کہ مال کتابت دین صحیح نہیں ہے۔ دین صحیح وہ ہوتا ہے جو معاف کرنے یا ادا کرنے سے ختم ہو اور مال کتابت عاجز آنے سے بھی ساقط ہو جاتا ہے تو جب یہ دین صحیح نہیں ہے تو اس کی کفالت بھی ناجائز ہے۔ دوسری علت شارح رحمہ اللہ ”لانه دين ثبت“ سے بیان کی کہ جو کتابت کے ہزار درہم ہیں یہ منافی کے ساتھ ثابت میں منافی سے مراد غلام ہے جو کسی شئی کا مالک نہیں ہوتا اور

دین کسی شئی کے بدلے میں ثابت ہوتا ہے اور جب غلام کسی شئی کا مالک نہیں ہے تو اس پر دین بھی ثابت نہ ہوگا۔ لہذا جب غلام پر دین نہ ہوا تو کفالت بھی ناجائز ہے اس لیے کہ کفالت دین کے بدلے ہوتی ہے اور اس کتابت کی صورت میں دین نہیں ہے۔ لہذا کفالت بھی صحیح نہیں ہے۔

اب متن میں جو یہ مذکور ہوا کہ "حسر کفیل بہ او عبد" کہ کفیل خواہ آزاد ہو یا غلام دونوں صورتوں میں کفالت ناجائز ہے تو انصافاً اس سے شارح رحمہ اللہ تعالیٰ اسی عبارت کا فائدہ ذکر کر رہے ہیں کہ مصنف رحمہ اللہ نے یہ عبارت اس لیے لائی کہ کسی کو وہم نہ ہو کہ کفیل اگر غلام ہو تو یہ کفالت جائز ہونی چاہیے کیوں کہ جب دونوں غلام ہیں تو مکفول عنہ کے ذمے جو مال کتابت ہے وہ کفیل کے ذمے سے ثابت ہو جائے گا کیوں کہ کفیل جو غلام ہے وہ کتابت کا محل ہے تو جب یہ کتابت کا محل ہے تو اس کا کفیل بننا بھی درست ہوا تو اسی وہم کو دور کرنے کے لیے عبارت میں مصنف رحمہ اللہ نے دونوں (آزاد و غلام) کا ذکر کیا تاکہ اس طرح کا وہم نہ ہو۔

ولا يرجع اصیل بالف ادی الی کفیلہ، و ان لم یعطھا طالبہ۔ ای اذا عجل الاصل، فاذا السال الی الکفیل الذی کفل بامرہ، لیس لہ ان یستردها، مع ان الکفیل لم یعطھا للطالب، کما اذا عجل اداء الزکوۃ، لان الکفالة بامر مکفول عنہ انعقدت سببا للدينين: دين الطالب علی الکفیل، و دين الکفیل علی مکفول عنہ مؤجلا الی وقت ادائه، فاذا وجد السبب و عجله صح الاداء. و ملكة الکفیل فلا یسترده مکفول عنہ. و هذا بخلاف ما اذا اذاه علی وجه الرسالة، لانه حينئذ تمخص امانه فی یدہ.

تشریح:

ولا يرجع اصیل۔ ایک شخص کسی دوسرے کا اس کے حکم سے ہزار درہم کا کفیل بن گیا پھر اصیل نے کفیل کو ہزار درہم دے دیئے جب کہ کفیل نے ابھی تک مکفول نہ کو نہیں دیئے تھے تو اس اصیل کا کفیل کو ہزار درہم دینا دو صورتوں میں ہوگا ایک صورت یہ ہے کہ اس نے دیتے وقت کہا ہوگا کہ مجھے یقین نہیں ہے کہ طالب تجھ سے یہ رقم ابھی لے لے سوتا تو مجھ سے ہزار درہم لے لے اس کا حکم یہ ہے کہ کفیل ہزار درہم کا مالک بن گیا اب مکفول عنہ کفیل سے ہزار درہم واپس نہیں لے سکتا۔ دوسری صورت یہ ہے کہ اصیل نے اس کفیل کو ہزار درہم دیتے وقت کہا کہ یہ ہزار درہم لے لے اور مکفول نہ کو دے دے اب

یہاں اخیل نے کفیل کو رسول بنا یا ہے اس صورت کا حکم یہ ہے کہ اخیل کفیل سے ہزار درہم واپس لے سکتا ہے اس صورت کو صرف شارح رحمہ اللہ نے بیان کیا ہے۔ معصف رحمہ اللہ نہیں بیان کیا۔ پہلی صورت یعنی جب اخیل نے کفیل کو مال دیا اور یہ کہا کہ تو اپنے پیسے مجھ سے مکفول لے کے لینے سے قبل لے لے تو اس صورت میں مکفول منہ کفیل سے رقم واپس نہیں لے سکتا۔ یہ اسی طرح ہے کہ ایک شخص پر سال گزرنے پر زکوٰۃ واجب ہوگی اور اس نے سال گزرنے سے قبل ہی زکوٰۃ ادا کر دی تو اب یہ زکوٰۃ کو واپس نہیں لے سکتا۔ کفالت کی صورت میں واپس نہ لینے کی دو دلیلیں ہیں اور شارح رحمہ اللہ نے صرف ایک علت ذکر کی ہے اور اس میں بھی اشکال ہے۔

لان الکفالة بامر المكفول سے شارح رحمہ اللہ نے دلیل پیش کی کہ جب کوئی شخص مکفول عنہ کے حکم سے کفیل بنا تو اب یہاں دو دین جمع ہو گئے۔ ایک دین طالب کا کفیل پر ہے اور دوسرا دین کفیل کا مکفول عنہ پر ہے، لیکن طالب کا دین جو کفیل پر ہے یہ فی الحال ادا کرنا کفیل کے ذمے ہے اور کفیل کا مکفول عنہ کے ذمے جو دین ہے یہ کفیل کے ادا کرنے تک مؤخر ہے یعنی جب کفیل ادا کر دے گا تو اس وقت کفیل، مکفول عنہ سے دین کا مطالبہ کر سکتا ہے اس سے قبل نہیں کر سکتا اور کفیل کا جو مکفول عنہ پر دین لازم ہوا ہے اس کا سبب کفالت ہے یعنی کفالت کی وجہ سے مکفول عنہ کے ذمے دین لازم ہوا ہے ورنہ نہیں آتا اور سبب پایا گیا ہے تو اب اگر مکفول عنہ نے جلدی کی اور کفیل کو اس کے ادا کرنے سے قبل دین دے دیا تو یہ درست ہے اور مکفول عنہ، کفیل سے واپس بھی نہیں لے سکتا۔ جس طرح زکوٰۃ کی صورت میں زکوٰۃ کا سبب نصاب کا مالک ہونا ہے اور زکوٰۃ کی شرط سال کا گزرنا ہے تو جب ایک شخص نے زکوٰۃ کے سبب پر ہی زکوٰۃ دے دی تو اس کو واپس نہیں لے سکتا بعینہ اسی طرح یہاں کفالت، مکفول عنہ پر دین کا سبب ہے اور کفیل کا مکفول لے کو ادا کرنا شرط ہے اور مکفول عنہ نے صرف سبب پر ہی دین کو ادا کر دیا تو اب واپس نہیں لے سکتا۔ لہذا یہ بات ثابت ہو گئی کہ مکفول لے دین ادا کرنے کے بعد رجوع نہیں کر سکتا۔

وهذا بخلاف ما اذا سے شارح رحمہ اللہ اس دوسری صورت کی طرف اشارہ کر رہے ہیں کہ جب مکفول عنہ نے کفیل کو رقم دیتے ہوئے کہا کہ ”یہ ہزار درہم لے لو اور مکفول لے کو دے دو“ تو اب کفیل مکفول عنہ کا رسول ہے اس لیے کہ مکفول عنہ، کفیل سے رقم واپس لے سکتا ہے کہ کفیل کے پاس جو رقم ہے وہ مکفول عنہ کی امانت ہے تو مکفول عنہ جب چاہے اس کو واپس لے سکتا ہے۔

وما ربح فيها الكفيل فهو له لا يتصدق به. اذا عامل الكفيل في الالف التي

ادى الاصيل اليه، و ربح فيها، فالربح له حلالاً طيباً لا يجب تصدقُهُ، لما ذكرنا انه ملكهُ. و ربح كركفل به و قبضه له، و ردّه الى قاضيه احب. قوله "و ربح كرك" مبتدأ، "و له" خبره، اى ان كانت الكفالة بكر حنطة، فاذا اذ الاصيل الى الكفيل، فباعه و ربح فيه، فالربح له، لكن ردّه الى قاضيه. و هو الاصيل. احب، لانه تمكن فيه خبث بسبب ان للاصيل حق استرداده، على تقدير ان يقضى الاصيل الدين بنفسه، فيكون حق الاصيل متعلقاً به، فهذا الخبث يعمل فيما يتعين بالتعين كالكر، بخلاف ما لا يتعين بالتعين كالدرهم و الدنانير، كما فى المسئلة السابقة، و هذا عند ابي حنيفة رحمه الله تعالى، و اما عندهما لا يكون الرد الى قاضيه احب، اذ لا خبث فيه اصلاً.

تشریح:

و ما ربح فيها سے مصنف رحمہ اللہ یہ مسئلہ بیان کر رہے ہیں کہ اگر مکفول عنہ نے کفیل کو ہزار درہم دے دیئے کہ یہ ان ہزار کے بدلے میں جو تو مکفول لہ کو دے گا اور کفیل نے ان ہزار درہم کو لے لیا اور ان کے ساتھ تجارت کی اور نفع حاصل کیا تو اب اس کفیل کے لیے یہ نفع حلال ہے اور وہ اس نفع کو صدقہ نہیں کرے گا اس لیے کہ پہلے یہ بات گزر چکی کہ کفیل ان ہزار درہم کا مالک بن جائے گا مصنف رحمہ اللہ نے اس مسئلہ کو مطلق ذکر کیا اس سے یہ بات معلوم ہوئی کہ مکفول لہ کو دین خواہ کفیل ادا کرے یا مکفول عنہ ادا کرے دونوں صورتوں میں کفیل نے جو نفع حاصل کیا ہے وہ اس کے لیے حلال ہے۔

و ربح كركفل به سے مصنف رحمہ اللہ یہ مسئلہ بیان کر رہے ہیں کہ ایک شخص کے ذمے گندم کا ایک کرتھا پھر ایک شخص اس کرا کفیل بن گیا اور ابھی تک کفیل نے مکفول لہ کو گندم کا کراؤ نہیں کیا تھا کہ مکفول عنہ نے کفیل کو گندم دے دیا اور پھر کفیل نے اس گندم میں تصرف کیا اور اس سے نفع اٹھایا تو اب یہ نفع مکفول عنہ کو واپس کرنا پسندیدہ ہے یہ امام صاحب رحمہ اللہ کا مذہب ہے جب کہ صاحبین رحمہما اللہ کے نزدیک واپس نہ کرے۔

لانه تمكن فيه سے شارح رحمہ اللہ امام صاحب رحمہ اللہ کی دلیل نقل کر رہے ہیں کہ یہ نفع واپس کرنا پسندیدہ ہے کیوں کہ اس گندم کے گندم کے گندم کے گندم کے ساتھ خبث بھی آ گیا یعنی کفیل اگرچہ اس گندم کا مالک ہو گیا لیکن چون کہ اصل اب بھی اس گندم کو واپس لے سکتا ہے وہ اس طرح کہ اصل گندم کا ایک گندم کو دینے سے قبل ہی مکفول لہ کو دے دے تو جب اس بات کا احتمال ہے تو کفیل کی اس گندم میں

ملک شک والی ہے یعنی اگر اصل نے گرا دیا نہ کیا تو کفیل مالک بن جائے گا اور اگر اصل نے ادا کر دیا تو پھر کفیل مالک نہ ہوگا تو جب کفیل کی ملکیت شک والی ہے تو یہ ملک قاصر ہے اور جب ملک قاصر ہو تو اس میں شبہ بحث ہوتا ہے اور یہ بات معلوم ہے کہ جس طرح بحث کا نفع ناجائز ہے اسی طرح شبہ بحث کا نفع بھی صحیح نہیں ہے تو اس سے یہ بات معلوم ہوئی کہ اس گندم کے گڑ کے ساتھ اصل کا حق متعلق ہے، اس وجہ سے شبہ بحث ہے اور یہ شبہ بحث ان اشیاء میں اثر کرتا ہے جو متعین ہوں اور جو متعین نہ ہوں تو ان میں اثر نہیں کرتا جیسا کہ پہلے مسئلہ (یعنی جب مکفول عنہ نے ہزار درہم دیئے) میں تھا۔

صاحبین رحمہما اللہ کے نزدیک یہ نفع مکفول عنہ کو واپس نہ کرے بلکہ اپنے ہی پاس رکھے اس کی وجہ یہ ہے کہ کفیل کے لیے بھی ملکیت ثابت ہوگئی ہے تو جب کفیل کے لیے ملکیت ثابت ہوگئی ہے تو وہ اپنی ملکیت میں نفع اٹھا رہا ہے۔ علامہ شامی رحمہ اللہ نے اسی کو اولیٰ و صحیح کہا ہے۔

كفيل امره اصيْلُهُ بان يتعين عليه ثوباً ففعل، فهو له. اي امر الاصيل الكفيل بان يشتري عليه ثوباً بطريق العينة، وبيع العينة ان يستقرض رجل من تاجر شيئاً، فلا يقرضه حسناً، بل يعطيه عيناً وبيعهها من المستقرض باكثر من القيمة، فالعينة مشتقة من العين، سمى به لانه اعراض عن الدين الى العين، فالاصيل امر كفيله بان يشتري ثوباً باكثر من القيمة ليقضى به دينه ففعل، فالثوب للكفيل، لان هذه وكالة فاسدة، لعدم تعيين الثوب. و الثمن و ما ربح بانه فعله. اي اذا اشترى الثوب بخمسة عشر، و هو يساوي عشرة، فباعه بالعشرة، فالربح الذي حصل للبايع، و هو الخمسة التي صارت خسراناً على الكفيل فعلى الكفيل، لان الوكالة لما لم تصح صار كأنه قال: ان اشتريت ثوباً بشئ، ثم بعته باقل من ذلك، فانا ضامن لذلك الخسران، فهذا الضمان ليس بشئ.

تشریح:

کفیل امرہ اصیلہ سے مصنف رحمہ اللہ یہ مسئلہ بیان کر رہے ہیں کہ ایک شخص کسی کا کفیل بنا پھر مکفول عنہ (اصل) نے کفیل سے کہا کہ تو میرے لیے بیع عینہ کر لے بیع عینہ کی صورت شارح رحمہ اللہ نے یہ ذکر کی ہے کہ زید نے عمرو سے دس درہم قرض طلب کیا تو عمرو نے زید کو دس درہم قرض نہ دیا بلکہ اس نے زید کو ایک کپڑا جس کی قیمت دس درہم تھی پندرہ کے بدلے دے دیا، پھر اس نے زید سے کہا کہ

یہی کپڑا مجھے دس درہم کے بدلے فروخت کر دے پھر زید نے عمرو کو دس درہم کے بدلے کپڑا فروخت کر دیا عمرو نے زید کو دس درہم دے دیئے اور عمرو کے پانچ درہم زید کے ذمے قرض ہو گئے اب زید کو چوں کہ دس درہم کی ضرورت تھی اور وہ پوری ہو گئی اور عمرو کو اس بیع کے ذریعے پانچ درہم کا نفع حاصل ہوا۔ اس بیع کا نام عینہ اس لیے رکھا گیا کہ اس میں دین سے عین کی طرف اعراض کیا گیا یعنی زید نے عمرو سے دین مانگا تھا اور اس نے دین کی بجائے عین دی۔

اب کفالت کے مذکورہ مسئلے میں جب امیل نے کفیل کو حکم دیا کہ تو کپڑا اس کی قیمت سے زیادہ کے بدلے خرید لے یعنی امیل نے کفیل سے کہا کہ تو کسی تاجر سے کپڑا دس درہم والا پندرہ درہم کے بدلے خرید لے اور پھر اسی تاجر کو دس درہم کے بدلے نقد فروخت کر دے اور وہ دس درہم لے کر میرا دین ادا کر دے اور کفیل نے اسی طرح کیا تو یہ کپڑا جو کفیل نے خریدا ہے یہ کفیل کا ہی ہو گا اس لیے کہ امیل نے جو کفیل کو کپڑا خریدنے کا وکیل بنایا ہے یہ وکالت فاسد ہے کیوں کہ امیل نے مطلقاً کپڑا ذکر کیا اس کی نوٹ وغیرہ ذکر نہیں کی اور ضمان کا ذکر بھی نہیں کیا تو یہ وکالت فاسد ہوگی اور یہ بیع عینہ جو کفیل نے کی ہے یہ اس کی اپنی ذات کے لیے ہی ہوگی۔

”ما ربح بانفعہ“ سے مصنف رحمہ اللہ یہ بتا رہے ہیں کہ جب کفیل نے دس درہم والا کپڑا پندرہ درہم کے بدلے خریدا اور دوبارہ بائع کو دس درہم کے بدلے فروخت کر دیا تو بائع کو جو پانچ درہم کا نفع حاصل ہوا ہے کہ دس کا کپڑا اس نے پندرہ کا فروخت کیا تو اب یہ پانچ درہم کفیل کے ذمے ہوں گے اس لیے کہ جب وکالت یعنی امیل کا کفیل کو وکیل بنانا درست نہیں ہوا تو یہ اس طرح ہو گیا گویا امیل نے کفیل سے یوں کہا کہ اگر تو نے کپڑا کسی شئی کے بدلے خریدا اور پھر اس کو کم کے بدلے فروخت کر دیا تو میں اس نقصان کا ضامن ہوں تو یہ ضمان کوئی شئی نہیں ہے اس لیے کہ ضمان کسی شئی کے بدلے میں ہوتی ہے اور یہاں کفیل کی امیل کے ذمے کوئی شئی نہیں ہے کہ اس سے ضمان لے

ولو كفل بما ذاب له، او بما قضى له عليه. و غاب اصيلة، فاقام مدعيه بينة على كفيله ان له على اصيلة كذا، ردت. لانه اذا اقام البينة ان له على اصيلة كذا و لم يتعرض لقضاء القاضى به، لا يجب على الكفيل، لانه كفل بما قضى القاضى به، و لم يوجد، و هذا فى الكفالة ”بما قضى له عليه“ ظاهر، و كذا ”بما ذاب له“ لان معناه: ”تقرر“ و هو بالقضاء. و ان اقام بينة ان له على زيد كذا، و هذا كفيله بامره قضى به عليهما. هذا ابتداء مسئلة، لا تعلق له بما سبق، و هو الكفالة بما ذاب له و

بما قضیٰ له علیه صورۃ المسئلۃ: اقام رجل بینۃ ان له علی زید الفاء، و هذا کفیلۃ بهذا المال بامرہ، قضیٰ علیہما، ففی هذا الصورۃ قد کفل بهذا المال من غیر التعرض بقضاء القاضی، بخلاف المسئلۃ المتقدمۃ، فاذا قضیٰ علیہما یکون للکفیل حق الرجوع علی الاصل. و هذا عندنا، و عند زفر رحمہ اللہ تعالیٰ لا يرجع علیہ، لانہ لما انکر کان زعمہ ان هذا الحق غیر ثابت، بل المدعی ظلمہ، فلا یکون له ان یظلم غیرہ، قلنا: الشرع کذبہ، فارتفع انکارہ. و فی الکفالۃ بلا امر قضیٰ علی الکفیل فقط. ای اقام البینۃ علیٰ انہ کفیلۃ بلا امرہ، بقضیٰ القاضی بالمال علی الکفیل فقط.

تشریح:

ولو کفل بما ذاب یہاں سے مصنف رحمہ اللہ یہ مسئلہ بیان کر رہے ہیں کہ اگر ایک شخص دوسرے کا کفیل اس طرح بنا کہ اس نے مکفول لہ سے کہا کہ اس شخص کے ذمے جو ثابت ہوگا یا جس شئی کا اس کے خلاف فیصلہ کیا جائے گا اس کا میں کفیل ہوں اس کفالت کے بعد مکفول عنہ (اصل) غائب ہو گیا پھر مکفول لہ نے اس بات پر گواہی قائم کی کہ میں نے مکفول عنہ سے ہزار روپے لئے ہیں تو اب اس مکفول لہ کی گواہی کو قاضی قبول نہیں کرے گا یہاں تک کہ مکفول عنہ حاضر ہو جائے پھر قبول کر لے گا اس لیے کہ کفیل نے اپنے ذمے اس مال کی کفالت کو لازم کیا ہے جس کا قاضی فیصلہ کرے تو جب اصل موجود نہیں ہے تو قاضی اس گواہی کو قبول نہیں کرے گا اس لیے کہ یہ گواہی اصل کے خلاف ہے اور وہ غائب ہے اور غائب پر قاضی گواہی قبول نہیں کرتا تو جب قاضی نے گواہی قبول نہیں کی تو مکفول عنہ کے ذمے قاضی مال کا فیصلہ نہیں کر سکتا جب مکفول عنہ کے ذمے مال کا فیصلہ نہیں کیا تو کفیل کو مال بھی لازم نہ ہوگا اس لیے کہ کفیل نے اس مال کی کفالت کی ہے جس کا قاضی فیصلہ کرے گا اور اس مال کا قاضی نے فیصلہ نہیں کیا تو مال لازم نہ ہوگا یہ بات اس لفظ میں ظاہر ہے کہ جب کفیل نے ”بما قضیٰ له علیہ“ کہا اس لیے کہ اس میں صراحۃ لفظ قضاء موجود ہے اور یہی بات ”بما ذاب لہ“ میں بھی ہے اس لیے کہ لفظ ”ذاب“ کے معنی ”فقور“ ہے اور وہ قاضی کے فیصلہ سے ہی ہوگا۔

وان اقامہ بینۃ ان لہ یہاں سے مصنف رحمہ اللہ ایک نیا مسئلہ بیان کر رہے ہیں جس کا ماقبل والے مسئلہ (یعنی جس میں کفالت ”بما قضیٰ له علیہ“ یا ”بما ذاب لہ“ سے ہوئی تھی) سے کوئی

تعلق نہیں ہے، اس مسئلے کی صورت امام محمد رحمہ اللہ نے جامع صغیر میں یوں ذکر کی ہے کہ ایک شخص دوسرے کے ذمے رقم کا کفیل اس کے حکم سے بنا پھر مکفول عنہ غائب ہوگا پھر طالب (مکفول لہ) کفیل کو قاضی کے پاس لے گیا اور اس بات پر گواہی پیش کی کہ میں نے مکفول عنہ سے ہزار روپے لینے میں اس بات پر بھی گواہی پیش کی کہ یہ شخص مکفول عنہ کا کفیل اس کے حکم سے بنا ہے تو اب قاضی کفیل اور مکفول عنہ دونوں پر مال کا فیصلہ کر دے گا۔

ففسی هذه الصورة..... یہاں سے شارح رحمہ اللہ اس مسئلے میں اور ماقبل والے مسئلے میں فرق بتا رہے ہیں کہ اس مسئلے میں مطلق مال کا کفیل بنا گیا ہے یعنی کفیل نے یہ نہیں کہا کہ اس مال کا کفیل ہوں جس کا قاضی فیصلہ کرے یا جو ثابت ہو جیسا کہ پہلی صورت میں کہا تھا بلکہ کفیل نے کہا کہ میں اس مطلق مال کا کفیل ہوں تو جب اس مسئلے میں مطلق مال کا کفیل ہے تو مکفول لہ کی گواہی قبول کی جائے گی جب کہ پہلے مسئلے میں گواہی کو قبول نہیں کیا جائے گا اس لیے کہ کفیل وہاں اس مال کا کفیل بنا تھا جس کا مکفول عنہ پر فیصلہ کیا گیا ہو تو جب مکفول عنہ غائب ہے تو اس پر مال کا فیصلہ نہیں کیا جاسکتا لہذا گواہی بھی قبول نہ ہوگی اور کفیل کو مال بھی لازم نہ ہوگا۔

فاذا قضی علیہما..... سے شارح رحمہ اللہ یہ بتا رہے ہیں کہ جب کفیل، مکفول عنہ کے حکم سے کفیل بنا اور پھر مکفول لہ نے گواہی کے ذریعے ہزار روپے ثابت کر دیئے تو اب قاضی دونوں کے ذمے مال کا فیصلہ کر دے گا جب قاضی نے دونوں کے ذمے مال کا فیصلہ کیا اور پھر کفیل نے مکفول لہ کو ہزار روپے دے دیئے تو اب مکفول عنہ سے اس ہزار کا رجوع کرے گا اور یہ بات ہمارے نزدیک ہے یہاں احناف سے مراد صرف امام ابو یوسف رحمہ اللہ اور امام محمد رحمہ اللہ ہیں۔ امام ابو حنیفہ رحمہ اللہ سے اس بارے میں کوئی روایت نہیں ہے۔ اور امام زفر رحمہ اللہ کے نزدیک کفیل نے جب مکفول لہ کو ہزار روپے دے دیئے تو پھر مکفول عنہ سے ان کا رجوع نہیں کرے گا۔ امام زفر رحمہ اللہ کی دلیل یہ ہے کہ جب مکفول لہ نے ہزار روپے پر گواہی قائم کی تو کفیل نے اس کا انکار کیا اور کفیل کے گمان میں اصل پر یہ رقم نہیں ہے بلکہ مدعی (مکفول لہ) نے کفیل پر ظلم کیا ہے تو جب کفیل کے گمان کے مطابق مجھ پر ظلم ہوا ہے تو مظلوم کے لیے یہ بات صحیح نہیں ہے کہ وہ کسی اور پر ظلم کرے تو ہم نے اس کا جواب یہ دیا کہ جب مکفول لہ نے ہزار پر گواہی قائم کی تو چوں کہ گواہی شرع میں حجت ہے لہذا گواہی نے اس کفیل کے گمان کو باطل کر دیا تو اب کفیل جو یہ سمجھ رہا تھا کہ مال اصل کے ذمے نہیں ہے تو شرع نے اس کے انکار کو جھٹلایا۔ لہذا کفیل مظلوم نہیں ہے تو جب یہ مظلوم نہیں ہے تو یہ بھی مکفول عنہ سے اس مال کا رجوع کرے گا۔ ”و

فی الکفالة بلا امر سے مصنف رحمہ اللہ یہ بتا رہے ہیں کہ اگر کفیل، مکفول عنہ کے حکم کے بغیر کفیل بنا ہے تو اس وقت قاضی کا فیصلہ صرف کفیل پر ہی ہوگا اس لیے جو کفالت حکم کے ساتھ ہو وہ ابتداء احسان ہوتی ہے اور انتہاء معاوضہ ہوتی ہے اور جو کفالت بغیر حکم ہو وہ ابتداء اور انتہاء دونوں میں احسان شمار ہوتی ہے تو جب کفالت بغیر حکم کے احسان ہے تو یہ کفیل پر ہی فیصلہ ہوگا اور کفیل ہی اس کی رقم ادا کرے گا اور اس کا اصل سے رجوع نہیں کرے گا۔

و لو ضمن الدرك بطل دعواه بعده. لانه ترغيب للمشتري في الشراء، فيكون بمنزلة الاقرار بملك البائع، فلا يصح دعوى ملكيته. و لو شهد و ختم لا. و انما قال: "و ختم" لان المعهود في الزمان السابق كان الختم في الشهادات صيانة عن التغير و التبديل. قالوا: ان كتب في الصك "باع ملكه" او "بيعا باتا نافذا" و هو كتب "شهد بذلك" بطلت. اى بطلت دعواه بعد هذه الشهادة، لان الشهادة تكون اقرار بان البائع قد باع ملكه، او باع بيعا باتا نافذا، فاذا ادعى الملك لنفسه يكون مناقضا. و لو كتب شهادته على اقرار العاقدین لا. اى لا يبطل دعواه بعد هذا الكتابة لعدم التناقض.

تشریح:

ولو ضمن الدرك سے مصنف رحمہ اللہ یہ مسئلہ بیان کر رہے ہیں کہ اگر ایک شخص نے کسی سے گھر خریدنے کا ارادہ کیا اور اس کو کسی دوسرے شخص نے کہا کہ تم یہ گھر لے لو اور اگر اس کا کوئی مستحق نکلا تو میں اس کے ثمن کا ضامن ہوں تو یہ ضمان درک ہے لہذا اگر یہ شخص جو ضامن ہوا ہے بیع کے بعد اسی نے اس گھر پر مستحق ہونے کا دعویٰ کر دیا کہ یہ میرا گھر ہے تو اس کا دعویٰ باطل ہوگا اس لیے کہ جب یہ ضامن ہوا تو اس نے مشتری کو خریدنے کی ترغیب دی تو گویا اُس وقت نے اس ضامن نے اس بات کا اقرار کیا تھا کہ یہ گھر بائع کا ہے تم اس کو بے فکر ہو کر خرید لو تو جب اس طرح ہے تو اب اس ضامن کا خود دعویٰ کرنا کیسے صحیح ہوگا۔

ولو شهد و ختم سے مصنف رحمہ اللہ یہ مسئلہ بیان کر رہے ہیں کہ اگر ایک شخص نے گھر کی بیع پر گواہی دی اور گواہی دینے کے بعد اس پر اپنی مہر بھی لگا دی پھر اگر یہ شخص بعد میں اسی گھر کا اپنے لیے دعویٰ کرے تو اس کا دعویٰ صحیح ہوگا اور اس کو سنا جائے گا کیوں کہ جب اس نے گھر کی بیع پر گواہی دی کہ

فلاں نے بیع کی یا بیع جاری ہوئی تو اس نے اس بات کا اقرار نہیں کیا کہ یہ بائع کی ہی ملک ہے بلکہ مطلق گواہی دی ہے۔ لہذا اس کا دعویٰ مقبول ہوگا۔

وانما قال و ختم سے شارح رحمہ اللہ یہ بتا رہے ہیں کہ گواہی کے بعد مہر لگانا یہ پہلے زمانے میں تھا تا کہ گواہی کو تبدیلی سے محفوظ کیا جائے۔ بہر حال ہمارے زمانے میں مہر کی قید نہیں ہے بلکہ خواہ مہر ہو یا نہ ہو دونوں صورتوں میں گواہ کا دعویٰ صحیح ہے۔

وقالوا ان كتب فی السك سے یہ مسئلہ بیان کر رہے ہیں کہ مذکورہ بالا مسئلہ صرف اس صورت میں ہے جب گواہ نے صرف بیع کی گواہی دی لہذا اگر گواہ نے اس طرح گواہی دی کہ فلاں نے اپنی ملک کو فروخت کیا یا فلاں نے بیع تام کی تو اب اگر یہ گواہ اس کے بعد گھر کا دعویٰ کرے گا تو یہ دعویٰ باطل ہوگا اس لیے کہ جب گواہ نے یہ کہا کہ فلاں نے اپنی ملک کو فروخت کیا تو یہ اس بات کا اقرار ہے کہ وہ گھر بائع کی ملکیت ہے پھر جب گواہ اس گھر پر دعویٰ کرے گا تو یہ اس کی گواہی کے مخالف ہوگا لہذا یہ دعویٰ باطل ہوگا۔

ولو كتب شهادته سے یہ بات بتائی کہ اگر گواہ نے کہا کہ میں عاقدین کے اقرار پر گواہی دیتا ہوں تو اب اگر بعد میں اس نے گھر کا دعویٰ کیا تو یہ صحیح ہوگا، باطل نہ ہوگا اس لیے کہ تناقض نہیں ہے۔

فصل فی الضمان

و لو ضمن العهدة. ای اشترى رجل ثوباً، فضمن أحد بالعهدۃ، فالضمان باطل، لان العهدة قد جاءت لمعان: للصلک القديم، و للعقد و حقوقه، و لدرك، فلا یثبت أحد المعانی بالشک. او الخلاص. ای اذا ضمن الخلاص فلا یصح عند ابی حنیفة رحمه الله تعالى، و هو ان یشرط ان المبیع ان استحق یخلصه، و یسلم الیه باى طریق کان، و هذا باطل، اذ لا قدرة له علی هذا، و عندهما یصح، و هو محمول علی ضمان الدرك. او المضارب الثمن لرب المال. ای باع المضارب و ضمن الثمن لرب المال. او الوکیل بالبیع لمؤکله. ای باع الوکیل و ضمن للمؤکل الثمن، و انما لا یجوز، لان الثمن امانة عند المضارب و الوکیل، فالضمان تغییر حکم الشرع، و لان حق المطالبة للمضارب و الوکیل، فیصیران ضامنین لنفسهما.

تشریح:

”و لو ضمن العهدة سے ضمان کی چند صورتیں بیان کر رہے ہیں ضمان عہدہ کی صورت یہ ہے کہ ایک شخص نے کسی سے کپڑا خریدا اور ایک دوسرا شخص عہدہ کا ضامن ہو گیا تو اب یہ ضمانت باطل ہے اس لیے کہ یہ لفظ مشترک ہے کیوں کہ اس کے معنی بہت سے ہیں اس کے ایک معنی ”صک قدیم“ ہے ”صک قدیم“ بائع کے پاس ہوتی ہے اور بائع کی ملک ہوتی ہے اور ایک معنی ”عقد“ ہے اور ایک معنی ”عقد کے حقوق“ ہے اور ایک معنی ”ضمان درک“ ہے تو جب یہ لفظ مشترک ہے اور یہ بات معلوم ہے کہ لفظ مشترک کا ایک معنی شک کی وجہ سے ثابت نہیں ہوتا۔ لہذا اس عہدہ کے معنی متعین نہیں ہیں تو جب معنی متعین نہیں ہے تو اس کے ساتھ کفیل بننا بھی صحیح نہیں ہے۔

ضمان درک کا ذکر شارح رحمہ اللہ نے یہاں نہیں کیا اس لیے کہ پہلے گزر چکا ہے۔ ضمان درک یہ ہے کہ ایک شخص نے کسی سے گھر خریدا تو دوسرے آدمی نے اس سے کہا کہ اگر اس کا کوئی مستحق نکلا تو میں اس

کے ثمن کا ضامن ہوں اور ضمان درک جائز ہے۔

ضمان خلاص امام ابو حنیفہ رحمہ اللہ کے نزدیک ناجائز ہے اس کی صورت یہ ہے کہ ایک شخص نے کسی سے گھر خریدا اور دوسرے شخص نے کہا اگر اس گھر کا کوئی مستحق نکلا تو میں اس سے گھر خالی کروں گا اور تیرے حوالے کروں گا خواہ کسی بھی طریقے سے ہو۔ یہ ناجائز ہے کیوں کہ کفیل نے اپنے ذمے ایسی شئی کو لازم کیا ہے جس کو پورا کرنے پر وہ قادر نہیں ہے۔ اس لیے کہ کئی مرتبہ مستحق اس کا ساتھ نہ دے گا تو جب یہ اس بات کو پورا کرنے پر قادر نہیں ہے تو اس شئی کا کفیل بننا جس پر انسان قادر نہ ہو یہ باطل ہے اور صاحبین رحمہما اللہ نے فرمایا ہے کہ ضمان خلاص جائز ہے، انہوں نے ضمان خلاص کو ضمان درک کے مرتبے پر اتارا ہے کیوں کہ ضمان درک میں انسان اگر قادر ہو تو حوالے کرے گا ورنہ اس پر لازم نہیں ہے چنانچہ وہ کفیل ثمن دے گا اور ضمان درک صحیح ہے تو ضمان خلاص بھی صحیح ہے۔

اوالمضارب الثمن لرب اس عبارت سے مصنف رحمہ اللہ یہ دو مسئلے بتا رہے ہیں۔ (۱) ایک شخص کو کسی نے اپنا مضارب بنایا تو اس مضارب نے بیع کی اور ثمن مشتری سے نہیں لیا اور رب المال سے کہا کہ میں اس ثمن کا ضامن ہوں۔

(۲) ایک شخص نے کسی کو ایک شئی فروخت کرنے کا وکیل بنایا اس وکیل نے شئی کو فروخت کیا اور اس کا ثمن نہیں لیا اور موکل سے کہا کہ میں اس کے ثمن کا ضامن ہوں تو اب یہ دونوں صورتیں باطل ہیں، ان کی باطل ہونے کی شارح رحمہ اللہ دو دلیلیں دی ہیں۔

لان الثمن امانة سے پہلی دلیل دی کہ مال وکیل اور مضارب کے قبضے میں امانت ہوتا ہے لہذا یہ دونوں امین ہیں اور اگر یہ مال بغیر تعدی کے ہلاک ہو جائے تو اس کے ضامن نہ ہوں گے، لیکن اگر ان کا ضامن بننا صحیح ہو تو یہ دونوں ضامن بن جائیں گے اور ہلاک ہونے کی صورت میں ان پر ضمان آئے گا حالاں کہ ہم نے ان کو امین فرض کیا ہوا ہے تو یہ بات معلوم ہوگئی کہ ضمان حکم شرعی کو بدل دیتا ہے کہ جن پر ضمان نہیں تھا ان پر ضمان لازم ہو گیا۔

ولان حق المطالبة سے شارح رحمہ اللہ دوسری دلیل دے رہے ہیں کہ کفالت اپنے ذمے مطالبہ کو لازم کرنا ہے یعنی جو شخص کفیل بنا ہے اب اس سے بھی مطالبہ کیا جائے گا جب کہ مضارب اور وکیل چوں کہ عاقد ہیں اس لیے ان دونوں کے لیے مشتری سے ثمن کا مطالبہ کرنا تھا یعنی یہ دونوں

مطالبہ کرنے والے تھے، تو اب اگر ضمان صحیح ہو تو یہ لازم آئے گا کہ ایک شخص اپنی ہی ذات سے مطالبہ کر رہا ہے اور یہ باطل ہے کیوں کہ کفالت سے قبل یہ مطالبہ کرنے والے تھے اور کفالت کے بعد ان سے مطالبہ کیا جائے گا تو یہ مطالبہ کرنے والے اور مطالبہ کیے جانے والے ہوئے اور یہ باطل ہے۔

او احد البائعین حصۃ صاحبہ من ثمن عبد باعہ بصفقۃ، بطل، وبصفقتین صح. ای باعاً عبداً صفقۃً واحداً، وضمن احدهما لصاحبه حصۃ من الثمن، لا یصح، لانه لو صح الضمان مع الشرکۃ یصیر ضامناً لنفسه، و لو صح فی نصیب صاحبه یدئی الی قسمۃ الدین قبل قبضہ، وذا لا یجوز، بخلاف ما لو باعاه بصفقتین، فانه یصح الضمان، لانه لا شرکۃ. کضمن الخراج والنائب والقسمۃ. ای صح ضمان هذه الاشياء، اما الخراج فقد مر، و اما النائب فهی اما بحق، ککری النهر، و اجر الحارس، و ما یوظف لتجهیز الجيش و غیر ذالک، و اما بغیر حق، کالجیایات فی زماننا، و الکفالة بالاولیٰ صحیحة اتفاقاً، و فی الثانية خلاف، و الفتویٰ علی الصحۃ، فانها صارت کالديون الصحیحة، حتی لو أخذت من الاکار فله الرجوع علی مالک الارض، و اما القسمۃ فقد قيل: هی النائب بعینها، او الحصۃ منها، و قيل: هی النائبة الموظفة الراتبۃ و النائب هی غیر الموظفة، و ایا ما کان، فالكفالة بها صحیحة.

تشریح:

او احد البائعین سے مصنف رحمہ اللہ یہ بتا رہے ہیں کہ ایک غلام دو شخصوں میں مشترک تھا پھر ان دونوں نے اس کو ہزار روپے کا فروخت کر دیا اور ہزار بھی مشتری نے نہیں دیئے تو ان میں سے ایک اپنے ساتھی کے حصے کا ضامن ہو گیا تو یہ صحیح نہیں ہے اس صحیح نہ ہونے کی شارح رحمہ اللہ نے دو دلیلیں ذکر کیں ہیں۔ ”لانه لو صح الضمان“ سے پہلی دلیل ذکر کر رہے ہیں کہ یہ دونوں ثمن میں مشترک ہیں یعنی آدھا ثمن ایک کا ہے اور آدھا دوسرے کا ہے تو اب اگر ان میں سے ایک نے دوسرے سے کہا کہ میں آدھے ثمن کا ضامن ہوں تو اب یہ شخص اپنے آپ کے لیے ضامن ہو گیا اس لیے کہ ثمن کا ہر جز ان دونوں کے درمیان مشترک ہے اس وجہ سے جو ثمن اس ضامن نے دوسرے کو دیا ہے اس کو پھر ان

دونوں کے درمیان تقسیم کیا جائے گا تو جب یہ ضامن اس ادا کیے ہوئے ثمن میں سے دوبارہ واپس لے گا تو اس نے جو رقم ادا کی تھی اس میں ادا کا حکم باطل ہو گیا تو اس کا اس ادا کی ہوئی رقم سے واپس لینا یہ اس بات پر دلیل ہے کہ یہ ضامن اپنے آپ کے لیے بھی ہے اسی لیے تو ثمن کا رجوع کر رہا ہے اور یہ بات گزر چکی کہ اپنے آپ کے لیے ضامن بننا باطل ہے۔ لہذا اگر ثمن کو مشترک رکھا تو اس میں یہ خرابی آئے گی اس وجہ سے یہ ضمان باطل ہے۔

ولو صح فی نصیب سے شارح رحمہ اللہ صحیح نہ ہونے کی دوسری دلیل ذکر کر رہے ہیں کہ ثمن اگر دونوں کے درمیان مشترک ہے تو ضمان باطل ہے جیسا کہ گزر چکا ہے اور اگر یہ مشتری ثمن سے جو خرابی لازم آ رہی ہے اس سے بچنے کے لیے ثمن کو تقسیم کر لیں اور ایک شخص دوسرے کے معین حصے کا ضامن ہو جائے تو بھی صحیح نہیں ہے اس لیے تقسیم ایک حسی فعل ہے اور یہ تقسیم ایسی شئی کا جو خارج میں موجود ہو، تقاضہ کرتی ہے اور یہ بات معلوم ہے کہ دین (قرض) یہ ایک تصوری شئی ہے اور تصوری شئی کی تقسیم نہیں ہو سکتی۔ لہذا جب تک دین پر قبضہ نہیں ہوگا اس وقت تک دین تقسیم نہیں کیا جاسکتا تو جب اس طرح ہے تو دین کو قبضے سے قبل تقسیم کر کے اس کا کفیل بننا صحیح نہیں ہے۔

بخلاف ما لو باعاه سے شارح رحمہ اللہ یہ بتا رہے ہیں کہ ایک غلام دو شخصوں کا ہو اور ان دونوں نے اس غلام کو دوسو میں فروخت کیا یعنی پہلے عقد میں آدھا غلام فروخت کیا اور مشتری نے ثمن نہ دیا اور ایک ساتھی دوسرے کے لیے ثمن کا ضامن ہو گیا پھر دوبارہ عقد کیا گیا اور بقیہ غلام بھی فروخت کر دیا اور مشتری نے ثمن نہیں دیا اور ایک ساتھی دوسرے کے لیے ضامن ہو گیا تو یہ صورت صحیح ہے اس لیے کہ ثمن میں دونوں شریک نہیں ہیں بلکہ جب عقد ہوا تو اس کا ثمن ایک ساتھی کا ہے اور جب دوسرا عقد ہوا تو وہ ثمن دوسرے ساتھی کا ہے تو ہر ایک ایسے ثمن کا ضامن ہو رہا ہے جس میں وہ شریک نہیں ہے۔

کضمان الحراج و النوائب سے مصنف رحمہ اللہ ایک نیا مسئلہ ذکر کر رہے ہیں جس کی تشبیہ ماقبل کے ساتھ صرف صحیح ہونے میں ہے اس عبارت میں مصنف رحمہ اللہ چار اشیاء کی ضمانت کے بارے میں بتائیں گے۔

(۱) ضمان خراج۔ (۲) ضمان نوائب۔ (۳) نکس و جبايات۔ (۴) ضمان قسمت۔

ضمان خراج سے مراد خراج کا ضامن بننا کہ ایک شخص کے ذمے خراج ہے تو دوسرا شخص اس خراج کا ضامن بن جائے تو یہ صحیح ہے۔ خراج کی دو قسمیں ہیں۔ (۱) خراج موظف۔ (۲) خراج مقاسمہ۔ خراج

موظف یہ ہے کہ قاضی نے کسان پر ایک معین رقم سالانہ کے اعتبار سے مقرر کر دی ہو خواہ فصل ہو یا نہ ہو جیسے یہ کہا کہ ہر سال دس ہزار روپے دینے ہیں اس کو خراج موظف کہتے ہیں اور خراج مقاسمہ یہ ہے کہ قاضی فصل ہونے پر خراج لے یعنی جتنی فصل ہو اس کے اعتبار سے خراج لے اور معین نہ کرے اور فصل نہ ہونے کی صورت میں خراج بھی نہ ہو یہ خراج مقاسمہ ہے تو متن میں جو یہ مذکور ہے کہ خراج کا ضامن بننا صحیح ہے، اس سے مراد خراج موظف ہے۔ لہذا خراج مقاسمہ کا ضامن بننا صحیح نہیں ہے۔

اما النوائب سے شارح رحمہ اللہ نوائب کی ضمان کا مسئلہ ذکر کر رہے ہیں نوائب سے مراد کبھی وہ رقم ہوتی ہے جو کسی حق کے بدلے ہو اور کبھی نوائب سے مراد وہ رقم ہوتی ہے جو بغیر حق کے ہو پہلی صورت یعنی وہ نوائب جو حق کے بدلے ہوں جیسے نہر کھودنے کے لیے قاضی نے کسانوں پر رقم متعین کر دی یا پھر کسی محلہ میں کوئی پہرہ دار ہے اور اس کی تنخواہ سارے محلے والوں پر تقسیم کر دی یا پھر قاضی نے کافروں سے جہاد کرنے کے لیے لشکر کو تیار کرنے کی غرض سے عوام پر رقم متعین کر دی تو قاضی نے ان ساری صورتوں میں لوگوں کے ذمے رقم متعین کر دی ہے کیوں بیت المال میں رقم نہ تھی تو جب قاضی نے کو لوگوں پر رقم کو مقرر کر دیا ہے تو اب ہر ایک کے ذمے اس کو ادا کرنا ضروری ہے تو اب اگر ایک شخص دوسرے کا ضامن بنے تو یہ درست ہے۔

اما بغیر حق سے شارح رحمہ اللہ نوائب کی دوسری قسم ذکر کر رہے ہیں کہ وہ نوائب جن کو قاضی ناحق عوام پر لازم کر دیں جیسے جباہات اس سے مراد وہ رقم جو قاضی ظلماً عوام سے لے، علامہ شامی نے بھی یہ فرمایا ہے کہ ہمارے زمانے میں جو حکومت مختلف پیشہ وروں پر جو ٹیکس مقرر کرتی ہے کہ جن کو ماہانہ یا سالانہ وصول کرتی ہے ان کا لینا ناجائز ہے کیوں حکومت کے خزانے بھرے ہوئے ہیں ان کو لوگوں کے اموال کی ضرورت نہیں ہے تو ایسے ٹیکس کی کفالت (ضمانت) میں اختلاف ہے، صدر الاسلام بزدوی رحمہ اللہ یہ فرمایا ہے کہ ان کی کفالت ناجائز ہے اور فخر الاسلام بزدوی رحمہ اللہ نے فرمایا ہے کہ ان کی کفالت جائز ہے اور صحیح قول یہ ہے کہ ٹیکس وغیرہ کی کفالت جائز ہے کیوں کہ یہ ٹیکس دین صحیح کی طرح ہے تو جب دین صحیح کی کفالت جائز ہے تو اس کی بھی جائز ہے۔

لہذا اگر کوئی ٹیکس کا کفیل بنے گا تو یہ صحیح ہے پھر اگر ٹیکس کا کفیل، مکفول عنہ کے حکم سے بنا تو اس رقم کا مکفول عنہ سے رجوع بھی کرے گا

واما القسمۃ سے شارح رحمہ اللہ قسمت کی ضمان کا ذکر کر رہے ہیں۔ امام ابو بکر بن سعید رحمہ اللہ تعالیٰ نے فرمایا ہے کہ یہ لفظ جو مذکور ہے یہ غلط ہے اس لیے کہ یہ مصدر ہے اور مصدر فعل ہے اور اس

فعل کا ضامن نہیں بنا جاسکتا، لیکن پھر لفظ قسمت کے معنی میں اختلاف ہے، بعض نے کہا کہ ”قسمۃ“ یہاں ”نصیب“ (حصہ) کے معنی میں ہے۔

فقہ ابی جعفر رحمہ اللہ فرماتے ہیں کہ قسمت کا مطلب یہ ہے کہ دو شخص کسی شے میں شریک ہوں اور ان میں ایک تقسیم چاہتا ہے اور دوسرا نہیں چاہتا تو پھر ایک شخص اس کا جو تقسیم نہ چاہتا ہو، کفیل بنا اور اس نے کہا کہ تقسیم کا میں ضامن ہوں یعنی اگر اس نے تقسیم نہ کی تو میں کروں گا۔

بعض نے کہا کہ قسمت بعینہ نواب ہیں تو پھر متن میں جو قسمت کو نواب کا معطوف بنایا گیا ہے یہ عطف تفسیری ہوگا یا قسمت نواب کا ایک حصہ ہے یعنی جب قاضی نے نہر کی کھدائی پر آنے والی رقم کسانوں پر مقرر کر دی پھر کسی ایک کو تھوڑا سا نقصان ہوا تو ایک شخص اس نقصان کا ضامن ہو گیا تو یہ صحیح ہے، لیکن پھر اس تفسیر پر متن میں لفظ ”قسمۃ“ ہونا چاہیے۔

بعض نے کہا کہ نواب دو قسم کے ہیں ایک وہ جو قاضی کبھی کبھی مقرر کرے اور ایک وہ جو ہر ماہ میں مقرر ہوں تو لہذا قسمت سے مراد وہ نواب ہیں جو مقرر ہیں اور نواب سے مراد وہ ہیں جو مقرر نہ ہوں۔

وان قال ضمنتہ الی شہر صدق ہو مع حلفہ و ان ادعی الطالب انہ حال۔
ای قال الکفیل: کفلت بهذا المال، لکن المطالبۃ بعد شہر، و قال الطالب: لا بل علی صفۃ الحلول، فالقول قول الکفیل مع الحلف۔ و هذا بخلاف ما اذا اقر بالدين مؤجل، و قال المقر له: لا بل هو حال، فالقول للمقر له، والفرق انہ اذا اقر بالدين، ثم ادعی حقاً له، و هو تاخير المطالبۃ، و المقر له منکر، فالقول له، بخلاف الکفالة، فانه لا دين فيها، فالطالب يدعی انہ مطالب فی الحال، و الکفیل ينکره۔ و لا یؤخذ ضامن الدرك ان استحق المبيع ما لم یقض بضمنه علی بائعہ۔ اذ بمجرد الاستحقاق لا ینتقض البیع فی ظاہر الروایۃ ما لم یقض بالثمن علی البائع، فلم یجب علی الاصل رد الثمن، فلا یجب علی الکفیل۔

تشریح:

وان قال سے مصنف رحمہ اللہ یہ مسئلہ ذکر کر رہے ہیں کہ ایک شخص کے ذمے کچھ رقم قرض تھی، پھر اس کی طرف سے ایک شخص مقرض کے پاس آیا اور اس سے کہا کہ تمہاری فلاں کے ذمے جو رقم ہے اس کا

میں کفیل ہوں، لیکن تمہارا مطالبہ ایک ماہ کے بعد ہوگا اور مکفول لہ نے کہا کہ مطالبہ فی الفور ہے ایک ماہ کے بعد نہیں ہے تو اب معتبر قول کفیل کا قسم کے ساتھ ہوگا یعنی اگر کفیل نے قسم اٹھائی تو اس کا قول معتبر ہوگا اور مکفول لہ ایک ماہ کے بعد مطالبہ کرے گا یہ مسئلہ مصنف رحمہ اللہ نے ذکر کیا ہے اس کے بعد شارح رحمہ اللہ نے ایک مسئلہ ذکر کیا ہے اور پھر ان دونوں میں فرق ذکر کیا ہے۔

وہذا بخلاف..... سے شارح رحمہ اللہ نے بتایا کہ مصنف رحمہ اللہ تعالیٰ نے جو صورت ذکر کی وہ اس مسئلہ کے مخالف ہے کہ ایک شخص نے دوسرے سے کہا کہ تمہارے میرے ذمے اتنے پیسے ہیں لیکن وہ ایک ماہ کے بعد مجھ پر ادا کرنے واجب ہیں تو مقرلہ (مقرض) نے کہا کہ نہیں ابھی واجب ہیں تو اب معتبر قول مقرلہ (مقرض) کا ہوگا مصنف رحمہ اللہ کے ذکر کردہ مسئلے میں مقرض کا قول معتبر تھا اور شارح رحمہ اللہ نے جو مسئلہ ذکر کیا اس میں مقرض کا قول معتبر ہے ان دونوں صورتوں میں کیا فرق ہے.....؟ (فرق فتح الوقایہ میں دیکھا جاسکتا ہے)

ولا یؤخذ ضامن الدرك..... سے مصنف رحمہ اللہ یہ مسئلہ ذکر کر رہے ہیں کہ ایک شخص نے کسی سے گھر خریدا اور ایک دوسرے شخص نے مشتری سے کہا کہ اگر اس گھر کا کوئی مستحق نکلا تو میں اس کا ضامن ہوں پھر گھر کا کوئی مستحق نکلا تو اب مشتری کفیل سے ثمن کا مطالبہ اس وقت تک نہیں کر سکتا جب تک قاضی بائع پر ثمن کے واپس کرنے کا فیصلہ نہ کر دے جب قاضی بائع پر ثمن واپس کرنے کا فیصلہ کر دے گا تو اس وقت کفیل پر ثمن ادا کرنا ضروری ہوگا اس لیے کہ بائع اصل ہے اور جب تک اصل کے ذمے ادا کرنا نہیں ہے تو کفیل کے ذمے کس طرح ہو سکتا ہے دوسری بات بھی ممکن ہے کہ مستحق بیع کی اجازت دے دے تو پھر اصل کے ذمے ثمن واپس کرنا نہ ہوگا جب اصل کے ذمے واپس کرنا نہ ہوگا تو پھر کفیل کے ذمے بھی نہ ہوگا لہذا خلاصہ یہ ہوا کہ صرف مستحق نکلنے کی وجہ سے نہ بیع ختم ہوگی اور نہ کفیل کے ذمے رقم واجب ہوگی جب تک قاضی بائع کے خلاف فیصلہ نہ کر دے۔

دین علی الثین، کفل کل عن الآخر، لم يرجع علی شریکہ الا بما اذی زائداً علی النصف. اشتربا عبداً بالف، و کفل کل منهما عن صاحبه بامرہ للبايع، فکلما اداہ احدہما لا يرجع بہ علی صاحبه، الا ان یكون زائداً علی النصف، لانه وقوع المؤدی عما علیہ اصالة اولی من وقوعہ عما علیہ کفالة. و لو کفلا بشئ عن رجل، و کل کفل بہ عن صاحبه، رجع علیہ بنصف ما ادى، وان قل. ای علی رجل الف، فکفل کل واحد

من الكفيلين عن صاحبه بأمره بهذا الف، فكل ما اداه احدهما. و ان قل. رجع على الآخر بنصفه، بخلاف الصورة الاولى، فان الاصاله ترجح على الكفالة، اما ههنا فالكل كفالة فلا رجحان، و قال في الهداية: الصحيح ان صورة المسئلة على هذا الوجه احتراز عما اذا كفلا بالف، حتى كان الالف منقسماً عليهما نصفين، ثم كفل كل واحد منهما عن صاحبه بأمره، ففي هذه الصورة لا يرجع على شريكه الا بما زاد على النصف. اقول: في هذه الصورة كل ما اداه ينبغي ان يرجع بنصفه على شريكه، لانه لما لم يكن لاحدى الكفالتين رجحان على الاخرى، فكل ما اداه يكون منهما، فيجب ان يرجع بنصف ما ادى، فلا فرق بين هذه الصورة و الصورة التي خصها بالصحة. و ان ابرأ الطالب احدهما اخذ الاخر بکله. لان وضع المسئلة فيما اذا كفل كل منهما بالف عن الاصيل، ثم كفل كل منهما بالف عن صاحبه، فاذا ابرأ احدهما بقى الكفالة الاخرى بكل الالف. و في الصورة التي احترز "بالصحة" عنها اذا ابرأ احدهما يبقى الكفالة الاخرى بخمس مائة.

تشریح:

دین علی اثنین دو شخصوں نے کسی سے غلام ہزار درہم کے بدلے خرید تو اب یہ ہزار ان دونوں کے ذمے دین ہے پھر ان دونوں میں سے ہر ایک اپنے ساتھی کا کفیل بن گیا تو اب ان دونوں میں سے جو بھی کچھ رقم ادا کرے گا تو اپنے ساتھی سے اس کا رجوع نہیں کرے گا یہاں تک ادا کی جانے والی رقم نصف سے بڑھ جائے، جیسے شخص ایک نے دو سو درہم ادا کیے تو اب اپنے ساتھی سے کسی شے کا بھی رجوع نہیں کرے گا اس لیے دو سو نصف دین سے کم ہیں ہاں جب چار سو درہم اور دیئے تو اب کل ادا ہونے والی رقم چھ سو ہو گئی تو اب اپنے ساتھی سے سو درہم کا رجوع کرے گا کہ یہ سو درہم اس نے کفیل ہونے کی وجہ سے ادا کیے تھے تو ادا کرنے کے بعد ان کا رجوع کرے گا تو اب یہ جو کہا کہ نصف تک رجوع نہیں کرے گا جب نصف سے بڑھ جائے تو پھر رجوع کرے گا اس کی دلیل شارح رحمہ اللہ "لان وقوع المؤدی" سے دے رہے ہیں کہ ان دونوں شریکوں میں سے ہر ایک ہزار درہم کے نصف میں اصيل ہے اور نصف میں کفیل ہے یعنی ہر ایک پر نصف ہزار اس کی ذات پر لازم ہیں اور نصف ہزار کفالت کی وجہ سے ہیں تو اب جو بھی شخص نصف تک ادا کرے تو اس کو اس نصف سے شمار کیا جائے جو اس کے ذمے

ہے یہ زیادہ بہتر ہے نسبت اس کے کہ اس رقم کو کفالت والے نصف سے شمار کیا جائے یعنی جو بھی شخص کچھ رقم دے گا تو یہ رقم اس نصف سے ہوگی جو نصف اس پر دین ہے اور جب یہ نصف سے زائد ادا کرے گا تو پھر کفالت والے نصف سے شمار کریں گے۔

و لو کفلا بشئ عن رجل سے مصنف رحمہ اللہ دوسرا مسئلہ ذکر کر رہے ہیں وہ یہ ہے کہ ایک شخص کے ذمے ہزار درہم تھے پھر دو شخص اس کی طرف سے ہزار درہم کے کفیل بن گئے پھر یہ دونوں آپس میں بھی ایک دوسرے کے کفیل بن گئے تو اب یہاں دو کفالتیں جمع ہو گئی ہیں۔ اول دونوں تیسرے کے کفیل ہیں۔ دوم آپس میں ایک دوسرے کے کفیل ہیں۔

اب یہاں جو پہلی کفالت ہے یعنی ان دونوں نے جو تیسرے شخص کی کفالت کی ہے وہ کل دین کی ہے یعنی ہر ایک نے سارے دین کی کفالت کی ہے وہ یہ کہ ہر ایک نے ہزار درہم کی کفالت کی ہے اور ان کی جو آپس میں کفالت ہے وہ بھی کل دین کے بدلے ہوئی ہے یعنی ہر ایک دوسرے کے ہزار درہم کا کفیل ہے تو جب دونوں کفالتیں کل دین کے بدلے ہیں لہذا اب ان میں سے جو بھی کچھ رقم ادا کرے گا تو اس رقم کے نصف کا اپنے ساتھی سے رجوع کرے گا جیسے اگر ایک نے سو درہم ادا کیے تو اب پچاس اسی وقت اپنے ساتھی سے لے گا اس لیے کہ جب دونوں کفالتیں ہیں تو اب کسی کو ترجیح نہیں ہے کہ یہ جو سو درہم اس نے ادا کیے ہیں یہ اس کفالت میں سے ہیں تو جب کسی ایک کو دوسری کفالت پر ترجیح نہیں ہے تو پھر یہ رقم دونوں کی طرف سے شمار ہوگی اور اس رقم کا اپنے ساتھی سے رجوع کرے گا بخلاف الصورة سے شارح رحمہ اللہ یہ بتا رہے ہیں کہ مذکورہ بالا صورت جو پہلے گزری اس میں نصف ادا کرنے کے بعد رجوع کیا جا رہا تھا اور اس صورت میں جتنی رقم ادا کی جائے گی اسی کا رجوع کیا جا رہا ہے تو اس کو بیان کیا کہ اس مسئلے میں دونوں کفالتیں ہیں۔ لہذا کسی کو ترجیح نہیں ہے جب کہ پہلے والے مسئلے میں ہر شخص پر نصف، اصال کے اعتبار سے تھے اور نصف، کفالت کے اعتبار سے تھے اور یہ بات پہلے گزری کہ اصال کو کفالت پر ترجیح ہے۔ لہذا اس صورت میں نصف کے بعد رجوع کرے گا۔

وقال فی الہدایہ اس عبارت میں شارح رحمہ اللہ ہدایہ کی عبارت پر اشکال کر رہے ہیں اشکال سے قبل ہدایہ کی عبارت ملحوظ ہو، ہدایہ میں اس مذکورہ مسئلے کو ذکر کرنے کے بعد فرمایا: ”و معنی المسئلة فی الصحیح ان یکون الکفالة بالکل عن الاصل و بالکل عن الکفیل و المطالبة متعددة فيجتمع الکفالتان“۔ یعنی صاحب ہدایہ نے فرمایا کہ متن میں جو مسئلہ مذکور ہوا کہ دو شخص کسی کے کفیل ہوئے ہیں یعنی ہر ایک کے ذمے وہ سارا مال ہے جو اصل کے ذمے ہے اور جب

یہ دونوں آپس میں ایک دوسرے کے کفیل ہوئے تو اس وقت بھی یہ کل مال کے ہی کفیل ہوئے یعنی ہر ایک دوسرے کے کل مال کا کفیل ہو گیا ہے تو اس کا صحیح مطلب یہی ہے۔

اب یہ جو صاحب ہدایہ نے فرمایا کہ مسئلہ کا صحیح مطلب یہی ہے تو شارح رحمہ اللہ نے فرمایا کہ صاحب ہدایہ نے جو صحیح کہا تو یہ اس صورت سے احتراز کیا کہ جب دو شخص کسی تیسرے کے مال کفیل ہوئے جو مال ہزار درہم تھا اور انہوں نے ہزار کو تقسیم کر لیا یعنی پانچ سو کی کفالت ایک نے کی اور پانچ سو کی کفالت دوسرے نے کی یہ دونوں آپس میں بھی ایک دوسرے کے کفیل ہو گئے تو اب ایسی صورت میں ہر ایک نصف رقم ادا کرنے کے بعد رجوع کرے گا جیسا کہ دین والے مسئلے میں تھا کہ نصف کے بعد رجوع کیا۔

اقول فی هذه الصورة..... سے شارح رحمہ اللہ اس مسئلے پر جس سے احتراز کیا گیا ہے اشکال کر رہے ہیں وہ یہ کہ اس احتراز کیے جانے والے مسئلے میں یہ بات آئی کہ نصف رقم کی ادائیگی کے بعد رقم کا رجوع کرے گا تو شارح رحمہ اللہ فرما رہے ہیں یہ بات صحیح نہیں ہے بلکہ مناسب یہی ہے کہ جو بھی ادا کرے تو اس کے نصف کا رجوع اپنے ساتھی سے کرے اس لیے کہ یہاں دو کفالتیں ہیں اور دو کفالتوں میں سے ایک کو دوسری پر ترجیح نہیں ہے کہ نصف کے بعد رجوع کرے تو جب کسی کفالت کو ترجیح نہیں ہے تو پھر جو بھی رقم ادا کرے گا تو یہ ان دونوں کی طرف سے ہوگی لہذا یہ فوراً اس کے نصف کا رجوع کرے گا تو اس سے یہ بات ثابت ہوئی کہ صاحب ہدایہ کا ”صحیح“ کہنا درست نہیں ہے کیوں کہ ”صحیح“ کہہ کر انہوں نے جس صورت کو اس مسئلے سے نکالا وہ پھر بھی اس میں داخل ہے۔ لہذا جو صورت صحیح ہے اور وہ جو غیر صحیح ہے دونوں میں کوئی فرق نہیں ہے۔ (جواب فتح الوقایہ میں دیکھا جاسکتا ہے)

ان ابراء الطالب..... سے شارح رحمہ اللہ یہ بتا رہے ہیں کہ جب دو شخص کسی تیسرے کے کل مال کے کفیل ہوئے اور ہر ایک نے کل مال کی کفالت کی پھر مکفول لہ نے ان میں سے ایک کو بری کر دیا تو پھر دوسرا شخص کفیل باقی رہے گا اور کل رقم کے بدلے کفیل ہو گا یہ اس صورت میں جس کو صاحب ہدایہ نے صحیح کہا تھا، بہر حال جو صورت صحیح نہیں ہے یعنی دونوں کفیل تو بن گئے لیکن مال کو تقسیم کر لیا تو ایسی صورت میں اگر مکفول لہ ایک کفیل کو بری کرے گا تو دوسرا آدمی رقم کے بدلے کفیل رہ جائے گا۔

ولو فسخت المفاوضة اخذ رب الدين ايا شاء من شريكها بكل دينه. لما

عرفت ان شركة المفاوضة يتضمن الكفالة. و لم يرجع احدهما على صاحبه الا بما

اذا زائد على النصف. لما عرفت ان جهة الاصل راجحة على جهة الكفالة، اقول:

فی هذه المسئلة اشکال، و هو ان احدَ المفاوضین اذا اشترى شيئاً، ثم فسّخا المفاوضة، فالبايع ان طلب الثمن من مشتريه، فلا تعلق لهذه المسئلة بمسئلة الكفالة، بل المشتري في النصف اصیل، و فی النصف الآخر و کيل، فکل ما ادى ينبغي ان يرجع بنصفه على الشريك، لانه اشترى العبد صفقة واحدة، فصار الثمن دينا عليه، و لا يمكن قسمته، فکل ما يؤديه يؤديه منه، و من الشريك يكون ذلك بسبب ان المفاوضة تضمنت الكفالة، فيكون كفيلاً في الكل، الا ان الكفالة في النصف الذي هو ملك العاقد تمحضت كفالة، و فی النصف الذي هو ملكه اصیل من وجه، فالنظر الى ان حقوق العقد راجعة الى الوكيل يكون الشريك كفيلاً للثمن، فمطالبة الثمن توجه اليه بحكم الكفالة، و بالنظر الى ان الملك في هذا النصف وقع له، فيكون في اداء نصف الثمن اصيلاً، فما اداه يكون راجعاً الى هذا النصف، فلا يرجع الى العاقد، و فيما زاد على النصف يرجع.

تشریح:

ولو فسخت سے مصنف رحمہ اللہ یہ مسئلہ بتا رہے ہیں کہ دو شخصوں نے آپس میں شرکت مفوضہ کی پھر ان دونوں نے شرکت مفوضہ کو ختم کر دیا تو اب جو قرض خواہ ہے اس کے لیے جائز ہے کہ جس سے چاہے سارا دین لے لے اس لیے کہ شرکت مفوضہ میں ہر ایک شخص دوسرے کا کفیل ہے اور اگر ان میں سے کسی نے رقم کو ادا کیا تو جب تک نصف سے زائد رقم ادا نہیں کرے گا تو اس کا رجوع اپنے ساتھی سے نہیں کر سکتا۔ اس لیے اگر ان دونوں پر ہزار درہم بھی دین ہو تو چوں کہ ان دونوں نے شرکت کی ہوئی تھی اس لیے آدھے دین میں ایک اصیل ہے اور آدھے دین دوسرا اصیل ہے۔ اسی طرح بقیہ آدھے دین میں ہر ایک اپنے ساتھی کا کفیل ہے تو ہر ایک پر آدھا دین اصالت کے اعتبار سے ہے اور آدھا دین کفالت کے اعتبار سے ہے اور یہ بات پہلے گزر گئی کہ جب اصالت اور کفالت جمع ہوں تو ادا کی جانے والی رقم کو اصالت سے شمار کیا جائے گا لہذا نصف دین چوں کہ اصالت کے اعتبار سے ہے تو نصف دین تک تو رجوع نہیں کرے گا نصف کے بعد رجوع کرے گا۔

اقول فی هذا المسئلة اشکال سے شارح رحمہ اللہ مذکورہ مسئلے پر اعتراض کر رہے ہیں

شارح رحمہ اللہ ماتن کی اس بات پر اعتراض کر رہے ہیں کہ ماتن نے یہ بات ”کہ ان دونوں میں سے جو بھی ادا کرے تو نصف رقم ادا کرنے سے قبل رجوع نہیں کرے گا“ مطلق کہہ دی ہے حالانکہ یہ بات مقید ہے اب شارح رحمہ اللہ یہ ذکر کر رہے ہیں کہ جب دو شخصوں نے شرکت مفادہ کی اور ان میں سے ایک شخص کسی سے ہزار درہم کا غلام ادھار لے آیا پھر ان دونوں نے شرکت کو فسخ کر دیا تو ان دو شریک سے ایک غلام کا مشتری ہے اور دوسرا مشتری نہیں ہے تو اب بائع اگر شمن کا مطالبہ اس شریک سے کرے جو مشتری ہے یعنی جس نے اس سے غلام خریدا تھا تو پھر اس مسئلے کا کفالت سے کوئی تعلق نہیں ہے اس مسئلے کا تعلق کفالت سے اس لیے نہیں ہے کہ جو شریک مشتری ہے تو وہ ہزار درہم کے نصف میں اصل ہے اور بقیہ نصف ہزار میں وہ دوسرے شریک کا وکیل ہے، اس لیے کہ شرکت مفادہ میں ہر شریک دوسرے کا وکیل بھی ہوتا ہے تو جب اس ایک شریک نے غلام کو خریدا تو وہ اس کے نصف میں اصل ہے اور بقیہ نصف میں دوسرے شریک کا وکیل ہے تو جب یہ شریک جو مشتری ہے یہ وکیل ہے تو مناسب یہ ہے کہ جب بائع نے اس سے شمن کا مطالبہ کیا تو اس نے جو کچھ بھی دیا اس کے نصف کا اپنے شریک سے رجوع کرے گا مثلاً جب اس مشتری نے دو سو درہم دیئے تو سو درہم کا دوسرے شریک پر رجوع کرے اس لیے کہ جب اس مشتری نے دو سو درہم دیئے تو اس نے سو درہم تو اصل ہونے کی وجہ سے دیئے اور سو درہم وکیل ہونے کی وجہ سے دیئے اور وکیل اپنے موکل سے شمن کا رجوع کرتا ہے تو اب یہ جو شارح رحمہ اللہ نے فرمایا کہ جو بھی ادا کرے اس کے نصف کا رجوع کرے گا تو اس کی علت ”لأنه اشتری العبد صفقة واحد.....“ سے دے رہے ہیں کہ مشتری نے اس غلام کو ایک ہی سودے میں خریدا تھا، تو سارا کا سارا شمن اسی مشتری پر لازم ہے اس لیے کہ اگر اس شمن کو تقسیم کیا جائے گا کہ نصف اس شریک کے ذمے اور نصف دوسرے شریک کے ذمے ہے تو پھر دین کو قبضے سے قبل تقسیم کرنا لازم آئے گا اور دین کو قبضے سے قبل تقسیم کرنا ناجائز ہے۔ لہذا یہ بات معلوم ہوئی کہ سارا دین مشتری کے ذمے ہے اور مشتری نصف میں اصل ہے اور نصف میں وکیل ہے لہذا مشتری جو بھی ادا کرے گا تو وہ دونوں (اصالت اور وکالت) میں سے شمار ہوگا۔ پس مشتری جو بھی رقم دے گا تو اس کے نصف کا رجوع دوسرے شریک سے کرے گا۔ حاصل یہ ہوا کہ بائع اگر اس شریک سے شمن کا مطالبہ کرے جس نے شئی کو خریدا تھا تو پھر یہ مسئلہ کفالت میں سے نہیں ہے اور یہ مشتری جو بھی رقم ادا کرے گا تو اس کے نصف کا رجوع کرے گا۔

وان طلب البائع..... سے شارح رحمہ اللہ یہ بات بتا رہے ہیں کہ بائع نے اگر شمن کا مطالبہ اس شریک سے کیا جس نے شئی نہیں خریدی تو اس کا یہ مطالبہ کرنا اس وجہ سے ہے کہ شرکت مفادہ کفالت کو

شامل تھی یعنی شرکت مفادہ میں دونوں ایک دوسرے کے کفیل ہوتے ہیں اسی وجہ سے بائع کا اس شریک سے مطالبہ درست ہے جو مشتری نہیں ہے، اس لیے کہ وہ کفیل ہے اور وہ شریک پورے ثمن کا کفیل ہے تو جب ایک شریک نے ہزار درہم کا غلام لیا تو دوسرا شریک سارے ہزار درہم کا کفیل ہے لیکن چون کہ غلام مشترک ہے کہ آدھا مشتری کی ملک ہے اور آدھا اس شریک کی ملک ہے تو جب غلام مشترک ہے تو یہ شریک اس آدھے ثمن میں جو مشتری کی ملک ہے اس میں محض کفیل ہی ہے یعنی ہزار کا نصف جو اس نصف غلام کے بدلے ہے جو مشتری کی ملک ہے اس میں اس شریک کی صرف کفالت ہی ہے اصالت بالکل نہیں ہے اور نصف غلام اس شریک کا بھی ہے تو اس نصف ثمن میں یہ شریک من وجہ کفیل ہے اور من وجہ اصیل ہے یعنی وہ نصف ثمن جو اس کے نصف غلام کے بدلے ہے تو یہ شریک جو مشتری نہیں ہے تو یہ اس رقم میں من وجہ اصیل بھی ہے اور من وجہ کفیل بھی ہے تو اب یہ جو کہا کہ یہ شریک من وجہ کفیل ہے اور من وجہ اصیل ہے یہ کس طرح ہے تو اس کو شارح رحمہ اللہ ”فبا النظر الی ان حقوق العقد“ سے بیان کر رہے ہیں کہ ہم نے جو کہا کہ وہ شریک جو مشتری نہیں ہے یہ ثمن میں من وجہ کفیل ہے یہ اس بات کو دیکھتے ہوئے کہا کہ عقد کے حقوق وکیل کی طرف لوٹتے ہیں عقد کے حقوق سے مراد ثمن بائع کو ادا کرنا، بیع پر قبضہ کرنا وغیرہ تو جب عقد کے حقوق وکیل کے طرف لوٹتے ہیں اور وکیل وہ شریک ہے جس نے شئی کو خریدا ہے تو جب وہ وکیل ہے تو شئی کا ثمن بھی ادا کرنا اسی کے ذمے ہے تو یہ دوسرا شریک جو مشتری نہیں ہے تو یہ ثمن کا کفیل ہو گیا تو اب بائع جو اس شریک سے جو مشتری نہیں ہے مطالبہ کر رہا ہے وہ کفالت کی وجہ سے کر رہا ہے کہ یہ شریک اس کا کفیل ہے جس نے شئی کو خریدا ہے تو اس طرف دیکھتے ہوئے یہ بات معلوم ہوئی کہ وہ شریک جو مشتری نہیں ہے وہ کفیل ہے اور یہ جو کہا تھا کہ یہ شریک من وجہ اصیل ہے تو اس کو شارح رحمہ اللہ ”و بالنظر الی ان المملک“ سے بیان کیا کہ غلام کے نصف میں اس شریک کی بھی ملکیت ہے جو مشتری نہیں ہے تو جب نصف غلام میں اس کی ملک ہے تو یہ شریک نصف ثمن ادا کرنے میں اصیل ہوا۔ لہذا جب یہ بات ثابت ہو گئی کہ یہ شریک جو مشتری نہیں ہے۔ یہ اصیل بھی ہے اور کفیل بھی ہے تو اس وجہ سے یہ جو بھی ثمن ادا کرے گا تو اس کے نصف کا دوسرے پر رجوع نہیں کرے گا یہاں تک نصف ثمن سے بڑھ جائے کیوں کہ جب اصالت اور کفالت جمع ہو جائیں تو پھر ادا کی جانے والی رقم اصالت میں سے شمار کی جائے گی اس کے بعد کفالت سے شمار ہوگی۔

عبدان کو تباً بعقد واحد، و کفل کل عن صاحبه، رجع کل علی الآخر

بنصف ما اداہ. عبدان قال لهما المولی: کاتبکم بالالف الی سنۃ و قبلا، و کفل

کُلُّ عَنْ صَاحِبِهِ فَكُلُّ مَا آدَاهُ أَحَدُهُمَا رَجَعَ عَلَى الْآخَرِ بِنَصْفٍ مَا آدَى، وَ إِنَّمَا قَيَّدَ بَعْقِدٍ وَاحِدٍ، حَتَّى لَوْ كَاتِبَهُمَا بَعْقِدِينَ فَالْكَفَالَةُ لَا تَصُحُّ أَصْلًا، أَمَّا إِذَا كَاتَبَ بَعْقِدٍ وَاحِدٌ لَا تَصُحُّ قِيَاسًا، لِأَنَّهُ كَفَالَةٌ يَبْدُلُ الْكِتَابَةَ، وَ تَصُحُّ اسْتِحْسَانًا بِأَنْ يَجْعَلَ كِلَا مِنْهُمَا أَصِيلًا فِي حَقِّ وَجُوبِ الْآلِفِ عَلَيْهِ، وَ يَكُونُ عَتَقُهُمَا مُعْلَقًا بِآدَائِهِ وَ يَجْعَلَ كَفِيلًا بِالْآلِفِ فِي حَقِّ صَاحِبِهِ، فَمَا آدَاهُ أَحَدُهُمَا يَرْجِعُ بِنَصْفِهِ عَلَى الْآخَرِ لِاسْتَوَانِهِمَا. فَإِنْ اعْتَقَ السَّيِّدُ أَحَدَهُمَا قَبْلَ الْإِدَاءِ، صَحَّ، وَ لَهُ أَنْ يَأْخُذَ حَصَّةً مَنْ لَمْ يَعْتَقْهُ مِنْهُ أَصَالَةً، وَ مَنْ الْآخَرِ كَفَالَةً، وَ رَجَعَ الْمَعْتَقُ عَلَى صَاحِبِهِ بِمَا آدَى عَنْهُ، لَا صَاحِبُهُ عَلَيْهِ بِمَا آدَى عَنْ نَفْسِهِ. لِأَنَّ الْمَالَ فِي الْحَقِيقَةِ مُقَابِلٌ بِرَقَبَتِهِمَا، وَ إِنَّمَا جَعَلَ عَلَى كُلِّ مِنْهُمَا تَصْحِيحًا لِلْكَفَالَةِ.

تشریح:

عبدان کو تبا بعقد سے یہ مسئلہ بیان کر رہے ہیں کہ ایک شخص کے دو غلام تھے، پھر اس نے ان دونوں کو اکٹھے ایک ہی عقد میں مکاتب بنادیا یعنی مولیٰ نے یوں کہا کہ میں نے تم دونوں کو ہزار درہم کے بدلے ایک سال تک مکاتب بنایا اور ان دونوں میں سے ہر ایک اپنے ساتھی کا کفیل بن گیا تو اب ان میں سے جو بھی کچھ رقم مولیٰ کو دے گا تو اس کے نصف کا اپنے ساتھی سے رجوع کرے گا۔

و انما قید سے شارح رحمہ اللہ یہ بتا رہے ہیں کہ متن میں جو مذکور ہوا ہے کہ ایک ہی عقد سے دونوں کو مکاتب بنایا ہو یہ اس صورت کے لیے قید ہے۔ لہذا اگر مولیٰ نے دو عقدوں میں دونوں کو مکاتب بنایا تو پھر کفالت بالکل صحیح نہیں ہے نہ قیاساً، نہ استحساناً، تو یہ بات معلوم ہوئی کہ ”بعقد واحد“ کی قید احترازی ہے۔ بہر حال جب مولیٰ نے دونوں کو ایک عقد میں مکاتب بنایا تو ان دونوں کا کفیل بننا قیاس کے اعتبار سے صحیح نہیں ہے اور استحسان کے اعتبار سے صحیح ہے۔

قیاس کے اعتبار سے اس لیے صحیح نہیں ہے کہ اس میں دو خرابیاں ہیں۔ اول مکاتب کفیل بن رہا ہے۔ دوم بدل کتابت کا کفیل بنا جا رہا ہے اور یہ دونوں باطل ہیں۔ بہر حال مکاتب کی کفالت اس لیے باطل ہے کہ کفالت احسان ہے اور مکاتب چون کہ غلام ہے اس لیے وہ احسان کرنے کا مالک نہیں ہے لہذا مکاتب کی کفالت باطل ہے اور بدل کتابت کی کفالت اس لیے باطل ہے کہ کفالت دین صحیح کی ہوتی ہے اور بدل کتابت دین صحیح نہیں ہے۔ لہذا اس کی کفالت باطل ہے اور جب یہ دونوں وجہیں اس مذکورہ

مسئلے میں ہیں تو یہ بھی باطل ہونا چاہیے۔

استحسان کی دلیل کی ہے کہ عقد صحیح ہونے کا احتمال رکھتا ہے وہ اس طرح کہ ہزار درہم جو بدل کتابت ہے وہ ان دونوں میں سے ہر ایک پر واجب ہو اور ان دونوں کا آزاد ہونا ہر ایک کے ادا کرنے کے ساتھ معلق ہو گیا کہ مولیٰ نے ہر ایک سے یوں کہا ہے کہ اگر تو نے ہزار درہم دے دیئے تو تم آزاد ہو اور ہر ایک کو اس کے ساتھی کی طرف سے کفیل بھی بنایا گیا ہے تو جب اس طرح ہے تو ان میں سے جو بھی رقم ادا کرے گا تو وہ اس کے نصف کا اپنے ساتھی سے رجوع کرے۔

فان اعتق المسيد سے مصنف رحمہ اللہ یہ بتا رہے ہیں کہ جب مولیٰ نے دو غلاموں کو مکاتب بنایا اور وہ ایک دوسرے کے کفیل ہو گئے اور ابھی تک انہوں نے رقم ادا نہیں کی تھی کہ مولیٰ نے ان میں سے ایک کو آزاد کر دیا تو یہ صحیح ہے۔ مثلاً مولیٰ نے دونوں کو ہزار درہم کے بدلے مکاتب بنایا تھا پھر ان میں سے ایک کو آزاد کر دیا تو اب دوسرے کے ذمے صرف پانچ سو درہم رہ گئے ہیں اور اب مولیٰ کو بھی اختیار ہے کہ وہ پانچ سو درہم جس سے چاہے، لے لے، بہر حال جس کو آزاد کر دیا تو اس سے اس وجہ سے کہ وہ دوسرے کا کفیل ہے اور دوسرے سے اس وجہ سے کہ وہ ابھی مکاتب ہے اور اس کے ذمے پانچ سو درہم اصل کے اعتبار سے ہیں تو اب مولیٰ نے اگر معق سے پانچ سو درہم لیے تو یہ معق ان درہم کو دوسرے غلام سے لے لے گا کیوں کہ یہ اس کا کفیل تھا اور اگر مولیٰ نے پانچ سو درہم اس غلام سے لیے جس کو ابھی آزاد نہیں کیا تو یہ جب پانچ سو درہم ادا کر دے گا تو اپنے ساتھی سے جو پہلے سے ہی آزاد ہے اس کا رجوع نہیں کرے گا۔

لان المال سے شارح رحمہ اللہ اسی بات کی دلیل دے رہے ہیں کہ یہ رجوع نہیں کرے گا کیوں کہ مال جو ادا کیا ہے وہ اسی کی ذات پر لازم تھا تو جب اس نے اس مال کو ادا کیا جو اس پر لازم تھا تو اس کا رجوع نہیں کرے گا تو مال صرف غیر معق پر لازم تھا۔ دونوں کے ذمے تو صرف کفالت کو صحیح کرنے کی وجہ سے تھا کہ جب ان دونوں نے ایک دوسرے کو کفیل بنایا ہے اور کفیل بنانا اسی وقت درست ہو گا جب مال ان دونوں پر لازم ہو تو یہ بات واضح ہو گئی کہ مال ان دونوں پر صرف کفالت کی وجہ سے ہے ورنہ اصل کے اعتبار سے تو مال صرف غیر معق پر لازم ہے۔

مائل لا یجب علی عبد حتی یعق، حال علی من کفل به مطلقۃ۔ اقر

محجوز بمال، فالمال لا یجب علیہ الا بعد العقی، و ان کفل به حر کفالة مطلقۃ،

و ای لم يتعرض للحلول، والتاجیل یجبُ علیہ حالاً، لان المانع من الحلول فی ذمة العبد انه معسرٌ، لان جمیع ما فی یدہ لمولاهُ، و لا مانع فی الکفیل. و لو ادى رجعَ علیہ بعد عتقہ. ای ان ادى الکفیل، و كانت الکفالةُ بامرِ العبدِ رجعَ علیہ بعد عتقہ. و لو ماتَ عبدٌ مكفولٌ برقبته، و اقيم بينةٌ انه لمُدعيه، ضمنَ كفيلُهُ قيمتهُ. رجلٌ ادعى رقبَةً عبدٌ، فكفلَ آخرٌ برقبته، فماتَ العبدُ، فاقام المدعى بينةً انه له، ضمنَ الكفيلُ قيمتهُ، لان الواجبَ على المولى ردُّه على وجه تخلفه قيمتهُ، فالكفيلُ اذا كفلَ فالواجبُ عليه ذلك، بخلافِ ما اذا ادعى مالاً على العبدِ، فكفلَ لآخر برقبَةِ العبدِ، فماتَ العبدُ، فلا شئٌ على الكفيل. فان كفلَ سيدٌ عن عبده، او هو غيرُ مديونٍ عن سيدٍ فعتق، فما ادى كلُّ واحدٍ لا يرجعُ على صاحبه. لان الكفالةَ وقعتْ غيرَ موجبةٍ للرجوع، لان احدهما لا يستوجبُ ديناً على الآخر و عند زفر رحمه الله تعالى ان كانت الكفالةُ بالامرِ يثبتُ الرجوعُ، لان المانع قد زال، و هو الرق، و انما قال: غيرُ مديونٍ ليصحَ كفالتُهُ، فان المولى ان امر العبدَ المديونُ بالكفالةِ عنه لا تصحُ الكفالةُ.

تشریح:

مال لا یجب سے مصنف رحمہ اللہ یہ مسئلہ بیان کر رہے ہیں کہ ایک شخص کے غلام نے کسی سے بیع سے کی اور مولیٰ نے غلام کو بیع کی اجازت نہیں دی تھی اور اس غلام کے ذمے ایک ہزار درہم کا قرض لازم ہو گیا تو جب مولیٰ نے اس غلام کو بیع کی اجازت نہیں دی تھی اسی وجہ سے غلام پر جو دین آیا ہے یہ اس پر فی الحال واجب نہیں ہے بلکہ غلام کے آزاد ہونے کے بعد اس پر دین ادا کرنا واجب ہوگا، پھر ایک اور شخص اس غلام کا کفیل بن گیا اور یہ شخص مطلق کفیل بنا یعنی اس نے یہ نہیں کہا کہ یہ رقم فی الحال ادا کرنی ہے یا کچھ عرصے کے بعد ادا کرنی ہے بلکہ مکفول لہ سے کہا کہ میں اس غلام کا کفیل ہوں تو اب اس کفیل سے رقم کا مطالبہ اسی وقت کیا جائے گا اس لیے کہ کفیل پر مال لازم ہونے کا سبب ذمہ کو قبول کرنا ہے یعنی کفیل نے غلام کے ذمہ کو قبول کیا ہے تو غلام کا ذمہ قبول کرنے کی وجہ سے کفیل پر فوراً ادا کرنا واجب ہوگا اور غلام پر فی الحال اس لیے واجب نہیں تھے کہ غلام غریب ہے اور وہ اپنے ذمہ کا مالک نہیں ہے کیوں کہ

غلام کے قبضے میں جتنا بھی مال ہے وہ اس کی ملک نہیں ہے بلکہ اس مولیٰ کی ملک ہے جب اس کے مولیٰ کی ملک ہے تو اس پر رقم فی الحال ادا کرنا واجب نہیں ہے بلکہ آزاد ہونے کے بعد ادا کرے گا جب کہ کفیل کے لیے ایسا مانع نہیں ہے سوا کفیل پر فی الحال واجب ہے۔

ولو ادى رجع..... سے یہ بتایا کہ جس شخص نے غلام کے دین کی کفالت کی تھی، پھر اس کفیل نے یہ رقم ادا کر دی تو یہ کفیل اس رقم کو غلام سے اس کے آزاد ہونے کے بعد لے گا جب کہ کفالت غلام کے حکم سے ہوئی ہو اگر اس کے حکم کے بغیر ہوئی تھی تو پھر رجوع نہیں کرے گا۔

ولو مات عبد مكفول برفقته..... سے مصنف رحمہ اللہ یہ مسئلہ بیان کر رہے ہیں کہ زید کا ایک غلام تھا پھر عمرو نے اس بات کا دعویٰ کیا کہ یہ غلام میرا ہے، عمرو کے دعویٰ کے وقت خالد وہاں موجود تھا تو خالد نے عمرو سے کہا کہ میں اس غلام کی ذات کا کفیل ہوں، خالد نے غلام کی کفالت اس لیے کی کہ عمرو کے پاس اپنے دعویٰ پر کوئی گواہی نہ تھی تو خالد نے عمرو سے کہا کہ تم اپنے دعویٰ پر گواہی قائم کرو جب تک میں اس غلام کا کفیل ہوں۔ عمرو ابھی تک گواہی نہ لے کر آیا تھا کہ وہ غلام زید کے قبضے میں مر گیا اور اس کے بعد عمرو نے اس پر گواہی پیش کی کہ یہ غلام میرا تھا تو اب کفیل کو اس غلام کی قیمت لازم ہوگی۔

لان الواجب على المولى..... سے شارح رحمہ اللہ اس بات کی دلیل دے رہے ہیں کہ کفیل کو قیمت لازم ہوگی کیوں کہ اگر غلام زندہ ہوتا اور عمرو گواہی پیش کر دیتا تو زید پر غلام کو واپس کرنا ضروری ہوتا، لیکن چون کہ غلام کے مرنے کے بعد عمرو نے گواہی پیش کی ہے لہذا اب زید پر غلام واپس کرنے کی جگہ اس غلام کی قیمت خلیفہ بن جائے گی یعنی غلام کے مرنے کے بعد زید پر غلام کی قیمت واجب ہوگی تو جب زید جو اصل ہے، اس پر غلام کی قیمت واجب ہے تو خالد جو کفیل ہے اس پر بھی قیمت واجب ہوگی اس لیے کہ جس شئی کا مطالبہ اصل سے ہوتا ہے بالکل اسی شئی کا مطالبہ کفیل سے بھی کیا جائے گا تو کفیل پر قیمت اس لیے لازم ہوئی ہے۔

بـخلاف ما اذا ادعى..... سے شارح رحمہ اللہ یہ بتا رہے ہیں کہ یہ جو حکم مذکور ہوا کہ غلام کے مرنے کے بعد کفیل پر قیمت لازم ہوگی۔ یہ حکم صرف اسی صورت میں ہے اس کے برخلاف جب ایک شخص نے کسی غلام پر مال کا دعویٰ کیا پھر دوسرا اس غلام کے نفس کا کفیل بن گیا اور پھر غلام مر گیا تو کفیل بری ہو جائے گا اس لیے کہ اس صورت میں یہ شخص غلام کے ذمے جو شئی تھی اس کا کفیل بنا تھا اور غلام اصل (مکفول عنہ) تھا اور جب اصل ہی مر گیا تو کفیل کے ذمے کچھ بھی نہ ہوگا جب کہ پہلی صورت میں اصل غلام کا مولیٰ ہے اور غلام کے مرنے کی وجہ سے مولیٰ بری نہ ہوگا تو جب مولیٰ جو اصل ہے وہ بری نہ ہوگا۔

ہوگا تو کفیل کس طرح بری ہو سکتا ہے لہذا کفیل کے ذمے بھی رقم واجب ہوگی۔

فان کفل سید عن سے مصنف رحمہ اللہ یہ مسئلہ بیان کر رہے ہیں کہ ایک شخص کے غلام پر کسی کا دین تھا پھر یہ شخص یعنی مولیٰ اس دین کا کفیل بن گیا یا پھر کسی شخص پر دین تھا اور اس کا غلام اس کا کفیل بن گیا جب کہ غلام ایسا تھا کہ اس پر کسی کا دین نہ تھا اب یہ دونوں کفالتیں درست ہیں پھر مولیٰ نے غلام کے دین کو ادا کر دیا اور اسی طرح دوسری صورت میں غلام نے آزاد ہونے کے بعد مولیٰ کے دین کو ادا کر دیا تو ان میں سے جس نے بھی دین ادا کیا تو وہ اس کا اپنے ساتھی سے رجوع نہیں کر سکتا یعنی اگر مولیٰ نے غلام کا دین ادا کر دیا تو مولیٰ، غلام سے بعد میں رجوع نہیں کر سکتا اسی طرح جب غلام نے مولیٰ کے دین کو ادا کیا تو پھر اس کا رجوع مولیٰ سے نہیں کر سکتا۔ اس کی دلیل یہ ہے کہ ان دونوں صورتوں میں کفالت صحیح تو ہے، لیکن یہ کفالت ایسی نہیں ہے جو کفیل کے مکفول عنہ کے ذمے رقم کو ثابت کر دے بلکہ یہ محض کفالت ہے اس کفالت میں کفیل رجوع نہیں کر سکتا اس لیے کہ ایک صورت میں مولیٰ کفیل ہے اور دوسری صورت میں غلام کفیل ہے اور ان میں سے ہر ایک کا دوسرے پر دین ثابت نہیں ہوتا، اس لیے کہ یہ دین تو اس وقت ثابت ہوتا ہے جب دائن کی ملک اور مدیون کی ملک جدا جدا ہو۔ جب کہ ان دونوں دائن اور مدیون کی ملک ایک ہی ہے۔ لہذا دین ثابت نہ ہوگا جب دین ثابت نہ ہوگا تو کفیل رقم کو ادا کرنے کے بعد رجوع بھی نہیں کر سکے گا۔

امام زفر رحمہ اللہ کے نزدیک دونوں صورتوں میں رجوع کیا جائے گا اس لیے کہ جو شئی رجوع سے مانع تھی وہ غلامی تھی کہ اس کی وجہ سے دونوں کی ملک ایک ہی تھی جب غلام آزاد ہو گیا تو غلامی نہ رہی جب غلامی نہ رہی تو پھر ہر ایک کی ملک، الگ الگ ثابت ہوگی۔ جب ہر ایک کی ملک الگ ثابت ہو گئی تو دین بھی ثابت ہو جائے گا جب دین ثابت ہوگا تو رجوع بھی ثابت ہوگا۔

وانما قال غیر مدیون سے شارح رحمہ اللہ ایک قید کا فائدہ بتا رہے ہیں کہ متن میں جو کہا گیا کہ ایسا غلام کفیل ہو جو غیر مدیون ہو تو پھر کفالت صحیح ہوگی لہذا اگر غلام مدیون ہو تو پھر غلام مولیٰ کا کفیل نہیں بن سکتا اس لیے کہ جس غلام پر دین ہوتا ہے وہ غراء (قرض خواہوں) کی ملک ہوتا ہے۔ لہذا اس کی کفالت صحیح نہیں ہے۔

کتاب الحوالہ

ہی تصح بالدين برضى المحيل و المحتال و المحتال عليه. الحوالۃ نقل الدين من ذمۃ الى ذمۃ، قوله ”بالدين“ اى بدين للمحتال على المحيل، هذا الذى ذكر رواية القدورى، و فى رواية الزيادات: تصح بلا رضى المحيل، و صورته ان يقول رجل للطالب: ان لك على فلان كذا فاحتله على، فرضى بذلك الطالب صحت الحوالۃ، و برئ الاصيل، و صورة اخرى: كفّل رجل عن الآخر بغير امره بشرط براءة الاصيل، و قبل المكفول له ذلك، صحت الكفالة، و يكون هذه الكفالة حوالۃ، كما ان الحوالۃ بشرط ان لا يبرأ الاصيل كفالۃ. و اذا تمت برئ المحيل من الدين بالقبول، و لم يرجع عليه المحتال. اى لم يرجع المحتال بدينه على المحيل. الا اذا توى حقّه بموت المحتال عليه مفلساً او حلفه منكرأ حوالۃ و لا بينۃ عليها، و قالوا: او بان فلسۃ القاضى. فان تفليس القاضى معتبر عندهما و عند الشافعى رحمه الله تعالى، و عند ابى حنيفة رحمه الله تعالى لا، اذ لا وقوف لاحد على ذلك الا بالشهادة، فالشهادة على ان لا مال له شهادة على النفى.

تشریح:

مصنف رحمہ اللہ نے حوالۃ (حوالت کے لغوی معنی ”پھیرنا“ ہیں اور حوالۃ کے اصطلاحی معنی ”نقل الدين من ذمہ الى ذمۃ“ یہ تعریف شارح رحمہ اللہ نے بھی بیان کی ہے۔) کا ذکر شروع کیا اور فرمایا کہ ”ہی تصح بالدين“ کہ حوالۃ دین کے بدلے درست ہے اور حوالۃ عین میں درست نہیں ہے اور پھر فرمایا کہ ”برضى المحيل و المحتال و المحتال عليه“ یعنی ان تینوں کی رضا ضروری ہے۔ حوالۃ کی رضائیں کسی کا بھی اختلاف نہیں ہے بلکہ سب ائمہ کے نزدیک حوالۃ کی رضا ضروری ہے اور حوالۃ علیہ کی رضا احناف کے نزدیک ضروری ہے اور امام شافعی رحمہ اللہ کے نزدیک اگر محیل کا حوالۃ علیہ

پر دین تھا تو پھر محال علیہ کی رضا ضروری نہیں ہے۔

بہر حال یہاں جو مذکور ہے کہ محیل کی رضا بھی ضروری ہے یہ ”قدوری“ کی روایت ہے اور ”زیادات“ میں محیل کی رضا ضروری نہیں ہے ان دونوں روایات میں کوئی تعارض نہیں ہے۔

شارح رحمہ اللہ نے حوالہ کی دو صورتیں بیان کی ہیں ایک صورت وہ ہے کہ جس میں الفاظ بھی حوالہ کے ہیں اور معنی بھی حوالہ کے ہیں اور دوسری وہ ہے کہ جس میں الفاظ حوالہ کے نہیں ہیں لیکن معنی حوالہ کے ہیں۔ پہلی صورت جس میں الفاظ اور معنی دونوں حوالہ کے ہیں اس کو شارح رحمہ اللہ تعالیٰ نے ”و صورتہ ان یقول رجل للمطالب“ سے بیان کیا کہ زید کے عمرو کے ذمے کچھ دراہم دین تھے پھر خالد نے زید سے کہا کہ تیرے فلاں (یعنی عمرو) کے ذمے اتنے دراہم ہیں تو ان دراہم کو میرے ذمے ڈال دے وہ مجھ سے لے لے، زید اس پر راضی ہو گیا تو یہ صورت صحیح ہے۔

دوسری صورت یہ ہے کہ جس میں حوالہ لفظ کفالت سے ثابت ہوتی ہے جیسے زید کے عمرو پر ایک ہزار دراہم دیں تھے، پھر خالد نے زید سے کہا کہ میں عمرو کا کفیل ہوں اور خالد عمرو کے حکم کے بغیر کفیل بن گیا اور خالد نے اس بات کی بھی شرط لگائی کہ عمرو اب بری ہو جائے گا اور زید نے یہ شرط قبول کر لی تو یہ کفالت صحیح ہو جائے گی اور یہ کفالت حوالہ ہوگی جیسا کہ اگر کوئی حوالہ کرے اور اس میں اصیل کو بری نہ کرے تو وہ کفالت بن جاتی ہے۔

و اذا تمت بری المحیل یہاں سے مصنف رحمہ اللہ یہ بتا رہے ہیں کہ جب حوالہ مکمل ہوگی تو پھر محیل دین سے بری ہو جائے گا۔ متن میں جو ”بالقبول“ کا لفظ ہے یہ ”تمت“ کے متعلق ہے یعنی جب حوالہ محال علیہ کے قبول کرنے سے پوری ہوگی تو محیل دین سے بری ہو جائے گا یہ جو فرمایا کہ محیل دین سے بری ہو جائے گا یہ بعض مشائخ کا مذہب ہے اور یہی صحیح ہے اور بعض کے نزدیک محیل صرف مطالبہ سے بری ہوگا اور دین سے بری نہ ہوگا یعنی محال حوالہ کے بعد محیل سے مطالبہ نہیں کر سکتا، لیکن یہ قول صحیح نہیں ہے۔

تو جب حوالہ اپنی تمام شرائط کے ساتھ صحیح ہوگی تو پھر محال محیل پر دوبارہ رجوع نہیں کرے گا مگر چند صورتوں میں محال دوبارہ محیل سے رجوع کر سکتا ہے، وہ صورتیں امام صاحب رحمہ اللہ کے نزدیک دو ہیں۔ (۱) محال علیہ مفلس ہو کر مر گیا یعنی محال علیہ نے اپنے مرنے کے بعد نہ کوئی رقم چھوڑی اور نہ ہی کسی پر قرضہ چھوڑا تو ایسی صورت میں محال دوبارہ محیل کے پاس آ کر اپنی رقم کا مطالبہ کرے گا۔ (۲)

دوسری صورت یہ ہے کہ جب محتمل، محتمل علیہ کے پاس مطالبہ کے لیے گیا تو محتمل علیہ نے حوالہ کا ہی انکار کر دیا کہ حوالہ نہیں ہوئی اور اس پر قسم بھی اٹھائی جب کہ محتمل کے پاس حوالہ کے ہونے پر گواہی بھی نہیں ہے تو ایسی صورت میں بھی محتمل دوبارہ محیل کے پاس آ کر رقم کا مطالبہ کرے گا۔

جب کہ صاحبین رحمہما اللہ کے نزدیک مذکورہ بالا صورتوں میں رجوع کرے گا اس کے علاوہ ایک تیسری صورت بھی ہے جس میں محتمل، محیل سے رجوع کرے گا وہ یہ ہے کہ قاضی نے محتمل علیہ کی زندگی میں اس پر مفلس ہونے کا حکم لگا دے کہ یہ شخص مفلس ہے اور یہ بات یاد رہے کہ جب قاضی کسی کو مفلس قرار دے تو پھر قرض خواہ اس سے مطالبہ نہیں کر سکتے جب تک اس کے پاس رقم نہ آ جائے لہذا اگر محتمل علیہ کو قاضی نے مفلس قرار دیا تو پھر محتمل اس سے مطالبہ نہیں کر سکتا۔ لہذا وہ محتمل دوبارہ محیل سے رجوع کرے گا۔

اب یہ امام صاحب رحمہ اللہ اور صاحبین رحمہما اللہ کے درمیان اختلاف کی وجہ شارح رحمہ اللہ ’فسان تفسیر القاضی‘ سے بیان کر رہے ہیں کہ صاحبین رحمہما اللہ کے نزدیک قاضی اگر کسی کو مفلس قرار دے تو وہ اس کا اعتبار کرتے ہیں اور امام صاحب اس کا اعتبار نہیں کرتے اس لیے کہ قاضی کو کسی کے مفلس ہونے کا علم گواہی کے ذریعے ہو سکتا ہے گواہی کے بغیر نہیں ہو سکتا تو جب گواہی کے ساتھ علم ہوگا تو جو شخص اس پر گواہی دے گا کہ فلاں کے پاس مال نہیں ہے تو یہ گواہی ایک شئی کی نفی پر ہے اور یہ بات اصول میں ہے کہ گواہی کسی شئی کو ثابت کرنے کے لیے ہوتی ہے اور ہمارے مسئلے میں گواہی ایک شئی کی نفی کر رہی ہے، ثابت نہیں کر رہی جب کسی شئی کو ثابت نہیں کر رہی تو یہ مقبول بھی نہیں ہے جب یہ گواہی مقبول نہیں ہے تو قاضی اس پر مفلس ہونے کا فیصلہ نہیں کر سکتا۔ جب قاضی اس پر مفلس ہونے کا فیصلہ نہیں کر سکتا تو محتمل علیہ مفلس نہ ہوگا تو پھر محتمل، محیل سے رجوع بھی نہیں کرے گا۔

وتصح بدراهم الودیعة یراً بهلاکھا۔ ای یری المودع و هو المحتال علیہ
عن الحوالہ بهلاک الودیعة فی یدہ۔ و بالمغصوبۃ و لم یراً بهلاکھا۔ ای لم یراً
الغاصبُ بهلاک الدراہم المغصوبۃ، لان القیمۃ تخلفھا۔ و بالبدین۔ ای بدین
المحیل علی المحتال علیہ۔ فلا یطالب المحیل المحتال علیہ۔ لانه تعلق به حق
المحتال۔ مع ان المحتال اسوۃ لغرماء المحیل بعد موته۔ انما قال هذا، لدفع توهم
ان المحتال لما کان اسوۃ لغرماء المحیل بعد موته یشکوک حق المحیل متعلقاً

بذلك الدين فينبغي ان يكون للمحيل حق الطلب من المحتال عليه. فالحاصل ان الحوالة بالدين و ان كانت موجبة لتعلق حق المحتال بذلك الدين لكنها ادنى مرتبة من الرهن، حتى لا يكون المحتال احق به بعد موت المحيل. و في المطلقة له الطلب من المحتال عليه. اى اذا كانت الحوالة مطلقة غير مقيدة بالوديعة او المغصوب او الدين، فللمحيل طلب الوديعة و المغصوب و الدين من المحتال عليه. و لم تبطل باخذ ما عليه او عنده. اى لم تبطل الحوالة باخذ المحيل ما على المحتال عليه او عنده و هو الدين و المغصوب و الوديعة، سواء كانت الحوالة مطلقة او مقيدة، ففي المطلقة ظاهر، و اما فى المقيدة فلان المحيل ليس له حق الاخذ من المحتال عليه، فاذا دفع اليه المحتال عليه، فقد دفع ما تعلق به حق المحتال، فيضمن المحتال عليه.

تشریح:

و تصح بدر اھم الودیعة..... سے مصنف رحمہ اللہ حوالہ کی دو قسمیں ذکر کر رہے ہیں۔ (۱) مقیدہ۔ (۲) مطلقہ

حوالت کو کسی ایسی شئی کے ساتھ مقید کرے جو محتال علیہ کے قبضہ میں ہے جیسے امانت یا مغصوبہ شئی کی حوالہ کی یا پھر محیل حوالہ کو اس دین سے مقید کر دے جو محیل کا محتال علیہ کے ذمے ہے۔

مطلقہ یہ ہے کہ محیل حوالہ کو کسی شئی یا دین سے مقید نہ کرے بلکہ یوں کہہ دے کہ فلان سے جا کر یہ رقم لے لو۔

اس تمہید کے بعد اب کتاب کے مسئلے کی طرف آتے ہیں مصنف رحمہ اللہ نے پہلا مسئلہ ”تصح بدر اھم الودیعة“..... سے بیان کیا اس کی صورت یہ ہے کہ زید نے عمرو کے پاس ایک ہزار درہم امانت رکھوائے اور زید کے ذمے خالد کے ایک ہزار درہم قرض تھے خالد نے زید سے ان درہم کا مطالبہ کیا تو زید نے خالد سے کہا کہ میرے ہزار درہم عمرو کے پاس امانت ہیں میں ان درہم کو تمہارے حوالے کرتا ہوں تم جا کر عمرو سے لے لو تو اب یہ حوالہ درست ہے اب اگر حوالہ کے بعد خالد نے عمرو سے درہم نہیں لیے کہ وہ درہم عمرو کے پاس ہلاک ہو گئے تو عمرو حوالہ سے بری ہو جائے گا اور عمرو پر ہزار درہم لازم نہ ہوں گے اس لیے کہ حوالہ ان ہزار درہم کے ساتھ مقید تھی جو امانت عمرو کے پاس تھے

اور جب وہ ہلاک ہو گئے تو پھر عمرو پر لازم بھی نہ ہوں گے۔

وبالمغصوبۃ..... سے مصنف رحمہ اللہ دوسری صورت پیش کر رہے ہیں کہ زید کے ایک ہزار درہم کو عمرو نے چوری کر لیا اور بعد میں عمرو نے زید کو واپس کرنا چاہے کہ اتنے میں خالد، زید سے ایک ہزار درہم دین مانگئے آگیا تو زید نے خالد سے کہا کہ میرے ایک ہزار درہم عمرو کے پاس ہیں تم اس سے جا کر لے لو تو یہ حوالہ صحیح ہے اور خالد نے ابھی عمرو سے ہزار درہم نہ لیے تھے کہ وہ ہزار درہم عمرو کے پاس ہلاک ہو گئے تو اب عمرو حوالہ سے بری نہ ہوگا بلکہ وہ خالد کو ہزار درہم لازمی دے گا اس لیے کہ یہ درہم جو عمرو کے پاس تھے یہ غصب کے تھے اور یہ بات معلوم ہے کہ غصب کے پاس اگر شئی مغصوبہ ہلاک ہو جائے تو غاصب پر اس کی قیمت لازم ہوتی ہے اس لیے کہ یہ امانت نہیں ہیں۔

وبالدین..... اس کی صورت یہ ہے کہ زید کے عمرو پر ایک ہزار درہم دین تھے پھر خالد، زید سے اپنے ایک ہزار درہم مانگئے آیا تو زید نے کہا کہ میں نے عمرو سے ایک ہزار درہم لینے ہیں تم اس سے جا کر ایک ہزار درہم لے لینا تو یہ حوالہ صحیح ہے۔

مندرجہ بالا جو تین صورتیں مذکور ہوئیں کہ حوالہ دین یا عین کی ہوگی پھر عین کی صورت میں یا امانت ہوگی یا غصب ہوگی تو ان تینوں صورتوں کا حکم شارح رحمہ اللہ ”فلا یطالب المحیل.....“ سے بیان کر رہے ہیں کہ حوالہ کے بعد محیل، محتمل علیہ سے اس شئی کا یا دین کا مطالبہ نہیں کر سکتا اس لیے کہ حوالہ کے بعد اس شئی یا دین کے ساتھ محتمل کا حق متعلق ہو گیا تو اگر محیل محتمل علیہ سے وہ شئی لے لے گا تو محتمل کا حق باطل ہو جائے گا اس لیے کہ حوالہ کے بعد صرف محتمل کا حق اس شئی کے ساتھ متعلق ہے۔ جیسا کہ جب کوئی شخص ایک شئی رہن رکھو ادے تو رہن رکھوانے کے بعد رہن کا حق اس شئی سے ختم ہو جاتا ہے اور مرتہن کا حق متعلق ہو جاتا ہے۔

ایک شخص نے حوالہ مقیدہ کی جیسا کہ مذکورہ تین صورتوں میں ہوئی اور اس شخص پر اور بھی کئی لوگوں کے دین تھے اور یہ محیل مر گیا اور اس کے پاس اس شئی کے علاوہ کچھ نہیں تھا جس شئی کو اس محیل نے ایک شخص کے حوالے کیا ہے تو اب یہ شخص جو محتمل ہے یہ اس شئی کا صرف اکیلا حق دار نہیں ہے بلکہ محیل کے باقی قرض خواہ بھی اس شئی میں شریک ہیں جیسا کہ زید پر عمرو، بکر، خالد کے دین تھے پھر زید نے ایک ہزار درہم کو عمرو کے حوالے کیا اور مر گیا اور زید کے پاس ان ہزار درہم کے علاوہ کچھ نہیں ہے تو اب عمرو اکیلا ان ہزار درہم کا مالک نہیں ہے بلکہ عمرو، بکر، خالد تینوں اس ہزار درہم میں شریک ہیں یہی مطلب مصنف رحمہ اللہ کی اس عبارت ”مع ان المحتال اسوة لغرماء المحیل بعد موته“ کا ہے۔

انما قال لهذا للدفع سے شارح رحمہ اللہ اس عبارت کے لانے کی وجہ بتا رہے ہیں کہ مصنف رحمہ اللہ یہ عبارت اس لیے لے کر آئے ہیں کہ جب محتمل، محیل کے مرنے کے بعد سب قرض خواہوں کے برابر ہوگا تو کسی کو یہ وہم نہ ہو کہ، محیل کا اس دین سے حق متعلق تھا اسی وجہ سے سب قرض خواہ اس میں شریک ہیں جب محیل کا حق اس شئی کے ساتھ متعلق ہے تو مناسب ہے کہ محیل اپنی زندگی میں بھی اس شئی کا مطالبہ کرے۔“ تو اس وہم کو دور کر دیا کہ محیل محتمل علیہ سے مطالبہ نہیں کرے گا باوجود کہ محتمل قرض خواہوں کے برابر ہے۔

والحاصل ان الحوالۃ بالمدین سے شارح رحمہ اللہ ساری بات کا خلاصہ ذکر کر رہے ہیں کہ حوالۃ مقیدہ میں محتمل کا حق اگرچہ اس شئی کے ساتھ متعلق ہوتا ہے جیسا کہ رہن میں مرتبن کا حق متعلق ہوتا ہے، لیکن حوالۃ و رہن میں اتنا فرق ہے کہ حوالۃ میں محیل کے مرنے کے بعد محتمل سب قرض خواہوں کے برابر ہے صرف اکیلا اس شئی کا حق دار نہیں ہے جب کہ رہن میں مرتبن راہن کے مرنے کے بعد بھی اکیلا اس شئی کا حق دار ہوگا۔ راہن کے قرض خواہ شئی مرہونہ میں شریک نہ ہوں گے تو حوالۃ رہن سے اونٹنی ہے۔

وفی المطلقة له الطلب سے مصنف رحمہ اللہ حوالۃ مطلقہ کا حکم بتا رہے ہیں کہ اس سے ماقبل حوالۃ مقیدہ کا حکم گزر رہا اور یہ حوالۃ مطلقہ کا حکم ہے حوالۃ مطلقہ یہ ہے کہ محیل، طالب سے کہے کہ میں نے تیرے حوالے ہزار درہم کر دیے جو فلاں شخص کے پاس ہیں تو یہ مطلقہ ہے اس لیے کہ محیل نے یہ نہیں کہا کہ وہ ہزار درہم امانت کے ہیں یا دیعت کے ہیں یا غصب کے ہیں بلکہ مطلق کہہ دیا کہ تم اس سے ہزار درہم لے لو تو اس حوالۃ کا حکم یہ ہے کہ اس میں محتمل کا حق اس کے ساتھ متعلق نہیں ہوتا بلکہ محیل بھی محتمل علیہ سے اس شئی کا مطالبہ کر سکتا ہے۔

خلاصہ یہ ہوا کہ حوالۃ مقیدہ میں محیل کے لیے محتمل علیہ سے مطالبہ ناجائز ہے اور حوالۃ مطلقہ میں محیل کے لیے محتمل علیہ سے مطالبہ جائز ہے تو اب اگر محیل ان دونوں صورتوں میں محتمل علیہ سے اس شئی کو لے لے تو اس کا کیا حکم ہے؟ اس کو مصنف رحمہ اللہ نے ”ولم تبطل باخذ“ سے بیان کیا کہ اگر محیل نے محتمل علیہ سے شئی کو لے لیا خواہ وہ شئی دین ہو یا عین ہو تو حوالۃ باطل نہ ہوگی خواہ حوالۃ مطلقہ ہو یا مقیدہ ہو، بہر حال مطلقہ کا باطل نہ ہونا ظاہر ہے کہ مطلقہ میں محیل کے لیے بھی مطالبہ جائز تھا اور محتمل علیہ کا حق اس سے متعلق نہیں ہوا تھا البتہ حوالۃ مقیدہ (کہ جس میں محتمل کا حق شئی کے ساتھ متعلق ہوتا ہے) تو وہ اس لیے باطل نہیں ہوتی کہ اس میں جب محیل کا مطالبہ ناجائز تھا اور محتمل علیہ سے شئی کو

لینا ناجائز تھا، پھر بھی محیل نے محتمل علیہ سے ارشئی کو لے لیا اور محتمل علیہ نے اس کو شئی دے دی تو یقینی طور پر محتمل علیہ نے ایک ایسی شئی محیل کو دی جس کے ساتھ محتمل کا حق متعلق تھا تو اب چونکہ محتمل علیہ نے محیل کو شئی دی ہے اس لیے یہ ضامن ہوگا کیوں کہ اس نے محتمل کا حق باطل کرنا چاہا اور محتمل کا حق باطل نہ ہوگا اور محتمل علیہ اس شئی کا ضامن ہوگا۔

ولا یقبل قول المحیل للمحتال علیہ عند طلبه مثل ما حال : انما احلّت بدین کان لی علیک . ای حال رجل رجلا علی آخر بمائة ، فدفع المحتال علیہ الی المحتال ، ثم طلب المحتال علیہ تلك المائة من المحیل ، فقال المحیل : انما احلّت بمائة لی علیک ، و المحتال علیہ ینکر ان علیہ شیئا ، ینکر القول له لا للمحیل و لا ینکر قبول الحوالة اقراراً من المحتال علیہ بمائة لان الحوالة تصح من غیر ان ینکر للمحیل علی المحتال علیہ شیء . و لا قول المحتال للمحیل عند طلبه ذلك : احلّتی بدین لی علیک . ای حال و اخذ المحتال المال من المحتال علیہ ، فطلب المحیل ذلك المال من المحتال ، فقال المحتال للمحیل : قد احلّتی بالبدین الذی لی علیک ، و المحیل ینکر ان علیہ شیئا ، فالقول له لا للمحتال ، و لا ینکر الحوالة اقراراً من المحیل بالبدین للمحتال علی المحیل ، فان الحوالة مستعملة فی الوکالة .

تشریح:

ولا یقبل قول المحیل سے مصنف رحمہ اللہ جو مسئلہ بیان کر رہے ہیں اس کی صورت یہ ہے کہ زید نے خالد سے ایک ہزار درہم لینے تھے تو خالد نے زید سے کہا کہ تم عمرو سے جا کر ہزار درہم لے لو، زید نے جا کر عمرو سے ہزار درہم لے لیے اور عمرو نے خالد سے کہا کہ میں نے تمہارے کہنے پر زید کو ہزار درہم دیے ہیں۔ لہذا اب مجھے وہ ہزار درہم دے دو تو خالد نے کہا کہ میں نے تم سے وہ ہزار درہم دینے کو کہا تھا جو میں نے تم سے لینے تھے اور عمرو نے انکار کیا کہ میرے ذمے تمہارے ہزار درہم نہیں ہیں تو اب معتبر قول عمرو کا قسم کے ساتھ ہوگا اور خالد کی بات معتبر نہ ہوگی اس لیے کہ عمرو کے خالد سے رجوع کرنے کا سبب ثابت ہو گیا وہ سبب یہ ہے کہ عمرو نے خالد کے حکم سے خالد کے دین کو ادا کیا ہے جب عمرو نے اس کے دین کو ادا کیا ہے تو اب عمرو، خالد سے رجوع کر سکتا ہے اور خالد کی بات معتبر نہ ہوگی اس لیے کہ

خالد، عمرو پر دین کا دعویٰ کر رہا ہے اور دعویٰ کے لیے گواہی ضروری ہے جو خالد کے پاس نہیں ہے جب گواہی نہیں ہے تو عمرو جو مدعی علیہ ہے اس پر قسم ہوگی اور اس کی بات قسم کے ساتھ معتبر ہوگی۔

ولا یکون قبول سے شارح رحمہ اللہ ایک شبہ کو دور کر رہے ہیں وہ شبہ یہ ہے کہ کوئی یہ کہہ کہ جب خالد نے عمرو سے ہزار درہم دینے کو کہا تھا تو عمرو نے اس کو قبول کر لیا تو عمرو کا قبول کرنا اس بات کا اقرار ہے کہ میں نے تمہارے درہم دینے ہیں جب ایسی بات ہے تو عمرو کا قول معتبر نہ ہونا چاہیے تو اس شبہ کو شارح رحمہ اللہ نے ”لان الحوالۃ.....“ سے دور کیا کہ حوالہ کے لیے ضروری نہیں ہے کہ محیل کا محتمل علیہ پر دین ہو بلکہ بغیر دین کی بھی حوالہ صحیح ہو جاتی ہے جب بغیر دین کے حوالہ صحیح ہو جاتی ہے تو اس مذکورہ صورت میں بھی اس بات کا احتمال ہے کہ عمرو نے خالد کی حوالہ بغیر دین کے قبول کی ہو لہذا معتبر قول عمرو کا قسم کے ساتھ ہے۔

ولا قول المحتال للمحیل سے مصنف رحمہ اللہ جو مسئلہ بیان کر رہے ہیں اس کی صورت یہ ہے کہ زید بن عمرو سے کہا کہ تم جا کر خالد سے ہزار درہم لے لو پھر عمرو نے ہزار درہم خالد سے لے لیے اس کے بعد زید نے عمرو سے کہا کہ وہ ہزار درہم جو تم نے خالد سے لیے ہیں وہ مجھے دے دو تو عمرو نے کہا کہ وہ درہم تو نے میرے حوالے اس لیے کیے تھے کہ میرا تیرے ذمے دین تھا اس دین کے بدلے نے وہ درہم میرے حوالے کیے تھے اور زید نے انکار کیا کہ میں نے تمہارا کوئی دین نہیں دینا تو معتبر قول زید (محیل) کا ہے اور عمرو (محتال) کا قول معتبر نہیں ہے۔ اس لیے کہ اس صورت میں محتمل نے محیل پر دین کا دعویٰ کیا ہے اور محیل اس کا انکار کر رہا ہے تو محتمل کے ذمے گواہی ہے تو جب محتمل کے پاس گواہی نہیں ہے تو منکر (محیل) سے قسم لی جائے گی اور اس کا قول معتبر ہوگا

ولا یکون الحوالۃ اقرار سے شارح رحمہ اللہ ایک شبہ کو دور کر رہے ہیں کہ کوئی یہ کہے جب محیل نے محتمل کے حوالے رقم کو کیا تو یہ حوالہ بھی اس بات کی دلیل ہے کہ محیل نے اس کا اقرار کر لیا ہے کہ میں نے محتمل کا دین دینا ہے تو اس طرح محیل نے دین کا اقرار خود ہی کر لیا ہے تو اس شبہ کو شارح رحمہ اللہ نے ”ولفظ الحوالۃ.....“ سے دور کیا کہ حوالہ صرف دین کے وقت ہی نہیں ہوتی بلکہ حوالہ و کالت کے معنی میں بھی استعمال ہوتی ہے لہذا ممکن ہے کہ محیل نے محتمل کو رقم پر قبضہ کرنے کا وکیل بنایا ہو جب ایسی بات ہے تو یہ کس طرح کہا جاسکتا ہے کہ حوالہ دین کا اقرار کرنا ہے۔

ویکمرہ السفتجۃ، وھی اقراض لسقوط خطر الطريق. فی المغرب

”السفتجۃ“ بضم السین و فتح التاء ان یدفع الی تاجر مالا بطریق الاقتراض، لیدفعہ

الى صديقه في بلد آخر، و انما يقرضه لسقوط خطر الطريق، و هي تعريب "سفته" و انما سمى الاقراض المذكور بهذا الاسم، تشبيهاً له بوضع الدراهم او الدنانير في السفائح، اى فى الاشياء المجوفة، كما يجعل العصامجوفاً، و يخيا فيه المال، و انما شبه به، لان كلا منهما احتيالٌ لسقوط خطر الطريق، او لان اصلها ان الانسان اذا اراد السفر و له نقد، او اراد ارساله الى صديقه فوضعه فى سفتح، ثم مع ذلك خاف الطريق، فأقرض ما فى السفتجة انساناً آخر، فاطلق السفتجة على اقراض ما فى السفتجة، ثم شاع فى الاقراض لسقوط خطر الطريق.

تشریح:

مصنف رحمہ اللہ نے اس عبارت میں سفتجہ کی بحث کو ذکر کیا اور اس کے لغوی معنی کو بھی بیان کیا ہے کہ "مُعَرَّب" میں مذکور ہے کہ "سفتجہ" اسے کہتے ہیں کہ ایک شخص کسی تاجر کو مال قرض دے دے تاکہ جب وہ تاجر اس کے شہر جائے تو اس کے دوست کو دے دے تو اب اس شخص نے تاجر کو مال اس لیے قرض دیا تاکہ راستے کا خطرہ ختم ہو جائے کیوں کہ اس نے جب مال کو قرض دے دیا تو اب اگر مال تاجر سے چوری بھی ہو جائے تو یہ اس پر لازم ہوگا اور یہ فارسی کے لفظ "سفته" سے معرب ہے، اس سفتجہ کے معنی جو مذکور ہوئے ہیں یہ معنی اس لیے رکھے گئے کہ اس کو دوسری صورت سے تشبیہ دی جا رہی ہے سفتجہ یہ درہم و دنانیر کو ایسی چیزوں میں رکھا جاتا تھا جو اندر سے کھوکھلی ہوتیں تھیں جیسا کسی لکڑی کو کھوکھلا کرتے اور اس میں مال بھر دیتے تو اب سفتجہ کو اس صورت کے ساتھ مشابہت اس وجہ سے دی کہ دونوں سے مقصود راستے میں جو خطرہ ہوتا ہے اس کو حیلہ کر کے ختم کرنا ہے یا پھر سفتجہ کو اس صورت کے ساتھ تشبیہ اس لیے دی کہ جب کوئی انسان سفر کا ارادہ کرے اور اس کے پاس نقدی بھی ہو اور وہ اس نقدی کو اپنے دوست تک بھیجنا چاہتا ہے تو وہ اس نقدی کو لکڑی میں سورخ کر کے بھر دیتا ہے اور لکڑی میں بھرنے کے باوجود بھی اس مال پر ڈرتا ہے تو وہ شخص اس مال کو جو سفتجہ میں تھا اس کو اپنے ساتھی کو قرض دے دیتا ہے تو اصل میں تو سفتجہ اس لکڑی کا نام ہے جس میں مال بھرا جاتا ہے اور مجازاً اس مال کو کہہ دیا گیا جو اس لکڑی میں ہے پھر یہ لفظ سفتجہ اس قرض کے لیے جو راستے کے خطرے سے بچنے کے لیے دیا جاتا ہے استعمال ہونے لگا۔ سفتجہ مکروہ ہے اس لیے کہ یہ ایسا قرض ہے جس کے ذریعے نفع اٹھایا جا رہا ہے اور ہر وہ قرض جس سے نفع اٹھایا جائے وہ قرض دینا حرام ہے جیسا کہ حدیث شریف میں "کل قرض جبر نفعاً فهو ربوا" ہے اور سفتجہ کے مکروہ ہونے کے لیے دو شرطیں ہیں۔ (۱) اس طرح کا قرض دینا عرف میں عام ہو۔ (۲) قرض

دینے کے بعد اس تاجر سے کہے کہ تو مجھے لکھ کر دے کہ میں یہ مال فلاں شہر میں فلاں شخص کو دوں گا۔ جب یہ دونوں شرطیں موجود ہوں گی تو سفتہ مکروہ ہوگا لہذا اگر کسی نے قرض دیا اور لکھنے کی شرط نہ لگائی اور تاجر نے خود ہی لکھ دیا تو یہ مکروہ نہیں ہے۔

كتاب القضاء

اهل للشهادة اهل للقضاء، و شرط اهليتها شرط اهليته، و الفاسق اهل له، فيصح تقليدُهُ و لا يقلد. اى يجب ان لا يقلد حتى لو قلد ياثم. كما صح قبول شهادته و لا تقبل. بالمعنى المذكور. و لو فسق العدل استحق العزل فى ظاهر المذهب، و عليه مشايخنا، رحمهم الله تعالى. و عند بعض المشايخ يعزل. و الاجتهاد شرط لالاولوية، فلو قلد جاهل صح، و يختار الاقدر و الاولى. و عند الشافعى رحمه الله تعالى لا يصح تقليد الفاسق و الجاهل، و اعلم انه قد كان الاحتياط فيما قال الشافعى رحمه الله تعالى، لكن بحسب الزمان لو شرط العلم و العدالة لارتفع امر القضاء بالكلية، و دفع الشر و الفساد اعظم مما احترز عنه. و لا يطلب القضاء، و صح الدخول فيه لمن يثق عدله، و كره لمن خاف عجزه و حيفه، و من قلد سأل ديوان قاض قبله. و هى الخرائط التى فيها الصكوك و السجلات. و الزم محبوساً اقر بحق، لا من انكر الابينة و ان اخبر به المعزول لانه بالعزل التحق بواحد من الرعايا، و شهادة الواحد لا تقبل. و الا ينادى عليه ثم يخليه. اى ان لم تقم البينة على المحبوس المنكر ينادى ان كل من له حق على فلان بن فلان المحبوس فليحضر مجلس القضاء، فان لم يحضر احد يخليه. و عمل فى الودائع و غلة الوقوف بالبينة، او باقرار ذى اليد، لا بقول المعزول. اى لا يقبل قول المعزول ان قال: هذا وديعة فلان دفعتها الى هذا الرجل، و هو منكر. الا اذا اقر ذو اليد بالتسليم منه. اى من القاضى المعزول.

تشرح:

اہل للشہادۃ سے مصنف رحمہ اللہ یہ بتا رہے ہیں کہ قاضی بننے کا کون اہل ہے تو فرمایا کہ جو شخص گواہ بننے کا اہل ہے وہ قاضی بھی بن سکتا ہے گواہ بننے کے لیے جو شرائط ہیں وہ شرائط قاضی بننے کے لیے بھی ہیں۔ گواہی کی شرائط یہ ہیں (۱) مسلمان ہونا۔ (۲) بالغ ہونا۔ (۳) عاقل ہونا۔ (۴) آزاد ہونا۔ (۵) اندھانہ ہونا۔ (۶) محدود فی القذف نہ ہونا۔

اب یہی شرائط قاضی کے لیے بھی ہیں البتہ قضاء کے کمال ہونے کے لیے یہ ہے کہ وہ عالم بالسنہ ہو، پاک دامن ہو اور اپنے سے ماقبل والے قاضی کے طور طریقے جانتا ہو۔

و الفاسق اہل اب فاسق کو قاضی بنانے میں اختلاف ہے اکثر ائمہ تو اسی بات پر ہیں کہ اس کو قاضی بنانا صحیح نہیں ہے۔ امام شافعی رحمہ اللہ اس کے قائل ہے ”نوادر“ کتاب میں ہمارے تینوں علماء کرام (امام ابوحنیفہ رحمہ اللہ و صاحبین رحمہما اللہ) کا مذہب بھی یہی منقول ہے کہ فاسق کو قاضی بنانا صحیح نہیں ہے، لیکن امام غزالی رحمہ اللہ نے فرمایا کہ ”عادل ہونا“ اور ”مجتہد ہونا“ یہ ایسی شرطیں ہیں جو ہمارے زمانے میں نہیں پائی جاسکتی۔ لہذا بادشاہ جس کو بھی قاضی مقرر کرے تو صحیح ہے اگرچہ وہ جاہل و فاسق ہو اور یہی بات صحیح ہے۔ لہذا فاسق کو قاضی بنانا درست ہے، لیکن مناسب یہ ہے کہ فاسق کو قاضی نہ بنایا جاتے۔

لو فسق العدل سے مصنف رحمہ اللہ یہ بتا رہے ہیں کہ اگر عادل قاضی فاسق ہو گیا تو وہ ظاہر المذہب کے مطابق معزول ہونے کا مستحق ہو گیا مستحق ہونے کا مطلب یہ ہے کہ بادشاہ پر واجب ہے کہ اس کو معزول کرے اس پر (کہ معزول ہونے کا مستحق ہو گیا ہے) ہمارے بعض مشائخ بخارا و سمرقند کا مذہب ہے جب کہ بعض نے کہا کہ جب فاسق ہو تو وہ فوراً ہی معزول ہو جائے گا حاصل یہ ہے کہ قاضی اگر فاسق ہو گیا تو وہ معزول ہونے کا مستحق ہے اور اگر اس نے اس حالت میں فیصلہ کر دیا تو وہ نافذ ہوگا البتہ اگر وہ فاسق رشوت لینے کی وجہ سے ہوا ہے تو فیصلہ نافذ نہ ہوگا۔

واعلم انه قد کان سے شارح رحمہ اللہ یہ بتا رہے ہیں کہ ہم نے کہا کہ جاہل اور فاسق کو قاضی بنانا درست ہے اور امام شافعی رحمہ اللہ نے جو فرمایا کہ جاہل اور فاسق کو قاضی بنانا درست نہیں ہے تو شارح رحمہ اللہ فرما رہے ہیں کہ احتیاط تو اسی میں ہے جو امام شافعی رحمہ اللہ نے فرمایا کہ ان کو قاضی نہ بنایا جائے، لیکن ہمارے زمانے میں اگر یہ شرط ضروری قرار دی جائے اور جاہل اور فاسق کو قاضی نہ بنایا جائے تو پھر چوں کہ اس زمانے میں فسق و جہل عام ہے اس لیے ایسا قاضی ملنا مشکل ہوگا اور قضاء کا عہدہ ہی ختم ہو جائے گا اور قضاء نہ ہونے کی وجہ سے شر اور فساد شہروں میں بڑھ جائے گا اور فساد کو دور کرنے کے

لیے اگر جاہل و فاسق کو قاضی بنایا جائے تو یہ درست ہے کیوں کہ شر و فساد یہ زیادہ برا ہے اس بات سے جاہل و فاسق کو قاضی بنایا جائے یعنی جاہل و فاسق کو قاضی بنانے میں کم خرابی ہے اور شر و فساد کے بڑھنے میں زیادہ خرابی ہے سو جب خرابی دونوں میں ہے اور یہ قاعدہ ہے جب دو اشیاء میں خرابی ہو تو جس میں کم ہو اس کو اختیار کیا جائے۔ لہذا جاہل و فاسق کو قاضی بنانا صحیح ہے۔

و یجلس للحکم ظاہراً فی المسجد و الجامع اولیٰ. ای جلوساً ظاہراً، و هو الجلوس المشہور الذی یأتی الناس لقطع الخصومات من غیر اختصاص بعض الناس بذالك المجلس، و عند الشافعی رحمہ اللہ تعالیٰ یکرہ الجلوس فی المسجد لانہ قد یحضر المشرک و الحائض، و لنا جلوس النبی علیہ السلام، و ایضاً القضاء عبادۃ و نجاسة المشرک من حیث الاعتقاد، و الحائض لا تدخل، بل تفصل خصوصتها علی باب المسجد. و لو جلس فی دارہ، و اذن بالدخول جاز، و لا یقبل ہدیۃ الا من ذی رحم محرم، او ممن اعتاد مہاداتہ قدرأ عہدا اذا لم یکن بینہما خصومة، و لا یحضر دعوة الا عامۃ. العامۃ ہی التي یتخذھا و ان لم یحضر القاضی، و عند محمد رحمہ اللہ تعالیٰ الخاصۃ ان کانت من قریبہ یجیبہ، کالہدیۃ. و یشہد الجنازۃ، و یعود المریض، و یسوی بین الخصمین جلوساً و اقبالاً، و لا یسار احدهما، و لا یضیفہ و لا یضحک و لا یمزح معہ، و لا یشیر الیہ و لا یلقنہ حجۃ، و کرہ تلقین الشاہد بقولہ: و ذالک فیما لا یتستفید بتلقینہ زیادۃ علم.

تشریح:

و یجلس للحکم ظاہراً..... سے مصنف رحمہ اللہ قاضی کے آداب بیان کر رہے ہیں کہ قاضی فیصلے کے لیے مسجد میں یا جامع مسجد میں ظاہری جگہ پر تشریف رکھے جہاں ہر ایک آسانی سے آسکے یعنی قاضی اس طرح بیٹھے کہ تمام لوگ اس کے پاس اپنے جھگڑے اور خصومات لائیں بعض لوگ اس مجلس کے ساتھ خاص نہ ہوں یہ ہمارا مذہب ہے۔

امام شافعی رحمہ اللہ کے نزدیک قاضی مسجد میں نہ بیٹھے اس لیے کہ فیصلے کے لیے کبھی مشرک اور حائضہ آئے گی اور ان کا مسجد میں داخلہ ممنوع ہے۔ لہذا مسجد سے باہر کسی اور جگہ بیٹھے جہاں سب آسکیں۔ امام شافعی رحمہ اللہ نے مسجد کے ادب کا لحاظ کیا ہے کہ قضاء میں ہجوم ہوتا ہے اور مسجد میں ہجوم ادب کے خلاف

ہے اور یہ کہ مساجد ان لوگوں کے لیے بنائی جاتی ہیں جو نماز پڑھتے ہیں، ذکر کرتے ہیں۔ اللہ تعالیٰ کی طرف رغبت کرتے ہیں تو اگر مسجد میں قاضی بیٹھے گا تو یہ لوگ آئیں گے اور جگہ خالی نہ ہونے کی وجہ ان کو عبادت میں مشقت ہوگی اس لیے قضا مسجد میں نہ ہو بلکہ باہر ہو۔

احناف نے یہ دلیل دی کہ حضور صلی اللہ علیہ وسلم بھی قضاء کے لیے مسجد میں تشریف رکھا کرتے تھے اور یہ بات بھی ہے کہ اگر مسجد عبادت کے لیے بنائی گئی ہے تو قضاء بھی تو عبادت ہے تو قضاء کا مسجد میں ہونا مسجد کے ادب کے خلاف نہیں ہے اور دوسری بات یہ ہے کہ مساجد اطاعت کے لیے بنائی گئی ہیں اور قضاء بھی اطاعت ہے اور یہ کہ مسجد عبرت و خشوع کی جگہ ہے اور اس میں دنیا کی تحقیر ہوتی ہے اور آخرت کی عظمت ہوتی ہے تو جب قضاء مسجد میں ہوگی تو مدعی علیہ کے دل میں اگر ذرہ برابر بھی ایمان ہوگا تو وہ دھوکہ نہ کرے گا اور مدعی کا حق دے دے گا تو ہمارے نزدیک مسجد میں قضاء اس وجہ سے بہتر ہے۔

امام شافعی رحمہ اللہ نے جو فرمایا کہ مشرک مسجد میں داخل نہ ہوگا تو اس کا ہم نے جواب دیا کہ مشرک کی نجاست اعتقادی ہے حقیقی یا حکمی نہیں ہے تو جب مشرک کی نجاست اعتقادی ہے تو وہ مسجد میں داخل ہو سکتا ہے اور حائضہ اور رجنی اور اسی طرح ہر وہ شخص جس کا مسجد میں داخل ہونا صحیح نہیں ہے جیسے مریض جس کا خون بہہ رہا ہو تو ان لوگوں کے لیے یہ ہے کہ مسجد کے دروازے پر کھڑے رہیں اور قاضی ان کے پاس جائے گا۔ یہ احناف و شوافع کا اختلاف اولیٰ ہونے میں ہے جواز میں نہیں ہے لہذا قاضی کا مسجد میں بیٹھنا سب کے نزدیک جائز ہے، لیکن احناف کے نزدیک اولیٰ ہے جب کہ امام شافعی رحمہ اللہ کے نزدیک غیر اولیٰ ہے۔

ولا یقبل ہدیۃ..... یہاں مصنف رحمہ اللہ ان احکام کو بیان کر رہے ہیں جن سے قاضی کے لیے بچنا ضروری ہے ان احکام سے قبل یہ بات سمجھ لینی چاہیے کہ قضاء کا عہدہ ایسا ہے کہ اس کی وجہ سے انسان پر وہ اعمال بھی صحیح نہیں ہوتے جو قضاء کے علاوہ میں درست تھے۔ اب یہ احکام جن سے قاضی کو بچنا ہے تین قسم کے ہیں۔

(۱) ایک قسم یہ ہے کہ جس سے قاضی کو منع کیا گیا ہے یا وہ ایسی شئی ہے جو ظلم کو کھینچتی ہے تو ایسی شئی تو قاضی کے لیے بالکل ناجائز ہے جیسا کہ رشوت وغیرہ لینا۔

(۲) ایک قسم یہ ہے کہ جس میں قاضی کے پھسلنے یا غلطی کا ڈر ہے تو یہ بھی ناجائز ہے۔

(۳) ایک قسم یہ ہے کہ جس میں تہمت کا احتمال ہے اور غفلت کی صورت ہے تو اب اگر قاضی اپنے ذات پر بھروسے والا ہو تو وہ یہ امور کر سکتا ہے اور اگر بھروسے والا نہ ہو تو ان کو چھوڑ دے لیکن سب کے

لیے چھوڑنا ہی تقویٰ کے زیادہ قریب ہے۔

لہذا مصنف رحمہ اللہ نے فرمایا کہ قاضی بدیہ قبول نہ کرے اور یہ قبول نہ کرنا اس وقت ہے جب ہدیہ کے ساتھ مدد کی شرط نہ ہو یعنی اگر ہدیہ دینے والے نے ہدیہ دیتے وقت مدد کی گزارش کی تو اب ہدیہ لینا حرام ہے اس لیے کہ رشوت ہے اور اگر ذی رحم محرم نے ہدیہ دیا تو اس کو قبول کر سکتا ہے یہ اس وقت ہے جب ذی محرم خصومت میں نہ ہو اگر ذی رحم محرم خصومت میں ہو تو اس کا بھی ہدیہ قبول نہ کرے۔ اسی طرح قاضی اس شخص سے بھی ہدیہ لے سکتا ہے جس سے قاضی قضاء کے عہدہ پر فائز ہونے سے قبل آیا کرتا تھا اور اس کو ہدیہ دیا کرتا تھا یہ بھی اس وقت جب کہ خصومت نہ ہو اگر خصومت ہو تو ہدیہ قبول نہ کرے۔

ولا يحضر دعوة الاعامة سے مصنف رحمہ اللہ یہ بتا رہے ہیں کہ قاضی عام دعوت کو قبول کرے گا اور خاص دعوت کو قبول نہیں کرے گا اب عام و خاص دعوت میں اختلاف ہے اصح قول یہ ہے کہ اگر دعوت کرنے والے کو اس بات کا علم ہو جائے کہ قاضی نہیں آئے گا اور وہ اس دعوت کو ختم کر دے تو ایسی دعوت خاص ہے اور اگر قاضی کے نہ آنے کے باوجود وہ دعوت کرے تو یہ عام دعوت ہے و کبرہ تلقین الشاهد سے مصنف رحمہ اللہ یہ بتا رہے ہیں کہ قاضی کا گواہ کو تلقین کرنا مکروہ ہے ”تلقین“ یہ ہے کہ قاضی گواہ کو ایسی بات بتادے جس کا تعلق گواہی کے ساتھ ہو تو یہ مکروہ ہے، مثلاً قاضی نے گواہ سے کہا کہ تو نے اس بات کی گواہی دی ہے، لیکن امام ابو یوسف رحمہ اللہ کے نزدیک قاضی کا گواہ کو تلقین کرنا اس وقت مکروہ ہے جب وہ جگہ تہمت کی ہو اگر وہ تہمت کی جگہ نہ ہو تو قاضی گواہ کو تلقین کر سکتا ہے جس جگہ تہمت نہ ہو وہ یہ ہے کہ قاضی کی تلقین سے زیادتی علم حاصل نہ ہو یعنی قاضی نے گواہ کو ایسی بات کی تلقین کی کہ گواہ کے علم میں اضافہ نہ ہو اتو اب یہ تلقین مکروہ نہیں ہے اور تہمت کی جگہ کی مثال یہ ہے کہ ایک شخص نے کسی پر پندرہ سو کا دعویٰ کیا اور مدعی علیہ نے پانچ سو کا انکار کیا اور گواہ نے بھی ایک ہزار کی گواہی دی اور اب قاضی نے گواہ سے کہا کہ ہو سکتا ہے کہ مدعی نے پانچ سو مدعی علیہ کو معاف کر دیئے ہوں تو اب قاضی کی بات سے گواہ کا علم زیادہ ہوگا تو ایسی تلقین مکروہ ہے۔

ويحبس الخصم مدة رأيها مصلحة في الصحيح. و انما قال هذا،

لاختلاف الروايات في تعيين مدة الحبس، و الاصح ان التقدير مفوض الى رأي القاضى، لتفاوت احوال الاشخاص في ذلك. بطلب ولي الحق ذلك ان امر القاضى المقر بالايفاء فامتنع، او ثبت الحق بالبينه. اى ان ثبت الحق بالبينه، فطلب

ولی الحق الحبس، یحبسه القاضی من غیر احتیاج الی ان یامر القاضی بإیفاء الحق فیمتنع، و ان ثبت بالاقرار لا بد ان یأمره فیمتنع، اذ فی صورة البینة ظهر مطله بانكاره، و فی الاقرار انما یتظهر المطل بان یمتنع من الایفاء بعد الحكم، فان الحبس جزاء المماطلة. فیما لزمه بعقد كهمر، و كفالة. المراد المعجل. و بدلا عن مال حصل له، كثمان مبيع، و فی نفقة عرسه و ولده، لا فی دینه. ای لا یحبس فی دین الولد. و فی غیر هالا. نحو الديات و ارش الجنایات. ان ادعی فقره، الا اذا قامت بینته بضده.

تشریح:

ویجس الخصم سے مصنف رحمہ اللہ نے قید کے احکام کو ذکر کیا ہے کہ جس شخص پر حق ثابت ہو جائے اب وہ حق اس پر اقرار کی وجہ سے ثابت ہوا ہوگا یا گواہی کی وجہ سے ثابت ہوا ہوگا اگر اقرار کی وجہ سے ثابت ہوا ہو تو قاضی اس کو قید کرنے میں جلدی نہ کرے جب تک اس کی ٹال منول ظاہر نہ ہو جائے جب اس کی ٹال منول ظاہر ہو جائے تو اس کو قید کرے اور اگر حق گواہی سے ثابت ہوا ہو تو قاضی اس کو قید کرے گا۔

و فی الصحيح مصنف رحمہ اللہ نے اسی وجہ سے کہا کہ قید میں مختلف روایات ہیں ایک امام محمد رحمہ اللہ کی امام صاحب رحمہ اللہ سے روایت ہے کہ دو سے تین ماہ تک قید کرے گا اور ایک حسن رحمہ اللہ کی امام صاحب رحمہ اللہ سے روایت ہے کہ چار سے چھ ماہ تک قید کرے گا اور صحیح روایت وہی ہے جو کتاب میں ہے کہ قاضی کے سپرد ہے اس لیے کہ لوگوں کے احوال مختلف ہیں۔

فیما لزمه بعقد سے مصنف رحمہ اللہ یہ بتا رہے ہیں کہ قاضی کن کن حقوق میں قید کرے گا تو فرمایا کہ قاضی اس کو ان حقوق میں قید کرے گا جو اس کو کسی عقد کی وجہ سے لازم ہوئے ہیں جیسے مہر، کفالت، اب مہر اس کو عقد نکاح کی وجہ سے لازم ہوا ہے اور اس مہر سے مراد مہر مجمل ہے جس کو فوراً ادا کرنا واجب ہو۔ دوسرے حقوق وہ ہیں جو کسی مال کے بدلے اس کو لازم ہوئے ہیں جیسے کسی نے بیع کی اور بیع پر قبضہ کر لیا تو اب ثمن نہ دینے کی صورت میں قاضی اس کو قید کر سکتا ہے اور اسی طرح اپنی بیوی کا نفقہ اور اپنے بچے کا نفقہ کہ ان میں انسان کو قید کیا جائے گا البتہ اگر کسی نے اپنے بچے کا قرض دینا ہے تو اس قرض میں اس کو قید نہ کیا جائے گا اس لیے کہ حضور صلی اللہ علیہ وسلم کی حدیث ہے۔ ”انت و مالک

لا بيلك “

ثم شرع بعد ذلك فيما يفعله القاضى اذا كان الخصم حاضراً، او لم يكن، فقال: فان شهدوا على خصم حاضراً حكم بها، وكتب به وهو السجل. اى حكم بالشهادة وكتب بالحكم، وهذا المكتوب هو السجل، فيكتب: حكمت بذلك او ثبت عندى، فان هذا حكم. وان شهدوا على غائب لم يحكم، وكتب بالشهادة ليحكم المكتوب اليه بها، وهو الكتاب الحكمى، وكتاب القاضى الى القاضى، وهو نقل الشهادة حقيقة، ويقبل فيما لا يسقط بشبهة. اى ما سوى الحدود والقصاص. اذا شهد به عنده، كالدين والعقار والنكاح والنسب والمغضوب والامانة والمضاربة المجهودتين. فان الامانة ومال المضاربة اذا لم يجحد لا يحتاج الى كتاب القاضى الى القاضى، واذ جحد صار مغضوبين، وفى المغضوب تجب القيمة، وهى دين، فيجرى فيه الكتاب الحكمى اذ لا يحتاج الى الاشارة، بل يعرف بالصفة، بخلاف العين المنقولة، فانه يحتاج فيها الى الاشارة. هذا عند ابي حنيفة رحمه الله تعالى، وكذا عند ابي يوسف رحمه الله تعالى الا فى العبد الباقي، فيقبل فيه، وقد ذكر فى كيفية هكذا يكتب قاضى بخارا الى قاضى سمرقند: ان فلانا وفلانا شهدا عندى ان عبد فلان المسمى بالمبارك الذى حليته كذا وكذا ابقى من ماله، ووقع بسمرقند فى يد فلان..... الى آخر الكتاب، ويختتمه فاذا وصل الى قاضى سمرقند يخصر الخصم مع العبد، ويفتحه بشرائطه، فان لم يكن حليته كما كتب يتركه، وان كان، فالخصم ان ذهب الى بخار فيها، والا يسلم العبد الى المدعى لا على وجه القضاء، وياخذ منه كفيلاً بنفس العبد، ويجعل فى عنقه شيئاً ويختتمه صيانة عن التبديل عند شهادة الشهود، ويكتب الى قاضى بخارا جواب كتابه، وانه ارسل اليه العبد، فاذا وصل اليه الكتاب يحضر الشهود الذين شهدوا فى غيبة العبد، ليشهدوا فى حضوره ويشيروا اليه انه ملك المدعى لكن لا يحكم، لان الخصم غائب، ثم يكتب الى قاضى سمرقند: ان الشهود شهدوا بحضوره ليحكم قاضى سمرقند على الخصم، ويرأ الكفيل عن الكفالة. وعن محمد رحمه الله تعالى قوله فيما ينقل، وعليه المتأخرون

تشریح:

اگر مدعی علیہ حاضر ہو تو قاضی اس کے خلاف فیصلہ کر دے اور رجسٹر میں لکھ دے کہ میں نے اس بارے میں فیصلہ کیا ہے اور اگر مدعی علیہ موجود نہ ہو تو قاضی اس کے خلاف فیصلہ نہ کرے جب کہ مدعی علیہ کسی دوسرے شہر میں ہے تو اب قاضی ایک خط میں گواہی وغیرہ لکھ دے اور اس شہر کے قاضی کے پاس بھیج دے جس میں مدعی علیہ ہے تاکہ وہ مدعی علیہ کے خلاف فیصلہ کرے اس طرح خط لکھنے کو ”کتاب القاضی الی القاضی“ کہا جاتا ہے اور یہ اصل میں گواہی کو نقل کرنا ہے اور قاضی خط صرف ان احکام میں لکھے جو شبہ سے ساقط نہ ہوں اگر ایسا حکم ہے جو شبہ سے ساقط ہو جاتا ہے جیسے زنا، قصاص وغیرہ تو ان میں خط نہیں لکھے گا اور خط بھی اس وقت لکھے گا جب قاضی کے پاس گواہوں نے اس بارے میں گواہی دی ہو جیسے زید نے کہا کہ عمرو سے ہزار درہم لینے ہیں اور اس پر گواہی بھی پیش کی اور عمرو دوسرے شہر میں ہے تو اب قاضی اس کو خط پر لکھے گا اسی طرح نکاح و نسب وغیرہ اور امانت اور مضاربہ کا حکم ہے کہ اگر کسی نے انکار کر دیا تو اس بارے میں بھی قاضی خط لکھے گا اس کی صورت یہ ہوگی کہ زید نے عمرو کے پاس ہزار درہم امانت رکھوائے پھر جب زید، عمرو سے لینے گیا تو عمرو نے امانت سے ہی انکار کر دیا کہ میرے پاس کوئی امانت نہیں ہے اور زید نے امانت پر گواہی پیش کی اور عمرو دوسرے شہر میں ہے تو اب اس گواہی کو قاضی خط پر لکھے گا اور یہی صورت مضاربہ کی ہے کہ مضارب نے اس مال کا انکار کر دیا۔

امانت اور مضاربہ کے ساتھ قید لگائی گئی ہے کہ ان دونوں کا انکار کیا گیا ہو لہذا اگر انکار نہ کیا گیا جیسے کسی نے امانت رکھوائی اور جب وہ امین سے مانگے گیا تو اس نے انکار نہیں کیا بلکہ امانت اس کو نہ دی تو اب ”کتاب القاضی الی القاضی“ کی ضرورت نہیں ہے اس لیے کہ جب امین نے انکار نہیں کیا تو وہ خصم نہیں بنا، جب وہ خصم نہیں بنا تو اس کے خلاف گواہی پیش کرنا بھی درست نہیں ہے لہذا ”کتاب القاضی الی القاضی“ کی بھی ضرورت نہیں ہوگی تو یہ معلوم ہوا کہ ”المجهودین“ قید احترازی ہے۔

شارح رحمہ اللہ نے جو فرمایا کہ اگر انکار نہیں کیا گیا تو کتاب القاضی الی القاضی کی ضرورت نہیں ہے اور اگر انکار کیا گیا تو کتاب القاضی الی القاضی کی ضرورت ہوگی تو اب انکار والی صورت پر اشکال ہو رہا ہے کہ جب امانت اور مضاربہ دونوں عین ہیں تو ان میں کتابت کس طرح جاری ہو سکتی ہے اس لیے کہ عین کے دعویٰ کرنے میں تو اس شے کو حاضر کرنا اور اس کی طرف اشارہ کرنا ضروری ہوتا ہے اور یہاں نہ امانت و مضاربہ کو حاضر کیا گیا اور نہ اس کی طرف اشارہ کیا گیا جب یہ دونوں باتیں نہیں ہے تو گواہوں

کی گواہی کی درست نہ ہوئی جب گواہی درست نہ ہوئی تو کتاب القاضی الی القاضی بھی درست نہ ہوگا حالانکہ آپ نے اس کو درست کہا ہے۔

اذا جحدنا... سے شارح رحمہ اللہ اسی اشکال کا جواب دے رہے ہیں کہ امانت اور مضاربہ انکار کے بعد یہ دونوں غصب شدہ شئی کے حکم میں ہو گئے گویا کہ امین اور مضاربہ انکار کرنے کی وجہ سے غاصب بن گئے اور وہ شئی مغضوب ہو گئی اور مغضوب میں قیمت واجب ہوتی ہے اور قیمت دین ہوتی ہے جب قیمت دین ہے تو اس میں قاضی کا خط جاری ہوگا اس لیے اشارہ کی بھی ضرورت نہیں ہے کیوں دین قیمت ہے اور قیمت کی صورت میں اشارہ نہیں ہوتا بلکہ قیمت صفت سے پہچانی جاتی ہے کہ وہ رقم اتنی ہے بخلاف عین کے ہے کہ اس میں اشارہ کی ضرورت ہے بغیر اشارہ کے گواہی اور خط صحیح نہ ہوگا اور یہ امام ابو حنیفہ رحمہ اللہ کا مذہب ہے کہ عین کو قاضی پاس حاضر کرنا ضروری ہے تاکہ اس کی طرف اشارہ کیا جاسکے۔ اور امام ابو یوسف رحمہ اللہ بھی امام ابو حنیفہ رحمہ اللہ کے ساتھ ہیں کہ عین کو قاضی کے پاس حاضر کرنا ضروری ہے تاکہ اس کی طرف اشارہ کیا جاسکے البتہ اگر وہ عین غلام ہو تو پھر امام ابو یوسف رحمہ اللہ کے نزدیک اس کو حاضر کرنا ضروری نہیں ہے اس لیے کہ بھاگے ہوئے غلام کو خریدنا ممکن ہے تو اس میں بغیر حاضر کیے بھی خط قبول کیا جائے گا۔ یہ امام ابو یوسف رحمہ اللہ تعالیٰ کی پہلی روایت ہے اور دوسری روایت ہے کہ تمام منقولی اشیاء کو قاضی کے پاس حاضر کرنا ضروری نہیں ہے اور یہی روایت صحیح ہے۔ اور امام محمد رحمہ اللہ تعالیٰ کے نزدیک عین منقولی کو حاضر کرنا ضروری نہیں ہے بلکہ حاضر کیے بغیر بھی قاضی کا خط معتبر ہوگا۔

قاضی بخارا خط پر عنوان اور سلام کے بعد لکھے کہ میرے پاس فلاں اور فلاں نے گواہی دی کہ ایک ہندی غلام جس کا نام مبارک ہے اس کا حیلہ اس طرح کا ہے اس کا قد اتنا لمبا ہے، اس کی عمر اتنی ہے اس کی قیمت اتنی ہے اور وہ فلاں کی ملک ہے یہ غلام سرقہ سے بھاگ گیا ہے اور وہ سرقہ میں فلاں کے پاس بغیر کسی حق کے ہے اور قاضی بخارا اپنے خط پر دو گواہ بنائے اور خط مدعی کے حوالے کر دے اور پھر جب مدعی سرقہ کے قاضی کے پاس خط لائے اور قاضی سے کہے کہ یہ بخارا کے قاضی کے خط ہے اب سرقہ کا قاضی مدعی سے خط پر دو گواہ مانگے گا جو بخارا کے قاضی نے بنائے تھے، پھر قاضی سرقہ خط کو اس وقت تک نہ کھولے گا جب تک مدعی علیہ حاضر نہ ہو جائے جب مدعی علیہ حاضر ہو جائے تو اس سے پوچھتے کہ تو وہی مدعی علیہ ہے جس کا خط میں ذکر ہے اگر مدعی علیہ اقرار کرے کہ میں وہی ہوں تو ٹھیک ہے اور اگر اس نے انکار کر دیا تو قاضی سرقہ مدعی سے دو گواہ اس پر مانگے گا کہ یہ وہی مدعی علیہ

ہے اگر مدعی نے گواہ پیش کر دے تو صحیح ہے اور اگر مدعی نے گواہ پیش نہ کیے تو مدعی علیہ کو چھوڑ دے بہر حال جب یہ بات ثابت ہوگئی کہ یہ شخص وہی مدعی علیہ ہے تو پھر اگر یہ مدعی کہے میں بخارا کے قاضی کے پاس جاؤں گا تو ٹھیک ہے اب وہ بخارا والا خود ہی فیصلہ کر دے گا اور اگر یہ مدعی علیہ بخارا نہ جائے تو پھر قاضی سمرقند مدعی علیہ سے غلام لے کر مدعی کے حوالے کر دے گا، لیکن یہ فیصلہ نہیں کرے گا کہ یہ غلام اسی مدعی کا ہے۔

غلام تو مدعی کے حوالے اس لیے کیا کہ مدعی کے وہ گواہ جنہوں نے بخارا کے قاضی کے پاس مدعی کے حق میں گواہی دی تھی اب وہی گواہ غلام کی موجودگی میں دوبارہ قاضی بخارا کے پاس گواہی دیں اور قاضی سمرقند مدعی کو حوالے کرتے وقت اس سے ایک کفیل لے گا جو غلام کا کفیل بنے کہ اگر مدعی کا غلام ثابت نہ ہوا تو میں اس غلام کو واپس لا کر دوں گا اور قاضی سمرقند غلام کی گردن میں کوئی شئی ڈال دے اور اس پر اپنی مہر لگا دے تاکہ مدعی گواہی کے وقت غلام تبدیل نہ کر سکے اور قاضی سمرقند، قاضی بخارا کو ایک خط لکھے کہ میں نے یہ غلام آپ کے پاس بھیج دیا ہے اور جب قاضی بخارا کو خط ملے تو وہ بھی خط کی اسی طرح تحقیق کرے جس طرح قاضی سمرقند نے کی تھی پھر قاضی بخارا مدعی کو حکم دے کہ اپنے گواہ حاضر کرو تاکہ وہ غلام کی موجودگی میں گواہی دیں اور گواہ اس غلام کی طرف اشارہ کرتے ہوئے کہیں کہ یہ غلام مدعی کی ملک ہے، لیکن قاضی بخارا ابھی فیصلہ نہ کرے کیوں کہ مدعی علیہ سمرقند میں ہے اور قاضی بخارا ایک خط قاضی سمرقند کو لکھے اور اس خط میں وہ بات ذکر کر دے جو اس کے پاس ثابت ہوئی ہے اور اس خط پر گواہ بھی بنائے اور مہر بھی لگائے اور خط کے ساتھ غلام بھی قاضی سمرقند کے پاس بھیج دے تاکہ قاضی سمرقند مدعی علیہ کی موجودگی میں فیصلہ کرے اور کفیل کو بری کر دے۔

لا فی حد و قود و یجب ان یقرأ علی من یشہدہم و

یختم عندهم و یسلم الیہم، و ابو یوسف رحمہ اللہ تعالیٰ لم یشرط شیئاً من ذالک، و اختار الامام السرخسی قولہ. فعند ابی یوسف رحمہ اللہ تعالیٰ یشہدہم ان ہذا کتابہ و ختمہ، و عن ابی یوسف رحمہ اللہ تعالیٰ الختم لیس بشرط اقول: اذا کان الکتاب فی ید المدعی یفتی بان الختم شرط، و ان کان فی ید الشہود یفتی بانہ لیس بشرط. و اذا سلم الی المکتوب الیہ لم یقبلہ الا بحضور خصمہ و بشہادۃ رجلین او رجل و امرأتین، فاذا شہدوا انه کتاب قاضی فلان قرأہ علینا فی محکمہ

و ختمه و سلمه الیٰنا فتح القاضی و قرأه علی الخصم و الزمه بما فیہ ان بقى كاتبه قاضياً، فیبطل بموته و عزله قبل وصوله، و کذا بموت المکتوب الیه، الا اذا کتب بعد اسمه: ”الىٰ کل من یصل الیه من قضاة المسلمين“. و عند ابی یوسف رحمه الله تعالى لا یشرط ان یکتب الی قاض معین، بل یشترط ان یکتب ابتداء: ”الىٰ کل من یصل الیه من قضاة المسلمين“، لان تعین المکتوب الیه تضییق لا فائدة فیہ و ان مات الخصم ینفذ علی وارثه،

تشریح:

و یجب ان یقرأ سے مصنف رحمہ اللہ ان شرائط کا ذکر کر رہے ہیں جو قاضی کے خط میں ضروری ہیں کہ جب قاضی خط لکھ لے تو قاضی پر واجب ہے کہ گواہوں کو خط سنائے کیوں کہ وہ گواہ ہیں اور گواہوں کو مشہود بہ کا علم ہونا ضروری ہے اور ان گواہوں کے سامنے خط پر مہر لگائے کہ یہ سنت ہے اور خط ان کے حوالے کر دے۔ یہ دونوں شرطیں خط کو پڑھنا، مہر لگانا، یہ طرفین کا مذہب ہے اور امام ابو یوسف رحمہ اللہ کے نزدیک ان میں سے کوئی بھی شرط نہیں ہے یعنی نہ مہر شرط ہے اور نہ پڑھنا شرط ہے اور یاد کرنا شرط ہے بس قاضی کے خط پر وہ دونوں گواہ بن جائیں۔

اقول اذا کان سے شارح رحمہ اللہ نے یہ بتایا کہ امام ابو یوسف رحمہ اللہ نے فرمایا کہ مہر شرط نہیں ہے یہ اس وقت ہے جب قاضی نے خط گواہوں کے حوالے کیا ہو، اگر قاضی نے خط مدعی کے حوالے کیا تو پھر مہر شرط ہوگی۔

واذا سلم الی المکتوب سے یہ بتایا کہ جب خط دوسرے قاضی کے پاس پہنچ گیا تو وہ اس خط کو اس وقت تک قبول نہ کرے جب تک مدعی علیہ حاضر نہ ہو جائے اس قبول نہ کرنے سے مراد یہ ہے کہ قاضی اس خط کو نہ پڑھے ورنہ قبول تو کرے گا تو جب مدعی علیہ حاضر ہوگا تو پھر اس خط کو پڑھے۔

وبشهادة رجلین سے یہ بتایا کہ قاضی خط کو اس وقت قبول کرے جب دو آدمی یا ایک آدمی اور دو عورتیں اس بات پر گواہی دیں کہ یہ فلاں قاضی کا خط ہے اور ان گواہوں کا مسلمان ہونا بھی ضروری ہے۔ لہذا اگر گواہ آدمی ہوں تو قاضی خط کو قبول نہ کرے۔

تو جب ان گواہوں نے گواہی دی کہ یہ فلاں قاضی کا خط ہے اور اس قاضی نے یہ خط اپنی عدالت میں ہمارے سامنے پڑھا تھا اور اس کو ہمارے حوالے کیا تھا تو پھر یہ قاضی خط کھولے یہ طرفین کا مذہب

ہے اور امام ابو یوسف رحمہ اللہ کے نزدیک جب گواہوں نے گہایہ فلاں قاضی کا خط ہے تو قاضی خط کھول لے گا کیوں کہ امام ابو یوسف رحمہ اللہ کے نزدیک کوئی شرط نہیں ہے۔ لہذا خط کو کھولنے کے بعد اس کو مدعی علیہ پر پڑھتے اور جو اس میں ہو وہ مدعی علیہ کو لازم کر دیتے۔

ان بقی کاتبہ..... یہ ایک اور شرط کا بیان ہے وہ یہ ہے کہ خط لکھنے والا قاضی اس وقت تک قضاء کے عہدے پر فائز رہے جب تک خط دوسرے قاضی تک نہ پہنچ جائے۔ لہذا اگر خط پہنچنے سے قبل کاتب قاضی مر گیا یا معزول ہو گیا یا وہ پاگل ہو گیا اور قضاء کے عہدے پر نہ رہا تو اب اس کا خط باطل ہو جائے گا، دوسرا قاضی عمل نہ کرے گا۔

اسی طرح اگر وہ قاضی جس کی طرف خط لکھا گیا ہے اگر وہ بھی خط ملنے سے قبل مر گیا تو اب یہ خط باطل ہو جائے گا، مگر ایک صورت یہ ہے کہ خط پر اس قاضی کے نام کے بعد یہ لکھا ہو کہ ہر اس شخص کو ملے جو مسلمانوں کا قاضی ہو تو اس صورت میں مکتوب الیہ قاضی کے مرنے کی صورت میں بھی خط باطل نہ ہوگا یہ طرفین کا مذہب ہے اور امام ابو یوسف رحمہ اللہ کے نزدیک اگر کاتب قاضی نے خط کے شروع میں کسی کا نام نہ لکھا اور یہ لکھ دیا کہ بروہ شخص جو مسلمانوں کا قاضی ہو اس کو یہ خط ملے تو بھی یہ کافی ہے جب کہ طرفین کے نزدیک یہ درست نہیں ہے۔

و صح قضاء المرأة الا في حد و قود. لان شهادتها لا تقبل فيهما. ولا يستخلف قاضٍ ولا يؤكل و كيل الا من فوض اليه ذلك، ففي المفوض نائبه لا ينعزل بعزله و بموته مؤكلاً، بل هو نائب الاصيل. و انما قال "مؤكلاً" لان في الوكالة ينعزل الوكيل بموت مؤكله، فاذا ان يصرح ان الوكيل ههنا لا ينعزل بموت مؤكله، لان في الحقيقة ليس نائبه، بل هو نائب الاصيل، و اما في القضاء فان النائب لا ينعزل بموت المنوب عنه، فخص المؤكل بالذكر، لان الاشباه فيه، و لا شبهة في باب القضاء، فلم يذكر، ثم قال: "بل هو نائب الاصيل" ففي التوكيل ينعزل بموت الاصيل، و في القضاء لا ينعزل. و في غيره ان فعل نائبه، او اجاز هو، او كان قدر الثمن في الوكالة صح. اي في غير المفوض، يعني اذا لم يفوض الى القاضي والوكيل ان يستخلف الغير فاستخلفاً، ففعل النائب بحضور المنوب صح لانه اذا فعل بحضوره ففعله ينتقل اليه، و كذا ان فعل بغيره فوصل الخبر الى المنوب فاجاز، لانه اذا انصم رأيه الى ذلك الفعل صاو كانه فعل، و كذا ان قدر الوكيل الاول

الضمن، فباشرو کیلہ، اذ بتقدیر الثمن حصل رأیہ و باعمل برأیک یوکل ای اذا قال المؤکل للموکیل: "اعمل برأیک" کان للموکیل ان یوکل غیرہ.

تشریح:

ولا یتخلف قضا اس عبارت میں مصنف رحمہ اللہ نے دو صورتیں بیان کی ہیں۔ (۱) قضاء کی صورت۔ (۲) وکالت کی صورت۔

قضاء کی صورت یہ ہے کہ قاضی کے لیے یہ بات درست نہیں ہے کہ وہ کسی کو اپنا خلیفہ بنادے اس لیے کہ اس کو قاضی بنایا گیا ہے اور قاضی بنانے والا نہیں بنایا گیا۔ دوسری صورت وکالت کی ہے کہ اگر کسی شخص نے دوسرے کو وکیل بنایا تو اب اس وکیل کے لیے دوسرے شخص کو وکیل بنانا درست نہیں ہے اس وکالت کے مسئلے کا قضاء سے کوئی تعلق نہیں ہے اس کو صرف مناسبت کی وجہ سے ذکر کیا ہے کہ جس طرح وکیل کے لیے دوسرا وکیل بنانا درست نہیں ہے اسی طرح قاضی کے لیے بھی دوسرا قاضی بنانا درست نہیں ہے۔

الا من فوض سے یہ بتایا کہ اگر قاضی یا وکیل کو اس بات کا اختیار دیا گیا تھا کہ آپ دوسرا قاضی یا وکیل بنا سکتے ہیں تو پھر دوسرے شخص کو قاضی یا وکیل بنانا جائز ہے۔

ففی المفوض نائبہ سے مصنف رحمہ اللہ یہ بتا رہے ہیں کہ جب قاضی یا وکیل کو اختیار دیا گیا ہو اور انہوں نے اپنا نائب بنالیا اس کے بعد اگر قاضی اول نے خلیفہ کو معزول کیا تو وہ معزول نہ ہوگا اس لیے کہ جب بادشاہ نے قاضی اول کو اختیار دیا تھا تو اسی اختیار کی وجہ سے دوسرا خلیفہ بنا ہے تو گویا یہ خلیفہ بھی بادشاہ کے حکم سے قاضی بنا ہے لہذا قاضی اول کے معزول کرنے سے وہ معزول نہ ہوگا۔ اور اسی طرح وکیل اول نے جس کو وکیل بنایا ہے پھر بعد میں وکیل اول مر گیا تو دوسرا وکیل معزول نہ ہوگا۔

انما قال موکلا سے شارح رحمہ اللہ یہ بتا رہے ہیں کہ متن میں مصنف رحمہ اللہ نے "بموتہ موکلاً" کا لفظ کہا تو اس کا کیا فائدہ ہے اب یہ بات سب کو معلوم ہے کہ جب وکیل اول نے وکیل ثانی بنایا تو وکیل اول، وکیل ثانی کے لیے موکل بن گیا ہے اور اس بات کا شبہ ہو سکتا ہے کہ جب موکل (وکیل اول) کا وکیل نائب ہے اور وکیل ابھی زندہ ہے لہذا وکالت باطل نہ ہوگی، جب کہ قضا میں قاضی اول کی موت سے قاضی ثانی معزول نہیں ہوتا تو اس میں اس صورت کا ذکر نہیں کیا اس لیے کہ اس میں شبہ نہ ہوگا۔ شبہ صرف وکالت کی صورت میں تھا اس لیے اس کو ذکر کر دیا تو جب وکیل ثانی وکیل کا نائب ہے تو

اصیل کی موت سے اس کی وکالت باطل ہوگی اور قاضی ثانی نہ تو قاضی اول کا نائب ہے اور نہ ہی بادشاہ کا نائب ہے اس لیے بادشاہ کی موت کی وجہ سے قاضی ثانی قضاء سے معزول نہ ہوگا۔

و فی غیرہ ان فعل سے مصنف رحمہ اللہ یہ بیان کر رہے ہیں کہ اگر بادشاہ نے قاضی کو یا موکل نے وکیل کو اختیار نہیں دیا اور انہوں نے پھر بھی خلیفہ یا وکیل بنالیا تو اب قاضی کے خلیفہ کا فیصلہ درست نہیں ہے اس لیے کہ بادشاہ کی اجازت قاضی اول کو ہے اور قاضی ثانی کو اجازت نہیں ہے۔

لہذا اس کا فیصلہ بھی درست نہ ہوگا، لیکن اگر اس خلیفہ نے قاضی اول کی موجودگی میں فیصلہ کیا یا قاضی اول نہ تھا اور خلیفہ نے فیصلہ کیا اور اس کو قاضی اول کے سامنے پیش کیا اور اس نے اجازت دے دی تو اب اس خلیفہ کا فیصلہ درست ہو جائے گا اس لیے کہ جب خلیفہ نے اس کی موجودگی میں فیصلہ کیا تو اب خلیفہ کا فیصلہ کرنا ایسے ہے جیسے خود قاضی اول نے فیصلہ کیا ہے اور جب قاضی اول غائب تھا اور خلیفہ نے فیصلہ کر دیا تو پھر قاضی اول کو خبر دی اور اس نے اجازت دے دی تو اب قاضی اول کی رائے اس کے ساتھ مل گئی تو رائے ملنے کی وجہ سے خلیفہ کا فیصلہ قاضی اول کا شمار ہوگا۔

اور یہی دونوں صورتیں وکالت میں بھی ہیں اور یہ صورت بھی ہے کہ وکیل اول نے ثمن طے کیا اور عقد وکیل ثانی نے کیا تو یہ بھی جائز ہوگا اس لیے کہ جب وکیل اول نے ثمن مقرر کیا تو اس کی رائے حاصل ہوگئی ہے۔

و یمضیٰ حکم قاضٍ آخر فی مختلفٍ فیہ فی الصدر الاول، الا ما خالف

الکتاب و السنۃ المشہورۃ او الاجماع. ای اذا قضی القاضی و رفع حکمہ الی قاضٍ

آخر یجب علیہ امضاء، الا ان یكون مخالفاً للکتاب، کمتروک التسمیۃ عامداً،

فانہ مخالف لقولہ تعالیٰ: و لا تأکلوا مما لم یذکر اسم اللہ علیہ، او للسنۃ

المشہورۃ، کا لقضاء بحل المطلقۃ الثلاثۃ بنکاح الزوج الثانی بلا وطی علی مذهب

سعید بن المسیب رحمہ اللہ تعالیٰ، فانہ مخالف السنۃ المشہورۃ، و ہی قولہ علیہ

السلام: لا حتی تذوقی من عسیلۃ الحدیث، او للاجماع کا لقضاء بحل متعۃ

النساء، لان الصحابة قا. اجمعوا علی فسادہ، فحاصل هذا ان القاضی اذا قضی فی

المجتہد فیہ یصیر مجمعا علیہ، و یجب علی قاضٍ آخر تنفیذہ، و هذا اذا حکم علی

وفق مذهبہ، اما اذا حکم علی خلاف مذهبہ فیسائی و یجب ان یعلم القاضی ان

المسئلۃ مختلف فیہا، و ایضا هذا اذا کان محل القضاء مختلفا فیہ، اما اذا کان

نفسُ القضاءِ مختلفا فیہ، کا لقضاءِ علی الغائب فانہ لا یصیرُ مجمعا علیہ، الا ان یرفع قضاءُہ الی قاضٍ آخرٍ فیمضیہ، فحینئذٍ یصیرُ مجمعا علیہ، فبعد الامضاء ان رفع الی قاضٍ آخرٍ یجبُ علیہ تنفیذُہ، و فیما اجتمع علیہ الجمهورُ لا یعتبرُ خلافُ البعضِ، ذکر فی اصول الفقہ ان العلماءَ اختلفوا فی ان الاجماعَ هل ینعقدُ باتفاقٍ اکثرِ المجتہدین، او لا بد من اتفاقِ الكل؟ فی الہدایۃ اختارَ ان اتفاقِ اکثرِ کافٍ، ففی مقابله الاکثرِ الایعتبرُ خلافُ الاقلِ وفی کتبِ اصولِ الفقہ رجحوا ذالک المذہب، و هو ان اختلافِ الاقلِ فی مقابله الاکثرِ معتبرٌ، فان واحد من الصحابہ رضی اللہ عنہم ربما خالف الجمعَ الکثیر، و لم یقولوا: نحن اکثرُ منک، بل فلا یمکن اثبات سببٍ معینٍ یثبت بہ الحل.

تشریح:

و یمضی حکم..... سے مصنف رحمہ اللہ یہ بیان کر رہے ہیں کہ اگر ایک قاضی نے کسی مسئلے میں فیصلہ کیا تو وہ شخص جس کے بارے میں فیصلہ کیا گیا وہ اپنا فیصلہ اس قاضی کے علاوہ دوسرے کے پاس لے گیا اب دوسرا قاضی پہلے کے فیصلے کو رد نہیں کرے گا بلکہ اسی کو نافذ کرے گا البتہ اگر پہلے قاضی کا فیصلہ کتاب یا سنت مشہور یا اجماع کے مخالف ہو تو پھر دوسرا قاضی اس کو نافذ نہ کرے۔

کتاب کے مخالف فیصلہ کرنے کی مثال یہ ہے کہ ایک شخص نے جانور کو ذبح کرتے وقت جان بوجھ کر ”بسم اللہ“ چھوڑ دی تو احناف کے نزدیک یہ ناجائز ہے اور شوافع کے نزدیک یہ جانور حلال ہے اب اگر پہلے قاضی نے حلال ہونے کا فیصلہ کیا تو اب دوسرا قاضی اس کو نافذ نہ کرے گا اس لیے کہ یہ کتاب اللہ کے مخالف ہے۔

سنت مشہور کے مخالف فیصلہ کرنے مثال یہ ہے کہ ایک شخص نے اپنی بیوی کو تین طلاقیں دے دی تو اب اس شوہر کے لیے بیوی اس وقت تک حلال نہیں ہے جب تک یہ عورت کسی اور سے نکاح نہ کر لے اور وہ دوسرا شخص اس سے وطی بھی کر لے اگر وطی نہ کی تو ہمارے نزدیک یہ عورت پہلے شوہر کے لیے حلال نہیں ہے، لیکن حضرت سعید بن مسیب رحمہ اللہ کے نزدیک صرف دوسرے شخص کے ساتھ نکاح کرنے سے ہی پہلے شوہر کے لیے حلال ہو جائے گی۔ لہذا اگر قاضی نے بیوی کے بغیر وطی کے حلال ہونے کا فیصلہ کر دیا تو دوسرا قاضی اس کو نافذ نہ کرے گا اس لیے کہ یہ سنت مشہور کے مخالف ہے۔ حدیث میں یہ

لفظ آیا ہے۔ ”لا حتى يذوق عسيلتك و تذوقى عسيلة“ لہذا بغیر وطی کے حلال نہ ہوگی۔

اجماع کے خلاف فیصلہ کرنے کی مثال یہ ہے کہ ایک شخص نے کسی عورت سے نکاح منع کر لیا تو اب یہ نکاح ناجائز ہے اس لیے کہ اس کے ناجائز ہونے پر صحابہ رضی اللہ عنہم کا اجماع ہے تو اگر قاضی نے نکاح منع کے حلال ہونے کا فیصلہ کر دیا تو دوسرا قاضی اس کو نافذ نہ کرے گا اس لیے کہ یہ اجماع کے خلاف ہے۔

فحاصل هذا سے شارح رحمہ اللہ خلاصہ ذکر کر رہے ہیں۔ کہ جب پہلا قاضی فیصلہ کرے گا تو اب یہ فیصلہ ایسے مسئلے میں ہوگا جس کے بارے میں قرآن یا حدیث یا اجماع میں نص موجود ہے یا قاضی ایسے مسئلے میں فیصلہ کرے گا جو قرآن و حدیث میں موجود نہیں ہے، لیکن اس مسئلے کو اجتہاد کے ذریعے قرآن و حدیث کے کسی مسئلے پر قیاس کیا گیا ہے تو اب دو صورتیں ہوگی اگر پہلی صورت ہو یعنی مسئلہ قرآن و حدیث میں موجود ہے اور قاضی نے فیصلہ بھی اپنے مذہب کے مطابق کیا ہو یعنی قاضی حنفی ہو تو حنفی مذہب کے مطابق کیا ہوا، اگر شافعی ہو تو شافعی مذہب کے مطابق کیا ہو تو اب اس فیصلے کو دوسرا قاضی نافذ کرے گا۔

اگر دوسری صورت ہو یعنی اس مسئلے میں اجتہاد کیا گیا ہو تو پھر دو صورتیں ہیں کہ اس مسئلے میں اجتہاد کے جائز ہونے پر سب کا اجماع ہوگا یا پھر اجتہاد کے جائز ہونے میں اختلاف ہوگا اگر پہلی صورت ہو یعنی اس مسئلے کے مجتہد فیہ (اجتہاد اس میں ہونے کے بارے میں) ہونے کے بارے میں سب کا اجماع ہے تو پھر محل قضاء مجتہد فیہ ہوگی یا نفس قضاء مجتہد فیہ ہوگی۔ (محل قضاء کے مجتہد فیہ ہونے کا مطلب یہ ہے کہ جس شئی کے بارے میں فیصلہ کیا جا رہا ہے اس شئی کے بارے میں فیصلہ کرنے میں اختلاف ہوگا اور نفس قضاء کے مجتہد فیہ ہونے کا مطلب یہ ہے کہ اس میں فیصلہ کرنا جائز ہے یا ناجائز ہے جیسے غائب کے بارے میں فیصلہ کرنا کہ بعض کے نزدیک غائب کے خلاف فیصلہ کرنا ناجائز ہے اور بعض کے نزدیک جائز ہے) پس اگر محل قضاء مجتہد فیہ ہو تو دوسرے قاضی پر اس فیصلے کو نافذ کرنا واجب ہے بشرطیکہ قاضی اول نے اپنے مذہب پر فیصلہ کیا ہو۔ (یعنی حنفی مسلک قاضی نے حنفی مذہب کے مطابق فیصلہ کیا ہو) اور اگر قاضی اول نے اپنے مذہب کے خلاف فیصلہ کیا ہو تو امام ابو حنیفہ رحمہ اللہ کے نزدیک اگر قاضی اول نے اپنے مذہب کو بھول کر فیصلہ کیا ہے تو دوسرا قاضی اس کو نافذ کرے گا اور اگر قاضی اول نے جان بوجھ کر اپنے مذہب کے خلاف فیصلہ کیا ہے تو اس بارے میں امام اعظم رحمہ اللہ کی دو روایتیں ہیں اور صاحبین رحمہما اللہ کے نزدیک دونوں صورتوں (خواہ بھول کر ہو یا جان بوجھ کر

ہو) میں دوسرا قاضی نافذ نہیں کرے گا اور ایک بات یہ بھی ضروری ہے کہ قاضی اول مجتہد فیہ مسئلے کو جانتا ہو اگر مجتہد فیہ مسئلے کو نہیں جانتا تو اس بارے میں دو روایتیں ہیں صحیح یہ ہے کہ فیصلہ نافذ ہوگا۔
یہ ساری بات اس وقت ہے جب محل قضاء مجتہد فیہ ہو اور اگر نفس قضاء مجتہد فیہ ہو اور اگر قاضی اول نے اس میں فیصلہ کر دیا تو اس کے نافذ ہونے کے بارے میں دو روایتیں ہیں اور صحیح یہ ہے کہ نافذ نہ ہوگا۔

یہ سارا کلام اس وقت تھا جب کسی مسئلے کے مجتہد فیہ ہونے پر اجماع ہو پھر خواہ مجتہد فیہ نفس قضاء ہو یا محل قضاء ہو جیسا کہ گزر چکا اور اگر اس مسئلے کے مجتہد فیہ ہونے کے بارے میں اختلاف ہو جیسے ”ام ولد کو بیچنا“ تو ایسے مسئلے کے بارے میں شیخین رحمہما اللہ یہ فرماتے ہیں کہ قاضی کا فیصلہ نافذ ہو جائے گا اور امام محمد رحمہ اللہ کے نزدیک نافذ نہ ہوگا۔ ہند یہ میں شیخین رحمہما اللہ اور امام محمد رحمہ اللہ کے اختلاف کو لکھنے کے بعد فرمایا ہے کہ اصح بات یہ ہے کہ اس قاضی کا فیصلہ نافذ ہو نایا نہ ہو نایہ دوسرے قاضی پر موقوف ہے اگر وہ اس کو نافذ کر دے تو نافذ ہو جائے گا اور اگر دوسرا قاضی باطل کر دے تو باطل ہو جائے گا۔

و فی اجتماع علیہ سے مصنف رحمہ اللہ اجماع کے بارے میں بتا رہے ہیں جیسا کہ ماقبل میں اجماع کی بات گزر گئی ہے کہ اس مسئلے کے مجتہد فیہ ہونے کے بارے میں اجماع ہے تو اب اسی اجماع کے بارے میں وضاحت کر رہے ہیں کہ اس بارے میں علماء کرام کا اختلاف ہے کہ اکثر کے اتفاق سے اجماع منعقد ہوگا یا سارے مجتہدین کے اتفاق سے اجماع منعقد ہوگا، صاحب ہدایہ کے نزدیک اکثر مجتہدین کا اتفاق اجماع منعقد ہونے کے لیے کافی ہے یعنی اکثر کے اتفاق سے اجماع منعقد ہو جائے گا تو جب اکثر کا اتفاق ہو گیا چنانچہ اقل کی بات کا اعتبار نہ ہوگا بلکہ جس بات پر اکثر مجتہدین ہیں اسی پر اجماع ہوگا اور اصول فقہ کی کتب میں ہے کہ اقل کا اختلاف بھی اجماع منعقد ہونے سے مانع ہے یعنی اگر ایک آدمی کی بھی رائے دوسری ہے تو یہ نہیں کہا جائے گا کہ جس پر اکثر کا اتفاق ہے وہ مجمع علیہ ہے بلکہ یہ مجمع علیہ شمار نہ ہوگا۔ جیسے علامہ کرنفی رحمہ اللہ نے فرمایا ہے کہ اجماع کے لیے اس زمانے کے سب علماء کا اتفاق ضروری ہے اگر ایک آدمی بھی خلاف رائے رکھتا ہوگا تو اجماع منعقد نہ ہوگا اس کی دلیل شارح رحمہ اللہ نے دی کہ صحابہ کرام رضوان اللہ علیہم اجمعین میں سے اگر کوئی ایک بھی اختلاف کرتا تو وہ اس کے اختلاف کو تسلیم کرتے تھے اور یہ نہ کہتے تھے کہ ہم تجھ سے زیادہ ہیں۔ لہذا تیری بات کا اعتبار نہیں ہے بلکہ اس کی مخالفت کا اعتبار کیا جاتا تھا۔

و ایضا قال فی الہدایہ سے شارح رحمہ اللہ یہ بتا رہے ہیں کہ مختلف فیہ مسئلہ ہونے میں صدر

اول یعنی صحابہ رضی اللہ عنہم کا دور مراد لیا جائے گا یعنی جس مسئلے میں صحابہ رضی اللہ عنہم کے دور میں اختلاف ہوا تو اس میں قاضی کا اجتہاد جائز ہے اور اس کے بعد کا یعنی امام ابوحنیفہ رحمہ اللہ اور امام شافعی رحمہ اللہ کا اختلاف قاضی کے اجتہاد کے لیے معتبر نہ ہوگا، لیکن لفظ اصح سے شارح رحمہ اللہ بتا رہے ہیں کہ مسئلے کے مختلف فیہ ہونے میں صدر اول کا دور معتبر نہیں ہے بلکہ بعد کے دور میں ہونے والے اختلافات بھی قاضی کے اجتہاد کے لیے معتبر ہیں اور اسی کو شارح نے اصح کہا ہے۔

والقضاء بحرمة او حل ینفذ ظاہراً و باطناً ولو بشهادة زور اذا ادعاہ بسبب معین حتی لو ادعی جادیةً ملکاً مطلقاً و اقام علی ذلک بینةً زور و قضی القاضی بہ لا یحلّ له و طیہا بالاجماع لان الملك لا بد له من سبب و لیس البعض اولى من البعض فلا یمکن اثبات سبب معین ثبت بہ الحلفان اقامت بینةً زور انه تزوجها، و حکم بہ حلّ لها تمکینہ. ہذا عند ابی حنیفہ رحمہ اللہ تعالیٰ، و عند ہما ینفذ ظاہراً، ای یسلم القاضی الزوجة الی الزوج و یأمرها بالتمکین، لا باطناً، ای لا یثبت الحلّ فیما بینہ و بین اللہ تعالیٰ، و مذهبہما ظاہراً، و اما مذهب ابی حنیفہ رحمہ اللہ تعالیٰ فمشکل جداً، فان الحرام محض کیف یمکن سبباً للحلّ فیما بینہ و بین اللہ تعالیٰ؟ و جوابہ انا لم نجعل الحرام المحض. و ہی الشهادة الکاذبة من حیث انها اخبار کاذبة. سبباً للحلّ، بل حکم القاضی صار کانشاء عقد جدید، و هو لیس حراماً، بل هو واجب، لان القاضی غیر عالم یمکن الشہود. و القضاء فی مجتہد فیہ بخلاف رأیہ ناسیاً مذهباً او عامداً لا ینفذ عندهما و بہ یفتی. و اما عند ابی حنیفہ رحمہ اللہ تعالیٰ ان کان ناسیاً مذهباً ینفذ، و ان کان عامداً ففیہ روايتان و عندهما لا ینفذ فی الوجهین، لانه قضاء بما هو خطأ عنده، و الفتوی علی قولہما رحمہ اللہ تعالیٰ علیہما.

تشریح:

یہاں سے مصنف رحمہ اللہ یہ مسئلہ بیان کر رہے ہیں کہ قاضی کا فیصلہ کب ظاہر و باطناً نافذ ہوگا، اس مسئلے سے قبل یہ بات جانی چاہیے کہ مدعی کو اپنے دعویٰ کے سچ ہونے میں شک ہوگا یا نہیں ہوگا اگر اپنے

دعویٰ کے سچ ہونے میں شک نہ ہو اور وہ گواہی قائم کر دے اور قاضی فیصلہ کر دے تو اس کا فیصلہ ظاہر او باطن نافذ ہوگا اگرچہ واقع میں اس کے خلاف ہو جیسے ایک شخص نے مال کا دعویٰ کیا اور دو شخصوں نے گواہی دی کہ مال مدعی کے باپ کا ہے اور جس کے پاس مال ہے وہ غاصب ہے اور قاضی نے فیصلہ کر دیا تو اب مدعی کے لیے مال حلال ہے۔

اور اگر مدعی کو اپنے دعویٰ کے سچ ہونے میں شک ہو اور مدعی جھوٹے گواہ پیش کر دے اور دعویٰ بھی سبب معین کے ساتھ ہو اور قاضی نے فیصلہ کر دیا تو امام اعظم رحمہ اللہ کے نزدیک ظاہر او باطن نافذ ہوگا اور صاحبین رحمہما اللہ کے نزدیک ظاہر او باطن نافذ ہوگا۔

یہ بات بھی جانی چاہیے کہ ”ظاہر او باطن“ فیصلے کا مطلب یہ ہے کہ مدعی اور لوگوں کے مابین فیصلہ نافذ ہوگا اور ”باطن“ فیصلے کا مطلب یہ ہے کہ مدعی اور اللہ تعالیٰ کے درمیان نافذ ہوگا۔

اب اصل مسئلہ کی طرف آتے ہیں ”و القضاء بحرمة و حل سے مصنف رحمہ اللہ یہ فرما رہے ہیں کہ حلت و حرمت کا فیصلہ ظاہر او باطن نافذ ہوگا اگرچہ جھوٹی گواہی کے ساتھ ہو لیکن شرط یہ ہے کہ دعویٰ سبب معین کے ساتھ ہو یعنی دعویٰ کرتے وقت کسی سبب کا ذکر کیا ہو صرف ملک مطلق کا دعویٰ نہ کرے اگر کسی نے ایک باندی پر ملک مطلق کے ساتھ دعویٰ کیا کہ یہ باندی میری ہے اور اس کا سبب ذکر نہ کیا اور مدعی نے جھوٹی گواہی قائم کر دی اور قاضی نے فیصلہ کر دیا تو اب بالا جماع وہی حلال نہیں ہے اس لیے کہ ملک کے لیے کوئی سبب ضروری ہے اور اس مدعی نے کوئی سبب ذکر نہیں کیا اب اگر کوئی یہ کہے کہ جب مدعی نے سبب ذکر نہیں کیا تو ہم سبب مراد لے لیتے ہیں تاکہ دعویٰ خراب نہ ہو تو اس بات کو بھی شارح رحمہ اللہ نے ”ولیس البعض سے رد کر دیا کہ بعض سبب دوسرے بعض سے اولیٰ نہیں ہے۔ مثلاً وراثت اور شرائع دونوں ملک کے سبب ہیں اب یہ دونوں برابر ہیں جب یہ دونوں برابر ہیں تو ملک مطلق کو کسی سبب معین سے ثابت نہیں کیا جاسکتا۔ لہذا مدعی کے لیے باندی حلال نہیں ہے۔

جب مصنف رحمہ اللہ نے یہ اصول بتا دیا کہ جھوٹی گواہی کے ساتھ ہونے والا فیصلہ ظاہر او باطن نافذ ہوگا بشرطیکہ سبب معین کے ساتھ ہو تو اب اس اصول پر تفریع بیان کر رہے ہیں کہ اگر ایک شخص نے جھوٹی گواہی اس بات پر قائم کی کہ بے شک اس نے فلاں عورت سے شادی کی ہے اور قاضی نے بھی شادی کا فیصلہ کر دیا کہ فلاں عورت اس کی بیوی ہے تو اب عورت کے لیے مرد کو اپنے اوپر قدرت دینا حلال ہے۔ یعنی اس کو وہی کرنے کی اجازت دے سکتی ہے یہ انام اعظم رحمہ اللہ کا مذہب ہے اور صاحبین رحمہما اللہ کے نزدیک یہ فیصلہ ظاہر او باطن نافذ ہو جائے گا۔ ظاہر او باطن نافذ ہونے کا مطلب یہ ہے کہ قاضی عورت کو شوہر کے

حوالے کر دے گا اور عورت کو تمکین (اپنے اوپر قدرت دینا) کا حکم دے گا اور باطن نافذ نہ ہوگا یعنی مدعی اور اللہ تعالیٰ کے درمیان نافذ نہ ہوگا جب مدعی اور اللہ تعالیٰ کے درمیان نافذ نہ ہوگا تو حلت بھی ثابت نہ ہوگی۔

و مذہبہما ظاہر سے شارح رحمہ اللہ یہ بتا رہے ہیں کہ صاحبین رحمہما اللہ نے جو فرمایا کہ قاضی بیوی کو شوہر کے حوالے کر دے گا اور حلت ثابت نہ ہوگی تو ان کا یہ مذہب ظاہر و واضح ہے۔ بہر حال امام اعظم رحمہ اللہ نے جو فرمایا ہے کہ قاضی بیوی کو حوالے بھی کرے گا اور حلت بھی ثابت ہوگی تو اس پر اشکال ہے وہ یہ ہے کہ حرام شئی کس طرح حلت کا سبب بن رہی ہے کیوں حلت ثابت ہونے کا سبب گواہی بنی ہے اور جھوٹی گواہی حرام ہے تو امام صاحب رحمہ اللہ نے جو فرمایا ہے کہ بیوی حلال بھی ہے تو یہاں حرام شئی حلت کا سبب بن رہی ہے۔

و جوابہ انالم سے شارح رحمہ اللہ اس کا جواب نقل کر رہے ہیں کہ ہم نے جھوٹی گواہی کو حلت کا سبب نہیں بنایا بلکہ قاضی کا فیصلہ نئے عقد کی طرح ہے یعنی جب قاضی نے بیوی ہونے کا فیصلہ کر دیا تو گویا اب نیا نکاح ہو گیا تو حلت قاضی کے فیصلے سے ثابت ہوئی ہے اور قاضی کا فیصلہ حرام نہیں ہے بلکہ اس کو پورا کرنا واجب ہے اس لیے کہ قاضی کو گواہوں کے جھوٹے ہونے کا علم نہیں ہے۔ لہذا حلت قاضی کے فیصلے سے ثابت ہوئی ہے تو اب اشکال بھی نہیں ہے۔

و القضاء فی مجتہد فیہ یہ مسئلہ اس بارے میں ہے کہ اگر قاضی مجتہد فیہ مسئلے میں اپنے مذہب کے خلاف فیصلہ کر دے تو امام صاحب رحمہ اللہ کے نزدیک اگر بھول کر ہو تو نافذ ہو جائے گا اگر جان بوجھ کر ہو تو اس میں دو روایتیں ہیں اور صاحبین رحمہما اللہ کے نزدیک دونوں صورتوں میں نافذ نہ ہوگا یہ مسئلہ ”یمضی حکم قاض آخر فی مختلف فیہ“ کے تحت گزر گیا ہے۔

و لا یقضی علی الغائب الا بحضرة نائبہ حقیقۃ کا لوکیل، او شرعاً کو صی القاضی او حکماً بان کان ما یدعی علی الغائب سبباً لما یدعی علی الحاضر۔ کما اذا ادعی داراً علی رجلٍ انه اشتراها من فلان الغائب، و اقام البینۃ علی ذی الید، فان القاضی یقضی بهذا البینۃ علی الحاضر و الغائب، حتی لو حضر الغائب و انکر لا یلتف الی انکارہ۔ فان کان شرطاً لا یصح ای ان کان مدعی الغائب شرطاً لما یدعی علی الحاضر، کما اذا ادی عبد علی مولاه انه علق عتقہ بتطبیق زید زوجہ و اقام بینۃ

على التطلق بغيرة، بغیر زید، اختلف فيه المشايخ و الصحيح انه لا يقبل، و انما يقبل في سبب دون شرط، لان السبب، فيكون الحاضر نائباً عن صاحب السبب، و هو الغائب كالوكيل، و لا كذلك اذا كان فيكون الحاضر نائباً عن سبب دون الشرط لانه السبب اصل بالنسبة الى المسبب فيكون الحاضر نائباً عن صاحب المسبب، و هو الغائب كالوكيل كذلك اذا كان شرطاً، و انما لا يقضى على الغائب في صورة الشرط اذا كان فيه ابطال حق الغائب، اما اذا لم يكن، كما اذا علق طلاق امرأته بدخول زید في الدار تقبل. و يقرض مال اليتيم و يكتب ذكر الحق. يجوز للقاضي اقراض مال اليتيم، لانه محافظة، و القاضي قادر على اخذه متى شاء، و لا يجوز للوصي، لعدم قدرته على الاخذ، و كذا للاب في الاصح، فلو فعل بضمن، و اذا اقراض القاضي كتب في ذلك وثيقة.

تشریح:

مصنف رحمہ اللہ یہ مسئلہ بیان کر رہے ہیں کہ اگر مدعی علیہ غائب ہو تو قاضی اس پر فیصلہ نہیں کرے گا یعنی احناف کے نزدیک مدعی علیہ جب مجلس قضاء میں موجود ہو تو قاضی فیصلہ کرے گا ورنہ نہیں کرے گا، لیکن تین صورتیں ایسی ہیں کہ اگر مدعی علیہ غائب بھی ہو پھر بھی قاضی فیصلہ کر دے گا۔

(۱) مدعی علیہ نے اپنا نائب بھیجا ہو جیسے وکیل ہے تو جب وکیل موجود ہے تو قاضی فیصلہ کر دے گا۔ (۲) مدعی علیہ نے اپنا نائب نہیں بنایا تھا، لیکن قاضی نے مدعی علیہ کی طرف سے وصی مقرر کیا تھا تو اب یہ وصی، مدعی علیہ کی طرف سے شرعاً نائب ہے۔ (۳) یا مدعی علیہ کا نائب حکماً ہو یعنی نہ شرعاً ہو اور نہ حقیقتاً ہو بلکہ حکماً ہو، حکماً نائب اس وقت ہوتا ہے جب ایک شخص غائب پر جو دعویٰ کرے وہ حاضر پر دعویٰ کرنے کا سبب بنے جیسے عمرو کے قبضے میں ایک گھر ہے اور زید نے دعویٰ کیا کہ عمرو کے پاس جو گھر ہے، یہ میرا ہے اس لیے کہ میں نے یہ گھر بکر سے خریدا ہے اب اس صورت میں زید اور عمرو حاضر ہیں اور بکر غائب ہے اور زید نے جو بکر سے خریدنے کا دعویٰ کیا ہے یہ خریدنا عمرو پر، جو حاضر ہے، دعوے کا سبب ہے لہذا اب قاضی عمرو اور بکر دونوں پر فیصلہ کر دے گا کہ عمرو کا گھر زید کا ہے اور زید نے گھر بکر سے خریدا ہے اور اب اگر بکر نے آنے کے بعد فروخت کرنے کا انکار کیا تو اس کے انکار کی طرف توجہ نہیں دی جائے گی اگرچہ بکر گواہی پیش کر دے۔ یہ تین صورتیں جو مذکور ہوئیں ان میں غائب پر فیصلہ کیا جاسکتا ہے۔

فان كان شرطاً سے مصنف رحمہ اللہ یہ بتا رہے ہیں کہ اگر وہ شئی جس کا غائب پر دعویٰ کیا ہے وہ حاضر پر دعویٰ کرنے کی شرط ہو تو پھر حکماً نائب نہ ہوگا اور غائب پر فیصلہ بھی نہ ہوگا پہلی صورت میں جس شئی کا غائب پر دعویٰ کیا تھا وہ حاضر پر دعویٰ کرنے کا سبب تھی لہذا وہاں قضا علی الغائب جائز ہے اور اگر وہ شئی جس کا غائب پر دعویٰ کیا وہ حاضر پر دعویٰ کرنے کا سبب نہ ہو بلکہ شرط ہو تو پھر غائب پر فیصلہ صحیح نہیں ہے اس کی صورت یہ ہوگی کہ ایک مولیٰ نے اپنے غلام سے کہا کہ اگر زید نے اپنی بیوی کو طلاق دے دی تو پھر تم آزاد ہو پھر غلام نے دعویٰ کیا کہ زید نے اپنی بیوی کو طلاق دے دی ہے اور غلام نے اس بات پر گواہی بھی پیش کر دی اور زید غائب ہے تو اب غلام کی گواہی قبول ہونے اور نہ ہونے میں اختلاف ہے بعض کے نزدیک غلام کی گواہی قبول کی جائے گی اور غلام غائب کے قائم مقام ہوگا، لیکن صحیح بات یہ ہے کہ غلام کی گواہی قبول نہ ہوگی اور وہ غائب کے قائم مقام نہ ہوگا۔

اب رہی یہ بات کہ سبب بننے کی صورت میں گواہی قبول کی جاتی ہے اور غائب کا قائم مقام بھی بنا جاتا ہے اور شرط کی صورت میں گواہی قبول نہیں کرتے تو ان دونوں میں کیا فرق ہے.....؟ اس کو شارح رحمہ اللہ نے و انما یقبل فی السبب سے بیان کیا کہ سبب کی صورت میں گواہی اس لیے قبول کی جاتی ہے کہ سبب، مسبب کی طرف نسبت کرتے ہوئے اصل ہوتا ہے یعنی جیسے کسی پر شفعہ کا دعویٰ کیا تو یہ شفعہ مسبب ہے اور گھر کا خریدنا سبب ہے اور گھر کا خریدنا اصل ہے کہ شفعہ اس کے بغیر ثابت نہ ہوگا تو جب سبب اصل ہے تو سبب کی صورت میں حاضر غائب کا قائم مقام بن جاتا ہے جو غائب، صاحب سبب ہے اور شرط کی صورت میں یہ بات نہیں ہے کہ شرط، مشروط کی طرف نسبت کرتے ہوئے اصل نہیں ہے یعنی غلام کا آزاد ہونا مشروط ہے اور زید کا طلاق دینا مشروط ہے، یہ آزاد ہونا، اس شرط کے بغیر بھی پایا جاسکتا ہے۔ لہذا شرط اصل نہیں ہے جب شرط اصل نہیں ہے تو یہ شرط ہونا سبب ہونے سے کمزور ہے اور سبب ہونا قوی ہے لہذا جب ان دونوں میں یہ فرق ہے تو ہم نے سبب کی صورت میں گواہی کو قبول کیا ہے اور شرط کی صورت میں قبول نہیں کیا۔

شارح رحمہ اللہ نے جو یہ فرمایا کہ شرط کی صورت میں گواہی قبول نہیں کی جائے گی یہ مطلق نہیں ہے بلکہ کچھ صورتوں میں ہے اسی کو شارح نے ”انما لا یقضى علی سے بیان کیا کہ ہم نے جو کہا کہ شرط کی صورت میں غائب پر فیصلہ نہیں کیا جائے گا یہ اس وقت ہے جب اس میں غائب کا حق باطل ہو رہا ہو، جیسا کہ غلام کی صورت میں کہ غلام نے جب زید کے طلاق دینے پر گواہی قائم کی تو گویا یہ زید کے حق کو باطل کر رہا ہے۔ لہذا ہم نے غلام کی گواہی قبول نہیں کی اور اگر ایک شخص نے اپنی بیوی سے کہا کہ اگر

زید گھر میں داخل ہو تو تجھے طلاق ہے اور پھر بیوی نے زید کے داخل ہونے پر گواہی قائم کر دی تو اس کی گواہی قبول کی جائے گی، اس لیے کہ اس بات پر گواہی قائم کرنا کہ زید گھر میں داخل ہو گیا ہے اس گواہی نے زید کے کسی حق کو باطل نہیں کیا۔

باب التحکیم

و صحّ تحکیم الخصمین من صلح قاضیا، و لزمهما حکمہ بالبینة و النکول و الاقرار، و اخباره باقرار احد الخصمین و بعدالة الشاهدين حال و لایته. ای صحّ اخباره باقرار احد الخصمین و بعدالة الشاهدين فی زمان و لایته، لان اخباره حال و لایته قائم مقام شهادة رجلین، بخلاف ما اذا اخبر بعد الولاية، لانه التحق بواحد من الرعايا، فلا بد من الشاهد الآخر، و بخلاف ما اذا اخبر بانه قد حکم، لانه اذا حکم انعزل، فلا یقبل اخباره. و لكل منهما ان يرجع قبل حکمه، و لا یصح حکم المحکم و المولی لا بویه و ولده و عرسه. كما لا تصح الشهادة لهؤلاء. و لا التحکیم فی حد و قود. لانهما لا یملکان دمهما، و لهذا لا یملکان اباحتہ.

تشریح:

و صحّ تحکیم سے مصنف رحمہ اللہ یہ مسئلہ بتا رہے ہیں کہ مدعی اور مدعی علیہ کا ایسے شخص کو جو قاضی بن سکتا ہوں اپنے فیصلہ کے لیے حاکم بنانا صحیح ہے یعنی حاکم بننے کے لیے بھی انہی شرائط کی ضرورت ہے جو قاضی بننے کے لیے ہوتی ہیں۔ لہذا مسلمان، ذمی کو حاکم نہیں بنا سکتا اور نہ ہی کافر عربی کو بنا سکتا ہے اور نہ ہی غلام اور مجنون اور بچے کو حاکم بنایا جاسکتا ہے اور عورت اور فاسق کو حاکم بنانا جائز ہے۔ لزمہما حکمہ سے یہ بتایا کہ حاکم جو بھی فیصلہ کرے گا وہ دونوں کو لازم ہوگا اور وہ فیصلہ خواہ گواہی کے ساتھ کیا ہو یا قسم سے انکار کے ساتھ کیا ہو یا اقرار کے ساتھ کیا ہو تو فیصلے کے بعد مدعی اور مدعی علیہ کو اس حکم کو پورا کرنا لازم ہے، لیکن اگر حاکم کا فیصلہ کتاب اللہ یا سنت رسول اللہ صلی اللہ علیہ وسلم یا اپنے مذہب کے خلاف ہو تو پھر اس کے فیصلے کو نہ مانیں گے۔

و اخبارہ باقرار اس کا عطف ”صح“ پر ہے اور یہ بھی اس کا فاعل ہے، اس کا مطلب یہ ہے کہ حاکم نے مدعی یا مدعی علیہ میں سے کسی ایک سے یہ کہا کہ تو نے میرے پاس اپنے ساتھی کے حق کا

اقرار کیا ہے اور اس اقرار کی بنیاد پر میں نے فیصلہ کر دیا ہے یا حاکم نے یہ کہا کہ تیرے خلاف میرے پاس گواہی لائی گئی اور ان گواہوں کی تعدیل بھی کر دی گئی ہے پس گواہی کی وجہ سے میں نے تیرے خلاف فیصلہ دے دیا ہے تو حاکم کا یہ قول قبول ہوگا بشرطیکہ دونوں اس کو حاکم بنانے پر قائم ہوں، حاکم کا قول اس لیے قبول کیا جائے گا کہ حاکم جب تک حاکم ہے تو اس کی خبر دو آدمیوں کی گواہی کے مرتبے میں ہے جب اس کی خبر دو شخصوں کی گواہی کے مرتبے میں ہے تو اس کی بات معتبر ہوگی ”بخلاف“ سے یہ بتایا کہ اگر اسی حاکم نے ولایت ختم ہونے کے بعد اقرار کی یا گواہوں کے عادل ہونے کی خبر دی تو اس بات قبول نہ ہوگی کیوں کہ جب یہ حاکم نہ رہا تو اب یہ عام آدمی ہو گیا پس اس اکیلے کی بات معتبر نہ ہوگی بلکہ ساتھ ایک دوسرا گواہ بھی ضروری ہوگا۔ و بخلاف ما اذا..... سے یہ بتایا کہ اگر حاکم نے یہ خبر دی کہ میں تیرے خلاف فیصلہ کر چکا ہوں تو اس کا قول ”کہ میں فیصلہ کر چکا ہوں“ قبول نہ ہوگا کیوں کہ حاکم جب فیصلہ کر چکا تو وہ معزول ہو گیا تو جب معزول ہو گیا تو اس کی ولایت بھی ختم ہو گئی جب اس کی ولایت ختم ہو گئی تو اس کا قول ”قد حکمت“ بھی قبول نہ ہوگا۔

ولا التحکیم..... حد و دو قصاص میں حاکم بنانا، ناجائز ہے اس کی علت شارح رحمہ اللہ نے یہ دی ہے کہ مدعی و مدعی علیہ اپنے خونوں کے مالک نہیں ہیں جب یہ مالک نہیں ہیں تو اس کی اباحت کے بھی مالک نہیں ہیں۔ یعنی اگر ایک شخص دوسرے سے کہے کہ مجھے قتل کر تو اس کے لیے یہ کہنا ناجائز ہے کیوں کہ یہ اپنے خون کا مالک نہیں ہے کہ دوسرے کو قتل کی اجازت دے رہا ہے اور دوسرے کے لیے قتل کرنا بھی ناجائز ہے۔

قالوا: وصح فی سائر المجتہدات، و لا یفتی بہ دفعا لتجاسر العوام. قال مشایخنا: ان تخصیص هذا الروایة و هی قوله: و لا یجوز التحکیم فی الحدود و القصاص، یدل علی جواز التحکیم فی جمیع المجتہدات، کالکتابات و فسخ الیمین و نحوهما، و تخصیص المجتہدات بالذکر لیس لنفی الحکم عما عداہ، فانما لیس للاجتہاد مساع، کالثابت بالکتاب او السنة المشہورة او الاجماع، لاشک فی صحۃ التحکیم فی ذالک. و فائدتہ الزام الخصم، فان المتباہین ان حکما حکما فالمحکم یجبر المشتري علی تسلیم الثمن و البائع علی تسلیم المبیع، و من امتنع بحسبہ فذکر المجتہدات لیدل علی غیرها بالطریق الاولی و اذا صح التحکیم فی جمیع القضايا لا یفتی بذالک، لان العوام یتجاسرون علی ذالک. فیقل الاحتیاج الی القاضی، فلا یبقی لحکام الشرع رونق، و لا للمحکمة

جمال و زینۃ. و حکم المحکم فی دم خطا بالبدیۃ علی العاقلۃ لا ینفذ. لان العاقلۃ لم یحکمواہ. و کذا ان حکم بالبدیۃ علی لقاتل لا ینفذ ایضا. فینقضہ القاضي و یقضی علی العاقلۃ. لان حکم المحکم مخالف لمذہب القاضي، و مخالف للنص، و هو قولہ علیہ السلام: قوموا فادوہ، و معنی عدم نفاذہ علی العاقلۃ ان للمحکم لا یکون ولایۃ طلب الدیۃ من العاقلۃ و حبسہم ان امتنعوا. فان رفع حکمہ الی قاضٍ آخر، ان وافق مذہبہ امضاه، و الا بطلہ. ای لیس حکم المحکم مثل حکم المولی فی ان المختلف فیہ یصیر مجمعا علیہ بہ.

تشریح:

مصنف رحمہ اللہ یہاں سے یہ بتا رہے ہیں کہ متاخرین فقہاء نے ذکر کیا ہے کہ حاکم بنانا سارے مجتہدات مسائل میں جائز ہے، لیکن اس پر فتویٰ نہیں دیا جائے گا تا کہ عوام کی دلیری نہ بڑھ جائے کیوں کہ اگر عوام کو یہ بات معلوم ہوگئی کہ سارے مسائل میں حاکم بنانا جائز ہے اور اسی پر فتویٰ ہے تو لوگ اپنے مسائل قاضی کے پاس نہ لائیں گے اور کسی کو اپنا حاکم مقرر کر کے فیصلہ کروالیں گے تو پھر قاضی کی ضرورت کم ہو جائے گی اور عدالت کی شان و شوکت ختم ہو جائے گی اسی وجہ سے حاکم بنانے پر فتویٰ نہیں دیا جائے گا۔

قال مشایخنا ان بتخصیص..... سے شارح رحمہ اللہ یہ بتا رہے ہیں کہ مشائخ نے جو یہ کہا ہے کہ حدود و قصاص میں حاکم بنانا، ناجائز ہے تو اس سے معلوم ہوا کہ حدود و قصاص کے علاوہ باقی سب معاملات جن کے بارے میں قرآن و حدیث میں نص صراحۃً نہیں ہے ان میں حاکم بنانا جائز ہے جیسے کہ طلاق کے کناہیہ الفاظ اور قسم کے فسخ کا مسئلہ اور ان ہی کی طرح دوسرے مسائل ہیں ان میں حاکم بنانا جائز ہے۔

و تخصیص المجتہدات..... سے شارح رحمہ اللہ یہ بتا رہے ہیں کہ متن میں جو مجتہدات کا لفظ مذکور ہوا ہے، اس کا مطلب یہ نہیں ہے کہ جن مسائل میں اجتہاد ہو سکتا ہے ان میں تو حاکم بنایا جاسکتا ہے اور جن میں اجتہاد جائز نہیں ہے ان میں حاکم بنانا بھی ناجائز ہے بلکہ جب ان مسائل میں حاکم بنانا جائز ہے جن میں اجتہاد کی گنجائش ہے تو جن مسائل میں اجتہاد کی گنجائش نہیں ہے ان میں بدرجہ اولیٰ حاکم بنانا جائز ہوگا جیسے جو مسائل کتاب اللہ اور سنت مشہورہ اور اجماع سے ثابت ہیں۔

مسائل شتی منه

و ليس لصاحب سفلي عليه علو لا آخر ان يتد في سفله او ينقب كوة بلا
رضى الآخر، و لا لاهل زائغة مستطيلة تشعب منها زائغة مستطيلة غير نافذة فتح
باب في القصوى و في مستديرة لزو طرفاها بها، لهم ذالك في القصوى. اى فى
المنشعبة من الاولى، و قوله ”لزو طرفاها“ اى اتصل طرفاها بالمستطيلة، و المراد
بطرفيها نهاية سعتها، و هذا اذا كانت مثل نصف دائرة او اقل، حتى لو كانت اكثر
من ذالك لا يفتح فيها الباب، فلتصور صورتين: فى الاولى يكون له فتح الباب دون
الثانية، و الفرق ان الاولى ساحة مشتركة، بخلاف الثانية، فانه اذا كان داخلها اوسع
من مدخلها تصير موضعاً آخر غير تابع للاولى.

تشریح:

لا اهل زائغة سے مصنف رحمہ اللہ یہ مسئلہ بیان کر رہے ہیں کہ ایک لمبی گلی ہے اس میں سے
ایک چھوٹی گلی نکل رہی ہے جو آگے سے بند ہے تو اب لمبی گلی میں جن کا دروازہ کھلتا ہے ان کے لیے
چھوٹی بند گلی میں دروازہ کھولنا صحیح نہیں ہے۔

و فى مستديرة لزو سے مصنف رحمہ اللہ یہ بتا رہے ہیں کہ اگر لمبی گلی سے جو چھوٹی گلی نکل
رہی ہے وہ گول ہو تو پھر لمبی گلی والوں کے لیے دروازہ کھولنا جائز ہے یعنی گول گلی کے دونوں کنارے لمبی
گلی کے ساتھ ملے ہوئے ہیں اور یہ دروازہ کھولنا اس وقت جائز ہے جب کہ وہ گلی نصف دائرہ کی مثل ہو یا
اس سے کم ہو۔

اب شارح رحمہ اللہ نے جو یہ فرمایا کہ گول گلی اگر نصف دائرہ کی مثل ہو یا اس سے کم ہو تو دروازہ کھولنا
جائز ہے اور اگر نصف دائرہ سے زیادہ ہو تو کھولنا جائز نہیں ہے ان میں فرق یہ ہے کہ جب گول گلی نصف
دائرہ کی مثل یا اس سے کم ہو تو یہ ایک مشترک صحن کی طرح بن جاتی ہے گویا یہ گلی سب کا صحن ہے تو جب یہ

صحن کی طرح ہے تو اس میں دروازہ کھولنا جائز ہے جب کہ اگر گول گلی نصف دائرہ سے بڑی ہو تو پھر گول گلی کے اندر کا حصہ اس کے داخل ہونے کے حصہ سے بڑا ہو گیا۔ لہذا اس نے ایک مستقل گلی کی شکل اختیار کر لی ہے تو جب یہ مستقل گلی بن گئی ہے تو یہ پہلی گلی کے تابع نہیں رہی جب یہ پہلی گلی کے تابع نہیں ہے تو اس میں دروازہ کھولنا بھی ناجائز ہے۔

ومن ادعیٰ ہبۃً فی وقت، فسنل البینۃ، فقال: قد جحدنیہا فاشتریتُہا منہ، او لم یقلْ ذالک، فاقام بینۃً علی الشراء بعد وقتِ الہیۃ تقبل، و قبلہ لا۔ قولہ: ”فاقام بینۃً علی الشراء بعد وقتِ الہیۃ تقبل، و قبلہ لا“ یرجع الی الصورتین: ای ما اذا قال قد جحدنیہا، و ما اذا لم یقلْ ذالک، فان دعوی الہیۃ اقرار بان الموهوب ملک الواہب قبل الہیۃ، فلا یقبل دعوی الشراء قبل وقت الہیۃ و اما دعوی الشراء بعد وقت الہیۃ فلا تناقض فیہا، لانہا تقرّر ملکۃ بعد الہیۃ۔ و من ادعی ان زیدا اشترى جاریتہ فانکر، و ترک المدعی خصوصتہ، حل لہ وطیہا۔ لانہ اذا تعذر للبائع حصول الثمن من المشتري فأت رضاء البائع، فیستبد بنفسخہ، لا سیما اذا جحد المشتري، فان جحدہ فسخ من جہتہ۔ و صدق المقر بقبض عشرة۔ ای قال: قبضت من فلان عشرة دراهم۔ ان ادعی انها زیوف او نبہرجۃ، لا من ادعی انها ستوقۃ، و لا من اقر بقبض الحیاء او حقہ او الثمن او بالاستیفاء۔ ای قال: استوفیت منہ عشرة دراهم، لان الاستیفاء يدل علی الکمال۔ ”و الزیف“ ما یردہ بیت المال، کالنبہرجۃ للتجار، و الستوقۃ ما غلب غشہ۔ الزیف و النبہرجۃ من جنس الدراہم التی فضتہ غالبۃ علی الغش، الا انها بالنسبۃ الی الجید یردہما اقل، الا ان رداءۃ الزیف دون رداءۃ النبہرجۃ، فالزیف لا یردہ التجار و یردہ فیہ المعاملۃ، الا ان بیت المال لا یقبلہ، فان بیت المال لا یقبل الا ما ہو جید غایۃ اجودۃ، و النبہرجۃ یردہ التجار، و النبہرجۃ الباطل و الردی من الشئی، و الدراہم النبہرجۃ قیل: ما بطل سکتہ، و قیل: الذی فضتہ ردیۃ، و قیل: الغالب الفضۃ، و هو معرب نبہرۃ، و فی المغرب لم اجذہ بالنون، و الستوقۃ تعریب سہ توبہ، ای داخلہ نحاس مطلی بالفضۃ۔

تشریح:

ومن ادعی سے مصنف رحمہ اللہ نے جو مسئلہ بیان کیا ہے اس کی صورت یہ ہے کہ ”زمان“ نے ”راشد“ پر دعویٰ کیا کہ راشد کے پاس جو گھر ہے یہ گھر اس نے مجھے دو ماہ سے ہبہ کیا ہوا ہے اور راشد نے انکار کیا تو قاضی نے زمان سے کہا کہ تم اپنے ہبہ کے دعویٰ پر دو گواہ پیش کرو تو زمان نے کہا میرے پاس خریدنے پر گواہ موجود ہیں یعنی میں نے اس سے وہ گھر خریدا ہے اس پر گواہ ہیں کیوں کہ جب اس نے مجھے ہبہ کیا اور میں نے اس سے گھر طلب کیا تو اس نے ہبہ کا انکار کر دیا تو میں نے گھر اس سے خرید لیا اور خریدنے پر گواہ بنا لیے اور زمان نے گواہ پیش کر دے، یا پھر جب قاضی نے زمان سے ہبہ کے دعویٰ پر گواہ طلب کیے تو زمان نے خریدنے پر گواہ پیش کر دے اور یہ نہیں کہا کہ اس نے مجھے گھر دینے سے انکار کیا تھا اس لیے میں نے گھر خرید لیا یعنی بغیر اس بات کے کہے ہوئے گواہ پیش کر دے تو اب اگر یہ گواہ ہبہ کے وقت کے بعد خریدنے کی گواہی دیں تو ان کی گواہی قبول ہوگی یعنی زمان نے دعویٰ کیا تھا کہ راشد نے مجھے جنوری کی ۱۰ تاریخ کو ہبہ کیا اور پھر زمان نے خریدنے پر گواہ پیش کر دیئے تو انہوں نے گواہی دی کہ زمان نے راشد سے ۱۵ تاریخ کو گھر خریدا ہے تو اب یہ گواہی قبول ہے اس لیے کہ موافقت ممکن ہے کہ پہلے ہبہ کیا ہو، لیکن اس نے نہ دیا تو پھر زمان نے گھر خرید لیا ہو۔ اس کی علت شارح رحمہ اللہ نے یہ بتائی ہے کہ جب گواہی ہبہ کے وقت کے بعد کی ہے تو پھر تناقض نہیں ہے اس لیے کہ گھر کی ملک اور پکی ہوئی ہے کہ زمان نے پہلے ہبہ سے مالک بننے کا دعویٰ کیا پھر شراء سے مالک بننا ثابت ہو گیا تو دونوں سے ملک پختہ ہو رہی ہے۔

اور اگر زمان کے پیش کردہ گواہوں نے خریدنے پر گواہی ہبہ کے وقت سے قبل دی تو یہ گواہی قبول نہ ہوگی یعنی زمان نے دعویٰ کیا کہ جنوری کی ۱۰ تاریخ کو راشد نے ہبہ کیا تھا اور گواہوں نے گواہی دی کہ زمان نے جنوری کی ۵ تاریخ کو گھر خریدا ہے تو اب یہ گواہی قبول نہ ہوگی اس لیے کہ گواہی اور دعویٰ میں تناقض ہے وہ اس طرح کہ زمان نے پہلے ہبہ کا دعویٰ کیا اس کے بعد شراء کا دعویٰ کیا اور گواہی میں پہلے شراء کو ثابت کیا جا رہا ہے تو یہ گواہی دعویٰ کے مخالف ہے۔

شارح رحمہ اللہ نے ”فان المدعی الہبہ“ سے اس کی وجہ بیان کی ہے کہ ہبہ کے وقت سے قبل شراء کی گواہی قبول نہ کی جائے گی اس کی وجہ یہ ہے کہ جب زمان نے ہبہ کا دعویٰ کیا کہ راشد نے مجھے ہبہ کیا ہے تو زمان نے اس بات کا اقرار کر لیا ہے کہ ہبہ سے قبل یہ گھر راشد کی ملک ہے اور گواہ یہ گواہی دے رہے ہیں کہ ہبہ کے وقت سے قبل زمان نے گھر خرید لیا ہے تو ان کی گواہی زمان کے اقرار کے مخالف ہے۔ لہذا یہ گواہی رد کر دی جائے گی۔

قولہ فاقام سے شارح رحمہ اللہ متن کی عبارت واضح کر رہے ہیں کہ متن میں جو مذکور ہوا ہے کہ ”فاقام بینة“ تو یہ ماقبل مذکور دونوں صورتوں کی طرف راجع ہے یعنی مدعی نے ہبہ کا دعویٰ کیا تو جب قاضی نے اس سے گواہ طلب کیے تو اس نے ہبہ کا انکار کر دیا اور گواہ پیش کر دیئے یا قاضی نے اس سے گواہ طلب کیے تو اس نے ہبہ کا انکار کر دیا اور گواہ پیش کر دیئے یا قاضی نے مدعی سے گواہ طلب کیے تو مدعی نے کچھ نہ کہا اور گواہ پیش کر دیئے۔ مطلب یہ ہوا کہ گواہ پیش کرنے کا تعلق دونوں صورتوں کے ساتھ ہے۔

و من ادعی ان زیداً سے مصنف رحمہ اللہ نے یہ مسئلہ بیان کیا کہ ایک شخص نے دعویٰ کیا کہ زید نے اس کی باندی کی خریدی ہے اور زید نے خریدنے کا انکار کیا اور دعویٰ کرنے والا شخص بھی خاموش ہو گیا یعنی جھگڑا چھوڑ دیا تو اب مدعی کے لیے باندی سے وٹا کرنا حلال ہے کیوں کہ جب زید نے انکار کر دیا تو مدعی کی ملک باندی میں ثابت ہو گئی ہے وہ اس طرح کہ جب زید نے انکار کر دیا تو اب بائع کو ثمن کا حاصل کرنا مشکل ہے جب بائع کو ثمن حاصل نہیں ہو سکتا تو بائع کی رضا بھی فوت ہو گئی جب بائع کی رضا فوت ہو گئی تو عقد فسخ ہو گیا ہے خاص طور پر جب کہ مشتری نے بھی عقد کا انکار کر دیا ہے تو جب مشتری نے عقد کا انکار کر دیا تو اس کی جانب سے عقد فسخ ہو گیا ہے تو جب مشتری کی جانب سے عقد فسخ ہو گیا ہے تو بائع کے راضی ہونے کی وجہ سے کامل طور پر فسخ ہو گیا۔

وقولہ ”لیس لیٰ علیک شیء“ للقمہ بالالف یطل اقرارہ و بل لیٰ علیک الالف بعدہ بلا حجة لغو، فان قال المدعی علیہ عقب دعویٰ مال: ”ما کان لك علی شیء قط، فاقام المدعی البینة علی الف، و هو علی القضاء او البراء قبلت هذه. خلافاً لزمہ رحمہ اللہ تعالیٰ، لان القضاء یقتضی سبق حق و کذا البراء، و قد قال: ما کان لك علی شیء قط، فلا یصدق فی دعوی القضاء و البراء، قلنا: القضاء قد یكون بلا حق و کذا البراء، فان المدعی قد یرأ عن حق ثابت فی زعمہ، و ان لم یکن ثابتاً فی الحقیقة. و ان زاد علی انکارہ ”و لا اعرفک“ ردت. ای قال: ما کان لك علی شیء قط و لا اعرفک“ ثم اقام بینة علی القضاء او البراء لا تقبل، لتعذر التوفیق لانه لا یكون بین اثین اخذ و اعطاء و معاملۃ و ابراء بدون المعرفة، و ذکر

القدوری انه تقبل ايضا لان المحتجب او المخدرة قد بامر بعض و كلاته بارضائه و
لا يعرفه، ثم يعرفه بعد ذلك، فامكن التوفيق،

تشریح:

و قوله ليس..... اس کی صورت یہ ہے کہ زمان سے واصل نے کہا کہ میں نے تیرے ہزار روپے دیے ہیں اور واصل نے کہا کہ میری آپ کے ذمے کوئی رقم نہیں ہے، پھر واصل نے کہا بلکہ میں نے آپ سے ہزار روپے لینے ہیں تو واصل کی یہ بات کہ ”میں نے آپ سے ہزار روپے لینے ہیں“ یہ نہ سنی جائے گی اس لیے کہ جب زمان نے اقرار کیا تھا تو واصل نے اس کو رد کر دیا اور وہ رد ہو گیا، پھر جب واصل نے کہا کہ میں نے آپ سے ہزار روپے لینے ہیں تو گویا یہ واصل نے دعویٰ کیا ہے اور یہ اس وقت درست ہوگا جب زمان اس کا اقرار کرے یا پھر واصل گواہی قائم کر دے ورنہ قبول نہ ہوگا۔

فان قال المدعى عليه..... اس کی صورت یہ ہے کہ زمان نے واصل پر ہزار روپے کا دعویٰ کیا واصل نے کہا کہ آپ کی میرے ذمے کبھی بھی کوئی شئی نہیں ہوئی یعنی گزشتہ ساری ماضی میں میرے ذمے کوئی رقم نہ تھی، پھر زمان نے دو گواہ اپنے دعوے پر پیش کر دیے اور واصل نے بھی دو گواہ اس بات پر پیش کیے کہ میں نے ادا کر دیئے ہیں یا آپ نے مجھے بری کر دیا تھا تو واصل کی یہ گواہی ہمارے نزدیک قبول ہوگی اور امام زفر رحمہ اللہ تعالیٰ کے نزدیک یہ گواہی قبول نہ ہوگی۔ ان کی دلیل یہ ہے کہ ادا کرنا یا بری کرنا اس وقت ہوتا ہے جب کسی پر رقم واجب ہو یعنی اگر رقم واجب ہوگی تب ہی ادا کی جائے گی یا اس سے بری کیا جائے گا حالاں کہ واصل نے رقم کے وجوب سے انکار کر دیا تھا تو اب ادا یا ابراء پر گواہی قائم کرنا لغو ہے۔

قلنا قد يكون..... سے احناف کے جواب کو نقل کیا ہے کہ ہم نے کہا کہ ادا اور ابراء کے لیے وجوب رقم ضروری نہیں ہے بلکہ کبھی بغیر حق کے بھی ادا یا ابراء ہوتا ہے جیسا کہ شریف آدمی جو لوگوں کے حقوق کی رعایت کرتا ہے اور حقوق کے معاملے میں ڈرتا ہے اگر اس پر کوئی مال کا دعویٰ کرے تو وہ مال ادا کر دیتا ہے تاکہ حقوق سے بچا رہے حالاں کہ اس کے ذمے مال نہ تھا اسی طرح ابراء بھی ہے کہ مدعی کو تو یہ سمجھ رہا ہوتا ہے کہ میں اپنا حق معاف کر رہا ہوں جب کہ حقیقت میں حق ثابت نہیں ہوتا تو یہ بات معلوم ہوئی کہ قضا اور ابراء کے لیے وجوب حق ضروری نہیں ہے بلکہ بغیر حق کے بھی قضا و ابراء ہو جاتا ہے جب بغیر حق کے قضا یا ابراء ہو جاتا ہے تو اس صورت مذکورہ (کہ جب مدعی علیہ نے ”ما كان لك عتلى شنى قسط.....“) میں اس تاویل کا احتمال ہے جب اس کا احتمال ہے تو اسی احتمال کی بنیاد پر ہم گواہی قبول کریں

و ان زاد علی انکارہ سے یہ صورت ہے کہ جب زمان نے واصل سے کہا کہ میں نے آپ سے ہزار روپے لینے ہیں اور واصل نے کہا کہ آپ کی مجھ پر کبھی کوئی رقم نہیں ہوئی اور میں آپ کو نہیں پہچانتا۔ پھر زمان نے اپنے دعویٰ پر گواہی قائم کر دی اور واصل نے قضا یا ابراء پر گواہی قائم کی تو اس کی گواہی قبول نہ ہوگی اس لیے کہ اب توفیق مشکل ہو گئی ہے کیوں کہ دو شخصوں کے درمیان لینا اور دینا اور معاملہ اور ابراء بغیر ایک دوسرے کو پہچانتے ہوئے ممکن نہیں ہے تو جب توفیق ممکن نہیں ہے تو گواہی بھی قبول نہ کی جائے گی جب کہ پچھلی صورت میں توفیق ممکن تھی تو ہم نے گواہی بھی قبول کر لی تھی، لیکن امام قدوری رحمہ اللہ نے ذکر کیا ہے کہ اس صورت میں بھی توفیق ممکن ہے وہ اس طرح کہ بعض مرد جو چھپے رہتے ہیں اسی طرح پردہ دار خاتون یہ خود معاملہ نہیں کرتے بلکہ کسی کو وکیل بناتے ہیں تو اب اس مرد اور خاتون کو معلوم نہیں کہ وکیل نے کس سے معاملہ کیا تو اب یہاں ممکن ہے کہ ایک وہی شخص عورت پر رقم کا دعویٰ کرے اور عورت کہے کہ آپ کی میرے ذمے کبھی رقم نہیں ہوئی اور نہ میں آپ کو پہچانتی ہوں پھر جب اس مدعی نے رقم پر گواہ پیش کیے تو عورت نے کہا کہ وہ رقم تو ہم نے آپ کو ادا کر دی تھی تو اس طرح توفیق ممکن ہے تو جب توفیق ممکن ہے تو گواہی قبول کی جائے گی۔

و اعلم ان امكان التوفيق هل يكفى في دفع التناقض او لا بد من ان يصرح بالتوفيق؟ اختلف فيه المشائخ، وجه الاول ان مع امكان التوفيق لا يتحقق التناقض، فيحمل عليه صيانة لدعواه عن البطلان، وجه الثاني انه لا بد للدعوى من الصحة يقينا، فامكان الصحة لا يبطل حق المدعى عليه، اذا عرفت هذا فاقول: في كل صورة يقع الشك في صحة الدعوى لا نقول ان امكان الصحة كاف، كما اذا ادعى الهبة، فسنل بينته، فلم يقدر فادعى الشراء فاقام بينة على الشراء، من غير ان يبين ان الشراء قبل وقت الهبة او بعده، لا تقبل البينة، لانه يحتمل ان يكون الشراء قبل وقت الهبة، وعلى هذا التقدير لا يصح دعوى الشراء على ما مر، و يحتمل ان يكون الشراء بعد وقت الهبة، وعلى هذا التقدير يصح دعوى الشراء كما مر، فاذا وقع الشك في صحة الدعوى لا تصحیحہ بالشك، لان غاية ما في الباب ان شراء ه كان متحققا قبل وقت الهبة، فيكون معنى دعوى الهبة: انى كنت اشتريتها منه، لكن ارتفع ذلك العقد، ثم صار ملكا له، ثم وهب منى، فلا بد من اقامة البينة على الهبة،

فاذا لم یکن له بینة لا یصح دعواه و لا یبطل حق المدعی علیه بالشک، و فی کل صورة لا یكون الشک فی صحة دعواه، حتی یلزم ابطال حق المدعی علیه بالشک، نقول: امكان التوفیق كاف، كما اذا اقام البينة على القضاء او البراء بعد انكاره المدعی به، و اقامة المدعی البينة علیه، او اقام البينة على الشراء بعد وقت الهبة تقبل، فاحفظ هذه الضابطة، فانه كثير النفع، ثم اعلم ان التناقض انما یمنع صحة الدعوى اذا كان الكلام الاول قد ثبت لشخص معین حقاً، حتی اذا لم كذلك لا یمنع صحة الدعوى كما اذا قال: لا حق لی، علی احد من اهل سمر قند، ثم ادعی شیئاً علی واحد من اهل سمر قند یصح دعواه.

تشریح:

اس عبارت میں شارح رحمہ اللہ وضابطہ ذکر کر رہے ہیں اور ان ضابطوں کو ذکر اس وجہ سے کیا ہے کہ ماقبل میں کچھ صورتوں میں تناقض تھا تو اس تناقض کو توفیق کے ذریعے دور کیا گیا اب تناقض دور کرنے کے لیے کس قدر توفیق کی ضرورت ہے تو اس کو بیان کرنے کے لیے شارح رحمہ اللہ وضابطہ ذکر کر رہے ہیں۔

و اعلم ان امكان سے پہلا ضابطہ ذکر کیا اب یہ بات جانی چاہیے کہ جب دعوے میں تناقض ظاہر ہو جائے تو اس کی تین صورتیں ہیں۔

(۱) تناقض توفیق کو بالکل قبول نہیں کرے گا تو ایسی صورت میں دعوی صحیح نہ ہوگا۔

(۲) تناقض توفیق کو قبول کرے گا اور اس توفیق کی دعوی میں صراحت ہو سکتی ہوگی تو دعوی صحیح ہوگا اور

سنا جائے گا۔

(۳) تناقض توفیق کو قبول کرے گا لیکن توفیق ممکن ہوگی اس کی صراحت دعوے میں نہیں ہو سکتی تو اس

میں مشائخ رحمہم اللہ تعالیٰ کا اختلاف ہے جس کو شارح رحمہ اللہ نے بیان کیا ہے۔

توفیق کا ممکن ہونا تناقض کو دور کرنے کے لیے کافی ہے یا توفیق کی صراحت ضروری ہے تو اس بارے

میں مشائخ رحمہم اللہ تعالیٰ کا اختلاف ہے، بعض کے نزدیک تناقض دور کرنے کے لیے توفیق کا ممکن ہونا،

کافی ہے توفیق اگرچہ صراحت نہ ہو، ان حضرات کی دلیل ”وجہ الاول ان مع سے شارح رحمہ اللہ

نے بیان کی وہ یہ ہے کہ عاقل، بالغ کے قول کو لغو سے بچانا واجب ہے اور جب عاقل بالغ کے قول میں

ایسا تناقض ہو جس میں توفیق ممکن ہو تو یہ تناقض نہیں ہے اس لیے کہ اس دعویٰ میں توفیق اور تناقض دونوں ممکن ہیں جب دعویٰ میں دونوں ممکن ہیں تو ان میں سے کسی کا وجود بغیر مرجح کے ثابت نہ ہوگا یعنی اگر تناقض کا مرجح ہے تو تناقض کا وجود ثابت ہو جائے گا تو جب ان میں سے ہر ایک کا وجود، مرجح پر موقوف ہے اور یہ بات واضح ہے کہ یہاں توفیق کا مرجح موجود ہے اور وہ مرجح عاقل، بالغ کے قول کو صحیح کرنا ہے۔ لہذا توفیق ثابت ہوگی اور تناقض نہ رہے گا تو توفیق کا امکان ہی تناقض کو ختم کر دے گا تناقض ختم کرنے کے لیے توفیق کی صراحت ضروری نہیں ہے۔

کچھ مشائخ رحمہم اللہ تعالیٰ کے نزدیک تناقض دور ہونے کے لیے توفیق کی صراحت ضروری ہے یعنی اگر توفیق کی صراحت ہو سکے تو تناقض دور ہوگا ورنہ صرف توفیق کا امکان، تناقض دور کرنے کے لیے کافی نہیں ہے ان حضرات کی دلیل ”وجہ الشانسی انه لا بد.....“ سے شارح رحمہم اللہ نے بیان کی ہے وہ یہ ہے کہ دعوے کا یقینی طور پر صحیح ہونا ضروری ہے یعنی توفیق کی دعوے کی اندر صراحت کی جائے ورنہ صرف امکان توفیق سے مدعی علیہ کے حق کو باطل نہیں کیا جائے گا، ان حضرات کی دلیل کا دار و مدار اس بات پر ہے کہ اگر دعویٰ صحیح ہو اور مدعی کے پاس گواہی نہ ہوگی تو مدعی علیہ پر حلف آئے گا اور مدعی علیہ پر حلف لازم کرنا اس کے حق کو باطل کرتا ہے، وہ اس لیے کہ ہر انسان ذمہ سے فارغ پیدا ہوا ہے تو جب اس پر حلف لازم ہو گیا تو اس کا ذمہ فارغ نہ رہا اور اس کے حق کو باطل کر دیا گیا تو اس کا حق حلف کی وجہ سے باطل ہوا ہے اور حلف دعویٰ کی وجہ سے لازم ہوا ہے تو لہذا دعوے کا صحیح ہونا ضروری ہے تو جب دعوے میں تناقض ہے تو دعویٰ صحیح نہیں ہے جب دعویٰ صحیح نہیں ہے تو مدعی علیہ کا حق بھی باطل نہ ہوگا تو اب اگر ہم توفیق کر کے ذریعے تناقض کو ختم کریں اور دعویٰ درست کریں تاکہ مدعی علیہ کا حق باطل ہو تو مدعی علیہ کا حق صرف امکان توفیق سے باطل نہیں کیا جاسکتا کہ ہم کہہ دیں کہ اس دعویٰ میں توفیق ممکن ہے لہذا دعویٰ صحیح ہے جب دعویٰ صحیح ہے تو مدعی علیہ کا حق باطل ہے بلکہ جب دعویٰ کے صحیح ہونے سے مدعی علیہ کا حق باطل ہوگا تو دعویٰ کو ہم صراحت توفیق کے ساتھ صحیح کریں گے اور امکان توفیق سے صحیح نہیں کریں گے۔

جب شارح رحمہم اللہ نے دونوں طرف کے مشائخ رحمہم اللہ تعالیٰ کے مذہب کو دلائل سے ثابت کر دیا تو اب دونوں مذاہب کو دو صورتوں میں بیان کیا ہے اور شارح نے دو صورتیں ذکر کیں ہیں اور ان میں مشائخ رحمہم اللہ تعالیٰ کے مذہب کو بیان کیا ہے۔

فاقول فی کل صورة..... سے شارح رحمہم اللہ یہ بتا رہے ہیں کہ ہر وہ صورت جہاں دعوے کے صحیح ہونے میں شک ہو تو وہاں ہم امکان توفیق کو نہیں لیں گے کہ صرف توفیق ممکن ہونے سے ہی ہم یہ

کہہ دیں کہ دعویٰ صحیح ہے بلکہ توفیق کی صراحت ضروری ہوگی۔ لہذا اگر توفیق کی صراحت کی جائے گی تو ہم کہیں گے کہ دعویٰ صحیح ہے صرف امکان توفیق سے ہم دعویٰ صحیح نہیں قرار دیں گے۔

اس کی مثال شارح رحمہ اللہ نے یہ دی کہ ایک شخص نے کسی پر ہبہ کا دعویٰ کیا کہ فلاں نے یہ شئی مجھے ہبہ کی ہے اور فلاں نے ہبہ کرنے سے انکار کیا تو قاضی نے مدعی سے گواہی طلب کی تو وہ گواہی پیش کرنے پر قادر نہ ہوا اور مدعی نے شراء کا دعویٰ کر دیا اور شراء پر گواہ قائم کر دیئے اور گواہوں نے شراء کی تاریخ بیان نہیں کی کہ وہ شراء، ہبہ کے وقت سے قبل ہوئی ہو یا بعد میں ہوئی تو اب یہ گواہی قبول نہ ہوگی۔ (یہ مسئلہ ماقبل تفصیل سے گزر چکا ہے) اس کی وجہ یہ ہے کہ ممکن ہے شراء، ہبہ کے وقت سے قبل ہوئی ہو تو اس وقت مدعی کا شراء کا دعویٰ کرنا صحیح نہ ہوگا اس لیے کہ دعویٰ اور گواہی میں تناقض ہے اور اگر یہ شراء ہبہ کے وقت کے بعد ہوئی ہو تو شراء کا دعویٰ کرنا صحیح ہے تو جب شراء کا وقت معلوم نہیں ہے تو دعویٰ کے صحیح ہونے میں شک ہو گیا اور شک کے ساتھ دعویٰ صحیح نہیں کر سکتے یعنی اگر ہم یوں کہہ دیں کہ شراء ہبہ کے بعد ہوئی ہے تو اس بات میں بھی شک ہے اس لیے کہ احتمال تو ہبہ سے قبل کا بھی ہے۔ لہذا شک والی بات کے ساتھ دعویٰ صحیح نہیں کر سکتے کیوں کہ جب شراء کی تاریخ بیان نہیں کی تو دونوں صورتوں کا احتمال ہے ایک یہ کہ شراء، ہبہ سے قبل ہوگی یا شراء، ہبہ کے بعد ہوگی۔ خرابی تو پہلی صورت میں ہے سو جب تاریخ بیان نہیں کی تو زیادہ سے زیادہ یہی ہوگا کہ شراء ہبہ سے قبل ہوگی تو پھر ہبہ کے دعویٰ کا مطلب یہ ہوگا کہ مدعی کہہ رہا ہے کہ میں نے یہ شئی اس سے خریدی تھی، لیکن یہ عقد ختم ہو گیا تھا اور یہ دوبارہ اس کی ملک میں داخل ہو گئی تھی پھر اس نے مجھے ہبہ کر دی تو اب قاضی اس سے ہبہ پر گواہی طلب کرے گا تو جب اس کے پاس گواہی نہیں ہے تو اس کا دعویٰ صحیح نہ ہوگا اور جب اس مدعی کے پاس گواہی نہیں ہے اور دعویٰ کے صحیح ہونے میں شک بھی ہے تو مدعی علیہ پر قسم لازم نہیں کی جائے گی اس لیے کہ مدعی علیہ کا حق باطل ہو جائے گا۔ لہذا اس صورت میں دعویٰ کے صحیح ہونے میں شک ہے چنانچہ صرف امکان توفیق کافی نہیں ہے بلکہ توفیق کی صراحت ضروری ہے۔

وفی کل صوره..... سے شارح رحمہ اللہ یہ بتا رہے ہیں کہ ہر وہ صورت جس میں دعویٰ کے صحیح ہونے میں شک نہ ہو کہ شک کی وجہ سے مدعی علیہ کا باطل ہو جائے یعنی اگر دعویٰ میں شک ہوگا تو مدعی علیہ کے حق کو باطل کرنا لازم آئے گا جب شک نہیں ہے تو مدعی علیہ کا حق باطل نہیں ہوگا تو اس صورت میں ہم کہتے ہیں کہ تناقض دور کرنے کے لیے امکان توفیق ہی کافی ہے اس کی مثال یہ ہے کہ ایک شخص نے دوسرے پر رقم کا دعویٰ کیا اور دوسرے نے کہا کہ میرے ذمے کبھی بھی تیری رقم نہیں ہوئی پھر مدعی نے

اپنے دعوے پر گواہی قائم کردی اور مدعی علیہ نے ادایا ابراء پر گواہی قائم کردی تو یہ گواہی قبول ہوگی۔ (یہ مسئلہ ماقبل میں گزر چکا ہے) تو جب مدعی علیہ نے اداء یا ابراء کا دعویٰ کر کے اس پر گواہی قائم کردی تو اس مدعی علیہ کا اداء یا ابراء کا دعویٰ صحیح ہے، اس لیے کہ اداء یا ابراء دونوں اکثر دیون کے اندر ثابت ہوتے رہتے ہیں تو جب اداء یا ابراء کا دعویٰ صحیح ہے تو پھر ہم نے اس مدعی علیہ کے پہلے قول کو دیکھا کہ اس نے کہا تھا کہ میرے ذمے کبھی بھی تیری کوئی رقم نہیں ہوئی تو اس قول کو دیکھتے ہوئے ہمیں اس کے دعویٰ اور قول میں تناقض نظر آیا وہ اس طرح کہ جب اس نے کہا کہ میرے ذمے کوئی شئی نہیں ہے تو پھر اس نے ادایا ابراء کا دعویٰ کس طرح کر دیا کیوں کہ ادایا ابراء اس صورت میں ہوتا ہے جب اس پر کوئی رقم لازم ہو حالانکہ وہ مدعی علیہ اپنے اوپر رقم کے لازم ہونے کا انکار کر رہا ہے تو جب دعویٰ صحیح ہے اور اس کے ساتھ تناقض بھی ہے لیکن ہم نے یہاں امکان توفیق پائی وہ اس طرح کہ ممکن ہے یہ مدعی علیہ نیک شخص ہو اور اس کے پاس گواہی نہ ہو تو اس نے شبہ سے بچنے کے لیے مدعی کو رقم ادا کردی ہو یا اس سے معاف کروالی ہو تو دوبارہ عدالت میں مدعی نے اس پر مال کا دعویٰ کیا تو اس نے سچ بات کہی کہ میرے ذمے کوئی رقم نہیں ہے لیکن جب مدعی نے مال پر گواہی قائم کردی تو پھر اس مدعی علیہ نے بھی ادایا ابراء پر گواہی قائم کردی تو اس صورت میں دعویٰ صحیح ہے اور تناقض ہے تو تناقض دور کرنے کے لیے امکان توفیق ہی کافی ہے۔

حاصل کلام یہ ہوا کہ دعویٰ کے صحیح ہونے میں شک ہوگا یا شک نہ ہوگا اگر دعوے کے صحیح ہونے میں شک ہو تو پھر امکان توفیق کافی نہیں ہے بلکہ صراحت توفیق ضروری ہوگی اور اگر دعویٰ کے صحیح ہونے میں شک نہ ہو تو پھر امکان توفیق ہی کافی ہے۔ شارح رحمہ اللہ نے دونوں مذاہب کو دو صورتوں پر محمول کر دیا ہے۔ البتہ جو مزید تفصیل دیکنا چاہے تو وہ رجوع کرے

ثم اعلم ان التناقض سے شارح رحمہ اللہ دوسرا ضابطہ بیان کر رہے ہیں کہ ہم نے جو کہا تھا کہ تناقض کی وجہ سے دعویٰ صحیح نہ ہوگا تو یہ دعوے کا صحیح نہ ہونا اس وقت ہے جب پہلا کلام کسی معین شخص کے لیے ہو، جیسے راشد نے حبیب سے کہا ”لیس علیک شئی من حقی“ کہ تجھ پر میرے حق میں سے کوئی رقم نہیں ہے پھر کچھ عرصے کے بعد راشد نے حبیب سے کہا ”علیک حقی“ تیرے ذمے میرا حق ہے تو اب دعویٰ صحیح نہ ہوا اس لیے کہ پہلا کلام معین شخص کو ہے اور وہ کلام دعوے کے خلاف ہے۔ لہذا اگر پہلا کلام معین شخص کو نہ ہو بلکہ عام ہو تو پھر دعویٰ صحیح ہوگا اور تناقض نہ ہوگا جیسے زید نے کہا کہ میرا اہل سمرقند کے ذمے کوئی دین نہیں ہے پھر زید نے اہل سمرقند میں سے ایک شخص پر رقم کا دعویٰ کر دیا تو یہ دعویٰ

صحیح ہوگا اس لیے کہ زید کا پہلا کلام غیر معین شخص کو تھا۔

و من اقام البینۃ علی الشراء و اراد الرد بعیب، ردت بینۃ بائعہ علی براء
تہ من کل عیب بعد انکارہ ببیعہ۔ ادعی رجل علی آخر: ”انی اشتريتُ منک هذا
العبد بالف، و سلمتُ الیک الالف، فظهر فیہ عیب، فردہ بالعیب، فعلیک ان ترد
الضمن الی“ فانکر الخصمُ البیع، فاقام المدعی بینۃ علی البیع، فادعی الخصمُ براءۃ
المدعی من کل عیب، و اقام البینۃ علی ذالک لا تسمع للتناقض، و عند ابی یوسف
رحمہ اللہ تعالیٰ تسمع، قیاساً علی المسئلۃ المذكورۃ، و ہی ”ما کان لک علی
شیء قط“ و الفرق لابی حنیفۃ و محمد رحمہما اللہ تعالیٰ ان فی مسئلۃ الدین ان
الدین قد یقضی و ان کان باطلاً، و ہنا دعوی البراءۃ من العیب یتدعی قیام
البیع، و قد انکرہ۔

تشریح:

مصنف رحمہ اللہ نے اس عبارت میں جو مسئلہ بیان کیا ہے اس کی صورت یہ ہے کہ زمان نے واصب
پر دعویٰ کیا کہ یہ غلام آپ سے ہزار روپے کا میں نے خریدا تھا اور میں اس کو عیب کی وجہ سے واپس کرتا
ہوں سو آپ یہ غلام لے لیں اور میرا ہزار روپیہ واپس کر دیں پھر واصب نے بیع کا ہی انکار کر دیا کہ
ہمارے درمیان کوئی بیع نہیں ہوئی اور زمان نے بیع پر گواہی قائم کی پھر واصب نے عیب سے بری ہونے
پر گواہی قائم کر دی کہ میں عیب سے بری ہوں تو اب واصب کی یہ گواہی قبول نہ ہوگی اس لیے کہ تناقض
ہے کہ پہلے واصب نے کہا تھا کہ بیع بالکل نہیں ہوئی اور بعد میں عیب سے بری ہونے پر گواہی قائم کی تو
اس گواہی سے معلوم ہو رہا ہے کہ پہلے بیع ہوئی ہے پس واصب کا دعویٰ گواہی کی وجہ سے صحیح نہ ہوگا اور امام
ابو یوسف رحمہ اللہ کے نزدیک واصب کی گواہی سنی جائے گی اس لیے کہ توفیق ممکن ہے جیسا کہ ماقبل کے
مسئلے میں توفیق ثابت کی تھی کہ جب ایک شخص نے کہا تھا کہ میرے ذمے مال نہیں ہے پھر بعد میں اس
نے ادایا ابراء پر گواہی قائم کر دی تو یہ گواہی سنی گئی تھی اسی طرح یہاں بھی توفیق ممکن ہے وہ اس طرح کہ ہم
واصب کو وکیل بالبیع بنائیں کہ واصب وکیل ہے تو واصب کا زمان سے یہ کہنا کہ میں نے اس غلام کو کبھی
فروخت نہیں کیا، یہ صحیح ہے اور بعد میں جب واصب نے عیب سے بری ہونے پر گواہی قائم کی تو یہ اس
کے دعوے کے منافی نہیں ہے اس لیے کہ وکیل عیب سے بری ہوتا ہے تو امام ابو یوسف رحمہ اللہ فرماتے

ہیں کہ جب اس میں توفیق ممکن ہے تو پھر تاقض کو اس طرح دور کیا جائے گا۔

طرفین رحمہما اللہ کی طرف سے جواب یہ ہے کہ اس مسئلے کو دین والے مسئلے پر قیاس کرنا صحیح نہیں ہے، اس لیے کہ دین کی صورت میں دین ادا کر دیا جاتا ہے اگرچہ حقیقتہً دین نہ ہو چنانچہ وہاں موافقت ممکن ہے جب کہ اس صورت میں عیب سے بری ہونے کا دعویٰ چاہتا ہے کہ بیع کا قیام پہلے ہو اس لیے کہ عیب کسی شے میں ہوگا اور وہ شے بیع ہوگی اور بیع بغیر بیع کے نہیں بن سکتی تو جب اس نے بیع کا انکار کر دیا تو اس نے بیع کا بھی انکار کر دیا جب اس نے بیع کا انکار کر دیا تو عیب کو کس میں ثابت کر رہا ہے؟ لہذا یہ بات ثابت ہوگئی کہ اس صورت میں توفیق ممکن نہیں ہے۔

و ذکر انشاء اللہ تعالیٰ فی آخر صلک یطل کللہ، و عندهما آخرہ، و هو استحسان۔ ای اذا کتب صلک اقرار، ثم کتب فی آخرہ ”کمل من اخرج هذا الصلک، و طلب ما فيه من الحق ادفع اليه ان شاء الله تعالیٰ“ فقوله ”ان شاء الله“ ينصرف الى الکلی عند ابی حنیفہ رحمہ اللہ تعالیٰ، حتی یطل جمیع الصلک، و هو القیاس، کما فی قوله: عبده حرّ و امراته طالق ان شاء الله تعالیٰ، و عندهما ينصرف الى الآخر، و هو الاستحسان، لان الصلک للاستیشاق، فالاستثناء ينصرف الى ما یلیه.

تشریح:

صورت مسئلہ یہ ہے کہ ایک شخص نے اپنی ذات پر اقرار کیا کہ میں نے ہزار روپے دینے میں اور اس اقرار کو ایک پرچے پر لکھا اور اس کے آخر میں یہ لکھ دیا کہ ”جو بھی اس پرچے کو لے کر آئے گا اور اس میں جو حق لکھا ہوا ہے اس کا مطالبہ کرے گا تو میں ان شاء اللہ اس کو ادا کروں گا“ تو اب اس نے جو ”ان شاء اللہ“ لکھا ہے تو یہ تمام کی طرف پھرے گا یعنی سارے کلام کو جو اس میں لکھا ہوا ہے اس کو باطل کرے گا کیوں کہ ”ان شاء اللہ“ استثناء شمار ہوتا ہے کہ جس کے آخر میں ”ان شاء اللہ“ لکھ دیا جائے گا تو گویا اس شے کا استثناء کر دیا گیا تو امام ابو حنیفہ رحمہ اللہ کے نزدیک جب پرچے کے آخر میں ”ان شاء اللہ“ لکھ دیا تو اس نے پرچے میں موجود سارے کلام کا استثناء کر دیا۔ لہذا اقرار بھی باطل ہو جائے گا۔ امام صاحب رحمہ اللہ نے اس صورت کو ”عبده حرّ و امراته طالق ان شاء اللہ“ پر قیاس کیا ہے کہ ”ان شاء اللہ“ کی وجہ سے نہ تو عورت کو طلاق ہوگی اور نہ غلام آزاد ہوگا اور اس صورت میں اقرار لکھنے کے بعد اس پر اس جملے کا عطف کیا کہ ”جس کو بھی یہ پرچہ ملے گا تو میں اس کو حق دوں گا ان شاء اللہ“۔ ان شاء اللہ

کی وجہ سے یہ جملہ باطل ہو گیا تو وہ اقرار جو معطوف علیہ ہے وہ بھی باطل ہو جائے گا اور صاحبین رحمہما اللہ کے نزدیک اس پرچے کا صرف آخری جملہ باطل ہوگا یعنی ”ان شاء اللہ“ کی وجہ سے صرف یہ جملہ باطل ہوگا ”کہ جو بھی میرے پاس اس پرچے کو لائے گا تو میں اس کو حق ادا کر دوں گا“ اور اقرار باطل نہ ہوگا بلکہ باقی رہے گا اس لیے کہ پرچہ لکھنا بات کو پکا کرنے کے لیے ہے تو جب پرچہ لکھا ہی اس وجہ سے گیا ہے کہ بات پکی ہو جائے تو پھر ”ان شاء اللہ“ سارے پرچے کو باطل نہ کرے گا بلکہ صرف اسی جملے کو باطل کرے گا جس کے ساتھ ”ان شاء اللہ“ ملا ہوا ہو اس لیے کہ اگر ”ان شاء اللہ“ سارے پرچے کو باطل کر دے تو پھر پرچہ لکھنے کا مقصد فوت ہو جائے گا۔ لہذا سارا کلام باطل نہ ہوگا۔

نصر انی مات، فقالت عرسہ: ”اسلمت بعد موتہ“ و قال ورثتہ: لا بل قبلہ“ صدقوا، کما فی مسلم مات، فقالت عرسہ: اسلمت قبل موتہ، و قالوا: لا بل بعدہ۔
 هذا عندنا، و عند زفر رحمہ اللہ تعالیٰ فی المسئلۃ الاولى القول قولہما، لان الاسلام حادث، فیضاف الی اقرب الاوقات، و لنا ان سبب الحرمان ثابت فی الحال، فیثبت فیما مضی تحکیمًا للحال، و ہی تصلح حجة للدفع. و من قال: هذا ابن مودعی المیت، لا وارث لہ غیرہ، دفعها الیہ. ای دفع الودیعة الیہ. و لو اقر بائن آخر لمودعہ و جحد الاول فہی لہ. ای للمقر لہ الاول، لان الاقرار الاول لم یکن لہ مکذب، فصح، و لا یصح الثاني لان الاول مکذب لہ.

تشریح:

نصر انی مات مصنف رحمہ اللہ تعالیٰ نے اس عبارت میں دو مسئلوں کو ذکر کیا ہے جن کا تعلق استصحاب حال کے ساتھ ہے چنانچہ ان مسائل کا سمجھنا استصحاب حال پر موقوف ہے۔ لہذا پہلے استصحاب حال کو ذکر کرتے ہیں۔ (استصحاب حال اس کو کہا جاتا ہے کہ کسی امر کو ایک وقت میں ثابت کرنا اس بنیاد پر کہ یہی امر دوسرے وقت میں ثابت تھا یعنی ایک شئی ایک وقت میں ثابت تھی تو اس شئی کو دوسرے وقت میں اسی لیے ثابت کر دیتے ہیں۔ استصحاب حال کی دو قسمیں ہیں۔ پہلی یہ کہ وہ شئی ماضی میں ثابت ہو تو اس کو حال میں بھی ثابت کر دینا کہ وہ ماضی میں بھی ثابت تھی جیسے مفقود کی زندگی یعنی جو شخص گم ہو گیا تھا تو فی الحال اس کو زندہ سمجھتے ہیں اس لیے کہ وہ ماضی میں زندہ تھا تو ماضی میں زندگی ہونے سے حال میں بھی زندگی ثابت کر دی گئی۔ دوسری قسم یہ ہے کہ کوئی شئی حال میں ثابت ہو تو اس کو ماضی میں

ثابت کر دینا اس لیے کہ وہ فی الحال ثابت ہے تو ماضی میں بھی ثابت ہوگی جیسے چکی کا پانی یعنی اگر ایک شخص نے پانی سے چلنے والی چکی کرائے پر لی اور جب مالک کرایہ لینے آیا تو مستاجر نے کہا میں دن سے اس میں پانی نہیں آیا ابھی صرف آخری دس دن پانی آیا ہے تو اب آخری دس دن پانی موجود ہونے سے ہم گزشتہ بیس دنوں میں بھی پانی جاری سمجھیں گے)

ایک نصرانی مر گیا اس کے مرنے کے بعد اس کی بیوی نے کہا کہ میں اس کے مرنے کے بعد مسلمان ہو گئی تھی۔ عورت نے یہ بات اس لیے کہی کہ مجھے میراث ملنی چاہیے کیوں کہ اس کی زندگی میں نصرانی تھی اس کے مرنے کے بعد مسلمان ہوئی ہوں تو جب زندگی میں نصرانی تھی تو مجھے میراث ملے گی کیوں کہ اگر یہ عورت اس کی زندگی میں مسلمان ہو جاتی تو اس کو میراث نہ ملتی اس لیے کہ مسلمان کو کافر سے میراث نہیں ملتی اور مرد کے وارث نہ کہا کہ تم اس کی زندگی میں مسلمان ہو گئی تھی۔ لہذا تجھے میراث نہیں ملے گی تو اب ورثہ کی بات کی تصدیق کی جائے گی کہ یہ عورت مرد کی زندگی میں مسلمان ہو گئی تھی۔ لہذا اس کو میراث نہ ملے گی یہ ہمارا مذہب ہے جب کہ امام زفر رحمہ اللہ کا مذہب یہ ہے کہ عورت کی تصدیق کی جائے گی کہ وہ مرد کے مرنے کے بعد مسلمان ہوئی تھی۔ لہذا اس کو میراث ملے گی۔

امام زفر رحمہ اللہ یہ فرماتے ہیں کہ اسلام ایک نئی پیدا ہونے والی شئی ہے جب یہ ایک نئی پیدا ہونے والی شئی ہے تو اس کے پیدا ہونے کی نسبت قریبی وقت کی طرف کریں گے اور یہ عورت، اسلام کے پیدا ہونے کا وقت مرد کے مرنے کے بعد کا بتا رہی ہے اور ورثہ اسلام کی نسبت مرد کے مرنے سے قبل کی طرف کر رہے ہیں تو ان دونوں وقتوں میں سے قریب وقت وہ ہے جو عورت بیان کر رہی ہے یعنی یہ عورت مرد کے مرنے کے بعد مسلمان ہوئی ہے۔

احناف کی دلیل یہ ہے کہ عورت اصل میں نصرانی تھی تو اس کا اسلام لانا اس کو میراث سے محروم کرنے کا سبب ہے یعنی اسلام کی وجہ سے یہ میراث سے محروم ہوگی اور وہ سبب فی الحال موجود ہے یعنی عورت اور ورثہ کے اختلاف کے وقت عورت مسلمان ہے یعنی فی الحال مسلمان ہے تو ہم ماضی میں بھی مسلمان ہی قرار دیں گے کہ یہ عورت مرد کے مرنے سے قبل مسلمان تھی استحباب حال پر ہم نے عمل کیا کہ جو شئی فی الحال ثابت ہے اس کو ماضی میں ثابت کر دیا۔ لہذا ورثہ کا قول معتبر ہوگا کہ وہ ماضی میں مسلمان ہونے کا دعویٰ کر رہے تھے اور ہم نے جو استحباب حال سے فیصلہ کیا تو یہ استحباب حال ایسی دلیل ہے کہ اس کے ذریعے کوئی شئی لازم نہیں کی جاسکتی البتہ اس کے ذریعے شئی کو دور کیا جاسکتا ہے تو لہذا عورت نے جو دعویٰ کیا ہے اس کے مطابق اس کو میراث ملنی چاہیے تھی، لیکن ہم استحباب حال کے ساتھ اس کے مستحق

ہونے کو دفع کر دیا اب یہ میراث کی مستحق نہیں رہی۔

دوسرا مسئلہ مصنف رحمہ اللہ نے کما فی مسلم سے ذکر کیا وہ یہ ہے کہ ایک مسلمان کا انتقال ہو گیا اس کی بیوی نصرانیہ تھی اس کے مرنے کے بعد اس کی بیوی نے کہا کہ میں اس کی موت سے قبل مسلمان ہو گئی تھی۔ لہذا مجھے میراث ملنی چاہیے اور ورثہ نے کہا کہ تو اس کی موت کے بعد مسلمان ہوئی ہے سو اس کی زندگی میں تم نصرانیہ تھی۔ لہذا تجھے میراث نہ ملے گی تو یہاں بھی ورثہ کا قول معتبر ہوگا اور یہاں ہم استصحاب حال پر عمل نہیں کریں گے کہ یہ عورت فی الحال مسلمان ہے لہذا مرد کی موت سے قبل بھی مسلمان تھی اس لیے کہ یہاں استصحاب حال پر عمل کرنے کی صورت میں عورت میراث کی مستحق ہوگی تو اس عورت کو استصحاب حال کی وجہ سے میراث ملے گی اور یہ بات گزر چکی کہ استصحاب حال سے کسی شئی کو ثابت نہیں کیا جاتا کہ ہم عورت کے لیے میراث ثابت کر دیں۔

ومن قال هذا..... مسئلہ یہ ہے کہ ایک شخص کے پاس کسی نے ایک ہزار روپے امانت رکھوائے اور امانت رکھوانے والا مر گیا اس کے بعد مودع (جس کے پاس امانت رکھوائی گئی) نے ایک شخص کے بارے میں اقرار کیا کہ یہ میت کا بیٹا ہے اور میت کا اس کے علاوہ کوئی وارث نہیں ہے تو قاضی مودع کو حکم دے گا کہ رقم مقر لہ کے حوالے کر دے اور مودع نے رقم دے دی پھر کچھ عرصے کے بعد مودع نے ایک شخص کے لیے اقرار کیا کہ یہ میت کا دوسرا بیٹا ہے اور پہلے بیٹے نے انکار کیا کہ یہ میرا بھائی نہیں ہے تو اب اس مودع کا اقرار درست نہ ہوگا اور رقم ساری کی ساری پہلے کے پاس رہے گی۔ اس لیے کہ جب اس مودع نے پہلے لڑکے کے لیے اقرار کیا تھا تو اس کو جھٹلانے والا کوئی نہ تھا کہ وہ اس کو رد کرتا، لیکن جب اس مودع نے دوسرے کے لیے اقرار کیا تو پہلے بیٹے نے اس کو رد کیا چنانچہ اب ہزار روپے سارے پہلے بیٹے کے ہیں ان میں سے دوسرے کو کچھ نہ ملے گا۔

البتہ یہ مودع دوسرے بیٹے کے لیے نصف رقم کا ضامن ہوگا یا نہیں ہوگا تو اس میں اختلاف ہے۔ ”صاحب غایۃ البیان“ فرماتے ہیں کہ مودع ضامن نہیں ہوگا اور صاحب نہایہ فرماتے ہیں ضامن ہوگا۔

ولا یکفلُ غریماً ولا وارثٌ فی ترکۃٍ قسمت بین الغرماءِ او الورثۃِ بشہودٍ لم یقولوا: لا نعلمُ لہ غریماً ولا وارثاً آخر، و هذا الاحتیاطُ ظلمٌ. ای اذا شہد الشہودُ للغرماءِ او الورثۃِ لم یقولوا: لا نعلمُ للمیمتِ غریماً او وارثاً آخر، قسمت

الترکۃ بینہم، و لا یؤخذ منہم کفیل، و قد احتاط بعض القضاۃ، لانہ لم یوجد المکفول لہ، و ہذا عند ابی حنیفہ رحمہ اللہ تعالیٰ، و عندهما يأخذ القاضی کفیلًا عنہم۔ و عقارًا قام زید حجة انہ لہ و لایخیر اثنًا من ابیہما، قضی لہ بنصفہ و ترک باقیہ مع ذی الید بلا تکفیلہ، جحد دعواہ اولًا۔ ہذا عند ابی حنیفہ رحمہ اللہ تعالیٰ، فان ذا الید قد اختارہ المیت، فلا یقصر یدہ عما لیس مدعیہ حاضرًا، و عندهما ان جحد ذو الید لا یتربک الباقی فی یدہ، لان الجاہد خانن، فیؤخذ منہ، و یجعل فی ید امین، و ان لم یجحد ترک الباقی فی یدہ للابن الغائب، و اذا ترک فی یدہ لا یؤخذ منہ کفیل۔ و المنقول مثلہ۔ و قبل یؤخذ ہو منہ بالاتفاق، ای اذا كانت المسئلۃ فی المنقول قیل: ہو علیٰ هذا الخلاف، فانہ اذا ترک الباقی یدہ اذا لم یجحد، ففی صورۃ الجحود اولیٰ، لانہ مضمون فی یدہ، و لو وضع فی ید آخر کان امانۃ، فالاول اولیٰ۔ و قبل یؤخذ منہ عند الجحود اتفاقًا۔

تشریح:

صورت مسئلہ یہ ہے کہ راشد کے پاس ایک گھرتھا پھر حبیب آیا اور اس نے دعویٰ کیا کہ یہ میرے باپ کا گھرتھا جس کی وفات ہو گئی ہے اور اس نے میراث میں چھوڑا ہے پھر راشد اس بات کا اقرار کرے گا یا نہیں کرے گا اگر اقرار نہ کرے اور حبیب اس پر گواہ قائم کر دے تو پھر تین صورتیں ہیں۔

پہلی صورت یہ ہے کہ گواہوں نے کہا کہ فلاں شخص نے میراث اپنے ورثہ کے لیے چھوڑی ہے اور ہم ان ورثہ کو نہیں جانتے اور نہ ہی ان کی تعداد معلوم ہے تو یہ گواہی قبول نہ ہوگی اور حبیب کو کچھ بھی نہ ملے گا یہاں تک کہ ورثہ کی تعداد پر گواہی قائم کر دے اس لیے کہ جب تک گواہ ورثہ کی تعداد پر گواہی نہیں دیں گے تو اس شخص کا حصہ معلوم نہ ہوگا پس اگر اس کے لیے فیصلہ کر دیا تو مجہول فیصلہ کرنا پڑے گا۔

دوسری صورت یہ ہے کہ گواہوں نے کہا کہ یہ شخص اس میت کا بیٹا ہے اور اس کا وارث ہے اور میت کا اس کے علاوہ وارث ہمیں معلوم نہیں ہے تو اب قاضی سارے ترکے کا اس شخص کے لیے فیصلہ کر دے گا اور یہ دونوں صورتیں اتفاقی ہیں۔

تیسری صورت یہ ہے کہ گواہوں نے کہا کہ یہ شخص میت کا بیٹا ہے اور ورثہ کی تعداد معلوم نہیں ہے اور گواہوں نے یہ بھی نہیں کہا کہ ہمیں اس کے علاوہ وارث معلوم نہیں ہے بلکہ صرف یہی بتایا کہ یہ اس میت کا بیٹا ہے تو اب قاضی ترکہ اس شخص کے حوالے کر دے گا اور اب اس میں اختلاف ہے کہ اس سے کفیل

لے گا یا نہیں لے گا تو امام اعظم رحمہ اللہ کے نزدیک اس سے کفیل نہیں لے گا اس لیے جب اس شخص کا حق ثابت ہو گیا ہے تو اس سے موہوم شئی پر کفیل لینا صحیح نہیں ہے کہ تو اس بات کا کفیل دے کہ اس گھر کا کوئی مدعی نہیں آئے گا تو مدعی کا ہونا ایک موہوم شئی ہے تو موہوم شئی پر کفیل نہ دے گا اور دوسری بات یہ ہے کہ مکفول لہ بھی کوئی نہیں ہے جس کے لیے کفیل لیا جائے۔

صاحبین رحمہما اللہ کے نزدیک قاضی اس شخص سے کفیل لے لے کیوں کہ قاضی غائب لوگوں کی نگہبانی کے لیے مامور ہے اور ظاہر یہ ہے کہ شاید ترکہ میں موجودہ وارث کے علاوہ کوئی وارث غائب ہو پس احتیاط کا تقاضا یہ ہے کہ اس وارث سے کفیل لے تاکہ غائب کا حق محفوظ رہے۔

وعقار اقام زید صورت مسئلہ یہ ہے کہ زمان کے قبضے میں ایک گھر تھا پھر واصل نے اس پر گواہی قائم کی کہ یہ گھر میرے والد نے میرے لیے اور میرے بھائی کے لیے میراث میں چھوڑا تو قاضی گھر کا نصف واصل کو دے دے گا اور بقیہ نصف زمان کے پاس رہنے دے گا اور زمان سے کفیل بھی نہیں لے گا، خواہ زمان نے جس وقت واصل نے دعویٰ کیا تھا اس کے دعوے کا انکار کیا ہو یا اقرار کیا ہو بقیہ نصف زمان کے پاس رہنے دے گا یہ امام صاحب رحمہ اللہ کے نزدیک ہے جب کہ صاحبین رحمہما اللہ کے نزدیک اگر زمان نے دعویٰ کا انکار کیا تھا پھر اس کے پاس نصف نہ چھوڑے گا بلکہ کسی امانت دار شخص کے حوالے کرے گا اور اگر زمان نے انکار نہیں کیا تھا تو اس کے پاس رہنے دے گا۔

امام صاحب رحمہ اللہ کی دلیل یہ ہے کہ ذی الید کو میت نے اختیار کیا تھا اس لیے وہ اپنا گھر اس کے حوالے کر گیا تھا تو اب نصف جو باقی رہ گیا ہے یہ بھی اسی کے پاس رہنے دیا جائے کیوں کہ اس نصف کا مدعی حاضر نہیں ہے وہ تو غائب ہے تو اس کا نصف ذی الید سے لے کر کسی اور کے حوالے کریں اس سے بہتر یہ ہے کہ ذی الید کے پاس ہی رہنے دیں کیوں کہ اس کو میت نے اختیار کیا تھا۔

والمنقول مثله یہاں سے مصنف رحمہ اللہ تعالیٰ یہ بتا رہے ہیں کہ مذکورہ بالا صورت تو غیر منقولی شئی میں تھی اور اس میں امام صاحب اور صاحبین رحمہما اللہ کا اختلاف تھا اب اگر وہ شئی منقولی ہو تو اس میں دو قول ہیں، ایک قول کے مطابق اس میں بھی وہی اختلاف ہے جو غیر منقولی میں تھا اور دوسرے قول کے مطابق یہ اتفاقی مسئلہ ہے۔

پہلے قول کے مطابق منقولی شئی میں بھی اختلاف ہے، یعنی جب منقولی میں کسی نے دعویٰ کیا تو قاضی نے نصف اس کو دے دی اور بقیہ نصف ذی الید کے پاس رہے گی یہ امام اعظم رحمہ اللہ کے نزدیک ہے

اور صاحبین رحمہما اللہ کے نزدیک اگر ذی الید نے انکار کیا تھا تو اس سے لی جائے اور امین کو دے دی جائے اور اگر انکار نہیں کیا تو پھر اسی کے پاس رہنے دی جائے۔ یہ مطلب شارح کی عبارت ”قیل ہو علی هذا الخلاف“ کا ہے اس کے بعد شارح رحمہ اللہ کی اگلی عبارت ”فانه اذا ترك الباقي کا پچھلی عبارت سے تعلق نہیں ہے (شارح کا تسامح فتح الوقایہ میں دیکھا جاسکتا ہے)

و وصيته بثلث ما له علی کل شیء، ”و مالی او ما املك صدقة“ علی مال الزکوة۔ هذا عندنا، و عند زفر رحمه الله تعالى يقع علی کل شیء قضية لاطلاق اللفظ، نحن اعتبرنا ايجاب العبد بايجاب الله تعالى. فان لم يجد الا ذلك امسك منه قوته فاذا ملك تصدق بما اخذ، و لم يقدر بشيء لاختلاف احوال الناس. قيل: المحترف يمسك لنفسه و عياله قوت يومه، و صاحب المستقل ما يحتاج اليه الى وصول غلبته، و اكثر ذلك شهر، و صاحب الضیاع الى وصول ارتفاعه و اكثر ذلك سنة، و صاحب التجارة الى وصول مال تجارته.

تشریح:

و وصيته بثلث مسئلہ یہ ہے کہ ایک شخص نے وصیت کی کہ میرے مال کا ثلث صدقہ کر دیا جائے تو ہر شئی جو بھی اس کے ترکے میں ہوگی اس کا ثلث صدقہ کر دیا جائے گا۔

و مالی او ما املك مسئلہ یہ ہے کہ ایک شخص نے کہا کہ میرا مال مسکینوں پر صدقہ ہے تو اب اس پر لازم ہے کہ وہ سارا مال جس پر زکوٰۃ واجب ہوتی ہے یعنی وہ مال جو ان اموال میں ہو جن پر زکوٰۃ واجب ہوتی ہے جیسے سونا، چاندی، اونٹ، بھینس وغیرہ تو اس سارے مال کو صدقہ کر دے خواہ نصاب کو پہنچتا ہو یا نہ پہنچتا ہو اور وہ مال جو اموال زکوٰۃ سے نہیں ہے، جیسے جائیداد، غلام تو ان کو صدقہ نہیں کرے گا۔ یہ ہمارے مذہب میں ہے جب کہ امام زفر رحمہ اللہ کے نزدیک اس صورت میں سب مال صدقہ کرنا ہوگا اس لیے کہ اس نے ”مالی“ اور ”ما املك“ مطلق کہا ہے تو سب مال اس میں داخل ہوگا۔ زکوٰۃ کے مال کے علاوہ اس سے خارج نہ ہوگا۔

ہماری دلیل یہ ہے کہ بندہ کو اپنے اوپر واجب کرنے کا اختیار نہیں ہے جس شئی کو شریعت نے بندہ پر واجب کیا ہے بندہ بھی اسی کو اپنے اوپر واجب کر سکتا ہے اور جس کو شریعت نے بندہ پر واجب نہیں کیا اس کو بندہ بھی اپنے آپ پر واجب نہیں کر سکتا اور یہ بات معلوم ہے کہ شریعت نے بندہ پر ہر شئی کو واجب

نہیں کیا بلکہ کچھ خاص اموال ہیں جن کو شریعت نے واجب کیا ہے تو بندہ بھی انہی کو واجب کر سکتا ہے۔
 فسان لم یجد..... سے یہ بتایا کہ اگر ایک شخص کے پاس صرف وہی مال ہو جس میں زکوٰۃ واجب ہوتی ہے اس کے علاوہ مال نہ ہو اور اس نے اس کی نذر مان لی تو اب یہ سارا مال صدقہ نہ کرے بلکہ اپنی روزی کو روک کر باقی کو صدقہ کر دے اور پھر جب مال حاصل ہو تو اس کو صدقہ کرے اور یہ جو کہا کہ اپنی روزی روک لے تو اس کی مقدار معین نہیں کی گئی کہ کتنی روکے اس لیے کہ لوگ مختلف ہیں تو یہ کہا گیا کہ اگر وہ مزدور ہے تو ایک دن کی روزی روک کر باقی صدقہ کر دے اس لیے کہ اسے ہر دن روزی ملتی ہے اور اگر ایسا شخص ہے جس کی دکانیں اور گھر وغیرہ ہیں تو یہ ایک ماہ کی روزی روک کر باقی صدقہ کر دے اس لیے کہ اس کو روزی ایک ماہ بعد ملتی ہے اور اگر وہ زمین دار ہے تو پھر ایک سال کی روزی روک کر باقی صدقہ کر دے اس لیے اس کو ایک سال بعد روزی ملتی ہے اور اگر وہ صاحب تجارت ہے تو اتنی روزی اپنے پاس روک لے جب تک اسے دوبارہ ملنے کی امید ہو۔

وصحّ الايصاء بلا علم الوصى به، لا التوكيل. ای جعل شخصاً وصياً بعد موته و لم يعلم الوصى بذلك، فباع شيئاً من التركة يجوز بيعه، بخلاف ما اذا وكل رجلاً بالبيع و لم يعلم الوكيل بذلك، فباع شيئاً، لا يجوز بيعه، و عند ابی یوسف رحمه الله تعالى لا يجوز بيع الوصى ايضاً. شرط خبر عدل او مستورين لعزل الوكيل، و ليعلم السيد بجنابة عبده، و للشفيع بالبيع، و البكر بالنكاح، و مسلم لم يهاجر بالشرائع، لا بصحة التوكيل. ای اذا عزل المؤكل الوكيل، فاخبره بذلك عدل او مستوران، لا يصح تصرفه بعد ذلك، و لو اخبره فاسق او مستور الحال لا اعتبار لاخباره، حتى تجوز صرفه، و كذا اذا جنى عبد خطأ، فعلم السيد بجنابته باخبار عدل او مستورين، فباع السيد عبده يكون مختاراً للقاء، و كذا اذا علم الشفيع بيع الدار فسكت، ان اخبره عدل او مستوران يكون سكوتة تسليمًا، و كذا في علم البكر بانكاحها اذا سكت، و المسلم الذي لم يهاجر اذا اخبره عدل او مستوران يجب عليه الشرائع، اما صحة التوكيل لا يشترط لها ذلك. حتى اذا اخبره فاسق بان فلاناً و كله بالبيع فباع يجوز و ذلك لانه يشترط العدد و العدالة في الشهادة، لانها الزام محض، فلا بد من التوكيد، و اما التوكيل فليس فيه معنى

الالزام اصلاً، فلا يشترط فيه شيء من وصفي الشهادة، اي العدد و العدالة، اما عزل الوكيل و نحوه فالزام من وجه دون وجه، فمن حيث انه لا يبقى له ولاية التصرف يكون الزام ضرر، و من حيث ان المؤكل يتصرف في حق نفسه بالعزل ليس بالزام، فشرط له احدى وصفي الشهادة.

تشریح:

شرط خبر عدل مسئلہ جاننے سے قبل یہ بات سمجھ لینی چاہیے کہ وہ خبریں جو بندوں کے حقوق کے ساتھ متعلق ہیں وہ تین قسم کی ہیں۔

(۱) وہ خبر جس میں محض الزام ہو یعنی جس خبر کی وجہ سے دوسرے پر کوئی شئی لازم آئے جیسے حقوق کی خبر کہ اس کے ذمے فلاں کا دین ہے یا اس نے شئی غصب کی ہے تو ایسی خبر میں شہادت کی ساری شرائط جاری ہوں گی۔

(۲) وہ خبر جس میں بالکل الزام نہ ہو یعنی کوئی بھی شئی لازم نہ ہو جیسے وکالت کی خبر، مضاربہ کی خبر یعنی تجھے فلاں نے وکیل بنایا ہے یا مضارب بنایا ہے تو اب جس نے خبر سنی ہے اس کو اختیار ہے خواہ وکیل بنے یا نہ بنے اس لیے کہ اس میں الزام نہیں ہے تو ایسی خبر کے لیے یہ شرط ہے کہ مخبر متمیز ہو یعنی اس کو اتنا معلوم ہو کہ وہ کیا کہہ رہا ہے اور اس کہنے کا کیا اثر ہوگا اب خواہ وہ بچہ ہو یا بالغ ہو۔

(۳) وہ خبر جس میں من وجہ الزام ہو اور من وجہ الزام نہ ہو۔ جیسے کہ وکیل کو معزول ہونے کی خبر دینا تو اب وکیل کے معزول ہونے کی وجہ سے مولیٰ خود کام کرے گا تو اس اعتبار سے کوئی الزام نہیں ہے اور معزول ہونے کے بعد چون کہ وکیل کا تصرف کرنا اس کی اپنی ذات کے لیے ہوگا مولیٰ کے لیے نہیں ہوگا تو اس اعتبار سے اس میں الزام ہے تو ایسی خبر میں گواہی کی دو شرطوں میں سے ایک کا پایا جانا ضروری ہے گواہی کی دو شرطیں، عدد یعنی دو ہونا اور عدالت ہیں یہ امام اعظم رحمہ اللہ کا مذہب ہے جب کہ صاحبین رحمہما اللہ کے نزدیک اس خبر کا حکم بھی وہی ہے جو دوسری قسم کا تھا یعنی مخبر متمیز ہو۔

اس تمہید کو جاننے کے بعد ہم اصل مسئلہ کی طرف آتے ہیں شارح رحمہ اللہ نے فرمایا کہ جب موکل نے وکیل کو معزول کر دیا اور وکیل کو ایک عادل نے یا دو مستور الحال نے خبر دی تو اب اس کے لیے تصرف جائز نہ ہوگا اس لیے کہ یہ خبر من وجہ الزام ہے اور من وجہ الزام نہیں ہے۔ لہذا عدد یا عدالت شرط ہے اور وہ پائی گئی ہے اور اگر اس وکیل کو یہ خبر ایک فاسق یا ایک مستور الحال نے دی تو اب اس وکیل کے لیے تصرف جائز ہوگا اور

اس کی خبر کا اعتبار نہیں ہوگا۔

اسی طرح اگر ایک غلام نے کسی کی جنایت کردی اور مولیٰ کو یہ بات معلوم ہوگئی اس کے باوجود مولیٰ نے اس کو فروخت کر دیا تو اب یہ خبر مولیٰ کو ایک عادل یا دو مستور الحال کی بات سے معلوم ہوئی تو اس لیے ان کی خبر حجت ہوگی اور مولیٰ کے لیے اس غلام میں تصرف ناجائز ہوگا۔ لہذا اگر مولیٰ نے تصرف کیا تو فدیہ ادا کرے گا۔

اسی طرح اگر شفع کو ایک عادل نے یا دو مستور الحال نے یہ خبر دی کہ تمہارے پڑوس کا گھر فروخت ہو گیا تو یہ خبر حجت ہوگی لہذا شفع اگر خاموش ہو گیا تو پھر وہ شفع نہیں کر سکتا۔

اسی طرح اگر ایک باکرہ لڑکی کو اس کے نکاح کی خبر ایک عادل یا دو مستور الحال نے دی تو اب یہ خبر حجت ہوگی سوا اگر وہ خاموش رہی تو یہ رضاء شمار ہوگی۔

اسی طرح اگر ایک شخص دار الحرب میں مسلمان ہوا اور وہیں رہنے کا تو اب اس کو دین اسلام کے فروعی مسائل کا علم نہیں ہے کہ ایک عادل نے یا دو مستور الحال نے اس کی خبر دی تو اب یہ خبر حجت ہوگی لہذا اس کو شریعت واجب ہوگی۔

یہ پانچ مسائل مصنف رحمہ اللہ نے ذکر کیے کہ جن میں خبر من وجہ الزام تھی اور من وجہ الزام نہ تھی تو اس وجہ سے اس میں شہادت کی دو شرطوں میں سے ایک کا پایا جانا ضروری تھا۔

اما صحة التوكيل سے شارح رحمہ اللہ یہ بتا رہے ہیں کہ وکالت کے لیے شہادت کی دو شرطوں میں سے کسی ایک کا بھی پایا جانا ضروری نہیں ہے۔ لہذا اگر کسی کو ایک فاسق نے خبر دی کہ فلاں نے تجھے وکیل بنایا ہے کہ تو اس کا گھر فروخت کر دے پھر اس شخص نے گھر فروخت کر دیا تو یہ اس کے لیے جائز ہے بہر حال شہادت میں صرف دوسرے پر الزام ہوتا ہے اس وجہ سے اس کا پختہ ہونا ضروری ہے اور وہ پختہ عدد اور عدالت دونوں سے ہوگی، بہر حال وکالت کے اندر بالکل الزام نہیں ہے تو اس میں کسی شئی کی شرط بھی نہیں ہے۔ جب کہ وکیل کو معزول کرنے میں من وجہ الزام ہے اور من وجہ الزام نہیں ہے اس لیے صرف ایک شرط کا پایا جانا ضروری ہے۔

ولا يضمن قاضٍ او امينه ان باع عبداً للغرماء. اي باع عبداً للمديون لاجل الدائنين، و اخذاً ثمنه فضاغ. فاستحق العبد، فيرجع المشتري على الغرماء. لانه تعذر الرجوع على قاضٍ فيضمن الغرماء، لان القاضى قد عمل لهم، و امين القاضى كالقاضى. و ان باع الوصى لهم بامر قاضٍ، فاستحق العبد او مات قبل قبضه، فضاغ

ثمنہ رجع المشتري على الوصى، و هو عليهم. لان العاقد هو الوصى، فعليه الرجوع، و الوصى يرجع عليهم، لانه عمل لاجلهم. و لو امرك قاض عالم عادل بفعل قضى به على هذا من رجم او قطع او ضرب و سعت فعله، و صدق عدل جاهل سئل فاحسن تفسيره، و لم يصدق قول غيرهما. القاضى (۱) اما عالم عادل (۲) او جاهل عادل (۳) او عالم غير عدل (۴) او جاهل غير عدل. فالاول ان قال: قضيت بقطع يد زيد فاقطع يده، جاز لك قطع يده. و القاضى الثانى ان قال هذا، فلا بد من ان تسئله عن سببه، فان احسن تفسيره و جب تصديقہ فيجوز لك قطع يده، و اما الاخير ان فلا يقبل قولهما. و صدق قاض و قال لزيد: اخذت منك الفاء فقضيت به لعمرو، و دفعته اليه، اوله: قضيت بقطع يدك فى حقى، و ادعى زيد اخذه و قطعه ظلما، و اقر بكونهما فى قضاء. لان زيدا لما اقر بكون الاخذ و القضاء بقطع اليد فى زمان قضاء، فالظاهر ان القاضى لا يظلم، فالقول للقاضى، اما اذا لم يقر بكونهما فى زمان قضائه، بل قال: انما فعلت هذا قبل التقليد او بعد العزل، فان اقام بينة على هذا، فالقاضى يكون مبطلاً فى هذا الفعل، و ان لم يكن له بينة فالقول للقاضى.

تشریح:

و لو امرك قاض مسئلہ یہ ہے کہ اگر قاضی نے کسی سے کہا کہ میں نے اس پر رجم کا فیصلہ کیا ہے لہذا اس کو تورجم کر دے یا میں نے اس کے ہاتھ کاٹنے کا فیصلہ کیا تو اس کا ہاتھ کاٹ دے تو اب اس قاضی کا قول ماننا ہے یا نہیں ماننا؟ تو اس کے بارے میں امام ابو منصور رحمہ اللہ نے فرمایا ہے کہ اگر قاضی عالم بھی ہو اور عادل بھی ہو تو اس کا قول مانا جائے اور اگر قاضی جاہل ہے اور عادل ہے تو اس کا قول ماننے کے لیے ضروری ہے کہ اس سے پوچھا جائے کہ آپ نے یہ فیصلہ کس طرح کیا ہے کیوں کہ جاہل ہونے کی وجہ سے غلطی ممکن ہے پھر اگر اس نے کہا کہ فلاں نے میرے پاس آ کر زنا کا اقرار کیا تھا تو اس وجہ سے میں نے یہ فیصلہ کیا تو اس قاضی کا قول بھی مانا جائے گا اور اگر قاضی فاسق ہو اور عالم ہو یا فاسق ہو اور جاہل ہو تو اس کا قول قبول نہیں کیا جائے گا۔

و صدق قاضى عدل مصنف رحمہ اللہ جب ان مسائل سے فارغ ہو گئے جن کا فیصلہ قاضی

اپنے زمانہ ولایت میں کرتا ہے تو اب اس مسئلے کا ذکر کیا جس کا تعلق زمانہ ولایت کے بعد کے ساتھ ہے۔ لہذا جس مسئلے کو مصنف رحمہ اللہ نے ذکر کیا اس کی صورت یہ ہے کہ قاضی معزول ہو گیا تو اس پر ایک آدمی نے دعویٰ کیا کہ تو نے مجھ سے ہزار روپے جبراً لیے تھے اور قاضی نے کہا میں نے تجھ پر ان ہزار کا فیصلہ کیا تھا اور ان کو عمرو کے حوالے کیا تھا یا ایک آدمی نے قاضی پر دعویٰ کیا کہ آپ نے میرا ہاتھ بغیر حق کے کٹوایا تھا اور قاضی نے کہا کہ میں نے تیرا ہاتھ حق کے بدلے کٹوایا تھا اور ان دونوں صورتوں میں مدعی نے اتنی بات کا اقرار کیا کہ یہ کام آپ نے قاضی ہونے کی حالت میں کیا تھا تو اب قاضی کے قول کا اعتبار ہوگا کہ اس نے یہ فیصلہ حق کے بدلے کیے ہیں، ناحق نہیں کیے اس لیے کہ مدعی زید نے جب اس بات کا اقرار کر لیا ہے کہ دونوں فیصلے آپ نے قضاء کی حالت میں کیے ہیں تو ظاہر حال قاضی کے ساتھ ہے کہ قاضی ظلم کے ساتھ فیصلہ نہیں کرتا اور معتبر قول اس شخص کا ہوتا ہے جس کے ساتھ ظاہر حال ہو۔

اور اگر مدعی نے کہا کہ آپ نے فیصلہ قضاء سے معزول ہونے کے بعد کیا ہے یا قاضی بننے سے قبل کیا اور قاضی نے کہا کہ نہیں بلکہ میں نے قاضی ہونے کی حالت میں یہ فیصلہ کیا ہے تو اب مدعی نے اگر اس پر گواہی قائم کر دی کہ فیصلہ قضاء کے عہدہ سے قبل یا بعد میں ہوا تو قاضی اس فعل میں باطل ہوگا اور اگر مدعی کے پاس گواہی نہیں ہے تو پھر معتبر قول قاضی کا ہی ہوگا۔

کتاب الشہادۃ و الرجوع عنها

لغوی معنی ”اخبار قاطع“ ہے اور شرعی معنی ”اخبار صدق لاثبات ش حق بلفظ الشہادۃ فی مجلس القضاء“ یعنی وہ گئی خبر جو حق ثابت کرنے کے لیے لفظ شہادت کے ساتھ مجلس قضاء میں ہو۔

ہی اخبار بحقی للغير علی آخر۔ الاخبار اثنیۃ، اما بحقی للغير علی آخر، و هو الشہادۃ، او بحقی للمخبر علی آخر، و هو الدعوی، او بالعکس، و هو الاقرار۔ و یجب بطلب المدعی، و سترها فی الحدود ابر۔ ای افضل۔ و یقول فی السرقة: اخذ، لا: سرق۔ انما یقول: اخذ، لئلا یضیع حق المالك، و لا یقول: سرق، لئلا یجب الحد۔ و نصابها للزنا اربعة رجال، و للحدود باقی الحدود رجالان، و للبکارۃ و الولادۃ و عیوب النساء فیما لا یطلع علیہ الرجال امرأۃ۔ انما قال هذا لان عیوب النساء اذا كانت مما یطلع علیہ الرجال کالاصبع الزائده مثلا، لا یکفی شہادۃ امرأۃ۔ و لغيرها مالا کان او غیر مال، کنکاح و رضاع و طلاق و کالۃ و وصیۃ رجالان او رجل و امرأتان۔ انما قال: مالا او غیر مال، لانه فیہ خلاف الشافعی رحمہ اللہ تعالیٰ فان غیر المال لا تقبل فیہ شہادۃ رجل و امرأتین عندہ، بل هذا مخصوص بالمال۔ و شرط للکل العدالۃ و لفظ الشہادۃ۔ اعلم ان العدالۃ شرط عندنا لوجوب القبول، لا لصحة القبول، فغیر العدل لا یجب علی القاضی ان لا یقبل شہادۃ اما ان قبل و حکم بہ صح حکمہ۔ فلم یقبل ان قال: اعلم او اتیقن۔

تشریح:

و یجب بطلب مسئلہ یہ ہے کہ گواہی مدعی کے مطالبے کی وجہ سے واجب ہو جاتی ہے جب کہ مدعی قاضی کے پاس مطالبہ کرے یا پھر ضرورت کے وقت طلب کرے اور اگر قاضی ظلم کے ساتھ فیصلہ کرتا ہے یا گواہی قبول نہیں کرتا تو پھر گواہی واجب نہ ہوگی۔ اور گواہی کو حدود و قصاص میں چھپانا افضل ہے۔

البتہ گواہ کو اختیار ہوگا خواہ گواہی دے یا نہ دے لیکن اگر نہ دے تو یہ افضل ہے۔ اگر گواہی چوری کے بارے میں ہے تو پھر گواہ ”اخذ“ کہے اور ”سرق“ نہ کہے اب یہ چوری بھی حدود کی قسم ہے، لیکن یہاں گواہ کو گواہی نہ چھپانے کا حکم ہے اس لیے کہ اگر گواہی چھپائے گا تو مالک کا حق ضائع ہو جائے گا۔

لہذا مالک کا حق بچانے کے لیے گواہی تو دے لیکن پھر بھی ”سرق“ کے ساتھ نہ دے کیوں کہ لفظ ”سرق“ چوری میں صریح ہے تو اس کی وجہ سے حدود واجب ہوگی۔ لہذا حد سے بچانے کے لیے اخذ کہے کیوں کہ ”اخذ“ میں دونوں احتمال ہیں کہ مال چوری کے ساتھ لیا ہو یا غصب کے ساتھ لیا ہو، جب اس میں دونوں احتمال ہیں تو حدود واجب نہ ہوگی البتہ مال واجب ہو جائے گا۔

و نصابها للزنا شہادت کی کل چار اقسام ہیں: (۱) زنا کی گواہی۔ (۲) زنا کے علاوہ باقی حدود و قصاص کی گواہی۔ (۳) اس شئی کی گواہی جس پر مرد مطلع نہیں ہو سکتے۔ (۴) ان کے علاوہ باقی معاملات کی گواہی خواہ مال ہو یا غیر مال ہو۔

مصنف رحمہ اللہ تعالیٰ نے ان چاروں اقسام میں گواہی کے نصاب کو ذکر کیا ہے۔ لہذا فرمایا ہے کہ زنا کی گواہی میں نصاب چار مرد ہیں۔ چار ہونا صرف زنا کے ساتھ نص کی وجہ سے خاص ہے۔ بہر حال مرد ہونا اس لیے کہ زنا حد ہے اور یہ قاعدہ ہے کہ حد شیعہ کی وجہ سے ساقط ہو جاتی ہے۔ لہذا عورت کی گواہی میں شبہ ہے تو اس لیے مرد ہونا ضروری ہے۔ زنا کے علاوہ باقی حدود و قصاص میں دو مردوں کی گواہی معتبر ہوگی اور اس شئی میں جس پر مرد مطلع نہیں ہو سکتے اس میں ایک عورت کی گواہی معتبر ہوگی اور اگر کوئی مرد ایسی شئی کے بارے میں (جس پر مرد مطلع نہیں ہو سکتے) گواہی دے دے تو اس کی گواہی بھی معتبر ہوگی کہ وہ یوں کہے کہ اچانک میری نظر اس جگہ پڑی تھی تو اس میں یہ عیب تھا تو قاضی اس کی گواہی قبول کرے گا۔

و انما قال سے شارح رحمہ اللہ تعالیٰ ایک قید کا فائدہ بیان کر رہے ہیں کہ مصنف رحمہ اللہ تعالیٰ نے یہ جو فرمایا کہ وہ ایسا عیب ہو جس پر مرد مطلع نہ ہو سکتا ہو لہذا اگر مرد مطلع ہو سکتا ہو تو پھر مرد کی گواہی بھی جائز ہوگی جیسے ایک مرد نے گواہی دی کہ فلاں عورت کی ایک انگلی زائد ہے تو ایسے عیب میں عورت کی گواہی کافی نہ ہوگی۔

و انما قال مالا او غیر مال سے شارح رحمہ اللہ تعالیٰ نے یہ بتایا کہ مال اور غیر مال میں ہمارے نزدیک دو مردوں یا ایک مرد اور دو عورتوں کی گواہی جائز ہے جب کہ امام شافعی رحمہ اللہ تعالیٰ کے نزدیک ایک مرد کے ساتھ دو عورتوں کی گواہی صرف مالی معاملات میں قبول ہوگی۔ جیسے عاریت، کفالت

وغیرہ ہے اور باقی معاملات میں قبول نہ ہوگی۔

و شرط للکل سے یہ بتایا کہ تمام گواہوں کے لیے دو اشیاء شرط ہیں۔ (۱) عدالت۔ (۲) لفظ شہادت۔

عدالت یہ ہے کہ گواہ کی نیکیاں اس کے گناہوں سے زیادہ ہوں اور وہ گواہ کبیرہ گناہوں سے بچتا ہو اور صغیرہ پر اصرار نہ کرتا ہو اور اب ہمارے نزدیک عدالت اس بات کی شرط ہے کہ قاضی پر قبول کرنا واجب ہے یعنی اگر گواہ عادل ہوں تو قاضی کو گواہی قبول کرنے پر مجبور کیا جاسکتا ہے اور اگر گواہ عادل نہ ہوں تو قاضی کو مجبور نہیں کر سکتے ہاں اگر قاضی خود قبول کر لے اور فیصلہ کر دے تو فیصلہ صحیح ہوگا، پس قاضی کو مجبور نہیں کیا جاسکتا کہ وہ غیر عادل کی گواہی قبول کرے۔

ولا یسأل قاضٍ عن شاهدٍ بلا طعن الخصم. ای لا یسأل القاضی ولا یتفحص ان الشاهد عدلٌ او غیر عدلٍ، اذ لم یطعن الخصمُ فیہ. الا فی حدٍّ و قودٍ، و قال: یسأل فی الكل سراً و علناً، و بہ یفتی فی زماننا، و یکفی سراً. لانه قد قیل: تزکیۃ العلانیۃ بلاء و فتنۃ، فان المزکی ان اعلن بمساوی الشاهد یمیخ بینہما عداوۃ و بغضٌ، و ربما یمنعہ الخوف او الحیاء او غیرہما عن ان یقول فی الشاهد ما ہو حق. و کفی للتزکیۃ ”ہو عدلٌ“ فی الاصح. فانہ قد قیل: لا بد ان یقول: ”ہو عدلٌ جائز الشہادۃ“ لکن الاصح ہو الاول، لان الحریۃ ثبت بدار الاسلام، فاذا قال: ”ہو عدلٌ“ یکون جائز الشہادۃ. و لا یصح تعدیل الخصم بقولہ ”ہو عدلٌ اخطأ او نسی“ فان قال: ”عدلٌ صدق“ ینتہ الحق و کفی واحد للتزکیۃ و ترجمۃ الشاهد و الرسالۃ الی المزکی، و الاثنان احوط. هذا عند ابی حنیفۃ رحمہ و ابی یوسف رحمہما اللہ تعالیٰ، و اما عند محمد رحمہ اللہ تعالیٰ یجب الاثنان، و هذا فی تزکیۃ السر، اما فی تزکیۃ العلانیۃ، فقد قال الخصاف رحمہ اللہ تعالیٰ: یجب الاثنان اجماعاً، لانہا فی معنی الشہادۃ، حتی لا یصح تزکیۃ العلانیۃ من العبد، و لا بد ان یکون المزکی عدلاً، فلا تقبل تزکیۃ الفاسق و مستور الحال.

تشریح:

ولا یسئل قاض مسئلہ یہ ہے کہ ائمہ اربعہ کے نزدیک گواہی میں عدالت شرط ہے اب امام اعظم

رحمہ اللہ تعالیٰ کے نزدیک ظاہری عدالت ہونی چاہیے کہ ہر مسلمان ظاہری عادل ہوتا ہے لہذا اس کی گواہی قبول ہوگی یہ اس وقت ہے جب مدعی علیہ نے گواہوں پر کوئی طعن نہیں کیا اگر مدعی علیہ طعن کرے تو پھر قاضی گواہ کی تعدیل کروائے گا۔ البتہ حدود و قصاص چوں کہ شبہات کی وجہ سے ساقط ہو جاتی ہیں اسی لیے ان میں قاضی تعدیل کروائے گا خواہ مدعی طعن کرے یا نہ کرے جب کہ صاحبین رحمہما اللہ تعالیٰ کا مذہب یہ ہے کہ تمام مسائل میں خواہ حدود و قصاص ہو یا ان کے علاوہ کوئی دوسرا مسئلہ ہو، قاضی ہر مسئلے میں گواہ کی تعدیل کروائے گا۔ تزکیہ کی دو قسمیں ہیں: (۱) سری۔ (۲) اعلانیہ۔

سری تزکیہ یہ ہے کہ قاضی ایک پرچی میں گواہ کا نسب، اس کا رنگ اور اس کی مسجد، کہ فلاں مسجد میں نماز پڑھتا ہے لکھ کر وہ پرچی اپنے امین کو دے دے تاکہ وہ اس پرچی کو مزکی (تزکیہ کرنے والا جو مقرر ہوتا ہے) تک پہنچا دے اور وہ مزکی اس گواہ کے پڑوسیوں سے اور بازار میں اس کے ساتھیوں سے اس کے بارے میں معلوم کرے گا۔ اگر اس گواہ کا عادل ہونا معلوم ہو جائے تو قاضی کے خط میں اس کے نام کے نیچے لکھ دے۔ ”عادل جائز الشہادۃ“ اور اگر اس گواہ کا فاسق ہونا معلوم ہو تو اس کے نیچے کچھ بھی نہ لکھے تاکہ مسلمان کی توہین نہ ہو اور اگر اس گواہ کا نہ عادل ہونا معلوم ہو اور نہ ہی فاسق ہونا معلوم ہو تو اس کے نیچے ”مستور“ لکھ دے اور یہ خط دوبارہ قاضی کی طرف واپس بھیج دے۔

اعلانیہ تزکیہ یہ ہے کہ قاضی عدالت کے اندر گواہ اور مزکی کو جمع کرے اور گواہ کے سامنے مزکی سے کہے کہ یہ وہ شخص ہے جس کی تعدیل آپ نے کرنی ہے اور اس کی طرف اشارہ بھی کرے اور فتویٰ صاحبین رحمہما اللہ تعالیٰ کے قول پر ہے کہ قاضی گواہ کی تعدیل کروائے گا خواہ مدعی علیہ طعن کرے یا نہ کرے۔

و یکسفی سرّاً..... سے یہ بتایا کہ سری اور اعلانیہ تزکیہ دونوں جائز ہیں، لیکن ہمارے زمانے میں قاضی صرف سری تزکیہ کروائے اس لیے کہ اگر اعلانیہ تزکیہ کروائے گا تو پھر گواہوں اور مزکی کے درمیان دشمنی ہو جائے گی اور گواہ مزکی کو تکلیف بھی دے سکتے ہیں اور دوسری بات یہ ہے کہ کبھی گواہ خطرناک انسان ہوتا ہے لہذا مزکی ڈرے گا کہ وہ حق بات قاضی کو بتائے یا گواہ ایسا شخص ہوتا ہے کہ مزکی کو حیا آتی ہے کہ اس کے بارے میں کچھ کہے اس لیے تزکیہ سری کافی ہوگا۔

و کسفی للعلن کیمۃ..... سے یہ بتایا کہ مزکی جب گواہ کی تعدیل کرے اور اس کو عادل پائے تو اب بعض کے نزدیک صرف ”هو عدل“ لکھ دے اور بعض کے نزدیک ”هو عدل جائز الشہادۃ“ لکھے اس لیے کہ غلام بھی عادل ہوتا ہے۔ حالاں کہ وہ گواہی نہیں دے سکتا اس لیے صرف ”هو عدل“

نہ کہے بلکہ ”جائز الشہادۃ“ بھی ساتھ ملائے اور جن کے نزدیک صرف ”ہو عدل“ لکھ وہ فرماتے ہیں کہ آزاد ہونا تو دارالاسلام کی وجہ سے ثابت ہو گیا کہ یہ دارالسلام میں ہے۔ لہذا ہر ایک مسلمان ہے تو جب یہ عادل ہے تو اس کی گواہی بھی جائز ہوگی لہذا صرف ”ہو عدل“ لکھے اور ”جائز الشہادۃ“ نہ لکھے اور شارح رحمہ اللہ تعالیٰ نے اسی کو اصح کہا ہے۔

وَلَمَنْ سَمِعَ بَعِثًا أَوْ اقْرَأَ، أَوْ حَكَمَ قَاضٍ، أَوْ رَأَى غَضَبًا، أَوْ قَتَلَ أَنْ يَشْهَدَ بِهِ وَانْ لَمْ يَشْهَدْ عَلَيْهِ. فَقَوْلُهُ: ”انْ يَشْهَدَ بِهِ“ مَبْتَدَأٌ، وَلَمْ يَسْمَعْ خَبْرَهُ مُقَدِّمًا عَلَيْهِ، وَ سَمَاعُ الْبَيْعِ أَنَّهُ قَدْ سَمِعَ. قَوْلُ الْبَائِعِ ”بَعِثُ“ وَقَوْلُ الْمُشْتَرِي ”اَشْتَرَيْتُ“. وَيَقُولُ: اَشْهَدُ، لَا ”اَشْهَدْنِي“. اِی فِی صَوْرَةِ لَمْ يَشْهَدْ الْمَشْهُودُ عَلَيْهِ. وَلَا يَشْهَدُ عَلَى الشَّاهِدَةِ مَا لَمْ يَشْهَدْ عَلَيْهَا، فَلَا يَشْهَدُ عَلَيْهَا مَنْ سَمِعَ شَهَادَةَ شَاهِدٍ أَوْ الْاَشْهَادَ عَلَى الشَّاهِدَةِ. اِی سَمِعَ رَجُلٌ اِدَاءَ الشَّاهِدَةِ عِنْدَ الْقَاضِي، لَا يَسَعُ لَهُ اَنْ يَشْهَدَ عَلَى شَهِادَتِهِ، وَ كَذَا اِنْ سَمِعَ اَشْهَادَ الشَّاهِدِ رَجُلًا آخَرَ عَلَى شَهِادَتِهِ، لَا يَسَعُ اَنْ يَشْهَدَ عَلَى شَهِادَتِهِ، لِأَنَّهُ مَا حَمَلَهُ، وَ اِنَّمَا حَمَلَ غَيْرَهُ. وَلَا يَشْهَدُ مَنْ رَأَى خَطَأَهُ وَ لَمْ يَذْكُرْ شَهِادَتَهُ. هَذَا عِنْدَ أَبِي حَنِيفَةَ رَحِمَهُ اللَّهُ تَعَالَى، لِأَنَّ الْخَطَأَ يَشْبَهُ الْخَطَأَ، وَ عِنْدَهُمَا يَحِلُّ اِذَا عَلِمَ اَنْ هَذَا خَطِئَهُ، لِأَنَّ التَّغْيِيرَ فِيهِ نَادِرٌ وَقِيلَ: فِيمَا ذَكَرَ أَنَّهُ لَا يَشْهَدُ لَا خِلَافَ فِيهِ، وَ اِنَّمَا الْخِلَافُ فِيمَا اِذَا وَجَدَ الْقَاضِي شَهِادَتَهُ فِي دِيْوَانِهِ، لِأَنَّ مَا يَكُونُ تَحْتَ خَتْمِهِ يُؤْمَنُ عَلَيْهِ بِالتَّغْيِيرِ بِخِلَافِ الصِّلِّ، فَانَّهُ فِي يَدِ الْخَصْمِ. وَ لَا بِالتَّسَامُعِ بِاِلْعِيَانِ اِلَّا فِي النَّسَبِ وَ الْمَوْتِ وَ النِّكَاحِ وَ الدَّخُولِ وَ وَ لَایَةِ الْقَاضِي وَ اَصْلِ الْوَقْفِ اِذَا اَخْبَرَ بِهَا عَدْلَانِ أَوْ رَجُلًا وَ امْرَأَتَانِ. اِذَا كَانَا عَدْلَوْنِ، وَ الْمُرَادُ بِاَصْلِ الْوَقْفِ اِنْ هَذِهِ الصِّعَةُ وَقَفَ عَلَى كَذَا فَبَيَّانُ الْمَصْرَفِ دَاخِلٌ فِي اَصْلِ الْوَقْفِ، اِمَّا الشَّرْطُ فَلَا يَحِلُّ فِيهَا الشَّاهِدَةُ بِالتَّسَامُعِ.

تشریح:

وَلَمَنْ سَمِعَ..... مسئلہ یہ ہے کہ اگر ایک شخص نے بیع کو سنا کہ فلاں، فلاں کے درمیان بیع ہوئی ہے، پھر بائع و مشتری میں جھگڑا ہو گیا تو یہ سامع گواہی دے سکتا ہے یا پھر ایک شخص نے کسی کے اقرار کو سنا تو اب اس کے لیے گواہی دینا جائز ہے، اسی طرح قاضی کے فیصلے کو سنا تو گواہی دینا جائز ہے اور اگر کسی نے قتل یا غصب ہوتے ہوئے دیکھا تو اگر گواہی دینا چاہے تو یوں کہے میں گواہی دیتا ہوں کہ فلاں نے

فلاں کو قتل کیا اور بیچ کی صورت میں یوں کہے گا میں گواہی دیتا ہوں کہ فلاں، فلاں کے درمیان بیچ ہوئی تھی۔ یہ نہیں کہے گا کہ مجھے گواہ بنایا اس لیے کہ اس کو گواہ نہیں بنایا گیا۔

ولا يشهد على الشهادة..... سے یہ بتایا کہ کسی شخص کے لیے گواہی پر گواہی دینا اس وقت ناجائز ہے جب تک اس کو گواہ نہ بنالیا جائے۔ لہذا اگر ایک شخص نے عدالت میں کسی گواہ کی گواہی سنی تو اب اس شخص کے لیے جائز نہیں کہ یہ اس گواہ کی گواہی پر گواہی دے یعنی اب اس شخص کے لیے جائز نہیں کہ خود بھی اسی بات کی گواہی دینے لگے۔

ولا يشهد من رأى..... مسئلہ یہ ہے کہ گواہ نے ایک پرچے میں اپنی لکھائی سے گواہی لکھی ہوئی دیکھی اور اس کو معاملہ یاد نہ آیا تو اب اس کے لیے اس خط کو دیکھ کر گواہی دینا ناجائز ہے اس لیے کہ خط دوسرے خط کے مشابہ ہوتا ہے۔ لہذا اب اس خط میں شک ہو گیا کہ آیا یہ اس گواہ کا خط ہے یا نہیں چنانچہ شک کی وجہ سے علم حاصل نہ ہوگا۔ جب علم حاصل نہ ہوگا تو گواہی دینا بھی ناجائز ہے۔ فقہ ابواللیث اور شمس اللامہ سرخسی رحمہما اللہ تعالیٰ فرماتے ہیں کہ یہ گواہی کا ناجائز ہونا امام صاحب رحمہ اللہ تعالیٰ کا مذہب ہے۔ جب کہ صاحبین رحمہما اللہ تعالیٰ کے نزدیک اس گواہ کے لیے جائز ہے کہ وہ گواہی دے جب کہ اس کو اتنا یاد ہو کہ یہ میرا خط ہے کیوں کہ خط کے اندر تبدیلی نادر ہے تو جب تبدیلی نادر ہے تو اس کی وجہ سے گواہی کو ناجائز نہیں قرار دیں گے۔ بلکہ گواہی دینا جائز ہوگی۔

وقبل فيما ذكر..... سے یہ بتایا کہ بعض لوگوں نے کہا ہے کہ گواہ کا مسئلہ اتفاقی ہے کہ اس کے لیے گواہی دینا ناجائز ہے۔ اختلاف اس صورت میں ہے جب قاضی نے اپنے دیوان میں ایک پرچے پر گواہی لکھی ہوئی دیکھی اور مشہود لہ یعنی مدعی قاضی کے پاس آیا کہ آپ نے اس وقت گواہی لے لی تھی، لیکن فیصلہ نہیں کیا تھا تو اب فیصلہ کر دیں تو اب امام صاحب رحمہما اللہ تعالیٰ کے نزدیک اس گواہی کو دیکھ کر قاضی کے لیے یہ فیصلہ کرنا جائز نہیں ہے اور صاحبین رحمہما اللہ تعالیٰ کے نزدیک قاضی کے لیے فیصلہ کرنا جائز ہے، اس لیے کہ یہ گواہی قاضی کے دیوان میں تھی اور اس پر مہر لگی ہوئی تھی تو اس میں تبدیلی نہیں ہو سکتی۔ لہذا فیصلہ کرنا جائز ہے۔ بخلاف اس گواہ کے جس کی گواہی اقرار نامہ میں لکھی ہوئی ہو کیوں کہ وہ اقرار نامہ تو مدعی (مشہود لہ) کے ہاتھ میں ہوتا ہے۔ لہذا اس میں تبدیلی کا امکان تھا تو اس کے لیے گواہی دینا ناجائز تھا۔

ولا بالنساع..... مسئلہ یہ ہے کہ گواہی سننے کی وجہ سے دینا جائز نہیں ہے کیوں کہ گواہی یعنی ”شہادت“ اصل میں ”مشاہدہ“ سے مشتق ہے۔ لہذا ”مشاہدہ“ کے معنی کی رعایت ضروری ہے اور وہ دیکھنے سے حاصل ہوگا سننے سے حاصل نہ ہوگا تو اصول یہ ہے کہ سننے کی وجہ سے گواہی دینا ناجائز

ہے۔ لیکن کچھ امور اس اصول سے خارج ہیں اور وہ امور نکاح اور نسب اور موت اور دخول اور قاضی کی ولایت اور وقف کی شئی کے بارے میں سننا۔ یعنی جب ان امور کے بارے میں انسان اگر دو عادل شخصوں سے یا ایک مرد اور دو عورتوں سے سنے تو اس کے لیے جائز ہے کہ ان کے بارے میں گواہی دے اور مصنف رحمہ اللہ تعالیٰ نے جو اصل وقف فرمایا ہے تو اس سے مراد وقف کی جائیداد ہے اور مصرف کا بیان بھی اصل وقف میں داخل ہے۔ یعنی اگر ایک شخص نے کسی شئی کے وقف ہونے کے بارے میں سنا تو یوں گواہی دے کہ فلاں جگہ مسجد کے لیے وقف کی گئی ہے اور وقف کی جو شرائط ہوتی ہیں تو ان شرائط کی صرف سننے کے ساتھ گواہی نہیں دے گا بلکہ خود جا کر دیکھے پھر گواہی دے۔

وَيَشْهَدُ رَأْيِي جَالِسٍ مَجْلِسِ الْقَضَاءِ يَدْخُلُ عَلَيْهِ الْخَصُومُ أَنَّهُ قَاضٍ، وَ رَجُلٍ
وَأَمْرَأَةٍ يَسْكُنَانِ بَيْتًا وَ بَيْنَهُمَا انْبِسَاطُ الْأَزْوَاجِ أَنَّهُمَا عَرَسَةٌ، وَ شَيْ سَوَى الرِّقِيقِ فِي يَدٍ
مَتَصَرِّفٍ كَالْمَلَائِكَةِ لَهُ. فَقَوْلُهُ "وَ رَجُلٍ وَ أَمْرَأَةٍ" عَطَفَ عَلَى قَوْلِهِ "جَالِسٍ" وَ قَوْلُهُ
"أَنَّهُمَا عَرَسَةٌ" عَطَفَ عَلَى قَوْلِهِ "أَنَّهُ قَاضٍ" فَهَذَا مِنْ بَابِ الْعَطْفِ عَلَى مَعْمُولِي عَامِلِينَ
مُخْتَلِفِينَ وَ الْمَجْرُورُ مُقَدَّمٌ، فَان "جَالِسٌ" مَعْمُولٌ "رَأْيٍ" وَ "أَنَّهُ قَاضٍ" مَعْمُولُ
"يَشْهَدُ". وَ أَمَّا قَالَ: سَوَى الرِّقِيقِ، لِأَنَّ الْأَدْمَى لَهُ يَدٌ عَلَى نَفْسِهِ، فَيُدْفَعُ بِذِ الْغَيْرِ عَنْ
نَفْسِهِ، وَ الْمُرَادُ أَنْسَانٌ يَعْبُرُ عَنْ نَفْسِهِ، حَتَّى لَوْ لَمْ يَعْبُرْ عَنْ نَفْسِهِ كَالصَّغِيرِ وَ الصَّغِيرَةِ،
فَأَنَّهُمَا لَا يَدُ لُهُمَا، فَيَعْتَبَرُ يَدُ الْغَيْرِ. فَان أَقَرَّ لِلْقَاضِي أَنْ شَهِدَتْهُ بِالتَّسَامُعِ أَوْ بِحُكْمِ
الْيَدِ بَطُلَتْ. أَقُولُ: هَذَا يُؤَكِّدُ قَوْلَ أَبِي يُوسُفَ رَحِمَهُ اللَّهُ تَعَالَى أَنْ بِمَجْرَدِ الْيَدِ لَا
تَحُلُ الشَّهَادَةُ، بَلْ يَشْتَرِطُ أَنْ يَقَعَ فِي قَلْبِهِ أَنَّهُ مُلْكُهُ فَانْه قَدْ قِيلَ: أَنْ قَوْلَ أَبِي يُوسُفَ
رَحِمَهُ اللَّهُ تَعَالَى تَفْسِيرٌ لِأُطْلَاقِ قَوْلِ مُحَمَّدٍ رَحِمَهُ اللَّهُ تَعَالَى فِي الرِّوَايَةِ، وَ ذَلِكَ
لِأَنَّ مَجْرَدَ الْيَدِ لَوْ كَانَ سَبَبًا لِلْمُلْكِ لَمَا أَبْطَلَ عِنْدَ الْإِظْهَارِ سَبَبُ الشَّهَادَةِ، فَإِذَا تَبَيَّنَ
أَنَّهُ يَشْهَدُ بِمَجْرَدِ الْيَدِ بَطُلَتْ شَهِادَتُهُ. وَ مَنْ شَهِدَ أَنَّهُ شَهِدَ دَفْنَ زَيْدٍ، أَوْ صَلَّى عَلَيْهِ
قَبْلَتْ، وَ هُوَ عَيَّانٌ. لِأَنَّ مَعَايِنَةَ الْمَوْتِ لَا يَكُونُ إِلَّا مِنْ وَاحِدٍ أَوْ اثْنَيْنِ، فَحُضُورُ الدَّفْنِ
أَوْ الصَّلَاةِ بِمَنْزِلَةِ الْمَعَايِنَةِ، وَ لَا يَجْرِي فِي مِثْلِ ذَلِكَ التَّلْيِيسُ عَادَةً.

تشریح:

ویشہد رائی مسئلہ یہ ہے کہ ایک شخص نے کسی کو مجلس قضاء میں بیٹھے ہوئے دیکھا کہ لوگ اس پر اپنے بھگڑے اور معاملات پیش کر رہے ہیں اور وہ ان کا فیصلہ کر رہا ہے تو اب اس دیکھنے والے کے لیے جائز ہے کہ وہ اس بات کی گواہی دے کہ یہ قاضی ہے۔ یا ایک شخص نے ایک مرد اور عورت کو دیکھا کہ ان میں میاں بیوی والا تعلق ہے کہ دونوں ایک ہی مکان میں رہتے ہیں تو اس دیکھنے والے کے لیے جائز ہے کہ وہ اس بات کی گواہی دے کہ یہ عورت اس شخص کی بیوی ہے۔ یا ایک شخص نے کسی کے پاس غلام کے علاوہ کوئی شئی دیکھی جیسے گھوڑا وغیرہ دیکھا پھر وہی گھوڑا کچھ دنوں بعد دوسرے شخص کے پاس دیکھا دریاں حالکہ پہلا شخص دوسرے پر دعویٰ کر رہا ہے کہ یہ گھوڑا میرا ہے تو اب اس دیکھنے والے کے لیے جائز ہے کہ یہ گواہی دے کہ یہ گھوڑا پہلے شخص کا ہے اور امام ابو یوسف رحمہ اللہ تعالیٰ کے نزدیک گواہی دینا، اس وقت جائز ہوگا جب گواہ کے دل میں یہ بات پکی ہو کہ یہ گھوڑا پہلے شخص کا ہے، دل میں بات پختہ ہوئے بغیر گواہی دینا جائز نہیں ہے۔

وانما قال سے شارح رحمہ اللہ تعالیٰ متن میں مذکور ”سوی الرقیق“ کی قید کا فائدہ بیان کر رہے ہیں اب یہ بات جان لینی چاہیے کہ اگر کوئی شخص دوسرے کی قبضے میں غلام دیکھے تو دو صورتیں ہیں وہ غلام بڑا ہوگا یا اتنا چھوٹا ہوگا کہ اپنی بات کی تعبیر نہ کر سکتا ہو اگر وہ غلام اتنا چھوٹا ہو کہ اپنی بات کی تعبیر نہ کر سکتا ہو تو اس کا اپنی ذات پر قبضہ نہیں ہوتا۔ لہذا غیر کے قبضے کا اعتبار ہوگا جب غیر کے قبضے کا اعتبار ہوگا تو اگر کسی نے چھوٹا غلام کسی کے قبضے میں دیکھا تو اس دیکھنے والے کے لیے گواہی دینا جائز ہے کہ یہ اس کا غلام ہے اور اگر وہ غلام بڑا ہو جو اپنی بات کی تعبیر کر سکتا ہو خواہ وہ بالغ ہو یا بالغ نہ ہو تو اتنے بڑے کا اپنی ذات پر قبضہ شمار ہوتا ہے لہذا غیر کا قبضہ ان پر معتبر نہ ہوگا جب غیر کا قبضہ معتبر نہ ہوگا تو اگر اتنا بڑا غلام کسی کے ساتھ دیکھا تو اس کے لیے گواہی دینا جائز نہیں کہ یہ اس کا غلام ہے۔

فان اقر للقاضی سے مصنف رحمہ اللہ تعالیٰ نے یہ بتایا کہ جس شخص نے سننے کے ساتھ گواہی دی یا کسی کے پاس شئی دیکھ کر اس کی ملک ہونے کی گواہی دی اور قاضی کے پاس اقرار کر لیا کہ میں نے گواہی سننے کی وجہ سے یا قبضہ دیکھنے کی وجہ سے دی تھی تو اس کی گواہی باطل ہو جائے گی۔

اقول هذا یہاں سے شارح رحمہ اللہ تعالیٰ یہ بتا رہے ہیں کہ یہ مسئلہ کہ اقرار کی وجہ سے گواہی باطل ہو جائے گی۔ یہ امام ابو یوسف رحمہ اللہ تعالیٰ کے قول کی تاکید کر رہا ہے کہ امام ابو یوسف رحمہ اللہ تعالیٰ کے نزدیک صرف قبضہ دیکھ لینے سے گواہی دینا جائز نہیں ہے جب تک دل میں یہ بات پختہ نہ ہو جائے کہ یہ شئی اسی کی ہے تو امام محمد رحمہ اللہ تعالیٰ کے اس مسئلے سے، امام ابو یوسف رحمہ اللہ تعالیٰ کے قول کی تاکید ہو رہی ہے، اس وجہ سے بعض نے یہ بات کہی ہے کہ امام ابو یوسف رحمہ اللہ تعالیٰ کا قول امام

محمد رحمہ اللہ تعالیٰ کے مطلق قول کی تفسیر ہے کہ امام محمد رحمہ اللہ تعالیٰ نے مسئلہ مطلق ذکر کیا تھا کہ قبضہ دیکھتے ہی گواہی دینا جائز ہے تو اس کی تفسیر امام ابو یوسف رحمہ اللہ تعالیٰ کے قول سے ہوتی ہے کہ اس کے ساتھ یہ بات بھی ضروری ہے کہ دل میں یہ بات پختہ ہو جائے کہ یہ اس کی ملک ہے یعنی امام محمد رحمہ اللہ تعالیٰ کے نزدیک بھی دل میں یہ بات ہونا ضروری ہے، لیکن امام محمد رحمہ اللہ تعالیٰ نے مطلق کہہ دیا ہے اب رہی یہ بات کہ امام ابو یوسف رحمہ اللہ تعالیٰ کا قول امام محمد رحمہ اللہ تعالیٰ کے قول کی تفسیر کیوں بن رہا ہے.....؟ اس لیے کہ امام محمد رحمہ اللہ تعالیٰ نے ذکر کیا ہے کہ صرف قبضہ دیکھنے کے ساتھ گواہی دینا جائز ہے اگر صرف قبضہ ہی مالک بننے کا سبب ہوتا تو جب گواہ نے قاضی کو یہ بتایا کہ میں نے گواہی صرف قبضہ دیکھ کر دی ہے تو اس کی گواہی باطل نہ ہوتی تو جب قاضی کے سامنے اظہار کرنے کی وجہ سے گواہی باطل ہوگئی تو یہ بات بھی معلوم ہوگئی کہ امام محمد رحمہ اللہ تعالیٰ کے نزدیک صرف قبضہ مالک بننے کا سبب نہیں ہے بلکہ ساتھ یہ بات بھی ضروری ہے کہ دل میں یہ بات واقع ہو کہ یہ شخص اس شئی کا مالک ہے۔

باب قبول الشہادۃ و عدمہ

تقبل الشہادۃ من اهل الاهواء الا الخطابیۃ۔ اهل الاهواء اهل القبلیۃ الذین لا یكون معتقدہم معتقد اهل السنۃ، و ہم الجبریۃ و القدیریۃ و الروافض و الخوارج و المعطلۃ و المشبہۃ، و کلّ منهم اثنا عشر فرقۃ، فصارو اثنين و سبعین فرقا و البعض فرقوا بین الهوی الذی ہو کفر، کالقول بانہ تعالیٰ جسم و الهوی الذی لیس بکفر، و عند الشافعی رحمہ اللہ تعالیٰ لا تقبل شہادتہم لفسقہم، قلنا: لم یقع فی الاعتقاد الباطل الا دیانۃ، و الکذب عند الجمیع حرام، و اما الخطابیۃ فہم من غلاۃ الروافض یعتقدون الشہادۃ لکلّ من حلف عندهم، و قیل: یرون الشہادۃ لشیعتہم واجبۃ۔ و الذمی علیٰ مثلہ و ان خالفاملۃ، و علیٰ المستامن، و المتسامن علیٰ مثلہ ان کانا من دارٍ واحدۃ۔ شہادۃ الذمی تقبل عندنا، و عند المالک و الشافعی رحمہما اللہ تعالیٰ لا تقبل، ثم عندنا انما تقبل علی الذمی و المستامن و ان خالفاملۃ کالنصارى و المجوس، فان الکفر کلہ ملۃ واحدۃ، و لا تقبل علی المسلم، و شہادۃ المستامن تقبل علی المستامن ان کانا من دارٍ واحدۃ، و ان کانا من دارین۔ کالتک و الروم فلا تقبل، و لا تقبل ایضا علی المسلم، و لا ایضا علی الذمی۔

تشریح:

اہل اہواء کی گواہی قبول ہوگی، مگر خطابیہ کی گواہی قبول نہ ہوگی ”ہوی“ کہا جاتا ہے نفس کا ان خواہشات کی طرف مائل ہونا جن کے ساتھ لذت حاصل ہوتی ہے اور اہل اہواء وہ اہل قبلہ ہیں کہ جن کا اعتقاد اہل سنت والا اعتقاد نہیں ہے اور وہ چھ فرقے ہیں۔

(۱) جبریہ۔ (۲) قدریہ۔ (۳) روافض۔ (۴) خوارج۔ (۵) معطلہ۔ (۶) مشبہ۔ اور ان چھ فرقوں میں سے ہر ایک کے بارہ فرقے ہیں۔ لہذا چھ کو بارہ میں ضرب دینے سے کل بہتر فرقے ہوئے۔

بعض احناف نے گواہی کے قبول ہونے کا دار و مدار خواہش پر رکھا ہے کہ اگر وہ خواہش کفر ہے جیسے یہ عقیدہ کہ اللہ تعالیٰ کا جسم ہے تو ان کی گواہی قبول نہ ہوگی اور اگر خواہش کفر نہیں ہے تو اس کی گواہی قبول ہوگی اور امام شافعی رحمہ اللہ تعالیٰ اہل اہواء کی گواہی قبول نہیں کرتے اس لیے کہ یہ فاسق ہیں اور فاسق بھی اعتقاد کے اعتبار سے ہے۔ لہذا ان کی گواہی قبول نہ ہوگی۔

احناف نے یہ جواب دیا کہ یہ فرقے باطل اعتقاد میں دیانت سے ہی پڑے ہیں یعنی حق کو تلاش کرتے ہوئے یہ غلط عقیدے میں جا پڑے ہیں تو فی نفسہ تو سچے ہیں اگرچہ اعتقاد کے اعتبار سے فاسق ہیں جب فی نفسہ دیانت دار اور سچے ہیں اور جھوٹ تمام کے نزدیک حرام ہے۔ لہذا یہ سچے ہیں تو ان کی گواہی قبول ہوگی۔

”خطابیہ“ کی گواہی ہمارے نزدیک قبول نہ ہوگی۔ یہ لوگ ابوالخطاب کی طرف منسوب ہیں یہ شخص کوفہ میں رہتا تھا اور حضرت علی رضی اللہ عنہ کو بڑا اللہ اور حضرت جعفر رضی اللہ عنہ کو چھوٹا اللہ سمجھتا تھا اس کو عیسیٰ بن موسیٰ نے قتل کیا تھا تو یہ لوگ اسی کی طرف منسوب ہیں اور یہ بھی غالی شیعی ہیں، ان کی گواہی قبول نہ کرنا اس وجہ سے ہے کہ ان کا اعتقاد یہ ہے کہ جو بھی ان کے پاس آ کر حلف لے گا تو یہ اس کے لیے گواہی دیں گے خواہ وہ حلف اٹھانے والا سچا ہو یا جھوٹا ہو اور دوسری بات یہ ہے کہ یہ لوگ اپنے فرقے کے لوگوں کے لیے گواہی دینا واجب سمجھتے ہیں خواہ سچے ہوں یا جھوٹے ہوں تو اس سے معلوم ہوا کہ یہ جھوٹی گواہی بھی دیتے ہیں تو ان کی گواہی قبول نہ ہونا، جھوٹ کی وجہ سے ہے۔

وَعَدُوْهُ بِسَبِّ الدِّیْنِ، وَ مِنْ اجْتِنَابِ عَنِ الْكِبَائِرِ وَ لَمْ یَصِرْ عَلٰی الصَّغَائِرِ وَ غَلَبَ صَوَابُهُ. اختلفوا فی تفسیرِ الْكِبَائِرِ، قیل: هٰی سَبْعُ الْاِشْرَاكِ بِاللّٰهِ تَعَالٰی. وَ الْفِرَاؤُ مِنَ الزَّحْفِ. وَ عَقُوْقُ الْوَالِدَیْنِ. وَ قَتْلُ النَّفْسِ بِغَیْرِ حَقٍّ. وَ نَهْبُ مَالِ الْمُؤْمِنِ. وَ الزَّوْنَا. وَ شَرْبُ الْخَمْرِ. وَ ذَاذِ الْبَعْضِ. اَكْلُ مَالِ الْیَتِمِ بِغَیْرِ حَقٍّ. وَ اَكْلُ الرِّبْوَا وَ قَدْ وَرَدَ فِی الْحَدِیْثِ: اجْتَنِبُوا السَّبْعَ الْمُؤَبَّاتِ. الشَّرْكُ بِاللّٰهِ. وَ السَّحَرُ. وَ قَتْلُ النَّفْسِ التِّیْ حَرَّمَ اللّٰهُ اِلَّا بِالْحَقِّ وَ اَكْلُ الرِّبْوَا وَ اَكْلُ مَالِ یَتِیْمٍ بِغَیْرِ حَقٍّ وَ التَّوَلَّیْ یَوْمَ الزَّحْفِ وَ قَذْفُ الْمُحَصَّنَاتِ الْمُؤْمِنَاتِ الْغَافِلَاتِ، وَ قَدْ قَالَ عَلِیْهِ السَّلَامُ: الْكِبَائِرُ الْاِشْرَاكُ بِاللّٰهِ، وَ عَقُوْقُ الْوَالِدَیْنِ، وَ قَتْلُ النَّفْسِ، وَ الْیَمِیْنُ الْغَمُوسُ، فَالصَّحِیْحُ اِنْ هَذِهِ الْاِحَادِیْثُ لَیْسَتْ لِبَيَانِ الْحَصْرِ، فَالْكَبِیْرَةُ كُلُّ مَا سَمِیَ فَاَحْشَةً، كَالْوَلَاةِ، وَ نِكَاحِ مَنْكُوْحَةِ الْاَبِ، اَوْ ثَبَّتْ لَهَا بَنَصٌ قَاطِعٌ عَقُوْبَةً فِی الدُّنْیَا اَوْ فِی الْآخِرَةِ، وَ قَالَ الْاِمَامُ

الحلوانی رحمہ اللہ تعالیٰ: کُلُّ مَا كَانَ شَنِيعًا بَيْنَ الْمُسْلِمِينَ وَ فِيهِ هَتْكَ حَرَمَةِ اللَّهِ
تَعَالَى وَ الدِّينِ فَهِيَ كَبِيرَةٌ، ثُمَّ بَعْدَ الْاجْتِنَابِ عَنِ الْكِبَائِرِ كُلِّهَا لَا بَدَّ مِنْ عَدَمِ الْإِصْرَارِ
عَلَى الصَّغِيرَةِ، فَإِنَّ الْإِصْرَارَ عَلَى الصَّغِيرَةِ كَبِيرَةٌ، وَ قَوْلُهُ: وَ غَلَبَ صَوَابُهُ أَيْ حَسَنَاتُهُ
أَغْلَبَ مِنْ سَيِّئَاتِهِ، فَإِنَّ الْأَمَامَ بِالصَّغِيرَةِ لَا يَسْقُطُ الْعَدَالَةُ، فَقَوْلُهُ: "وَ مِنْ اجْتِنَابِ" إِلَى
قَوْلِهِ: "وَ غَلَبَ صَوَابُهُ" تَفْسِيرُ الْعَدْلِ، أَقُولُ: لَا بَدَّ مِنْ قَيْدِ آخِرٍ، وَ هُوَ أَنْ يَجْتَنِبَ
الْأَفْعَالَ الْخَسِيسَةَ الدَّالَّةَ عَلَى الدَّنَاءَةِ أَيْ عَدَمَ الْمُرُورَةِ، كَمَا لَا كُلِّ فِي الطَّرِيقِ وَ
الْبُؤْلِ عَلَى الطَّرِيقِ. وَ الْإِقْلَفُ. إِلَّا إِذَا تَرَكَ الْإِخْتِنَانُ اسْتِخْفَافًا بِالْدِّينِ. وَ الْخَصَى وَ
وَلَدِ الزَّانَا وَ الْعَمَالِ. وَ عِنْدَ مَالِكٍ رَحِمَهُ اللَّهُ تَعَالَى لَا تَقْبَلُ شَهَادَةُ وَلَدِ الزَّانَا عَلَى
الزَّانَا، لِأَنَّهُ يُحِبُّ أَنْ يَكُونَ غَيْرُهُ كَنَفْسِهِ، وَ أَمَّا الْعَمَالُ فَإِنَّ نَفْسَ الْعَمَلِ لَيْسَ بِفَسَقٍ، إِلَّا
إِذَا كَانُوا أَعْوَانًا عَلَى الظُّلْمِ، وَ قِيلَ: الْعَامِلُ إِذَا كَانَ وَجِيهًا ذَا مَرُورَةٍ لَا يَجَازِفُ فِي
كَلَامِهِ تَقْبُلَ شَهَادَتِهِ وَ أَنْ كَانَ فَاسِقًا، فَقَدْ يَرُوى عَنْ أَبِي يُوسُفَ رَحِمَهُ اللَّهُ تَعَالَى أَنَّ
الْفَاسِقَ إِذَا كَانَ لُوْجَاهَتِهِ لَا يَقْدُمُ عَلَى الْكُذْبِ تَقْبُلَ شَهَادَتِهِ.

تشریح:

وَ الْإِقْلَفُ مسئلہ یہ ہے کہ اقلف (جس کا ختنہ نہیں ہوا) کی گواہی قبول ہوگی اور اس کی امامت بھی
جائز ہے۔ گواہی اس لیے قبول ہوگی کہ ختنہ کروانا سنت ہے اور سنت کو چھوڑنے کی وجہ سے عدالت ختم
نہیں ہوتی۔ لہذا عادل رہے گا جب عادل ہے تو اس کی گواہی بھی قبول ہوگی۔ البتہ اگر اس شخص نے ختنہ
دین کو اور سنت کو ہلکا سمجھتے ہوئے چھوڑا تو اس کی گواہی قبول نہ ہوگی۔ اور ولد الزنا اور عمال کی گواہی بھی
ہمارے نزدیک قبول ہوگی۔ عمال وہ لوگ ہیں جن کو بادشاہ نے لوگوں پر مقرر کیا ہوتا ہے کہ یہ ٹیکس اور
زکوٰۃ وغیرہ لیتے ہیں اور یہ حلال و حرام کی پرواہ نہیں کرتے۔ پس عمال بننے میں کوئی فسق نہیں ہے۔ لہذا
ان کی گواہی قبول ہوگی، لیکن اگر یہ عمال لوگوں پر ظلم کریں تو پھر ان کی گواہی قبول نہ ہوگی۔ اور امام مالک
کے نزدیک ولد الزنا کی گواہی زنا پر قبول نہ ہوگی، اس لیے کہ ولد الزنا یہ بات پسند کرے گا کہ دوسرا شخص
بھی اسی کی طرح ہو۔ لہذا وہ اس پر زنا ثابت کرے گا اس لیے ولد الزنا کی گواہی قبول نہ ہوگی۔

وَ قِيلَ الْعَامِلُ سے شارح رحمہ اللہ تعالیٰ نے یہ بتایا کہ بعض نے کہا ہے کہ اگر عامل ایسا ہو کہ اپنے
کلام میں انکل نہ کرتا ہو یعنی قرآن دیکھ کر گواہی نہ دیتا ہو تو اس کی گواہی قبول کی جائے گی اگرچہ وہ فاسق ہو
کیوں کہ امام ابو یوسف رحمہ اللہ تعالیٰ سے روایت ہے کہ فاسق اگر دو جاہت والا ہو یعنی اگر وہ اپنے علاقے

میں عزت دار ہو تو وہ جھوٹ نہیں بولے گا تا کہ اس کی شہرت باقی رہے تو جب وہ جھوٹ نہیں بولے گا تو اس کی گواہی بھی قبول ہوگی۔

و لَاحِیْهِ و عَمِہ و مَنْ حَرَمَ رِضَاعًا اَوْ مِصَاہِرَةً، لَا مِنْ اَعْمٰی. و فِی رِوَایَۃٍ عَنْ اَبِی حَنِیْفَۃٍ رَحِمَہُ اللّٰہُ تَعَالٰی تَقْبِلُ فِیْمَا یَجْرِی فِیْہِ التَّسَامُعُ، وَ هُوَ قَوْلُ زَفَرٍ رَحِمَہُ اللّٰہُ تَعَالٰی، وَ عِنْدَ اَبِی یُوسُفَ وَ الشَّافِعِی رَحِمَہُمَا اللّٰہُ تَعَالٰی تَقْبِلُ اِذَا كَانَ بَصِیْرًا عِنْدَ التَّحْمِلِ، وَ اِنْ عَمِیْ بَعْدَ الْاِدَاءِ قَبْلَ الْقَضَاءِ لَا یَقْضٰی الْقَاضِی عِنْدَ اَبِی حَنِیْفَۃٍ وَ مُحَمَّدٍ رَحِمَہُمَا اللّٰہُ تَعَالٰی، خِلَافًا لِاَبِی یُوسُفَ رَحِمَہُ اللّٰہُ تَعَالٰی، وَ قَوْلُہُ اَظْہَرُ. وَ مَمْلُوکٌ وَ مَحْدُوْدٌ فِی قِذْفٍ وَ اِنْ تَابَ. وَ اِنَّمَا قَالَ هٰذَا، لِاَنَّہَا تَقْبِلُ عِنْدَ الشَّافِعِی رَحِمَہُ اللّٰہُ تَعَالٰی اِذَا تَابَ. اِلَّا مَنْ حَذَفَ فِی کُفْرِہُ فَاَسْلَمَ، وَ عَدُوٌّ بِسَبَبِ الدُّنْیَا، وَ لَا لِاَصْلِہِ وَ فِرْعَہِ وَ زَوْجِہِ وَ عَرِسِہِ. فِی الْعَدُوِّ لَا تَقْبِلُ شَہَادَتُہُ عَلٰی مَنْ یُعَادُ بِہِ، وَ تَقْبِلُ لَہُ، وَ فِی الْاَصْلِ اِلٰی اٰخِرِہِ عَلٰی الْعَكْسِ، وَ فِی الزَّوْجِ وَ الْعَرَسِ خِلَافُ الشَّافِعِی رَحِمَہُ اللّٰہُ تَعَالٰی. وَ سَیِّدٌ لِّعَبْدِہِ وَ مَکَاتِبِہِ وَ شَرِیکِہِ فِیْمَا یَشْتَرِکَانِہِ، اِنَّمَا قَالَ هٰذَا، لِاَنَّهُ تَقْبِلُ لِّلشَّرِیکِ فِی غَیْرِ مَالِ الشَّرِکَۃِ. وَ کَذٰلَا تَقْبِلُ شَہَادَۃَ الْاَجِیْرِ. وَ قِیلَ: یَرَادُ بِہِ التَّلْمِیْذُ الْخَاصُّ الَّذِی یُعَدُّ ضَرَرَ اسْتَاذِہِ ضَرَرَ نَفْسِہِ، وَ نَفْعُہُ نَفْعَ نَفْسِہِ، وَ قِیلَ: یَرَادُ بِہِ الْاَجِیْرُ مَسَانِہً اَوْ مِشَاہِرَةً. وَ مَخْنِثٌ یَفْعَلُ الرَّدٰی. فَانَہُ اِنْ لَمْ یَفْعَلِ الرَّدٰی تَقْبِلُ شَہَادَتُہُ، فَانْ عَدِمَ الْقُدْرَۃَ عَلٰی الْجَمَاعِ وَ لَیِّنَ الْکَلَامِ وَ تَکْسَرَ الْاَعْضَاءُ غَیْرُ مَانِعٍ لِّلْقَبُولِ.

تشریح:

لا من اعمی مسئلہ یہ ہے کہ اندھے کی گواہی قبول نہ ہوگی اب یہ بات جانتی چاہیے کہ اندھے گواہی حدود و قصاص کے بارے میں ہوگی یا ان کے علاوہ دوسرے معاملات کے بارے میں ہوگی اگر حدود و قصاص میں ہو تو یہ گواہی بالاتفاق قبول نہ ہوگی اور اگر ان کے علاوہ ہو تو پھر اس میں سننا کافی ہوگا یا سننا کافی نہیں ہوگا۔ اگر سننا کافی ہو جیسے موت و نسب وغیرہ ہے تو اس میں گواہی امام زفر رحمہ اللہ تعالیٰ کے نزدیک قبول کی جائے گی اور یہی امام ابو حنیفہ رحمہ اللہ تعالیٰ کی ایک روایت ہے اور اگر سننا کافی نہ ہو تو پھر وہ اندھا اس واقعہ کے وقت بصیر ہوگا اور مشہود بہ غیر منقولی شئی ہوگی یا پھر بصیر نہ ہوگا۔ اگر واقعہ کے

وقت تو بصیر تھا اور گواہی دینے کے وقت اندھا تھا تو اس کی گواہی قبول کی جائے گی۔ یہ امام ابو یوسف اور امام شافعی رحمہما اللہ تعالیٰ کا مذہب ہے اور اگر بصیر نہ ہو تو بالاتفاق اس کی گواہی قبول نہ ہوگی اور باقی رہا طرفین کا مذہب تو وہ یہ ہے کہ اندھے کی گواہی قبول نہ ہوگی خواہ وہ واقعہ کے وقت بصیر ہو اور گواہی کے وقت اندھا ہو یا واقعہ اور گواہی دونوں کے وقت بصیر ہو اور فیصلے سے قبل اندھا ہو گیا ہو۔ لہذا امام ابو یوسف رحمہ اللہ تعالیٰ نے واقعہ کے وقت کا اعتبار کیا ہے کہ اگر اس وقت بصیر ہوگا تو اس کی گواہی قبول ہوگی خواہ بعد میں اندھا ہو گیا، اور طرفین نے بصارت کے دوام کا اعتبار کیا ہے کہ واقعہ کے وقت بھی بصیر ہو اور گواہی کے وقت بھی بصیر ہو اور فیصلہ ہونے تک بصیر ہو تو اس کی گواہی قبول ہوگی۔ لہذا اندھے شخص کی گواہی طرفین کے نزدیک بالکل قبول نہ ہوگی۔

ومملوك سے مصنف رحمہ اللہ تعالیٰ یہ بیان کر رہے ہیں کہ غلام کی گواہی قبول نہ کی جائے گی اس لیے کہ گواہی ولایت کی وجہ سے ہوتی ہے اور غلام کو اپنی ذات پر ولایت نہیں ہوتی تو اس کو غیر پر بدرجہ اولیٰ ولایت نہ ہوگی اور مصنف رحمہ اللہ تعالیٰ نے غلام کو مطلق ذکر کیا ہے۔ لہذا اس میں مکاتب اور مدبر اور ام ولد شامل ہیں۔

ومحدود فی قذف سے مصنف رحمہ اللہ تعالیٰ یہ بیان کر رہے ہیں کہ اگر ایک شخص نے کسی کو زنا کی تہمت لگائی پھر اس کو تہمت کی حد لگائی تو اب اس کی گواہی قبول نہ کی جائے گی اگرچہ یہ توبہ کر لے البتہ یہ گواہی کا قبول نہ ہونا، دنیاوی معاملات میں ہے جب کہ دینی معاملات میں اس شخص کی گواہی جس نے توبہ کی ہو، قبول کی جائے گی یہ امام ابو حنیفہ رحمہ اللہ تعالیٰ کے نزدیک ہے اور امام شافعی رحمہ اللہ تعالیٰ کے نزدیک جب اس شخص نے توبہ کر لی تو اس کی گواہی مقبول ہوگی خواہ دینی معاملہ ہو یا دنیاوی معاملہ ہو۔

الا من حد سے مصنف رحمہ اللہ تعالیٰ یہ بتا رہے ہیں کہ اگر ایک شخص نے حالت کفر میں کسی کو تہمت لگائی اور اس کو حالت کفر میں حد لگائی گئی پھر یہ شخص مسلمان ہو گیا تو اب اس کی گواہی قبول کی جائے گی اس لیے کہ حالت کفر میں حد لگنے کی وجہ سے اس کا حالت کفر میں گواہی دینا ساقط ہوا تھا اور جب یہ شخص مسلمان ہو گیا تو اسلام کی وجہ سے دوبارہ گواہی دینے کا اختیار ملا ہے اور یہ اختیار کسی مانع کی وجہ سے زائل نہیں ہوا لہذا اگر گواہی قبول کی جائے گی۔

وعدو بسبب الدنيا سے مصنف رحمہ اللہ تعالیٰ یہ بیان کر رہے ہیں کہ اگر دو شخصوں کے درمیان کسی دنیاوی سبب کی وجہ سے دشمنی ہو تو ایک کی گواہی دوسرے کے خلاف قبول نہ کی جائے گی اور ایک کی گواہی دوسرے کے حق میں قبول کی جائے گی۔

و لا اصلہ سے مصنف رحمہ اللہ تعالیٰ یہ بیان کر رہے ہیں کہ اگر اصل گواہ اپنے فرع گواہ کے بارے میں گواہی دے خواہ اس کے خلاف دے یا اس کے حق میں دے دونوں صورتوں میں گواہی قبول نہ کی جائے گی اور اسی طرح فرع گواہ کی اپنے اصل کے بارے میں گواہی قبول نہ کی جائے گی۔ خواہ اصل کے خلاف ہو یا اس کے حق میں ہو۔

و زوجہ و عرسہ سے مصنف رحمہ اللہ تعالیٰ یہ بیان کر رہے ہیں کہ شوہر کی گواہی بیوی کے بارے میں اور بیوی کی گواہی شوہر کے بارے میں قبول نہ کی جائے گی اور امام شافعی رحمہ اللہ تعالیٰ کے نزدیک شوہر کی گواہی بیوی کے بارے میں اور بیوی کی گواہی شوہر کے بارے میں قبول کی جائے گی و شریکہ سے مصنف رحمہ اللہ تعالیٰ یہ بیان کر رہے ہیں کہ اگر دو شخصوں کے درمیان شرکت کا معاملہ ہو تو ان میں سے ایک کی گواہی دوسرے کے حق میں اس شئی کے بارے میں قبول نہ کی جائے گی جس میں وہ دونوں شریک ہیں۔ البتہ وہ شئی جس میں وہ دونوں شریک نہیں ہیں تو اس میں ان دونوں کی ایک دوسرے کے بارے میں گواہی قبول کی جائے گی۔

و کذا لا تقبل شهادة سے مصنف رحمہ اللہ تعالیٰ جو مسئلہ بیان کر رہے ہیں اس کو جاننے سے قبل ایک قاعدہ جاننا چاہیے کہ جس شخص کی گواہی نفع پہنچائے یا نقصان ختم کرے تو اس کی گواہی قبول نہیں کی جاتی اسی قاعدے پر اجیر کی گواہی متفرع ہے اب اجیر سے کیا مراد ہے اس میں اختلاف ہے۔

و مخنث بفعل سے مصنف رحمہ اللہ تعالیٰ یہ بتا رہے ہیں کہ جو میچز اردی افعال (یعنی عورتوں کی طرح مزین اور آراستہ ہونا) کرتا ہو تو اس کی گواہی قبول نہ کی جائے گی۔ البتہ وہ میچز جو افعال ردی نہ کرتا ہو تو اس کی گواہی قبول کی جائے گی کیوں کہ اعضاء میں چک ہونا اور کلام میں نرمی ہونا گواہی کے قبول ہونے سے مانع نہیں ہے۔ ”فتح القدیر“ میں مذکور ہے کہ ”مخنث“ (بالکسرہ) اس میچزے کو کہا جاتا ہے جس کے کلام میں نرمی اور اعضاء میں چک ہو اور مخنث (بالفتح) اس میچزے کو کہا جاتا ہے جو لواطت کا عمل کرتا ہو۔

و نائحة و مغنیة و مد من الشرب علی اللہو۔ ای شرب الاشربة المحرمة فان الاشربة التي لا تحرّم ادمانها لا تقسط الشهادة ما لم يسکر، بل ادمان السکر يسقط، و قد ذکر ان المراد من الادمان الادمان فی النية، و ہی ان يشرب و یکوّن فی عزمہ ان يشرب کلما وجد۔ و قال الامام السرخسی رحمہ اللہ تعالیٰ شرط مع ذالک ان یتّهرّ ذالک للناس، او یتخرج السکران فیسخر منه الصبیان، حتی ان من

شرب الخمر فی السر لا تسقط عدالتہ، و قد ذکر فی الحواشی انّ هذا فی غیر الخمر، اما فی الخمر فلا یحتاج الی قید اللہو، اقول: لا بد فی الخمر من قید الشرب بطریق اللہو ایضاً، فان شربها للتداوی بان قال لہ الاطباء: "لا علاج لمرضیک الا الخمر" فحرمتها مختلف فیها، و لا یسقط الشهادة، و کذا لک من یجلس مجالس الفجور و الشرب لا تقبل شهادتہ و ان لم یشرّب. و من یلعب بالطیور او الطیور او یغنی للناس. انما قال: للناس، لان من یغنی لدفع الوحشة عن نفسه لا یسقط العدالة او یرتکب ما یحدّ به او یدخل الحمام بلا ازار، او یأکل الربوا. شرط فی المبسوط ان یرتکب ما یحدّ به اکل الربوا، لان الانسان قلماً ینجو عن البیوع الفاسدة، و کل ذالک ربوا. او یقامر بالنرد او الشطرنج او فتوته الصلاة بهما. قال هی الهدایة: او یقامر بالنرد او بالشطرنج، ثم قال: فاما مجرد اللعب بالشطرنج فلیس بفسق مانع لقبول الشهادة، لان للاجتهاد فیہ مساعاً، فهم من هذا ان فی النرد لا یشرط المقامرة او فوت الصلاة، فقیّد المقامرة او فوت الصلاة فی النرد و وقع اتفاقاً، و فی الذخیرة من یلعب بالنرد فهو مردود الشهادة علی کل حال. او یسول علی الطریق او یأکل فیہ، او یظهر سب السلف. ای الصحابة و العلماء المجتہدین الماضیین رضوان اللہ تعالیٰ علیہم اجمعین.

تشریح:

نوحہ کرنے والی عورت کی گواہی قبول نہ ہوگی اور اس نوحہ کرنے والی عورت سے مطلق رونے والی عورت مراد نہیں ہے بلکہ وہ عورت جو کسی کی مصیبت پر اجرت لے کر نوحہ کرے تو اس کی گواہی قبول نہ ہوگی۔ لہذا اگر ایک عورت اپنی مصیبت پر روتی ہے تو اس کی گواہی قبول ہوگی۔ اسی طرح گانے والی عورت کی گواہی قبول نہ ہوگی اس کو مصنف رحمہ اللہ تعالیٰ نے مطلق رکھا ہے تاکہ ہر گانے والی عورت کو شامل ہو جائے خواہ وہ اکیلی گانا گاتی ہو یا سب کے سامنے گانا گاتی ہو۔

من الشرب یہ بات جان لینی چاہیے کہ شرب کی تین قسمیں ہیں۔ (۱) جو حلال ہے جس کے پینے میں کوئی حرج نہیں ہے اگرچہ اس کو ہمیشہ پیا جائے۔ (۲) جو حرام ہے، نجس ہے جیسے شراب، یہ

بالکل ناجائز ہے، اس کا قطرہ بھی انسان کو فاسق بنا دیتا ہے بشرطیکہ دوائی کے لیے نہ پی ہو ورنہ بطور دوا پینے کی وجہ سے فاسق نہ ہوگا۔ (۳) جو حرام ہے اور نجس نہیں ہے جیسے انیون اور چرس وغیرہ ان کو اگر ہمیشہ استعمال کرے گا تو پھر فاسق ہو جائے گا۔

ای شرب الاشریۃ المحرمۃ..... یہ عبارت شارح رحمہ اللہ تعالیٰ نے اس لیے نکالی تاکہ یہ بات معلوم ہو جائے کہ متن میں جو لفظ ”الشرب“ آیا ہے اس سے کسی شئی کو پینا مراد ہے تو شارح رحمہ اللہ تعالیٰ فرمایا کہ اشر بہ محرم کو پینا مراد ہے۔ دوسری وجہ یہ ہے کہ بعض نے اشر بہ محرم سے شراب مراد لی ہے تو شارح نے یہ عبارت نکال کر اس قول کی تردید کر دی کیونکہ عبارت کے آخر میں ”علی اللہو“ کا لفظ ہے اور شراب خواہ کوئی لہو کے طریقے پر پیئے یا بغیر لہو کے طریقے پر پیئے دونوں صورتوں میں گواہی ساقط ہوگی اور اشر بہ محرم اگر لہو کے طریقے پر پیئے گا تو شہادت حرام ہوگی ورنہ شہادت جائز ہوگی لہذا اس سے مراد اشر بہ محرم ہے اور اشر بہ محرم کے علاوہ جو مشروب ہیں ان کا ہمیشہ پینا حرام نہیں ہے۔ جب تک ان سے نشہ نہ آئے جب نشہ آئے گا تو پھر حرام ہوں گے۔

وقد ذکر..... سے شارح رحمہ اللہ تعالیٰ ”ادمان“ کی مراد بتا رہے ہیں کہ متن میں جو مذکور ہوا کہ اشر بہ محرم کو ہمیشہ پیئے تو اس ہمیشہ پینے سے مراد نیت ہمیشہ کی رکھنا ہے یعنی جب بھی اشر بہ محرم کو پیئے تو ساتھ یہ نیت بھی ہو کہ جب بھی یہ لے گا تو پیوں گا تو اس ادا مان سے مراد نیت کا میں ادا مان ہونا ہے کیونکہ عمل میں ادا مان معلوم کرنا، ناممکن ہے اس لیے کہ عمل میں بیشکی کا معلوم ہونا، موت کے ساتھ ہوگا کہ جب یہ مرے گا تو اس وقت معلوم ہوگا کہ اس نے ہمیشہ اشر بہ محرم پی ہے یا نہیں۔

وقال الامام السرخسی..... سے شارح رحمہ اللہ تعالیٰ نے یہ بتایا ہے ہم نے جو کہا کہ جو اشر بہ محرم کو پیئے اور اس کو ہمیشہ پینے کی نیت ہو تو ایسے شخص کی گواہی قبول نہ ہوگی تو اس کے ساتھ علامہ سرخسی رحمہ اللہ تعالیٰ نے یہ شرط لگائی ہے کہ وہ شخص نیت کے ساتھ ساتھ اس کو لوگوں کے سامنے ظاہر کرتا ہو یا یہ کہ نشے کی حالت میں باہر نکلتا ہو اور بچے اس کے ساتھ کھیتے ہوں تو اس وقت گواہی قبول نہ ہوگی۔ لہذا اگر کوئی شخص اشر بہ محرم پیتا ہے اور اس کی نیت بھی ہے، لیکن وہ اس کو لوگوں کے سامنے ظاہر نہیں کرتا اور گھر میں چھپ کر پیتا ہے تو اس کی گواہی قبول ہوگی اور عدالت ساقط نہ ہوگی۔

وقد ذکر فی الحواشی..... سے شارح رحمہ اللہ تعالیٰ یہ بتا رہے ہیں کہ متن میں جو یہ کہا کہ ہمیشہ لہو کے طریقے پر پینے سے عدالت ساقط ہو جاتی ہے تو بعض نے کہا ہے کہ یہ بات شراب کے علاوہ اشر بہ محرم کے اندر ہے کہ ان کو لہو کے طریقے پر پیئے بہر حال شراب خواہ لہو کے طریقے پر ہو یا نہ ہو دونوں صورتوں میں

عدالت ساقط ہوگی۔ سو یہ بات معلوم ہوگی کہ متن میں لہو کی قید صرف اثر یہ محرمہ کے ساتھ ہے۔ شراب کے ساتھ لہو کی قید نہیں ہے۔

اقول لا بد..... سے شارح رحمہ اللہ تعالیٰ نے اس بات کو رد کیا کہ شراب میں لہو کی قید نہیں ہے اور شارح رحمہ اللہ تعالیٰ نے فرمایا ہے کہ شراب میں بھی لہو کی قید ضروری ہے کہ اگر کوئی شخص شراب لہو کے طریقے پر پیئے گا تو اس کی عدالت ساقط ہوگی اگر بغیر لہو کے شراب پیئے، مثلاً اس کو دوائی کے لیے پیئے تو اس کی عدالت ساقط نہ ہوگی یعنی کسی مریض سے اس کے طبیب نے کہا کہ تیرا علاج صرف شراب پینے کے اندر ہی ہے تو اب شراب پینے سے عدالت ساقط نہ ہوگی۔ لہذا یہ بات معلوم ہوگی کہ لہو کی قید شراب اور اثر یہ محرمہ دونوں کے ساتھ ہے۔

من یسلب بالطیور..... یعنی جو شخص پرندوں کے ساتھ کھیلتا ہے تو اس کی گواہی قبول نہ ہوگی یہ اس وقت ہے جب وہ پرندوں کی وجہ سے گھروں کی چھتوں پر چڑھتا ہے اور عورتوں کو دیکھتا ہے۔ لہذا اگر کوئی شخص چھت پر نہ چڑھے اور عورتوں کو نہ دیکھے تو اس کی گواہی ساقط نہ ہوگی۔ اسی طرح جو بعض لوگ کبوتر خط لے جانے کے لیے رکھتے ہیں تو اس کی وجہ سے بھی گواہی ساقط نہ ہوگی، اس لیے کہ یہ امر مباح ہے۔

او یقامر..... سے معنف رحمہ اللہ تعالیٰ نے یہ بتایا کہ جو زرد یا شطرنج کے ساتھ جوا لگاتا ہو یا ان دونوں کھیلوں کی وجہ سے اس کی نماز فوت ہو جاتی ہو تو اس کی گواہی قبول نہ ہوگی اور ایک تیسری وجہ یہ ہے کہ اگر ان دونوں کھیلوں کی وجہ سے وہ زیادہ قسم کھاتا ہو تو بھی اس کی گواہی قبول نہ ہوگی۔ شارح رحمہ اللہ تعالیٰ فرما رہے ہیں کہ ہدایہ میں مذکور ہے کہ صرف شطرنج کھیلنا فسق نہیں ہے بلکہ جب شطرنج کے ساتھ جوایا نماز کا فوت ہونا یا قسم کھایا جانا پایا جاتا ہو تو اس وقت فسق ہے۔ اب صرف شطرنج فسق اس لیے نہیں ہے کہ اس میں اجتہاد کی گنجائش ہے تو اس سے یہ بات سمجھ میں آئی کہ ”زرد“ سے مطلقاً عدالت ساقط ہوگی خواہ جوا کی شرط ہو یا نہ ہو تو متن میں زرد کے ساتھ جوئے اور نماز فوت ہونے کی قید اتفاق ہے اگر کسی شخص کی ”زرد“ کی وجہ سے نماز فوت نہ بھی ہو یا وہ جوانہ بھی کھیلتا ہو پھر بھی اس کی عدالت ساقط ہو جائے گی اور ”ذخیرہ“ کتاب میں یہ مذکور ہے کہ جو بھی شخص ”زرد“ کے ساتھ کھیلتا ہو تو اس کی گواہی ہر حال میں رد ہوگی خواہ جوا کھیلے یا نہ کھیلے، خواہ نماز فوت ہو یا فوت نہ ہو۔ یہ ذخیرہ کتاب کی عبارت شارح رحمہ اللہ تعالیٰ اپنی بات کی تائید میں لائے ہیں کہ جو انہوں نے فرمایا کہ زرد میں قید اتفاق ہے۔

و لو شہد ابنان ان الالب اوصی الی زید، و هو یدعیہ، صحت، و ان انکر

لا. ای ان شهدا ان الالب جعل زیداً وصیاً فی التركة، و هو يدعی انه وصی، صحت شهادتہما، و انما قال: و هو يدعیہ“ لانه لو انکر لا تقبل الشہادۃ. کشہادۃ دائنی المیت و مدیونیہ و الموصی لہما و وصیہ علی الایضاء. ای صح شہادۃ هؤلاء اذا ادعی زیداً انه وصی.

تشریح:

ایک شخص کے وصی (وصی وہ شخص ہوتا ہے جو مرحوم کے مال کی حفاظت کرے اور اس کے مال میں تصرف کرے) ہونے کے بارے میں میت کے دو بیٹوں نے گواہی دی کہ ہمارے والد کا یہی وصی ہے تو ان دونوں کی گواہی صحیح ہے۔

دوسری صورت ”کشہادۃ دائنی المیت“ سے بیان کی کہ ایک شخص کے وصی ہونے کے بارے میں ایسے دو شخصوں نے گواہی دی جن دونوں نے میت سے اپنی رقم لینی تھی۔

تیسری صورت ”مدیونیہ“ سے بیان کی کہ ایک شخص کے وصی ہونے کے بارے میں ایسے دو شخصوں نے گواہی دی جن سے میت نے دین لینا تھا۔

چوتھی صورت ”والموصی لہما“ سے بیان کی کہ ایک شخص کے وصی ہونے کے بارے میں ایسے دو شخصوں نے گواہی دی جو دونوں میت کے موصی ہیں یعنی میت نے ان کے لیے وصیت کی ہے۔

پانچویں صورت ”ووصیہ.....“ سے بیان کی کہ ایک شخص کے وصی ہونے کے بارے میں ایسے دو شخصوں نے گواہی دی جو دونوں بھی میت کے وصی ہیں۔

تو ان پانچوں صورتوں میں قاضی ان لوگوں کی گواہی قبول کر سکتا ہے اور قاضی اس وقت گواہی قبول کرے گا جب کہ ”زید“ وصی ہونے کا دعویٰ بھی کر رہا ہو (دعویٰ سے مراد یہاں رضاء ہے یعنی زید وصی بننے پر راضی ہو) (کذا فی منحة الخالق) لہذا اگر زید وصی بننے کا دعویٰ نہ کرے یعنی راضی نہ ہو تو قاضی اس کی گواہی قبول نہ کرے گا۔

و ان شهدا ان اباهما الغائب و کلہ بقبض دینہ، و ادعی الوکیل او جحد، ردث. لان القاضی لا یملک نصب الوکیل عن الغائب، فلو ثبت الوكالة یتب بشہادتہما، فلا یمكن ثبوتہا بہما، لمکان التہمة، بخلاف الایضاء، لان الوصی اذا ادعی، یکون قبول الشہادۃ کتعیین الوصی، و القاضی یملک ذالک. کالشہادۃ

علیٰ جرح مجرد، و هو ما یفسق الشاهد و لم یوجب حقاً للشرع او العبد، مثل هو فاسق او اكل الربوا. او انه استاجرهم. صورة المسألة: اذا اقام البینه علی العدالۃ، فاقام الخصم البینه علی الجرح، ان كان الجرح جرحاً مجرداً، لا یعتبر بینة الجرح. و انما قلت: ان صورة المسئلة هذه، لانه لو لم یقم البینه علی العدالۃ فآخبر مخبر ان الشهود فساق. او اكله الربوا، فان الحكم لا یجوز قبل ثبوت العدالۃ لا سيما اذا اخبره مخبر ان الشهود فساق.

تشریح:

و ان شہد ان ابا ہما..... سے بیان کیا اس کی صورت یہ ہے کہ دو لڑکوں نے گواہی دی کہ ان کے والد نے جو ابھی موجود نہیں ہیں۔ زید کو اس بات کا وکیل بنایا ہے کہ وہ عمر سے دین لے لے اور اب زید خواہ وکیل بننے کا دعویٰ کرے یا انکار کرے دونوں صورتوں میں قاضی ان لڑکوں کی گواہی قبول نہیں کرے گا اس لیے کہ قاضی کو اس بات کا اختیار نہیں ہے کہ وہ غائب شخص کی جانب سے وکیل مقرر کرے۔ لہذا اگر وکالت ثابت ہوگی تو ان دونوں لڑکوں کی گواہی کی وجہ سے وکالت ثابت ہوگی اور اس گواہی سے وکالت ثابت کرنا ممکن نہیں ہے۔ اس لیے کہ اگر اس گواہی سے وکالت ثابت ہوئی تو اس میں تہمت ہے اور تہمت یہ ہے کہ وہ سکتا ہے دونوں لڑکوں نے مال لینے پر موافقت کر لی ہو اسی وجہ سے گواہی دے رہے ہوں اور دوسری بات یہ ہے کہ جس گواہی میں گواہ کا نفع ہو اس میں کچھ نہ کچھ تہمت ہوتی ہے۔ لہذا اس گواہی کے ذریعے وکیل نہ بنایا جائے گا۔

اب یہاں یہ اشکال ہوا کہ مذکورہ بالا صورت میں جب دو لڑکوں نے اس بات کی گواہی دی کہ ان کے والد نے زید کو وصی بنایا تو آپ نے ان کی گواہی قبول کی تھی حالاں کہ وہاں بھی گواہوں کا نفع تھا۔ تو اس کا جواب شارح رحمہ اللہ تعالیٰ نے ”بخلاف الایضاء..... سے یوں دیا کہ وصیت کی صورت میں لڑکوں کی گواہی کی وجہ سے اس کو وصی نہیں بنایا گیا بلکہ جب وصی نے خود دعویٰ کیا تو قاضی نے وصی متعین کرنے کے لیے گواہی قبول کی ہے اور قاضی وصی مقرر کر سکتا ہے جب قاضی وصی مقرر کر سکتا ہے تو اب کسی بھی شخص کو وصی مقرر کر لے تو لہذا قاضی نے گواہوں کے ذریعے وصی متعین کر دیا جب کہ اس صورت میں قاضی وکیل مقرر کرنے کی صلاحیت نہیں رکھتا چہ جائیکہ اس کی تعین کر لے۔

کالشہادۃ علی..... یہ دوسرا مسئلہ ہے دوسری کتب میں اس مسئلے کو الگ سے ذکر کیا گیا ہے اور

مصنف رحمہ اللہ تعالیٰ نے اس مسئلے کو پہلے کے ساتھ تشبیہ دیتے ہوئے بیان کیا ہے اور تشبیہ صرف اس بات میں ہے کہ جس طرح اس سے باقبل والے مسئلے میں گواہی قبول نہیں کی گئی اسی طرح اس مسئلے میں بھی گواہی قبول نہیں کی جائے گی۔ صورت مسئلہ یہ ہے کہ ایک شخص نے اپنے دعوے پر دو گواہ پیش کیے اور ان گواہوں کے عادل ہونے پر بھی گواہی قائم کی اب مدعی علیہ نے جرح مجرد پر گواہی قائم کر دی یعنی اس بات پر گواہی قائم کی کہ مدعی نے گواہوں کو کراہیے پر لیا ہے یا یہ گواہ سود کھاتے ہیں تو قاضی مدعی علیہ کی جرح (جرح کا لغوی معنی ”کمی کرنا“ ہے اور شریعت میں جرح یہ ہے کہ گواہوں میں فق ظاہر کیا جائے۔ ”جرح“ کی دو قسمیں ہیں، جرح یا مجرد ہوگی یا مجرد نہ ہوگی۔ جرح مجرد یہ ہے کہ وہ جرح اللہ تعالیٰ یا بندے کے حق کو شامل نہ ہو۔ جیسے کسی نے گواہ کے بارے میں کہا کہ یہ فاسق ہے یا یہ سود کھاتا ہے یا یہ مدعی نے اس کو اجرت پر لیا ہے تو یہ جرح مجرد ہے اور اس مسئلے میں یہی مراد ہے اور اگر وہ جرح بندے یا اللہ تعالیٰ کے حق کو شامل ہو تو اسے غیر مجرد یا مرکب کہا جاتا ہے، جیسے کسی نے گواہ کے بارے میں کہا کہ یہ زانی ہے اب زنا حد ہے اور حد اللہ تعالیٰ کا حق ہے یا کسی نے گواہ کے بارے میں کہا کہ یہ غاصب ہے اور غصب میں بندے کا حق ملا ہوتا ہے) پر گواہی قبول نہیں کرے گا بلکہ اس کو رد کر دے گا۔

و انما قلت سے شارح رحمہ اللہ تعالیٰ یہ بتا رہے ہیں کہ میں نے اس مسئلے کی صورت یوں بتائی کہ مدعی نے گواہوں کے عادل ہونے پر گواہی قائم کر دی اس کے بعد مدعی علیہ نے جرح پر گواہی قائم کی تو اس صورت کا فائدہ یہ ہوا کہ اگر مدعی نے اپنے گواہوں کے عادل ہونے پر گواہی قائم نہیں کی اور ایک شخص نے یہ خبر دی کہ مدعی کے گواہ فاسق ہیں یا سود کھاتے ہیں تو اب قاضی کے لیے گواہوں کی عدالت ثابت ہونے سے قبل فیصلہ کرنا ناجائز ہے اور جب دو شخص اس بات کی خبر دیں کہ گواہ فاسق ہیں یا سود کھاتے ہیں تو اب قاضی کے لیے بدرجہ اولیٰ فیصلہ کرنا ناجائز ہوگا۔ یہاں تک کہ گواہوں کی عدالت ثابت ہو جائے۔

و تقبلُ علی اقرار المدعی بفسقہم۔ لان الاقرار مما یدخل تحت الحکم۔
او علی انہم عیّد، او محدودون فی القذف، او شاربوا خمر، او قذفہ، او شرکاء المدعی، او انه استاجرہم بکذا لہا و اعطاہم ذالک مما کان لی عندہ، او انی صالحتہم، علی کذا و دفعۃ الیہم علی ان لا یشہدوا علی و شہدوا۔ ای علی ان لا یشہدوا علی شہادۃ الزور، و مع ذالک شہدوا شہادۃ الزور، فیجب علیہم اداء ما اعطیتہم، فان فی ہذہ الصور یوجب الجرح حقاً للشرع او للعبد علی الشہود،

فیدخل تحت حکم القاضی فتقبل. و لو شهد عدل و لم یرح مکانه حتی قال: او همت بعض شهادتی قبل. ای اخطأت بنسیان ما یجب ذکره، کما اذا ادعی المدعی عشرة دراهم فشهد على الخمسة، ثم قال: نسیت البعض، بل الواجب عشرة، او قال: اخطأت بزيادة باطله، کما اذا ادعی المدعی خمسة دراهم، فشهد على عشرة، ثم قال: اخطأت و قلت، العشرة مقام الخمسة فان كان فی المجلس قبلت الشهادة، و قوله: ”اخطأت“ فی المجلس یقبل من العدل و ان كان الموضع موضع شبهة، لان المدعی اذا ادعی الخمسة لا تقبل الشهادة على العشرة، لان المدعی یصیر مکتباً للشاهد، و فی غیر هذا المجلس ان كان الموضع موضع شبهة لا تقبل، لانه یوهم التلبیس من المدعی، و ان لم یکن الموضع موضع شبهة، کما اذا لم یذكر لفظة ”الشهادة“ ثم یزید فی مجلس آخر لفظة ”الشهادة“ تقبل من العدل مع ان المجلس مختلف.

تشریح:

و تقبل علی اقرار اس..... مسئلے میں مصنف رحمہ اللہ تعالیٰ جرح کی وہ صورتیں بیان کر رہے ہیں جن کے بارے میں قاضی گواہی قبول کرے گا۔

پہلی صورت یہ بیان کی کہ اگر مدعی علیہ کے گواہوں نے قاضی کے پاس اس بات کی گواہی دی کہ مدعی نے ہمارے سامنے اقرار کیا تھا کہ اس کے گواہ فاسق ہیں تو اب یہ جرح مجرد ہے (یعنی اس سے حق العبد یا حق اللہ متعلق نہیں ہے) جب یہ جرح مجرد ہے تو قاضی اس کو قبول کرے گا۔

دوسرا مسئلہ مصنف رحمہ اللہ تعالیٰ نے ”ولو شهد عدل“ سے بیان کیا کہ اگر ایک شخص نے دس درہم کا دعویٰ کیا اور گواہ نے پانچ درہم پر گواہی دی پھر گواہ نے کہا کہ میں بھول گیا بلکہ میں نے دس درہم کے بارے میں گواہی دینی تھی۔ یا مدعی نے پانچ درہم کا دعویٰ کیا اور گواہ نے دس درہم کے بارے میں گواہی دے دی اور پھر اس نے کہا کہ میں نے گواہی میں زیادتی کر دی بلکہ گواہی، میں نے پانچ درہم کی دینی تھی تو اب اس نے یا تو اسی جگہ کھڑے ہو کر یہ بات کہی ہوگی جہاں اس نے اس سے قبل گواہی دی تھی یا اس جگہ سے ہٹنے کے بعد یہ بات کہی ہوگی دونوں صورتوں میں گواہ یا تو عادل ہوگا یا غیر عادل ہوگا اور گواہ نے جو دوبارہ بات کی ہے وہ یا تو ایسی بات ہوگی کہ اس میں مدعی یا مدعی علیہ کی طرف

سے دھوکے اور التباس کا وہم ہوگا۔ یعنی وہ شبہ کی جگہ ہوگی یا التباس کا وہم نہ ہوگا یعنی وہ شبہ کی جگہ نہ ہوگی تو اگر گواہ غیر عادل ہو تو اس کا قول رد کر دیا جائے گا خواہ وہی مجلس ہو یا بدل چکی ہو یا شبہ کی جگہ ہو یا نہ ہو اور اگر گواہ عادل ہو تو اس کا قول اگر شبہ والا ہو تو مجلس کے اندر ہی قبول کیا جائے گا اگر مجلس سے اٹھ کھڑا ہوا تو اس کا قول قبول نہ ہوگا جیسے مدعی نے پانچ درہم کا دعویٰ کیا اور گواہ نے دس درہم پر گواہی دی تو اب یہاں مدعی خود ہی اپنے گواہ کو جھٹلارہا ہے۔ لہذا اگر گواہ اسی مجلس میں دوبارہ پانچ درہم پر گواہی دے تو اس کی گواہی قبول کی جائے گی اور اگر اس مجلس کے علاوہ دوسری مجلس میں گواہی دے گا تو اس کی بات کا اعتبار نہ ہوگا کیوں کہ ممکن ہے کہ مدعی نے گواہ کو بدل دیا ہو کہ مدعی نے کہا تھا کہ میں نے پانچ درہم دینے ہیں اور گواہ نے پہلے دس درہم کہے تھے۔ اب جو پانچ درہم کہہ رہا ہے تو ممکن ہے کہ مدعی نے اس کو پھسلا دیا ہو۔ لہذا اسی مجلس میں تو اس کی بات قبول ہوگی اس مجلس کے علاوہ اس کی بات قبول نہ ہوگی اور اگر اس کا قول شبہ والا نہ ہو تو اس گواہ کی بات مانی جائے گی خواہ مجلس ایک ہو یا مختلف ہو جیسے گواہ نے گواہی دیتے وقت لفظ شہادت چھوڑ دیا تھا اور پھر اسی مجلس میں یا دوسری مجلس میں دوبارہ لفظ شہادت زیادہ کر دیا تو اس کی بات مانی جائے گی۔ اس لیے کہ اصل گواہی تو وہی ہے صرف لفظ شہادت کی بات ہے اور اس کی وجہ سے تہمت کا ڈر نہیں ہے۔

و شرط موافقة الشهادة للدعوى. كاتفاق الشاهدین لفظاً و معنى. عند ابی حنیفہ رحمہ اللہ تعالیٰ. فان عندهما لا يشترط اتفاقهما لفظاً و معنى، بل يكفى اتفاقهما معنى. فترد ان شهد احدهما بالف و الآخر بالفين، او مائة و مائتين، او طلقة و طلقتين او ثلاث، اى شهد احدهما بمائة و الآخر بمائتين او شهد احدهما بطلقة و الآخر بطلقتين او ثلاث فانها ترد عند ابی حنیفہ رحمہ اللہ تعالیٰ، و عندهما تقبل على الاقل، اذا ادعى المدعى الاكثر، حتى اذا ادعى الاقل تكون المدعى مكذبا بالشاهد الاكثر. و قبلت على الف فى بالف و الف و مائة. اى فى شهادة احدهما بالف و الآخر بالف و مائة. ان ادعى المدعى الاكثر. حتى اذا ادعى الاقل، بان قال: لم يكن الا الالف او سكت عن دعوى المائة الزائدة لم تقبل شهادة مثبت الزيادة، و اما ان قال: كان اصل حقي الفاً و مائة، و لكنى استوفيت المائة او ابرأته عنها قبلت شهادته للتوفيق. كطلقة و طلقة و نصف، و مائة و مائة و عشرة. اى كشهادة احدهما بطلقة و الآخر بطلقة و نصف، و شهادة احدهما بمائة و الآخر بمائة و

عشرۃ، فان الشهادة مقبولة اتفاقاً، للاتفاق على الالف و على الطلقة و على المائة. و لا شك ان قولهما اظهر، و فرق ابی حنیفة رحمه الله تعالى ضعيف، و هو انهما متفقان على الالف فى شهادة احدهما بالالف و الآخر بالف و مائة، غير متفقين فى شهادة احدهما بالالف و الآخر بالفين.

تشریح:

دونوں گواہوں کا اتفاق ہونا گواہی کے قبول ہونے کے لیے ضروری ہے، لیکن اب ائمہ کرام رحمہ اللہ تعالیٰ کا اس بارے میں اختلاف ہو گیا کہ گواہوں کا لفظ اور معنی دونوں اعتبار سے متفق ہونا ضروری ہے یا صرف معنی کے اعتبار سے متفق ہونا ضروری ہے۔ بہر حال معنی میں متفق ہونا، سب کے نزدیک بلا خلاف ضروری ہے۔ البتہ لفظ کی صورت میں ائمہ کرام کا اختلاف ہے وہ یہ کہ اگر لفظ میں ایسا اختلاف ہو کہ ایک گواہ کے لفظ کا مدلول دوسرے گواہ کے لفظ کے مدلول کا بعض ہو تو امام ابو حنیفہ رحمہ اللہ تعالیٰ کے نزدیک یہ گواہی قبول نہ ہوگی جب کہ صاحبین رحمہما اللہ تعالیٰ کے نزدیک یہ گواہی قبول ہوگی۔ جیسے ایک شخص نے ”الف“ یعنی ہزار کی گواہی دی اور دوسرے گواہ نے ”الفین“ یعنی دو ہزار کی گواہی دی تو اب ”الف“ کا مدلول دوسرے کے لفظ ”الفین“ کا بعض ہے۔

اسی طرح ایک شخص نے ”مائة“ یعنی سو کی گواہی دی اور دوسرے نے ”مائتین“ یعنی دو سو کی گواہی دی اور اسی طرح ایک شخص نے ”طلقة“ یعنی ایک طلاق کی گواہی دی جب کہ دوسرے نے ”طلقتین“ یا ”ثلاث“ یعنی دو طلاق یا تین طلاق کی گواہی دی تو امام صاحب رحمہ اللہ تعالیٰ کے نزدیک یہ گواہی قبول نہ ہوگی جب کہ صاحبین رحمہما اللہ تعالیٰ کے نزدیک اگر مدعی اکثر کا دعویٰ کر رہا ہو تو پھر اقل پر گواہی قبول کر لی جائے گی۔ کیوں کہ اقل پر دونوں گواہ معنی متفق ہیں اور اگر مدعی اقل کا دعویٰ کر رہا ہو تو پھر اقل کی گواہی بھی قبول نہ ہوگی اس لیے کہ مدعی جب اقل کا دعویٰ کر رہا ہے تو اس نے اکثر کی گواہی دینے والے کو جھٹلادیا جب اکثر کی گواہی دینے والے کو جھٹلادیا تو اب اس کے پاس اپنے دعوے پر صرف ایک گواہ ہے اور ایک گواہ کی بات قبول نہیں ہے۔

و قبلت علی سے مصنف رحمہ اللہ تعالیٰ اتفاقی مثال دے رہے ہیں یعنی جس میں امام اعظم رحمہ اللہ تعالیٰ اور صاحبین رحمہما اللہ تعالیٰ کا اتفاق ہے۔ مثال یہ ہے کہ زید نے عمرو پر گیارہ سو کا دعویٰ کیا اور دو گواہ پیش کیے ان میں سے ایک گواہ نے ”الف“ یعنی ہزار کی گواہی دی جب کہ دوسرے نے ”الف و مائة“

یعنی گیارہ سو پر گواہی دی تو اب یہ گواہی ہزار پر قبول ہوگی۔ صاحبین رحمہما اللہ تعالیٰ کے نزدیک تو واضح ہے۔ بہر حال امام اعظم رحمہ اللہ تعالیٰ کے نزدیک اس لیے کہ ”الف“ پر دونوں گواہ لفظاً اور معنی متفق ہیں جب کہ پچھلی صورت میں ایک نے ”الف“ کا لفظ کہا تھا اور دوسرے نے ”الفین“ کا لفظ کہا تھا تو دونوں گواہ لفظوں میں متفق نہ تھے اس لیے وہاں ان کی گواہی قبول نہ ہوئی۔ شارح رحمہ اللہ تعالیٰ نے فرمایا کہ امام اعظم رحمہ اللہ تعالیٰ کا یہ فرق کرنا ضعیف ہے اور صاحبین رحمہما اللہ تعالیٰ کا قول اظہر ہے اور کتب فقہ میں فتویٰ بھی صاحبین رحمہما اللہ کے قول پر ہے۔

اور یہ ہزار پر گواہی اس وقت قبول ہوگی جب کہ مدعی نے گیارہ سو کا دعویٰ کیا ہو اور اگر مدعی نے ”الف“ یعنی ہزار کا دعویٰ کیا یا پھر گواہوں نے اس طرح گواہی دی اور قاضی نے مدعی سے سو کے بارے میں سوال کیا تو مدعی خاموش رہا تو اب اکثر والے کی گواہی قبول نہ ہوگی اور قاضی کچھ فیصلہ نہ کرے گا اس لیے کہ مدعی نے خود ہی اکثر مال کی گواہی دینے والے گواہ کو جھٹلادیا۔ البتہ اگر مدعی نے توفیق دے دی یعنی یوں کہا کہ میرا اصل حق تو مدعی علیہ پر گیارہ سو ہی تھا، لیکن میں نے اس سے سو وصول کر لیے تھے یا میں نے اس کو معاف کر دیئے تھے تو اب قاضی اکثر والے کی گواہی قبول کرے گا اور ہزار کا فیصلہ کر دے گا۔

کطلقة و طلقة..... سے مصنف رحمہ اللہ تعالیٰ نے اتفاقی صورت کی دو مثالیں مزید دیں ہیں کہ ایک شخص نے گواہی میں ”طلقة“ کہا اور دوسرے نے ”و طلقة و نصف“ کہا یا اسی طرح ایک شخص نے ”مائة“ کہا اور دوسرے نے ”مائة و عشرة“ کہا تو اب بھی بالاتفاق ”طلقة“ اور ”مائة“ پر گواہی قبول کی جائے گی۔ اس لیے کہ اس پر دونوں گواہوں کا اتفاق ہے۔

و لو شهدا بالف او بقرض الف، و زاد احدهما ”قضى كذا“ قُبِلَتْ بالف و بقرض الف، و ردّ قوله ”قضى كذا“ لان شهادة الفرد غير مقبولة. الا اذا شهد معه آخر، و لا يشهد من علمه حتى يقر المدعى عند الناس بما قبض. اى يجب على الذى يعلم قضاء البعض ان لا يشهد حتى يقر المدعى عند الناس بما قبض، لئلا يتضرر المدعى عليه، و ذكر الطحاوى عن اصحابنا ان شهادته لا تقبل، و هو قول زفر رحمه الله تعالى، لان المدعى يكذب شاهد قضاء البعض، قلنا: الاكاذب فى غير المشهود به لا يمنع القبول.

تشریح:

مصنف رحمہ اللہ تعالیٰ یہاں سے دو مسئلے بیان کر رہے ہیں کہ اگر ایک شخص نے ہزار کا دعویٰ کیا اور گواہ بھی پیش کیے اور دونوں نے ہزار پر گواہی بھی دے دی، لیکن ان میں سے ایک نے کہا کہ مدعی علیہ نے ان میں سے سو روپے اس کو ادا کر دیئے ہیں۔ اب قاضی مدعی علیہ کے خلاف ہزار روپے کا فیصلہ کر دے گا، اس لیے کہ ہزار کے بارے میں دونوں کا اتفاق ہے اور جس گواہ نے یہ کہا تھا کہ مدعی علیہ نے سو روپے ادا کر دیئے ہیں تو اس کی بات رد کر دی جائے گی اس لیے کہ وہ اس بات میں اکیلا ہے اور اکیلے کی گواہی معتبر نہیں ہے۔ البتہ اگر اس گواہ کے ساتھ کوئی تیسرا شخص بھی اس بات کی گواہی دے کہ مدعی علیہ نے سو روپے ادا کر دیئے ہیں تو اب قاضی اس بات کا بھی فیصلہ کر دے گا اور یوں کہے گا کہ مدعی علیہ کے ذمہ نو سو روپے ہیں کیوں کہ اب اس بات پر بھی دو گواہ جمع ہو گئے ہیں۔

ولا يشهد من علمه..... نتیجہ کسی گواہ کو یہ بات معلوم ہو کہ مدعی علیہ کے ذمہ ہزار روپے تھے اور مدعی علیہ نے اس میں سے سو روپے ادا کر دیئے ہیں تو اس گواہ پر واجب ہے کہ یہ گواہی بالکل نہ دے اس لیے کہ یہ گواہ قاضی کے پاس یا تو اس طرح گواہی دے گا کہ مدعی علیہ کے ذمہ ہزار تھے پھر اس نے سو روپے ادا کر دیئے ہیں تو اس صورت میں مدعی علیہ کا حق ضائع ہو گا وہ اس طرح کہ جب دونوں گواہ ہزار پر متفق ہیں اور بارے میں ان کا اختلاف ہے کہ مدعی علیہ نے سو روپے ادا کیے ہیں یا ادا نہیں کیے.....؟ اور یہ بات معلوم ہو چکی ہے کہ جس بات پر دونوں گواہ متفق ہوں قاضی اس کو قبول کرے گا اور جس میں دونوں کا اختلاف ہو، قاضی اس کو رد کر دے گا اب یہاں دونوں ہزار پر متفق ہیں تو قاضی اس کو قبول کرے گا اور سو روپے کے ادا کرنے میں اختلاف ہے تو قاضی اس کو رد کر دے گا جب قاضی اس کو رد کرے گا تو مدعی علیہ کے ذمے ہزار لازم ہوں گے تو اس طرح مدعی علیہ پر ظلم ہو گا یا پھر گواہ اس طرح گواہی دے گا کہ مدعی نے مدعی علیہ سے نو سو روپے لینے ہیں تو اس صورت میں دونوں گواہوں کا گواہی میں اختلاف ہو جائے گا کہ ایک گواہ ہزار کی گواہی دے رہا ہے اور دوسرا گواہ نو سو روپے کی گواہی دے رہا ہے۔ جب دونوں کا گواہی میں اختلاف ہو گیا تو قاضی دونوں کی گواہی قبول نہ کرے گا تو اب مدعی کا حق ضائع ہو گا۔ لہذا جب دونوں صورتوں میں مدعی یا مدعی علیہ کا حق ضائع ہو رہا ہے تو ایسے گواہ کو خاموش رہنا واجب ہے اور اس گواہ کے لیے جائز ہے کہ مدعی کو ڈرائے کہ اگر تو نے مدعی علیہ کے حق کا اقرار نہیں کیا تو میں تیرے لیے گواہی نہیں دوں گا تو ممکن ہے کہ مدعی اقرار کرنے کی طرف مجبور ہو جائے اور لوگوں کے پاس اقرار کر لے کہ میں نے مدعی علیہ سے ہزار روپے لینے تھے اس نے مجھے سو روپے ادا کر دیے ہیں تو

اب یہ گواہ بھی گواہی دے دے۔

و ذکر الطحاوی رحمہ اللہ تعالیٰ سے شارح رحمہ اللہ تعالیٰ نے یہ بتایا کہ امام طحاوی رحمہ اللہ تعالیٰ نے احناف کی طرف سے یہ بات نقل کی ہے کہ اگر دو شخصوں نے ہزار کے بارے میں گواہی دی اور ان میں سے ایک گواہ نے بعض ادا کرنے کے بارے میں گواہی دی تو اب جس گواہ نے بعض ادا کرنے کے بارے میں گواہی دی ہے تو اس کی گواہی بالکل قبول نہ کی جائے گی اس لیے کہ اس کو مدعی نے جھٹلایا ہے کہ مدعی نے بعض روپے ادا کرنے کے بارے میں بات نہیں کی۔ لہذا اس کی گواہی قبول نہ ہوگی اور یہی امام زفر رحمہ اللہ تعالیٰ کا قول ہے۔

قلنا الا کذاب سے ہماری طرف سے اس کا جواب نقل کیا ہے کہ اس شخص کی گواہی ہزار کے بارے میں قبول کی جائے گی اس لیے کہ مدعی اپنے گواہ کو صرف بعض روپے ادا کرنے کے بارے میں جھٹلا رہا ہے اور یہ مشہود بہ نہیں ہے اس لیے کہ مشہود بہ تو ہزار کے بارے میں گواہی لینا ہے اس میں مدعی گواہ کو نہیں جھٹلا رہا بلکہ مشہود بہ کے علاوہ یعنی ادا کرنے کے بارے میں جھٹلا رہا ہے اور مدعی کے اپنے گواہ کو مشہود بہ کے علاوہ جھٹلانے کی وجہ سے گواہی کو رد نہ کیا جائے گا بلکہ گواہی قبول کی جائے گی۔

و لو شهدا بقتل زید یوم کذا بمکة، و آخران بقتله فیہ بکوفة ردنا. ای
شهدا بقتل زید فی ذالک الیوم بکوفة ترذ البینتان، لان احدهما کاذبة بیقین، و
لیست احدهما اولی من الاخری. فان قضی باحدهما ثم قامت الاخری ردت هی.
لان الاولی ترجحت باتصال القضاء بها، فلا ینتقض بالثانیة. و لو شهدا بسرقة بقرعة،
و اختلافاً فی لونها قطع، و لو اختلافاً فی الذکورة لا. و عندهما لا یقطع فی الوجهین،
و قیل: الاختلاف فی لونین متشابهین کالسواد و الحمرة، لا فی السواد و البیاض،
و قیل: فی جمیع الالوان، لہ ان السرقة یقع فی اللیلانی، و الرائی یراہ من بعید،
فاللوان یتشابهان، و الاظهر قولهما.

تشریح:

اگر دو شخصوں نے گواہی دی کہ زید کو نحر کے دن مکہ مکرمہ میں قتل کیا گیا اور دوسرے دو شخصوں نے گواہی دی کہ زید کو نحر کے دن کوفہ میں قتل کیا گیا تو اب یہ دونوں گواہیاں رد کر دی جائیں گی۔ اس لیے کہ ان میں سے ایک یقینی طور پر جھوٹی ہے کیوں کہ یہ بات ناممکن ہے کہ ایک شخص کو دو جگہوں پر ایک ہی دن قتل کیا

جائے اور دونوں گواہوں میں سے ایک دوسری سے اولیٰ نہیں ہے کہ اس کو ترجیح دی جائے۔ لہذا دونوں کو رد کر دیا جائے گا۔ اور اگر قاضی نے ایک گواہی سنتے ہی فیصلہ کر دیا اور دوسری گواہی فیصلہ کرنے کے بعد سنی تو دوسری گواہی کو رد کر دیا جائے گا اس لیے کہ پہلی گواہی کے ساتھ قاضی کا فیصلہ مل گیا ہے تو اس وجہ سے پہلی گواہی راجح ہوگی اور دوسری مارجح ہوگی۔

ولو شهدا بسرقة..... مصنف رحمہ اللہ تعالیٰ یہ مسئلہ بیان کر رہے ہیں کہ اگر دو شخصوں نے گائے کے چوری ہونے کے بارے میں گواہی دی اور دونوں گواہوں کا رنگ کے بارے میں اختلاف ہو گیا ایک نے کہا کہ گائے سرخ رنگ کی تھی اور دوسرے نے کہا کہ گائے کا لے رنگ کی تھی تو قاضی چور کا ہاتھ کاٹے گا اور اگر دونوں گواہوں کا مذکر ہونے میں اختلاف ہو گیا کہ ایک گواہ نے کہا کہ گائے تھی اور دوسرے نے کہا کہ بیل تھا تو اب چور کا ہاتھ نہیں کاٹا جائے گا۔ یہ امام اعظم رحمہ اللہ تعالیٰ کا مذہب ہے اور صاحبین رحمہما اللہ تعالیٰ کا اختلاف صرف رنگ والی صورت میں ہے کہ امام اعظم رحمہ اللہ تعالیٰ کے نزدیک ہاتھ کاٹا جائے گا اور صاحبین رحمہما اللہ تعالیٰ کے نزدیک ہاتھ نہیں کاٹا جائے گا۔

ان حضرات کی دلیل یہ ہے کہ ایک گواہ نے سرخ رنگ والی گائے کہا اور دوسرے نے کا لے رنگ والی گائے کہا اور سرخ رنگ والی گائے کا لے کاغیر ہے۔ لہذا سرخ گائے پر ایک گواہ ہے اور کالی گائے پر بھی ایک گواہ ہے تو گواہی کا نصاب پورا نہیں ہے۔ لہذا چور کا ہاتھ نہیں کاٹا جائے گا۔

امام صاحب رحمہ اللہ تعالیٰ کی دلیل یہ ہے کہ چوری اکثر رات کو ہوتی ہے اور رات میں رنگوں کی مشابہت ہو جاتی ہے جیسے کالا اور سرخ یا کبھی دونوں رنگ جمع ہوتے ہیں کہ گائے کی ایک جانب سرخ ہو اور دوسری سیاہ ہو تو جس نے سرخ جانب دیکھی اس نے کہا کہ گائے سرخ تھی اور جس نے کالی جانب دیکھی اس نے کہا کہ گائے کالی تھی۔ لہذا یہ ایسا اختلاف نہیں ہے کہ جس کا ہم اعتبار کریں اور گواہی رد کر دیں بلکہ اس اختلاف کا اعتبار نہیں ہے اور چوری بالاتفاق واقع ہوئی ہے۔ لہذا چور کا ہاتھ کاٹا جائے گا اور صاحبین رحمہما اللہ تعالیٰ کا قول راجح ہے۔

وقیل الاختلاف فی..... سے شارح رحمہ اللہ تعالیٰ ایک دوسرا اختلاف ذکر کر رہے ہیں کہ بعض نے فرمایا ہے کہ امام اعظم اور صاحبین رحمہما اللہ تعالیٰ کا اختلاف ایسے رنگوں میں ہے جو دونوں رنگ مشابہ ہوں جیسے کالا اور سرخ البتہ ایسے رنگ جو دونوں مشابہ نہ ہوں جیسے کالا اور سفید تو اس میں امام اعظم رحمہ اللہ تعالیٰ اور صاحبین رحمہما اللہ تعالیٰ کا اختلاف نہیں ہے بلکہ بالاتفاق چور کا ہاتھ نہیں کاٹا جائے گا۔

اور بعض نے کہا ہے کہ امام اعظم رحمہ اللہ تعالیٰ اور صاحبین رحمہما اللہ تعالیٰ کا اختلاف تمام رنگوں میں

ہے کہ امام اعظم رحمہ اللہ تعالیٰ کے نزدیک ہاتھ کاٹا جائے گا اور صاحبین رحمہما اللہ تعالیٰ کے نزدیک نہیں کاٹا جائے گا اور یہی بات صحیح ہے کہ تمام رنگوں میں اختلاف ہے۔

وَلَوْ شَهِدَ بَشَرًا عَبْدًا أَوْ كَتَابَتَهُ بِالْفِ وَالْآخِرُ بِالْفِ وَمَائَةِ رَدْتِ. سَوَاءٌ إِنْ ادْعَى الْبَائِعُ أَوْ الْمُشْتَرَى، لِأَنَّ الْعَقْدَ يَخْتَلِفُ بِاخْتِلَافِ الثَّمَنِ، فَيَكُونُ عَلَى كُلِّ وَاحِدٍ شَهَادَةُ فَرْدٍ، فَلَا تَقْبَلُ.

تشریح:

اس عبارت میں مصنف رحمہ اللہ تعالیٰ نے دو مسئلے ذکر کیے ہیں اس کے بعد چھ مسئلے اور ذکر کریں گے، ان سب مسائل میں پہلا مسئلہ ”اصل“ ہے اور باقی سات مسائل اس پر متفرع ہیں۔

پہلے مسئلے کی صورت ”جامع صغیر“ میں یوں ہے کہ ایک شخص نے دوسرے پر دعویٰ کیا کہ اس نے اپنا غلام مجھے گیارہ سو کے بدلے فروخت کیا ہے دوسرے شخص نے جو بائع ہے۔ بیع کا انکار کر دیا۔ لہذا مشتری نے دو گواہ قائم کیے ان میں سے ایک گواہ نے ہزار کی گواہی دی اور دوسرے نے گیارہ سو کی گواہی دی تو یہ گواہی باطل ہے، اس لیے کہ مشہود بہ مختلف ہے کیوں کہ بیع کے دعویٰ سے مقصود بیع کو ثابت کرنا ہے اور بیع کا عقد ثمن کے بدلے سے بدلتا رہتا ہے۔ اس لیے کہ ہزار کے بدلے ہونے والا عقد، اس عقد کا غیر ہے جو گیارہ سو کے بدلے ہوا ہو۔ لہذا مشہود بہ میں گواہوں کا اختلاف ہے اور جب مشہود بہ میں گواہوں کا اختلاف ہو جائے تو گواہی قبول نہیں کی جاتی اور دوسری بات یہ بھی ہے کہ جب ثمن کے بدلے سے عقد بدل جاتا ہے تو اب ہر عقد پر ایک آدمی کی گواہی ہے۔ لہذا گواہی کا نصاب مکمل نہیں ہے تو اس لیے گواہی قبول نہ ہوگی۔ اس میں کوئی فرق نہیں ہے کہ دعویٰ کرنے والا بائع ہو یا مشتری، بلکہ دعویٰ کرنے والا کوئی بھی ہو دونوں صورتوں میں گواہی رد ہوگی۔

دوسرا مسئلہ اس عبارت میں مصنف رحمہ اللہ تعالیٰ نے مکاتبت کا ذکر کیا ہے کہ اگر ایک غلام نے دعویٰ کیا کہ مولیٰ نے اس کو ہزار کے بدلے مکاتب بنایا ہے اور مولیٰ نے انکار کر دیا کہ میں نے اس کو مکاتب نہیں بنایا پھر غلام نے دو گواہ پیش کیے، ایک نے گواہی دی کہ ہزار کے بدلے مکاتب بنایا ہے اور دوسرے نے گواہی دی کہ گیارہ سو کے بدلے مکاتب بنایا ہے تو دونوں گواہیاں رد کر دی جائیں گی اور اسی طرح اگر مولیٰ نے دعویٰ کیا کہ میں نے غلام کو ہزار کے بدلے مکاتب بنایا ہے اور غلام نے انکار کیا اور مولیٰ نے گواہ قائم کر دیئے ایک نے ہزار کی گواہی دی اور دوسرے نے گیارہ سو کی گواہی دی تو یہ گواہی

قبول نہ ہوگی۔

وَكَذَا إِذَا اعْتَقَ بِمَالٍ وَصُلِحَ عَنْ قَوْدٍ وَرَهْنٍ وَخُلِعَ إِنْ ادْعَى الْعَبْدُ وَالْقَاتِلُ
وَالرَّاهِنُ وَالْعَرَسُ فِيهِ لَفٌ وَنَشْرٌ، فِدَعْوَى الْعَبْدِ يَرْجَعُ إِلَى الْعَتَقِ بِمَالٍ، وَهَكَذَا
عَلَى التَّرْتِيبِ، لِأَنَّ الْمَقْصُودَ هَهُنَا الْعَقْدُ، وَهُوَ مُخْتَلَفٌ. وَإِنْ ادْعَى الْآخَرُ أَيْ
الْمَوْلَى فِي الْعَتَقِ عَلَى الْمَالِ، وَوَلِيَ الْمَقْتُولِ فِي الصَّلَحِ عَنْ الْقَوْدِ، وَالْمُرْتَهَنِ فِي
الرَّهْنِ، وَالزَّوْجِ فِي الْخُلْعِ. فَهَذَا كَدَعْوَى الدِّينِ فِي وَجْهِهَا. أَيْ إِنْ كَانَ الشَّاهِدَانِ
مُخْتَلَفَيْنِ لَفْظًا لَا تَقْبَلُ عِنْدَ أَبِي حَنِيفَةَ رَحِمَهُ اللَّهُ تَعَالَى، وَإِنْ كَانَ مُتَّفَقَيْنِ مَعْنَى، فَإِنْ
ادْعَى الْمُدْعَى الْأَقْلَ لَا تَقْبَلُ شَهَادَةُ الشَّاهِدِ بِالْكَثَرِ، وَإِنْ ادْعَى الْأَكْثَرَ تَقْبَلُ عَلَى
الْأَقْلَى، وَلِقَائِلُ إِنْ يَقُولُ: لَيْسَ هَذَا كَدَعْوَى الدِّينِ، لِأَنَّ الدِّينَ يَثْبُتُ بِاقْرَارِ الْمَدْيُونِ،
فَيُمْكِنُ أَنْ يَقْرَعَ عِنْدَ أَحَدِ الشَّاهِدَيْنِ بِالْفِ وَعِنْدَ الْآخَرِ بِالْكَثَرِ، وَيُمْكِنُ أَيْضًا أَنْ يَكُونَ
أَصْلُ الْحَقِّ هُوَ الْأَكْثَرُ، لَكِنَّهُ قَضَى الزَّائِدَ عَلَى الْإِلْفِ أَوْ أَهْرَأَ عَنْهُ عِنْدَ أَحَدِ الشَّاهِدَيْنِ
دُونَ الْآخَرِ، فَالتَّوْفِيقُ بَيْنَهُمَا مُمْكِنٌ، أَمَّا هَهُنَا فَالْمَالُ يَثْبُتُ بِتَبَعِيَةِ الْعَقْدِ، وَالْعَقْدُ بِالْفِ
غَيْرُ الْعَقْدِ بِالْكَثَرِ، فَيَقْبَلُ عَلَى كُلِّ وَاحِدٍ شَهَادَةُ فَرْدٍ، فَلَا تَقْبَلُ. كَمَا فِي الطَّرَفِ
الْآخَرِ.

تشریح:

تیسرا مسئلہ جو اس عبارت میں پہلے نمبر پر ہے وہ ”عتق بمال“ یعنی اگر غلام نے دعویٰ کیا کہ مولیٰ نے
اس کو مال کے بدلے آزاد کر دیا ہے اور غلام نے اس پر گواہ پیش کیے، ایک گواہ نے کہا کہ ہزار کے بدلے
آزاد کیا ہے اور دوسرے گواہ نے کہا کہ گیارہ سو کے بدلے آزاد کیا ہے تو اب قاضی گواہی رد کر دے گا اس
لیے کہ مال کے بدلے آزاد کرنا عقد ہے اور عقد مال کے بدلے سے بدل جاتا ہے۔ لہذا ہزار کے بدلے
آزاد کرنے کا عقد، اس عقد کا غیر ہے جو گیارہ سو کے بدلے ہو۔ پس پہلا دوا لے عقد پر بھی ایک گواہ ہے اور
گیارہ سو والے عقد پر بھی ایک گواہ ہے۔ لہذا یہ گواہی رد ہو جائے گی۔

چوتھا مسئلہ ”صلح من قود“ سے بیان کیا یعنی اگر قاتل نے یہ دعویٰ کیا کہ مقتول کے ولی نے مجھ
سے مال پر صلح کر لی ہے۔ مقتول کا ولی صلح کا انکار کر رہا ہے تو پھر قاتل نے مال پر صلح ہونے کے بارے
میں دو گواہ پیش کیے، ایک گواہ نے کہا کہ ہزار کے بدلے صلح ہوئی ہے اور دوسرے نے کہا کہ گیارہ سو کے

بدلے صلح ہوئی ہے تو اب یہ گواہی قاضی رد کردے گا اس لیے کہ مال کے بدلے صلح کرنا ایک عقد ہے اور عقد مال کے بدلے سے بدل جاتا ہے۔ لہذا ہزار کے بدلے صلح کرنے کا عقد، اس عقد کا غیر ہے جو گیارہ سو کے بدلے ہو۔ لہذا ہزار والے عقد پر بھی ایک گواہ ہے اور گیارہ سو والے عقد پر بھی ایک گواہ ہے۔ لہذا یہ گواہی رد کردی جائے گی۔

پانچواں مسئلہ رہن کا ہے یعنی اگر زید نے دعویٰ کیا کہ میں نے مال کے بدلے عمرو کے پاس رہن رکھوایا ہے اور عمرو نے رہن کا انکار کر دیا، پھر زید نے دو گواہ پیش کیے ایک گواہ نے گواہی دی کہ ہزار کے بدلے رہن رکھوایا ہے اور دوسرے گواہ نے گواہی دی کہ گیارہ سو کے بدلے عقد رہن طے ہوا ہے۔ اب قاضی یہ گواہی رد کردے گا اس لیے کہ رہن ایک عقد ہے اور عقد مال کے بدلے سے بدل جاتا ہے لہذا ہر عقد پر ایک گواہ ہے اس لیے یہ گواہی رد کردی جائے گی۔

چھٹا مسئلہ ”خلع“ کا ہے یعنی اگر بیوی نے دعویٰ کیا کہ شوہر نے مجھ سے خلع کر لیا ہے اور شوہر نے خلع سے انکار کر دیا پھر بیوی نے دو گواہ قائم کر دیئے ان میں سے ایک نے گواہی دی کہ ہزار کے بدلے خلع کیا اور دوسرے نے گواہی دی کہ گیارہ سو کے بدلے خلع کیا اور خلع عقد ہے اور عقد مال کے بدلے سے بدل جاتا ہے۔ لہذا ہر عقد پر ایک گواہ ہے، اس وجہ سے قاضی گواہی رد کردے گا۔

یہ بات قابل غور ہے کہ ان چاروں صورتوں میں غلام، قاتل، راہن اور عورت کا مقصود عقد ثابت کرنا ہے جب کہ مدعی علیہ عقد کا انکار کر رہا ہے۔ اسی وجہ سے مدعیوں نے گواہ قائم کیے اور گواہوں میں اختلاف ہے اور عقد کے گواہوں میں جب اختلاف ہو جائے تو ان کی گواہی قبول نہیں کی جاتی۔

اب یہاں بھی مصنف رحمہ اللہ تعالیٰ نے اسی طرح کیا ہے کہ پہلے جزء میں چار اشیاء کو اجمالاً ذکر کیا اور یوں کہا ”و کذا اذا اعتق بمال و صلح عن قود و رهن و خلع“ یہ لف ہے اور اس کے بعد بشرطی یعنی فرمایا: ”ان ادعی العبد“ اب ”عبد“ کا تعلق ”اعتق بمال“ کے ساتھ ہے اسی طرح ”والقاتل“ کا تعلق ”صلح عن قود“ کے ساتھ ہے، اسی طرح ”والراهن“ کا تعلق ”رهن“ کے ساتھ ہے اسی طرح ”والعرس“ کا تعلق ”خلع“ کے ساتھ ہے۔

یہاں تک جو مصنف رحمہ اللہ تعالیٰ نے بیان کیا یہی مقصود تھا اب اس سے آگے جو مصنف رحمہ اللہ تعالیٰ اس عبارت میں بیان کر رہے ہیں وہ مسئلہ الگ ہے جس مسئلے کو مصنف رحمہ اللہ تعالیٰ نے ”وان ادعی الآخر“ سے بیان کیا یعنی مذکورہ بالا چار مسائل (عتق بمال، صلح عن قود، رهن، خلع) میں جب تک غلام، قاتل، راہن اور بیوی دعویٰ کریں گے تو یہ عقد کا دعویٰ ہوگا اور اس میں گواہوں کے

اختلاف کی وجہ سے گواہی رد کر دی جائے گی۔ اب اگر انہی چار مسائل میں دعویٰ کرنے والی اور ولی مقتول اور مرتہن اور شوہر ہو جائیں تو اب یہ دین کے دعوے کی طرح ہو جائے گا۔

یہاں دو باتیں قابل ذکر ہیں ایک یہ کہ یہ صورت دین کے دعوے کی طرح ہوگی تو اس کا مطلب ہے.....؟ دوسری یہ کہ دعویٰ کرنے والے کے بدلنے کی وجہ سے مسئلہ کیوں بدلا.....؟

پہلی بات یہ کہ دین کے دعویٰ کی طرح ہو جائے گا اس کا مطلب شارح رحمہ اللہ تعالیٰ نے بھی بیان کیا ہے کہ جس طرح پہلے یہ بات گزر چکی ہے کہ دین کے دعوے میں اگر دونوں گواہ لفظاً مختلف ہوں جیسے ایک نے ”الف“ کہا اور دوسرے نے ”الفین“ کہا تو امام اعظم رحمہ اللہ تعالیٰ کے نزدیک یہ گواہی قبول نہ کی جائے گی۔ جب کہ صاحبین رحمہما اللہ تعالیٰ کے نزدیک یہ دیکھا جائے گا کہ مدعی اقل کا دعویٰ کر رہا ہے یا اکثر کا دعویٰ کر رہا ہے.....؟ اگر مدعی اقل کا دعویٰ کر رہا ہو تو پھر اکثر کی گواہی دینے والے کی گواہی بالکل قبول نہ کی جائے گی اور اگر مدعی اکثر کا دعویٰ کر رہا ہے تو جو شخص اکثر کی گواہی دے رہا ہے اس کی گواہی اقل پر قبول کر لی جائے گی تو یہ تفصیل جس طرح دین کے گواہوں کے اختلاف کی صورت میں ہے بعینہ یہی تفصیل ”عشق بمال“ صلح عن قود، دھن اور ”خلع“ کے گواہوں کے اختلاف کی صورت میں بھی ہے۔

اگر ان کا دعویٰ کرنے والا مولیٰ، ولی مقتول، مرتہن اور شوہر ہو۔ تو اس کی مختصری وضاحت یہ ہے کہ اگر مولیٰ نے دعویٰ کیا کہ میں نے اپنے غلام کو مال کے بدلے آزاد کیا ہے اور غلام نے اس کا انکار کر دیا پھر مولیٰ نے دو گواہ قائم کیے ایک نے کہا کہ ”الف“ یعنی ہزار کے بدلے آزاد کیا ہے اور دوسرے نے کہا کہ ”الفین“ یعنی دو ہزار کے بدلے آزاد کیا ہے تو اب یہ گواہی امام اعظم رحمہ اللہ تعالیٰ کے نزدیک قبول نہ ہوگی جب کہ صاحبین رحمہما اللہ تعالیٰ کے نزدیک اگر مولیٰ نے دو ہزار کا دعویٰ کیا تھا تو ہزار پر یہ گواہی قبول ہو جائے گی۔

اور اگر مولیٰ نے ہزار کا دعویٰ کیا تو اب ”الفین“ کی گواہی دینے والے کی گواہی قبول نہ کی جائے گی، چونکہ بات کے طویل ہو جانے کا خوف ہے، اس لیے صلح عن قود، دھن، خلع کی صورت نہیں بنائی ان میں بھی ایسی صورت ہی بنے گی۔

دوسری بات کہ غلام اور مولیٰ، اسی طرح قاتل اور ولی مقتول، اسی طرح راہن اور مرتہن، اسی طرح، بیوی اور شوہر کے دعوے میں کیا فرق ہے کہ اگر غلام اور قاتل اور راہن اور بیوی دعویٰ کریں تو یہ عقد کا دعویٰ بن جائے اور اگر یہی دعویٰ مولیٰ اور ولی مقتول مرتہن اور شوہر کرے تو یہ دین کا دعویٰ بن جائے۔

فرق یہ ہے کہ غلام اور قاتل اور راہن اور بیوی یہ لوگ صرف سبب کو ثابت کر سکتے ہیں یعنی غلام آزادی کو اور قاتل صلح کو اور راہن رہن کو اور بیوی خلع کو ثابت کر سکتے ہیں سو یہ لوگ صرف عقد گواہی کے ذریعے ثابت کر سکتے ہیں اور عقد گواہی کے بدلنے سے بدل جاتا ہے اور ہر عقد پر ایک گواہ رہ جاتا ہے اس وجہ سے ان کی گواہی قبول نہ کی جائے گی۔ جب کہ مولیٰ اور ولی مقتول اور مرتہن اور شوہر ان لوگوں نے جب دعویٰ کیا تو اس سے مقصود صرف دین ہی ہے وہ اس طرح کہ جب مولیٰ نے 'عشق بمال' کا دعویٰ کیا تو غلام تو آزاد ہو جائے گا۔ اس لیے کہ مولیٰ آزاد کرنے کا مالک ہے تو مولیٰ آزاد کرنے کا دعویٰ کیوں کر رہا ہے کیونکہ اس کا دعوے سے مقصود غلام پر دین ثابت کرنا ہے۔ اسی طرح ولی مقتول نے جب صلح کا دعویٰ کیا تو قاتل تو معاف ہو جائے گا اس لیے کہ ولی معاف کرنے کا مالک ہے تو ولی صلح کا دعویٰ کیوں کر رہا ہے تو یہ بات معلوم ہوئی کہ ولی کا مقصود دین کا دعویٰ ہے، اسی طرح جب مرتہن نے رہن کا دعویٰ کیا تو اب رہن اس کے پاس ہوگا تب ہی تو وہ دعویٰ کر رہا ہے تو اب اس کے دعوے سے مقصود راہن پر دین ثابت کرنا ہے۔ اسی طرح جب شوہر نے خلع کا دعویٰ کیا تو طلاق تو عورت کو پڑ جائے گی اس لیے کہ شوہر طلاق کا مالک ہے تو پھر شوہر کا مقصود دعویٰ کرنے سے بیوی پر دین ثابت کرنا ہے۔

و لقاائل ان يقول سے شارح رحمہ اللہ تعالیٰ ماتن پر اعتراض کر رہے ہیں کہ ماتن رحمہ اللہ تعالیٰ نے فرمایا کہ جب مولیٰ اور ولی مقتول اور مرتہن اور شوہر دعویٰ کریں گے تو یہ دعویٰ دین کے دعوے کی طرح ہے۔ لہذا جو صورت دین کے دعوے میں جاری ہوتی ہے، وہی اس دعوے میں بھی جاری ہوگی تو اس پر اعتراض کرتے ہوئے فرمایا کہ یہ دعویٰ دین کے دعوے کی طرح نہیں ہے۔ اس لیے کہ دین تو مدیون کے اقرار کرنے سے ثابت ہوتا ہے۔ جب دین مدیون کے اقرار کرنے سے ثابت ہوتا ہے تو یہ بات ممکن ہے کہ مدیون نے ایک گواہ کے پاس ہزار کا اقرار کیا ہو اور دوسرے گواہ کے پاس گیارہ سو کا اقرار کیا ہو، تو اس وجہ سے گواہوں میں اختلاف ہوا ہو تو اس اختلاف کے باوجود قاضی ان کی گواہی قبول کر لے گا۔

اور دوسری بات یہ بھی ممکن ہے کہ دین کے دعوے میں اصل حق تو گیارہ سو ہو اس وجہ سے ایک گواہ نے گیارہ سو کی گواہی دی ہو لیکن سوروپے مدیون نے ایک گواہ کی موجودگی میں دائن کو ادا کر دیئے ہوں یا یہ کہ دائن نے سوروپے مدیون کو ایک گواہ کی موجودگی میں معاف کر دیئے ہوں اسی وجہ سے ایک گواہ نے ہزار روپے کی گواہی دی تو دین کے دعوے میں جو گواہوں کا اختلاف ہوا اس اختلاف کو توفیق دینا ممکن ہے جب توفیق دینا ممکن ہے تو اختلاف کا اعتبار نہیں کیا جائے گا اور گواہی کو قبول کر لیا جائے گا جب کہ اس مسئلے میں مال کا تو براہ راست دعویٰ نہیں ہے بلکہ دعویٰ تو عقد کا ہے اور عقد کے تابع ہو کر مال ثابت

ہوا ہے یعنی عقد ثابت ہوگا تو مال بھی مدعی علیہ کے ذمے میں ثابت ہو جائے گا اور اگر عقد ثابت نہ ہوا تو مال بھی ثابت نہ ہوگا لہذا مال کا ثابت ہونا، عقد ثابت ہونے کے تابع ہے اور عقد یہاں ثابت نہیں ہو سکتا، اس لیے کہ گواہوں میں اختلاف ہے۔ لہذا ہزار والا عقد گیارہ سو والے عقد کا غیر ہے۔ تو ہر عقد پر ایک گواہ ہے اس وجہ سے گواہی قبول نہ کی جائے گی جس طرح دوسری طرف میں گواہی قبول نہیں کی گئی۔ دوسری طرف سے مراد پہلے والی صورت ہے کہ جب غلام اور قاتل اور راجن اور بیوی نے دعویٰ کیا تھا تو جب اس میں گواہی کے اختلاف کی وجہ سے گواہی رد کر دی گئی تو بالکل اسی طرح اس صورت میں یعنی جب مولیٰ اور ولی اور مرتہن اور شوہر نے دعویٰ کیا تو یہاں بھی گواہی کے اختلاف کی وجہ سے گواہی رد ہونی چاہیے۔ پس اعتراض کرنے والے کا مقصود یہ ہے کہ اس صورت میں (کہ جب مولیٰ اور ولی اور مرتہن اور شوہر نے دعویٰ کیا) اور پہلے والی صورت میں (کہ جب غلام اور قاتل اور راجن اور بیوی نے دعویٰ کیا) کوئی فرق نہیں ہونا چاہیے۔ جس طرح پہلی صورت میں گواہی رد کر دی گئی بالکل اسی طرح اس صورت میں بھی گواہی رد ہونی چاہیے اور اس صورت میں (یعنی جب مولیٰ اور ولی اور مرتہن اور شوہر نے دعویٰ کیا) دین کے دعوے کی طرح کہنا غلط ہے۔ اس لیے کہ دین کے دعوے میں اختلاف کی توفیق ممکن ہے جب کہ اس صورت میں اختلاف کی توفیق ممکن نہیں ہے جب اس میں توفیق ممکن نہیں ہے تو اس کو دین والا حکم بھی نہیں دینا چاہیے۔

وَالْاِجَارَةُ كَالْبَيْعِ فِي اَوَّلِ الْمَدَّةِ وَكَالْدَيْنِ بَعْدَهَا. اذ فِي اَوَّلِ الْمَدَّةِ الْمَقْصُودُ
هُوَ الْعَقْدُ، فَلَا يَقْبَلُ الشَّهَادَةُ، وَبَعْدَ الْمَدَّةِ يَكُونُ الدَّعْوَى مِنَ الْاِجْبَرِ، وَهُوَ يَدْعَى
الْاِجْرَةَ، فَيَكُونُ كَدَعْوَى الدَّيْنِ، فَيَقْبَلُ كَمَا يَقْبَلُ فِي دَعْوَى الدَّيْنِ. وَصَحَّ النِّكَاحُ بِالْفِ
اسْتِحْسَانًا، وَقَالَا: رَدُّتْ فِيهِ اَيْضًا. هَذَا هُوَ الْقِيَاسُ، لَانِ الْمَقْصُودُ هُوَ الْعَقْدُ مِنْ
الْجَانِبَيْنِ، فَصَارَ كَالْبَيْعِ، وَجَهُ الْاِسْتِحْسَانِ اِنْ الْمَالُ فِي النِّكَاحِ تَبِعَ، وَ لَا اخْتِلَافُ فِيمَا
هُوَ الْاَصْلُ، وَ هُوَ الْعَقْدُ، فَيُثْبِتُ، ثُمَّ وَقَعَ الْاِخْتِلَافُ فِي التَّبَعِ، فَيَقْضَى بِالْاَقْلِ، وَ يَسْتَوِي
دَعْوَى اَقْلِ الْمَالِيَيْنِ اَوْ اَكْثَرِ هُمَا فِي الصَّحِيحِ، وَ قَدْ قِيلَ: اِنْ الْاِخْتِلَافُ فِي دَعْوَى
الزَّوْجَةِ، اَمَّا فِي دَعْوَى الزَّوْجِ فَلَا تَقْبَلُ اتِّفَاقًا، اِذِ الْمَقْصُودُ هُوَ الْعَقْدُ، لَا الْمَالُ، وَ فِي
جَانِبِ الزَّوْجَةِ يُمْكِنُ اِنْ يَكُونُ الْمَقْصُودُ هُوَ الْمَالُ لَكِنْ الصَّحِيحُ اِنْ الْاِخْتِلَافُ فِي
الْفَصْلَيْنِ.

تشریح:

ساتواں مسئلہ اجارہ کا ہے۔ اب اجارہ کی دو صورتیں ہیں یا تو اجارہ کا دعویٰ اول مدت میں (یعنی شئی سے منفعت اٹھانے سے پہلے) ہوگا یا اجارہ کا دعویٰ بعد المدت میں (یعنی شئی سے منفعت حاصل کرنے کے بعد) ہوگا تو اب اگر پہلی صورت ہو کہ اجارہ کا دعویٰ اول مدت میں کیا گیا یعنی زید نے دعویٰ کیا کہ میں نے اپنا گھر عمر کو ہزار روپے ماہانہ کرائے پر دیا اور عمرو نے اس کا انکار کر دیا پھر زید نے دو گواہ قائم کیے ایک نے گواہی دی کہ ہزار کے بدلے گھر کرائے پر دیا اور دوسرے نے گواہی دی کہ گیارہ سو کے بدلے کرائے پر دیا تو اب قاضی یہ گواہی رد کر دے گا اس لیے کہ اول مدت میں اجارہ کا دعویٰ کرنا بیع کی طرح ہے یعنی جس طرح بیع عقد ہے اسی طرح اول مدت میں اجارہ کا دعویٰ کرنے سے مقصود بھی عقد اجارہ ثابت کرنا ہے، اس لیے کہ شئی سے ابھی تک نفع حاصل نہیں ہوا جب نفع حاصل نہیں ہوا تو مال تو ذمے میں نہیں آیا اس لیے کہ مال ذمے میں اس وقت آتا ہے جب نفع حاصل ہو جائے تو جب مال ذمے میں نہیں ہے تو اجارہ کا دعویٰ کرنے سے مقصود مال ذمے میں لانا نہیں ہے بلکہ عقد کو ثابت کرنا ہے اور یہ بات پہلے گزر چکی ہے کہ عقد کے دعوے میں جب گواہوں کا اختلاف ہو جائے تو ہر عقد پر نصاب پورا نہ ہونے کی وجہ سے گواہی رد کر دی جاتی ہے۔

اور اگر دوسری صورت ہو یعنی اجارہ کا دعویٰ بعد المدت ہو۔ یعنی اگر زید نے دعویٰ کیا کہ عمرو نے مجھ سے ایک ماہ قبل گھر گیارہ سو روپے ماہانہ کرائے پر لیا تھا اور عمرو نے انکار کر دیا پھر زید نے دو گواہ پیش کیے ایک نے گواہی دی کہ ہزار کے بدلے کرائے پر دیا تھا اور دوسرے نے گواہی دی کہ گیارہ سو کے بدلے کرائے پر دیا تھا تو قاضی ہزار پر گواہی قبول کر لے گا اس لیے کہ بعد المدت اجارہ کا دعویٰ کرنا دین کے دعوے کی طرح ہے۔ کیوں کہ بعد المدت یعنی شئی سے نفع حاصل کرنے کے بعد مال لازم ہو جائے گا تو اب اجارہ کا دعویٰ کرنے والے کا مقصد مدعی علیہ پر مال لازم کرنا ہے اور مال کی صورت میں گواہی اختلاف کے باوجود قبول کر لی جاتی ہے۔ جیسا کہ دین کے دعوے میں قبول کی جاتی ہے۔

وصح النکاح..... نے مصنف رحمہ اللہ تعالیٰ نے آٹھواں مسئلہ ذکر فرمایا یعنی اگر ایک عورت نے کسی مرد پر دعویٰ کیا کہ اس نے مجھ سے نکاح کیا ہے اور مرد نے نکاح کا انکار کیا پھر عورت نے دو گواہ پیش کیے ایک نے گواہی دی کہ ”الف“ یعنی ہزار کے بدلے نکاح کیا ہے اور دوسرے نے گواہی دی کہ ”الف و مائتہ“ یعنی گیارہ سو کے بدلے نکاح کیا ہے تو اب امام اعظم رحمہ اللہ تعالیٰ کے نزدیک ہزار

کے بدلے نکاح صحیح ہوگا اور گواہی قبول کی جائے گی جب کہ صاحبین رحمہما اللہ تعالیٰ کے نزدیک یہ گواہی رد کردی جائے گی۔

هذا هو القياس سے شارح رحمہ اللہ تعالیٰ نے صاحبین رحمہما اللہ تعالیٰ کی دلیل پیش کی ہے جو کہ قیاس ہے، وہ یہ ہے کہ نکاح کا دعویٰ کرنے سے مقصود عقد نکاح ہے، مال مقصود نہیں ہے اور جانہین سے مراد عورت اور مرد ہیں۔ یعنی خواہ عورت نکاح کا دعویٰ کرے یا مرد دعویٰ کرے۔ دونوں کا مقصود مال نہیں ہے بلکہ نکاح کا عقد مقصود ہے اور یہ بات پہلے بھی گزر چکی ہے کہ جب عقد کو ثابت کرنا مقصود ہو اور گواہوں میں اختلاف ہو جائے تو گواہی رد کردی جاتی ہے۔ اس لیے کہ اختلاف کی وجہ سے دو عقد ہو گئے اور ہر عقد پر ایک گواہ ہے اس لیے گواہی قبول نہ ہوگی جیسا کہ بیع کے دعوے میں قبول نہیں ہوئی۔

وجه الاستحسان سے امام اعظم رحمہ اللہ تعالیٰ کی دلیل نقل کی ہے اور یہ استحسان ہے وہ یہ ہے کہ نکاح میں جو مال ہوتا ہے یہ مال تابع ہوتا ہے اسی وجہ سے بغیر مال کے ذکر کیے بھی نکاح صحیح ہو جاتا ہے اور نکاح اصل ہے اور گواہوں کا اختلاف مال یعنی تابع میں ہوا ہے اور نکاح جو کہ اصل ہے اس میں گواہوں کا اختلاف نہیں ہوا۔ جب اصل میں گواہوں کا اختلاف نہیں ہے بلکہ دونوں نکاح کی گواہی دے رہے ہیں تو گواہی کی وجہ سے اصل یعنی نکاح ثابت ہو جائے گا اور اختلاف تابع (یعنی مال) میں ہے اور یہ بات معلوم ہے کہ جب مال میں گواہوں کا اختلاف ہو جائے تو اقل کا فیصلہ کیا جائے گا۔

و یسوی دعوی سے شارح رحمہ اللہ تعالیٰ نے یہ بتایا کہ نکاح کا دعویٰ کرنے والا خواہ اقل مال کا دعویٰ کرے یا اکثر مال کا دعویٰ کرے دونوں صورتوں میں گواہی قبول کی جائے گی بخلاف ان مسائل کے جو پیچھے گزرے کیوں کہ ان میں اگر مدعی اکثر کا دعویٰ کرے تب تو گواہی قبول کی جائے گی ورنہ اگر مدعی اقل کا دعویٰ کرے تو اس کی گواہی رد کردی جاتی ہے اس لیے کہ مدعی نے اکثر کی گواہی دینے والے کو بھٹایا اور شارح رحمہ اللہ تعالیٰ نے ”فی المصحيح“ سے یہ بتایا کہ یہی بات صحیح ہے۔ اور اس سے امام محمد رحمہ اللہ تعالیٰ کی روایت سے احتراز کیا ہے کہ انہوں نے امام صاحب رحمہ اللہ تعالیٰ سے جو روایت کی ہے اس میں یہ شرط لگائی ہے کہ گواہی اس وقت قبول ہوگی جب عورت اکثر مال کا دعویٰ کر رہی ہو تو شارح رحمہ اللہ تعالیٰ نے اس روایت سے احتراز کیا اور فرمایا کہ اقل اور اکثر کا دعویٰ برابر ہے۔

وقد قيل ان الاختلاف سے شارح رحمہ اللہ تعالیٰ نے ایک روایت ذکر کی ہے وہ یہ ہے کہ

بعض نے کہا ہے کہ امام صاحب رحمہ اللہ تعالیٰ اور صاحبین رحمہما اللہ تعالیٰ کا جو اختلاف ہے یہ اس وقت ہے جب نکاح کا دعویٰ کرنے والی عورت ہو بہر حال اگر نکاح کا دعویٰ کرنے والا مرد ہو تب تو بالاتفاق یہ گواہی قبول نہ کی جائے گی اس لیے کہ جب شوہر دعویٰ کرے گا تو اس کا دعوے سے مقصود عقد ہوگا مال مقصود نہ ہوگا تو جب اس کا مقصود عقد ہوگا تو عقد کے دعوے میں جب گواہوں کا اختلاف ہو جائے تو ان کی گواہی بالاتفاق رد کر دی جاتی ہے۔ لہذا شوہر کے دعوے میں گواہی قبول نہ کی جائے گی اور جب بیوی نکاح کا دعویٰ کرتی ہے تو یہ بات ممکن ہے کہ بیوی کا مقصود مال ہو، عقد مقصود نہ ہو تو اس وجہ سے اس کے بارے میں ائمہ کرام رحمہم اللہ تعالیٰ کا اختلاف ہے۔

لکن الصحيح سے شارح رحمہ اللہ تعالیٰ نے فرمایا کہ یہ روایت صحیح نہیں ہے بلکہ صحیح یہ ہے کہ خواہ مرد دعویٰ کرے یا عورت دعویٰ کرے دونوں صورتوں میں ائمہ کرام کا اختلاف ہے۔

و لزم الجبر لشاهد الارث بقوله: مات وتركه ميراثا له، او مات وذافي ملكه، او في يده. اذا قال الشهود: كان هذا للمورث وهذا المدعى، لا يقضى للورث حتى يجر الميراث الى المدعى بقولهم: مات وتركه ميراثا له الى آخره، خلافا لابي يوسف رحمه الله تعالى، فانه لا يشترط الجبر عنده. فان قال: كان لبيه اعارة او اودعه او اجاره من في يده، جاز بلا جبر. لان يد المستعير والمودع والمستاجر قائمة مقام يده فلا حاجة الى الجبر. ولو شهدا بيد حي منذ كذا ردت. اي شهدا انه كان في يد المدعى منذ شهر، والحال انه ليس في يد المدعى عند الدعوى لا تقبل لان اليد متنوعة الى يد ملك، ويد امانة ويد ضمان، فتعذر القضاء باعانة اليد المجهول، وعند ابي يوسف رحمه الله تعالى تقبل. وان اقر المدعى عليه بذلك او شهدا بانه اقر بيد المدعى صح. لان جهالة المقر به لا تمنع صحة الاقرار.

تشریح:

و لزم الجبر لشاهد سے مصنف رحمہ اللہ تعالیٰ نے جو مسئلہ بیان کیا ہے اس سے قبل یہ بات جاننی چاہیے کہ علماء کا اس بارے میں اختلاف ہے کہ میراث کی گواہی کے لیے ”جبر و نفل“ لازم ہے یا نہیں یعنی اگر کوئی شخص وارث کے لیے گواہی دے رہا ہو تو کیا اس کو لازم ہے کہ مورث سے وارث تک جبر کرے یا لازم نہیں۔ جریہ ہے کہ گواہ میراث کی گواہی دیتے وقت یوں کہے کہ یہ مدعی میت کا وارث ہے

اور میت نے یہ شئی اس کے لیے میراث چھوڑی ہے یا یوں کہے کہ مورث مر گیا اور یہ شئی اس کی ملک میں تھی۔ مسئلہ کی صورت یہ ہے کہ زید نے ایک مکان پر دعویٰ کیا اور کہا کہ میں اس کا وارث ہوں اور زید نے دو گواہ پیش کیے تو اب طریقین رحمہما اللہ تعالیٰ کے نزدیک جب تک گواہ جرنہ کریں گے اس وقت تک قاضی فیصلہ نہیں کرے گا اور جب گواہ یوں کہیں کہ یہ مکان عمر و کا تھا اور عمر و مر گیا اور اس نے یہ مکان زید کے لیے میراث چھوڑا ہے تو قاضی مکان کا زید کے لیے فیصلہ کر دے گا اور امام ابو یوسف رحمہ اللہ تعالیٰ کے نزدیک جر شرط نہیں ہے۔ لہذا جب زید نے مکان کے وارث ہونے کا دعویٰ کیا اور وارث ہونے پر گواہ پیش کر دیئے تو قاضی اس کے لیے فیصلہ کر دے گا۔

فان قال سے مصنف رحمہ اللہ تعالیٰ نے یہ بتایا کہ اگر زید نے دعویٰ کیا کہ یہ گھر میرا ہے اور میرے والد عمر و نے اس شخص کو (یعنی جس کے قبضے میں فی الحال گھر ہے) عاریت پر دیا تھا یا امانت میں دیا تھا یا کرائے پر دیا تھا اور زید نے اس دعویٰ پر گواہی قائم کر دی تو اب یہ گواہی بلا جر کے جائز ہوگی۔ اس لیے کہ مستعیر، مودع، مستاجر کا قبضہ اسی طرح ہے جس طرح اس کے والد کا قبضہ ہے لہذا جر کی ضرورت نہیں ہے۔

ولو شهدا سے مصنف رحمہ اللہ تعالیٰ نے جو مسئلہ ذکر کیا ہے اس کا میراث کے ساتھ کوئی تعلق نہیں ہے۔ اس کی صورت یہ ہے کہ زید نے ایک گھر پر دعویٰ کیا اور اس گھر پر عمر و کا قبضہ ہے۔ پھر زید نے دو گواہ پیش کیے جنہوں نے گواہی دی کہ یہ گھر ایک ماہ قبل زید کے قبضے میں تھا تو اب طریقین رحمہما اللہ تعالیٰ کے نزدیک گواہی قبول نہ ہوگی جب کہ امام ابو یوسف رحمہ اللہ تعالیٰ کے نزدیک گواہی قبول کی جائے گی۔ طریقین رحمہما اللہ تعالیٰ کی دلیل یہ ہے کہ قبضہ کی مختلف اقسام ہیں ملک کا قبضہ، امانت کا قبضہ، ضمان کا قبضہ اور یہ بات معلوم نہیں ہے کہ ایک ماہ قبل زید کے پاس کس قسم کا قبضہ تھا.....؟ جب یہ معلوم نہیں ہے تو یہ قبضہ مجہول ہوا اور اب فیصلہ کرنا بھی مشکل ہو گیا اس لیے ایک ماہ قبل والے قبضے کی قسم معلوم کرنا محذور ہے۔

امام ابو یوسف رحمہ اللہ تعالیٰ کی دلیل یہ ہے کہ مقصود قبضہ ہوتا ہے جیسا کہ ملک مقصود ہوتی ہے تو جب گواہ ملک کے بارے میں گواہی دیں تو ان کی گواہی قبول ہوگی اسی طرح جب انہوں نے قبضہ کے بارے میں گواہی دی تو بھی قبول کی جائے گی۔

وان اقر المدعی علیہ سے یہ مسئلہ بیان کیا کہ اگر زید نے دعویٰ کیا کہ یہ گھر میرا ہے اور مدعی علیہ نے اس بات کا اقرار کر لیا کہ یہ گھر زید کا ہے تو یہ اقرار صحیح ہوگا اس لیے کہ مقررہ (یعنی گھر) کا مجہول

ہونا (کہ مدعی علیہ نے یہ نہیں بتایا کہ یہ گھر مدعی کا کس وجہ سے ہے) اقرار کے صحیح ہونے کو نہیں روکتا لہذا جب اقرار صحیح ہو گیا تو گھر بھی مدعی کے حوالے کیا جائے گا۔

او شہد بیدھی سے یہ بتایا کہ دو گواہوں نے گواہی دی کہ مدعی علیہ نے ہمارے پاس اقرار کیا تھا کہ یہ گھر مدعی کا ہے تو اب بھی یہ گھر زید کو دے دیا جائے گا اس لیے کہ شہود بہ اقرار ہے اور وہ صحیح ہے۔

وتقبل الشهادة على الشهادة الا في حد وقود، و شرط لها تعذر حضور
الاصل بموت او مرض او سفر. و عند ابی یوسف رحمہ اللہ تعالیٰ یکفی مسافة ان
غدا لا یبیت الی اہلہ. و شهادة عدد عن کل اصل لا تغایر فرعی هذا و ذالك.
خلافاً للشافعی رحمہ اللہ تعالیٰ، اذ عنده لا بد من اربعة، یشہد اثنان عن هذا و
آخران عن ذالك، و عندنا یکفی اثنان یشہدان عن هذا و یشہدان عن ذالك.

تشریح:

تقبل الشهادة على فروغ کی گواہی ہر اس حق میں قبول کی جائے گی جو شبہ سے ساقط نہ ہوتا ہو
اس لیے کہ کبھی اصل گواہ کا آنا مشکل ہوتا ہے تو اگر گواہی پر گواہی ناجائز ہو تو بہت سارے حقوق ضائع
ہو جائیں گے اسی وجہ سے گواہی پر گواہی دینا جائز ہے۔ چوں کہ اس گواہی میں بدلیت کا شبہ ہے کہ اصل
گواہوں کے بدلے دوسرے گواہ گواہی دے رہے ہیں تو اس وجہ سے حدود و قصاص میں یہ گواہی جائز نہ
ہوگی، اس لیے کہ حدود و قصاص شبہ سے ساقط ہو جاتیں ہیں۔

و شرط لها تعذر سے مصنف رحمہ اللہ تعالیٰ اس گواہی کے جائز ہونے کی شرط بیان کر رہے
ہیں۔ اس گواہی کے جائز ہونے کی شرط یہ ہے کہ اصل گواہ کا عدالت میں حاضر ہونا ناممکن ہو کہ وہ اصل
گواہ مر گیا ہو یا پھر اصل گواہ بیمار ہو اور ایسا بیمار ہو کہ عدالت تک نہ آ سکتا ہو لہذا اگر عدالت تک آ سکتا ہو تو
پھر فرع کی گواہی جائز نہ ہوگی اور سفر میں تین دن کی مدت طرفین رحمہما اللہ تعالیٰ کے نزدیک شرط ہے
جب کہ امام ابو یوسف رحمہ اللہ تعالیٰ کے نزدیک اگر اصل گواہ کا گھر اتنا دور ہو کہ اگر وہ صبح سویرے اپنے
گھر سے گواہی دینے نکلے تو رات تک واپس نہ جاسکتا ہو تو اس جگہ بھی یہ سفر عذر ہوگا لہذا فرع کی گواہی
جائز ہوگی۔

مصنف رحمہ اللہ تعالیٰ نے جو اصل کے حاضر نہ ہونے کے تین عذر بیان کیے ہیں۔ مصنف رحمہ اللہ

تعالیٰ کا مقصود ان تینوں کا حصر نہیں ہے کہ ان کے علاوہ باقی کوئی عذر نہیں ہے بلکہ اگر اصل گواہ ایک پردہ نشین عورت ہو اور وہ مردوں کے درمیان نہ آتی ہو تو اس کی طرف سے بھی فرع کا گواہی دینا جائز ہے اور اسی طرح اگر اصل گواہ جیل وغیرہ میں قید ہو تو اس کی طرف سے بھی فرع کا گواہی دینا جائز ہے۔

و شهادة عدد من کل اصل سے مصنف رحمہ اللہ تعالیٰ نے جو مسئلہ بیان کیا ہے اس مسئلے کی عبارت مصنف رحمہ اللہ تعالیٰ نے پیچیدہ ذکر کی ہے۔ اس لیے پہلے بندہ مسئلہ بیان کرے گا اس کے بعد عبارت کو حل کرے گا۔

مسئلہ یہ ہے کہ دو اصل گواہوں کی گواہی پر دو فرع گواہی دیں گے اس کا مطلب یہ ہے کہ جب دو فرع نے گواہی دی تو گویا ان دونوں نے دو گواہیاں دیں دونوں نے ایک گواہی ایک اصل گواہ پر دی اور دونوں نے ایک گواہی دوسرے اصل گواہ پر دی۔ لہذا فرع دو ہی ہیں اور اصل بھی دو ہیں اور دونوں فرع گواہ ہر اصل گواہ کی جانب سے گواہی دیں گے نہ یہ کہ فرع گواہ چار ہوں کہ دو فرع ایک اصل گواہ پر گواہی دیں اور دوسرے دو فرع دوسرے اصل گواہ پر گواہی دیں جیسا کہ امام شافعی رحمہ اللہ تعالیٰ کا مذہب ہے کہ ان کے نزدیک فرع چار ہونے چاہئیں اور یہی مطلب ”لا تغایر فرعی“ کا ہے کہ جن دو شخصوں نے ایک اصل کے بارے میں گواہی دی تو ان کو بدلانہیں جائے گا کہ دوسرے دو فرع دوسرے اصل کی گواہی پر گواہی دیں بلکہ یہی دو فرع جنہوں نے ایک اصل کی گواہی پر گواہی دی دوسرے اصل کی گواہی پر بھی گواہی دیں گے۔ لہذا ہمارے نزدیک فرع گواہ دو ہونے چاہئیں جب کہ امام شافعی رحمہ اللہ تعالیٰ کے نزدیک چار فرع گواہ ہونے چاہئیں۔

اب مصنف رحمہ اللہ تعالیٰ جو عبارت لائے ہیں کہ ”شهادة عدد عن کل اصل لا تغائر فرعی هذا و ذلك“ اس کو حل کیا جاتا ہے اس کی تقدیری عبارت یوں ہے ”و تقبل شهادة عدد عن جانب کل واحد من اصل و الشهادة لا تغایر فرعی هذا و ذلك“ یعنی ہر ایک اصل کی جانب سے دو کی گواہی قبول کی جائے گی اور شہادت اس اصل کے اور اس اصل کے دو فرعوں کی بدلی نہیں ہے۔ اب اس عبارت میں ”عدد“ سے مراد ”انسان“ یعنی دو ہے اور ”فرعی“ تنبیہ ہے اصل میں ”فرعین“ تھانوں اضافت کی وجہ سے گر گیا ہے اور ”هذا“ سے مراد ایک اصل ہے اور ”ذلك“ سے مراد دوسرا اصل ہے اور ”لا تغائر“ فعل ہے اس میں ”ھی“ ضمیر فاعل ہے جو ”الشهادة“ کی طرف راجع ہے اور ”فرعی“ مفعول بہ ہونے کی بناء پر منصوب ہے۔

و یقول الاصل: اَشْهَدُ عَلَى شَهِادَتِي اَنِي اَشْهَدُ بِكَذَا، وَالْفَرْعُ یَقُولُ: اَشْهَدُ

اَنْ فُلَانًا اَشْهَدَنِي عَلَى شَهَادَتِهِ بِكَذَا، وَقَالَ: اِنِّي اَشْهَدُ عَلَى شَهَادَتِي بِذَلِكَ. بَعْضُ
الْمَشَايخِ طَوَّلُوا وَقَالُوا: يَقُولُ الْاَصْلُ: اَشْهَدُ بِكَذَا وَاَنَا اَشْهَدُكَ عَلَى شَهَادَتِي،
فَاَشْهَدُ عَلَى شَهَادَتِي، وَفِيهِ خَمْسُ شَيْئَاتٍ، وَيَقُولُ الْفِرْعُ: اَشْهَدُ بِكَذَا اِنْ فُلَانًا شَهِدَ
عِنْدِي بِكَذَا فَاَشْهَدَنِي عَلَى شَهَادَتِهِ بِكَذَا، وَامْرَأَتِي اِنْ اَشْهَدَ عَلَى شَهَادَتِهِ، وَاَنَا اَشْهَدُ
عَلَى شَهَادَتِهِ بِذَلِكَ، وَفِيهِ ثَمَانِي شَيْئَاتٍ، وَالْاَحْسَنُ الْاَقْصَرُ قَوْلُ أَبِي جَعْفَرٍ رَحِمَهُ
اللَّهُ تَعَالَى اِنْ يَقُولُ الْاَصْلُ: اَشْهَدُ عَلَى شَهَادَتِي بِكَذَا، وَيَقُولُ الْفِرْعُ: اَشْهَدُ عَلَى
شَهَادَةِ فُلَانٍ بِكَذَا، مِنْ غَيْرِ اَحْتِيَاجٍ إِلَى ذِكْرِ زِيَادَةٍ، وَعَلَيْهِ فَتَوَى الْاِمَامُ السَّرْحَسِي
رَحِمَهُ اللَّهُ تَعَالَى. فَانْ عَدَلَ الْفِرْعُ اَصْلَهُ صَحَّ، كَاَحِدِ الشَّاهِدِينَ الْآخَرَ، وَانْ سَكَتَ
عَنْهُ يَنْظُرُ فِي حَالِهِ. اَيَ يَنْظُرُ الْقَاضِي فِي حَالِ الْاَصْلِ، فَانْ ثَبِتَ عَدَالَتُهُ تَقْبَلُ شَهَادَةُ
فِرْعِهِ، هَذَا عِنْدَ أَبِي يُوسُفَ رَحِمَهُ اللَّهُ تَعَالَى، وَعِنْدَ مُحَمَّدٍ رَحِمَهُ اللَّهُ تَعَالَى لَا تَقْبَلُ،
اِذَا لَا شَهَادَةَ اِلَّا بِالْعَدَالَةِ وَفَاِذَا لَمْ يَعْرِفِ الْفِرْعُ عَدَالَةَ الْاَصْلِ لَمْ تَقْبَلُ شَهَادَتَهُ، فَلَا
تَقْبَلُ شَهَادَةَ الْفِرْعِ، قُلْنَا: لَا تَشْتَرُطُ مَعْرِفَةُ الْفِرْعِ عَدَالَةَ الْاَصْلِ، بَلْ يَشْتَرُطُ اِنْ يَثْبِتَ
ذَلِكَ، عِنْدَ الْقَاضِي فَانْ ثَبِتَ عِنْدَهُ يَقْبَلُهُ وَاِلَّا لَا.

تشریح:

و. یقول الاصل اصل گواہ پنی گواہی پر کس طرح گواہ بنائے گا تو مصنف رحمہ اللہ تعالیٰ نے فرمایا کہ اصل گواہ نے جس کو اپنی گواہی پر گواہ بنانا ہو اس سے کہے کہ ”اشہد علی شہادتہ انی اشہد بکذا“ (کہ میں اپنی گواہی پر گواہ بنانا ہوں کہ میں نے اس بارے میں گواہی دی ہے) اور جب یہ الفاظ اصل نے فرع سے کہے تو اس کا قبول کرنا شرط نہیں ہے لہذا اگر فرع خاموش رہا تو بھی کافی ہے البتہ اگر فرع نے کہا ”لا اقبل“ (کہ میں قبول نہیں کرتا) تو اب فرع گواہ نہ بنے گا۔

و الفرع يقول سے مصنف رحمہ اللہ تعالیٰ ان الفاظ کو نقل کر رہے ہیں جن کے ساتھ فرع قاضی کے پاس گواہی دے گا وہ الفاظ یہ ہیں کہ ”اشہد ان فلانا اشہدنی علی شہادہ بکذا و قال انی اشہد علی شہادتہ بذلک“ اب یہاں تک اصل اور فرع کے جو الفاظ نقل کیے ہیں ان میں اصل کے الفاظ میں لفظ شہادت تین بار آیا ہے اور فرع کے الفاظ میں لفظ شہادت پانچ مرتبہ آیا ہے۔ اب

بعض مشائخ رحمہم اللہ تعالیٰ ان دونوں کے کلام کو مزید لمبا کیا ہے لہذا ان کے نزدیک اصل گواہیوں کہے۔
 ”اشہد بكذا و انا اشہدك على شہادتى فاشہد على شہادتى“ اور فرع یوں کہے
 ”اشہد بكذا ان فلان شہد عندى بكذا فاشہدن على شہادته بكذا و امرنى ان اشہد
 على شہادته و انا اشہد على شہادته بذلك۔ ان الفاظ میں اصل کے الفاظ میں لفظ ”شہادت“
 پانچ بار آیا ہے اور فرع کے الفاظ میں آٹھ بار آیا ہے۔

اور سب سے اقصر اور اسہل ابو جعفر رحمہ اللہ تعالیٰ کا قول ہے کہ اصل گواہیوں کہے ”اشہد على
 شہادتى بكذا“ اور فرع کہے کہ ”اشہد على شہادة فلان بكذا“ اب ان الفاظ میں ہر ایک کے
 کلام میں لفظ ”شہادة“ دو مرتبہ آیا ہے اور اسی قول کو امام محمد رحمہ اللہ تعالیٰ نے ”السير الکبیر“ میں ذکر کیا
 ہے اور اسی پر ”شمس الائمۃ السرخسی اور فقیہ ابواللیث رحمہ اللہ تعالیٰ نے فتویٰ دیا ہے۔

فان عدل الفرع..... سے مصنف رحمہ اللہ تعالیٰ یہ مسئلہ بیان کر رہے ہیں کہ اگر فرع گواہوں نے
 اصل گواہوں کی تعدیل کی تو ان کی تعدیل قبول کی جائے گی اس لیے کہ فرع تعدیل کے اہل ہیں اور یہ
 اس وقت ہے جب فرع کی عدالت قاضی کے نزدیک ثابت ہو پھر وہ اصل کی تعدیل کریں تو ان کی
 تعدیل قبول کی جائے گی اور اگر قاضی فرع کی عدالت کو نہیں پہچانتا تو قاضی کے لیے ضروری ہے کہ پہلے
 فرع کی تعدیل کرے اس کے بعد اصل کی تعدیل کرے۔

مصنف رحمہ اللہ تعالیٰ نے اس مسئلہ کو گواہوں کے والے مسئلے کے ساتھ تشبیہ دی ہے کہ اگر دو گواہوں
 میں سے ایک گواہ (جس کی عدالت قاضی پہچانتا ہے) دوسرے گواہ کی تعدیل کرے تو یہ صحیح ہے۔

اور اگر فرع گواہوں نے اصل کی تعدیل نہ کی اور قاضی اصل کی عدالت کو پہچانتا بھی نہ ہو تو اب قاضی
 فرع سے اصل کی عدالت کے بارے میں سوال کرے گا اگر ان کی عدالت ثابت ہوگئی تو قاضی فرع کی
 گواہی قبول کرے گا یہ امام ابو یوسف رحمہ اللہ تعالیٰ کا مذہب ہے اور امام محمد رحمہ اللہ تعالیٰ کے نزدیک
 قاضی فرع کی گواہی قبول نہ کرے گا اس لیے کہ گواہی دینا صحیح نہیں ہے، مگر یہ کہ اصل گواہ عادل ہوں تو
 جب فرع اصل کی عدالت کو نہیں پہچانتے تو ان کی گواہی بھی قبول نہ کی جائے گی۔

قلنا لا يشترط..... سے شارح رحمہ اللہ تعالیٰ ہماری جانب سے امام محمد رحمہ اللہ تعالیٰ کی دلیل کا
 جواب دے رہے ہیں کہ فرع کا اصل کی عدالت کو پہچانا شرط نہیں ہے جیسا کہ امام محمد رحمہ اللہ تعالیٰ نے
 فرمایا ہے بلکہ شرط یہ ہے کہ اصل کی عدالت قاضی کے ہاں ثابت ہو لہذا اگر قاضی کے ہاں ان کی عدالت
 ثابت ہوگئی تو قاضی فرع کی گواہی قبول کرے گا اور اگر اصل کی عدالت ثابت نہ ہوئی تو قاضی فرع کی

گواہی قبول نہ کرے گا۔

و ان انکر الاصل شهادتہ بطلت شہادۃ فرعہ، و لو شہدا عن اثین علی عزۃ بنت عز المضری، و قالوا: اخبرانا بمعرفتها، وجاء المدعی بامرأۃ لم یدریا انها ہی ام لا، قیل لہ ہات شاہدین انها عزۃ۔ اعلم ان الغرض من هذه المسئلة انه لا یشرط ان يعرف الفرع المشہود علیہ، بل یقال للمدعی: ہات شاہدین یشہدان ان الذی احضر تہ هو المشہود علیہ، و لیس الغرض انه اذا شہدا علی فلانۃ بنت فلان المضری یكون النسبۃ تامۃ، و یكون الشہادۃ مقبولۃ، لانه اذا لم یذكر الجد فلا بد ان ینسب الی السکۃ الصغیرۃ او الی الفخذ، ای الی القبیلۃ الخاصۃ، لیتم النسبۃ و یقبل الشہادۃ عند ابی حنیفۃ و محمد رحمہما اللہ تعالیٰ، خلافا لابی یوسف رحمہ اللہ تعالیٰ، فان ذکر الجد لا یشرط عندہ فلا یشرط ما یقوم مقامہ من ذکر السکۃ او الفخذ و کذا کتاب الحکمی۔ ای اذا جاء کتاب القاضی الی القاضی و لا يعرف الشہود المشہود علیہ، قیل للمدعی: ہات شاہدین ان هذا هو المشہود علیہ۔ فان قالوا فیہا ”المضریۃ“ لم یجز حتی ینسبها الی فخذہا۔ ای قالوا فی الشہادۃ علی الشہادۃ و کتاب الحکمی ”المضریۃ“ لم یجز، لان هذه النسبۃ عامۃ ثم اعلم ان هذا فی العرب، اما فی العجم فلا یشرط ذکر الفخذ، لانہم ضیعوا انسابہم، بل ذکر الصناعۃ یقوم مقام ذکر الجد۔

تشریح:

و لو شہدا عن اثین سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے عزۃ بنت عز المضری سے ہزار روپے لینے تھے اور اس شخص نے اس عورت پر دو گواہ قائم کیے تھے جن دو گواہوں نے اپنی گواہی پر دو شخصوں کو گواہ بنایا تھا اور ان دونوں کو عورت کا نسب بھی بتایا تھا۔ اب یہ مدعی اس عورت کو اور ان دونوں فرع گواہوں کو لے کر قاضی کے پاس آیا۔ تاکہ قاضی سے فیصلہ کروائے دونوں گواہوں نے مدعی کے حق میں اور عورت کے خلاف گواہی دی کہ اس عورت نے مدعی کا ایک ہزار روپیہ ادا کرنا ہے اور ان دونوں نے کہا کہ ہمیں اصل گواہوں نے اس عورت کا نسب بتایا تھا اور یہ عورت

جس کو مدعی لایا ہے نہ اس کے بارے میں معلوم نہیں کہ یہ وہی عورت ہے یا دوسری ہے تو اب قاضی مدعی سے کہے گا کہ تم دو گواہ مزید اس بات پر پیش کرو کہ یہ وہی عورت غزہ ہے جس کے خلاف گواہوں نے گواہی دی ہے۔

اعلم ان الغرض سے شارح رحمہ اللہ تعالیٰ یہ بات بیان کر رہے ہیں کہ اس مسئلے کو بیان کرنے کی غرض یہ ہے کہ فرع کا مشہود علیہ کو پہچانا شرط نہیں ہے اور اسی طرح مشہود بہ کو پہچانا بھی شرط نہیں ہے اس کی صورت یہ ہوگی کہ دو شخصوں نے گواہی دی کہ دو آدمیوں نے انہیں اس بات پر گواہ بنایا تھا کہ فلاں باغ یا فلاں زمین زید نے عمر کو فروخت کر دی ہے تو اب ان دونوں فرع گواہوں پر واجب نہیں ہے کہ انہوں نے زمین کو دیکھا ہو اور زید کو پہچانتے ہوں بلکہ مدعی کے ذمے ہوگا کہ وہ مشہود علیہ اور مشہود بہ پر گواہی قائم کرے۔

ولیس الغرض اس کلام کو سمجھنے سے قبل یہ بات جانی چاہیے کہ گواہوں کے ذمے گواہی قبول ہونے کے لیے مشہود علیہ کی تعریف کرنا ضروری ہوتا ہے تاکہ قاضی کے لیے فیصلہ کرنا آسان ہو اور حاکم رحمہ اللہ تعالیٰ نے مختصر میں تعریف کے لیے تین اشیاء کو شرط قرار دیا ہے۔

(۱) نام۔ (۲) باپ کی طرف نسبت۔ (۳) دادا کی طرف یا فخذ یا پیشے کی طرف نسبت اور امام زنجیری نے ذکر کیا ہے کہ عرب کے کل چھ طبقات ہیں۔

(۱) شعب۔ (۲) قبیلہ۔ (۳) عمارۃ۔ (۴) طن۔ (۵) فخذ۔ (۶) فصیلہ۔

”لیس الغرض سے شارح رحمہ اللہ تعالیٰ یہی بات بتا رہے ہیں کہ اس مسئلے کو ذکر کرنے سے یہ غرض نہیں ہے کہ جب دونوں گواہوں نے ”فلانہ بنت فلان المضری“ کے خلاف گواہی دی تو یہ نسبت تام ہونا چاہیے لہذا گواہی مقبول ہوگی بلکہ یہ گواہی قبول نہیں ہوگی اس لیے کہ اس گواہی میں صرف نام اور باپ کی طرف نسبت ہے اور دادا کی طرف نسبت نہیں ہے لہذا ضروری ہے کہ سکہ صغیرہ یا فخذ یعنی قبیلہ خاصہ کی طرف نسبت کی جائے تاکہ نسبت تام ہو جائے اور گواہی قبول کر لی جائے، بخلاف امام ابو یوسف رحمہ اللہ تعالیٰ کے ہے کیوں کہ ان کے نزدیک دادا کا ذکر کرنا شرط نہیں ہے جب دادا کا ذکر شرط نہیں ہے تو جو اس کے قائم مقام ہے یعنی سکہ صغیرہ اور فخذ کا ذکر بھی شرط نہ ہوگا۔ بلکہ اس کے بغیر گواہی قبول کی جائے گی۔

فان قالوا فیہا اگر شہادت علی الشہادت میں فرع گواہوں نے ”مضری“ کہا تو یہ ناجائز ہوگا اور ان کی گواہی قبول نہ ہوگی یہاں تک کہ فخذ کی طرف نسبت کر دیں اس لیے کہ تعریف نسبت عامہ سے

حاصل نہیں ہوتی اور مضریہ نسبت عامہ ہے اس لیے کہ یہ اتنی بڑی قوم ہے کہ اس کا شمار نہیں ہو سکتا اور فخذ کی طرف نسبت کریں تو گواہی جائز ہوگی اس لیے کہ فخذ خاص ہے۔

ثم اعلم سے یہ بتایا کہ یہ جو کہا گیا کہ نام کا ذکر کرنا اور باپ کا اور دادا یا فخذ کا ذکر کرنا شرط ہے یہ صرف عرب کے لیے ہے اس لیے کہ ان کے نسب محفوظ ہیں۔ بہر حال عجم تو ان میں یہ شرط نہیں ہے اس لیے کہ عجمیوں نے اپنے نسب گم کر دیے ہیں لہذا عجمیوں میں تعریف کے لیے پیشے کا ذکر کرنا ضروری ہوگا۔

وَمَنْ أَقْرَأَ أَنَّهُ شَهِدَ زَوْراً شَهْرًا وَلَمْ يَعْزُرْ. فَإِنَّ شَرِيحًا رَحِمَهُ اللَّهُ تَعَالَى كَانَ يَشْهَرُ وَلَا يَعْزُرُ، فَيَعْنِيهِ الْإِسْقَابُ أَنْ كَانَ سَوْقِيًّا، وَالْإِسْقَابُ قَوْمُهُ إِنْ لَمْ يَكُنْ سَوْقِيًّا، عِنْدَ اجْتِمَاعِهِمْ، فَيَقُولُ: أَنَا اخْتِذْنَا هَذَا زَوْراً فَاحْذَرُوهُ وَحَذَرُوهُ النَّاسُ، وَقَالَا: يَوْجَعُهُ ضَرْبًا وَيَحْبَسُهُ، وَهُوَ قَوْلُ الشَّافِعِيِّ رَحِمَهُ اللَّهُ تَعَالَى، فَإِنَّ عَمْرَ رَضِيَ اللَّهُ عَنْهُ ضَرَبَ شَاهِدَ الزَّوْرِ أَرْبَعِينَ سَوْطًا وَسَخِمَ وَجْهَهُ، وَقَدْ قِيلَ: إِنَّمَا وَضَعَ الْمَسْئِلَةَ فِي الْأَقْرَارِ، لِأَنَّ شَهَادَةَ الزَّوْرِ لَا تَعْلَمُ إِلَّا بِالْأَقْرَارِ، وَلَا تَعْلَمُ بِالْبَيْنَةِ، أَقُولُ: قَدْ يَعْلَمُ بَدُونِ الْأَقْرَارِ، كَمَا إِذَا شَهِدَ بِمَوْتِ زَيْدٍ، أَوْ بِأَنْ فُلَانًا قَتَلَهُ، ثُمَّ ظَهَرَ زَيْدٌ حَيًّا، وَكَذَا إِذَا شَهِدَ بِرُؤْيَا الْهَلَالِ فَمَضَى ثَلَاثُونَ يَوْمًا، وَلَيْسَ بِالسَّمَاءِ عَلَةً وَلَمْ يَرَوْا الْهَلَالِ، وَمِثْلُ هَذَا كَثِيرٌ.

تشریح:

وَمَنْ أَقْرَأَ أَنَّهُ اگر کسی گواہ نے اس بات کا اقرار کر لیا کہ اس نے جھوٹی گواہی دی تھی تو اب امام اعظم رحمہ اللہ تعالیٰ کے نزدیک اس کی تشہیر کروائی جائے اور تعزیر نہ لگائی جائے جب کہ صاحبین رحمہما اللہ تعالیٰ کے نزدیک اس گواہ کو تعزیر لگائی جائے اور اس کو قید کیا جائے۔

فان شریحا رضى الله عنه سے شارح رحمہ اللہ تعالیٰ نے امام اعظم رحمہ اللہ تعالیٰ کی دلیل نقل کی ہے کہ قاضی شریح رضی اللہ عنہ ایسے گواہ کی تشہیر کرواتے تھے اور اس کو تعزیر نہیں لگواتے تھے اس کی صورت یہ ہوتی تھی کہ قاضی شریح رحمہ اللہ تعالیٰ اس گواہ کو اگر وہ بازاری ہوتا تو اس کے بازار بھیجوا دیتے اور اگر وہ بازاری نہ ہوتا تو اس کو اس کی قوم کی طرف بھیجوا دیتے جس وقت اس کی قوم جمع ہوتی اور کہنے والا کہتا کہ قاضی شریح رحمہ اللہ تعالیٰ کی جانب سے تم پر سلام ہو اور قاضی نے کہا تھا کہ ہم نے اس گواہ کو جھوٹی گواہی دینے والا پایا ہے۔ لہذا تم اس سے ڈرو اور اس سے بچو۔

صاحبین رحمہما اللہ تعالیٰ کی دلیل شارح رحمہ اللہ تعالیٰ نے ”فان عمرو ضرب سے نقل کی ہے کہ حضرت عمر رضی اللہ عنہ نے جھوٹے گواہ کو چالیس کوڑے مارے تھے اور اس کا چہرہ کالا کیا تھا۔

و قد قيل انما وضع سے شارح رحمہ اللہ تعالیٰ یہ بتا رہے ہیں کہ جھوٹے گواہ کی سزا کا جو مسئلہ بیان کیا گیا یہ صرف اس وقت ہو سکتا ہے جب گواہ نے خود اس بات کا اقرار کیا ہو کہ میں نے جھوٹی گواہی دی ہے، اس لیے کہ گواہی کا جھوٹا ہونا، صرف گواہ کے اقرار کر لینے سے ہی ثابت ہوگا اس کے علاوہ بینہ سے گواہی کا جھوٹا ہونا ثابت نہیں ہو سکتا۔ لیکن شارح رحمہ اللہ تعالیٰ فرماتے ہیں کہ گواہی کا جھوٹا ہونا بغیر اقرار کے بھی معلوم ہو جاتا ہے جیسے کسی شخص نے زید کی موت کی یا اس بات کی گواہی دی کہ عمرو نے زید کو قتل کیا ہے پھر زید کو زندہ پایا گیا تو اس شخص کی گواہی بغیر اقرار کے جھوٹی ہوگئی اسی طرح رمضان المبارک کی ۲۹ تاریخ کو لوگ چاند دیکھنے کے لیے جمع ہیں اور آسمان صاف ہے، لیکن چاند نظر نہ آیا، لیکن ایک شخص نے چاند دیکھنے کی گواہی دی اور دوسرے دن ۳۰ تاریخ ہوگئی تو اس شخص کی گواہی بلا اقرار جھوٹی ہوگئی۔

فصل

لا رجوع عنها الا عند قاضٍ، فان رجعا عنها قبل الحكم بها سقطت، و لم يضمنها، و بعده لم يفسخ. ای ان رجعا عن الشهادة بعد حكم القاضي لم يفسخ الحكم. و ضمنا ما اتلفاه بها اذا قبض مدعا، ديناً كان او عيناً. حتى اذا قضى القاضي، و لم يقبض المدعى مدعا لا يجب الضمان، بل يتوقف الضمان على القبض، فلما قبض يضمن الشهود، و عند الشافعي رحمه الله تعالى لا ضمان على الشهود اذا رجعوا، اذا لا اعتبار للتسبب عند وجود المباشرة، و هو حكم القاضي، قلنا: اذا تعذر تضمين المباشر و هو القاضي، لانه ملجأ في القضاء، يعتبر التسبب.

تشریح:

رجوع کا لغوی معنی ”لوٹنا“ ہے۔ اور رجوع کا شرعی معنی یہ ہے کہ ”اس شئی کی نفی کرنا جس کو ثابت کیا ہے“

لا رجوع عنها الا عند یہاں سے مصنف رحمہ اللہ تعالیٰ یہ بیان کر رہے ہیں کہ گواہ اپنی گواہی سے رجوع، قاضی کے پاس کرے گا اور مصنف رحمہ اللہ تعالیٰ نے قاضی کو مطلق لکھا ہے لہذا اس سے یہ بات معلوم ہوئی کہ گواہ خواہ اس قاضی کے پاس رجوع کرے جس نے فیصلہ کیا تھا یا اس قاضی کے پاس رجوع کرے جس نے فیصلہ نہیں کیا، دونوں صورتوں میں رجوع صحیح ہے اور جب گواہ نے فیصلے سے قبل رجوع کیا تو ان کی گواہی ساقط ہو جائے گی اور قاضی اس پر فیصلہ نہیں کرے گا۔ اگر ان دونوں گواہوں نے فیصلے کے بعد رجوع کیا تو اب قاضی کا فیصلہ فسخ نہ ہوگا۔ یہ بات جانی چاہیے کہ یہ جو کہا گیا کہ جب فیصلے کے بعد رجوع کیا تو قاضی کا فیصلہ فسخ نہ ہوگا اسی طرح اکثر کتب فقہ میں منقول ہے، لیکن ”حـ زانـة المـفـتـین“ میں مذکور ہے کہ اگر گواہ نے قضاء کے بعد رجوع کیا تو رجوع کرنے والے کے حال کو دیکھا جائے گا اگر رجوع کے وقت گواہ کی عدالت کا حال گواہی دیتے وقت عدالت کی حالت سے زیادہ ہے

یعنی جس وقت گواہ نے گواہی دی تھی اس وقت پہنچتا عادل تھا تو رجوع کے وقت یہ اس سے زیادہ عادل ہے تو اس کا رجوع اس کی ذات کے حق میں اور اس کے علاوہ کے حق میں صحیح ہوگا۔ لہذا اس پر تعزیر واجب ہوگی اور فیصلہ فسخ ہو جائے گا اور مال مشہود علیہ کو واپس کر دیا جائے گا اور اگر رجوع کے وقت کی حالت گواہی کے وقت کی حالت کے برابر ہے یا اس سے کم ہے تو اس پر تعزیر واجب ہوگی اور فیصلہ فسخ نہ ہوگا۔ لیکن یہ بات صحیح نہیں ہے بلکہ ہر صورت میں گواہ پر تعزیر واجب ہوگی اور فیصلہ فسخ نہ ہوگا۔

و ضمنا ما اتلفاه سے مصنف رحمہ اللہ تعالیٰ یہ بتا رہے ہیں کہ دونوں گواہوں کی گواہی کی وجہ سے جو نقصان مدعی علیہ کا ہوا ہے تو دونوں گواہ مدعی علیہ کے نقصان کے ضامن ہوں گے جب کہ مدعی نے اپنے مدعی پر قبضہ کر لیا ہو خواہ وہ مدعی دین ہو یا عین ہو۔ حتیٰ اذا قضی سے شارح رحمہ اللہ تعالیٰ ماتن کی عبارت ”اذا قبض مدعاہ“ والی قید کا فائدہ بیان کر رہے ہیں کہ اگر قاضی نے صرف فیصلہ کیا تھا اور مدعی نے اپنے مدعی پر ابھی قبضہ نہیں کیا تھا کہ گواہوں نے رجوع کر لیا تو یہ گواہ اب ضامن نہ ہوں گے بلکہ گواہوں کا ضامن ہونا، مدعی علیہ کے قبضہ کرنے پر موقوف ہے اگر اس نے قبضہ کر لیا تو گواہ ضامن ہوں گے ورنہ ضامن نہ ہوں گے۔

حضرت امام شافعی رحمہ اللہ تعالیٰ کے نزدیک جب گواہوں نے رجوع کیا تو ان پر ضمان واجب نہ ہوگی ”اذلا اعتبار“ سے شارح رحمہ اللہ تعالیٰ نے امام شافعی رحمہ اللہ تعالیٰ کی دلیل ذکر کی ہے کہ گواہی اختلاف (یعنی نقصان) کا سبب بنی ہے اور قاضی کا فیصلہ اختلاف کی علت ہے اور حکم کی نسبت علت (یعنی قاضی کے فیصلے) کی طرف ہوگی سبب کی طرف نسبت نہ ہوگی۔ لہذا گواہ ضامن نہ ہوگا۔

قلنا اذا تعذر سے شارح رحمہ اللہ تعالیٰ نے احناف کی جانب سے شوافع کو جواب دیا ہے کہ اگر گواہ کو ضامن نہ بنایا جائے تو اب باقی صرف قاضی ہے اور قاضی کو ضامن بنانا مشکل ہے، اس لیے کہ جب قاضی کے پاس گواہی سے حکم ثابت ہو گیا تو اب اس کے لیے فیصلہ کرنا ضروری ہے، اس لیے کہ اگر وہ خاموش رہے اور فیصلہ نہ کرے تو وہ گناہ گار ہوگا۔ لہذا اگر قاضی کو ضامن بنایا جائے گا تو لوگ قاضی نہیں بنیں گے اور اس میں بہت بڑا حرج ہے۔ لہذا سبب کا اعتبار کیا جائے گا اور گواہ کو ضامن بنایا جائے گا۔

فَإِنْ رَجَعَ أَحَدُهُمَا ضَمَنْ نَصْفًا، وَالْعَبْرَةُ لِلْبَاقِي، لَا لِلرَّاجِعِ، فَإِنْ رَجَعَ أَحَدُ ثَلَاثَةٍ شَهِدُوا لِمِ يَضْمَنْ. لِبَقَاءِ نَصَابِ الشَّهَادَةِ. وَإِنْ رَجَعَ آخَرُ ضَمَنْ نَصْفًا. لِأَنَّ نَصْفَ نَصَابِ الشَّهَادَةِ بَاقٍ. وَإِنْ رَجَعَتْ امْرَأَةٌ مِنْ رَجُلٍ وَامْرَأَتَيْنِ ضَمَنْتُ رُبْعًا، وَإِنْ رَجَعَتَا ضَمَنْتَا نَصْفًا، وَإِنْ رَجَعَتْ ثَمَانٍ مِنْ رَجُلٍ وَعَشْرُ نِسْوَةٍ فَلَا غَرَمَ، وَإِنْ رَجَعَتْ

اخریٰ ضمنت التسع ربعا. لبقاء ثلاثة ارباع النصاب. و ان رجع الكل فعلى الرجل سدس عند ابى حنيفة رحمه الله تعالى، و نصف عندهما، و ما بقى عليهن على القولين. لهما ان الرجل الواحد نصف النصاب، فالنساء ان كثرن يقمن مقام رجل واحد، و لابی حنيفة رحمه الله تعالى ان كل امرأتين مع الرجل تقوم مقام رجل واحد. و ان رجعن فقط فنصف اجماعا. لبقاء نصف النصاب، و هو الرجل. و غرم رجلان شهدا مع امرأة، ثم رجعا الا هي. لانه لم يثبت بشهادة المرأة الواحدة شئ. و لا يضمن الرجوع في نكاح بمهر مسمى شهدا عليها او عليه الا ما زاد على مهر مثليها. اى ان شهدا بالنكاح بمهر مسمى مساو لمهر المثل. ثم رجعا فلا ضمان، سواء شهدا على المرأة او على الرجل، لانهما لم يتلفا شيئا، و كذا ان كان المسمى اقل من مهر المثل، لان منافع البضع غير متقومة عند الاتلاف، اما اذا كان المسمى اكثر من مهر المثل ضمنا ما زاد على مهر المثل.

تشریح:

وان رجعت ثمان من مصنف رحمہ اللہ تعالیٰ یہ مسئلہ بیان کر رہے ہیں کہ اگر دس عورتوں اور ایک مرد نے گواہی دی پھر فیصلے کے بعد دس عورتوں میں سے آٹھ نے گواہی سے رجوع کر لیا تو ان آٹھ پر کوئی ضمان نہیں ہے، اس لیے کہ گواہی کا نصاب ایک مرد اور دو عورتیں ہیں اور وہ نصاب موجود ہے اور اعتبار باقی کا ہے نہ کہ رجوع کرنے والوں کا اور اگر آٹھ عورتوں کے بعد ایک اور عورت نے رجوع کر لیا تو اب نوکی نو عورتیں ربع کی ضامن ہوں گی اس لیے کہ نصاب کے چار حصوں میں سے تین حصے باقی ہیں دو حصے مرد میں اور ایک حصہ عورت میں ہے اور اگر تمام نے رجوع کر لیا تو اب امام صاحب رحمہ اللہ تعالیٰ کے نزدیک آدمی کے ذمے نصف ضمان ہے اور عورتوں کے ذمے بھی نصف ضمان ہے۔

صاحبین رحمہما اللہ تعالیٰ کی دلیل یہ ہے کہ گواہی کا نصاب دو آدمیوں سے مکمل ہوتا ہے اور ایک آدمی گواہی کے نصاب کا نصف ہے اور عورتیں اگرچہ زیادہ ہوں ایک آدمی کے قائم مقام ہیں۔ لہذا عورتیں بھی نصاب کا نصف ہیں جب مرد بھی نصاب کا نصف اور عورتیں بھی نصاب کی نصف تو ضمان بھی دونوں پر نصف نصف ہوگی۔

امام صاحب رحمہ اللہ تعالیٰ فرماتے ہیں کہ دو عورتیں گواہی میں ایک مرد کے قائم مقام ہیں اس لیے کہ

حدیث شریف میں ہے ”عورتوں میں سے ہر دو کی گواہی ایک مرد کے قائم مقام ہے تو جب دو عورتیں ایک مرد کے قائم مقام ہیں اور یہاں دس عورتوں نے گواہی دی ہے تو گواہی پانچ مردوں کے قائم مقام ہوئیں تو گواہی میں کل چھ مرد ہیں تو جب سب نے رجوع کر لیا تو ضمان کے چھ حصے کیے جائیں گے ان میں سے ایک حصہ ایک مرد کے ذمے ہوگا بقیہ پانچ حصے دس عورتوں کے ذمے ہوں گے۔

و لا یضمن فی نکاح بمہر مسمی سے مصنف رحمہ اللہ تعالیٰ یہ مسئلہ بیان کر رہے ہیں کہ دو شخصوں نے مہر مقررہ کے ساتھ نکاح کی گواہی دی اور بعد میں گواہی سے رجوع کر لیا۔ اصل میں اس مسئلے کی کل چھ صورتیں ہیں، اس لیے کہ دونوں گواہ یا تو مرد کے خلاف گواہی دیں گے اس کی صورت یہ ہے کہ عورت نے نکاح کا دعویٰ کیا ہو یا یہ کہ دونوں عورت کے خلاف گواہی دیں گے اس کی صورت یہ ہے کہ مرد نے نکاح کا دعویٰ کیا ہو۔ بہر حال جس کے خلاف بھی گواہی دیں جو مہر مقررہ نکاح میں ذکر کر رہے ہیں وہ مہر مثل کے برابر ہوگا یا مہر مثل سے کم ہوگا یا مہر مثل سے زائد ہوگا تو اس طرح یہ کل چھ صورتیں ہوتی ہیں۔ مصنف رحمہ اللہ تعالیٰ نے صرف دو صورتوں کا ذکر کیا ہے وہ یہ کہ جب مہر مثل سے زائد مہر گواہی دی ہو خواہ مرد کے خلاف ہو یا عورت کے خلاف ہو جب کہ شارح رحمہ اللہ تعالیٰ نے چھ صورتوں کو ذکر کیا ہے۔

پہلی صورت جس کے ضمن میں دو صورتیں ہیں وہ یہ بیان کی ہے کہ دو گواہوں نے نکاح کی گواہی اتنے مہر کے ساتھ دی جو مہر مثل کے برابر تھا مثلاً دونوں نے یوں کہا کہ فلاں مرد نے فلاں عورت سے ہزار درہم پر نکاح کیا ہے جب کہ عورت کا مہر مثل بھی ہزار درہم تھا پھر دونوں نے بعد میں رجوع کر لیا تو اب ضمان نہیں ہے برابر ہے کہ یہ گواہی عورت کے خلاف ہو یا مرد کے خلاف ہو اس لیے کہ ان دونوں نے کچھ نقصان نہیں کیا کیوں کہ ان دونوں نے ایسی شئی کو ضائع کیا جو عوض کے بدلے ہے یعنی اس کے بدلے عوض ملا ہے اور وہ اس طرح کہ مرد کو ہزار درہم کے بدلے بضع ملی ہے اور عورت کو بضع کے بدلے ہزار درہم ملے ہیں اور ایسی شئی کو ضائع کرنا جس کے بدلے عوض ہو یہ ضائع شمار نہیں ہوتا لہذا ضمان نہ ہوگا۔

دوسری صورت شارح رحمہ اللہ تعالیٰ نے ”و کذا ان کسان سے بیان کی ہے جس کے ضمن میں بھی دو صورتیں ہیں وہ یہ کہ جب دو گواہ نکاح کی گواہی اتنے مہر کے بدلے دیں جو مہر مثل سے کم ہو تو اب ان دونوں پر ضمان نہیں ہے خواہ مرد کے خلاف گواہی ہو یا عورت کے خلاف ہو۔ اگر انہوں نے مرد کے خلاف گواہی دی تھی تو مرد کے لیے ضامن نہ بننا ظاہر ہے اس لیے کہ مرد نے رقم کے بدلے بضع

حاصل کر لی ہے جب عورت کے خلاف ہو تو اس کے لیے بھی ضامن نہ ہوں گے اس کی وجہ یہ ہے کہ منافع بضعہ کی قیمت ان کو ضائع کرنے کے وقت نہ تھی جب ضائع کرنے کے وقت قیمت نہ تھی تو اس کے ضامن بھی نہ ہوں گے۔

تیسری صورت شارح رحمہ اللہ تعالیٰ نے ”اما اذا كان المسمى..... سے بیان کی اور اس کے ضمن میں بھی دو صورتیں ہیں اور وہ یہ ہے کہ جب دونوں نے نکاح کی گواہی اتنے مہر کے بدلے دی جو مہر مثل سے زائد تھا تو اب دیکھا جائے گا اگر انہوں نے مرد کے خلاف گواہی دی تھی تب تو یہ مرد کے لیے اتنی رقم کے ضامن ہوں گے جو مہر مثل سے زائد ہوگی مثلاً مہر ۵۰۰ درہم تھا اور گواہوں نے ہزار درہم کی گواہی دی تھی تو اب یہ ۵۰۰ درہم کے ضامن ہو جائیں گے اور اگر گواہی عورت کے خلاف تھی تو ان پر ضمان نہیں ہے۔

وفی بیع الا ما نقص عن قيمة مبیعہ ای لا یضمن الرجوع فی بیع الا ما نقص عن قيمة المبیع، صورة المسئلة: اذا ادعی المشتري انه اشترى العبد بالف، و هو يساوی الفین، فشهد شاهدان، ثم رجعا، ضمنا الف. و انما قلنا: ”ادعی المشتري“ حتی ان ادعی البائع الثمن، لم یضمنا، لان البائع رضی بالنقصان، و ان كان الثمن مساویا للقيمة فلا ضمنا، لعدم الاتلاف، و ان كان الثمن اکثر، فان كان الدعوى من المشتري فلا ضمنا، لان المشتري رضی بالزيادة علی القيمة، و ان كان الدعوى من البائع ضمنا للمشتري ما زاد علی القيمة، و هذه المسئلة غیر مذکورة فی المتن، لان وضع المسئلة فی المتن فیما اذا كان الدعوى من المشتري، فان عبارة الهدایة هكذا: ”و ان شهدا بیع“، فان هذا الکلام انما یقال اذا ادعی المشتري ان البائع باع، فانکر البائع البیع فشهد الشهود علی البیع و ان كان الدعوى من البائع فالبائع یدعی ان المشتري اشترى منی هذا العبد بكذا، و علیه الثمن، فانکر المشتري شرائه، فشهد الشهود انه اشترى العبد بكذا و علیه الثمن، فالعبارة الصحيحة ان یقال: ”شهد علی الشراء“، فلعلم ان صورة مسئلة الهدایة فی دعوى المشتري، و هذا دقیق تفرد به خاطری.

و بیع الا مافقص سے مصنف رحمہ اللہ تعالیٰ یہ مسئلہ بیان کر رہے ہیں کہ مشتری نے دعویٰ کیا کہ میں نے فلاں شخص سے یہ غلام ہزار درہم کا خریدا ہے جب کہ وہ غلام دو ہزار درہم کا ہے پھر اس مشتری نے دو گواہ اپنے دعوے پر پیش کیے اور قاضی نے اس کا فیصلہ کر دیا اور مشتری نے ہزار درہم کے بدلے غلام بائع سے لے لیا اس کے بعد دونوں گواہوں نے رجوع کر لیا تو اب یہ ہزار درہم بائع کو دیں گے، اس لیے کہ غلام کی قیمت دو ہزار تھی اور ان دونوں نے کم کی گواہی دی تھی تو اب رجوع کے بعد کمی کے ضامن ہوں گے۔

و انما قلنا ادعی سے شارح رحمہ اللہ تعالیٰ یہ بتا رہے ہیں کہ میں (شارح رحمہ اللہ تعالیٰ) نے صورت مسئلہ میں یہ کیوں کہا کہ مشتری نے دعویٰ کیا اس کی وجہ یہ ہے کہ اگر بائع نے کسی پر دعویٰ کیا کہ میں نے اس کو یہ غلام ہزار درہم کا فروخت کیا ہے جب کہ وہ غلام دو ہزار کا ہے اور فیصلے کے بعد گواہوں نے رجوع کر لیا تو اب یہ گواہ بائع کے لیے کمی کے ضامن نہ ہوں گے باوجودیکہ انہوں نے قیمت سے کم کی گواہی دی تھی اس لیے کہ اس صورت میں بائع خود کم قیمت لینے پر راضی ہے جب وہ کم قیمت لینے پر راضی ہے تو گواہ اس کے لیے ضامن نہ ہوں گے تو یہ بات معلوم ہوگئی کہ جب گواہوں نے کمی کی گواہی دی تو اب اگر دعویٰ مشتری کی جانب سے ہو تو گواہ رقم کی کمی کے بائع کے لیے ضامن ہوں گے اور اگر دعویٰ بائع کی جانب سے ہو تو گواہ کمی کے ضامن نہ ہوں گے۔ لہذا جب گواہوں نے کمی کی گواہی دی تو اس میں دو صورتیں ہوں گی۔

و ان كان الشمن مساويا سے شارح رحمہ اللہ تعالیٰ یہ بیان کر رہے ہیں کہ اگر گواہوں نے اتنے شمن کی گواہی دی جو شمن شی کی قیمت کے برابر ہے تو اب گواہ کسی کے لیے بھی رجوع کے بعد ضامن نہ ہوں گے۔ خواہ مشتری نے دعویٰ کیا ہو یا بائع نے دعویٰ کیا ہو اس لیے کہ ان دونوں گواہوں کی وجہ سے کسی کا کچھ نقصان نہیں ہوا۔

و ان كان الشمن اكثر سے شارح رحمہ اللہ تعالیٰ یہ بیان کر رہے ہیں کہ اگر گواہوں نے اتنے شمن کی گواہی دی جو شمن مبیع کی قیمت سے زائد ہو تو اب دیکھا جائے گا کہ دعویٰ کرنے والا کون ہے اگر دعویٰ کرنے والا مشتری ہو تو گواہوں پر ضمان نہیں ہے، اس لیے کہ مشتری خود زیادہ رقم دینے پر راضی ہے اور اگر دعویٰ کرنے والا بائع ہو تو دونوں گواہ مشتری کے لیے اتنی رقم کے ضامن ہوں گے جتنی رقم قیمت سے زائد ہے تو معلوم ہوا کہ جب گواہوں نے زیادہ کی گواہی دی تو اس میں بھی دو صورتیں ہیں اگر مدعی مشتری ہو تو گواہوں پر ضمان نہ ہوگا اور اگر مدعی بائع ہو تو ضمان ہوگا۔

و هذه المسئلة غير مذكورة سے شارح رحمہ اللہ تعالیٰ یہ بتا رہے ہیں کہ مصنف رحمہ اللہ تعالیٰ نے کمی کی صورت کو متن میں ذکر کیا ہے کہ جب گواہوں نے قیمت سے کم کی گواہی دی تو اس وقت گواہ بائع کے لیے ضامن ہوں گے اگر مشتری کی طرف سے دعویٰ ہو یہ صورت تو متن میں ”الا ما نقص عن“ سے بیان کی ہے۔ بہر حال زیادتی والی صورت کہ جس کو شارح رحمہ اللہ تعالیٰ نے ”وان كان الثمن اكثر“ سے بیان کیا ہے۔ وہ صورت متن میں مذکور نہیں ہے۔ شارح رحمہ اللہ تعالیٰ نے اپنی بات پر یہ دلیل دی کہ مصنف رحمہ اللہ تعالیٰ نے صاحب ہدایہ کی اتباع کی ہے کہ صاحب ہدایہ رحمہ اللہ تعالیٰ اس مسئلے میں ایسی عبارت پیش کی ہے کہ جو صرف مشتری کے دعویٰ کی صورت کو شامل ہے۔ وہ عبارت یہ ہے کہ ”وان شهد ببيع“ اب یہ بات معلوم ہے کہ گواہ بیع کے بارے میں گواہی اس وقت دیں گے جب مشتری نے بیع کا دعویٰ کیا ہو اور بائع نے بیع کا انکار کر دیا ہو پھر مشتری نے بیع پر گواہی قائم کی ہو تو یہ بات معلوم ہوئی کہ ہدایہ کی عبارت میں دعویٰ مشتری کی طرف سے ہے اور اگر بائع کی طرف سے بیع کا دعویٰ ہو تو وہ کہے گا کہ مشتری نے مجھ سے یہ غلام اتنے روپے کے بدلے لیا ہے اور مشتری کے ذمے اتنا ثمن لازم ہے تو مشتری نے اس کا انکار کر دیا پھر بائع نے گواہ قائم کیے تو وہ یوں گواہی دیں گے کہ مشتری نے غلام اتنے کے بدلے خریدا ہے اور اس پر اتنا ثمن ہے تو جب بائع کے دعویٰ والی صورت ہدایہ کی عبارت شامل نہیں ہے تو صحیح عبارت یوں ہے کہ ”شهدا على الشراء“ پس یہ بات ثابت ہو گئی کہ ہدایہ کی عبارت مشتری کے دعویٰ والی صورت کو شامل ہے اور بائع کے دعویٰ والی صورت کو شامل نہیں ہے اور مصنف رحمہ اللہ تعالیٰ بھی صاحب ہدایہ کی رحمہ اللہ تعالیٰ اتباع کرتے ہوئے ایسی عبارت لائے ہیں جو مشتری کے دعویٰ والی صورت کو شامل ہے اور بائع کے دعویٰ والی صورت کو شامل نہیں ہے۔ شارح رحمہ اللہ تعالیٰ نے فرمایا کہ یہ ایسی باریک بات ہے کچھ میرے خیال میں ہے۔

وفى طلاق الا نصف مهرها قبل الوطى. ای اذا شهدا بالطلاق قبل الوطى، ثم رجعا ضمنا نصف المهر، اما بعد الدخول فلا، لأن المهر تأكّد بالدخول، فلا اتلاف. وضمن في العتق القيمة، و في القصاص الدية فحسب. ای اذا شهدا ان زیدا قتل عمروا، فاقصّ زیّد ثم رجعا یجب الدیة عندنا، و عند الشافعی رحمه الله تعالى یقتصّ. و ضمن الفرع بالرجوع، لا اصله بقوله: ما اشهدته على شهادتی، و اشهدته و غلط. قوله: ”لا اصله“ مسألة مبتدأة لا تعلق لها برجوع الفرع، فاذا قال

الاصل: "ما شهدت الفرع علی شهادتی" لا یتلفُ الی قوله. فلا یضمن، و ان قال: "اشهدت و غلطت" فلا ضمان عند ابی حنیفہ و ابی یوسف رحمہما اللہ تعالیٰ، و یضمن عند محمد رحمہ اللہ تعالیٰ. و لو رجع الاصل و الفرع غرم الفرع فقط هذا عند ابی حنیفہ و ابی یوسف رحمہما اللہ تعالیٰ، لان القضاء و قع بشهادة الفرع، فهي علة قریبة، فیضاف الحکم الیها، و عند محمد رحمہ اللہ تعالیٰ ان شاء یضمن الاصل و ان شاء یضمن الفرع. و قول الفرع "کذب اصلي" او "غلط فیها" ليس بشئ. لان کذب الاصلی لا یثبت بقول الفرع، و الفرع لم یرجع عن شهادته فلا یلتفت الی قوله.

تشریح:

و فی طلاق سے مصنف رحمہ اللہ تعالیٰ یہ مسئلہ بیان کر رہے ہیں کہ اگر دو شخصوں نے اس بات کی گواہی دی کہ فلاں شخص نے اپنی بیوی کو دخول سے قبل طلاق دی ہے اور قاضی نے شوہر کے ذمے نصف مہر لازم کر دیا اور اس نے مہر ادا کر دیا پھر انہوں نے اپنی گواہی سے رجوع کر لیا تو یہ دونوں نصف مہر کے ضامن ہوں گے اس لیے کہ ان دونوں کی گواہی کی وجہ سے یہ مہر پکا ہو گیا جب کہ یہ مہر ختم ہونے کے کنارے پر تھا۔ کیوں کہ اگر یہ دونوں گواہی نہ دیتے اور یہ عورت شوہر کے لڑکے کو اپنے اوپر قدرت دے دیتی تو یہ مہر ساقط ہو جاتا ہے۔ لہذا ان کی گواہی کی وجہ سے یہ مہر پکا ہو گیا ہے تو رجوع کی وجہ سے ان پر ضمان آئے گا۔

اما بعد الدخول سے مصنف رحمہ اللہ تعالیٰ یہ بتا رہے ہیں کہ اگر دخول کے بعد دو گواہوں نے طلاق کی گواہی دی اور پھر رجوع کر لیا تو اب یہ دونوں ضامن نہ ہوں گے اس لیے کہ مہر دخول کی وجہ سے پکا ہو گیا تھا تو ان کی گواہی کی وجہ سے مرد کا کوئی نقصان نہ ہوگا۔ و فی العتق سے مصنف رحمہ اللہ تعالیٰ یہ صورت بیان کر رہے ہیں کہ اگر دو شخصوں نے غلام کے آزاد ہونے کے بارے میں گواہی دی اور پھر رجوع کر لیا تو اب یہ دونوں غلام کی قیمت کے ضامن ہوں گے اس لیے کہ عتق منسوخ نہیں ہو سکتا لہذا ان کے ذمے غلام کی قیمت ہوگی۔

و فی القصاص سے یہ بتایا کہ اگر دو شخصوں نے اس بات کی گواہی دی کہ زید نے عمرو کو قتل کیا ہے پھر زید سے قصاص لیا گیا پھر ان دونوں نے گواہی سے رجوع کر لیا تو ہمارے نزدیک ان دونوں

کے ذمے دیت ہے اور امام شافعی رحمہ اللہ تعالیٰ کے نزدیک ان گواہوں سے قصاص لیا جائے گا۔
 لا اصلہ یہ نیا مسئلہ ہے اس کا ماقبل والے مسئلے سے کوئی تعلق نہیں ہے، مسئلہ یہ ہے کہ اگر اصل
 گواہوں نے کہا کہ میں نے فلاں کو اپنی گواہی پر گواہ نہیں بنایا تو اب اصل کے اس قول کی طرف توجہ
 نہیں دی جائے گی اور اصل کو ضامن نہیں بنایا جائے گا اور اگر اصل گواہ نے کہا کہ میں نے فلاں کو اپنی
 گواہی پر گواہ بنایا ہے اور میں نے غلطی کی ہے تو امام ابو حنیفہ رحمہ اللہ اور امام ابو یوسف رحمہ اللہ تعالیٰ
 کے نزدیک ضمان نہیں ہے اور امام محمد رحمہ اللہ تعالیٰ کے نزدیک ضمان ہے۔

و لو رجع الاصل و الفروع سے مصنف رحمہ اللہ تعالیٰ یہ مسئلہ بیان کر رہے ہیں کہ اگر اصل
 اور فرع دونوں فریقین میں سے ہر ایک نے اپنی گواہی سے رجوع کر لیا تو اب صرف فرع ضامن ہوں
 گے۔ یہ شیخین رحمہما اللہ تعالیٰ کے نزدیک ہے جب کہ امام محمد رحمہ اللہ تعالیٰ کے نزدیک مشہود علیہ کو اختیار
 ہے خواہ اصل کو ضامن بنائے یا فرع کو ضامن بنائے۔

شیخین رحمہما اللہ تعالیٰ کی دلیل یہ ہے کہ قاضی نے جو مشہود علیہ کے خلاف فیصلہ کیا ہے وہ فرع کی
 گواہی کی وجہ سے کیا ہے اصل کی گواہی کی وجہ سے نہیں کیا۔ لہذا فرع کی گواہی فیصلے کی علتِ قریبہ ہے
 اور اصل کی گواہی علتِ بعیدہ ہے اور حکم کی نسبت علتِ قریبہ کی طرف ہوتی ہے نہ کہ علتِ بعیدہ کی طرف
 ، لہذا فرع ضامن ہوں گے۔

وضمن المزكى بالرجوع عن التزكية. هذا عند ابی حنیفة رحمہ اللہ
 تعالیٰ، خلافاً لهما، لان التزكية جعلت الشهادة شهادة. لا شاهد الا حصان. ای اذا
 شهدوا على الزنا، و شهد الشهود على، احصان الزانی فرجم ثم رجع شهود
 الاحصان لم يضمنوا لان الاحصان شرط محض لا يضاف الحكم اليه، بخلاف
 التزكية، و هما قاسا المزكى على شاهد الاحصان. كما ضمن شاهد اليمين لا
 الشرط اذا رجعوا. ای اذا شهد شاهدان، انه علق عتق عبده بشرط، و شهد آخران
 على وجود الشرط، فحكم بالعتق ثم رجع الكل ضمن شاهد اليمين، لانهما صاحب
 العلة.

تشریح:

ضمن المزكى بالرجوع سے مصنف رحمہ اللہ تعالیٰ پہلا مسئلہ ذکر کر رہے ہیں کہ اگر گواہوں

کے بارے میں تزکیہ کرنے والے نے فیصلے کے بعد اپنے تزکیہ سے رجوع کر لیا مثلاً اس نے کہا کہ ”یہ گواہ غلام تھے میں نے جان بوجھ کر ان کو آزاد کہا تھا“ تو امام صاحب رحمہ اللہ تعالیٰ کے نزدیک مزکی ضامن ہوگا اور صاحبین رحمہما اللہ تعالیٰ کے نزدیک مزکی ضامن نہ ہوگا۔

لان التزکیہ سے شارح رحمہ اللہ تعالیٰ امام صاحب رحمہ اللہ تعالیٰ کی دلیل دے رہے ہیں کہ مزکی ضامن ہوگا کیوں کہ اس کے تزکیے کی وجہ سے گواہی اس قابل ہوئی کہ وہ گواہی بن سکے۔ لہذا تزکیہ گواہی کے قبول ہونے کی علت ہے اور گواہی کا قبول ہونا فیصلے کی علت ہے۔ لہذا مزکی علت علت ہے اور یہ قاعدہ ہے کہ اگر کسی حکم کی علت بھی موجود ہو اور علت علت بھی موجود ہو تو حکم، علت علت کی طرف منسوب ہوتا ہے۔ علت کی طرف منسوب نہیں ہوتا۔ پس مزکی علت علت ہے اور گواہ علت ہیں تو حکم کی نسبت مزکی کی طرف ہوگی۔

امام صاحب رحمہ اللہ تعالیٰ اور صاحبین رحمہما اللہ تعالیٰ کا اختلاف اس وقت ہے جب مزکی نے رجوع کرتے وقت کہا کہ میں نے جان بوجھ کر یوں کیا یا مجھے علم تھا کہ یہ غلام ہیں، لیکن پھر بھی میں نے ان کو آزاد کہا۔ تو یہ اختلاف ہے، اگر مزکی نے رجوع کرتے وقت کہا کہ مجھ سے تزکیہ میں غلطی ہوگئی ہے اس لیے میں تزکیہ سے رجوع کرتا ہوں تو بالاتفاق مزکی پر ضمان نہیں ہے۔

لا شاهد الا حصان سے مصنف رحمہ اللہ تعالیٰ دوسرا مسئلہ ذکر کر رہے ہیں کہ اگر چار شخصوں نے زنا پر گواہی دی اور دوسرے دو گواہوں نے زانی کے محسن ہونے پر گواہی دی پھر زانی کو رجم کر دیا گیا پھر احصان کے گواہوں نے رجوع کر لیا تو اب یہ گواہ ضامن نہ ہوں گے اس لیے کہ رجم جو حکم ہے اس کے ثبوت کے لیے دو اشیاء ضروری ہیں۔ (۱) محسن ہونا۔ (۲) زانی ہونا۔

اور زنا رجم کی علت ہے اور احصان رجم کی شرط ہے اور حکم کی نسبت شرط کی طرف نہیں کی جاتی بلکہ علت کی طرف جاتی ہے۔ لہذا احصان کے گواہ ضامن نہ ہوں گے کیوں کہ احصان شرط ہے۔

وہما قاسا المزکی سے شارح رحمہ اللہ تعالیٰ یہ بتا رہے ہیں کہ صاحبین رحمہما اللہ تعالیٰ نے مزکی کے بارے میں جو عدم ضمان کہا ہے اس کو انہوں نے احصان کے گواہوں پر قیاس کیا ہے کہ جس طرح احصان کے گواہ ضامن نہ ہوں گے اسی طرح مزکی بھی ضامن نہ ہوگا۔

ان مذکورہ بالا دونوں مسئلوں کو مصنف رحمہ اللہ تعالیٰ نے دوسرے دو مسئلوں کے ساتھ تشبیہ دی ہے وہ یہ ہیں ”کما ضمن شاهد الیمین“ سے مصنف رحمہ اللہ تعالیٰ پہلا مسئلہ ذکر کر رہے ہیں کہ اگر دو شخصوں نے اس بات کی گواہی دی کہ فخر جنید نے اپنی بیوی کی طلاق کو اس پر معلق کیا ہے کہ اگر زبیر اپنے

گھر میں داخل ہوا تو اس کو طلاق ہے یا فخر جنید نے اپنے غلام کی آزادی کو زبیر کے گھر میں داخل ہونے پر معلق کیا ہے پھر بعد میں دوسرے دو گواہوں نے زبیر کے گھر میں دخول پر گواہی دی (یہ دوسرا مسئلہ ہے) پھر قاضی نے طلاق یا آزادی کا فیصلہ کر دیا، بعد میں سب گواہوں نے رجوع کر لیا تو اب صرف وہ گواہ ضامن ہوں گے جنہوں نے یمین کی گواہی دی تھی اس لیے کہ یمین حکم کی علت ہے اور علت کے گواہ ضامن ہوں گے اور زبیر کا گھر میں دخول حکم کے لیے شرط ہے اور شرط کے گواہ ضامن نہیں ہوتے اور مصنف رحمہ اللہ تعالیٰ نے ”لا الشرط“ سے مراد وہ شئی ہے کہ جو شئی حکم کے لیے علت نہ ہو خواہ شرط ہو یا نہ ہو۔ لہذا شرط میں سبب بھی داخل ہے۔

کتاب الوکالة

اس کا لغوی معنی ”سپرد کرنا“ ہے۔ اور اس کا شرعی معنی یہ ہے ”اقامۃ الانسان غیرہ مقام نفسه فی تصرف معلوم“ (یعنی انسان کا کسی کو اپنے قائم مقام کسی معلوم تصرف میں بنانا ہے۔)

جائز التوکیل و هو تفویض التصرف الی غیرہ و شرطہ ان یملکہ الموکل الضمیر المنصوب یرجع الی التصرف و الظاہر ان المراد مطلق التصرف فان عبارة الهدایة هکذا و من شرط الوكالة ان یکون الموکل ممن یملک التصرف بان یکون حراً عاقلاً بالغاً او ماذوناً ان ارید بالتصرف التصرف الذی و کل به لا مطلق التصرف یکون قولہما لا قول ابی حنیفہ رحمہ اللہ تعالیٰ فان المسلم اذا وکل الذمی بیع الخمر یجوز عنده و یعقلہ الوکیل و یقصده ای یعقل ان البیع سالب للملک و الشراء جالب له و یعرف الغبن الیسیر من الفاحش و یقصد العقد حتی لو تصرف ہازلاً لا یقع عن الامر فصح توکیل الحر البالغ و الماذون مثلہا و لو قال کلاً منہما لکان اشمل لتناوله توکیل الحر البالغ مثلہ و الماذون و توکیل الماذون مثلہ و الحر البالغ و المراد بالماذون الصبی العاقل الذی اذنه الولی و العبد الذی اذنه المولی و صبیاً یعقل و عبد المحجورین و یرجع حقوق العقد الی مؤکلہما دونہما ای اذا وکل الحر البالغ او الماذون صبیاً محجوراً او عبداً محجوراً یرجع حقوق العقد الی مؤکلہما و لا یرجع الیہما۔

تشریح:

مصنف رحمہ اللہ تعالیٰ نے وکالت کی تعریف کے بعد فرمایا: ”و شرطہ ان یملکہ“ کہ وکالت کی شرط یہ ہے کہ موکل اس تصرف کا مالک ہو اب ”یملکہ“ کی ”ہ“ ضمیر میں دو احتمال ہیں یا تو یہ ضمیر مطلق تصرف کی طرف راجع ہے یا پھر اس تصرف کی طرف راجع ہے جس کا موکل نے وکیل بنایا ہے۔ شارح

رحمہ اللہ تعالیٰ فرماتے ہیں کہ اس ضمیر کو مطلق تصرف کی طرف راجع کرنا زیادہ بہتر ہے۔ کیوں کہ ہدایہ کی عبارت اسی طرح ہے پھر شارح رحمہ اللہ تعالیٰ نے ہدایہ کی عبارت نقل کی ہے۔ ”ومن شرط الوكالة ان يكون الموكل ممن يملك التصرف“ اور اس عبارت کی مراد کو شارح رحمہ اللہ تعالیٰ بیان یکنون..... سے بیان کر رہے ہیں کہ موکل کا ان میں سے ہونا جو تصرف کے مالک ہوں اس کی صورت یہ ہے کہ موکل آزاد، عاقل، بالغ یا ماذون ہو۔ ”وان ارید..... سے شارح رحمہ اللہ تعالیٰ یہ بتا رہے ہیں کہ اگر اس ضمیر کو اس تصرف کی طرف راجع کیا جائے جس کا موکل نے وکیل بنایا ہے یعنی موکل جس تصرف کا وکیل بنائے تو یہ شرط ہے کہ وہ اس تصرف کا مالک ہو تو پھر یہ تعریف صاحبین رحمہما اللہ تعالیٰ کے مذہب کے مطابق ہوگی امام صاحب رحمہ اللہ تعالیٰ کے مذہب پر نہ ہوگی کیوں کہ امام صاحب رحمہ اللہ تعالیٰ کے نزدیک موکل جس تصرف کا مالک بنائے تو اس کے لیے شرط نہیں ہے کہ وہ خود بھی اس کا مالک ہو اسی وجہ سے اگر مسلمان نے ذمی کو شراب کی بیع کا مالک بنایا تو امام صاحب رحمہ اللہ تعالیٰ کے نزدیک یہ جائز ہے جب کہ صاحبین رحمہما اللہ تعالیٰ کے نزدیک ناجائز ہے۔

جیسا کہ معلوم ہو چکا کہ اس ضمیر میں مطلق تصرف اور معہود تصرف دونوں کا احتمال ہے۔ اب شارح رحمہ اللہ تعالیٰ نے فرمایا ہے کہ ضمیر کو مطلق تصرف کی طرف راجع کرنا زیادہ بہتر ہے۔ اس کی دلیل شارح رحمہ اللہ تعالیٰ نے یہ دی ہے کہ ہدایہ کی عبارت اسی طرح ہے اور شارح رحمہ اللہ تعالیٰ ہدایہ کی عبارت سے یہ سمجھے ہیں کہ وکالت کی شرط یہ ہے کہ موکل تصرف کا مالک ہو یعنی موکل آزاد، بالغ ہو حالانکہ صاحب ہدایہ کی یہ مراد ہرگز نہیں ہے کہ وکالت کی شرط یہ ہے کہ موکل آزاد، بالغ، عاقل ہو اب رہی یہ بات کہ صاحب ہدایہ کی یہ مراد نہیں ہے اس کی دلیل یہ ہے کہ ہدایہ کے شارحین رحمہم اللہ تعالیٰ نے اس بات کی صراحت کی ہے کہ ”ومن شرط الوكالة..... الخ“ یہ شرط صاحبین رحمہما اللہ تعالیٰ کے مذہب کے مطابق ہے۔ امام صاحب رحمہ اللہ تعالیٰ کے مذہب پر نہیں ہے جب یہ شرط صاحبین رحمہما اللہ تعالیٰ کے مذہب پر ہے تو ”التصرف“ الف لام بھی عہدی ہوگا لہذا صاحب ہدایہ کی یہ عبارت مطلق تصرف مراد لینے پر دلیل نہیں ہو سکتی۔

و يعقله الوكيل..... سے مصنف رحمہ اللہ تعالیٰ یہ بتا رہے ہیں کہ وکیل تصرف کی سمجھ بھی رکھتا ہے اور اس کا ارادہ بھی کرتا ہو، وکیل کی عقل سے مراد شارح رحمہ اللہ تعالیٰ نے یہ بیان کی ہے کہ اس کو معلوم ہو کہ بیع ملک کو ختم کرنے والی ہے اور شراء ملک کو ثابت کرنے والی ہے اور وکیل کو یہ بھی معلوم ہو کہ غبن پیر کیا ہے.....؟ اور غبن فاحش کیا ہے.....؟ اور وکیل کے قصد سے مراد یہ ہے کہ وکیل عقد کو مذاق میں نہ کرے

فصح تو کیل الحر البالغ سے مصنف رحمہ اللہ تعالیٰ یہ مسئلہ بیان کر رہے ہیں کہ آزاد بالغ کا اپنی مثل یعنی آزاد بالغ کو کیل بنانا صحیح ہے اور اسی طرح ماذون کا اپنی مثل یعنی ماذون کو کیل بنانا صحیح ہے اور شارح رحمہ اللہ تعالیٰ نے فرمایا ہے کہ مصنف رحمہ اللہ تعالیٰ اگر ”مثلہما“ کی بجائے ”کلا منہما“ فرماتے تو یہ لفظ زیادہ صورتوں کو شامل ہوتا کہ پھر اس میں آزاد بالغ کا ماذون کو کیل بنانا اور ماذون کا آزاد بالغ کو کیل بنانا بھی داخل ہو جاتا اور یہی علامہ کا کہی رحمہ اللہ تعالیٰ کا قول ہے۔ علامہ اترازی رحمہ اللہ تعالیٰ فرماتے ہیں کہ ”الحر البالغ“ کے ساتھ ”العاقل“ کی قید بھی لگائی جاتی کیوں کہ مجنون کسی کو کیل نہیں بنا سکتا۔

و المراد بالماذون شارح رحمہ اللہ تعالیٰ یہ بتا رہے ہیں کہ مصنف رحمہ اللہ تعالیٰ نے ماذون کو مطلق ذکر کیا ہے لہذا یہ اس صبی عاقل کو بھی شامل ہے جس کو اس کے ولی نے اجازت دی ہو اور اس غلام کو بھی شامل ہے جس کو اس کے آقا نے اجازت دی ہو۔

و صیبا یعقل و عبداً اس عبارت کا عطف ”مثلہما“ پر ہے کہ جس طرح آزاد، بالغ کا اپنی مثل کو کیل بنانا صحیح ہے تو اسی طرح آزاد بالغ کا اور ماذون کا عقل مند بچے کو اور غلام کو (جو دونوں مجبور ہوں یعنی ان دونوں کو اجازت نہیں دی گئی) کیل بنانا صحیح ہے اور جب ان دونوں کو کیل بنانا صحیح ہے اور یہ دونوں مجبور بھی ہیں اس لیے عقد کے حقوق ان کے مولکوں کی طرف راجع ہوں گے ان کی طرف راجع نہ ہوں گے۔

بکل ما یعقده بنفسه يتعلق بقوله فصح تو کیل الحر الى اخره وبالخصوصه
فی کل حق ولا يلزم بلا رضى خصمه. قال بعض المشايخ ان التوكيل بالخصوصه
بلا رضى الخصم باطل عند ابی حنفیہ رحمہ اللہ تعالیٰ صحیح عندہما و قال البعض
الاختلاف فی اللزوم لا فی الصحۃ و فی الهدایۃ اختار هذا. الا لمؤکل مریض لا
یمکنہ حضور مجلس الحاکم او غائب مسیرۃ سفر او مرید للسفر و هو ان یکون
مشتغلاً باعداد عدۃ السفر او مخدرة لا تعتاد الخروج و بایفانۃ و استیفانۃ الا فی
استیفاء حد و قود بغیۃ مؤکله ای صح التوکیل باعطاء کل حق و کذا بقبض کل
حق الا انه لا یصح فی استیفاء حد و قود بغیۃ المؤکل لشبهۃ العفو فی القصاص و
شبهۃ ان یرد القاذف فی حد القذف و شبهۃ ان یدعی المال و یدعی السرقة.

تشریح:

بالخصوصۃ فی کل ہر قسم کے حق میں خصومت (خصومت کا لغوی معنی ”جھگڑا کرنا“ ہے، لیکن

یہاں یہ معنی مراد نہیں ہے کیوں کہ یہ اسلام میں مذموم ہے اور خصومت کا شرعی معنی ”نعم“ یا ”لا“ کے ساتھ جواب دینا ہے اور ”جوہرہ“ میں مذکور ہے کہ خصومت سے مراد ”دعویٰ صحیح“ ہے یا ”صریح جواب“ مراد ہے) کا وکیل بنانا صحیح ہے لیکن خصم کی رضا کے بغیر اس کو وکالت لازم نہ ہوگی۔ اب خصومت کی وکالت میں امام ابوحنیفہ رحمہ اللہ تعالیٰ اور صاحبین رحمہما اللہ تعالیٰ کے درمیان اختلاف ہے۔ بعض مشائخ رحمہم اللہ تعالیٰ نے فرمایا ہے کہ ان حضرات کا اختلاف جواز میں ہے لہذا امام ابوحنیفہ رحمہ اللہ تعالیٰ کے نزدیک خصم کی رضا کے بغیر خصومت کا وکیل بنانا باطل ہے اور صاحبین رحمہما اللہ تعالیٰ کے نزدیک خصم کی رضا کے بغیر بھی خصومت کی وکالت جائز ہے۔

دوسرے بعض مشائخ رحمہم اللہ تعالیٰ فرماتے ہیں کہ ان حضرات کا اختلاف لزوم میں ہے۔ جواز میں اختلاف نہیں ہے۔ لہذا خصم کی رضا کے بغیر خصومت کی وکالت بالاتفاق جائز ہے۔ البتہ امام صاحب رحمہ اللہ تعالیٰ کے نزدیک وکالت لازم نہ ہوگی لہذا خصم کے رد کرنے سے ختم ہو جائے گی جب کہ صاحبین رحمہما اللہ تعالیٰ کے نزدیک لازم ہوگی۔ لہذا خصم کے رد کرنے سے ختم نہ ہوگی۔

پس یہ بات معلوم ہوئی کہ مشائخ رحمہم اللہ تعالیٰ کا اختلاف صرف امام صاحب کے قول کے بارے میں ہے بعض کے نزدیک خصم کی رضا وکالت کے صحیح ہونے کی شرط ہے اور بعض کے نزدیک خصم کی رضا وکالت کے لزوم کی شرط ہے اور مشائخ رحمہم اللہ تعالیٰ کا امام صاحب رحمہ اللہ تعالیٰ کے قول میں اختلاف عبارات کے مختلف ہونے کی وجہ سے ہوا ہے ”مبسوط“ کے باب الشفعہ میں یہ عبارت ہے ”ان التوکیل بغیر رضا الخصم باطل فی قول ابی حنیفہ رحمہ اللہ تعالیٰ“ اور ”مبسوط“ کے باب الوکالت میں یہ عبارت ہے ”لا یقبل التوکیل بغیر رضا الخصم عند ابی حنیفہ“ اور صحیح قول ان مشائخ رحمہم اللہ تعالیٰ کا ہے جنہوں نے فرمایا ہے کہ اختلاف جواز میں نہیں ہے بلکہ لزوم ہے۔

الالموکل مریض سے مصنف رحمہ اللہ تعالیٰ یہ بتا رہے ہیں کہ مقل میں جو بات گزری کہ خصومت کے وکیل کو خصم کی رضا کے بغیر توکیل لازم نہ ہوگی۔ لہذا توکیل کے لزوم کے لیے خصم کی رضا ضروری ہے تو ”الالموکل“ سے وہ صورتیں بیان کر رہے ہیں جن میں توکیل کے لزوم کے لیے خصم کی رضا ضروری نہیں ہے بلکہ خصم کی رضا کے بغیر توکیل لازم ہو جائے گی۔

پہلی صورت یہ بیان فرمائی کہ موکل ایسا مریض ہو جو قاضی کی مجلس تک نہ جاسکتا ہو تو اب اس موکل کے لیے خصم کی رضا معلوم کرنا مشکل کام ہے۔ لہذا خصم کی رضا کے بغیر ہی وکالت لازم ہوگی۔

دوسری صورت یہ بیان فرمائی ہے کہ موکل مجلس قضاء سے سفر کی مدت (یعنی تین دن یا ۴۸ میل) کے فاصلے پر ہو تو پھر بھی خصم کی رضا ضروری نہیں ہے۔ سفر کی مدت اس لیے فرمایا کہ اس سے کم فاصلے کی

صورت میں موکل حاضر ہو سکتا ہے۔

تیسری صورت یہ بیان فرمائی ہے کہ موکل سفر کا ارادہ کرنے والا ہو یعنی سفر کی تیاری میں مشغول ہو تو خصم کی رضاء ضروری نہیں ہے، لیکن چون کہ سفر کا ارادہ رکھنا ایک باطنی امر ہے اور اس کا جاننا بغیر دلیل کے ممکن نہیں ہے کہ موکل سفر کا ارادہ رکھتا ہے اس لیے کوئی قرینہ ہونا ضروری ہے جو اس کا ارادہ بتائے اسی وجہ سے شارح رحمہ اللہ تعالیٰ نے ”وہو ان یکون..... سے اس کی تفصیل کی ہے، لیکن تقریرات الرافعی“ میں فرمایا ہے کہ موکل کا قول ”انسا ارید السفر“ حلف کے ساتھ معتبر ہوگا کسی قرینہ کی ضرورت نہیں ہے۔

چوتھی صورت یہ بیان کی ہے کہ پردے والی عورت جو باہر نکلنے کی عادی نہیں ہے اگر یہ عورت موکل ہو تب بھی خصم کی رضاء ضروری نہیں ہے۔

و باسفائۃ و استیفائۃ..... یہاں سے مصنف رحمہ اللہ تعالیٰ یہ بتا رہے ہیں کہ ایفاء یعنی ہر حق ادا کرنے کی اور استیفاء یعنی ہر حق وصول کرنے و کالت صحیح ہے، مگر حد اور قصاص کے ایفاء اور استیفاء کی وکالت صحیح نہیں ہے۔ اب حدود و قصاص کے ایفاء (حوالے کرنے) کی وکالت مطلقاً صحیح نہیں ہے خواہ موکل موجود ہو یا نہ ہو، اس لیے کہ حد اور قصاص کو حوالے کرنا یہی شمار ہوگا کہ جانی (جرم کرنے والے) اپنے آپ کو پیش کرے تاکہ اس سے حد اور قصاص وصول کر لیا جائے اور یہ جانی (موکل) کی غیر موجودگی میں نہیں ہو سکتا پس اگر وکیل سے حد اور قصاص وصول کیا جائے تو یہ وکیل پر صریح ظلم ہے۔ لہذا ایفاء میں موکل حاضر ہی ہوگا غائب نہیں ہو سکتا۔ البتہ حد اور قصاص کا استیفاء (وصول کرنا) موکل کی موجودگی اور عدم موجودگی دونوں میں ہو سکتا ہے اور موکل کی موجودگی میں وکیل استیفاء کر سکتا ہے، لیکن موکل کی غیر موجودگی میں استیفاء نہیں کر سکتا کیوں کہ ممکن ہے کہ موکل اس کو معاف کر دے یا اگر مجرم نے موکل کو تہمت لگائی تھی مثلاً زانی کی اولاد کہا تھا تو ممکن ہے کہ موکل اس کی تصدیق کر دے یا اگر مجرم چور ہے تو ہو سکتا ہے کہ موکل یہ کہہ دے کہ اس پر میرا مال ہے اور یہ نہ کہے کہ اس نے میرا مال چوری کیا ہے۔

و حقوق عقد یضیفہ الوکیل الی نفسه ای لا یحتاج فیہ الی ذکر المؤکل
فان فی البیع و الشراء عن المؤکل یکفی ان یقول الوکیل بعث او اشتريت کبیع و اجارۃ و صلح عن اقرار بتعلق بہ فیسلم المبیع ای فی الوكالة بالبیع و یقبضہ ای فی الوكالة بالشراء و ثمن مبیعہ و یطالب بثمانٍ مشتریہ و یخاصم فی عبیہ و شفعة ما بیع و هو فی یدہ فان سلمہ الی امرہ فلا یرد بالعیب الا باذنیہ و یرجع بثمانٍ مشتریہ

مستحقاً هذا كله عندنا و عند الشافعی رحمہ اللہ تعالیٰ یرجع الحقوق الی المؤکل
لکن یجب ان یعلم ان الحقوق نوعان حق یشترک للوکیل و حق یشترک علی الوکیل
فالاول کقبض المبیع و مطالبۃ ثمن المشتري و المخاصمة فی العیب و الرجوع
بشمن المستحق ففی هذا النوع للوکیل و لایۃ هذه الامور لکن لا یجب علیہ فان
امتنع لا یجبرہ المؤکل علی هذه الافعال لانه متبرع فی العمل بل یوکل المؤکل
لهذه الافعال و سیأتی فی کتاب المضاربة بعض هذا و هو قوله و کذا سائر الوكلاء
و ان مات الوکیل فولایۃ هذه الافعال لو رثته فان امتنع او کلا موکل مورثہم و
عند الشافعی رحمہ اللہ تعالیٰ للموکل و لایۃ هذه الافعال بلا توکیل من الوکیل او
وارثہ و فی النوع الآخر الوکیل مدعی علیہ فللمدعی ان یجبر الوکیل علی تسلیم
المبیع و تسلیم الثمن و اخواتهما و یثبت للموکل ابتداء فلا یعتق قریب و
کیل شراہ ای اذا اشتری الوکیل فالاصح ان یثبت للموکل ابتداء و عند
بعض المشایخ یثبت للموکل اولاً للوکیل ثم ینتقل منه الی موکله بسبب عقد
یجرى بينهما و ان لم یکن ملفوظاً بل مقتضى للتوکیل السابق فعلى التخریج الاول
اذا وکل احد ان یشتری قریبہ من مالکہ فاشتراه لا یعتق علی التوکیل لانه لم یملکہ
و علی التخریج الثانی لا یعتق ایضاً لانه یثبت للوکیل ملک غیر متقرر فلا یعتق.

تشریح:

و حقوق عقد کچھ حقوق کی نسبت وکیل اپنی طرف کرے گا یعنی وکیل کے لئے اس عقد کو اپنی
طرف منسوب کرنا صحیح ہے یعنی وکیل اس عقد کی موکل کی طرف نسبت کرنے سے مستغنی ہے نہ یہ کہ وکیل
کے لئے اس عقد کو اپنی طرف منسوب کرنا ضروری ہے۔ لہذا اگر موکل کی طرف منسوب کر دیا تھا تو بھی صحیح
ہے۔ کیسے و اجارۃ جیسے بیع، اجارہ یا کسی پرشی پر اقرار سے صلح کرنا تو یہ وکیل سے متعلق ہوں
گے۔ لہذا وکیل بالبیع، بیع حوالے کرے گا اور وکیل بالشراء، بیع پر قبضہ کرے گا اور اس کے ثمن کا مطالبہ
وکیل سے کیا جائے گا وغیرہ اور یہ ہمارا مذہب ہے جب کہ امام شافعی رحمہ اللہ تعالیٰ کے نزدیک تمام حقوق
موکل کی طرف راجع ہوں گے۔

لکن یجب سے شارح رحمہ اللہ تعالیٰ ایک فائدہ بیان کر رہے ہیں کہ حقوق کی دو قسمیں ہیں۔ ایک وہ حق جو وکیل کے لیے ہے اور ایک وہ حق جو وکیل کے ذمے ہے۔ عیب میں جھگڑنا اور جس مبیع کا مستحق نکلا گیا ہو اس کے ثمن کا رجوع کرنا تو اس قسم میں وکیل کو ان امور کا اختیار ہے اس پر یہ امور واجب نہیں ہیں لہذا اگر وکیل یہ امور نہ کرے تو موکل اس کو مجبور نہیں کر سکتا اس لیے کہ وکیل ان امور کو انجام دینے میں محسن ہے، بلکہ وکیل کے لیے یہ بھی جائز ہے کہ وہ موکل کو ان امور کا وکیل بنادے کہ وہ خود ہی ان امور کو ادا کرے عنقریب باب المضاربت میں اس کی تفصیل آئے گی، ان شاء اللہ اور اگر وکیل مر گیا تو ان امور کی ولایت وکیل کے ورثہ کو ہوگی اگر وہ ان امور کو نہ کریں تو وہ اپنے مورث کے موکل کو وکیل بنادیں یہ ہمارا مذہب ہے جب کہ امام شافعی رحمہ اللہ تعالیٰ کے نزدیک موکل کو ان امور کی ولایت وکیل یا اس کے وارث کے وکیل بنائے بغیر ہوگی۔ دوسری قسم میں وکیل مدعی علیہ ہے۔ لہذا مدعی کے لیے جائز ہے کہ وہ وکیل کو مبیع کے حوالے کرنے پر اور ثمن کے حوالے کرنے پر مجبور کرے اس لیے کہ وکیل نے ہی یہ عقد کیا ہے اور عقد کے حقوق کو اپنے آپ پر لازم کیا ہے۔

یہاں ایک اشکال ہو رہا ہے اس کی تقریر یہ ہے کہ جس عقد کی نسبت وکیل اپنی طرف کرے گا تو اس کے حقوق بھی وکیل کی طرف لوٹیں گے جب حقوق وکیل کی طرف لوٹیں گے تو مناسب یہ ہے کہ وکیل جب اپنے قریبی رشتہ دار غلام کو خریدے تو وہ اس پر آزاد ہو جائے حالانکہ ایسا نہیں ہے۔

و یثبت الملك للموکل سے مصنف رحمہ اللہ تعالیٰ اسی اشکال کا جواب دے رہے ہیں یہ بات جانی چاہیے کہ مشائخ رحمہم اللہ تعالیٰ کا اس بارے میں اختلاف ہے کہ جب وکیل کوئی شئی خریدے تو پہلے اس کے لیے ملک ثابت ہوگی پھر اس کی ملک سے موکل کی طرف منتقل ہوگی یا پھر موکل کے لیے ابتداً ملک ثابت ہوگی تو امام کرنی رحمہ اللہ تعالیٰ اور ان کے متبعین اور امام قاضی خان رحمہ اللہ تعالیٰ فرماتے ہیں کہ پہلے وکیل کے لیے ملک ثابت ہوگی پھر موکل کے لیے ثابت ہوگی اس عقد کی وجہ سے جو وکیل اور موکل کے درمیان جاری ہوا ہے اگرچہ یہ عقد ملفوظ نہیں ہے بلکہ یہ اس عقد وکالت کا مقتضی ہے جو ان کے درمیان جاری ہوا ہے۔ اور ابو طاہر دباس رحمہ اللہ تعالیٰ اور ہمارے اکثر اصحاب فرماتے ہیں کہ ملک ابتداً موکل کے لیے ثابت ہوگی اور اصح قول بھی یہی ہے جیسا کہ شارح رحمہ اللہ تعالیٰ نے فرمایا ہے۔

فعلى التخییع سے شارح رحمہ اللہ تعالیٰ یہ بتا رہے ہیں کہ تخریج اول یعنی ابو طاہر دباس رحمہ اللہ تعالیٰ کے قول کے مطابق جب کسی نے ایک شخص کو اپنا وکیل بنایا کہ وہ اپنے قریبی رشتہ دار کو اس کے مالک سے خریدے پھر وکیل نے اس کو خرید لیا تو وہ وکیل پر آزاد نہ ہوگا اگرچہ حدیث مبارکہ ”من ملک ذا رحم محرم عتق علیہ“ ہے اس لیے کہ وکیل تخریج اول کے مطابق اس کا مالک نہیں بنے گا اور

تخریج ثانی یعنی امام کرخی رحمہ اللہ تعالیٰ کے قول کے مطابق بھی قریبی رشتہ دار آزاد نہ ہوگا اس لیے کہ وکیل کے لیے جو ملک ثابت ہوئی ہے۔ وہ ملک مقرر (پکی) نہیں ہے کیوں کہ اولاً وکیل کے لیے ثابت ہوگی پھر موکل کے لیے ثابت ہوگی۔ لہذا جو اشکال ہوا تھا کہ قریبی رشتہ دار وکیل پر آزاد ہونا چاہیے وہ ختم ہو گیا اس لیے کہ وکیل کی ملک کے بارے میں دو قول ہیں اور ہر ایک قول کے مطابق ملک موکل کے لیے ثابت ہوگی۔

و حقوق عقد یضیفہ الی موکلہ کنکاح و خلع و صلح عن انکار او دم
عمد و عتی علی مال و کتابہ و ہبہ و تصدق و اعارہ و ایداع و رهن و اراض تعلق
بالموکل لاہ فلا یطالب و کیل الزوج بالمہر و لا وکیل عرس بتسلیمہا و لا یدل
الخلع و للمشتري منع الثمن من موکل بابعہ فاذا دفع الیہ صح و لم یطالبہ بابعہ ثانیاً
اعلم ان فی بعض ہذہ الامثلہ نظر افی انها یضاف الی الوکیل او الموکل اما البیع و
الاجارۃ فلا شک انہما مستغنیان عن ذکر الموکل فہما من القسم الاول و النکاح
و الخلع لا یستغنیان عنہ فہما من القسم الثانی و اما الصلح فلا فرق فیہ بین ان یکون
عن اقرار او انکار فی الاضافۃ فان زیدا اذا ادعی داراً علی عمرو فوکل عمرو و کیلاً
علی ان یصلح بالمائۃ فیقول زید صالحت عن دعوی الدار علی عمرو بالمائۃ و
یقبل الوکیل ہذا الصلح یتم الصلح سواء کان عن اقرار او انکار الا انہ اذا کان عن
اقرار یکون کالبیع فیرجع الحقوق الی الوکیل کما فی البیع فتسلیم بدل الصلح
علی الوکیل و اذا کان عن انکار فهو فداء یمین فی حق المدعی علیہ فالوکیل سفیر
محض فلا یرجع الیہ الحقوق۔

تشریح:

ہر وہ عقد جس کی وکیل اپنے موکل کی طرف نسبت کرے اس عقد کے حقوق بھی موکل سے متعلق ہوں گے یعنی وکیل اپنے موکل کی طرف نسبت کرنے میں مستغنی نہیں ہے۔ لہذا اگر وکیل نے اپنی طرف نسبت کر لی تو یہ صحیح نہیں ہے بلکہ موکل کی طرف نسبت کرنا ضروری ہے وہ عقود یہ ہیں جیسے نکاح اس میں شوہر کا وکیل یوں کہے گا کہ ”زوج بستک لفلان“ اور بیوی کا وکیل یوں کہے گا۔ ”زوجت“ اور خلع میں شوہر کا وکیل یوں کہے گا ”خالعتها علی الف“ اور عورت کا وکیل کہے گا ”قلت“ اسی طرح مال پر آزاد کرنے اور کتابت کی صورتیں ہیں اور انکار اور دم عمد سے صلح کرتے وقت وکیل کہے گا ”صلح

فلاناً عن دعوائك عليه هذا المال او الدم “ اور اسی طرح بقیہ صورتوں میں ہے۔

للمشتري منع الثمن سے مصنف رحمہ اللہ تعالیٰ یہ بتا رہے ہیں کہ جب ایک شخص نے کسی کو ایک شئی کے فروخت کرنے کا وکیل بنایا اور وکیل نے وہ شئی ادھا فروخت کر دی تو اور موکل مشتری سے ثمن کا مطالبہ کرنے گیا تو مشتری کے لیے یہ بات جائز ہے کہ موکل کو ثمن دینے سے انکار کر دے اس لیے کہ موکل اس مشتری کے لیے اجنبی ہے کیوں مشتری نے عقد وکیل سے کیا ہے پھر بھی اگر مشتری نے موکل کو ثمن ادا کر دیا تو اب وکیل مشتری سے ثمن کا دوبارہ مطالبہ نہیں کرے گا اس لیے کہ مقصود نفس ثمن پر قبضہ تھا اور وہ حاصل ہو گیا ہے۔ لہذا مشتری موکل کو ادا کرنے سے بری ہو جائے گا۔

اعلم ان في بعض سے شارح رحمہ اللہ تعالیٰ یہ بتا رہے ہیں کہ مصنف رحمہ اللہ تعالیٰ نے جن عقود کی مثالیں اب تک دونوں ضابطوں میں بیان فرمائی ہیں ان میں پچوک ہے۔ بہر حال بیع اور اجارہ کو قسم اول میں شمار کرنا صحیح ہے، اس لیے کہ ان میں موکل کے ذکر کرنے کی حاجت نہیں ہے اور اسی طرح نکاح اور صلح کو بھی قسم ثانی میں شمار کرنا صحیح ہے اس لیے کہ ان میں موکل کے ذکر کرنے کی ضرورت ہے۔ البتہ جہاں تک صلح کا تعلق ہے تو وہ چاہے اقرار سے کی جائے یا انکار کے ساتھ کی جائے اس میں اضافت (نسبت کرنے میں) کوئی فرق نہیں ہے۔ حالاں کہ مصنف رحمہ اللہ تعالیٰ نے اقرار سے کی جانے والی صلح کو قسم اول میں داخل کیا ہے اور انکار سے کی جانے والی صلح کو قسم ثانی میں شمار کیا ہے تو یہ فرق کرنا درست نہیں ہے، پھر شارح رحمہ اللہ تعالیٰ نے اس کی صورت بیان کی ہے کہ زید نے عمرو پر گھر کا دعویٰ کیا کہ یہ گھر میرا ہے۔ اور عمرو نے کسی شخص کو وکیل بنایا کہ وہ زید سے سودرہم پر صلح کر لے تو زید یہ کہہ دے گا کہ ٹھیک ہے میں نے دعویٰ کے بدلے سودرہم پر صلح کر لی اور وکیل نے یہ صلح قبول کر لی تو صلح تام ہو جائے گی برابر ہے کہ اقرار سے ہو یا انکار سے ہو یعنی خواہ عمر اس بات کا اقرار کرے کہ یہ گھر زید کا ہے اور پھر صلح کرے یا اور گھر کے دعویٰ کا انکار کرے اور پھر صلح کرے لہذا شارح رحمہ اللہ تعالیٰ نے مصنف رحمہ اللہ تعالیٰ کے اقرار سے ہونے والی صلح کو قسم اول میں اور انکار سے ہونے والی صلح کو قسم ثانی میں شمار کرنے پر اعتراض کیا ہے، لیکن الا انه اذا كان سے شارح رحمہ اللہ تعالیٰ خود ہی مصنف رحمہ اللہ کے اس طرز کا جواب دے رہے ہیں کہ جب اقرار سے ہونے والی صلح بیع ہوتی ہے اور بیع قسم اول میں داخل ہے اسی وجہ سے اقرار سے ہونے والی صلح کو بھی قسم اول میں داخل کیا ہے لہذا صلح میں بدل کو حوالے کرنا وکیل کے ذمے ہے اور جب صلح انکار کے ساتھ کی جائے تو یہ بیع نہیں ہوتی بلکہ جس شخص پر دعویٰ کیا گیا ہے اور وہ مدعی کے دعویٰ کا منکر ہے تو اس کے ذمے حلف ہے تو اب حلف سے بچنے کے لیے یہ شخص صلح کر رہا ہے تو انکار سے ہونے والی صلح بیع نہیں ہوتی بلکہ یحیٰن کا فدیہ ہوتی ہے جب یہ یحیٰن کا فدیہ ہے

توکیل اس میں سفیر محض ہے لہذا وکیل کی طرف حقوق راجع نہ ہوں گے بلکہ موکل کی طرف راجع ہوں گے جب موکل کی طرف راجع ہوں گے اسی وجہ سے انکار سے ہونے والی صلح کو دوسری قسم میں شمار کیا ہے۔

باب الوكالة بالبيع و الشراء

الامر بشراء الطعام على البر في دراهم كثيرة و على الخبز في قليله و على الدقيق في متوسطه و في متخذ الوليمة على الخبز بكل حال هذه الوكالة ينبغي ان تكون باطلة لان الطعام يقع على كل ما يطعم فيكون جهالة جنسه فاحشة لكن المتعارف في قوله اشترى طعاما ان يراد به الحنطة او الدقيق او الخبز. و لا يصح بشراء شئ فحش جهل جنسه كالرقيق و الثوب و الدابة و ان بين ثمنه اعلم ان كل شئين يتحد حقيقتهما و مقاصدُهما فهما من جنس واحد وان اختلفت الحقيقة و المقاصدُ فهما من جنسين فان فحش جهالة الجنس بان قد ذكر جنسا تحته اجناس كالرقيق فانه ينقسم الى ذكر و انثى و هما في بنى ادم جنسان لاختلاف المقاصد ثم كل منهما قد يقصد منه الجمال كما في التركي و قد يقصد منه الخدمة كما في الهندي و كذا الثوب و الدابة فلا يصح الوكالة بشراء هذه الاشياء و ان بين الثمن الا اذا ذكر نوع الدابة كالحمار و المراد بالنوع ههنا الجنس الاسفل في اصطلاح الفقهاء اطلق عليه النوع لانه نوع بالنسبة الى الاعلى و يسمى في المنطق نوعاً اضافياً او ثمن الدار او المحلة الدار مما فحش جهالة جنسه فلا بد ان يبين ثمنها و محلتها.

تشریح:

الامر بشراء الطعام اگر ایک شخص نے کسی کو طعام خریدنے کا حکم دیا اور اس کو رقم بھی دے دی تو فقیر ابو جعفر ہندوئی رحمہ اللہ تعالیٰ کے نزدیک اگر کثیر دراہم دیئے تو یہ وکالت گندم پر واقع ہوگی اور کثیر سے مراد دس دراہم یا اس سے زائد ہیں اور اگر قلیل دراہم ہوں تو یہ وکالت روٹی پر واقع ہوگی اور

قلیل دراہم سے مراد ایک درہم سے تین درہم تک ہے اور اگر متوسط دراہم ہوں تو یہ وکالت آئے پر ہوگی اور متوسط سے مراد تین درہم سے پانچ یا سات دراہم مراد ہے۔

و فی متخذ الولیمة سے مصنف رحمہ اللہ تعالیٰ یہ بتا رہے ہیں کہ اگر موکل ایسا شخص ہے جو ولیمہ بنانے والا ہو تو اب یہ وکالت صرف روٹی پر واقع ہوگی۔ ہذہ الوکالۃ کسی شخص نے طعام کے خریدنے کا حکم دیا تو مناسب یہ ہے کہ وکالت باطل ہو جائے اس لیے کہ طعام کا لفظ ہر اس شئی پر واقع ہوتا ہے جو کھائی جاتی ہے۔ لہذا یہ مجہول جنس کی وکالت ہے تو یہ باطل ہونی چاہیے لیکن چون کہ عرف اس بارے میں ہے کہ طعام سے مراد گندم یا روٹی یا آٹا لیا جاتا ہے اس وجہ سے یہ وکالت صحیح ہے۔ البتہ یہ اہل کوفہ کا عرف ہے اور ہمارا عرف یہ نہیں ہے۔

”و لا یصح بشراء شئی فحش جہل جنسہ“ سے جہالت فاحشہ کا حکم ذکر کر رہے ہیں کہ اگر کسی شخص نے دوسرے کو غلام یا کپڑا یا جانور کے خریدنے کا وکیل بنایا اور شن بھی بیان کر دیا تو یہ وکالت صحیح نہیں ہے، اس لیے کہ یہاں فحش جہالت ہے کہ ان میں سے ہر ایک کے تحت اجناس ہیں جیسے رقیق مذکر اور مونث کی طرف تقسیم ہوتا ہے اور مذکر اور مونث بنی آدم میں دو جنسیں ہیں کیوں کہ دونوں کے مقاصد الگ الگ ہیں پھر مذکر اور مونث میں سے ہر ایک سے کبھی خوب صورتی مقصود ہوتی ہے جیسے ترکی غلام اور کبھی خدمت مقصود ہوتی ہے جیسے ہندی غلام، اسی طرح کپڑے کے تحت بھی اجناس ہیں کہ کپڑے اعلیٰ اور ادنیٰ ہوتے ہیں تو اس میں بھی جہالت فحش ہے اور اسی طرح ”دابہ“ عرف میں گھوڑے، گدھے اور خچر کو کہا جاتا ہے لہذا اس میں بھی فحش جہالت ہے جب ان میں جہالت فحش ہے تو ان کے خریدنے کا وکیل بنانا صحیح نہیں ہے اگرچہ شن بیان کر دیا جائے ”الا اذا ذکر سے مصنف رحمہ اللہ تعالیٰ یہ بتا رہے ہیں کہ ان اشیاء میں اگرچہ جہالت فحش ہے، لیکن یہ فحش جہالت ختم ہو سکتی ہے اگر دابہ کی نوع بیان کر دی جائے جیسے گدھا، اسی طرح کپڑے اور رقیق کی نوع بیان کر دی جائے تو فحش جہالت ختم ہو جائے اور یہ وکالت صحیح ہو جائے گی۔

والمراد بالنوع سے شارح رحمہ اللہ تعالیٰ یہ بتا رہے ہیں کہ نوع سے مراد یہاں جنس اسفل ہے یعنی وہ جنس کہ جس کے تحت انواع ہوں جس کو فقہاء اعلیٰ کی طرف نسبت کرتے ہوئے نوع کہتے ہیں اور اہل منطق اس کو نوع اضافی کہتے ہیں۔

او ثمن الدار دار (گھر) کے بارے علماء کرام کا اختلاف ہے۔ صاحب کنز رحمہ اللہ تعالیٰ نے ”دار“ کو ”ثوب“ اور ”دابہ“ کے ساتھ ذکر نہیں کیا اور قاضی خان رحمہ اللہ تعالیٰ کی موافقت کی ہے کہ ”دار“ میں جہالت متوسطہ ہے اور صاحب ہدایہ نے ”دار“ کو ”ثوب“ اور ”دابہ“ کے ساتھ

ذکر کیا ہے کہ جس طرح ”ثوب“ اور ”دابہ“ کے تحت اجناس ہیں اسی طرح ”دار“ کے تحت بھی اجناس ہیں کہ ”دار“ شہروں، محلوں، پڑوسیوں کی وجہ سے بدل جاتا ہے۔ لہذا اس میں فحش جہالت ہے، اب مصنف رحمہ اللہ تعالیٰ نے بھی صاحب حدایہ کی اتباع میں ”دار“ کو ”ثوب“ اور ”دابہ“ کے ساتھ ذکر کر دیا ہے کہ اس میں فحش جہالت ہے، لیکن مصنف رحمہ اللہ تعالیٰ نے ”ثمن الدار“ اور ”المحلۃ“ کے درمیان لفظ ”او“ ذکر کیا ہے جس سے یہ بات معلوم ہو رہی تھی کہ چاہے گھر کا شن ذکر کر دے تو بھی صحیح ہے یا محلہ کا ذکر کر دے تو بھی صحیح ہے حالانکہ اس طرح نہیں ہے بلکہ گھر کا شن اور محلہ کا ذکر دونوں اکٹھے شرط ہیں اسی وجہ سے فلا ہد ان یبین سے شارح رحمہ اللہ تعالیٰ نے اس بات کی طرف اشارہ کیا ہے کہ مصنف رحمہ اللہ تعالیٰ کے کلام میں ”او، او“ کے معنی میں ہے۔

وصح بشراء شئی علم جنسہ لا صفقۃ كالشاة و البقر فانهما جنس واحد لا اتحاد المقصود و المنفعة فلا احتیاج الی بیان الصفة كالسمن و الهزال. و یصح بشراء شئی جهل جنسہ من وجہ كالعبد و ذکر نوعه كالتريکی او ثمن عین نوعاً العبد معلوم الجنس من وجہ لكن من حیث المنفعة و الجمال كانه اجناس مختلفة فان بین نوعه كالتريکی یصح الوكالة و كذا اذا بین ثمناً و يكون الثمن بچیث یعلم منه النوع.

تشریح:

”وصح بشراء شئی جہالت بیریہ کی صورت یہ ہے کہ اگر ایک شخص نے کسی کو ایک ایسی شئی خریدنے کا حکم دیا جس کی جنس معلوم ہے، لیکن صفت معلوم نہیں ہے اور صفت سے مراد نوع ہے کہ شئی کی جنس معلوم ہو لیکن نوع معلوم نہ ہو تو یہ وکالت صحیح ہے۔ کیوں کہ ان دونوں میں سے ہر ایک جنس ہے کیوں کہ مقصود اور منفعت ایک ہے لہذا صفت (یعنی موٹا ہونا اور کمزور ہونا) کو بیان کرنے کی ضرورت نہیں ہے۔

و یصح بشراء شئی جهل سے مصنف رحمہ اللہ تعالیٰ جہالت متوسطہ کا حکم بیان کر رہے ہیں کہ اگر کسی نے دوسرے کو غلام خریدنے کا حکم دیا تو اس کی جنس من وجہ معلوم ہے کہ جب لفظ ”عبد“ کہا تو باغدی خارج ہوگی لیکن اب غلام کی بھی اقسام ہیں جیسے ترکی، ہندی، حبشی تو اس لیے من وجہ جنس مجہول ہے تو یہ جہالت متوسطہ ہے۔ لہذا اب اگر موکل غلام کی نوع ذکر کر دے جیسے ترکی، ہندی، حبشی تو یہ

وکالت صحیح ہو جائے گی، اسی طرح اگر ترکی غلام ۲۰۰۰ ہزار درہم کا ہے اور ہندی ۱۵۰۰ سودرہم کا ہے اور حبشی ۱۰۰۰ اورہم کا ہے اور موکل نے غلام خریدنے کا وکیل بنایا اور یہ بھی کہا کہ وہ غلام ۱۰۰۰ اورہم کا ہو تو اب موکل نے غلام کی نوع صراحۃً تو ذکر نہیں کی لیکن ایسا شمن ذکر کر دیا جس نے غلام کی نوع کو متعین کر دیا ہے لہذا یہ وکالت صحیح ہے اور بعض مشائخ رحمہم اللہ تعالیٰ نے فرمایا ہے کہ اگر غلام کی ہر نوع کی قیمت ایک ہی ہو مثلاً ہر ایک غلام ۱۰۰۰ اورہم کا ہو تو پھر موکل کا شمن کو ذکر کرنا بھی نوع کو متعین نہیں کرے گا۔

و بشراء عین بدین له علی و کیلہ المراد بالشئی المعین و فی غیر
عین ان هلك فی ید الوکیل هلك علیه فان قبضه امره فقول له ای امره ای یشتري
بالالف الذی له علی المامور عبداً و لم یعین العبد فاشتره فمات فی ید المامور
فهلك علیه و لا یصیر للامر الا ان یقبضه و هذا عند ابی حنیفة رحمه الله تعالى بناءً
علی ان الوكالة لم یصح لان الدراهم و الدنانیر تتعین فی الوكالات فیکون الشراء
مقیداً بذلک الدین فیصیر تملیک الدین من غیر من علیه الدین بلا توکیل ذالک
الغیر و هذا لا یصح بخلاف ما اذا کان العبد متعیناً فان البائع یصیر حنیذ و کیلاً
بقبض الدین فیصح تملیک الدین و عندهما اذا قبض المامور یصیر ملکاً للامر لان
الدراهم و الدنانیر لم تتعین فلم یتقید التوکیل فصحت الوكالة فیکون للامر و جوابه
مامر من انها تتعین فی الوكالات فانه اذا قیدت الوكالة بها عیناً كانت او دیناً فهلکت
او سقط الدین تبطل الوكالة.

تشریح:

مختلف حضرات اللہ تعالیٰ نے یہاں دو صورتیں بیان کی ہیں اور دوسری صورت میں اختلاف کو بیان کیا ہے۔ اصل مسئلہ کی صورت یہ ہے کہ عبد الوہاب کے سیف اللہ کے پاس ہے اور وہم سے پھر عبد الوہاب نے سیف اللہ سے کہا کہ جو ہزار درہم میں سے تم سے لینے میں تم اس کے بدلے میرے لیے ایک شئی خریدو اب عبد الوہاب اس شئی کی تعیین کرے گا یا نہیں کرے گا، اس طرح دو صورتیں ہو جائیں گی۔ و
بشراء عین سے پہلی صورت بیان کی ہے کہ عبد الوہاب نے معین شئی کا حکم دیا ہے دوسری صورت

یہ بیان فرمائی ہے کہ عبدالوہاب نے شئی کو معین نہیں کیا۔

پہلی صورت کا حکم یہ ہے کہ جب وکیل نے وہ معین شئی خرید لی تو وہ شئی موکل کی ہوگی خواہ موکل کے قبضہ سے قبل وکیل کے پاس ہلاک ہو جائے یا موکل کے پاس قبضہ کے بعد ہلاک ہو۔ دونوں صورتوں میں شئی موکل کی ہے۔

دوسری صورت کا حکم یہ ہے کہ جب وکیل نے شئی خرید لی اور موکل نے اس پر قبضہ نہ کیا تھا اور وہ شئی وکیل کے پاس ہلاک ہو گئی تو یہ شئی وکیل کی ہلاک شمار ہوگی اور اگر موکل نے اس پر قبضہ کر لیا اور پھر اس کے قبضے میں ہلاک ہوئی تو اب یہ موکل کی ہلاک شمار ہوگی اور یہ امام ابوحنیفہ رحمہ اللہ تعالیٰ کے نزدیک ہے جب کہ صاحبین رحمہما اللہ تعالیٰ کے نزدیک جس طرح پہلی صورت میں خواہ موکل قبضہ کرے یا قبضہ نہ کرے دونوں صورتوں میں موکل کی شمار ہوگی اسی طرح اس صورت میں بھی موکل کی شمار ہوگی خواہ موکل قبضہ کرے یا قبضہ نہ کرے لہذا اس صورت میں صاحبین رحمہما اللہ تعالیٰ کے نزدیک یہ وکالت صحیح ہے اور امام صاحب رحمہ اللہ تعالیٰ کے نزدیک اس صورت میں وکالت صحیح نہیں ہے۔

امام صاحب رحمہ اللہ تعالیٰ اور صاحبین رحمہما اللہ تعالیٰ کے مابین اختلاف کا دار مدار اس بات پر ہے کہ امام صاحب رحمہ اللہ تعالیٰ کے نزدیک درہم اور دینار وکالت میں متعین ہوتے ہیں اور صاحبین رحمہما اللہ تعالیٰ کے نزدیک درہم اور دینار وکالت میں متعین نہیں ہوتے۔

امام صاحب رحمہ اللہ تعالیٰ کی دلیل سمجھنے سے قبل یہ بات جاننی چاہیے کہ ایک قاعدہ ہے کہ ”تسلیک الدین من غیر من علیہ بلا توکیل ذلک الغیر لا یجوز“ کہ دین کا مالک ایسے شخص کو بنانا جس پر دین نہیں ہے اس شخص کو وکیل بنائے بغیر ناجائز ہے تو اب یہاں اس صورت میں موکل کا وکیل پر دین ہے اور جب موکل نے وکیل کو اس دین کے بدلے غیر معین شئی خریدنے کا حکم دیا تو اب یہ بیع غیر معین ہے جب یہ غیر معین ہے تو اس کا مالک بھی ضروری طور پر غیر معین ہوگا جب مالک غیر معین ہے اور موکل نے وکیل کو جس رقم سے شئی خریدنے کا حکم دیا ہے وہ رقم دین ہے اور وکالت میں ہونے کی وجہ سے متعین ہے کہ وکیل کے لیے اسی دین سے شئی خریدنا ضروری ہے جب اس دین سے شئی خریدنا ضروری ہے تو موکل نے اس دین کا مالک وکیل کے بجائے ایسے شخص کو بنادیا ہے جو موکل کا دین پر قبضہ کرنے کا وکیل نہیں ہے تو اس طرح موکل نے قاعدہ کی مخالفت کی ہے اور یہ ناجائز ہے اس لیے کہ دین کا مالک غیر کو اس وجہ سے بنایا جاتا ہے کہ دائن غیر سے دین پر قبضہ کرے گا اور یہ اس صورت میں ممکن نہیں ہے، اس لیے کہ غیر مجہول ہے۔ لہذا اس صورت میں وکالت صحیح نہیں ہے کیوں کہ اس میں خرابی ہے جب یہ وکالت صحیح نہیں ہے تو اب اگر

یہ شئی وکیل کے قبضے میں ہلاک ہو جائے تو یہ وکیل کی ہلاک ہوگی اور اگر اس پر موکل نے قبضہ کر لیا تو یہ شئی موکل کی ہلاک ہوگی، لیکن عقد وکالت کی وجہ سے نہیں، کیوں کہ وہ تو صحیح نہیں ہوا بلکہ بیع تعاطی کی وجہ سے کہ گویا وکیل نے موکل کو یہ شئی بیع تعاطی سے فروخت کر دی ہے

بسخلاف ما اذا كان سے شارح رحمہ اللہ تعالیٰ یہ بتا رہے ہیں کہ پہلی صورت میں جب موکل نے وکیل سے معین شئی خریدنے کو کہا تو یہ صحیح ہے اس لیے کہ جب موکل نے شئی معین کر دی تو شئی کے معین ہونے کی وجہ سے شئی کا مالک (یعنی بائع) بھی معین ہو جائے گا کیوں کہ یہ ضروری ہے کہ جب کسی معین شئی کا حکم دیا جائے گا تو اس کا مالک بھی معین ہوگا لہذا جب مالک معین ہے تو یہاں اس قاعدہ کی مخالفت لازم نہیں آئے گی، اس لیے کہ موکل نے دین کا مالک ایسے شخص کو بنایا ہے جو موکل کا دین پر قبضہ کرنے میں وکیل ہے کہ پہلے وہ موکل کا وکیل بن کر قبضہ کرے گا پھر بعد میں اپنے لیے قبضہ کرے گا۔

صاحبین رحمہما اللہ تعالیٰ کے نزدیک درہم اور دینار وکالت میں متعین نہیں ہوتے خواہ درہم اور دینار عین ہوں یا ذمے میں ثابت ہوں دونوں صورتوں میں یہ وکالت میں متعین نہیں ہوتے جب یہ وکالت میں متعین نہیں ہیں تو موکل کا وکیل کو یوں کہنا کہ اس دین کے بدلے خریدنا جو میرا دین تیرے ذمے ہے یا اس دین کی طرف نسبت کیے بغیر کہنا، دونوں صورتوں میں وکالت صحیح ہوگی اور وہ شئی موکل کو لازم ہوگی خواہ موکل اس پر قبضہ کرے یا نہ کرے۔

و جوابہ ما مر سے شارح رحمہ اللہ تعالیٰ امام صاحب رحمہ اللہ تعالیٰ کی دلیل کی مزید وضاحت فرما رہے ہیں کہ ہم نے جو کہا کہ درہم اور دینار وکالت میں متعین ہوتے ہیں اس کی وضاحت اس بات سے ہو رہی ہے کہ اگر ایک شخص وکالت عین یا دین سے مقید کر دے کہ تو نے ان پیسوں سے شئی لے کر آئی ہے جو میں نے دیے ہیں یا اسی دین سے لانی ہے جو میرا تیرے ذمے ہے پھر وکیل بنانے کے بعد شئی خریدنے سے قبل وہ پیسے وکیل کے پاس ہلاک ہو گئے یا موکل وکیل کو دین معاف کر دے تو اب یہ وکالت باطل ہو جائے گی تو وکالت کا باطل ہونا اس بات کی واضح دلیل ہے کہ درہم اور دینار وکالت میں متعین ہوتے ہیں اگر متعین نہ ہوتے تو یہ وکالت باطل نہ ہوتی، بلکہ باقی رہتی۔ لہذا درہم اور دینار وکالت میں متعین ہوتے ہیں۔

و بشرأ نفس المامور من سیدہ ان قال بعنی نفسی لفلان فباع فان لم یقل

لفلان عتق علی المولی ای اذا قال رجل لعبد اشتر لی نفسك من مولاك فالعبد ان قال لمولاه بعنی نفسی لفلان فباع یقع عن الامر و ان لم یقل لفلان عتق علی المولی ان قبل الوکیل بشراء شینی معین اذا اشتراه من غیر ان یضیف الی الامر یقع عن الامر قلنا الوکیل قد اتی بتصرف من جنس آخر و هو العتق علی مال و فی مثل هذا یقع عن الوکیل و فی شراء نفس الامر من سیده بالف دفع ان قال لسیده اشتربته لنفسه فباعه عتق علیه و ان لم یقل لنفسه کان للوکیل و علیه ثمنه و الالف لسیده ای اذا قال عبد لرجل اشتر لی نفسی من مولائی بالف و دفعها الیه فقال الوکیل اشتربته لنفسه باعه یكون اعتاقا علی مال و ان لم یقل لنفسه کان الشراء واقعا من الوکیل فیکون الثمن علی المشتري و هذا الالف للمولی لانه کسب عبده.

تشریح:

و بشراء نفس المامور اس مسئلے کی صورت یہ ہے کہ اسماعیل کا ایک غلام ہے، فیصل نے اس غلام کو کہا کہ تو اپنے آپ کو اسماعیل سے میرے لیے خرید لے یعنی تو میرا وکیل ہے کہ تو اپنے آپ کو خرید لے تو اب غلام خریدتے وقت عقد کی نسبت یا تو موکل یعنی فیصل کی طرف کرے گا یا عقد کی نسبت اپنی طرف کرے گا یا پھر عقد مطلق کرے گا کسی کی طرف نسبت نہیں کرے گا۔

اگر غلام نے عقد کی نسبت اپنے موکل کی طرف کی اور مولیٰ سے کہا کہ ”بعنی نفسی لفلان“ اور مولیٰ نے فروخت کر دیا تو یہ غلام موکل کا ہوگا اس لیے کہ غلام میں اس بات کی صلاحیت ہے کہ وہ غیر کا اپنے آپ کو خریدنے میں وکیل بن سکے لہذا یہ غلام موکل کا ہوگا۔

دوسری صورت میں غلام نے اپنی طرف عقد کی نسبت کی ہے تو اس پر یہ اشکال ہو رہا ہے کہ غلام یہاں ایک معین شئی کے خریدنے کا وکیل ہے اور جو شخص معین شئی کے خریدنے کا وکیل ہو تو وہ اس شئی کو اپنے لیے نہیں خرید سکتا خواہ وکیل کے لیے اس بات کی صراحت ہو کہ وہ اس شئی کو اپنے لیے خرید سکتا ہے، لیکن اس کے باوجود وہ اس شئی کو اپنے لیے خریدنے کا مالک نہیں ہے جب صراحت کے وقت وکیل شئی کو اپنے لیے خریدنے کا مالک نہیں ہے تو یہاں تو صراحت نہیں ہے تو وکیل یہاں بدرجہ اولیٰ شئی کو اپنے لیے خریدنے کا مالک نہ ہوگا حالانکہ یہاں اس نے عقد کی نسبت اپنی طرف کی ہے تو یہ کیسے درست ہے۔

قلنا الوکیل سے شارح رحمہ اللہ تعالیٰ نے اس کا جواب دیا ہے کہ آپ نے جو یہ کہا کہ وکیل کے لیے خود اس شئی کو خریدنا جائز ہے یہ اس وقت ہے جب وکیل اسی تصرف کو جس کا اس کو حکم دیا ہے اپنی طرف منسوب کرے تو یہ تصرف اس کی طرف سے واقع نہ ہوگا۔ بہر حال اگر وکیل نے اس تصرف کو جس کا اس کو حکم دیا گیا ہے، بدل دیا اور اپنے لیے دوسرا تصرف کر لیا تو یہ وکیل کی طرف سے نافذ ہوگا اور ہماری اس صورت میں اسی طرح ہے کہ موکل نے وکیل کو شراء کے تصرف کا حکم دیا تھا اور وکیل نے اپنے ”اعتناق علی مال“ کا تصرف کیا ہے اور یہ وکیل کی طرف سے واقع ہوگا۔

اور اگر غلام نے عقد کو مطلق رکھا اور کسی طرف نسبت نہ کی تو اس صورت میں بھی غلام آزاد ہو جائے گا اس صورت کو شارح رحمہ اللہ تعالیٰ نے ”و ان لم یقل لفلان“ سے بیان کیا ہے اور صرف ”بمعنی نفسی“ کہا تو یہ مطلق ہے نہ اپنی طرف نسبت ہے اور نہ موکل کی طرف نسبت ہے جب یہ مطلق ہے تو اس میں دونوں کا احتمال ہے کہ اگر موکل کی طرف نسبت ہو تو بیع موکل کے لیے واقع ہو اور اگر اپنی طرف نسبت ہو تو غلام آزاد ہو جائے اور ہم نے اسی کا اعتبار کیا ہے کہ گویا غلام نے اپنی طرف نسبت کی ہے اس لیے آزاد ہو گیا ہے اب رہی یہ بات کہ اس معنی کا کیوں لحاظ کیا گیا اور موکل والے معنی کا لحاظ نہیں کیا؟ اس کی تفصیل کے لیے ملاحظہ ہو۔

اس مسئلے کی صورت یہ ہے کہ اسماعیل کے غلام نے فیصل سے کہا کہ تو مجھ کو میرے مولیٰ سے میری ذات کے لیے خرید لے اور غلام نے ہزار روپے بھی فیصل کو دے دیے اب فیصل غلام کو خریدنے اسماعیل کے پاس گیا تو یہاں دو صورتیں ہیں یا تو فیصل اسماعیل سے یوں کہے گا کہ میں اس غلام کو اس کی ذات کے لیے خریدتا ہوں یا مطلق کہے گا۔

اگر فیصل نے مولیٰ سے کہا کہ میں اس غلام کو اس کی ذات کے لیے خریدتا ہوں اور مولیٰ نے اس کو فروخت کر دیا تو یہ غلام آزاد ہو جائے گا اس لیے کہ غلام کو اس کی ذات فروخت کرنا مال پر آزاد کرنا ہے اور مال پر آزاد کرنا معتق کے قبول کرنے پر موقوف ہے اور یہ اجازت پائی گئی ہے اجازت اس لیے ہے کہ غلام کا اپنے آپ کو خریدنا مالی بدل کو قبول کرنا ہے کہ میں آزادی کے بدلے مال دوں گا لہذا یہ غلام مال پر آزاد ہوگا۔

اور اگر فیصل نے مطلق کہا یعنی صرف ”اشتریته“ کہا اور ”لنفسه“ نہیں کہا تو اب یہ غلام فیصل کی ملک میں داخل ہو جائے گا اس لیے کہ ”اشتریته“ کو ہم معاوضہ پر محمول کریں گے اور اعتناق مراد نہ لیں گے کیوں کہ اعتناق اس کا مجازی معنی ہے اور معاوضہ اس کا حقیقی معنی ہے اور لفظ سے حقیقی معنی مراد لینا اولیٰ

ہے جب یہ عقد معاوضہ ہے تو اس کا ثمن بھی مشتری کے ذمے ہوگا اور یہ ہزار غلام نے فیصل کو دیے تھے یہ بھی مولیٰ کے ہوں گے اس لیے کہ یہ اس کے غلام کی کمائی ہے لہذا مولیٰ کو دو ہزار ملیں گے ایک ہزار غلام کا ثمن ہوگا اور ایک ہزار غلام کی کمائی ہوگی۔

فَإِنْ قَالَ اشْتَرَيْتُ عَبْدًا لِلْأَمْرِ فَمَاتَ وَقَالَ الْأَمْرُ بِلِ لِنَفْسِكَ صَدَقَ الْوَكِيلُ
 إِنْ كَانَ دَفَعَ الْأَمْرُ الثَّمَنَ وَالْأَفْلَاحُ إِيَّامَ رَجُلًا بِشَرَاءِ عَبْدٍ بِالْفِ فَقَالَ الْوَكِيلُ قَدْ
 فَعَلْتُ وَمَاتَ الْعَبْدُ عِنْدِي وَقَالَ الْأَمْرُ اشْتَرَيْتُ لِنَفْسِكَ فَإِنْ كَانَ دَفَعَ الْأَمْرُ الثَّمَنَ
 فَالْقَوْلُ لِلْوَكِيلِ وَإِنْ لَمْ يَدْفَعْ فَالْقَوْلُ لِلْأَمْرِ وَعَلَى الْهَدَايَةِ فِيمَا إِذَا لَمْ يَدْفَعْ الْأَمْرُ
 الثَّمَنَ بَانَ الْوَكِيلُ أَخْبَرَ بَامْرٍ لَا يَمْلِكُ اسْتِنَافَهُ وَفِيمَا إِذَا دَفَعَ الثَّمَنَ بَانَ الْوَكِيلُ آمِينَ
 يَرِيدُ الْخُرُوجَ عَنْ عَهْدَةِ الْأَمَانَةِ أَقُولُ كُلُّ وَاحِدٍ مِنَ التَّعْلِيلِينَ شَامِلٌ لِلصُّورَتَيْنِ فَلَا يَتِمُّ
 بِهِ الْفَرْقُ بَلْ لَا يَدُ مِنْ انْضِمَامِ أَمْرٍ آخَرَ وَهُوَ أَنْ فِيمَا إِذَا لَمْ يَدْفَعْ الثَّمَنَ عَلَى الْأَمْرِ وَهُوَ
 يَنْكَرُهُ فَالْقَوْلُ لِلْمَنْكَرِ وَفِيمَا إِذَا دَفَعَ الثَّمَنَ يَدْعَى الْأَمْرُ الثَّمَنَ عَلَى الْمَامُورِ وَهُوَ
 يَنْكَرُهُ فَالْقَوْلُ لِلْمَنْكَرِ. وَلَهُ الرُّجُوعُ بِالثَّمَنِ عَلَى الْأَمْرِ دَفَعَهُ إِلَى بَايِعِهِ أَوْ لَا إِيَّاهُ لِلْوَكِيلِ
 بِالشَّرَاءِ الرُّجُوعُ بِالثَّمَنِ عَلَى الْأَمْرِ إِذَا فَعَلَ مَا أَمَرَ بِهِ سِوَاءَ دَفْعِ الْوَكِيلِ الثَّمَنَ إِلَى
 بَايِعِهِ أَوْ لَمْ يَدْفَعْهُ جَعَلُوهُ هَذِهِ الْمَسْأَلَةَ مَبْنِيَّةً عَلَى أَنَّهُ يَجْرِي بَيْنَ الْوَكِيلِ وَالْمُوَكَّلِ
 مِبَادَلَةٌ حَكْمِيَّةٌ فَيُصِيرُ الْوَكِيلُ بَانِعًا مِنْ مَوْكَلِهِ فَلَهُ مَطَالِبَةُ الثَّمَنِ وَإِنْ لَمْ يَدْفَعْهُ إِلَى
 بَايِعِهِ.

تشریح:

فان اشتريت ایک شخص نے کسی کو غلام خریدنے کا وکیل بنایا۔ وکیل نے غلام خرید لیا اور وہ غلام اس کے پاس مر گیا پھر وکیل نے موکل کو اس کی خبر دی تو موکل نے کہا کہ تو نے اپنے لیے غلام خریدا تھا تو وہ تیرا غلام مرا جب یہ دیکھا جائے گا کہ موکل نے وکیل کو ثمن دیا تھا یا نہیں دیا تھا اگر ثمن دیا تھا تو پھر معتبر قول وکیل کا ہے کہ یہ غلام موکل کا ہلاک ہوا ہے اور اگر موکل نے ثمن نہیں دیا تو اب معتبر قول موکل کا ہے کہ یہ وکیل کا اپنا غلام ہلاک ہوا ہے۔

اب یہاں دو صورتیں ہو گئی پہلی یہ کہ غلام مر گیا اور موکل نے ثمن دیا ہوا اور دوسری یہ کہ غلام مر گیا اور

موکل نے ثمن نہیں دیا ہو۔

پہلی صورت کہ جب موکل نے ثمن دیا ہو اس کی علت شارح رحمہ اللہ تعالیٰ نے ہدایہ کی طرف منسوب کرتے ہوئے یوں بیان کی ہے کہ جب موکل نے ثمن دیا ہو تو اب یہاں وکیل امین ہے کہ اس کے پاس موکل کی رقم پڑی ہوئی ہے اور وکیل اس امانت کی ذمہ داری سے نکلنا چاہتا ہے۔ لہذا وکیل کا قول بعین کے ساتھ معتبر ہوگا کہ یہ غلام موکل کا تھا۔

دوسری صورت کہ جب موکل نے ثمن نہیں دیا تو اس کی علت شارح رحمہ اللہ تعالیٰ نے ہدایہ کی طرف منسوب کرتے ہوئے یہ بیان کی ہے کہ جب موکل نے ثمن نہیں دیا اور وکیل نے کہا کہ میں نے غلام خریدا تھا اور وہ مر گیا ہے تو اب وکیل نے ایسے امر کی خبر دی ہے جس کے استیفاء کا وکیل مالک نہیں ہے اور وہ امر موکل پر ثمن کا رجوع کرنا ہے کیوں کہ موکل پر ثمن کے رجوع کا سبب عقد ہے اور وکیل نے جب یہ کہا کہ وہ غلام مر چکا ہے تو اب وکیل عقد پر دوبارہ قادر نہیں ہے، اس لیے کہ مردہ غلام عقد کا محل نہیں ہے۔ لہذا وکیل کا یہ کہنا کہ میں نے غلام خریدا تھا اور وہ میرے پاس ہلاک ہو گیا ہے یہ جملہ وکیل نے اس لیے کہا تاکہ وہ موکل سے ثمن کا رجوع کر سکے لیکن موکل اس کا منکر ہے تو اب معتبر قول منکر یعنی موکل کا ہوگا لہذا یہ غلام وکیل کا ہلاک ہوا ہے اس لیے غلام ثمن کا رجوع نہیں کر سکتا۔ یہاں اتنی بات یاد رکھیں کہ جس امر کے استیفاء کا وکیل مالک نہیں ہے وہ کونسا امر ہے، اس کی شارح رحمہ اللہ تعالیٰ نے وضاحت نہیں کی ہے، لیکن بندہ نے دلیل کو صحیح بیان کرنے کے لیے اس کی وضاحت ہدایہ کی شروحات سے نقل کی ہے کہ وہ امر موکل پر ثمن کا رجوع کرنا ہے۔

شارح رحمہ اللہ تعالیٰ نے ہدایہ کی دونوں علتوں پر اعتراض کیا ہے اور فرمایا ہے کہ دونوں علتوں میں سے ہر علت دونوں صورتوں کو شامل ہے لہذا دونوں صورتوں میں فرق نہ ہوا۔

پہلی صورت کہ جب وکیل نے ثمن پر قبضہ کیا تھا تو اس کی علت ہدایہ میں یہ بیان فرمائی ہے کہ وکیل امانت کی ذمہ داری سے نکلنا چاہتا ہے تو اس پر شارح رحمہ اللہ تعالیٰ نے یہ اعتراض کیا ہے کہ یہ علت دونوں صورتوں (یعنی وکیل کو ثمن دیا گیا ہو یا نہ دیا گیا ہو) کو شامل ہے کیوں کہ وکیل دونوں صورتوں میں امانت سے نکلنا چاہتا ہے۔

دوسری صورت کہ جب وکیل نے ثمن پر قبضہ نہیں کیا تھا تو اس کی علت ہدایہ کی طرف منسوب کرتے ہوئے شارح رحمہ اللہ تعالیٰ نے یہ بیان کی تھی کہ وکیل نے ایسے امر کی خبر دی ہے جس کے استیفاء کا وکیل مالک نہیں ہے تو شارح رحمہ اللہ تعالیٰ نے یہ اعتراض کیا کہ استیفاء کا مالک نہ ہونا ایک ایسی علت ہے جو

دونوں صورتوں کو شامل ہے یعنی ثمن پر قبضہ کیا ہو یا نہ کیا ہو دونوں صورتوں میں غلام کے مرنے کے بعد وکیل استیفاف کا مالک نہیں ہے۔

ولہ الرجوع..... سے یہ مسئلہ بیان کیا ہے کہ وکیل اور موکل کے درمیان چوں کہ مبادلہ حکمیہ جاری ہوتا ہے اور وکیل بائع اور موکل مشتری کے حکم میں ہوتا ہے اس وجہ سے اگر وکیل نے اپنے بائع کو ثمن دینے سے قبل موکل سے لے لیا تو یہ صحیح ہے، اس لیے کہ وکیل بائع کی طرح ہے اور موکل مشتری کی طرح ہے۔

و لہ حبس المبیع من امرہ لقبض ثمنہ و ان لم يدفع بناءً علی ما ذکرنا من المبادلة الحکمیة فان هلك فی یدہ قبل حبسہ منه هلك علی الامر و لم یسقط ثمنہ و بعد حبسہ منه سقط فانه اذا حبسہ عن الامر لقبض الثمن فهلك فی ید الوکیل یكون مضموناً علی الوکیل ثم اختلف فیہ فعند ابی یوسف رحمہ اللہ تعالیٰ یضمن ضمان الرهن و عند محمد و هو قول ابی حنیفۃ رحمہ اللہ تعالیٰ یضمن ضمان المبیع فما ذکر فی المتن من سقوط الثمن اشارةً الی هذا المذهب و عند زفر رحمہ اللہ تعالیٰ یضمن ضمان الغصب اذ عنده لیس له حق الحبس فان كان الثمن مساویاً للقيمة فلا اختلاف و ان كان الثمن عشرة و القيمة خمسة عشرة فعند زفر رحمہ اللہ تعالیٰ یضمن خمسة عشر و عند الباقرین یضمن عشرة و ان كان بالعکس فعند زفر رحمہ اللہ تعالیٰ یضمن عشرة فیطالب الخمسة من الموکل و کذا عند ابی یوسف رحمہ اللہ تعالیٰ لان الرهن یضمن باقل من قيمته و من الدین و عند محمد یكون مضموناً بالثمن و هو خمسة عشر.

تشریح:

لہ حبس المبیع..... سے مصنف رحمہ اللہ تعالیٰ یہ مسئلہ بیان کر رہے ہیں کہ وکیل اور موکل کے درمیان مبادلہ حکمیہ ہے اس وجہ سے وکیل کے لیے ثمن پر قبضہ کرنے کے لیے بیع کو موکل سے روکنا جائز ہے کہ موکل کو اس وقت تک بیع نہ دے جب تک اپنا ثمن نہ لے لے۔

فان هلك..... سے یہ صورت بیان کر رہے ہیں کہ وکیل نے موکل سے بیع کو ابھی روکا نہیں تھا کہ وہ

مبیع وکیل کے پاس ہلاک ہوگئی تو اب یہ موکل کی ہلاک شمار ہوگی اس لیے کہ وکیل صرف امین ہے لہذا وکیل کا قبضہ موکل کا قبضہ شمار ہوگا جب وکیل کا قبضہ حکماً موکل کا قبضہ ہے تو شئی ہلاک ہونے کے بعد اس کا ثمن ساقط نہ ہوگا۔ اس لیے کہ وہ شئی گویا موکل کے قبضے میں ہلاک ہوئی ہے لہذا وکیل موکل سے اس کا ثمن لے گا۔

و بعد حبسہ..... سے شارح رحمہ اللہ تعالیٰ یہ بتا رہے ہیں کہ اگر وکیل نے ثمن پر قبضہ کرنے کی غرض سے مبیع موکل سے روک لی پھر وہ مبیع وکیل کے قبضے میں ہلاک ہوگئی تو اب یہ وکیل پر مضمون ہوگی یعنی وکیل خود اس کا ضامن ہوگا، اب یہ وکیل کی ضمانت کس طرح کی ہوگی اس میں اختلاف ہے۔ امام ابو یوسف رحمہ اللہ تعالیٰ کے نزدیک وکیل رهن کے ضمان کی طرح ضامن ہوگا یعنی جس طرح رهن میں شئی کی قیمت اور دین دونوں میں سے جو اقل ہو اس کے بدلے شئی ہلاک شمار ہوتی ہے۔ اسی طرح یہاں پر بھی قیمت اور ثمن میں سے اقل کے بدلے شئی ہلاک شمار ہوگی۔ امام محمد رحمہ اللہ تعالیٰ کے نزدیک مبیع کی ضمان آئے گی کہ جس طرح بائع، مشتری سے کہے کہ تم مجھے ثمن دو گے تو میں تمہیں یہ مبیع دوں گا اور اس نے مبیع روک لی پھر وہ ہلاک ہوگئی تو بائع پر ہلاک شمار ہوگئی لہذا بائع مشتری سے کچھ بھی رجوع نہ کرے گا اسی طرح یہاں بھی وکیل موکل سے کچھ بھی نہ لے گا۔

امام ابو حنیفہ رحمہ اللہ تعالیٰ کا قول امام محمد رحمہ اللہ تعالیٰ کے قول کے مثل نقل کیا ہے، امام زفر رحمہ اللہ تعالیٰ کے نزدیک وکیل غصب کا ضامن ہوگا اس لیے کہ امام زفر رحمہ اللہ تعالیٰ کے نزدیک وکیل کو مبیع روکنے کا حق نہیں ہے۔ لہذا اگر اس نے مبیع روکی تو اس نے گویا مبیع غصب کر لی ہے اور غاصب پر قیمت کا ضمان ہوتا ہے لہذا وکیل پر غصب کا ضمان ہوگا۔

عقلی طور پر شئی کی قیمت اور ثمن کے درمیان تین صورتیں بنتی ہیں اور ان تین صورتوں کے ذریعے مذکورہ اختلاف کا ثمرہ واضح ہو جائے گا۔

پہلی صورت یہ ہے کہ مبیع کی قیمت اور ثمن دونوں برابر ہوں، اس کی صورت یہ ہے کہ اشفاق نے شہباز کو ایک کتاب خریدنے کا وکیل بنایا اور شہباز نے کتاب خرید لی اور ثمن لینے کے لیے اپنے پاس رکھ لی کہ وہ ہلاک ہوگئی اور کتاب کی قیمت اور ثمن ۱۵ روپے تھا تو اب سب ائمہ کے نزدیک وکیل ۱۵ روپے کا خود ہی ضامن ہوگا یعنی ۱۵ روپے وکیل کے اپنے ہلاک ہوئے ہیں۔

دوسری صورت یہ ہے کہ شہباز جو کتاب لایا تھا اس کی قیمت ۱۵ روپے تھی اور ثمن ۱۰ روپے تھا تو اب

امام زفر رحمہ اللہ تعالیٰ کے نزدیک وکیل ۱۵ روپے کا ضامن ہوگا اس لیے کہ وکیل نے موکل کی جو کتاب غصب کی ہے اس کی قیمت ۱۵ روپے ہے اور وکیل نے ۱۰ روپے کی ضمان تو ادا کر دی ہے بقیہ ۵ روپے وکیل موکل کو دے گا کیوں کہ موکل کی کتاب کی قیمت ۱۵ روپے تھی۔

امام یوسف رحمہ اللہ تعالیٰ کے نزدیک رہن کی ضمان ہے یعنی کتاب، قیمت اور ثمن میں سے اقل کے بدلے ہلاک ہوئی ہے۔ لہذا کتاب ۱۰ روپے کے بدلے ہلاک ہوئی ہے اور وکیل صرف ۱۰ روپے کا ہی ضامن ہوگا بقیہ ۵ روپے جو زائد ہیں وہ وکیل کے پاس امانت تھے۔ لہذا ان کا ضامن نہ ہوگا گویا امام ابو یوسف رحمہ اللہ تعالیٰ کے نزدیک بھی وکیل کے پاس موکل کی ۱۵ روپے کی شئی تھی۔

طرفین کے نزدیک وکیل بائع کی طرح ہے اور مبیع جب بائع کے پاس ہلاک ہو جائے تو بائع اس کا ضامن ہوگا اور وہ مبیع ۱۰ روپے کی ہے۔

اور اگر اس کا ثمن ۱۵ روپے ہو تو اب امام زفر رحمہ اللہ تعالیٰ کے نزدیک شئی کی قیمت ۱۰ روپے ہے اور ثمن ۱۵ روپے ہے جو وکیل نے ادا کیا ہے۔ لہذا وکیل تو غصب کی وجہ سے صرف ۱۰ روپے کا ضامن ہوگا اور وکیل نے چون کہ غصب ”۱۰“ روپے کیے تھے اور ادا ”۱۵“ روپے کیے ہیں اس لیے وکیل ۵ روپے موکل سے لے گا۔

اسی طرح امام ابو یوسف رحمہ اللہ تعالیٰ کے نزدیک بھی یہ شئی ۱۰ روپے کے بدلے ہلاک ہوگی لہذا وکیل صرف ۱۰ روپے کا ضامن ہوگا جب کہ وکیل نے ۱۵ روپے ادا کیے ہیں اس لیے ۵ روپے موکل سے لے گا۔

اور امام محمد رحمہ اللہ تعالیٰ کے نزدیک وکیل پر مبیع کی ضمان ہے اور مبیع ۱۵ روپے کی ہے، اس لیے وکیل ۱۵ روپے کا ضامن ہوگا اور موکل سے کچھ نہ لے گا۔

و لیسَ للوکیل بشرأء عینِ شراؤہ لنفسہ. فلو شری بخلافِ جنسِ ثمنِ
سمی او بغيرِ النقودِ او غیرہ بامرہ بغیبتہ وقع له و بحضرته للامر ای ان و کل بشرأء
شئیی معین فالوکیل ان لم یخالف امرَ الموکل فالمشتری للموکل و ان خالف
فللوکیل فالموکل ان سمی الثمن فالوکیل ان اشتری بخلافِ ذلك الجنس کان
مخالفةً و ان لم یسم الثمن فان اشتری بغيرِ النقودِ کان مخالفةً لان المتعارف الشراء
بالنقود والمعروف عرفاً کالمشروط شرطاً و ان اشتری غیر الوکیل بامرہ لکن

بغیبتہ یکون مخالفتہ و ان کان بحضرته لا یکون مخالفتہ لانه حضر رأیہ وفی غیر عین
هو للوکیل الا اذا اضاف العقد الی مال امره او اطلق ونوی له ای قال الوکیل
اشتریت بهذا الالف والالف ملک الموکل او اطلق ای قال اشتریت بالف مطلق من
غیر ان یقید بالف هو ملک المؤکل لکن نوی الشراء للامر یکون للامر.

تشریح:

ولیس للوکیل بشراء سے مصنف رحمہ اللہ تعالیٰ یہ مسئلہ بیان کر رہے ہیں کہ اگر کسی شخص کو
ایک معین شئی خریدنے کا وکیل بنایا گیا تو اس وکیل کے لیے اس شئی کو اپنی ذات کے لیے خریدنا جائز
ہے۔ لہذا اگر وکیل نے خریدتے وقت اپنی ذات کی نیت کر لی یا پھر صراحت کہا کہ میں اس شئی کو اپنے لیے
خریدتا ہوں تو پھر بھی یہ شراء موکل کے لیے واقع ہوگی

فلو شرئ بخلاف سے مصنف رحمہ اللہ یہ مسئلہ بیان کر رہے ہیں کہ اگر موکل نے وکیل کو کسی
معین شئی کے خریدنے کا حکم دیا تو اگر وکیل موکل کی مخالفت نہ کرے تو وہ شئی موکل کی ہوگی اور اگر وکیل
نے مخالفت کی تو یہ شئی وکیل کی ہے تو اس میں تین صورتیں ذکر کیں ہیں۔

پہلی صورت یہ ہے کہ موکل نے وکیل کو شمن کی معین جنس سے خریدنے کا حکم دیا تھا مثلاً موکل نے کہا تھا
کہ یہ شئی دراہم سے خریدنا اور وکیل نے اس شئی کو دنیا نیر سے خرید لیا تو اب یہ موکل کی مخالفت ہے۔ لہذا
یہ شئی وکیل کی ہوگی۔

دوسری صورت یہ ہے کہ موکل نے وکیل کو شمن نہیں بتایا تھا اور وکیل نے اس شئی کو بغیر نقدی کے خرید لیا
مثلاً مکین یا موزونی شئی سے خرید لیا تو یہ بھی موکل کی مخالفت ہے اس لیے کہ شہر میں جو نقدی رائج ہے شمن
کے لیے وہ متعین ہے لہذا وکالت اسی نقدی کی طرف پھرے گی کیوں کہ یہ عرف ہے اور عرف کی حیثیت
ایسی ہے جیسے کسی شئی کی شرط لگائی گئی ہو۔

تیسری صورت یہ ہے کہ موکل نے جس شخص کو شئی خریدنے کا وکیل بنایا تھا اس وکیل نے کسی
شخص کو وکیل بنادیا اور وکیل کے وکیل نے اس شئی کو اپنے موکل (وکیل اول) کی غیر موجودگی میں خرید لیا تو
یہ بھی موکل اول کی مخالفت ہوگی لہذا یہ شئی وکیل اول کی ہوگی اور اگر وکیل کے وکیل نے اس شئی کو اپنے
موکل (وکیل اول) کی موجودگی میں خرید لیا تو اب یہ شئی موکل اول کی ہوگی اس لیے کہ اس کی مخالفت نہیں
ہے۔ کیوں کہ موکل اول کے وکیل کی موجودگی میں جب عقد ہوا ہے تو وکیل کی رائے حاصل ہوگئی ہے۔

و فی غیر عین سے مصنف رحمہ اللہ تعالیٰ یہ مسئلہ بیان کر رہے ہیں کہ اگر موکل نے شئی کو معین نہیں کیا تو اس کی مصنف رحمہ اللہ تعالیٰ نے دو صورتیں بیان کیں ہیں جب کہ اس کی چار صورتیں ہیں اگر وکیل نے وہ شئی خریدتے وقت عقد کی نسبت موکل کے دراہم کی طرف کی تو یہ شئی موکل کی ہوگی اور اگر وکیل نے عقد کرتے وقت اپنے دراہم کی طرف نسبت کی تو یہ شئی وکیل کی ہوگی اور اگر وکیل نے عقد کرتے وقت مطلق دراہم دیئے اور موکل کے لیے نیت کی تو یہ شئی موکل کی ہوگی اور اگر وکیل نے عقد کرتے وقت مطلق دراہم دیئے اور اپنے لیے نیت کی تو یہ شئی وکیل کی ہوگی

و یبطل الصرف والسلم بمفارقة الوکیل دون امره صورة السلم ان یوکل رجلاً بان یشترى له کرب بعقد السلم و ليس المراد التوکیل ببيع الکرب بعقد السلم لان هذا لا یجوز اذ الوکیل یبیع طعاماً فی ذمته علی ان یكون الثمن لغيره و لا نظیر له فی الشرع و انما یعتبر مفارقة الوکیل لان العاقد هو الوکیل فان قال بعضی هذا لزید فباعه ثم انکرو الامر ای انکرو المشتري ان یزید امره بالشراء اخذه زید لان قوله بعضی لزید اقرا بوعکیله لان هذا البیع انما یكون لزید اذا امره زید به فلا یصدق فی انکاره امره فان صدقه لا یأخذه جبراً ای ان صدق زید المشتري انه لم یأمره لا یأخذه جبر لان القرا المشتري ارتد برده و انما قال جبراً لان المشتري ان سلمه الی زید یكون بیعاً بالتعاطی فالتسليم علی وجه البیع یکفی للتعاطی و ان لم یوجد نقد الثمن.

تشریح:

و یبطل الصرف سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے کسی کو عقد صرف یا سلم کرنے کا وکیل بنایا (عقد سلم اور صرف میں جدا ہونے سے قبل قبضہ شرط ہے اگر بلا قبضہ کیے دونوں متعاقدین جدا ہو گئے تو عقد سلم اور صرف باطل ہو جائے گا) مصنف رحمہ اللہ تعالیٰ یہاں یہ ذکر کر رہے ہیں کہ جب وکیل نے عقد صرف یا سلم کیا تو اب وکیل اور موکل میں سے کس کے جدا ہونے سے عقد صرف یا سلم باطل ہوگا؟ مصنف رحمہ اللہ تعالیٰ نے فرمایا کہ عقد کے باطل ہونے یا نہ ہونے میں وکیل کا جدا ہونا معتبر ہے اگر وکیل قبضے سے قبل جدا ہو گیا تو عقد صرف اور سلم باطل ہو جائے گا ورنہ موکل

کے جدا ہونے سے باطل نہ ہوگا اس لیے کہ موکل عاقد نہیں ہے بلکہ عاقد تو صرف وکیل ہے۔ چوں کہ عقد مسلم بھی بیع کی قسم ہے اور بیع میں بائع اور مشتری دونوں میں سے ہر ایک وکیل بنا سکتا ہے تو یہ وہم ہو سکتا ہے کہ عقد مسلم میں بھی بائع (مسلم الیہ) اور مشتری (رب المسلم) دونوں کی طرف سے وکالت صحیح ہوگی حالانکہ عقد مسلم میں رب المسلم (مشتری) کی طرف سے وکالت صحیح ہے اور مسلم الیہ (بائع) کی طرف سے وکالت صحیح نہیں ہے تو ”لیس المراد التوکیل“ سے شارح رحمہ اللہ تعالیٰ اسی وہم کا ازالہ کر رہے ہیں کہ مسلم الیہ کا کسی شخص کو وکیل بنانا کہ وہ شخص مسلم الیہ کے لیے گندم کا ایک کر عقد مسلم کے ساتھ فروخت کرے تو یہ ناجائز ہے کیونکہ وکیل پر مسلم فیہ ادا کرنے کی ذمہ داری ہوگی جبکہ ثمن مسلم الیہ کا ہے یہ ایسی بات ہے جس کی شرع میں کوئی نظیر نہیں ہے۔

فان قال بعضی..... سے مصنف رحمہ اللہ تعالیٰ جو مسئلہ بیان کر رہے ہیں اس کی صورت یہ ہے کہ نور نے احسان سے کہا کہ تو اپنا غلام مجھے عبدالکریم کی وجہ سے فروخت کر دے پھر احسان نے اپنا غلام عبدالکریم کی وجہ سے نور کو فروخت کر دیا پھر نور نے اس بات کا انکار کر دیا کہ مجھے عبدالکریم نے شراء کا حکم دیا ہو یعنی مجھے عبدالکریم نے شراء کا حکم نہیں دیا تو اب یہ غلام عبدالکریم لے لے گا اس لیے کہ نور نے جب خریدتے وقت کہا تھا کہ عبدالکریم کی وجہ سے غلام فروخت کر دے تو نور کا یہ کہنا اس بات کا اقرار ہے کہ مجھے عبدالکریم نے شراء کا وکیل بنایا ہے پھر بعد میں نور نے اس وکالت کا انکار کر دیا تو انکار لاحق، اقرار سابق کو باطل نہیں کرتا اس لیے کہ دونوں میں تناقض ہے۔ لہذا یہ غلام عبدالکریم کا ہوگا۔

فان صدقہ..... سے مصنف رحمہ اللہ تعالیٰ یہ بتا رہے ہیں کہ اگر نور نے شراء کے بعد عبدالکریم کے آمر ہونے کا انکار کر دیا اور عبدالکریم نے بھی نور کی تصدیق کر دی کہ میں نے تجھے غلام خریدنے کا حکم نہیں دیا تو اب یہ غلام نور کا ہوگا اس لیے کہ نور (مشتری) کا اقرار کہ میں عبدالکریم کا وکیل ہوں یہ اقرار عبدالکریم کے انکار کرنے سے رد ہو گیا۔ لہذا اب غلام نور (مشتری) کا ہوگا بات باتی ہائے ضرور ہے کہ اگر عبدالکریم کو نور خود غلام دے دے تو عبدالکریم کے لیے لینا جائز ہے، اسی وجہ سے متن میں ”جبراً“ کی قید لگائی ہے کہ عبدالکریم زبردستی تو نور سے غلام نہیں لے سکتا، لیکن اگر نور خود عبدالکریم کو غلام دے دے تو یہ جائز ہے اور یہ بیع تعاطی شمار ہوگی اس لیے کہ بیع کے طریقے سے حوالے کرنا تعاطی کے لیے کافی ہے اگرچہ نقد ثمن نہ پایا جائے۔

ومن وکل بشرأء من لحم بدرهم فشرئ منوبین بدرهم مما یباع من

بدرہم لزم موكله من بنصف درهم هذا عند ابى حنيفة رحمه الله تعالى و عندهما يلزمه منو ان بدرهم لان الموكل امره بصرف الدرهم الى اللحم فصرف و زاده خيرا له و له انه امره بشراء من لا بشراء الزيادة و انما قال مما يباع من بدرهم حتى لو اشتراه لحما لا يباع من بدرهم بل باقل يكون الشراء واقعا للوكيل لان الامر امره بشراء لحم يساوى من منه بدرهم لا باقل منه. فان امره بشراء عبيدين عيين بلا ذكر الثمن فشرى احدهما او شرهما بالف و قيمتهما سواء فشرى احدهما بنصفه او باقل صح و بالاكثر لا الا اذا اشترى الاخر بباقي الثمن قبل الخصومة اى اذا امر بشراء عبيدين معينين فان لم يذكر الثمن فشرى احدهما يقع عن الامر لان التوكيل مطلق و قد لا يتفق الجمع بينهما و ان سمي ثمنهما بان قال اشتر هذين العبيدين بالف و قيمتهما سواء فشرى احدهما بالنصف او باقل صح عن الامر و ان اشترى باكثر من النصف لا يقع عن الامر بل يقع عن الوكيل الا اذا اشترى الاخر بباقي الثمن قبل الخصومة لان المقصود حصول العبيدين بالف و عندهما ان اشترى احدهما باكثر من النصف مما يتغابن الناس فيه و قد بقى من الثمن ما يشتري به الباقي يصح عن الامر.

تشریح:

و من و كل ایک شخص نے کسی کو ایک درہم دیا اور اس سے کہا کہ مجھے ایک درہم کا ایک من (من) ایک وزن کا نام ہے جس کی مقدار دو رطل ہوتی ہے اور ”من“ میں چالیس ”استار“ ہوتے ہیں ہر ”استار“ ساڑھے چار مثقال کا ہوتا ہے لہذا شرعی من ۱۸۰ مثقال کا ہوگا) گائے کا گوشت لادے وکیل نے ایک درہم کا دو من گائے کا گوشت لے لیا تو اب امام ابو حنیفہ رحمہ اللہ تعالیٰ کے نزدیک موکل کو ایک من گوشت لینا لازم ہوگا اور بقیہ نصف درہم موکل واپس لے لے گا جب کہ صاحبین رحمہما اللہ تعالیٰ کے نزدیک موکل کو دو من یعنی سارا گوشت لینا پڑے گا۔ ان حضرات کی دلیل یہ ہے کہ موکل نے وکیل کو اس بات کا حکم دیا تھا کہ اس سارے درہم کو گوشت لے کر آنا اور موکل کا یہ گمان تھا کہ ایک درہم سے ایک ”من“ گوشت آئے گا پھر جب وکیل نے ایک درہم کا ”دو من“ گوشت لے لیا تو وکیل نے موکل کی

بہتری کی ہے اور وکیل نے موکل کی مخالفت نہیں کی ہے صرف اتنی بات ہے کہ موکل کا گمان یہ تھا کہ ایک درہم سے ایک ”من“ گوشت آئے گا اور وکیل نے موکل کے گمان کے خلاف کیا ہے اور اس میں کوئی حرج نہیں ہے خاص طور پر جب وکیل نے موکل سے بہتری کا ارادہ کیا ہے۔ لہٰذا امر..... سے شارح رحمہ اللہ تعالیٰ امام صاحب رحمہ اللہ تعالیٰ کی دلیل دے رہے ہیں کہ موکل نے وکیل کو ایک درہم کے بدلے ایک ”من“ گوشت خریدنے کا حکم دیا اور زیادہ خریدنے کا حکم نہیں دیا اور موکل نے یہ گمان کیا کہ ایک ”من“ گوشت امید ہے کہ ایک درہم سے آجائے گا تو اب وکیل نے اس کے گمان کی مخالفت کی اور دو ”من“ گوشت لے آیا لہٰذا ایک من گوشت وکیل کو لازم ہوگا۔

فان امرہ..... اس عبارت میں مصنف رحمہ اللہ تعالیٰ نے دو مسئلے ذکر کیے ہیں کہ ایک شخص نے کسی کو دو معین غلام خریدنے کا حکم دیا تو اب دو صورتیں ہیں یا تو موکل شمن کا ذکر کرے گا یا شمن کا ذکر نہیں کرے گا۔

پہلی صورت کہ جب موکل نے دو معین غلام خریدنے کا حکم دیا اور شمن ذکر نہیں کیا پھر وکیل نے ان دونوں غلاموں میں سے ایک کو خرید لیا تو یہ جائز ہے اور یہ غلام موکل کا ہوگا اس لیے کہ توکیل مطلق ہے یعنی وکیل بناتے وقت نہ موکل نے یہ کہا تھا کہ دونوں غلام اکٹھے خریدنا اور نہ یہ کہا تھا کہ دونوں کو الگ الگ خریدنا تو یہ نکالت مطلق ہے اور کبھی دونوں غلاموں کو ایک ہی عقد میں خریدنا ممکن نہیں ہوتا۔ لہٰذا جب نکالت مطلق ہے اور دونوں غلاموں کو اکٹھے خریدنا ممکن نہیں ہے تو ایک کو خریدنا بھی جائز ہے، مگر ایک بات مد نظر رہے کہ اگر وکیل نے ایک غلام اتنا مہنگا خرید لیا جتنا مہنگا عموماً لوگ نہیں خریدتے تو اب یہ غلام وکیل کو لازم ہوگا۔

وان سمي ثمنها..... سے شارح رحمہ اللہ تعالیٰ دوسری صورت بیان کر رہے ہیں کہ ایک شخص نے کسی کو دو معین غلام خریدنے کا وکیل بنایا اور ساتھ میں یہ بھی کہہ دیا کہ دونوں غلام ہزار روپے کے ہوں اور ان دونوں کی قیمت بھی برابر ہو تو پھر وکیل نے ایک غلام ۵۰۰ روپے کا یا ۴۰۰ روپے کا خرید لیا تو یہ صحیح ہے اور یہ غلام موکل کو لازم ہوگا اور اگر وکیل نے ایک غلام ۶۰۰ روپے کا خرید لیا تو اب یہ غلام موکل کو لازم نہ ہوگا بلکہ وکیل کو لازم ہوگا اس لیے کہ موکل نے ہزار روپے کو دونوں غلاموں کے مقابل کیا تھا لہٰذا یہ بات معلوم ہوئی کہ ہر غلام ۵۰۰ روپے کا ہونا چاہیے تو پھر جب وکیل نے ۵۰۰ کا ایک غلام خرید لیا تو اس نے موکل کے حکم کو پورا کیا اور جب وکیل نے ایک غلام ۴۰۰ روپے کا خرید لیا تو اس نے موکل کی مخالفت کی لیکن چونکہ اس مخالفت میں موکل کی خیر ہے اس لیے یہ بھی موکل پر واقع ہوگا لیکن جب وکیل نے ۶۰۰

روپے کا غلام خرید تو وکیل نے موکل کی مخالفت کی اور اس مخالفت میں موکل کا نقصان ہے اس لیے یہ غلام وکیل کو لازم ہوگا۔

الا اذا اشتري الآخر سے مصنف رحمہ اللہ تعالیٰ یہ بتا رہے ہیں کہ جب موکل نے دونوں غلاموں کا ثمن ۱۰۰۰ روپے ذکر کیا تھا اور وکیل نے ایک غلام ۶۰۰ روپے کا خرید لیا تو اب یہ وکیل کو لازم ہوگا مگر ایک صورت ہے کہ اگر وکیل نے دوسرا غلام ۴۰۰ روپے کا موکل سے جھگڑے سے قبل خرید لیا تو پھر یہ دونوں غلام موکل کو لازم ہوں گے اس لیے کہ موکل کا مقصود دو غلاموں کا حصول ہے اور یہ مقصود پورا ہو گیا ہے۔ لہذا دونوں غلام موکل کے ہیں۔

و عندهما ان اشترى یہاں سے شارح رحمہ اللہ تعالیٰ امام صاحب رحمہ اللہ تعالیٰ اور صاحبین رحمہما اللہ تعالیٰ کے مابین اختلاف ذکر کر رہے ہیں اور یہ اختلاف صرف اس صورت میں ہے جب وکیل نے غلام کو نصف ہزار سے زائد خرید تو امام صاحب رحمہ اللہ تعالیٰ کے نزدیک یہ غلام وکیل کو لازم ہوگا اور صاحبین رحمہما اللہ تعالیٰ کے نزدیک اگر دو شرطیں پائی جائیں تو یہ غلام موکل کو لازم ہوگا پہلی شرط یہ ہے کہ وکیل اتنی زیادتی سے خریدے جس میں لوگ دھوکہ کھاتے ہوں یعنی عام طور پر اتنی زیادتی کو برداشت کیا جاتا ہو۔ دوسری شرط یہ ہے کہ بقیہ رقم سے دوسرا غلام خریداجا سکتا ہو اگر دونوں شرطیں ہوں تو یہ غلام موکل کو لازم ہوگا ورنہ لازم نہ ہوگا۔

فان قال اشتريته بالفٍ و قال امره بل بنصفه فان كان الفه الامر صدق الآخر ان ساواه و الا فللامر ای ان اعطاه الامر الالف و قال اشتریه لی جاریۃ فشری و قال اشتريتها بالفٍ و قال الامر اشتريتها بخمس مائة صدق الوكيل ان ساوى المبيع الالف و ان لم يساوه صدق الامر لانه امره بشراء جاریۃ بالفٍ و الوكيل لا يملك الشراء بالغبن الفاحش فلا يقع عن الامر بل يقع عن الوكيل و ان لم يكن الفه و ساوى نصفه صدق الامر و ان ساوه تحالفا ای قال اشترلی جاریۃ بالفٍ و لم يعطه الالف و قال المامور اشتريتها بالالف و قال الامر بل بنصفه فان كان قيمتها خمس مائة صدق الامر و كذا ان كانت اكثر من خمس مائة و اقل من الف لظهور المخالفة لان الامر واقع بشراء جاریۃ تساوى الف بالف و ان كانت قيمتها الفاً تحالفاً لان الوكيل و الموكل بمنزلة البائع و المشتري فان تحالفاً يفسخ البيع بينهما و بقى

المبیعُ للوکیل و اعلم ان المراد بقوله صدق فی جمیع ما ذکر التصدیقُ بغیر الحلیف و کذا فی معین لم یسم له ثمنًا فشره و اختلافًا فی ثمنه و ان صدق البائع المأمور فی الاظهر تحالفًا ای امر ان یشترى له هذا العبد و لم یسم له ثمنًا فاشتره فقال اشتریتہ بالف و قال الامر بل بنصفه تحالفًا و ان صدق البائع المأمور و انما قال هذا لان فی صورۃ تصدیق البائع المأمور قد قیل لا تحالف بل القول للمأمور مع الیمین لان الخلاف یرتفع بتصدیق البائع فلا یجری التحالف لکن الاظهر ان یتحالف و هذا قول الامام ابی منصور الماتریدی رحمہ اللہ تعالیٰ لان البائع بعد استيفاء الثمن اجنبی عنہما و ایضاً هو اجنبی عن الموکل فلا یصدق علیہ.

تشریح:

فان قال یشتریتہ..... اس عبارت میں مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص نے دوسرے شخص کو ۱۰۰۰ روپے دیے اور اس کو باندی خریدنے کا وکیل بنایا اور وکیل نے باندی خرید لی پھر موکل نے وکیل سے کہا کہ تو نے یہ باندی ۵۰۰ روپے کی خریدی ہے اور وکیل نے کہا کہ میں نے یہ باندی ۱۰۰۰ روپے کی خریدی ہے تو معتبر قول وکیل کا ہے۔ جب کہ باندی کی قیمت ۱۰۰۰ روپے ہو اس لیے کہ وکیل امین ہے اور امانت سے نکلنا چاہتا ہے اور موکل اس پر ۵۰۰ روپے کی ضمان لازم کرنا چاہتا ہے تو موکل مدعی ہے اور وکیل منکر ہے اور منکر کا قول یمین کے ساتھ معتبر ہے لہذا وکیل کا قول قسم کے ساتھ معتبر ہے اور اگر باندی ۵۰۰ روپے کی ہو تو موکل کا قول معتبر ہوگا اس لیے کہ وکیل نے موکل کے حکم کی مخالفت کی ہے اور اس مخالفت میں موکل کے ۵۰۰ روپے کا نقصان کیا ہے اس طرح کہ ۵۰۰ روپے والی باندی ۱۰۰۰ روپے کی خرید لی اور یہ غبن فاحش ہے لہذا وکیل ضامن ہوگا اس لیے کہ وکیل غبن فاحش سے خریدنے کا مالک نہیں ہے۔ لہذا یہ باندی موکل کو لازم نہ ہوگی بلکہ وکیل کو لازم ہوگی۔

و ان لم یکن..... سے مصنف رحمہ اللہ تعالیٰ اسی مسئلے کی دوسری صورت بیان کر رہے ہیں مذکورہ بالا صورت اس وقت تھی جب موکل نے وکیل کو ۱۰۰۰ روپے دیئے تھے اور اگر موکل نے وکیل کو ۱۰۰۰ روپے نہ دیئے اور ان دونوں کا اختلاف ہو گیا وکیل نے کہا کہ باندی ۱۰۰۰ روپے کی خریدی ہے اور موکل نے کہا کہ ۵۰۰ روپے کی باندی خریدی ہے تو اب اگر باندی کی قیمت ۵۰۰ روپے ہو تو موکل کا قول قسم کے ساتھ معتبر ہوگا یا ۵۰۰ روپے سے زیادہ اور ۱۰۰۰ روپے سے کم ہو تو بھی موکل کا قول قسم کے ساتھ معتبر ہوگا

اس لیے کہ وکیل نے موکل کے حکم کی مخالفت کی ہے کہ موکل نے ۱۰۰۰ روپے والی باندی خریدنے کا وکیل بنایا تھا اور وکیل نے ۵۰۰ روپے یا ۷۰۰ روپے والی باندی ۱۰۰۰ روپے کی خریدی ہے اور اس مخالفت میں موکل کا نقصان ہے۔ لہذا موکل کا قول معتبر ہوگا۔

وان کانت قیمتھا سے شارح رحمہ اللہ تعالیٰ یہ بیان کر رہے ہیں کہ اگر باندی کی قیمت ۱۰۰۰ روپے ہو تو اب وکیل اور موکل دونوں حلف اٹھائیں گے اس لیے کہ وکیل اور موکل کو اس صورت میں بائع اور مشتری کے مرتبے میں لیں گے اور بائع اور مشتری کا جب بیع کی قیمت میں اختلاف ہو جائے تو دونوں حلف اٹھاتے ہیں اور عقد فسخ ہو جاتا ہے تو یہاں بھی اسی طرح دونوں حلف اٹھائیں گے اور عقد فسخ ہو جائے گا۔

خلاصہ کلام یہ ہوا کہ موکل وکیل کو ۱۰۰۰ روپے دے گا یا نہیں دے گا اگر موکل نے ۱۰۰۰ روپے دیے تو پھر اگر باندی ۵۰۰ روپے والی ہو تو موکل کا قول قسم کے ساتھ معتبر ہوگا اور اگر باندی ۱۰۰۰ روپے والی ہو تو وکیل کا قول قسم کے ساتھ معتبر ہوگا اور اگر موکل نے وکیل کو ۱۰۰۰ روپے نہ دیے تو اگر باندی ۵۰۰ روپے والی ہو تو موکل کا قول قسم کے ساتھ معتبر ہوگا اور اگر باندی ۱۰۰۰ روپے والی ہو تو وکیل اور موکل دونوں حلف اٹھائیں گے۔

واعلم ان المراد سے شارح رحمہ اللہ تعالیٰ یہ بتا رہے ہیں کہ مذکورہ بالا مسئلے میں جس جگہ بھی ”صدق“ تصدیق کرنا مذکور ہے اور وہ تین جگہ مذکور ہوا ہے تو کہ اس تصدیق سے بغیر حلف کے تصدیق کرنا مراد ہے یعنی اس شخص کی تصدیق کی جائے گی اور اس سے حلف نہیں لیا جائے گا۔

وکذا فی معین سے مصنف رحمہ اللہ تعالیٰ یہ مسئلہ بیان کر رہے ہیں کہ موکل نے وکیل کو ایک معین غلام خریدنے کا حکم دیا اور اس کا ثمن بیان نہیں کیا اور وکیل نے اس غلام کو خرید لیا اور وکیل نے کہا کہ میں نے یہ غلام ۱۰۰۰ روپے کا خریدا ہے اور موکل نے کہا کہ نہیں بلکہ آپ نے یہ غلام ۵۰۰ روپے کا خریدا ہے اور بائع نے بھی وکیل کی تصدیق کی کہ میں نے یہ غلام ۱۰۰۰ روپے کا فروخت کیا ہے تو اب شیخ ابوالمصور ماتریدی رحمہ اللہ تعالیٰ فرماتے ہیں کہ موکل اور وکیل دونوں حلف اٹھائیں گے اور فقیہ ابو جعفر رحمہ اللہ تعالیٰ فرماتے ہیں کہ جب بائع نے وکیل کی تصدیق کر دی ہے تو اب وکیل کا قول حلف کے ساتھ معتبر ہوگا اس لیے کہ بائع کی تصدیق کی وجہ سے وکیل اور موکل کے مابین اختلاف ختم ہو گیا ہے لہذا تحالف جاری نہ ہوگا۔ لان البائع سے فقیہ ابو جعفر رحمہ اللہ تعالیٰ کی دلیل کا جواب ہے کہ جب بائع نے وکیل سے ثمن لے لیا ہے تو اب بائع وکیل اور موکل سے اجنبی ہے اور ثمن وصول کرنے سے قبل موکل سے بائع اجنبی ہے تو جب ثمن وصول کرنے کے بعد دونوں سے اور ثمن وصول کرنے سے قبل موکل سے اجنبی ہے اور اجنبی کی تصدیق سے وکیل اور موکل کے مابین اختلاف ختم نہیں ہوتا تو اس طرح بائع کی

تصدیق سے بھی اختلاف ختم نہ ہوگا۔

فصل

لا یصحُ بیعُ الوکیلِ و شراءُہ ممن تردُّ شہادۃُہ لہ ہذا عند ابی حنیفۃ رحمہ و عندہما یجوزُ ان کانَ بمثلِ القیمۃ الا من عبیدہ او مکاتبہ . و صح بیعُ الوکیلِ بما قلَّ او کثر و العرضِ و النسیئۃ ہذا عند ابی حنیفۃ رحمہ اللہ تعالیٰ و عندہما رحمہما اللہ تعالیٰ لا یصحُ الا بما یتغابنُ الناسُ فیہ و لا یصحُ الا بالدارہم و الدنانیر لان المطلقَ ینصرفُ الی المتعارفِ و المرادُ بالنسیئۃ البیعُ بالثمنِ المؤجلِ و عندہما یتقیدُ باجلٍ متعارفٍ و بیعُ نصفِ ما و کل بیعہ ہذا عند ابی حنیفہ رحمہ اللہ تعالیٰ و عندہما رحمہما اللہ تعالیٰ لا یجوزُ الا ان یشیعَ الباقی قبل ان یشتمَّ لئلا یلزمَ ضررُ الشرکۃ .

تشریح:

لا یصح بیع وکیل کے لیے جن لوگوں کی گواہی رد کی جاتی ہے ان لوگوں سے وکیل کا بیع یا شراء کا معاملہ کرنا صحیح نہیں ہے یہ امام ابوحنیفہ رحمہ اللہ تعالیٰ کے نزدیک ہے اور صاحبین رحمہما اللہ تعالیٰ کے نزدیک اگر وکیل اس شئی کو اتنے کا فروخت کرے جتنی اس کی قیمت ہے مثلاً سو روپے کی شئی سو روپے کی فروخت کر دے تو یہ جائز ہے مگر اپنے غلام اور مکاتب سے یہ بیع بھی ناجائز ہے۔

و صح بیع الوکیل اگر کسی نے ایک شخص کو کسی شئی کے فروخت کرنے کا وکیل بنایا تو اب اس وکیل کے لیے یہ جائز ہے کہ اس شئی کو کم اور زیادہ کے بدلے فروخت کرے اور شئی کو سامان کے بدلے بھی فروخت کر سکتا ہے۔ یہ امام ابوحنیفہ رحمہ اللہ تعالیٰ کے نزدیک ہے جب کہ صاحبین رحمہما اللہ تعالیٰ کے نزدیک وکیل اس شئی کو اتنی رقم میں فروخت کرے جس کو لوگ برداشت کرتے ہوں مثلاً ۱۰۰ روپے کی شئی ۹۸ روپے فروخت کر دے تو یہ جائز ہے اور اگر غنیم فاحش سے فروخت کرے مثلاً ۱۰۰ روپے کی شئی ۷۰ روپے میں فروخت کر دے تو یہ صحیح نہیں ہے دوسری بات یہ ہے کہ شئی کو درہم اور دنانیر کے بدلے

فروخت کرے اس لیے کہ وکالت مطلق ہے اور مطلق وکالت عرف کی طرف پھر جاتی ہے اور عرف شئی کو درہم و دینار کے بدلے فروخت کرنا ہے لہذا وکیل شئی کو درہم و دینار کے بدلے فروخت کرے گا تو یہ بیع صحیح ہوگی۔

و المراد بالنسیئة ادھار فروخت کرنے کے بارے میں بھی امام صاحب رحمہ اللہ تعالیٰ اور صاحبین رحمہما اللہ تعالیٰ کا اختلاف ہے۔ امام صاحب رحمہ اللہ تعالیٰ کے نزدیک وکیل بالبیع کے لیے شئی کو ادھار فروخت کرنا مطلقاً جائز ہے اور صاحبین رحمہما اللہ تعالیٰ کے نزدیک وکیل بالبیع کا ادھار فروخت کرنا اس وقت صحیح ہے جب وکیل متعارف مدت تک ادھار فروخت کرے یعنی عرف میں اس شئی کو جتنی مدت تک ادھار میں فروخت کیا جاتا ہے اتنی مدت تک ادھار فروخت کر سکتا ہے اس سے زائد مدت پر فروخت نہیں کر سکتا لہذا یہ بات معلوم ہوئی کہ اختلاف اجل غیر متعارف میں ہے۔

و بیع نصف ما وکل سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص کو کسی نے ایک شئی فروخت کرنے کا وکیل بنایا اور وکیل نے اس شئی کا نصف فروخت کر دیا تو امام ابو حنیفہ رحمہ اللہ تعالیٰ کے نزدیک یہ جائز ہے اور صاحبین رحمہما اللہ تعالیٰ کے نزدیک یہ ناجائز ہے، مگر یہ کہ وکیل بقیہ نصف کو بھی جھگڑے سے قبل فروخت کر دے تو پھر جائز ہے اس لیے کہ شرکت کا ضرر ختم ہو جائے گا کہ وکیل نے جب صرف نصف فروخت کی تھی تو اس شئی میں موکل اور مشتری شریک ہو گئے تھے اور شرکت عیب ہے لہذا اگر جھگڑے سے قبل دوسرا نصف بھی فروخت کر دے تو شرکت ختم ہو جائے گی اور بیع جائز ہو جائے گی۔

و اخذہ رہناً و کفیلًا بالثمن فلا یضمن ان ضاع فی یدہ او توی ما علی
الکفیل الضمیر ضاع یرجع الی الرهن و صورة التوی ان یرفع الحادثۃ الی قاض
یرئ براءة الا صیل بنفس الکفالة کما هو مذهب مالک رحمہ اللہ تعالیٰ فحکم
ببراءۃ الا صیل ثم مات الکفیل مفلساً . و تقید شراء الوکیل بمثل القیمۃ و بزیادۃ
یتغابن الناس فیها و ہی ما یقوم بہ مقوم . و یوقف شراء نصف ما و کل بشرای علی
شراء الباقي هذا بالاتفاق و الفرق لابی حنیفۃ رحمہ اللہ تعالیٰ بین البیع و الشراء ان
فی الشراء تهمۃ و ہی انه اشترى لنفسه ثم ندم فلیقیہ علی الموکل و لا تهمۃ فی
البیع فیجوز لان الامر ببیع الكل يتضمن بیع النصف لانه ربما لا یتیسر بیع الكل

دفعہ

تشریح:

و اخذہ رہنا..... یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے کسی کو شئی فروخت کرنے کا وکیل بنایا اور وکیل نے شئی فروخت کر دی اور ثمن کے بدلے مشتری سے رہن لے لیا اور وہ رہن وکیل کے قبضے میں ہلاک ہو گیا تو اب وکیل موکل کے لیے ضامن نہ ہوگا یا پھر وکیل نے وہ شئی ادا کر فروخت کر دی ہو اور مشتری سے دین کے بدلے کفیل لے لیا اور کفیل کے ذمے جو رقم تھی وہ رقم ہلاک ہو گئی تو اب وکیل موکل کے لیے رقم کا ضامن نہ ہوگا۔

و صورة التوى سے شارح رحمہ اللہ تعالیٰ نے ”توی“ کے بارے میں اصح قول بیان کیا ہے اس کی وضاحت یہ ہے کہ احناف کے نزدیک جب ایک شخص دوسرے کا کفیل بنتا ہے تو کفالت کی وجہ سے اصیل بری نہیں ہوتا لہذا وکیل کو جس طرح کفیل سے مطالبہ کرنے کا حق حاصل ہے، اسی طرح وکیل کو مکفول عنہ (مشتری) سے بھی مطالبہ کرنے کا حق حاصل ہے جب وکیل کو دونوں (کفیل، مکفول عنہ) سے مطالبہ کرنے کا حق حاصل ہے تو کفیل کے ذمے جو رقم ہے وہ کس طرح ہلاک ہوگی کیوں کہ اگر کفیل نہ دے سکتا ہو تو وکیل مکفول عنہ (مشتری) سے لے لے تو مصنف رحمہ اللہ تعالیٰ نے یہ کیوں فرمایا کہ کفیل کے ذمہ جو رقم تھی وہ ہلاک ہو گئی تو اس بارے میں تین اقوال ہیں جو مندرجہ ذیل ہیں۔

و تعقید شراء الوکیل سے مصنف رحمہ اللہ تعالیٰ یہ بیان کر رہے ہیں کہ اگر ایک شخص نے کسی کو ایک شئی کے خریدنے کا وکیل بنایا تو اب اس وکیل کے لیے ضروری ہے کہ اس شئی کو مثل قیمت یعنی جتنی اس کی قیمت ہے اسی قیمت کے ساتھ خرید لے مثلاً ۱۰۰ روپے کی شئی ۱۰۰ روپے میں خرید لے یا پھر شئی کو اتنی زیادتی سے خریدے جس کو لوگ برداشت کرتے ہیں مثلاً ۱۰۰ روپے کی شئی ۱۰۲ روپے کی خرید لے تو یہ جائز ہے اور اگر وکیل نے اتنی زیادتی سے خریدی جس کو لوگ برداشت نہیں کرتے یعنی غبن فاحش سے شئی کو خرید لے مثلاً ۱۰۰ روپے کی شئی ۱۳۰ روپے کی خرید لی تو اب موکل کو اختیار ہوگا چاہے تو ۱۳۰ روپے کی لے لے یا نہ لے اور وہ شئی وکیل کو لازم ہوگی۔

و ہی ما يقوم غبن بسیر اور غبن فاحش میں صحیح فرق وہ ہے جس کو امام محمد رحمہ اللہ تعالیٰ نے ”نادر“ میں بیان کیا ہے کہ جو غبن بھاء لگانے والوں کے بھاء کے تحت داخل ہو تو وہ غبن بسیر ہے اور جو غبن بھاء لگانے والوں کے بھاء کے تحت داخل نہ ہو تو وہ غبن فاحش ہے اور بعض نے فرمایا ہے کہ غبن فاحش اور غبن بسیر قاضی کی رائے کی طرف سپرد ہوگا اور بعض نے فرمایا ہے کہ غبن فاحش سامان میں نصف قیمت ہے اور

حیوان میں قیمت کا عشر ہے اور جائیداد میں قیمت کا خمس ہے اور دراہم میں ان کی قیمت کا چالیسواں حصہ ہے۔

و یوقف شراء..... سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے کسی کو ایک شئی خریدنے کا وکیل بنایا اور وکیل نے اس شئی کا نصف خرید لیا تو یہ نصف موکل کے لیے نہ ہوگا یہاں تک کہ وکیل دوسرا نصف بھی خرید لے تو پھر یہ شئی موکل کی ہوگی یہ اتفاقی مسئلہ ہے یہ مسئلہ نصف شئی کے خریدنے کا ہے اور ماقبل میں نصف شئی کی بیع کا مسئلہ گزرا ہے کہ امام صاحب رحمہ اللہ تعالیٰ نزدیک نصف شئی کی بیع جائز ہے اور صاحبین رحمہما اللہ تعالیٰ کے نزدیک ناجائز ہے یہاں تک بقیہ نصف بھی فروخت کر دے تو صاحبین رحمہما اللہ تعالیٰ کا مذہب دونوں مسکوں میں ایک ہے بیع کے مسئلے میں بھی نصف کی بیع ناجائز تھی یہاں تک کہ بقیہ نصف کی بیع کر دے اور شراء کے مسئلے میں بھی نصف کی شراء موقوف ہے یہاں تک کہ بقیہ نصف کی بھی شراء کر لے لیکن امام ابوحنیفہ رحمہ اللہ تعالیٰ نے بیع کی صورت میں نصف کی بیع کو جائز قرار دیا تھا اور شراء کی صورت میں نصف کی شراء کو موقوف قرار دیا ہے بقیہ نصف کی شراء، پر تو اب یہ سوال ہوتا ہے کہ امام صاحب رحمہ اللہ تعالیٰ نے دونوں مسکوں میں فرق کیوں کیا ہے.....؟ اسی کا جواب نقل کرتے ہوئے شارح رحمہ اللہ تعالیٰ نے فرمایا: ”والفرق“ کہ امام صاحب رحمہ اللہ تعالیٰ نے بیع اور شراء میں فرق اس لیے کیا ہے کہ شراء میں تہمت ہے کہ وکیل نے اس شئی کو اپنے لیے خریدا ہو اور پھر اسے یہ سودا پسند نہ آیا ہو اور اس نے یہ شئی موکل پر ڈال دی ہو کہ یہ شئی میں نے تیرے لیے خریدی ہے اور بیع میں تہمت نہیں ہے اس لیے کہ جب موکل نے وکیل کو کل شئی کی بیع کا حکم دیا ہے تو نصف کی بیع بھی اس میں داخل ہوگی اور کبھی وکیل کے لیے کل شئی کو ایک ہی دفعہ میں فروخت کرنا ممکن نہیں ہوتا اس لیے وکیل نصف نصف کر کے اس کو فروخت کرتا ہے۔

و لورڈ مبیع علی وکیل بعیب یحدث مثله او لا یحدث ببینۃ او نکول او اقرار ردہ علی امرہ الا وکیل اقر بعیب یحدث مثله و لزمہ ذلك ای باع الوکیل بالبیع ثم رد علیہ بالعیب فان کان العیب مما لا یحدث مثله کا لا صبیح الزائدة او لا یحدث مثله فی هذه المدة یردہ علی الامر سواء کان الرد علی الوکیل بالبینۃ او بالنکول او بالاقرار و ان کان العیب مما یحدث مثله فان کان الرد علیہ بالبینۃ او بالنکول ردہ علی الامر و ان کان بالاقرار لایردہ علی الامر و تاویل اشتراط البینۃ او النکول او الاقرار فی العیب الذی لا یحدث مثله ان القاضی ربما یعلم ان هذا العیب لا یحدث مثله فی مدة شهر لكن یشتبہ علیہ تاریخ البیع فیحتاج الی احدی هذه

الحجج او كان العيب لا يعرفه الا النساء او الاطباء و قول المرأة حجة في توجه الخصومة لا في الرد فيفتقر الى هذه الحجج للرد حتى لو عاين القاضي البيع و العيب ظاهراً لا يحتاج الى شئ منها فان باع نساء فقال امره امرتك بنقد و قال الوكيل اطلقت صدق الامر و في المضاربة المضارب لان الامر يستفاد من الامر بالقول له و اما المضاربة فالظاهر فيها الاطلاق فالقول للمضارب و لا يصح تصرف احد الوكيلين وحده فيما و كلابه الا في خصومة و رد و دية و قضاء دين و طلاق و عتيق لم يعوضا اما في خصومة فلان الاجتماع يفرض الى الشغب و في الامور الاخر لا يحتاج الى الراي و لا يصح بيع عبد او مكاتب او ذمي في مال صغيره المسلم و شراء ه اي الشراء بماله فالحاصل ان العبد و المكاتب لا ولاية لهما في مال ولدهما الصغير و الكافر لا ولاية في مال صغيره المسلم.

تشریح:

و لورد مبيع سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے کسی کو ایک شئی کے فروخت کرنے کا وکیل بنایا اور وکیل نے اس شئی کو فروخت کر دیا پھر مشتری نے یہ مبیع وکیل کو عیب کی وجہ سے واپس کر دی تو اب دیکھا جائے گا اگر عیب ایسا ہے جو مشتری کے پاس پیدا نہیں ہو سکتا جیسے ایک انگلی کا زیادہ ہونا جب کہ مبیع غلام ہو یا ایسا عیب ہے جس کی طرح عیب مشتری کے پاس پیدا ہو سکتا ہے لیکن اتنی مدت میں پیدا نہیں ہو سکتا تو اب ان دونوں صورتوں میں جب مشتری نے مبیع وکیل کو واپس کر دی خواہ گواہی کے ذریعے واپس کی ہو یا مشتری کے پاس عیب کے وجود پر گواہی نہ تھی تو قاضی نے وکیل سے قسم اٹھانے کو کہا تو وکیل نے قسم اٹھانے سے انکار کر دیا ہو یا پھر وکیل نے خود عیب کے وجود پر اقرار کیا ہو تو وکیل کے لیے یہ جائز ہے کہ وہ مبیع موکل کو واپس کر دے۔

و ان كان العيب سے شارح رحمہ اللہ تعالیٰ یہ بتا رہے ہیں کہ جس عیب کی وجہ سے مشتری مبیع واپس کر رہا ہے اگر وہ عیب ایسا ہے جس کی مثل کا عیب مشتری کے پاس اس مدت میں پیدا ہو سکتا ہے تو اب اگر مشتری نے وکیل کو مبیع گواہی کی وجہ سے یا قسم سے انکار کی وجہ سے واپس کی ہو تو پھر وکیل یہ مبیع موکل کو واپس کر سکتا ہے اور اگر وکیل نے یہ مبیع اقرار کی وجہ سے واپس لی ہو تو اب وکیل کے لیے اس بات کی گنجائش نہیں ہے کہ وہ مبیع موکل کو واپس کرے۔

اور پر یہ بات گزری ہے کہ جب عیب ایسا ہو جس کی مثل عیب پیدا نہ ہو سکتا ہو تو اس میں قاضی گواہی یا نکول یا اقرار سے فیصلہ کرے گا تو اس پر یہ اشکال ہوا کہ جب عیب ایسا ہے جو مشتری کے پاس پیدا نہیں ہو سکتا تو پھر قاضی اس شے کو وکیل پر واپس کر دے اور گواہی یا نکول یا اقرار کے بغیر فیصلہ کرے کیوں کہ یہ بات یقینی ہے کہ یہ عیب وکیل (بائع) کے پاس تھا مشتری کے پاس نہیں پیدا ہوا۔

و تاویل اشراط سے شارح رحمہ اللہ تعالیٰ اسی مذکورہ اشکال کا جواب دے رہے ہیں کہ ہم نے جو گواہی یا نکول یا اقرار کی شرط لگائی ہے اس کی تاویل یہ ہے کہ قاضی پر یہ بات مشتبہ ہے کہ یہ عیب قدیم ہے یا نہیں؟ اس لیے کہ قاضی یہ تو جانتا ہے کہ عیب ایک ماہ مدت میں پیدا نہیں ہو سکتا لیکن قاضی بیع کی تاریخ نہیں جانتا کہ بیع کس تاریخ کو ہوئی ہے جب قاضی بیع کی تاریخ نہیں جانتا تو قاضی کو یہ بات کیسے معلوم ہوگی کہ یہ شے مشتری کے پاس ایک ماہ سے ہے یا ایک ماہ سے بھی پہلے کی مشتری کے پاس ہے تو اسی وجہ سے قاضی ان حجتوں (گواہی، نکول، اقرار) میں سے کسی ایک کا محتاج ہے تاکہ قاضی کو یہ بات معلوم ہو سکے کہ بیع ایک ماہ قبل ہوئی تھی اور قاضی پر یہ بات ظاہر ہو جائے کہ یہ عیب بائع کے پاس تھا مشتری کے پاس پیدا نہیں ہوا لہذا مشتری بائع کو بیع واپس کر سکے گا۔

او کسان العیب سے شارح رحمہ اللہ تعالیٰ دوسری تاویل پیش کر رہے ہیں کہ جس عیب کی وجہ سے مشتری شے کو بائع (وکیل) پر واپس کرنا چاہ رہا ہے اگر وہ عیب ایسا ہو جس کو صرف عورتیں دیکھ سکتیں ہوں جیسے باندی بیچ ہونے کی صورت میں فرج (شرمگاہ) میں کوئی عیب ہو یا وہ عیب ایسا ہو جس کو صرف طبیب جان سکتے ہوں جیسے پرانی کھانسی تو جب اس طرح کا عیب ہے تو لازمی طور پر قاضی کو عیب کے وجود کا علم یا تو عورت کے قول سے ہوگا یا پھر طبیب کے قول سے علم ہوگا اور عورت اور طبیب کے قول کی وجہ سے مشتری کے لیے بائع سے خصومت ثابت ہو جائے گی، لیکن عورت اور طبیب کے قول کی وجہ سے مشتری بیع کو بائع پر واپس نہیں لوٹا سکتا تو جب مشتری ان کے قول کی وجہ سے بیع کو واپس نہیں لوٹا سکتا اسی وجہ سے قاضی ان حجتوں میں سے کسی ایک کا محتاج ہے تاکہ بیع کو بائع پر واپس کیا جاسکے۔

حتی لو عاین سے یہ بیان کر رہے ہیں کہ ان حجتوں کی ضرورت اس لیے ہے کہ ہے تاکہ قاضی کو علم ہو جائے لہذا اگر قاضی نے بیع ہوتے ہوئے خود دیکھی اور اس بیع میں عیب ظاہر تھا تو اب قاضی کو بیع واپس کرنے کے لیے ان حجتوں کی ضرورت نہیں ہے۔

فان باع نساء سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے کسی کو ایک شے فروخت کرنے کا وکیل بنایا اور اس وکیل نے شے کو ادھار فروخت کر دیا پھر موکل نے اس سے کہا

کہ میں نے تجھے نقد فروخت کرنے کا حکم دیا تھا اور وکیل نے کہا کہ آپ نے مطلق فروخت کرنے کا حکم دیا تھا تو اب موکل کا قول قسم کے ساتھ معتبر ہے اس لیے کہ حکم موکل سے مستفاد ہوا ہے اور جس شخص سے حکم مستفاد ہو تو وہ اس بات کو زیادہ جانتا ہے جو اس نے کہی ہے پس موکل کی بات ہی معتبر ہوگی۔

و فی المضاربة..... سے مصنف رحمہ اللہ تعالیٰ نے دوسرا مسئلہ بیان کیا ہے کہ اگر ایک شخص نے کسی کو مضارب بنایا اور مضارب نے شئی ادھار فروخت کر دی پھر ب المال نے کہا کہ میں نے تجھے نقد فروخت کرنے کا حکم دیا تھا تو اب مضارب کا قول قسم کے ساتھ معتبر ہوگا اس لیے کہ مضاربیت میں اصل اطلاق ہے یعنی عقد مضاربیت میں جب کوئی قید نہ لگائی جائے تو مضارب کو اختیار ہے خواہ نقد فروخت کرے یا ادھار فروخت کرے تو جب مضاربیت میں اصل اطلاق ہے اور اطلاق کا دعویٰ کرنے والا اصل کا دعویٰ کرنے والا ہے اور اصل کا دعویٰ کرنے والے کا قول معتبر ہوتا ہے۔

و لا یصح تصرف..... سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے دو آدمیوں کو کسی تصرف کا وکیل بنایا تو اب ان میں سے ایک کے لیے اس تصرف کو کرنا ناجائز ہے یہاں تک دونوں اکٹھے ہو جائیں اور یہ دونوں کا ایک ساتھ تصرف کرنا اس وقت شرط ہے جب موکل نے ان دونوں کو ایک کلام کے ساتھ وکیل بنایا ہو جیسے یوں کہا ہو ”و کلتهما بیع عبدی“ او بخلع امراء تی“ بہر حال جب دونوں کو جدا جدا کلام سے وکیل بنایا ہو تو ہر ایک کے لیے تصرف کرنا جائز ہے۔

الا فی خصومة..... سے مصنف رحمہ اللہ تعالیٰ ان چند صورتوں کا استثناء کر رہے ہیں جن میں دو وکیلوں میں سے ہر ایک کا جدا گانہ تصرف کرنا جائز ہے۔ پہلی صورت خصومت کی ہے کہ ایک شخص نے خصومت کے لیے دو وکیل بنائے تو ان میں سے ہر ایک جدا گانہ تصرف کر سکتا ہے۔ اس لیے کہ ان دونوں کا جمع ہونا شور وغل کو پیدا کرے گا اور شور وغل سے قاضی کی مجلس کا رعب ختم ہو جائے گا اور قاضی کی مجلس کو شور وغل سے بچانا ضروری ہے اس لیے کہ مقصود حق کو ظاہر کرنا ہے اور شور وغل کی وجہ سے حق ظاہر نہ ہوگا۔ اور باقی جو دوسرے امور (ودیعت واپس کرنا، ذین ادا کرنا، طلاق دینا یا آزاد کرنا) ہیں ان میں رائے کی ضرورت نہیں ہے بلکہ ان میں وکالت صرف تعبیر ہے گویا کہ وکیل موکل کے کلام کی تعبیر کر رہا ہے لہذا ایک وکیل اور دو وکیل کا ہونا برابر ہے۔ کیوں کہ معنی میں اختلاف نہیں ہے۔

باب الوكالة بالخصومة و بالقبض

للوکیل بالخصومة القبض عند الثلاثة ای عند ابی حنیفہ رحمہ اللہ تعالیٰ و ابی یوسف و محمد رحمہما اللہ تعالیٰ خلافاً لفر رحمہ اللہ تعالیٰ کالوکیل بالتقاضی فی ظاہر الجواب و یفتی بعدم قبضہما الآن فان الوکیل بالتقاضی یملک القبض فی ظاہر المذہب لکن الفتویٰ فی هذا الزمان علی ان الوکیل بالخصومة و الوکیل بالتقاضی لا یملکان القبض لظہور الخیانة فی الکلاء و للوکیل بقبض الدین الخصومة هذا عند ابی حنیفہ رحمہ اللہ تعالیٰ و عندہما رحمہما اللہ تعالیٰ لا یملک الخصومة لا للذی بقبض العین.

تشریح:

وللوکیل بالخصومة اگر ایک شخص نے کسی کو خصومت کا وکیل بنایا تو اب یہ وکیل امام ابو حنیفہ رحمہ اللہ تعالیٰ اور امام ابو یوسف رحمہ اللہ تعالیٰ اور امام محمد رحمہ اللہ تعالیٰ کے نزدیک قبضے کا مالک نہیں ہے اور امام زفر رحمہ اللہ تعالیٰ کے نزدیک یہ وکیل قبضے کا بھی مالک ہے اس لیے کہ وکلاء میں خیانت کرنا ظاہر ہو چکا ہے اور یہ خصومت کا وکیل عام ہے خواہ دین کے بارے میں خصومت کا وکیل ہو یا عین کے بارے میں خصومت کا وکیل ہو، دونوں صورتوں میں ائمہ ثلاثہ کے نزدیک قبضے کا مالک نہیں ہے اور امام زفر رحمہ اللہ تعالیٰ کے نزدیک قبضے کا مالک ہے۔

کالوکیل بالتقاضی اگر ایک شخص نے کسی کو وکیل بنایا کہ میرا فلاں پر دین ہے تم اس کے پاس جا کر دین کا مطالبہ کرو تو اب یہ وکیل ائمہ ثلاثہ کے نزدیک دین پر قبضے کا مالک ہے اور امام زفر رحمہ اللہ تعالیٰ کے نزدیک قبضے کا مالک نہیں ہے کیوں کہ وکلاء میں خیانت ظاہر ہو چکی ہے۔

و للوکیل بقبض الدین اگر ایک شخص نے کسی کو وکیل بنایا کہ فلاں کے پاس میرا دین ہے تم اس دین پر قبضہ کر لو یا موکل نے کہا کہ فلاں کے پاس میری ایک شئی ہے تم اس پر قبضہ کر لو۔ اب قبضے کی

دو صورتیں ہوں گی۔ یا تو وہ عین پر قبضے کا وکیل ہوگا یا دین پر قبضے کا وکیل ہوگا۔ اگر عین پر قبضے کا وکیل ہو تو بالاتفاق یہ وکیل خصومت کا مالک ہے یعنی اگر وہ شخص عین نہ دے تو یہ وکیل اس سے خصومت کر سکتا ہے۔ اور اگر دین پر قبضے کا وکیل بنایا ہو تو اس میں ائمہ کا اختلاف ہے امام ابوحنیفہ رحمہ اللہ تعالیٰ کے نزدیک یہ وکیل خصومت کا مالک ہے اور صاحبین رحمہما اللہ تعالیٰ کے نزدیک یہ وکیل خصومت کا مالک نہیں ہے۔

فلو قام حجة ذی الید علی وکیل بقبض عبد ان موکله باعه منه بقصر یدہ ولا یثبت البیع فیقام ثانیاً علی البیع اذا حضر الغائب ادخل فاء التعقیب فی قوله فلو قام لان هذه المسألة من فروع ان الوکیل بقبض العین هل هو وکیل بالخصومة ام لا ففی هذه المسألة قیاس واستحسان فالقیاس ان العبد یدفع الی الوکیل ولا تقبل بینة ان الموکل باع من صاحب الید لان البينة قامت علی غیر خصم و فی الاستحسان یقصر ید الوکیل من غیر ان یتثبت البیع فی حق الموکل لانه خصم فی قصر الید و ان لم یکن خصماً فی اثبات البیع علی الموکل کما یقصر ید الوکیل فی نقل المرأة و العبد بلا طلاق و عتی لو قامت حجتهما علیه حتی یحضر الغائب ای اذا جاء رجل و قال انا وکیل فلان الغائب بنقل امرأته او عبده الی موضع کذا فاقامت المرأة البينة علی ان موکله طلقها و العبد علی انه اعتقه یقصر ید الوکیل من غیر ان یتثبت الطلاق و العتی بل اذا حضر الغائب تجب إعادة اقامة البينة فقله حتی یحضر الغائب یتعلق بقوله بلا طلاق و عتی ای لا يقع الطلاق و العتی حتی یحضر الغائب فانه اذا حضر یقع ان اعيدت البينة فاعادة البينة قد سبقت فی مسألة الاولى و قد جعل حکم هذه المسألة کا لحکم الاول فیفهم إعادة البينة.

تشریح:

یہاں پہلا مسئلہ مشبہ اور دوسرا مسئلہ مشبہ بہ ہے اور یہ دونوں مسئلے اس پر متفرع ہیں کہ عین کے قبضے کا وکیل خصومت کا مالک نہیں ہے۔

فلو قام حجة سے مصنف رحمہ اللہ تعالیٰ نے پہلا مسئلہ بیان کیا ہے جس کی صورت یہ ہے کہ سخاوت شاہ کا ایک غلام ہے جس پر منیب نے قبضہ کیا ہوا ہے اور سخاوت شاہ نے سعید کو غلام پر قبضہ کرنے کا وکیل بنایا اب غلام عین ہے لہذا سعید عین پر قبضے کا وکیل ہے اور سعید خصومت کا مالک نہیں ہے تو جب سعید نے منیب سے غلام مانگا تو منیب نے کہا کہ سخاوت شاہ نے یہ غلام مجھے فروخت کر دیا ہے اور سخاوت شاہ

غائب ہے اور منیب نے بیع پر گواہی بھی قائم کر دی تو اب سعید غلام پر قبضہ نہیں کر سکتا، لیکن گواہی کی وجہ سے منیب اور سخاوت کے درمیان بیع ثابت نہ ہوگی اب اس مسئلے میں دو باتیں بیان ہوئیں پہلی بات یہ کہ وکیل اس گواہی کی وجہ سے غلام پر قبضہ نہیں کر سکتا دوسری یہ کہ اس گواہی کی وجہ ذی الید (منیب) اور موکل (سخاوت شاہ) کے درمیان بیع ثابت نہ ہوگی اور اس مسئلے میں قیاس بھی ہے اور استحسان بھی ہے قیاس کا تقاضہ یہ ہے کہ اس گواہی کو قبول نہ کیا جائے کہ موکل نے ذی الید سے غلام کی بیع کی ہے اور غلام وکیل کو دے دیا جائے اور استحسان کا تقاضہ یہ ہے کہ غلام وکیل کو نہ دیا جائے اور بیع بھی ثابت نہ ہو۔

لان البینۃ..... سے شارح رحمہ اللہ تعالیٰ قیاسی دلیل دے رہے ہیں کہ گواہی خصم پر قائم کی جاتی ہے اور وکیل خصم نہیں ہے اس لیے کہ قبضے کا وکیل خصومت کا مالک نہیں ہوتا تو جب وکیل خصم نہیں ہے تو وکیل پر گواہی بھی قائم نہ ہوگی جب وکیل پر گواہی قائم نہیں ہوئی تو غلام وکیل کے حوالے کر دیا جائے اور موکل اور ذی الید کے درمیان بیع ثابت نہ ہوگی۔

لانہ خصم فی..... سے شارح رحمہ اللہ تعالیٰ استحسانی دلیل دے رہے ہیں کہ استحسان کا مقتضی یہ ہے کہ غلام وکیل کو نہ دیا جائے اور موکل اور ذی الید کے مابین بیع ثابت نہ ہو اس لیے کہ گواہی دواشیاء پر قائم ہوئی ہے۔ (۱) موکل سے عقد بیع پر۔ (۲) وکیل کو غلام پر قبضہ نہ دینے پر تو بیع کے ذریعے موکل سے ملک زائل ہونے میں گواہی غیر خصم پر قائم ہوئی ہے اور وکیل کو غلام پر قبضہ نہ دینے کے بارے میں خصم پر قائم ہوئی ہے، اس لیے کہ وکیل غلام پر قبضہ کرنے آیا ہے۔ لہذا قبضے کے بارے میں وکیل خصم ہے تو قبضہ نہ دینے پر گواہی خصم پر قائم ہوئی ہے۔ لہذا گواہی کا قبضہ نہ ہونے کے بارے میں اثر ہوگا اور وکیل کو غلام پر قبضہ نہیں دیا جائے گا جب کہ بیع کے بارے میں گواہی غیر خصم پر قائم ہوئی ہے لہذا گواہی کا اثر ظاہر نہ ہوگا لہذا اس گواہی کی وجہ سے بیع ثابت نہ ہوگی۔

کما یقصر ید الوکیل..... سے مصنف رحمہ اللہ تعالیٰ مشبہ بہ والا مسئلہ بیان کر رہے ہیں کہ ایک آدمی آیا اور اس نے کہا کہ مجھے فلان غائب نے اس کا وکیل بنایا ہے کہ میں اس کی بیوی کو فلاں شہر لے جاؤں یا فلاں نے مجھے وکیل بنایا ہے کہ میں اس کے غلام کو فلاں شہر لے جاؤں پھر عورت یا غلام نے اس پر گواہی قائم کر دی کہ فلاں نے عورت کو طلاق دے دی ہے یا غلام کو آزاد کر دیا ہے تو اب وکیل عورت اور غلام کو نہیں لے جاسکتا اور اس گواہی کو جب سے طلاق اور آزادی بھی ثابت نہ ہوگی۔ بلکہ جب غائب شخص آئے گا تو عورت اور غلام کو دوبارہ گواہی قائم کرنی پڑے گی۔ لہذا ماتن کا قول ”حتی یحضر الغائب“ کا تعلق ”بلا طلاق“ کے ساتھ ہے تو جس طرح پہلے مسئلے میں غائب کے حاضر ہونے پر گواہی کا اعادہ

ضروری تھا اسی طرح اس مسئلے میں بھی غائب کے حاضر ہونے پر گواہی کا اعادہ ضروری ہے۔

وصح اقرار الوکیل بالخصومة عند القاضي و عند غيره لا هذا عند ابي حنيفة رحمه الله تعالى و محمد و عند ابي يوسف رحمهما الله تعالى يجوز و ان كان عند غير القاضى و عند زفر رحمه الله تعالى و كذا عند الشافعى رحمه الله تعالى لا يجوز اصلاً لانه مأمور بالخصومة لا بالاقرار و لنا ان الخصومة يراد بها الجواب فتضمن الاقرار. كقول ربي المال كفيله بقبض المكفول عنه اى كملاً يصح توكيل ربي المال كفيله بقبض المكفول عن المكفول عنه لان الوكيل من يعمل لغيره و هنا يعمل لنفسه.

تشریح:

وصح اقرار سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کو خصومت کا وکیل بنایا گیا اور اس وکیل نے قاضی کے پاس موکل کے خلاف اقرار کر لیا تو طرفین رحمہما اللہ تعالیٰ کے نزدیک یہ جائز ہے اور اگر قاضی کی مجلس کے علاوہ کسی دوسرے کے پاس اقرار کیا تو طرفین رحمہما اللہ تعالیٰ کے نزدیک ناجائز ہے اور امام ابو یوسف رحمہ اللہ کے نزدیک وکیل کا موکل کے خلاف اقرار کرنا صحیح ہے خواہ قاضی کے پاس اقرار کرے یا قاضی کے علاوہ کسی دوسرے کے پاس اقرار کرے، دونوں صورتوں میں وکیل کا اقرار کرنا صحیح ہے اور امام زفر رحمہ اللہ تعالیٰ اور امام شافعی رحمہ اللہ تعالیٰ کے نزدیک خصومت کے وکیل کا اقرار کرنا بالکل صحیح نہیں ہے خواہ قاضی کے پاس اقرار کرے یا غیر قاضی کے پاس اقرار کرے۔

لانه مأمور سے شارح رحمہ اللہ تعالیٰ امام زفر رحمہ اللہ تعالیٰ اور امام شافعی رحمہ اللہ تعالیٰ کے مذہب کی دلیل دے رہے ہیں کہ وکیل کو خصومت کا حکم دیا گیا ہے اور خصومت اس کلام کا نام ہے جو دو شخصوں کے درمیان جھگڑے کے طریقے پر جاری ہو اور یہ اقرار کی ضد ہے اور ایک شے کا وکیل بنانا اپنی ضد کو شامل نہیں ہوتا پس اگر خصومت کا وکیل اقرار بھی کر سکتا ہو تو یہ ضدین کا وکیل ہوگا اور یہ صحیح نہیں ہے۔

و لنا ان الخصومة سے شارح رحمہ اللہ تعالیٰ احناف رحمہ اللہ تعالیٰ کی دلیل دے رہے ہیں کہ خصومت سے مراد مطلق جواب دینا ہے اور مطلق جواب انکار اور اقرار دونوں کو شامل ہے خاص طور پر صرف ایک کو شامل نہیں ہے اس لیے کہ کبھی ان دونوں میں سے ایک حرام ہوتا ہے کیوں کہ خصم اگر حق پر

ہے تو وکیل پر انکار حرام ہے اور اقرار واجب ہے اور اگر خصم باطل پر ہے تو وکیل پر اقرار حرام ہے اور انکار واجب ہے لہذا وکیل دونوں کا مالک ہے تو وکیل کا جس طرح انکار کرنا صحیح ہے اسی طرح اقرار کرنا بھی صحیح ہے۔

کتوکیل رب المال سے مصنف رحمہ اللہ تعالیٰ جو مسئلہ بیان کر رہے ہیں اس کی صورت یہ ہے کہ نوید کے عدنان کے ذمے ۱۰۰۰ روپے ہیں۔ اور عثمان نے نوید سے کہا کہ میں اس ۱۰۰۰ روپے کا کفیل ہوں جو آپ نے عدنان سے لینے ہیں نوید اس پر راضی ہو گیا، بعد میں نوید نے عثمان کو اپنا وکیل بنایا کہ عدنان سے ۱۰۰۰ روپے لے لینا تو اب عثمان کا وکیل بننا صحیح نہیں ہے اس لیے کہ وکیل وہ ہوتا ہے جو کسی کے لیے کام کرے اور کفیل وہ ہوتا ہے جو اپنے لیے کام کرے یعنی اپنے ذمے سے رقم وغیرہ ساقط کرے تو اب یہ عثمان عدنان کا کفیل بھی ہے اور اگر اس کا وکیل بننا بھی صحیح ہو جائے تو وکیل کا اپنے لیے کام کرنا لازم آئے گا کیوں کہ جب یہ عدنان سے ۱۰۰۰ روپے پر قبضہ کرے گا تو قبضہ کرنے کی وجہ سے اس کا اپنا ذمہ بری ہوگا تو اس لیے وکالت کا رکن فوت ہو گیا اور وہ غیر کے لیے کام کرنا ہے جب وکالت کا رکن فوت ہو گیا تو عقد وکالت ہی ختم ہو گیا۔

ومصدق الوکیل بقبض دینہ ان کان غریماً امر بدفع دینہ الی الوکیل ای ادعی رجل انه وکیل الغائب بقبض دینہ من الغریم فصدقہ الغریم امر بتسلیم الدین الی الوکیل ثم ان کذبہ الغائب دفع الغریم الیہ ثانیاً ویرجع بہ علی الوکیل فیما بقی و فیما ضاع لا لان غرضہ من دفعہ براءۃ ذمہ فاذا لم یحصل غرضہ ینقض الدفع اما ان ضاع لا یضمنہ لانه اعترف انہ محقق فی القبض والاسترداد بہ اسهل من التضمن فله ولایۃ ذلك لا ولایۃ هذا الا اذا کان ضمنہ عند دفعہ او دفع الیہ علی ادعائہ غیر مصدق و کالتہ بان قال الوکیل ان حضر الغائب و انکر التوکیل فانی ضامن هذا المال او الغریم دفعہ الیہ بناءً علی دعوی الوکیل من غیر ان یردق و کالتہ فقی ہاتین الصورتین ان انکر الغائب فالغریم یضمن الوکیل ان ضاع المال۔

تشریح:

و مصدق الوکیل سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص سے کہا کہ مجھے فلاں سے رقم لینی تھی اور اس مدیون کے پاس ایک آدمی آیا اور اس نے کہا کہ مجھے فلاں شخص نے

جس نے آپ سے رقم لینی ہے، وکیل بنایا ہے کہ میں اس رقم پر قبضہ کر لوں تو اب اس کی تین صورتیں شارح رحمہ اللہ تعالیٰ نے بیان کی ہیں اور چوتھی صورت بھی ہے جو شارح رحمہ اللہ تعالیٰ نے بیان نہیں کی۔ السوکیل سے پہلی صورت بیان کی ہے کہ جب اس شخص نے کہا کہ میں فلاں کا وکیل ہوں پھر مدیون نے اس کی تصدیق کر دی اور کہا کہ ہاں تو واقعی فلاں کا وکیل ہے تو اب مدیون کو حکم دیا جائے گا کہ دین وکیل کے حوالے کر دے مدیون نے دین وکیل کو دے دیا پھر جو غائب تھا وہ حاضر ہو گیا اور اس نے کہا کہ میں نے کسی کو دین پر قبضے کا وکیل نہیں بنایا تو اب مدیون کو حکم دیا جائے گا کہ دین غائب کو دوبارہ ادا کرے اس لیے کہ مدیون نے جب وکیل کو دین ادا کیا تھا تو اس کا مقصد اپنے ذمہ سے بری ہونا تھا اور مدیون ذمہ سے بری نہیں ہوا لہذا اس کی غرض حاصل نہیں ہوئی جب غرض حاصل نہیں ہوئی تو مدیون کو حکم دیا جائے گا کہ دوبارہ غائب کو مال ادا کرے تاکہ یہ ذمہ سے بری ہو سکے اور غائب کو دین ادا کرنے کے بعد مدیون اس دین کا وکیل سے رجوع کرے گا جو مدیون نے وکیل کو دیا تھا تو اب اگر وہ مال باقی ہو تو مدیون اس مال کو لے لے، اب بقاء عام ہے۔ خواہ حقیقی طور پر باقی ہو یا حکمی طور پر باقی ہو جیسے مال کو وکیل نے خود ہلاک کر دیا ہو تو اب یہ مال حکمی طور پر باقی ہے لہذا مدیون وکیل سے اس کا رجوع کرے گا اور اگر مال وکیل کے پاس ضائع ہو گیا ہے تو پھر مدیون وکیل سے رجوع نہ کرے گا اس لیے کہ مدیون نے جب وکیل کی تصدیق کی تھی تو اس بات کا اعتراف کیا تھا کہ وکیل قبضہ کرنے میں حق پر ہے اور وکیل سے مال کو واپس لینا وکیل کو ضامن بنانے سے آسان ہے۔ لہذا مدیون کو اس کی ولایت ہے کہ وکیل سے بقیہ مال واپس لے لے لیکن مدیون کو اس کی ولایت نہیں ہے کہ ضائع شدہ مال کا وکیل کو ضامن بنائے۔

الا اذا كان سے مصنف رحمہ اللہ تعالیٰ اس مسئلے کی دوسری صورت بیان کر رہے ہیں کہ جب وکیل مدیون کے پاس آیا اور وکیل نے اس سے کہا کہ اگر غائب موبل نے وکالت کا انکار کر دیا تو میں اس مال کا ضامن ہوں تو اس صورت میں اگر غائب نے آکر وکالت کا انکار کر دیا تو وکیل اس مال کا ضامن ہو گا جو اس نے مدیون سے لیا ہے۔

او دفعه اليه سے مصنف رحمہ اللہ تعالیٰ تیسری صورت بیان کر رہے ہیں کہ جب وکیل مدیون کے پاس آیا تو مدیون نے وکیل کی تصدیق نہیں کی لیکن چون کہ وکیل دعویٰ کر رہا تھا تو اس کے دعویٰ کی بنیاد پر مدیون نے وکیل کو مال دے دیا تو اب اگر غائب نے مدیون سے دوبارہ مال لیا تو مدیون بھی وکیل سے دوبارہ مال لے گا اور اگر غائب نے مدیون سے مال نہ لیا تو مدیون بھی وکیل سے رجوع نہ کرے گا۔

چوتھی صورت جس کو شارح رحمہ اللہ تعالیٰ نے بیان نہیں کیا وہ یہ ہے کہ جب وکیل مدیون کے پاس آیا تو مدیون نے اس کے وکیل ہونے کا انکار کیا اور کہا کہ تو جھوٹ بول رہا ہے تو فلاں کا وکیل نہیں ہے لیکن پھر بھی مدیون نے اس وکیل کو دین ادا کر دیا تو اب اگر غائب نے مدیون سے دوبارہ دین لیا تو مدیون بھی وکیل سے رجوع کرے گا اور اس صورت میں مدیون کا وکیل پر رجوع، دوسری اور تیسری صورت کے رجوع سے زیادہ اظہر ہے کیوں کہ اس صورت میں مدیون نے وکیل کی تکذیب کی ہے بخلاف دوسری اور تیسری صورت میں کہ وہاں مدیون نے وکیل کو ضامن بنایا یا پھر سکوت کیا تھا۔

و ان كان مودعاً لم يؤمر بدفعها اليه اى ان كان مصدق الوكيل مودعاً لم يؤمر بدفع الودیعة الى مدعى الوكالة لان تصديقه اقراراً على الغير بخلاف الدين فان الديون تقضى بامثالها والمثل ملك المديون. و لو قال تركها المودع ميراثاً الى و صدقه المودع امر بالدفع اليه اى ادعى ان السودع مات و ترك الودیعة اميرثالى و صدقه المودع امر بالدفع اليه. و لو ادعى الشراء منه لم يؤمر بدفع الودیعة اى ادعى انه اشترى من المودع و صدقه المودع لم يؤمر بدفعه الودیعة الى المدعى لان المدعى اقر بملك الغير والغير اهل للملك لانه حتى فلا يصدق فى دعوى البيع على ذلك الحي بخلاف مسألة الارث لانهما اتفقا على موت المودع فكان هذا اتفاقاً على انه ملك الوارث.

تشریح:

و ان كان مودعاً سے مصنف رحمہ اللہ تعالیٰ یہ مسئلہ بیان کر رہے ہیں کہ اگر وکیل کی تصدیق کرنے والا مودع ہے یعنی اگر ایک شخص کے پاس کسی نے امانت رکھوائی اور اس کے پاس ایک شخص نے آ کر کہا کہ مجھے مودع نے امانت پر قبضہ کرنے کا وکیل بنایا ہے اور مودع نے اس کی تصدیق بھی کی کہ واقعی تجھے مودع نے بھیجا ہے تو اب مودع کو امانت دینے کا حکم نہیں دیا جائے گا اس لیے کہ جب مودع نے اس کی تصدیق کی تو مودع نے مودع کے مال کا غیر کے لیے اقرار کر لیا کہ میں تجھے مودع کی امانت دے دوں گا اور غیر کے مال کا اقرار کرنا صحیح نہیں ہے، بخلاف الدين سے یہ بتایا کہ گزشتہ صورت میں جب تصدیق کرنے والا مدیون تھا تو اس وقت جب مدیون نے وکیل کی تصدیق کی تو

مدیون کو وکیل کو مال دینے کا حکم دیا جائے گا اس لیے کہ مدیون جو مال ادا کرے گا وہ خالص اس کا مال ہے، اس لیے کہ مدیون اپنی مثل سے ادا کیے جاتے ہیں پس مدیون نے جو مال ادا کیا ہے وہ رب الدین کے مال کی مثل ہے پس مدیون کا وکیل کی تصدیق کرنا اپنی ذات پر مال کے ادا کرنے کا اقرار کرنا ہے اور ودیعت کی صورت میں تصدیق کرنے سے غیر پر اقرار کرنا لازم آ رہا ہے جو کہ صحیح نہیں ہے۔

و لو قال ترکھا سے مصنف رحمہ اللہ تعالیٰ ودیعت کے مسئلے کی دوسری صورت بیان کر رہے ہیں کہ اگر ایک شخص کے پاس کسی کی ودیعت رکھی ہوئی ہے اور ایک دوسرے شخص نے آ کر کہا کہ میں مودع کا بیٹا ہوں اور میرے والد کا انتقال ہو چکا ہے لہذا یہ ودیعت میری میراث ہے تو یہ ودیعت مجھے دے دو اور مودع نے بھی اس کی تصدیق کی کہ آپ مودع کے بیٹے ہو تو اب مودع کو حکم دیا جائے گا کہ ودیعت اس مدی کے حوالے کر دے اور اس کی دلیل شارح رحمہ اللہ تعالیٰ نے اگلی صورت کی دلیل کے ساتھ ”بخلاف مسألة الارث سے بیان کی ہے کہ مدعی کے حوالے ودیعت کرنے کا حکم اس لیے دیا گیا ہے کہ مودع اور مدعی کا مودع کی موت پر اتفاق ہو گیا۔ جب ان دونوں کا مودع کی موت پر اتفاق ہوگا تو ان دونوں کا اس پر بھی اتفاق ہو گیا ہے کہ یہ ودیعت وارث (جو کہ مدعی ہے) کی ملک ہے لہذا مودع کو یہ حکم دیا جائے گا کہ ودیعت مدعی کے حوالے کر دے۔

و لو ادعی الشراء سے مصنف رحمہ اللہ تعالیٰ ودیعت کے مسئلے کی تیسری صورت بیان کر رہے ہیں کہ ایک شخص کے پاس کسی کی ودیعت رکھی ہوئی ہے اور دوسرے شخص نے آ کر مودع سے کہا کہ یہ ودیعت میں نے مودع سے خرید لی ہے اور مودع نے اس مدعی کی خریدنے کے بارے میں تصدیق کر دی تو مودع کو مدعی کو ودیعت دینے کا حکم نہیں دیا جائے گا اس لیے کہ مدعی نے تصدیق کی وجہ سے غیر کی ملک کو دینے کا اقرار کیا ہے اور غیر خود مالک بننے کا اہل ہے اس لیے کہ وہ زندہ ہے اور زندہ شئی کا مالک بنتا ہے لہذا اس زندہ کے خلاف بیع کا دعویٰ کرنے والے کی تصدیق نہیں کی جائے گی اور شئی اس کے حوالے نہیں کی جائے گی۔ بخلاف ارث کے مسئلہ کے ہے کیوں کہ وہاں مودع کی موت پر اتفاق ہو گیا ہے جب مودع کی موت پر اتفاق ہو گیا ہے تو وہ مرحوم شخص شئی کے مالک بننے کا اہل نہیں ہے لہذا مودع کو حکم دیا جائے گا کہ ودیعت کو وراثت کا دعویٰ کرنے والے کے حوالے کر دیا جائے۔

ومن وكل بقبض مالٍ و ادعی الغريم قبضَ دائنة دفع اليه و استحلف دائنه
على قبضه لا الوكيل على العلم بقبض المؤكل الدين اى جاء الوكيل بقبض الدين
من المديون فادعى المديون ان الدائن قد قبض دينه ولا بينة له يؤمر بالدفع الى

الوکیل فاذا حضر الدائن و انکر القبض يستحلف و لا يستحلف الوکیل بانک ما تعلم ان الموکل قد قبض الدين لان الوکیل نائب له اقول ان ادعی المديون انک تعلم ان الموکل قبض الدين و انکر الوکیل العلم ينبغي ان يستحلف لانه ادعی امراً لو اقر به الوکیل يلزمه و لم يبق له طلب الدين فاذا انکره يستحلف.

تشریح:

و من و کل سے مصنف رحمہ اللہ تعالیٰ جو مسئلہ بیان کر رہے ہیں اس کی صورت یہ ہے کہ فخر نے خلیل سے ۱۰۰۰ روپے دین لینا تھا پھر فخر نے قاسم کو دین پر قبضہ کا وکیل بنایا جب قاسم نے خلیل سے ۱۰۰۰ روپے کا مطالبہ کیا تو خلیل نے کہا کہ میں نے فخر کو ۱۰۰۰ روپے دے دیے ہیں اور خلیل کے پاس ۱۰۰۰ روپے کے ادا کرنے پر گواہی بھی نہیں ہے تو اب خلیل کو حکم دیا جائے گا کہ قاسم کو ۱۰۰۰ روپے ادا کرے پھر جب فخر حاضر ہو جائے اور وہ ۱۰۰۰ روپے پر قبضہ کا انکار کرے تو فخر سے قسم لی جائے گی اس لیے کہ فخر قبضہ کا منکر ہے اور منکر پر قسم ہے اور قاسم سے قسم نہیں لی جائے گی جس کی صورت یہ ہے کہ قاسم کہے ”واللہ لا اعلم ان الموکل قد قبض الدين“ (اللہ کی قسم میں نہیں جانتا کہ موکل نے دین پر قبضہ کیا ہے) وکیل سے قسم نہیں لی جائے گی کیوں کہ وکیل موکل کا نائب ہے اور نیابت قسموں میں جاری نہیں ہوتی لہذا وکیل سے قسم نہیں لی جائے گی یہ امام ابو حنیفہ رحمہ اللہ تعالیٰ اور امام ابو یوسف رحمہ اللہ تعالیٰ کا مذہب ہے اور امام زفر رحمہ اللہ تعالیٰ کے نزدیک وکیل سے قسم لی جائے گی اور امام محمد رحمہ اللہ تعالیٰ کی اس بارے میں کوئی روایت نہیں ہے۔

اقول ان ادعی سے شارح رحمہ اللہ تعالیٰ وکیل سے قسم لینے کے بارے میں اپنی رائے پیش کر رہے ہیں کہ اگر مدیون نے اس بات کا دعویٰ کیا کہ وکیل یہ بات جانتا ہے کہ موکل نے اپنے دین پر قبضہ کر لیا ہے اور مدیون کا اس دعویٰ سے مقصد یہ ہے کہ تیری وکالت اور تیرا مجھ سے جھگڑنا باطل ہے اس لیے کہ میں نے دائن کو دین ادا کر دیا ہے اور تیری وکالت دین کے بقاء پر مبنی تھی لہذا تیری وکالت باطل ہے تو اب مدیون نے ایسی بات کا دعویٰ کیا ہے کہ اگر وکیل اس بات کا اقرار کرے کہ ہاں آپ نے دائن کو دین ادا کر دیا تو اب وکیل کے لیے مدیون سے دین طلب کرنے کا اختیار نہیں رہا کیوں کہ جب دائن نے دین وصول کر لیا ہے تو اب وکیل کس شئی کا مطالبہ کرے گا اور اگر وکیل اس کا انکار کرے اور یہ کہے کہ مجھے علم نہیں ہے کہ دائن نے اپنے دین پر قبضہ کیا ہے یا نہیں کیا تو اب وکیل سے علم پر قسم لی جائے

گی۔

ولا یرد الوکیل بعیب قبل حلف المشتري لو قال البائع رضى هو به و كل المشتري رجلاً یرد المبيع و غاب المشتري فاراد الوکیل الرد فقال البائع رضى المشتري بالعيب فالوکیل لا یرد بالعيب حتى يحلف المشتري انه لم يرض بالعيب و الفرق بين هذه المسألة و مسألة الدين ان التدارك ممكن في مسألة الدين باسترداد ما قبضه الوکیل اذا ظهر الخطأ عند نكول رب الدين و ههنا غير ممكن لان القضاء بفسخ البيع يصح و ان ظهر الخطأ و عند ابی حنیفة رحمه الله تعالى لان القضاء ینفذ ظاهر او باطنا عنده دلا يستحلف المشتري بعد ذلك و اما عندهما فقد قال لا يجب ان یرد بالعيب كما في مسألة الدين لان التدارك ممكن عندهما ببطلان القضاء و قد قيل الاصح عند ابی یوسف رحمه الله تعالى ان یؤخر الرد في الفصلين الى ان يستحلفوا من دفع الى اخر عشرة ینفقها على اهله فانفق عليهم عشرة له فهي بها قيل هذا استحسان و في القياس یصير متبرعاً بانفاق ما هو ملکة وجه الاستحسان ان الوکیل بالانفاق و کیل بالشراء و الحكم فيه ما ذکرنا .

تشریح:

ولا یرد الوکیل سے مصنف رحمہ اللہ تعالیٰ یہ مسئلہ بیان کر رہے ہیں کہ دو شخصوں میں بیع ہوئی اور مشتری نے بیع پر قبضہ کر لیا اور بعد میں مشتری نے بیع میں عیب پایا اور ایک شخص کو وکیل بنایا کہ بیع کو عیب کی وجہ سے مشتری کو واپس کر دے پھر وکیل نے بیع کو واپس کرنے کا ارادہ کیا تو بائع نے کہا کہ مشتری اس عیب پر راضی تھا تو اب وکیل عیب کی وجہ سے بیع واپس نہیں کر سکتا یہاں تک کہ مشتری حلف اٹھائے کہ وہ عیب پر راضی نہیں تھا یعنی قاضی بائع پر بیع واپس کرنے کا فیصلہ نہیں کرے گا یہاں تک کہ مشتری سے عیب پر راضی نہ ہونے پر قسم لے لے۔

اب اس مسئلے میں موکل مشتری ہے اور مشتری سے حلف لیے بغیر بائع پر قاضی فیصلہ نہیں کرے گا جب کہ اس سے ما قبل کے مسئلہ (ومن وكل بقبض مال و ادعى الغريم قبضه دائن الخ) میں موکل دائن تھا اور وہاں قاضی موکل سے حلف لیے بغیر دین پر فیصلہ کرے گا کہ دین وکیل کے حوالے کر دے تو دین کے مسئلے میں موکل سے قسم لیے بغیر قاضی فیصلہ کرے گا اور عیب کے مسئلے میں موکل سے

قسم لیے بغیر قاضی فیصلہ نہیں کرے گا دونوں مسئلوں میں فرق کیوں کیا گیا ہے۔ شارح رحمہ اللہ تعالیٰ نے اس کی وجہ یہ ذکر کی ہے۔ والفرق بین هذه المسئلة سے شارح رحمہ اللہ تعالیٰ فرق کرنے کی دوسری وجہ بیان کر رہے ہیں کہ دین کے مسئلے میں موکل سے قسم لیے بغیر قاضی مدیون کے خلاف فیصلہ کر دے گا کہ وکیل کو بھی دین ادا کرے جب مدیون نے وکیل کو دین ادا کر دیا اور بعد میں رب الدین آیا اور مدیون اس کو قاضی کے پاس لے آیا اور اس پر دعویٰ کیا کہ میں نے اس کو دین ادا کر دیا ہے اور میرے پاس گواہی نہیں ہے اور رب الدین نے قبضے کا انکار کیا اور جب قاضی نے حلف اٹھانے کو کہا تو اس نے حلف اٹھانے سے بھی انکار کر دیا تو اب حلف سے انکار کی وجہ سے یہ بات ظاہر ہو گئی ہے کہ رب الدین جھوٹ بول ہے۔ لہذا وکیل نے جو پہلے دین پر قبضہ کیا ہے وہ غلط ہے اور وکیل سے اس دین کو واپس لے لیا جائے گا تو دین کے مسئلے میں فیصلے کے بعد بھی تدارک ممکن ہے، لیکن عیب والے مسئلے میں تدارک ممکن نہیں ہے وہ اس طرح کہ جب وکیل قاضی کے پاس آیا تو اب اگر قاضی نے یہ فیصلہ کر دیا کہ عیب والی شئی بائع کو واپس کر دو تو اس فیصلے کی وجہ سے بیع فسخ ہو جائے گی اگرچہ وکیل جھوٹ بول رہا ہو بعد میں جب مشتری آیا اور اس نے حلف اٹھانے سے انکار کر دیا تو اب جو بیع فسخ ہو گئی ہے اس کو دوبارہ نافذ کرنا ناممکن ہے یہ امام ابو حنیفہ رحمہ اللہ تعالیٰ کے مذہب پر ہے کہ ان کے نزدیک قاضی کا فیصلہ ظاہر اور باطنا نافذ ہوتا ہے اور جب فیصلہ ہو گیا تو اب اس کو ختم نہیں کیا جاسکتا خواہ غلطی ظاہر ہو جائے۔ خلاصہ کلام یہ ہوا کہ بیع کے مسئلے میں مشتری سے حلف لینے سے قبل بائع کو جو ضرر لازم ہو گا اس کا تدارک ممکن نہیں ہے اور دین کے مسئلے میں رب الدین سے حلف لینے سے قبل جو فیصلہ کیا جائے گا اس کا تدارک ممکن ہے، اس لیے دونوں مسئلوں میں فرق کیا گیا ہے۔ اور یہ مذکورہ بالا فرق صرف امام ابو حنیفہ رحمہ اللہ تعالیٰ کے مذہب پر ہے۔ بہر حال صاحبین رحمہما اللہ تعالیٰ کے نزدیک قاضی کا فیصلہ ظاہر آنا نافذ ہوتا ہے اور باطنا نافذ نہیں ہوتا لہذا غلطی ظاہر ہونے کے وقت فیصلے کو ختم کرنا جائز ہے۔ جب فیصلے کو ختم کرنا جائز ہے تو دونوں مسئلوں میں تدارک ممکن ہے تو جس طرح دین کے مسئلے میں موکل سے حلف لیے بغیر وکیل کو دین ادا کیا جائے گا اسی طرح عیب کے مسئلے میں مشتری سے حلف لیے بغیر بیع بائع کو واپس کر دی جائے گی۔

و قد قبل الاصح سے شارح رحمہ اللہ تعالیٰ امام ابو یوسف رحمہ اللہ تعالیٰ کی ایک روایت بیان کر رہے ہیں کہ دونوں مسئلوں میں قاضی کوئی فیصلہ نہ کرے یہاں تک کہ موکل خود حاضر ہو جائے اور قاضی اس سے حلف لے اور پھر فیصلہ کرے تو امام ابو یوسف رحمہ اللہ تعالیٰ کی دو روایتیں ہیں ایک روایت امام محمد رحمہ اللہ تعالیٰ کے ساتھ ہے اور ایک دوسری روایت ہے۔

و من دفع السی اخر سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص نے دوسرے کو دس دراہم دیے کہ ان دراہم کو میرے گھر والوں پر خرچ کر دینا اس شخص نے جو دراہم موکل نے لیے تھے وہ اس کی اہل پر خرچ نہ کیے بلکہ اپنے دس دراہم خرچ کر دیے تو اب یہ دس دراہم ان دس دراہم کے بدلے ہو جائیں گے جو موکل نے دیے تھے یہ استحسان ہے اور قیاس کا تقاضہ یہ ہے کہ وکیل اپنے دس دراہم خرچ کرنے کی وجہ سے محسن ہے۔ لہذا اس کے پاس جو موکل کے دراہم ہیں ان کو واپس کرے گا۔

قیاسی دلیل یہ ہے کہ دراہم وکالت میں متعین ہوتے ہیں جب دراہم متعین ہوتے ہیں تو جب وکیل نے اپنے دراہم خرچ کیے تو گویا اس نے موکل کے حکم کے بغیر ان کو خرچ کیا ہے جب موکل کے حکم کے بغیر خرچ کیا ہے تو یہ وکیل خرچ کرنے میں محسن ہے۔

وجہ الاستحسان سے شارح رحمہ اللہ تعالیٰ استحسانی دلیل دے رہے ہیں کہ جب موکل نے اس کو خرچ کرنے کا وکیل بنایا ہے تو موکل نے اس کو اس شئی کو خریدنے کا حکم دیا ہے جو موکل کے ذمے اس کے اہل کے لیے تھی لہذا خرچ کرنے کا وکیل

خریدنے کا وکیل ہوگا اور خریدنے کا وکیل اگر اپنے مال سے کوئی شئی خرید لے تو بھی یہ وکیل اس مال کا موکل کے مال سے رجوع کرتا ہے۔ لہذا اس مسئلے میں بھی وکیل اپنے مال کو موکل کے مال کے بدلے لے لے گا۔

باب عزل الوکیل

للموکل عزل و کیلہ و وقف علی علمہ. و تبطل الوكالة بموت احدهما و جنونه مطبقاً الجنون المطبق شهر عند ابی یوسف رحمہ اللہ تعالیٰ و عنه انه اکثر من یوم و لیلۃ و عند محمد رحمہ اللہ تعالیٰ حول، فقدّر به احتیاطاً و لحاقہ بدار الحرب مرتداً و کذا بعجز موکلہ مکاتباً و حجرہ ماذوناً و افتراق الشریکین اے احد الشریکین و کل ثالثاً فی التصرف فی مال الشریکۃ فافتقر فاتبطل الوكالة و ان لم یعلم بہ و کیلہم ای و کیل المکاتب و الماذون و احد الشریکین و بتصرف الموکل فیما و کل بہ سواء لم یبق محلاً للتصرف کما اذا و کلہ بالاعتاق فاعتق او بقی محلاً کما لو و کلہ بنکاح امرأۃ فکحها الموکل ثم ابانها لم یکن للوکیل ان یزوجها للموکل.

تشریح:

عزل وکیل کی آٹھ صورتیں ہیں۔ پہلی صورت یہ ہے کہ موکل اپنے وکیل کو خود معزول کر دے یعنی یوں کہہ دے ”اعزلتک“ تو اب وکیل اس وقت معزول ہوگا جب اس کو عزل کا علم ہو جائے اس لیے کہ اگر وکیل کے علم کے بغیر وہ معزول شمار ہو تو جو عمل وکیل معزول ہونے کی حالت میں کرے گا وہ اس کو لازم ہوں گے تو اس طرح وکیل کو ضرر ہوگا تو ضرر سے بچنے کے لیے ضروری ہے کہ وکیل کو عزل کا علم خود معزول شمار ہوگا۔

دوسری صورت یہ ہے کہ موکل اور وکیل میں سے کوئی ایک مر جائے تو جب موکل مر گیا تو وکیل اس لیے معزول ہوگا کہ اب فعل کو کس کی طرف منسوب کرے گا لہذا وکیل معزول ہو جائے گا اور جب وکیل خود مر گیا تو اس کا معزول ہونا ظاہر ہے۔

تیسری صورت یہ ہے کہ موکل اور وکیل میں سے کسی ایک کو جنون مطبق ہو گیا تو جنون کی وجہ سے وکیل

وکالت کی صلاحیت نہیں رکھ سکتا لہذا وہ معزول ہوگا اور جنون کے ساتھ مطبق ہونے کی قید اس لیے ذکر کی کہ غیر مطبق جنون میں وکالت سے معزول نہ ہوگا۔

چوتھی صورت یہ بیان کی ہے کہ ان میں سے کوئی ایک مرتد ہو کر دار الحرب چلا جائے بہر حال جب وکیل مرتد ہو کر چلا گیا تو وہ مرے ہوئے کی طرح ہے۔ لہذا معزول ہو گیا اور جب موکل مرتد ہو کر چلا گیا تو امام ابو حنیفہ رحمہ اللہ تعالیٰ کے نزدیک وکالت باطل ہوگی۔ صاحبین رحمہما اللہ تعالیٰ کے نزدیک باطل نہ ہوگی۔

پانچویں صورت یہ ہے کہ موکل مکاتب تھا پھر وہ مکاتب رقم دینے سے عاجز آ گیا۔ لہذا وکیل معزول ہو جائے گا۔

چھٹی صورت یہ ہے کہ موکل عبد ماذون تھا پھر آقا نے اس کو مجبور کر دیا تو اب وکیل معزول ہو جائے گا۔

ساتویں صورت یہ ہے کہ دو خصوں میں شرکت کا معاملہ تھا، پھر ان میں سے ایک نے کسی شخص کو شرکت کے مال میں تصرف کرنے کا وکیل بنایا پھر وہ دونوں الگ ہوئے تو وکالت باطل ہو جائے گی۔ مصنف رحمہ اللہ تعالیٰ نے افتراق شریکین کو مطلق رکھا ہے خواہ یہ دونوں شریک مال کے ہلاک، ہونے کی وجہ سے جدا ہوئے ہوں یا پھر شراء سے قبل ان میں سے ایک دوسرے سے جدا ہو گیا ہو۔

وان لم یعلم..... سے یہ بتایا کہ ماذون اور مکاتب اور شریکین کا جو وکیل معزول ہوگا تو اب اگرچہ وکیل کو اپنے معزول ہونے کا علم نہ ہو وکیل معزول شمار ہوگا لہذا اگر اس نے تصرف کیا تو اس کے ذمے ہوگا۔

آٹھویں صورت یہ ہے کہ موکل نے جس شئی کا وکیل بنایا ہے اس شئی میں موکل نے تصرف کر لیا تو وکالت باطل ہو جائے گی خواہ موکل کے تصرف کرنے کے بعد وہ شئی قابل تصرف نہ رہے جیسے غلام آزاد کرنے کا وکیل بنایا پھر خود آزاد کر دیا تو وکیل کے لیے تصرف کا محل نہیں رہا یا پھر موکل کے تصرف کرنے کے بعد بھی وکیل کے لیے تصرف کا محل باقی رہے۔ جیسے عورت سے نکاح کا وکیل بنایا اور پھر موکل نے خود ہی عورت سے نکاح کر لیا اور اس کو طلاق باندھے دی تو اب یہ عورت طلاق کے بعد بھی نکاح کا محل ہے، لیکن وکالت باطل ہو گئی ہے، اس لیے وکیل اس عورت کی موکل سے شادی نہیں کروا سکتا۔

کتاب الدعویٰ

دعویٰ کا لغوی معنی اپنی ذات کے لیے طلب کرنا ہے بعض حضرات نے فرمایا ہے کہ اس کا لغوی معنی یہ ہے کہ ”قول بقصد بہ ایجاب حق علی الغیر“ (ایسا قول جس کے ذریعے غیر پر حق واجب کرنے کا ارادہ کیا جائے) اور مصنف رحمہ اللہ تعالیٰ نے بھی ”ہی اخبار بحق لہ علی غیرہ“ سے تعریف لغوی بیان کی ہے۔ اور دعویٰ کے شرعی معنی ”ہی اضافة الشئ الی نفسہ حالۃ المنازعة“ (کسی شئی کی اپنی طرف حالت منازعہ میں نسبت کرنا) بعض نے کہا ہے کہ شرعی معنی ”ہی مطالبۃ حق فی مجلس من لہ الخلاص عند ثبوته“ ہے۔

ہی اخبارٌ بحقٍ لہ علی غیرہ، و المدعی من لا یجبر علی الخصومة، و المدعی علیہ من یجبر لما فسر الدعویٰ کان المدعی علی هذا التفسیر هو المخبر بحق لہ علی غیرہ فقوله المدعی من لا یجبر علی الخصومة تفسیر آخر ذکرہ بعض المشایخ و قد قیل المدعی من یلتزم خلاف الظاہر وهو الامر الحادث و المدعی علیہ من یتمسک بالظاہر کالعدم الاصلی لکن الاعتبار فی هذا للمعنی دون اللفظ حتی ان المودع اذا ادعی رد الودیعة فهو مدع فی الظاہر لکن فی المعنی منکر للضمان۔

تشریح:

و المدعی من لا یجبر..... مدعی اور مدعی علیہ کی تعریف میں مشائخ رحمہم اللہ تعالیٰ کا اختلاف ہے۔ مصنف رحمہ اللہ تعالیٰ اور شارح رحمہ اللہ تعالیٰ نے اس کی دو تعریضیں نقل کی ہیں۔

مصنف رحمہ اللہ تعالیٰ نے مدعی کی تعریف یہ کی ہے ”من لا یجبر علی الخصومة“ (مدعی وہ شخص ہے جس کو جھگڑے پر مجبور نہ کیا جاسکے) اور مدعی علیہ وہ ہے ”من یجبر علی الخصومة“ (مدعی علیہ وہ ہے جس کو جھگڑے پر مجبور کیا جائے) یعنی مدعی علیہ وہ ہے جس کو ادا پر مجبور کیا جائے اگر مدعی گواہی قائم کر دے یا مدعی علیہ اقرار کر لے یا جس کو قسم پر مجبور کیا جائے مدعی کے پاس جب گواہی نہ ہو۔

لما فسر الدعوی سے شارح رحمہ اللہ تعالیٰ مصنف رحمہ اللہ تعالیٰ پر تعریف کر رہے ہیں کہ مصنف رحمہ اللہ تعالیٰ نے جو تعریف دعویٰ کی بیان کی ہے اس کے مطابق مدعی وہ ہے جو اپنے حق کی کسی پر خبر دے تو مصنف رحمہ اللہ تعالیٰ کو مدعی کی تعریف بھی دعویٰ کی تعریف کے مطابق کرنی چاہیے تھی لیکن فقولہ المدعی سے شارح رحمہ اللہ تعالیٰ خود اس کا جواب دے رہے ہیں کہ مصنف رحمہ اللہ تعالیٰ نے مدعی کی تعریف دعویٰ کی تعریف کے مخالف بیان کر کے مدعی کی دوسری تعریف کی ہے جس کو دوسرے مشائخ رحمہم اللہ تعالیٰ نے بیان کیا ہے۔

وقد قيل سے شارح رحمہ اللہ تعالیٰ نے مدعی اور مدعی علیہ کی ایک تعریف بیان کی ہے کہ ”مدعی وہ ہے جو خلاف ظاہر کو لازم پکڑے ہوئے ہو اور وہ امر حادث ہے۔ اس لیے کہ ظاہر یہ ہے کہ شئی اپنے مالک کے پاس ہوتی ہے یعنی مدعی یہ دعویٰ کرتا ہے فلاں کے پاس جو شئی ہے وہ میری ہے تو اب یہ شخص ظاہر کے خلاف کو پکڑے ہوئے ہے اس لیے کہ شئی اس کے پاس نہیں ہے اور یہ امر حادث ہے۔ اور مدعی علیہ وہ ہے جو ظاہر کو پکڑے ہو جیسے عدم اصلی ”یعنی مدعی علیہ وہ ہے جس کے قبضے میں شئی ہو تو شئی کا مالک کے پاس ہونا یہ ظاہر ہے اور مدعی علیہ اسی کو پکڑے ہوئے ہیں

امام محمد رحمہ اللہ تعالیٰ نے مبسوط میں یہ تعریف بیان کی ہے ”المدعی علیہ هو المنکر و الآخر المدعی“ (کہ مدعی علیہ منکر ہے اور دوسرا شخص مدعی ہے۔) امام زلیعی رحمہ اللہ تعالیٰ نے فرمایا ہے کہ یہ تعریف صحیح ہے، لیکن اس میں منکر کو پہچانا مشکل ہے کیوں کہ کبھی ایک شخص ایسی بات کرتا ہے جو صورت دعویٰ ہوتی ہے اور معنی انکار ہوتی ہے تو اب اس شخص کو معنی کا اعتبار کرتے ہوئے منکر کہیں یا لفظ کا اعتبار کرتے ہوئے مدعی کہیں پس شارح رحمہ اللہ تعالیٰ کے قول ”لکن الاعتبار کا تعلق اسی بات کے ساتھ ہے کہ جب ایسی صورت ہو کہ صورت وہ شخص مدعی ہو اور معنی منکر ہو تو اب معنی کا اعتبار کریں گے۔ لہذا اگر مودع (جس کے پاس امانت ہو) نے کہا کہ میں نے ودیعت واپس کر دی ہے تو اب مودع صورت واپس کرنے کا دعویٰ کر رہا ہے اور معنی ضمان کا منکر ہے کہ میں نے ودیعت واپس کر دی ہے لہذا مجھ پر ضمان نہیں ہے۔ پس مودع ظاہر مدعی ہے اور معنی منکر ہے تو اب معنی کا اعتبار کریں گے اور اس سے قسم لے لیں گے۔

وہی تصح بذكر شئني علم جنسه وقدره هذا في دعوى الدين. لا في دعوى العين فان العين ان كانت حاضرة تكفي الاشارة بان هذا ملك لي وان كانت غائبة يجب ان يصفها و يذكر قيمتها و انه في يد المدعي عليه هذا يختص بدعوى

الاعیان و فی المنقول یزید بغیر حق فان الشئی قد یكون فی ید غیر المالك بحق
کالرهین فی ید المرتھن و المبیع فی ید البائع لا جلی الثمن اقول هذه العلة یشتمل
العقار ایضاً فلا ادري ما وجه تخصیص المنقول بهذا الحكم.

تشریح:

و ہی نصح بذکر سے مصنف رحمہ اللہ تعالیٰ دعویٰ کے صحیح ہونے کی شرط (کہ مدعی بہ معلوم ہو) کا بیان کر رہے ہیں کہ دعویٰ اس وقت صحیح ہوگا جب مدعی بہ شئی کی جنس بیان کی جائے مثلاً درہم یا دینار ہیں اور اس کی مقدار بیان کی جائے۔ جیسے ۵۰ مثقال ہیں۔ اس لیے کہ دعویٰ کا فائدہ یہ ہے کہ کسی کو شئی لازم کی جائے اور شئی اسی وقت لازم ہوگی جب وہ معلوم ہو اور مجہول شئی لازم نہیں ہوتی اور یہ دعویٰ کے صحیح ہونے کے لیے جنس اور قدر کا ذکر کرنا دین کے دعویٰ میں ہے اگر عین کا دعویٰ ہو تو جنس اور قدر کا بیان ضروری ہے بلکہ عین اگر حاضر ہو تو مدعی دعویٰ کرتے وقت اس کی طرف اشارہ کرے کہ یہ شئی میری ملک ہے اور قاضی مدعی علیہ کو مجبور کرے گا کہ وہ عین کو مجلس قضاء میں لے کر آئے اور اگر عین غائب ہے یعنی اس کو مجلس قضاء تک لانا مشکل ہے، مثلاً چکی ہے تو اب یہ ضروری ہے کہ اس کی قیمت ذکر کرے اور اس کا وصف بیان کرے کیوں کہ وصف اور قیمت کی وجہ سے شئی معلوم ہو جاتی ہے اور اگر وہ قیمت بیان نہ کر سکے تو بھی اس کا دعویٰ سنا جائے گا اس لیے کہ کبھی انسان کو اپنی شئی کی قیمت معلوم نہیں ہوتی۔ فقہ ابو الیث رحمہ اللہ تعالیٰ نے فرمایا ہے کہ مذکر اور مونث کا ذکر بھی کرے اور یہ بھی بیان کرے کہ وہ شئی مدعی علیہ کے قبضے میں ہے۔

و فی المنقول سے مصنف رحمہ اللہ تعالیٰ یہ بتا رہے ہیں کہ اگر شئی منقول ہو تو مدعی دعویٰ کرتے وقت یوں کہے کہ وہ شئی مدعی علیہ کے پاس بلا کسی حق کے ہے ”بغیر حق“ کی قید مدعی اس لیے زائد کرے گا کہ کبھی منقولی شئی غیر مالک کے پاس کسی حق کی وجہ سے ہوتی ہے جیسے مرتہن کے قبضے میں رہن اور بائع کے قبضے میں بیع ثمن پر قبضہ کرنے کے لیے ہوتی ہے تو ”بغیر حق“ کے ذریعے یہ احتمال ختم ہو جائے گا کیوں کہ اگر وہ شئی کسی حق کی وجہ سے ہوتی تو مدعی اس کا دعویٰ نہ کرتا لہذا دعوے میں ”بغیر حق“ کی قید ضروری ہے۔

اقول هذا العلة مصنف رحمہ اللہ تعالیٰ نے فرمایا تھا ”و فی المنقول یزید بغیر حق“ کہ منقولی شئی میں ”بغیر حق“ کی قید زائد کرے گا تو منقولی کی قید لگانے سے یہ بات معلوم ہو رہی ہے کہ

غیر منقولی میں یہ قید زائد نہیں کرے گا۔ شارح رحمہ اللہ تعالیٰ فرما رہے ہیں کہ مجھے یہ بات معلوم نہیں کہ ”بغیر حق“ کی قید منقولی میں لگائی جائے اور غیر منقولی میں نہ لگائی جائے حالانکہ منقولی میں جو ”بغیر حق“ کی قید لگانے کی وجہ ہے (کہ شئی کبھی حق کی وجہ سے غیر مالک کے پاس ہوتی ہے) یہی وجہ غیر منقولی میں بھی پائی جاتی ہے کہ جائیداد کبھی کسی کے پاس حق کی وجہ سے ہوتی ”بغیر حق“ کی قید لگانے کی وجہ منقولی اور غیر منقولی دونوں میں پائی جاتی ہے اور ”بغیر حق“ کی قید صرف منقولی کے ساتھ لگائی جائے تو تخصیص کی وجہ نہ بنے (شارح) سمجھ میں نہیں آئی۔

و فی العقار لا یثبت الذی الا بحجۃ او علم القاضی قال فی الہدایۃ انہ لا یثبت الذی فی العقار الا بالبینۃ او علم القاضی ہو الصحیح دفعاً لتہمة المواضع اذا العقار عساه فی ید غیر ہما بخلاف المنقول فان الذی فیہ مشاہدۃ فہمۃ المواضع ان المدعی و المدعی علیہ تواضعاً علی ان یقول المدعی علیہ ان الدار فی یدی و الحال انہا فی ید ثالث فقیم المدعی بینۃ و یحکم القاضی بانہا ملک المدعی و انما قال فی الہدایۃ ہو الصحیح لان عند بعض المشایخ یکفی تصدیق المدعی علیہ انہا فی یدہ و لا یحتاج الی اقامۃ البینۃ فانہ ان کان فی یدہ و اقر بذلك فالمدعی یاخذہا منہ ان ثبت ملکیتۃ بالبینۃ او باقرار ذی الذی او نکرولہ و ان لم یکن فی یدہ و اقر بذلك لا یكون للمدعی ولایۃ الا خذ من ذی الذی و ان اقام المدعی البینۃ لان البینۃ قامت علی غیر خصم فعلم انہ اقر ذو الذی بالذی فان الضرر لا یلحق الا بذی الذی و لا یلحق الی غیرہ فہمۃ المواضع مدفوعۃ علی ان تہمة المواضع ان کانت ثابتۃ لہنا ففی سورۃ اقامۃ البینۃ ثابتۃ ایضاً فان الدار اذا کانت فی ید رجل امانۃ فواضع المدعی و ذو الذی علی ان ذَا الذی لا یقول انہا امانۃ فی یدہ حتی یقیم المدعی البینۃ علی انہا فی ید ذی الذی ثم یقیم بینۃ علی انہا ملک المدعی فیقضی القاضی و یاخذ المدعی الدار فالحاصل انہ اذا ظہر انہ فی ید ثالث و ذو الذی اقر انہ فی یدہ لا یصیر الثالث محکوماً علیہ و کذا ان ظہر ان ید ذی الذی امانۃ لا یدخصومۃ .

تشریح:

و فی العقار لا یثبت الید سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص نے کسی پر جائیداد کا دعویٰ کیا تو اب مدعی پہلے دو گواہ اس بات پر پیش کرے کہ مدعی علیہ کا اس پر قبضہ ہے اور قاضی ان گواہوں سے پوچھے کہ گواہی سننے کی وجہ سے دے رہے ہو یا دیکھنے کی وجہ سے دے رہے ہو اگر وہ کہیں کہ سننے کی وجہ سے گواہی دے رہے ہیں تو ان کی گواہی رد کر دی جائے گی یا پھر قاضی کو اس کا علم ہو کہ مدعی علیہ نے مدعی کی جائیداد پر قبضہ کیا ہوا ہے، لیکن جو قاضی کے علم کی شرط لگائی گئی ہے یہ اس پر مبنی ہے کہ قاضی اپنے علم سے فیصلہ کر سکتا ہو حالانکہ مفتی بہ قول کے مطابق قاضی اپنے علم سے فیصلہ نہیں کر سکتا لہذا اب مدعی کے ذمے صرف گواہ پیش کرنا ہے۔ قاضی کے علم کا اعتبار نہیں ہے۔

قال فی الہدایۃ سے شارح رحمہ اللہ تعالیٰ اس مسئلے میں ہدایہ کی عبارت ذکر کر رہے ہیں۔ ہدایہ کی عبارت ”انہ لا یثبت الید فان الید فیہ مشاہدۃ تک ہے اس عبارت کا مطلب یہ ہے کہ جائیداد میں قبضہ یا تو گواہی سے ثابت ہوتا ہے یا پھر قاضی کے جاننے سے ثابت ہوتا ہے اور یہی بات صحیح ہے اس لیے کہ اس میں موافقت کی تہمت نہیں ہو سکتی کیوں کہ یہ بات ممکن ہے کہ جائیداد ان دونوں (مدعی اور مدعی علیہ) کے علاوہ کے قبضے میں ہو بخلاف منقولی شے کے کیوں کہ اس میں قبضہ نظر آتا ہے اس لیے موافقت ناممکن ہے۔ فتہمۃ الموضعة سے شارح رحمہ اللہ تعالیٰ ہدایہ کی عبارت کی شرح کر رہے ہیں کہ موافقت کی تہمت یہ ہے کہ مدعی اور مدعی علیہ اس پر موافقت کر لیں کہ یہ گھر مدعی علیہ کے قبضے میں ہے حالانکہ وہ گھر کسی تیسرے شخص کے قبضے میں ہو پھر مدعی گواہی قائم کر دے کہ یہ میرا گھر ہے اور قاضی گھر کا مدعی کے لیے فیصلہ کر دے تو یہ غیر کے مال کا مدعی کے لیے فیصلہ ہو جائے گا۔

وانما قال فی الہدایۃ سے شارح رحمہ اللہ تعالیٰ ہدایہ میں ”هو الصحيح“ کی قید کا فائدہ بیان کر رہے ہیں کہ مصنف رحمہ اللہ تعالیٰ نے فرمایا کہ جائیداد میں قبضہ یا تو گواہی سے ثابت ہوگا یا علم قاضی سے ثابت ہوگا اور یہی بات صحیح ہے۔

اس لیے کہ بعض مشائخ رحمہم اللہ تعالیٰ نے فرمایا ہے کہ مدعی علیہ کی اس بات کی تصدیق کر دینا کافی ہے کہ یہ گھر میرے پاس ہے اور مدعی کو قبضہ پر گواہی قائم کرنے کی ضرورت نہیں ہے اس لیے کہ اگر وہ گھر مدعی علیہ کے قبضہ میں ہے اور مدعی علیہ نے اس کا اقرار بھی کیا ہے کہ وہ میرے قبضے میں ہے تو اب مدعی اگر اس گھر میں اپنی ملکیت گواہی کے ذریعے ثابت کر لے یا مدعی علیہ کے اقرار یا مدعی علیہ کے قسم سے انکار کے ساتھ ثابت ہو جائے تو مدعی اس گھر کو لے لے گا اور اگر وہ گھر مدعی علیہ کے قبضے میں نہیں ہے

بلکہ کسی تیسرے شخص کے قبضے میں ہے اور مدعی علیہ یہ اقرار کرے کہ وہ گھر میرے قبضے میں ہے تو مدعی ذوالید جو تیسرا شخص ہے اس سے گھر نہیں لے سکتا خواہ مدعی ”مدعی علیہ پر گواہی قائم کر دے اس لیے کہ گواہی غیر خصم پر قائم ہے کیوں کہ جب مدعی علیہ کے پاس گھر نہیں ہے تو یہ خصم نہیں ہے بلکہ خصم وہ ہے جس کے پاس گھر ہے اور مدعی نے خصم پر گواہی قائم نہیں کی۔ لہذا مدعی ذوالید سے گھر نہیں لے سکتا تو اب دو صورتیں ہوں گی کہ مدعی علیہ جب گھر پر قبضے کا اقرار کرے گا تو گھر یا واقع میں اس کے قبضے میں ہوگا یا کسی تیسرے شخص کے قبضے میں ہوگا اگر مدعی علیہ کے قبضے میں گھر ہو تو ضرر مدعی علیہ کو لاحق ہوگا کہ مدعی گواہی کے ذریعے گھر لے لے گا اور اگر مدعی علیہ کے قبضے میں گھر نہ ہو تو اب ضرر مدعی علیہ کے علاوہ کسی تیسرے شخص کو (جس کے پاس گھر ہے) لاحق نہ ہوگا۔

فتہمة المواضعہ..... سے شارح رحمہ اللہ تعالیٰ نے ان مشائخ رحمہم اللہ تعالیٰ کے قول کے ذریعے صاحب ہدایہ پر اعتراض کیا ہے اگر جائیداد مدعی علیہ کے قبضے میں ہوگی تو مدعی کے گواہی قائم کرنے کی وجہ سے مدعی علیہ کو ضرر ہوگا اور اگر جائیداد مدعی علیہ کے قبضے میں نہ ہو اور مدعی علیہ اس پر قبضہ کا اقرار بھی کرے اور مدعی گواہی بھی قائم کر دے تو پھر ذوالید (جو تیسرا شخص ہے) کو ضرر نہ ہوگا اور اس سے جائیداد نہ لی جائے گی۔ پس یہ بات معلوم ہوگئی کہ اگر چہ مدعی اور مدعی علیہ اس پر موافقت کر لیں کہ مدعی علیہ اس بات کا اقرار کرے کہ جائیداد میرے قبضے میں ہے تاکہ قاضی مدعی کے حق میں فیصلہ کر دے تو ان دونوں کے موافقت کر لینے کے باوجود بھی ذوالید (جو تیسرا شخص ہے) سے جائیداد واپس نہیں لی جاسکتی۔ لہذا یہ بات معلوم ہوئی کہ مدعی علیہ کے اقرار کرنے کی صورت میں موافقت کی تہمت لازم نہیں آ رہی کیوں کہ موافقت کی تہمت کو رد کرنا درست نہیں ہے اس لیے اقرار کی صورت میں تہمت نہیں ہے و ان کسانت ثابۃ..... سے شارح رحمہ اللہ تعالیٰ اعتراض کا دوسرا پہلو اختیار کر رہے ہیں کہ اگر اقرار کی صورت میں موافقت کی تہمت ہے تو گواہی قائم کرنے صورت میں بھی موافقت کی تہمت ہے اس کی صورت یہ ہے کہ ایک شخص کے پاس کسی کا گھر امانت ہو پھر مدعی اور مدعی علیہ (جس کے پاس گھر امانت رکھا ہوا ہے) اس پر موافقت کر لیں کہ مدعی علیہ قاضی کے پاس یہ نہ کہے کہ یہ گھر میرے پاس امانت ہے اور پھر مدعی اس بات پر گواہی قائم کر دے کہ مدعی علیہ کے قبضے میں گھر ہے اور بعد میں اس پر گواہی قائم کر دے کہ وہ گھر میرا ہے اور قاضی گھر کا مدعی کے لیے فیصلہ کر دے اور مدعی گھر لے لے تو اب اس صورت میں مدعی نے دو گواہیاں قائم کی ہیں ایک گواہی مدعی علیہ کے قبضہ کو ثابت کرنے کے لیے ہے اور دوسری گواہی اس پر قائم کی ہے کہ گھر میرا ہے تو قبضے پر گواہی قائم کرنے کے باوجود موافقت کی تہمت

موجود ہے حالاں کہ صاحب ہدایہ نے فرمایا تھا کہ موافقت کی تہمت ختم کرنے کے لیے یہ ضروری ہے کہ مدعی قبضے پر گواہی قائم کرے تو یہ بات ثابت ہوگئی کہ جس طرح اقرار کی صورت میں موافقت کی تہمت ہے اسی طرح گواہی قائم کرنے کی صورت میں بھی موافقت کی تہمت موجود ہے لہذا ”ہو الصحیح“ کہہ کر مشائخ کے قول کو غیر صحیح ثابت کرنا درست نہیں ہے۔ فالہ حاصل انہ سے شارح رحمہ اللہ تعالیٰ یہ بتا رہے ہیں کہ خلاصہ کلام یہ ہوا کہ جب جائیداد تیسرے شخص کے قبضے میں ہو اور مدعی علیہ اس کا اقرار کرے تو تیسرے شخص کے خلاف فیصلہ نہ ہوگا اسی طرح اگر یہ بات ظاہر ہو جائے کہ مدعی علیہ کے پاس جو قبضہ ہے وہ امانت کا ہے خصوصاً کانہیں ہے تو بھی اس جائیداد کا مدعی کے لیے فیصلہ نہ ہوگا۔

و المطالبة به عطف علی قوله و انه فی يد المدعی علیہ و احضاره ان امکن
لیشیر الیہ المدعی و الشاهد و الحالف و ذکر قیمته ان تعذر. و الحدود الاربعة او
الثلة فی العقار و اسماء اصحابها و نسبتهم الی الحد ذکر الحدود یشرط فی
دعوی الدار عند ابی حنیفة رحمہ اللہ تعالیٰ و ان كانت مشہورة و عندهما لا
یشرط اذا كانت مشہورة ثم ذکر الحدود الثلة کاف عندنا خلافاً لفر رحمہ اللہ
تعالیٰ فانه اذا ذکر ثلة حدود کما فی هذه الصورة فالحد الرابع خط مستقیم اخر و
النسبة الی الحد قول ابی حنیفة رحمہ اللہ تعالیٰ فان کان رجلاً مشهوراً یکفی
بذکره و هذا فی دعوی الاعیان اما فی دعوی الدین فلا بد من ذکر الجنس و القدر
کما مرو ذکر فی الذخیرة انه اذا کان و زنیاً کالذهب و الفضة لا بد ان یدکر الصفة
بانه جید او ردي و ان یدکر نوعه نحو بخاری الضرب او نیشافوری الضرب .

تشریح:

و المطالبہ بہ مدعی دعویٰ کرنے کے وقت یہ بھی کہے کہ میں اس شے کا مطالبہ کرتا ہوں تاکہ جھگڑا ثابت ہو سکے کیوں کہ مدعی اگر اس کا مطالبہ نہ کرے تو جھگڑا ثابت نہ ہوگا۔ و احضاره ان امکن سے یہ بیان کیا کہ مدعی بہ اگر ایسی شے ہو جس کو مجلس قضاء میں لانا ممکن ہو تو مدعی علیہ کو اس شے کے لانے پر مجبور کیا جائے گا تاکہ جب مدعی کے گواہ گواہی کے وقت اس کی طرف اشارہ کریں اور اسی طرح اگر مدعی کے پاس گواہ نہ ہوں اور مدعی علیہ سے حلف لیا جائے تو حلف لیتے وقت مدعی علیہ اس کی

طرف اشارہ کر سکے اور اگر اس شئی کو لانا مشکل ہو تو اس کی قیمت ذکر کر دے۔

شارح رحمہ اللہ تعالیٰ کی عبارت ”و هذه فی دعوی کا تعلق اسی کے ساتھ ہے اس لیے پہلے اس کی شرح کی جاتی ہے کہ یہ جو ذکر کیا گیا کہ اس شئی کا مطالبہ کرے اور اس کو مجلس قضاء میں حاضر کرے یہ صرف اس صورت میں ہے جب مدعی بدین ہو اور اگر مدعی بدین ہو تو مطالبہ کرے گا اور اس کی جنس ذکر کرے گا جیسے گندم، چاول اور اس کی مقدار ذکر کرے گا جیسے ایک کلو، دو کلو وغیرہ۔“ و ذکر فی الذخیرۃ سے شارح رحمہ اللہ تعالیٰ نے یہ بیان کیا ہے کہ مدعی بدین اگر روزنی ہو تو اس میں جنس اور مقدار کے علاوہ صفت اور نوع کا تذکرہ بھی ضروری ہے جیسے سونا یا چاندی ہو تو اس کی صفت بیان کرے کہ عمدہ ہے یا درمیانہ ہے یا گھٹیا ہے اور صفت کا بیان اس وقت ضروری ہے جب شہر میں مختلف نقد و جاری ہوں اور اگر ایک ہی نقدی ہو تو پھر صفت کا بیان ضروری نہیں ہے اور دوسری بات یہ ہے کہ نوع کا ذکر کرے مثلاً وہ بخارا کے بنے ہوئے ہیں یا نیشا فور کے بنے ہوئے ہیں۔

و الحدود الاربعۃ مدعی نے اگر جائیداد کا دعویٰ کیا ہے تو اب حدود کا ذکر کرنا ضروری ہے اور حدود کے بارے میں مصنف رحمہ اللہ تعالیٰ اور شارح رحمہ اللہ تعالیٰ نے چار اشیاء بیان کی ہیں۔ (۱) حدود کا ذکر ضروری ہے یا نہیں۔ (۲) حدود اربعہ کا ذکر ضروری ہے یا نہیں۔ (۳) حدود والوں کے نام کا ذکر۔ (۴) ان کی دادا کی طرف نسبت۔

جائیداد کے دعویٰ میں حدود کا ذکر کرنا ضروری ہے اس لیے کہ جب جائیداد کو قاضی کی مجلس تک لانا مشکل ہے تو اب جائیداد کو پہچاننے کی یہی صورت ہے کہ اس کے اطراف کو بیان کیا جائے اور اگر جائیداد ایسی ہو جو مشہور ہو تو اب صاحبین رحمہما اللہ تعالیٰ کے نزدیک حدود کا ذکر کرنا ضروری نہیں جب کہ امام ابو حنیفہ رحمہ اللہ تعالیٰ کے نزدیک اب بھی حدود کا ذکر کرنا ضروری ہے۔ لہذا امام صاحب رحمہ اللہ تعالیٰ کے نزدیک جائیداد مشہور ہو یا نہ ہو دونوں صورتوں میں حدود کا ذکر کرنا ضروری ہے جب کہ صاحبین رحمہما اللہ تعالیٰ کے نزدیک مشہور ہونے کی صورت میں حدود کا ذکر نہیں کیا جائے گا۔

دوسری بات کو شارح رحمہ اللہ تعالیٰ نے ”ذکر الحدود الثلاثة“ سے بیان کیا ہے کہ طرفین کے نزدیک خواہ چاروں حدود ذکر کرے یا تین ذکر کر دے دونوں صورتوں میں دعویٰ صحیح ہے اور امام زفر رحمہ اللہ تعالیٰ کے نزدیک چاروں حدود کا ذکر کرنا ضروری ہے اور امام ابو یوسف رحمہ اللہ تعالیٰ کے نزدیک دو حدود کا ذکر کرنا کافی ہے۔ طرفین رحمہما اللہ تعالیٰ کی دلیل یہ ہے کہ شرع میں اکثر کل کے قائم مقام ہے اور چار میں سے تین اکثر ہے۔ لہذا تین چار کے قائم مقام ہے۔ یہ دلیل اس لیے کہ بیان کی ہے کہ تاکہ یہ بات واضح ہو جائے کہ شارح رحمہ اللہ تعالیٰ نے ”فسانہ اذا ذکر سے دلیل بیان نہیں کی بلکہ یہ

عبارت طرفین کے مذہب کی تائید ہے اور تائید شارح رحمہ اللہ تعالیٰ نے صورت (شکل) بنا کر کی تھی اور وہ کتاب میں نہیں ہے شاید کاتب سے غلطی ہوئی ہے۔ شارح رحمہ اللہ تعالیٰ نے جو صورت بنائی تھی اس میں تین حدود کا بیان تھا اور چوتھی حد کا بیان نہیں تھا کیوں کہ چوتھی خط مستقیم ہے۔

تیسری بات حدود والوں کے نام بھی ضروری ہیں اس لیے کہ تعریف ان کے ناموں کے ذریعے حاصل ہوگی۔

چوتھی بات حدود والوں کی ان کے جد (دادا) کی طرف نسبت بھی ضروری ہے اس لیے تعریف اس کے ذریعے مکمل ہوگی اور اگر اصحاب حدود مشہور ہوں تو صرف ان کے نام پر اکتفاء کیا جائے گا اور دادا کا ذکر کرنا ضروری نہیں ہے۔ یہ امام ابو حنیفہ رحمہ اللہ تعالیٰ کا مذہب ہے اور بعض کے نزدیک خواہ اصحاب حدود مشہور ہوں یا نہ ہوں، دونوں صورتوں میں والد کے ذکر پر اکتفاء کیا جائے گا۔

و اذا صحت سأل القاضی الخصم منها. فان اقر حکم او انکر و سأل المدعی بیئنه فان اقام قضی علیه. و ان لم یقم یحلفه ان طلبه خصمه. فان نکل مرة ای قال لا احلف او سکت بلا افة و قضی بالنکول صح و عرض اليمين ثلثا ثم القضاء احوط و لا یرد اليمين على المدعی و ان نکل خصمه. فيه خلاف الشافعی رحمه الله تعالى فان عنده اذا نکل الخصم یرد اليمين على المدعی و عندنا هذا بدعة و اول من قضی به معاویة رضی الله عنه و هو مخالف للحديث المشهور. و لا یحلف فی نکاح و رجعة و فی ایلا و استیلا و ورقي و نسب و ولاء اعلم ان فی هذه الصور لا يستحلف عند ابی حنیفة رحمه الله تعالى و عندهما يستحلف و صورتها ادعی الرجل النکاح و انکرت المرأة او بالعکس او ادعی الرجل بعد الطلاق و انقضائ العدة الرجعة فی العدة و انکرت المرأة او بالعکس او ادعی الرجل بعد انقضائ مدة الايلاء الفی المدعة و انکرت المرأة او بالعکس او ادعی الرجل علی رجل مجهول النسب انه ابنه او عبده و انکر المجهول او بالعکس او اختصما فی ولاء العتاقه او ولاء الموالاة علی هذه الوجه او ادعت الامة علی مولاها انها ولدت منه ولدأ و ادعاه و قد مات الولد و لا یجری فی هذه المسألة العکس لان المولی اذا ادعی ذلك تصیر ام ولید باقراره و لا اعتبر لانکار الامة و انما يستحلف عندهما لان النکول اقرار لان الحلف واجب علیه علی تقدیر صدقہ فی انکاره فاذا

امتنع علم انه غیر صادق فی انکار اذ لو کان صادقاً لا قدم علی اداء الواجب و هو الحلف و اذا کان النکول اقراراً عندهما و الاقرار یجری فی هذه الامور فیحلف حتی اذا انکل یقضى بالنکول ولا یی حنیفة رحمہ اللہ تعالیٰ ان المرأ کثیراً ما یحترڈ عن الیمین الصادقة فیبذل شیاً و لا یحلف و اذا امکن حملہ علی البذل لا ینبٹ الاقرار بالشک فیحمل علی البذل و البذل لا یجری فی هذه الاشیاء و یمکن ان یقال لما لم یجر البذل فی هذه الاشیاء لا یجعل النکول بدلاً فیحمل علی الاقرار و فی فتاویٰ قاضی خان رحمہ اللہ تعالیٰ ان الفتویٰ علی قولہما فی النکاح۔

تشریح:

و اذا صحت سال سے مصنف رحمہ اللہ تعالیٰ یہ بیان کر رہے ہیں کہ جب دعویٰ اپنی تمام شرائط کے ساتھ صحیح ہو جائے تو قاضی مدعی علیہ سے کے بارے میں سوال کرے کہ یہ درست ہے یا نہیں ہے اگر مدعی علیہ اس کا اقرار کرے تو قاضی اس پر مدعی بہ کا فیصلہ کر دے یہاں لفظ ”قاضی“ میں وسعت ہے کیوں کہ اقرار بنفسہ خود حجت ہے جب مدعی علیہ نے اقرار کر لیا تو اب قاضی کے فیصلے کی ضرورت نہیں رہی لیکن اقرار کی صورت میں فیصلہ اس لیے کروایا ہے تاکہ مدعی علیہ کو یہ اقرار لازم ہو جائے اور وہ اس سے اعراض نہ کرے اور اگر مدعی علیہ نے اس دعویٰ کا انکار کر دیا تو اب قاضی مدعی سے گواہ طلب کرے گا اگر مدعی گواہ حاضر کر دے تو قاضی اس کے دعوے کے مطابق فیصلہ کر دے اور اگر مدعی گواہی لانے سے عاجز آ جائے اور مدعی علیہ سے حلف کا مطالبہ کرے تو قاضی مدعی علیہ سے حلف لے گا اور اگر مدعی علیہ نے حلف لینے سے انکار کر دیا تو قاضی مدعی علیہ کے خلاف نکول کی وجہ سے فیصلہ کر دے گا اور مدعی بہ اس کو لازم کر دے گا اور حلف کو مدعی پر پیش نہیں کرے گا اور اگر مدعی علیہ نے حلف اٹھانے سے انکار کر دیا اور مدعی سے حلف لینے کا مطالبہ کیا تو مدعی سے حلف نہیں لیا جائے گا اور امام شافعی رحمہ اللہ تعالیٰ کے نزدیک اگر مدعی علیہ نے حلف سے انکار کر دیا تو قاضی حلف مدعی پر پیش کرے گا اور ہمارے نزدیک مدعی پر حلف پیش کرنا بدعت ہے بدعت سے مراد ”نیاحر“ ہے بدعت سے مراد امر معلون نہیں ہے جو کہ عرف عام میں مشہور ہے کیوں کہ عرف عام والی بدعت تو کسی سے مروی نہیں ہوئی بخلاف مدعی پر حلف پیش کرنے کے کیوں کہ وہ ائمہ ثلاثہ سے مروی ہے اور حضرت معاویہ رضی اللہ عنہ نے سب سے قبل مدعی پر حلف پیش کر کے فیصلہ کیا تھا اور مدعی پر حلف پیش کرنا حدیث مشہور ”الیسنۃ عن علی المدعی و الیمین علی من انکرہ“ کے مخالف ہے۔ لہذا مدعی پر یمین پیش نہیں کی جائے گی۔

فان نکل سے مصنف رحمہ اللہ تعالیٰ نے نکول کی دو قسموں کی طرف اشارہ کیا ہے کہ کبھی قسم سے انکار حقیقی ہوتا ہے کہ مدعی علیہ حلف سے انکار کر دے اور کبھی حلف سے انکار حکمی ہوتا ہے کہ مدعی علیہ انکار نہ کرے لیکن بلا کسی آفت کے خاموش ہو جائے آفت سے مراد گونگا اور بہرہ ہوتا ہے اور قاضی کے لیے مستحب یہ ہے کہ اس پر تین مرتبہ قسم پیش کرے اور پھر فیصلہ کرے اور اگر قاضی نے صرف ایک مرتبہ عین پیش کی اور فیصلہ کر دیا تو یہ بھی جائز ہے۔

ولا یحلف فی نکاح اس عبارت میں مصنف رحمہ اللہ تعالیٰ نے سات صورتیں بیان کی ہیں جن میں منکر سے حلف امام ابو حنیفہ رحمہ اللہ تعالیٰ کے نزدیک نہیں لیا جائے گا اور صاحبین رحمہما اللہ تعالیٰ کے نزدیک حلف لیا جائے گا۔

نکاح کی صورت یہ ہے کہ ایک نے شخص نے کسی عورت پر نکاح کا دعویٰ کیا اور عورت نے نکاح کا انکار کر دیا یا عورت نے کسی مرد پر نکاح کا دعویٰ کیا اور مرد نے نکاح کا انکار کر دیا۔

رجعت کی صورت یہ ہے کہ مرد نے اپنی بیوی پر طلاق اور عدت گزرنے کے بعد رجعت کا دعویٰ کیا اور بیوی نے رجعت کا انکار کر دیا یا بیوی نے دعویٰ کیا کہ مرد نے عدت میں رجوع کر لیا تھا اور مرد نے اس کا انکار کیا۔

ایلاء کی صورت یہ ہے کہ مرد نے اپنی بیوی پر ایلاء کی مدت (جو کہ چار ماہ ہے) گزرنے کے بعد یہ دعویٰ کیا کہ میں نے مدت میں رجوع کر لیا تھا اور عورت نے رجوع کا انکار کر دیا یا پھر عورت نے مرد پر دعویٰ کیا کہ تو نے مدت میں رجوع کر لیا تھا اور مرد نے رجوع کا انکار کر دیا۔

رق اور نسب کی صورت یہ ہے کہ ایک شخص نے کسی مجہول النسب آدمی پر دعویٰ کیا کہ یہ میرا بیٹا ہے یا میرا غلام ہے اور مجہول النسب شخص نے اس کا انکار کیا یا پھر مجہول النسب نے کسی آدمی پر دعویٰ کیا کہ یہ میرا باپ ہے یا آقا ہے اور اس شخص نے انکار کر دیا۔

اور ولاء (ولاء وہ میراث ہے جس کا انسان کسی شخص کو آزاد کرنے کی وجہ سے جو اس کی ملک میں ہو مالک بنتا ہے) (اصول الفقہ: ۵۴۷) میں چوں کہ عموم ہے یہ ولاء عتاقہ کو بھی شامل ہے اور ولاء و مولاۃ (ولاء مولاۃ یہ ہے کہ انسان کسی دوسرے انسان سے عہد اپنے ذمے لے لے کہ اگر اس نے جرم کیا تو اس کا تاوان میرے ذمے ہے تو اب دوسرے شخص کے مرنے کے بعد اس کی میراث اس شخص کو ملے گی جس نے عہد لیا تھا) (اصول الفقہ: ۵۱۳) کو بھی شامل ہے اس لیے ان دونوں کا شارح رحمہ اللہ تعالیٰ نے ذکر کیا ہے کہ اگر ایک شخص نے کسی پر دعویٰ کیا کہ اس کی ولاء میرے لیے ہے اور دوسرے شخص نے اس کا

انکار کر دیا یا ایک شخص نے کسی پر دعویٰ کیا کہ یہ میرا مولیٰ عتاقہ یا مولیٰ موالاۃ ہے اور دوسرے نے انکار کر دیا۔

یہ وہ صورتیں ہیں جن میں دونوں جانب سے دعویٰ بھی ہے اور انکار بھی ہے، لیکن استیلا کی صورت میں دعویٰ صرف باندی کی طرف سے ہوگا کہ باندی نے دعویٰ کیا کہ مولیٰ سے میں نے بچہ جنا ہے اور مولیٰ نے اس بچے کا دعویٰ کیا ہے اور وہ بچہ مر گیا ہے اور آقا نے انکار کر دیا اب اس میں مولیٰ کی طرف سے دعویٰ کی صورت نہیں ہو سکتی کیوں کہ اگر مولیٰ نے یہ دعویٰ کیا تو مولیٰ کے دعویٰ کی وجہ سے نسب ثابت ہو جائے گا اور باندی کے انکار کا اعتبار نہ ہوگا تو اس مسئلے میں عکس نہیں ہے جیسا کہ ماقبل کے مسئلوں میں عکس تھا۔

صاحبین رحمہما اللہ تعالیٰ کے نزدیک ان مسائل میں منکر سے حلف لیا جائے گا اس لیے کہ کول (قسم سے انکار) اقرار ہے یعنی جب منکر قسم سے انکار کرے گا تو وہ مدعی کے دعوے کا اقرار کرنے والا ہوگا اس لیے کہ منکر پر حلف واجب ہوتا ہے تاکہ وہ اپنے انکار میں سچا ہو سکے یعنی منکر اگر اپنے انکار میں سچا ہے تو اس پر حلف واجب ہے اور اس حلف میں تین فائدے ہیں۔ (۱) اپنے آپ سے حلف کے ذریعے ضرر دور کرے گا۔ (۲) اس میں ثواب ہے کیوں کہ اللہ تعالیٰ کا نام زبان پر آئے گا۔ (۳) اپنے مال کو اپنی ملک پر باقی رکھے گا۔ جب حلف میں تین فائدے ہیں تو منکر کے حلف نہ اٹھانے سے یہ بات معلوم ہوئی کہ وہ اپنے انکار میں سچا نہیں ہے اس لیے کہ اگر وہ سچا ہوتا تو حلف اٹھا لیتا جو کہ واجب ہے اور جب یہ منکر اپنے انکار میں سچا نہیں ہے تو یہ انکار کی وجہ سے مدعی کا اقرار کر رہا ہے اور اقرار ان مذکورہ مسائل میں جاری ہوتا ہے۔ لہذا منکر سے حلف لیا جائے گا لہذا اگر منکر نے حلف اٹھانے سے انکار کر دیا تو قاضی اس پر مدعی بہ کا فیصلہ کر دے گا۔ خلاصہ یہ ہوا کہ صحابین رحمہما اللہ تعالیٰ کی دلیل شکل اول پر مبنی ہے جس کی تقریر یہ ہے کہ کول اقرار ہے (یہ صغریٰ ہے) اور اقرار ان مذکورہ مسائل میں جاری ہوتا ہے۔ (یہ کبریٰ ہے) اور اقرار حد اوسط ہے تو یہ نتیجہ نکلا کہ کول ان مسائل میں جاری ہوگا جب کول ان مسائل میں جاری ہوگا تو اختلاف بھی جاری ہوگا اس لیے کہ اختلاف کا فائدہ ہے کہ اختلاف کا انکار کرنے کی وجہ سے کول ثابت ہو جائے گا اور کول اقرار ہے اور اقرار ان میں جاری ہوتا ہے۔

امام ابوحنیفہ رحمہ اللہ تعالیٰ کے نزدیک ان مسائل میں منکر سے حلف نہیں لیا جائے گا ان کی دلیل یہ ہے کہ کول (قسم سے انکار) بذل ہے۔ بذل سے مراد یہاں جھگڑنا اور اس سے اعراض کرنا ہے کہ منکر نے حلف نہیں لیا تو وہ جھگڑے سے اعراض کر رہا ہے اور بذل سے مراد حبہ اور تمسک نہیں ہے جیسا

کہ شارح رحمہ اللہ تعالیٰ کی عبارت ”فیذل شیئا“ سے سمجھ رہا ہے کہ مدعی علیہ قسم نے لے اور کچھ خرچ کر دے اور مدعی کو اس کا مالک بنادے یہ معنی مراد نہیں ہے۔

جب بذل سے مراد وہ اور تملیک نہیں ہے تو شارح رحمہ اللہ تعالیٰ کی عبارت ”ان المراء کثیرا ما یحتوز عن الیمین الصادقة فیذل شیئا“ غلط فہمی پر مبنی ہے کہ بذل سے مراد وہ اور تملیک ہے اس لیے انسان سچی یمین سے بچنے کے لیے کچھ مال خرچ کر دے گا جب یہ عبارت محل نظر ہے تو دلیل اس طرح ہے) کہ نکول بذل ہے اور بذل ان مسائل میں جاری نہیں ہوتا جب نکول بذل ہے اور بذل کے ساتھ یمین واجب نہیں ہوتی لہذا نکول کے ساتھ یمین واجب نہیں ہے و یمسکن حمله..... سے شارح رحمہ اللہ تعالیٰ یہ بتا رہے ہیں کہ نکول کو بذل پر حمل کرنا ممکن ہے تو اس کو اقرار پر محمول نہیں کریں گے اقرار پر محمول نہ کرنے کی وجہ یہ ہے کہ اقرار پر محمول کرنے کی وجہ سے منکر اپنے انکار سابق میں بھی جھوٹا ہو جائے گا کہ پہلے اس نے انکار کیا اور اگر ہم نے نکول کو اقرار بنا دیا تو انکار کے بعد اقرار ہو گا اور مسلمان آدمی کا جھوٹا ہونا لازم آئے گا اور مسلمان کو جھوٹ سے بچانے کے لیے ہم نے نکول کو بذل پر محمول کیا ہے کہ بذل پر محمول کرنے کی وجہ سے جھگڑا ختم ہو جائے گا تو جب نکول بذل ہے اور بذل ان مسائل میں جاری نہیں ہوتا جب ان مسائل میں بذل جاری نہیں ہوتا تو ان میں نکول سے فیصلہ بھی نہیں کر سکتے جب نکول سے فیصلہ نہیں کر سکتے تو حلف بھی نہیں لیں گے کیوں کہ حلف کا فائدہ نہیں ہے اس لیے کہ حلف نہ اٹھانے کی صورت میں نکول لازم آئے گا اور نکول سے فیصلہ نہیں کیا جاسکتا۔ لہذا حلف نہیں لیا جائے گا۔

و یمسکن ان یقال..... سے شارح رحمہ اللہ تعالیٰ اس بات پر اشکال کر رہے ہیں کہ نکول کو بذل پر محمول کیا ہے اور یہ محمول کرنا درست نہیں ہے اس لیے کہ جب بذل ان اشیاء میں جاری نہیں ہوتا تو نکول کو بذل پر محمول نہ کیا جائے جیسا کہ امام صاحب رحمہ اللہ تعالیٰ نے کیا ہے بلکہ نکول کو اقرار پر محمول کرنا چاہیے جیسا کہ صاحبین رحمہم اللہ تعالیٰ محمول کیا ہے۔

وحید ولعان کما اذا ادعی رجل علی رجل اخر انک قدفتی بالزنا و علیک الحد لا یستحلف بالاجماع و کذا اذا ادعت المرأة علی الزوج انک قدفتی بالزنا و علیک اللعان. و حلف السارق و ضمن ان نکل و لم یقطع لان المال یلزم بالنکول لا القطع. و کذا الزوج اذا ادعت المرأة طلاقاً قبل الدخول لانه یحلف فی الطلاق اجماعاً فان نکل ضمن نصف مهرها و کذا فی النکاح اذا ادعت هی مهرها ای اذا

ادعت المرأة النکاح و طلبت المال کالمهر او النفقة فانکر الزوج یحلف فان نکل یلزم المال و لا یثبت الحل عند ابی حنیفة رحمہ اللہ تعالیٰ لان المال یثبت بالنکول لا الحل و فی النسب اذا ادعی حق کارث و نفقة ای یحلف فی دعوی النسب اذا ادعی المدعی مالا فیثبت بالنکول المال لا النسب عند ابی حنیفة رحمہ اللہ تعالیٰ و غیر ہما کالحجر فی اللقیط و امتناع الرجوع فی الهبة و کذا منکر القود ای یحلف اجماعاً لانه حق العباد فان نکل فی النفس حبس حتی یقر او یحلف و فیما دونہا یقتض فان الاطراف بمنزلة الا موال فیجرى فیہا البذل بخلاف النفس هذا عند ابی حنیفة رحمہ اللہ تعالیٰ و عندہما یلزم الارض فی النفس و ما دونہا فان النکول اقرار فیہ شبهة فلا یثبت به القصاص بل یلزم المال .

تشریح:

و حد و لعان یہاں سے مصنف رحمہ اللہ تعالیٰ یہ بیان کر رہے ہیں کہ اگر ایک شخص نے دوسرے پر حد کا دعویٰ کیا مثلاً ایک شخص نے دوسرے کو کہا کہ تو نے مجھے زنا کی تہمت لگائی ہے اور اب تجھ پر حد قذف ہے اور اس شخص نے انکار کیا تو اب منکر سے بالا جماع حلف نہیں لیا جائے گا اسی طرح اگر ایک عورت نے اپنے شوہر کو کہا کہ تو نے مجھے زنا کی تہمت لگائی ہے۔ لہذا تجھ پر لعان ہے اور شوہر نے انکار کیا کہ اس نے زنا کی تہمت نہیں لگائی تو شوہر سے حلف نہیں لیا جائے گا۔ اب منکر سے حلف نہ لیا جانا امام اعظم رحمہ اللہ تعالیٰ کے مذہب پر تو ظاہر ہے کہ کول بذل ہے اور بذل ان اشیاء میں جاری نہیں ہوتا لہذا حلف لازم نہیں ہے اور صاحبین رحمہما اللہ تعالیٰ کے مذہب پر بھی منکر سے حلف نہیں لیا جائے گا اس لیے کہ صاحبین رحمہما اللہ تعالیٰ کے نزدیک یہ ایسا اقرار ہے جس میں شبہہ ہے اور شبہہ کی وجہ سے حد ساقط ہو جاتی ہے اور لعان حد کے معنی میں ہے۔ لہذا اس سے حلف نہیں لیا جائے گا۔

و حلف السارق سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کی کسی نے چوری کر لی اور مالک نے چور پر دعویٰ کیا اور چور نے انکار کیا تو اب چور سے حلف لیا جائے گا تو اب اگر چور نے حلف سے انکار کر دیا تو مال کا ضامن ہوگا اور اس کا ہاتھ نہیں کاٹا جائے گا اس لیے کہ چور کے فعل سے دو چیزیں واجب ہوتی ہیں۔ (۱) ضمان مال۔ (۲) قطعید، اور کول کی وجہ سے ضمان لازم ہوگا اور قطعید لازم نہ ہوگا اس لیے کہ کول میں شبہہ ہے اور شبہہ سے حد ساقط ہو جاتی ہے۔

و کذا الزوج..... سے مصنف رحمہ اللہ تعالیٰ یہ مسئلہ بیان کر رہے ہیں کہ ایک عورت نے شوہر پر دعویٰ کیا کہ تم نے مجھے دخول سے قبل طلاق دی ہے اور شوہر نے اس کا انکار کیا تو اب اس سے حلف لیا جائے گا اگر شوہر نے حلف سے انکار کر دیا تو اس کو نصف مہر کا ضامن بنایا جائے گا۔ مصنف رحمہ اللہ تعالیٰ نے اس مسئلے کو قبل دخول کی طلاق سے متعلق کیا ہے تاکہ یہ بات معلوم ہو جائے کہ کل مہر اور نصف مہر کا دعویٰ برابر ہے۔

و کذا فی النکاح..... یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک عورت نے کسی شخص کے خلاف نکاح کا دعویٰ مال کے ساتھ کیا کہ اس شخص نے مجھ سے نکاح کیا ہے اور اس کے ذمے میرا مہر یا نفقہ ہے اور مرد نے نکاح کا انکار کیا تو مرد سے حلف لیا جائے گا اگر مرد نے حلف سے انکار کر دیا تو اس کو مال لازم ہوگا اور حلت ثابت نہ ہوگی یہ امام ابوحنیفہ رحمہ اللہ تعالیٰ کے نزدیک ہے اس لیے کہ نکول کی وجہ سے مال ثابت ہو جائے گا اور نکاح ثابت نہ ہوگا لہذا حلت ثابت نہ ہوگی جب کہ صاحبین رحمہما اللہ تعالیٰ کے نزدیک مال اور نکاح دونوں ثابت ہو جائیں گے۔

و فی النسب اذا ادعی..... یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص نے دوسرے پر دعویٰ کیا کہ تو میرا بھائی ہے اور ہمارے باپ نے تیرے پاس مال چھوڑا تھا اس مال میں میرا بھی حصہ ہے اور مدعی علیہ نے انکار کیا تو اب اس سے حلف لیا جائے گا اگر اس نے حلف سے انکار کر دیا تو مال ثابت ہو جائے گا اور نسب امام ابوحنیفہ رحمہ اللہ تعالیٰ کے نزدیک ثابت نہ ہوگا کیوں کہ نکول کی وجہ سے مال ثابت ہوتا ہے نسب ثابت نہیں ہوتا جب کہ صاحبین رحمہما اللہ تعالیٰ کے نزدیک نسب اور مال دونوں ثابت ہو جائیں گے۔

و غیرہما کالحجر..... اس عبارت میں دو مسئلے بیان کیے ہیں کہ ایک شخص کو کہیں سے ایک بچہ ملا اور ایک عورت نے دعویٰ کیا کہ یہ بچہ میرا بھائی ہے اور اس کو سنبھالنے کی میں حق دار ہوں اور مرد نے اس دعویٰ کا انکار کیا تو اب مرد سے حلف لیا جائے گا اگر مرد نے حلف نہ لیا تو عورت کو بچہ سنبھالنے کا حق ہوگا، لیکن نسب ثابت نہ ہوگا۔

دوسرا مسئلہ یہ بیان کیا ہے کہ ایک شخص نے کسی کو کوئی شے ہبہ کی اور ہبہ کرنے کے بعد اس کو واپس لینا چاہا تو مہوب لہ نے کہا کہ تو میرا بھائی ہے (کتاب الہبہ میں یہ مسئلہ آئے گا کہ اگر ذی رحم محرم کو ہبہ کیا جائے تو اس کے ہبہ سے جوع نہیں کیا جاسکتا) لہذا تو مجھ سے ہبہ واپس نہیں لے سکتا اور واہب نے انکار کیا تو اس سے حلف لیا جائے گا اگر حلف سے انکار کر دیا تو ہبہ کا جوع ممتنع ہو جائے گا اور نسب ثابت نہ ہوگا۔

و کذا منکرا لقود یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص نے دوسرے پر نفس یا عضو میں قصاص کا دعویٰ کیا اور مدعی علیہ نے قصاص کا انکار کیا تو مدعی علیہ سے دونوں صورتوں میں (خواہ دعویٰ نفس کے قصاص کا ہو یا عضو کے قصاص کا ہو) حلف لیا جائے گا اور اگر مدعی علیہ نے حلف سے انکار کر دیا تو دیکھا جائے گا اگر دعویٰ نفس کے قصاص کا تھا تو پھر مدعی علیہ کو قید کر لیں گے یہاں تک کہ مدعی علیہ قصاص کے دعوے کا اقرار کر لے یا حلف اٹھالے اور اگر نکول عضو کے قصاص کی صورت میں ہے تو پھر مدعی علیہ سے قصاص لے لیا جائے گا کیوں کہ اعضاء اموال کے مرتبے پر ہیں تو جس طرح اموال میں بذل جاری ہوتا ہے اسی طرح اعضاء میں بھی بذل جاری ہوگا یہ امام ابو حنیفہ رحمہ اللہ تعالیٰ کا مذہب ہے۔

صاحبین رحمہما اللہ تعالیٰ کے نزدیک دونوں صورتوں (خواہ نکول نفس کے قصاص کے دعویٰ میں ہو یا عضو کے قصاص کے دعویٰ میں ہو) مدعی علیہ سے تاوان لیا جائے گا کیوں کہ صاحبین رحمہما اللہ تعالیٰ کے نزدیک نکول ایسا اقرار ہے جس میں شبہہ ہے جب اس میں شبہہ ہے تو اس کی وجہ سے قصاص ثابت نہ ہوگا بلکہ مال لازم ہوگا۔

فان قال لی بینۃ حاضرة ای فی المصر حتی لو قال لا بینۃ لی او شهودی غیب یحلف و لا یکفل و طلب حلف الخصم لا یحلف و یکفل بنفسه ثلثة ایام فان ابی لازمه ای ان ابی الخصم عن اعطاء الکفیل لازمه المدعی ثلثة ایام ثم عطف علی الضمیر المنصوب فی لازمه قوله والغریب قدر مجلس الحکم امی لازم المدعی الغریب مقدار ما یکون القاضی جالساً فی المحکمة و لا یکفل الا الی اخر المجلس ای ان اخذ منه الکفیل لا یؤخذ الا الی اخر مجلس الحکم فان اتی البینۃ فیها و الا یحلفه ان شاء او یدعه . و الحلف باللہ ، لا بالطلاق و الاعتاق فان الخ الخصم قیل صح بهما فی زماننا ای جاز للقاضی ان یحلفه بالطلاق و العتاق ، و یغلظ بصفاته نحو باللہ الطالب الغالب المدرک الملک الحي الذی لا یموت ابدأ و نحو ذلك . لا

بالزمان و المكان هذا عندنا و عند الشافعی رحمہ اللہ تعالیٰ یغلظ بالزمان کبعد صلوۃ العصر يوم الجمعة و بالمكان کالمسجد الجامع عند المنبر . و یحلف اليهودی باللہ الذی انزل التورۃ علی موسیٰ علیہ السلام و النصرانی الی باللہ الذی انزل الانجیل علی عیسیٰ علیہ السلام و المجوسی باللہ الذی خلق النار و الوثنی

باللہ . و لا یحلفون فی معاہدہم .

تشریح:

فان قال لی یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ جب ایک شخص نے دعویٰ کیا اور قاضی نے مدعی سے گواہی طلب کی تو مدعی نے کہا کہ میرے گواہ شہر میں موجود ہیں اور مدعی نے کہا کہ آپ مدعی علیہ سے حلف لے لیں تو اب قاضی مدعی علیہ سے حلف نہ لے گا اور مدعی علیہ سے اس کی ذات کا تین دن تک کفیل لے لے اور اگر مدعی علیہ نے کفیل دینے سے انکار کر دیا تو مدعی، مدعی علیہ کو لازم پکڑے گا تاکہ مدعی کا حق ضائع نہ ہو جائے لیکن اگر مدعی علیہ مسافر ہو تو اس کو صرف مجلس قضاء کے وقت تک لازم پکڑے گا اور اگر مسافر سے کفیل لے تو مجلس قضاء کے وقت تک کا کفیل لے گا اگر مدعی نے اتنے وقت میں گواہ پیش کر دیئے تو صحیح ہے ورنہ چاہے تو مدعی علیہ سے حلف لے لے چاہے تو اس کو چھوڑ دیے۔

و الحلف باللہ یہاں سے مصنف رحمہ اللہ تعالیٰ یہ بتا رہے ہیں کہ حلف اللہ کے نام کے ساتھ لیا جائے گا اور اللہ کے نام میں اس کی صفات بھی داخل ہیں۔ لہذا صفات کی قسم لینا بھی صحیح ہے اور طلاق اور عتاق کی قسم لینا درست نہیں ہے کہ قاضی مدعی علیہ سے یوں کہے کہ تو قسم اٹھا کہ اگر مدعی اپنے دعویٰ میں سچا ہے تو میری بیوی کو طلاق ہے یا میرا غلام آزاد ہے لیکن اگر مدعی، مدعی علیہ کو طلاق اور عتاق کی قسم پر مجبور کرے تو اب ہمارے زمانے میں کہا گیا ہے کہ قاضی مدعی علیہ سے طلاق اور عتاق پر حلف لے لے اس لیے کہ لوگ اللہ کے نام کی جھوٹی قسم اٹھانے کی پرواہ نہیں کرتے۔

و ینحلف علی الحاصل فی البیع و النکاح نحو باللہ ما بینکما بیع قائم او نکاح قائم فی الحال و فی الطلاق ما ہی بانن منک الان و فی الغصب ما یجب علیک ردہ لا علی السبب باللہ ما بعته و نحو مثل باللہ ما نکحہا و باللہ ما طلقہا و باللہ ما غصبہ لان هذه الاسباب ترتفع بان باع شیئا ثم تقایلا فان حلف علی السبب یتضرر المدعی علیہ هذا عند ابی حنیفہ و محمد و عند ابی یوسف رحمہم اللہ تعالیٰ ینحلف علی السبب فی جمیع ذلك الا عند تعریض المدعی علیہ بان یقول ایہا القاضی لا تحلفنی علی السبب فان الانسان قد بیع ثم یقبل و یطلق ثم یتزوج و قیل ینظر الی انکار المدعی علیہ فان انکر السبب ینحلف علیہ و ان انکر

الحکم یحلف علی الحاصل هذا ما قالوا والقائل ان یقول ینبغی ان یحلف علی السبب دائماً و ان عرض المدعی علیہ فلا اعتبار لذلك التعریض لان غایۃ ما فی الباب انه قد وقع البیع ثم وقع الاقالۃ ففی دعوی الاقالۃ یصیر المدعی علیہ مدعیاً فعلیہ البینۃ علی الاقالۃ فان عجز فعلی المدعی الیمین.

تشریح:

و یحلف علی الحاصل (حاصل وہ شئی ہے جو باقی رہے اور ثابت رہے اور سبب وہ ہے جو حکم یا کسی شئی تک لے کر جائے، مثال کے طور پر صفی اللہ نے محبت اللہ کو ایک کتاب فروخت کی اور محبت اللہ نے اس کتاب پر قبضہ کر لیا اور اس کتاب کا مالک بن گیا تو اب یہاں بیع سبب ہے کیوں کہ بیع مالک بننے کا سبب ہے اور جب محبت اللہ اس شئی کا مالک ہے تو محبت اللہ کے پاس جب تک یہ کتاب رہے گی اور محبت اللہ یہ کتاب صفی اللہ کو واپس نہیں کرے گا تو ان دونوں کے درمیان بیع قائم رہے گی تو یہ بیع کا قائم رہنا حاصل ہے کہ بیع کرنا جو سبب تھا اس کا حاصل یہ ہے کہ بیع اب تک قائم ہے۔

یہاں جو مسئلہ مصنف رحمہ اللہ تعالیٰ نے بیان کیا ہے وہ یمین کی کیفیت کے بارے میں ہے کہ یمین کس طرح لی جائے گی کہ یمین سبب کے بارے میں لی جائے گی یا حاصل کے بارے میں لی جائے گی تو یہ بات جانتی چاہیے کہ دعویٰ کی دو صورتیں ہیں کہ دعویٰ سبب سے مطلق ہوگا یا دعویٰ سبب سے مقید ہوگا دعویٰ کے سبب سے مطلق ہونے کی صورت یہ ہے کہ ایک شخص غلام یا باندی کا دعویٰ کرے اور مدعی علیہ انکار کرے تو ایسے دعوے میں اتفاقی طور پر حکم پر حلف لیا جائے گا پس مدعی علیہ اس طرح حلف اٹھائے گا ”باللہ ما هذا العبد لفلان“ اور اگر دعویٰ سبب سے مقید ہو اس کی صورت یہ ہے کہ ایک شخص نے دعویٰ کیا کہ فلان نے مجھ سے ہزار روپے غصب کیے ہیں اور مدعی علیہ نے انکار کیا تو ایسے دعوے میں طرفین کے نزدیک حاصل پر حلف اٹھائے گا اس کی صورت یہ ہے کہ یوں کہے ”باللہ مالہ علی هذا الالف التی ادعی“ اور امام ابو یوسف رحمہ اللہ تعالیٰ کے نزدیک سبب پر حلف لیا جائے گا جس کی صورت یہ ہے ”باللہ ما غصب الف“۔

مصنف رحمہ اللہ تعالیٰ نے بیع، نکاح، طلاق، غصب کی مثال بیان کی ہے کہ طرفین رحمہما اللہ تعالیٰ کے نزدیک نکاح میں مدعی علیہ اس طرح حلف لیا جائے گا کہ ”باللہ ما بیننا نکاح قائم“، یعنی حاصل

پر حلف لے گا کہ عقد نکاح جو نکاح کے قیام کا سبب ہے اس عقد نکاح پر حلف نہیں لیا جائے گا بلکہ حاصل (قیام نکاح) پر حلف لیا جائے گا اور امام ابو یوسف رحمہ اللہ تعالیٰ کے نزدیک سبب پر حلف لیا جائے گا کہ اس طرح حلف لے ”باللہ ما نکحت“ طلاق کے دعوے میں طرفین رحمہما اللہ تعالیٰ کے نزدیک مدعی علیہ یوں حلف لے گا۔ ”باللہ ما ہی بائن منک الآن“ یہ حاصل پر حلف ہے کہ فی الحال عورت بابتہ اس وقت ہوگی جب اس کا سبب طلاق دینا پایا گیا ہوگا اور امام ابو یوسف رحمہ اللہ تعالیٰ کے نزدیک سبب پر حلف لیا جائے گا کہ اس طرح حلف لے ”باللہ ما طلقها“ پر حلف لیا جائے گا اور امام ابو یوسف رحمہ اللہ تعالیٰ کے نزدیک سبب پر حلف لیا جائے گا کہ اس طرح حلف لے ”باللہ ما طلقها“

غصب کے دعوے میں طرفین رحمہما اللہ تعالیٰ کے نزدیک مدعی علیہ یوں حلف لے گا۔ ”باللہ ما یجب علی ردہ ولا بد لہ ولا مثله ولا شئی من ذلک“ اور امام ابو یوسف رحمہ اللہ تعالیٰ کے نزدیک مدعی علیہ یوں حلف لے گا ”باللہ ما غصبت“۔

بیع کے دعوے میں طرفین رحمہما اللہ تعالیٰ کے نزدیک مدعی علیہ یوں حلف لے گا ”باللہ ما بیننا بیع قائم فی الحال“ یہ حاصل پر حلف ہے اور امام ابو یوسف رحمہ اللہ تعالیٰ کے نزدیک یوں حلف لے گا ”باللہ ما بعته“۔

طرفین رحمہما اللہ تعالیٰ کے نزدیک حاصل پر حلف لیا جائے گا اس کی دلیل ”لان ہذہ..... سے بیان کی ہے کہ سبب مرتفع ہو جاتا ہے یعنی سبب دائمی نہیں ہے کیوں کہ ممکن ہے دو شخصوں کے درمیان عقد بیع ہو ہو، لیکن بعد میں دونوں نے اقالہ کر لیا ہو جب سبب مرتفع ہو جاتا ہے تو بیع اور نکاح وغیرہ میں ہم نے اگر سبب پر حلف لیا کہ مدعی علیہ سے کہا جائے کہ بیع کے ہونے یا نہ ہونے پر حلف اٹھاؤ نکاح کے ہونے یا نہ ہونے پر حلف اٹھاؤ تو ظاہر بات ہے کہ جب سبب مرتفع ہو جاتا ہے تو ممکن ہے کہ بیع کے بعد اقالہ ہو گیا ہو اس وجہ سے مدعی علیہ جو بیع کا منکر ہے وہ بیع کے نہ ہونے پر حلف نہیں اٹھائے گا تو یہ نکول ہے اور قاضی نکول کی وجہ سے مدعی علیہ کے خلاف فیصلہ کر دے گا جس کی وجہ سے مدعی علیہ کو ضرر ہوگا۔

امام ابو یوسف رحمہ اللہ تعالیٰ کی دلیل آپ علیہ السلام کا یہ ارشاد مبارک ہے ”باللہ ما قتلتموہ ولا علمتم لہ قاتلا“ تو یہاں آپ علیہ السلام نے سبب پر حلف لیا ہے تو امام ابو یوسف رحمہ اللہ تعالیٰ کے نزدیک تمام مسائل میں سبب پر حلف لیا جائے گا مگر جب مدعی علیہ تعریض کرے تعریض سے مراد یہ ہے کہ سامع مشکوک کی مراد بغیر صراحت کے سمجھ جائے جیسے مدعی علیہ یوں کہے ”ایہا القاضی لا تحلفنی علی

السبب فان الانسان قد يبيع ثم يقيـل “ (اے قاضی، آپ مجھ سے سبب پر حلف نہ لیں کیوں کہ انسان کبھی بیع کرتا ہے پھر اقالہ کر لیتا ہے) اب یہ جملہ تعریض ہے کہ مدعی اور مدعی علیہ کے درمیان بیع ہوئی تھی اور پھر اقالہ ہو گیا تھا تو اب مدعی علیہ چوں کہ سبب (عقد بیع) کے نہ ہونے پر حلف نہیں اٹھا سکتا کیوں کہ سبب (عقد بیع) ہوا تھا پھر اقالہ ہو گیا تھا تو سبب پر حلف اٹھانے میں مدعی علیہ کو ضرر ہے اس لیے مدعی علیہ اس جملے کے ذریعے قاضی کو یہ بات اشارۃً سمجھا رہا ہے کہ ہمارے درمیان بیع ہوئی تھی اور اقالہ ہوا تھا اس لیے آپ مجھ سے سبب پر حلف نہ لیں اسی طرح اگر مدعی طلاق کا دعویٰ کر رہا ہے اور مدعی علیہ طلاق کا منکر ہے اور مدعی اور مدعی علیہ کے درمیان عقد طلاق ہوا تھا، لیکن پھر عقد نکاح ہو گیا تھا تو اس لیے مدعی علیہ سبب (عقد طلاق) کے نہ ہونے پر حلف نہیں لے سکتا اس لیے وہ قاضی کو تعریض کر رہا ہے ”یطلق ثم يتزوج“ کہ انسان طلاق دیتا ہے پھر شادی کر لیتا ہے لہذا اے قاضی! آپ مجھ سے عقد طلاق کے نہ ہونے پر حلف نہ لیں لہذا امام ابو یوسف رحمہ اللہ تعالیٰ کے نزدیک تمام مسائل میں سبب پر حلف لیا جائے گا، لیکن جب مدعی علیہ تعریض کرے تو پھر قاضی حاصل پر حلف لے گا تا کہ مدعی علیہ کو ضرر نہ ہو اور امام ابو یوسف رحمہ اللہ تعالیٰ نے حاصل پر حلف لینے کے لیے تعریض کا اعتبار کیا ہے کہ مدعی علیہ اشارۃً یہ بات کہے جس سے مقصود یہ ہو کہ مدعی اور مدعی علیہ کے درمیان عقد ہوا تھا اور پھر عقد فسخ ہو گیا کیوں کہ اگر مدعی علیہ نے قاضی کو صراحتاً یہ بات کہہ دی کہ میرے اور مدعی کے درمیان عقد ہوا تھا اور پھر فسخ ہو گیا تو اب یہ مدعی علیہ عقد کے فسخ ہونے کے بارے میں مدعی بن جائے گا اور اس کو گواہی لازم ہو جائے گی اس لیے ”مدعی علیہ اشارۃً یہ کلام کر رہا ہے تا کہ اس کو کوئی شئی لازم نہ ہو۔“

وقیل ينظر سے امام ابو یوسف رحمہ اللہ تعالیٰ کی دوسری روایت کا بیان ہے کہ مدعی علیہ کے انکار کو دیکھا جائے گا اگر مدعی علیہ سبب کا انکار کر رہا ہو تو سبب پر حلف لیا جائے گا مثلاً مدعی علیہ یوں کہے کہ میں نے بیع نہیں کیا اب مدعی علیہ سے سبب پر حلف لیا جائے اور اگر مدعی علیہ یوں کہے کہ ہمارے درمیان کوئی بیع کا معاملہ نہیں ہوا ہے تو مدعی علیہ سے حاصل پر حلف لیا جائے۔

ولقائل ان يقول سے شارح رحمہ اللہ تعالیٰ امام ابو یوسف رحمہ اللہ تعالیٰ کے مذہب پر ہونے والے اعتراض کو بیان کر رہے ہیں کہ امام ابو یوسف رحمہ اللہ تعالیٰ کے نزدیک مدعی علیہ سے سبب پر حلف لیا جائے گا مگر جب مدعی علیہ تعریض کرے تو حاصل پر حلف لیا جائے گا اعتراض یہ ہے کہ مناسب ہے کہ تمام اشیاء میں سبب پر حلف لیا جائے اور مدعی علیہ کی تعریض کا اعتبار نہ کیا جائے بلکہ دونوں صورتوں میں

(خواہ مدعی علیہ تعریض کرے یا نہ کرے) سبب پر حلف لیا جائے کیوں کہ انتہائی بات یہی ہو سکتی ہے کہ مدعی اور مدعی علیہ کے درمیان عقد بیع ہوا ہوا اور پھر اقالہ ہو گیا ہو تو جب مدعی اور مدعی علیہ کے درمیان عقد بیع ہوا ہے اور بعد میں اقالہ ہو گیا ہے تو مدعی علیہ سبب پر حلف اٹھالے اور اقالے کے بارے میں مدعی علیہ، مدعی بن جائے گا جب وہ مدعی بن جائے گا تو اس کے ذمے اقالے پر گواہ پیش کرنا لازم ہوں گے اگر مدعی علیہ (جو اقالے میں مدعی ہے) اقالے پر گواہی نہ پیش کر سکے تو مدعی (جو اقالے کے دعوے میں مدعی علیہ ہے) کے ذمے یحیٰن ہے لہذا جب اس کے ذمے یحیٰن ہے تو اب اگر اس نے یحیٰن سے انکار کر دیا تو مدعی علیہ (جو اقالے کے بارے میں مدعی ہے) اس پر ضرر نہ ہوگا جب اس کو ضرر نہ ہوگا تو مدعی علیہ (جو اقالے کے بارے میں مدعی ہے) سے سبب پر ہی حلف لیا جائے گا۔

الا اذا ترك النظر للمدعى يحلف على السبب كدعوى الشفعة بالجوار
و نفقة المبتوتة و الخصم لا يراهما اى يحلف على الحاصل الا ان يلزم من الحلف
على الحاصل ترك النظر للمدعى فح يحلف على السبب كدعوى الشفعة بالجوار
فانه يمكن ان يحلف على الحاصل انه لا يجب الشفعة بناء على مذهب الشافعي
رحمه الله تعالى فان الشفعة لا تثبت بالجوار عنده فيحلف المشتري على السبب
بالله ما اشتريت هذه الدار و كذا اذا ادعت النفقة بالطلاق البائن كالحلع مثلا فانه لا
يجب النفقة عند الشافعي رحمه الله تعالى و تجب عندنا فان حلف بالله ما تجب
عليك النفقة فربما يحلف على مذهب الشافعي رحمه الله تعالى فيحلف على
السبب بالله ما طلقها طلاقاً باناً.

تشریح:

الا اذا..... اس عبارت کا استثناء بحلف علی الحاصل..... طرفین رحمہما اللہ تعالیٰ کے مذہب کے مطابق ہے کہ طرفین رحمہما اللہ تعالیٰ کے نزدیک تمام اشیاء میں حاصل پر حلف لیا جائے گا لیکن جب ایسی صورت ہو کہ حاصل پر حلف لینے سے مدعی کے لیے نظر ختم ہو جائے تو اس وقت سبب پر حلف لیا جائے گا تو اس کے تحت اس عبارت میں مصنف رحمہ اللہ تعالیٰ نے دو مسئلے ذکر کیے ہیں۔

پہلا مسئلہ یہ ہے کہ ایک شخص نے بڑوسی ہونے کی وجہ سے دوسرے شخص پر شفعہ کا دعویٰ کیا اور مدعی علیہ نے شفعہ کے ثبوت کا انکار کیا تو اب حاصل پر حلف نہیں لیا جائے گا کیوں کہ ممکن ہے کہ مدعی علیہ امام شافعی رحمہ

اللہ تعالیٰ کے مذہب کے مطابق حاصل پر حلف اٹھالے ”باللہ لا یجب الشفعة فی الحال“ (اللہ کی قسم فی الحال شفیعہ واجب نہیں ہے) کیوں امام شافعی رحمہ اللہ تعالیٰ کے نزدیک پڑوسی کو شفیعہ کرنے کا اختیار نہیں ہے۔ لہذا مدعی علیہ حاصل پر حلف اٹھا سکتا ہے اس لیے مدعی علیہ سے شفیعہ کے سبب پر حلف لیا جائے گا کہ ”باللہ ما اشتريت هذه الدار“ (اللہ کی قسم میں نے یہ گھر نہیں خریدا)

دوسرا مسئلہ یہ ہے کہ ایک عورت نے کسی مرد پر دعویٰ کیا کہ اس نے مجھے طلاق باندھ دی ہے اور مجھے نفقہ نہیں دے رہا ہے اور مدعی علیہ نے فقہ کے ثبوت کا انکار کیا تو اب مدعی علیہ سے حاصل پر حلف نہیں لیا جائے گا کیوں ممکن ہے کہ مدعی علیہ، امام شافعی رحمہ اللہ تعالیٰ کے مذہب پر حلف اٹھالے ”باللہ ما تجب علی النفقة فی الحال“ (اللہ کی قسم مجھ پر فی الحال نفقہ واجب نہیں ہے) کیوں کہ امام شافعی رحمہ اللہ تعالیٰ کے نزدیک جس عورت کو طلاق باندھ دی گئی ہو تو اس کو نفقہ نہیں ملے گا لہذا مدعی علیہ حاصل پر حلف اٹھا سکتا ہے اس لیے مدعی علیہ سے سبب پر حلف لیا جائے گا۔ ”باللہ ما طلقته طلاقاً باننا“ (اللہ کی قسم میں نے اس کو طلاق باندھ نہیں دی ہے)۔

و کذا فی سبب لا یرتفع کعبہ مسلم یدعی عتقہ فان المولی یحلف باللہ ما اعتقته فانه لا ضرورة الى الحلف علی الحاصل لان السبب لا یمکن ارتفاعه فان العبد المسلم اذا اعتق لا یسترق. و فی الامۃ و العبد الکافر علی الحاصل لان السبب قد یرتفع فیہما اما فی الامۃ فبالردۃ و اللحاق الی دار الحرب ثم السبی و اما فی العبد الکافر فینقض العهد و اللحاق الی دار الحرب ثم السبی. و یحلف علی العلم من ورث شیئاً فادعاه اخر و علی البتات ان وہب له او اشتراه البنات القطع فالموہوب له و المشتري یحلفان باللہ لیس هذا ملکاً لك فعدم الملک مقطوع بہ بخلاف الوارث فانه یحلف باللہ لا اعلم انه ملک لك فانه ینفی العلم بالملک و عدم الملک لیس مقطوعاً بہ فی کلامہ. و صح فداء الحلف و الصلح منه و لا یحلف بعد ای اذا توجه الحلف فقال اعطیت هذه العشرة فداء من الحلف و قبل الاخر و قال المدعی صالحت عن دعوی الحلف علی کذا و قبل الاخر صح و سقط حق الحلف.

تشریح:

و کذا فی سبب یہاں سے مصنف رحمہ اللہ تعالیٰ یہ بتا رہے ہیں کہ اگر کسی حکم کا سبب ایسا ہو جو مرتفع نہ ہو تو اس صورت میں بھی حلف سبب پر لیا جائے گا کیوں کہ حاصل پر حلف لینے کی وجہ یہ تھی کہ سبب مرتفع ہو جاتا ہے لہذا سبب پر حلف لینے کی وجہ سے مدعی علیہ کو ضرر ہوگا اس لیے حاصل پر حلف لیا جائے گا لیکن جب سبب ایسا ہے جو مرتفع نہیں ہوتا تو اس وقت سبب پر حلف لیا جائے گا۔ جیسے کسی شخص کا مسلمان غلام تھا پھر غلام نے یہ دعویٰ کیا کہ مولیٰ نے مجھے آزاد کر دیا ہے اور مولیٰ نے انکار کیا تو اب مولیٰ سے سبب پر حلف لیا جائے گا کہ ”باللہ ما اعتقته“ (اللہ کی قسم میں نے اس کو آزاد نہیں کیا) کیوں کہ یہاں سبب (مسلمان غلام کو آزاد کرنا) مرتفع نہیں ہو سکتا کہ مسلمان غلام آزادی کے بعد دوبارہ غلام نہیں بن سکتا لہذا حاصل پر حلف لینے کی ضرورت نہیں ہے بلکہ سبب پر حلف لینا کافی ہے۔

و فی الامۃ و العبد الکافر یہاں سے مصنف رحمہ اللہ تعالیٰ یہ بتا رہے ہیں کہ اگر کسی شخص کی ایک باندی ہو یا کافر غلام ہو پھر یہ باندی یا غلام آزادی کا دعوے کرے اور مولیٰ نے اس کا انکار کیا تو اب مولیٰ سے سبب پر حلف نہیں لیا جائے گا جیسا کہ مسلمان غلام کی صورت میں لیا جاتا ہے بلکہ مولیٰ سے حاصل پر حلف لیا جائے گا کیوں کہ باندی اور کافر غلام میں آزادی مرتفع ہو سکتی ہے بہر حال باندی میں آزادی مرتفع ہونے کی وجہ یہ ہے کہ آزاد باندی مرتد ہو جائے اور دار الحرب چلی جائے پھر دار الحرب سے اس کو قید کر کے دار الاسلام میں لایا جائے تو اب یہ آزادی ختم ہوگئی اور یہ دوبارہ باندی بن گئی ہے لہذا سبب مرتفع ہو گیا تو جب سبب ایسا ہو جو مرتفع ہو جاتا ہو تو حاصل پر حلف لیا جائے گا اور کافر غلام کی صورت میں آزادی مرتفع ہونے کی یہ صورت ہے کہ غلام عہد کو توڑ دے اور دار الحرب چلا جائے اور پھر وہاں سے دوبارہ قید ہو کر دار الاسلام آجائے تو اب یہ دوبارہ غلام بن جائے گا۔ لہذا سبب مرتفع ہو سکتا ہے تو مولیٰ سے دونوں صورتوں میں حاصل پر حلف لیا جائے گا۔

و یحلف علی العلم سے شارح رحمہ اللہ تعالیٰ جو مسئلہ بیان کر رہے ہیں اس کا ضابطہ یہ ہے کہ دعویٰ مدعی علیہ کی طرف کسی کے واسطے سے منسوب ہوگا یا براہ راست منسوب ہوگا اگر دعویٰ کسی کے واسطے سے منسوب ہو تو مدعی علیہ سے علم پر حلف لیا جائے گا جیسے ایک شخص کسی شئی کا اپنے والد کی طرف سے وارث بنا اور کسی دوسرے نے دعویٰ کیا کہ یہ شئی میری ہے تو اب یہ دعویٰ مدعی علیہ کی طرف والد کے واسطے سے منسوب ہے۔ لہذا اب مدعی علیہ علم پر حلف اٹھائے گا ”باللہ لا اعلم انه ملک لك“ تو اب مدعی علیہ نے اپنے حلف میں ملک کے علم کی نفی کی ہے اور ملک کا نہ ہونا اس کے کلام سے ثابت نہیں

ہو رہا ہے اور اگر دعویٰ مدعی علیہ کی طرف براہ راست منسوب ہو تو وہ یقین پر حلف اٹھائے گا جیسے ایک شخص کو کسی نے بہہ کیا یا اس نے کسی سے کوئی شئی خریدی اور بعد میں کسی نے اس شئی پر دعویٰ کر دیا تو اب وہ مدعی علیہ یقین پر حلف اٹھائے گا ”باللہ لیسس هذا ملکا لك“ کیوں کہ یہاں مدعی علیہ کو غیر کی ملک نہ ہونے پر یقین ہے۔

وصح فداء..... سے مصنف رحمہ اللہ تعالیٰ یہ بیان کر رہے ہیں کہ اگر ایک شخص پر حلف لازم ہوا اور اس نے حلف کے بدلے دس درہم فدیہ دینا طے کر لیا اور مدعی نے قبول کر لیا تو یہ صحیح ہے اور اب مدعی اس سے حلف نہیں لے سکتا اسی طرح اگر مدعی نے مدعی علیہ سے کہا کہ میں تجھ سے دس درہم پر صلح کرتا ہوں اور مدعی علیہ نے صلح قبول کر لی تو یہ صحیح ہے اور مدعی اس کے بعد حلف نہیں لے سکتا۔

باب التحالف

ولو اختلفا فی قدر الثمنِ او المبیع حکم لمن برهنَ و ان برهنّا حکم لمثبت الزیادۃ و هو البائع ان کان الاختلاف فی قدر الثمنِ و المشتري ان کان الاختلاف فی قدر المبیع. و ان اختلفا فیہما کما اذا قال البائع بعث هذا العبد الواحد بالفین و قال المشتري لابل بعث العبدین بالف فحجۃ البائع فی الثمنِ و حجۃ المشتري فی المبیع اولی فان عجز ارضی کلّ بزیادۃ يدعيه الآخر و الا تحالفا فقولہ فان عجز يرجع الی الصور الثلث ای ما اذا کان الاختلاف فی الثمنِ او المبیع او فیہما فان کان الاختلاف فی الثمنِ فيقال للمشتري اما ان ترضى بالثمن الذي اعاده البائع و الا فسخنا البيع و ان کان الاختلاف فی المبیع فيقال للبائع اما ان تسلم ما ادعاه المشتري و الا فسخنا البيع و ان کان الاختلاف فی کلّ منهما يقال ما ذکر بکلیہما فان رضی کلّ بقول الآخر فظاهر و الا تحالفا.

تشریح:

ولو اختلفا فی اس عبارت میں مصنف رحمہ اللہ تعالیٰ نے دو صورتیں بیان کی ہیں۔ پہلی صورت یہ ہے کہ بائع اور مشتری کا ثمن کی مقدار میں اختلاف ہو گیا بائع نے کہا کہ ثمن ایک ہزار طے ہوا تھا اور مشتری نے کہا کہ پانچ سو طے ہوا تھا۔ دوسری صورت یہ ہے کہ دونوں کا بیع کی مقدار میں اختلاف ہو گیا بائع نے کہا کہ بیع میں کلو گندم تھی اور مشتری نے کہا کہ بیع میں کلو گندم تھی تو اب ان دونوں صورتوں میں جو اپنے دعوے پر گواہی قائم کر دے گا تو قاضی اس کے حق میں فیصلہ کر دے گا اور اگر دونوں نے گواہی قائم کر دی تو جس کی گواہی زیادتی ثابت کرے گی تو اس کے حق میں فیصلہ کرے گا اور زیادتی ثابت کرنے والی گواہی ثمن کی صورت میں بائع کی ہوگی اور بیع کی صورت میں مشتری کی ہوگی۔

و اختلفا فیہما یہاں سے مصنف رحمہ اللہ تعالیٰ تیسری صورت بیان کر رہے ہیں کہ اگر بائع

اور مشتری کا ثمن اور بیع دونوں میں اختلاف ہو گیا کہ بائع نے کہا کہ میں نے ایک غلام دو ہزار کا فروخت کیا ہے اور مشتری نے کہا نہیں بلکہ تو نے دو غلام ایک ہزار کے بدلے فروخت کیے ہیں تو اب بائع دو ہزار ثمن کا مدعی ہے اور مشتری اس کا منکر ہے اور مشتری دو غلام کی بیع کا مدعی ہے اور بائع اس کا منکر ہے اگر دونوں نے اپنے دعوے پر گواہی قائم کر دی تو بائع کی گواہی ثمن میں معتبر ہوگی لہذا ثمن دو ہزار شمار ہوگا اور مشتری کی گواہی بیع میں معتبر ہوگی لہذا بیع دو غلام شمار ہوگی اور اگر یہ دونوں عاجز آجائیں خواہ اختلاف صرف ثمن میں ہو یا صرف بیع میں ہو یا ثمن اور بیع دونوں میں ہو اور اگر ثمن میں اختلاف ہو کہ بائع ہزار کا اور مشتری پانچ سو کا مدعی ہو تو دونوں کے پاس گواہی نہ ہونے کے وقت مشتری سے کہا جائے گا یا تو آپ ہزار روپے جس کا بائع دعویٰ کر رہا ہے اس پر راضی ہو جائیں ورنہ ہم بیع فسخ کر دیں گے اور اگر اختلاف بیع میں ہو تو بائع سے کہا جائے گا کہ یا تو آپ اس بیع پر راضی ہو جائیں جس کا مشتری مدعی ہے ورنہ ہم بیع فسخ کر دیں گے اور اگر ثمن اور بیع دونوں میں اختلاف ہو تو ہر ایک سے کہا جائے گا کہ وہ دوسرے کی بات پر راضی ہو جائے ورنہ دونوں سے حلف لیا جائے گا۔

و حلف المشتري أولاً في الصور الثلاث لانه يطالب أولاً بالثمن فانكاره اسبق و ايضا يتعجل فائدة النكول و هي وجوب الثمن و في بيع السلعة بالسلعة و في الصرف يبدأ القاضى بايهما شاء و يحلف كل على نفى ما ادعاه الآخر و لا احتياج الى اثبات ما يدعيه و هو الصحيح. و فسخ القاضى البيع اى بعد التحالف و من نكل لزمه دعوى الآخر اى اذا عرض اليمين أولاً على المشتري فان نكل لزمه دعوى البائع فان حلف يعرض اليمين على البائع فان حلف يفسخ البيع و ان نكل لزمه دعوى المشتري. ثم اعلم ان الاختلاف اذا كان في الثمن فالتحالف قبل قبض المبيع موافق للقياس لان البائع يدعى زيادة الثمن و المشتري ينكرها و المشتري يدعى وجوب تسليم المبيع باقل الثمنين و البائع ينكره فكل منهما مدعي و منكر فيتحالفان اما بعد قبض المبيع فمخالف للقياس فان المشتري لا يدعى شيئاً لان المبيع قد سلم له و البائع يدعى زيادة الثمن و المشتري ينكرها لكن التحالف ههنا ثبت بقوله عليه السلام اذا اختلف المتبايعان و السلعة قائمة تحالفاً و تراداً.

تشریح:

و حلف المشتري سے مصنف رحمہ اللہ تعالیٰ یہ بتا رہے ہیں کہ مذکورہ بالا تینوں صورتوں میں (ثمن میں اختلاف یا مبیع میں اختلاف یا ثمن اور مبیع دونوں میں اختلاف) میں جب بائع اور مشتری دونوں سے حلف لیا جائے تو پہلے مشتری سے حلف لیا جائے گا اس کی شارح رحمہ اللہ تعالیٰ نے دو دلیلیں بیان کی ہیں۔ لانه بطلب سے پہلی دلیل بیان کی ہے کہ مشتری سے اولاً ثمن کا مطالبہ کیا جاتا ہے۔ پھر بائع سے مبیع کا مطالبہ کیا جاتا ہے تو جب مشتری سے مطالبہ پہلے کیا جائے گا تو مشتری کا انکار بائع کے انکار سے مقدم ہوگا اور جس کا انکار مقدم ہے تو اسی سے حلف بھی پہلے لیا جائے گا۔

دوسری دلیل و ایضا يتعجل سے بیان کی ہے کہ مشتری سے حلف پہلے لینے کا ایک فائدہ ہے وہ یہ ہے کہ نکول کا ثمرہ جلد ظاہر ہو جائے گا کیوں کہ جب مشتری سے حلف پہلے لیا جائے گا تو مشتری نے اگر قسم اٹھانے سے انکار کرنا ہو تو اس کا انکار مقدم ہوگا جب اس کا قسم سے انکار مقدم ہوگا تو اس کا فائدہ (یعنی ثمن کا واجب ہونا) بھی جلد ظاہر ہوگا، بخلاف جب ہم بائع سے پہلے حلف لیں تو اگر بائع نے حلف سے انکار کر دیا تو اس کا فائدہ (مبیع کو حوالے کرنا) جلد ظاہر نہ ہوگا کیوں کہ مبیع کو حوالے کرنا ثمن کے حوالے کرنے پر موقوف ہے۔ لہذا پہلے مشتری سے حلف لیا جائے تاکہ نکول کا فائدہ جلد ظاہر ہو جائے۔

و فی بیع السلعة سے شارح رحمہ اللہ تعالیٰ اس بات کی طرف اشارہ کر رہے ہیں کہ متن میں مشتری سے اولاً حلف لینا جو مذکور ہے وہ مطلق بیان کیا گیا ہے حالانکہ مشتری سے اولاً حلف صرف اس صورت میں لیا جائے گا جب بیع میں ثمن پیسے ہوں اور مبیع عین ہو بہر حال جب ثمن اور مبیع دونوں سامان ہوں یا دونوں پیسے ہوں جیسے بیع صرف ہے تو اس وقت مشتری اور بائع میں سے جس سے چاہے اولاً حلف لے لے۔

و يحلف كل یہاں سے شارح رحمہ اللہ تعالیٰ تحالف میں ہر ایک سے حلف لینے کا طریقہ بیان کر رہے ہیں اور اس میں اختلاف ہے، مبسوط میں مذکور ہے کہ یحین کی صفت یہ ہے کہ بائع یوں کہے ”باللہ ما بعته بالف اور مشتری یوں کہے ”باللہ ما اشتريت بالفین“ تو ہر ایک اس بات کی نفی پر حلف اٹھا رہا ہے جس کا دوسرے نے دعویٰ کیا ہے اور ”زیادات“ میں مذکور ہے کہ بائع یوں حلف اٹھائے ”باللہ ما بعته بالف و لقد بعته بالفین“ اور مشتری یوں حلف اٹھائے ”باللہ ما اشتريت بالفین و لقد اشتريت بالف“ کہ ہر ایک اپنے دعوے کے اثبات کے ساتھ دوسرے کے دعوے کی نفی پر حلف اٹھائے گا اور ولا احتیاج سے شارح رحمہ اللہ تعالیٰ نے اسی قول کے ضعف کی طرف اشارہ کیا ہے اور جو مبسوط میں مذکور ہے وہی صحیح ہے۔

ثم اعلم سے شارح رحمہ اللہ تعالیٰ یہ بیان کر رہے ہیں کہ ثمن میں جو بائع اور مشتری کا اختلاف ہوا اور اس میں تحالف لازم ہوا اب یہ ثمن میں اختلاف مشتری کے بیع پر قبضہ کرنے سے قبل ہوا ہوگا یا بیع پر قبضہ کرنے کے بعد ہوا ہوگا اگر ثمن کی مقدار میں اختلاف بیع پر قبضہ کرنے سے قبل ہوا ہو تو اب تحالف لینا قیاس کے موافق ہے کیوں کہ بائع ثمن کی زیادتی کا دعویٰ کر رہا ہے اور مشتری زیادتی کا منکر ہے اور مشتری بیع کی تسلیم کے وجہ کا دونوں ثمنوں میں سے کم کے بدلے دعویٰ کر رہا ہے اور بائع اس کا منکر ہے تو ان میں سے ہر ایک مدعی بھی ہے اور منکر بھی ہے۔ لہذا قیاس کے مطابق ان دونوں سے تحالف لیا جانا چاہیے اور اگر ثمن کی مقدار میں اختلاف مشتری کے بیع پر قبضہ کرنے کے بعد ہوا ہو تو اب تحالف لینا قیاس کے مخالف ہے کیوں کہ بائع زیادہ ثمن کا دعویٰ کر رہا ہے اور مشتری اس کا منکر ہے لیکن مشتری جب بیع پر قبضہ کر چکا ہے تو اب مشتری دعویٰ نہیں کر رہا، لہذا مشتری مدعی نہیں ہے جب مشتری مدعی نہیں ہے تو بائع منکر نہیں ہے پس بیع پر قبضہ کرنے کے بعد صرف بائع مدعی ہے اور مشتری منکر ہے لہذا صرف مشتری پر حلف آنا چاہیے اور تحالف لینا قیاس کے مخالف ہے تو اب بیع پر قبضہ کرنے کے بعد والی صورت میں تحالف کو ہم نے حدیث سے ثابت کیا ہے وہ یہ ہے ”اذا اختلف المتبايعان والسلعة قائمة تحالفا وترادا“ اور اس حدیث میں آپ علیہ السلام نے تحالف کی بنیاد سامان کے موجود ہونے پر رکھی ہے خواہ سامان پر مشتری نے قبضہ کیا ہو یا نہ کیا ہو دونوں صورتوں میں تحالف ہے۔

ولا تحالفا في الاجل و شرط الخيار و قبض بعض الثمن و حلف المنكر
سواء اختلفا في اصل الاجل او في قدره فقال المشتري الثمن مؤجل و انكر البائع او
قال المشتري الثمن مؤجل الى سنة و قال البائع بل الى نصف سنة حلف منكر
الزيادة او قال احدهما البيع بشرط الخيار و انكر الآخر او قال احدهما لي الخيار
الى ثلاثة ايام و قال لا بل الى يومين او قال المشتري ادبْتُ بعض الثمن و انكر البائع
ولا بعد هلاك المبيع و حلف للمشتري اى ان هلك المبيع فى يد المشتري بعد
القبض ثم اختلف فى قدر الثمن فلا تحالفا عند ابى حنيفة رحمه الله تعالى و ابى
يوسف رحمه الله تعالى و القول للمشتري مع يمينه و عند محمد رحمه الله تعالى
يتحالفان و يفسخ البيع على قيمة الهالك لان كلا منهما يدعى عقد اينكره الآخر
فيتحالفان و لهما ان التحالف بعد قبض المبيع على خلاف القياس فلا يتعدى الى

حال هلاك السلعة.

تشریح:

و لا تحالف فی الاجل سے مصنف رحمہ اللہ تعالیٰ تین اشیاء کا بیان کر رہے ہیں جس میں تحالف نہیں ہے جن میں سے پہلی شئی اجل (مدت) ہے کہ بائع اور مشتری کا اجل میں اختلاف ہو گیا اجل میں اختلاف کی چار صورتیں ہیں۔ اصل اجل میں اختلاف ہو یعنی بائع نے کہا کہ اجل طے نہیں ہوئی اور مشتری نے کہا کہ اجل طے ہوئی ہے لہذا ثمن موبجل ہے یا اجل کی مقدار میں اختلاف ہو یعنی بائع نے کہا کہ اجل کی مقدار ۶ ماہ ہے اور مشتری نے کہا کہ اجل کی مقدار سال ہے تو ان دونوں صورتوں میں بائع کا قول حلف کے ساتھ معتبر ہے یا اجل کے گزرنے میں اختلاف ہو گا یعنی بائع نے کہا کہ اجل گزر گئی ہے اور مشتری نے کہا کہ اجل نہیں گزری تو اب مشتری کا قول حلف کے ساتھ معتبر ہو گا یا اجل کی مقدار اور گزرنے میں اختلاف ہو گا یعنی بائع نے کہا کہ اجل کی مقدار ۶ ماہ تھی اور وہ گزر گئی ہے اور مشتری نے کہا ہے کہ اجل کی مقدار ایک سال تھی اور وہ ابھی نہیں گزری تو اب مقدار کے بارے بائع کا قول حلف کے ساتھ معتبر ہو گا اور گزرنے کے بارے میں مشتری کا قول حلف کے ساتھ معتبر ہو گا۔

و شرط الخيار سے مصنف رحمہ اللہ تعالیٰ یہ بتا رہے ہیں کہ بائع اور مشتری کا شرطِ خيار میں اختلاف ہو گیا خواہ اصل خيار میں اختلاف ہو کہ بائع نے کہا کہ بیع میں خيار نہیں رکھا تھا اور مشتری نے کہا کہ بیع میں خيار تھا یا خيار کی مقدار میں اختلاف ہو گیا کہ بائع نے کہا کہ خيار دو دن تک تھا اور مشتری نے کہا کہ خيار تین دن تک تھا تو اب دونوں صورتوں میں منکر کا قول حلف کے ساتھ معتبر ہے۔

و قبض بعض الثمن سے مصنف رحمہ اللہ تعالیٰ یہ بتا رہے ہیں کہ بائع اور مشتری کا بعض ثمن کے قبضے کے بارے میں اختلاف ہو گیا کہ مشتری نے کہا کہ میں نے تجھے نصف ثمن دے دیا ہے اور بائع نے کہا کہ تو نے نصف ثمن نہیں دیا تو اب منکر کا قول حلف کے ساتھ معتبر ہے۔

و لا بعد هلاك سے مصنف رحمہ اللہ تعالیٰ یہ بتا رہے ہیں کہ اگر بائع اور مشتری کا ثمن کی مقدار میں بیع کے ہلاک ہونے کے بعد اختلاف ہوا تو پھر بھی تحالف نہیں ہے اور مشتری کا قول حلف کے ساتھ معتبر ہے۔ یہ شیخین رحمہما اللہ تعالیٰ کے نزدیک ہے جب کہ امام محمد رحمہ اللہ تعالیٰ کے نزدیک دونوں سے حلف لیا جائے گا اور حلف لینے کے بعد ہلاک ہونے والی شئی کی قیمت پر بیع فسخ ہو جائے گی مثلاً بیع دس کلو گندم تھی اور اس کی قیمت ۱۲۰ روپے تھی اور جب یہ گندم ہلاک ہو گئی تو بائع نے کہا کہ اس کی قیمت ۱۳۰ روپے تھی اور مشتری نے کہا کہ اس کی قیمت ۱۰۰ روپے تھی تو دونوں سے حلف لیا جائے گا اور

اس کے بعد بیع ۱۲۰ روپے پر فتح ہوگی لہذا مشتری بائع کو ۱۳۰ روپے دے گا۔

لان کلا منھما سے امام محمد رحمہ اللہ تعالیٰ کی دلیل نقل کی ہے کہ تحالف اس وقت ہوتا ہے جب دونوں میں سے ہر ایک مدعی بھی ہو اور منکر بھی ہو اور یہاں جب بائع نے کہا کہ بیع ۱۳۰ روپے کی تھی تو بائع نے یہ دعویٰ کیا ہے کہ عقد ۱۳۰ روپے پر ہوا ہے اور مشتری اس کا منکر ہے اور اسی طرح جب مشتری نے کہا کہ بیع ۱۰۰ روپے کی تھی تو مشتری نے دعویٰ کیا کہ عقد ۱۰۰ روپے پر ہوا ہے اور بائع اس کا منکر ہے لہذا دونوں مدعی بھی ہیں اور منکر بھی ہیں تو تحالف لیا جائے گا۔

تثبیت رحمہما اللہ کی دلیل یہ ہے کہ بیع پر قبضہ کے بعد تحالف لینا، خلاف قیاس ہے اور تحالف حدیث کی وجہ سے ثابت کیا گیا تھا جیسا کہ گزر چکا ہے جب بیع پر قبضے کے بعد تحالف خلاف قیاس ہے اور حدیث کی وجہ سے ثابت ہے تو اس صورت میں بیع ہلاک ہو چکی ہے اور جب بیع ہلاک ہو گئی ہے تو یہاں تحالف نہیں لیا جاسکتا کیوں کہ تحالف صرف حدیث سے ثابت ہوگا اور حدیث کے ساتھ تحالف صرف اس صورت میں ہوتا ہے جب بیع موجود ہو اور جب بیع ہلاک ہو جائے تو حدیث کی وجہ سے تحالف ثابت نہ ہوگا۔

و لا بعد ہلاک بعضہ الا ان یرضی البائع بترك حصۃ الهالك ای لا

یاخذ من ثمن الهالك شيئاً اصلاً و يجعل الهالك كان لم یکن فکان العقد لم یکن
الاعلیٰ القائم فیتحالفان هذا تخریج بعض المشایخ رحمہم اللہ تعالیٰ و ینصرف
الاستثناء عندهم الی التحالف فقالوا ان المراد بقوله فی الجامع الصغير یاخذ الحي
و لا شئى له ای لا یاخذ من ثمن الهالك شيئاً اصلاً و قال بعض المشایخ رحمہم
اللہ تعالیٰ یاخذ من ثمن الهالك بقدر ما اقر به المشتري و لا یاخذ الزیادة فالأ
ستثناء ینصرف الی یمین المشتري لا الی التحالف یعنی انهما لا یتحالفان و یكون
القول قول المشتري مع یمینه الا ان یرضی البائع ان یاخذ الحي و لا یخاصمه فی
الهالك فح لا یحلف المشتري لانه انما یحلف اذا كان منكرًا یدعیه البائع فاذا
اخذ البائع الحي صلحاً عن جميع ما ادعاه علی المشتري فلا حاجة الی تحلیف
المشتري.

تشریح:

ولا بعد هلاك ماقبل میں جو مسئلہ گزرا اس میں گل بیع ہلاک ہوگئی تھی اور ”ولا بعد هلاك“ سے مصنف رحمہ اللہ تعالیٰ بعض بیع کے ہلاک ہونے کا مسئلہ بیان کر رہے ہیں کہ بعض بیع ہلاک ہونے کے بعد ثمن میں اختلاف ہو گیا تو اب اس کا حکم کیا ہے؟ اس مسئلے کی صورت یہ ہے کہ ایک شخص نے کسی کو دو غلام دو ہزار کے بدلے فروخت کیے اور ان میں سے ہر غلام ہزار روپے کا تھا اور مشتری نے دونوں غلاموں پر قبضہ کر لیا اور پھر ایک غلام مر گیا اور بائع اور مشتری کا ثمن میں اختلاف ہو گیا۔ بائع نے کہا کہ میں نے دو غلام دو ہزار کے فروخت کیے ہیں اور مشتری نے کہا کہ تو نے دو غلام ایک ہزار کے بدلے فروخت کیے ہیں تو اب دونوں پر تحالف ہے یا نہیں.....؟ اس کے بارے میں دو عبارتیں ہیں۔

”مبسوط“ کی عبارت یوں ہے ”لم يتحالفا الا ان يرضى البائع ان يترك حصة الهالك“

(کہ جب دونوں کا اختلاف ہو گیا تو دونوں سے حلف نہیں لیا جائے گا مگر یہ کہ بائع اس بات پر راضی ہو جائے کہ وہ ہلاک کا حصہ چھوڑتا ہے تو اس وقت تحالف آئے گا) اور مصنف رحمہ اللہ تعالیٰ نے بھی یہی عبارت ذکر کی ہے۔ دوسری عبارت ”جامع صغیر“ کی ہے ”القول قول المشتري مع يمينه عند ابى حنيفة رحمه الله تعالى الا ان يشاء البائع ان ياخذ الحي و لا شئ له“ (کہ جب دونوں کا اختلاف ہو گیا تو مشتری کا قول قسم کے ساتھ معتبر ہے مگر یہ کہ بائع یہ بات پسند کرے کہ وہ زندہ غلام لے گا اور اس کے لیے کوئی شئی نہیں ہے تو اس وقت مشتری سے حلف نہیں لیا جائے گا) اب یہ دونوں عبارتیں مختلف ہیں اور مشائخ رحمہم اللہ تعالیٰ کا، مبسوط کی عبارت میں ”ان يترك حصة الهالك“ اور جامع صغیر کی عبارت ”ان ياخذ الحي و لا شئ له“ کی توجیہ کے بارے میں اختلاف ہو گیا ہے۔

بعض مشائخ رحمہم اللہ تعالیٰ نے اس صورت (بعض بیع ہلاک ہونے کے بعد ثمن میں اختلاف ہوتا) میں ”مبسوط“ کی عبارت لی ہے کہ جب ان دونوں کا اختلاف ہو گیا تو اب تحالف نہیں ہے مگر یہ کہ بائع اس بات پر راضی ہو جائے کہ وہ ہلاک ہونے والے غلام کا حصہ (جو ہزار روپے ہے) نہیں لے گا اور ہلاک ہونے والے غلام کو عقد سے ہی نکال دیا گیا ہو یا کہ اس پر عقد نہیں ہوا تھا بلکہ عقد صرف ایک غلام پر ہوا تھا جو مشتری کے پاس موجود ہے تو اس وقت ثمن بائع کے دعوے کے مطابق ہزار روپے ہے اور مشتری کے دعوے کے مطابق پانچ سو روپے ہے اور یہ اختلاف صرف اس غلام کے ثمن میں ہے جو موجود ہے کیوں کہ بائع نے ہلاک ہونے والے غلام کے ثمن کو چھوڑ دیا ہے جب یہ اختلاف صرف

موجودہ غلام میں ہے اور یہ بات معلوم ہے کہ جب بیع موجود ہو اور ثمن میں اختلاف ہو جائے تو دونوں پر تحالف ہوتا ہے لہذا یہاں بھی دونوں پر تحالف ہے اور ”الا ان یرضی کا استثناء تحالف سے ہوگا جو تحالف مصنف رحمہ اللہ تعالیٰ کی عبارت ”و لا بعد هلاك“ میں ”ولا“ کے بعد محذوف عبارت سے ہے۔ تقدیری عبارت یوں ہے ”و لا تحالف بعد هلاك بعضه الا ان یرضی البائع پس یہ بات ثابت ہوئی کہ بعض بیع ہلاک ہونے کے بعد جب اختلاف ہو جائے تو تحالف نہیں ہے مگر جب بائع ہلاک ہونے والی بیع کو عقد سے ختم کر دے تو پھر تحالف ہوگا۔ یہی مطلب شارح رحمہ اللہ تعالیٰ کی عبارت ”ای لا یاخذ من ثمن سے عندهم الى التحالف“ تک کا ہے۔

فقالوا المراد سے شارح رحمہ اللہ تعالیٰ یہ بتا رہے ہیں کہ جب ان مشائخ رحمہم اللہ تعالیٰ نے مبسوط کی عبارت کے مطابق حکم بیان کیا ہے تو یہ مشائخ رحمہم اللہ تعالیٰ جامع صغیر میں جو عبارت ہے اس کی توجیہ بیان کر رہے ہیں کہ جامع صغیر میں جو یہ مذکور ہے کہ ”یاخذ الحی و لا شئی له“ اس سے مراد یہ ہے کہ بائع دو غلاموں میں سے جو باقی زندہ ہے اس کو لے لے اور جو ہلاک ہو گیا ہے اس کے بدلے کوئی شئی نہ لے تو اس طرح مبسوط کی عبارت ”ان یترو حصۃ الهالك“ اور جامع صغیر کی عبارت میں تطبیق ہوگئی ہے کہ ہلاک ہونے والے غلام کا حصہ بائع نہیں لے گا

و قال بعض المشایخ رحمہم اللہ تعالیٰ یاخذ سے شارح رحمہم اللہ تعالیٰ اس مسئلے میں مشائخ بلخ رحمہم اللہ تعالیٰ کی توجیہ بیان کر رہے ہیں۔ مشائخ بلخ رحمہم اللہ تعالیٰ نے اس صورت (بعض بیع ہلاک ہونے کے بعد ثمن میں اختلاف ہونا) میں جامع صغیر کی عبارت لی ہے کہ جب ان دونوں کا اختلاف ہو گیا تو اب مشتری کا قول حلف کے ساتھ معتبر ہے مگر یہ کہ بائع اس بات پر راضی ہو جائے کہ میں زندہ غلام لے لیتا ہوں اور ہلاک ہونے والے غلام کے ثمن سے وہ شئی نہیں لیتا جو مشتری کے اقرار پر زائد ہو یعنی جتنی رقم کا مشتری اقرار کرے گا اتنی رقم لوں گا تو پھر مشتری پر یہیمن نہ ہوگی اور یہ استثناء بھی یہیمن سے ہوگا تحالف سے نہ ہوگا اور تقدیری عبارت یوں ہوگی جس کو شارح رحمہم اللہ تعالیٰ نے ”یعنی“ انھما لا یتحالفان و یکون القول قول المشتري“ سے بیان کیا ہے۔ اب رہی یہ بات کہ مشتری پر یہیمن نہیں آئے گی تو اس کی دلیل شارح رحمہم اللہ تعالیٰ نے ”لانه انما یحلف سے بیان کی ہے کہ مشتری پر یہیمن اس وقت آتی ہے جب مشتری اس شئی کا منکر ہو جس کا بائع نے دعویٰ کیا ہے تو جب بائع نے زندہ غلام لے لیا اور مرنے والے غلام کے بارے میں مشتری کے قول پر اعتبار کیا ہے تو اب بائع کا مشتری پر دعویٰ ختم ہو گیا ہے تو مشتری سے حلف لینے کی ضرورت نہیں ہے کیوں کہ مشتری منکر

نہیں ہے

ولا فی بدلِ کتابیۃ، ولا فی رأسِ المالِ اقلانہ و صدقُ المسلمِ الیہ ان حلفَ ولا یعودُ السلمُ ای اقالا عقدَ السلمِ فوقَ الاختلافِ فی رأسِ المالِ فالقولُ قولُ المسلمِ الیہ ولا تحالفَ لانہ ان تحالفاً تنفسخُ الاقالۃ و یعودُ السلمُ و ذا لا یجوزُ لان اقالۃَ السلمِ اسقاطُ الدینِ و الساقطُ لا یعودُ و لو اختلفا فی قدرِ الثمنِ بعد اقالۃِ البیعِ تحالفاً و عادَ البیعُ فانہما اذا تحالفاً ینفسخُ الاقالۃ و یعودُ البیعُ و ذا غیرُ ممتنعٍ و لو اختلفا فی بدلِ الاجارۃ او المنفعۃ قبل قبضہما تحالفاً و تراو و حلفُ المستاجرِ او لا ان اختلفا فی الاجرۃ و الموجدِ ان اختلفا فی المنفعۃ فای نکلُ یتبثُ قولُ صاحبہ و ای برہنَ قبلَ و ان برہناً فحجۃُ الموجدِ اولیٰ ان اختلفا فی الاجرۃ و حجۃُ المستاجرِ ان اختلفا فی المنفعۃ لان حجۃُ الموجدِ تثبتُ زیادۃَ الاجرِ و حجۃُ المستاجرِ تثبتُ زیادۃَ المنفعۃ و الحججُ للاثباتِ و حجۃُ کلِّ فی فضلِ يدعيہ اولیٰ ان اختلفا فیہما کما اذا قال الموجدُ اجرْتُ الی سنۃِ بمائتینِ و قال المستاجرُ لابل اجرْتُ الی سنتینِ بمائۃ و اقاما البینۃ یتبثُ فی سنتینِ بمائتینِ.

تشریح:

ولا فی بدل مکاتب اور آقا کا بدل کتابت میں اختلاف ہو گیا مولیٰ نے کہا کہ بدل کتابت دو ہزار تھا اور مکاتب نے کہا کہ بدل کتابت پندرہ سو تھا تو اب امام ابو حنیفہ رحمہ اللہ تعالیٰ کے نزدیک تحالف نہیں ہے اور معتبر قول مکاتب کا حلف کے ساتھ ہے جب کہ صاحبین رحمہما اللہ تعالیٰ کے نزدیک تحالف ہوگا اور عقد کتابت فسخ ہو جائے گا۔

ولا فی راسِ المال سے مصنف رحمہ اللہ تعالیٰ یہ بتا رہے ہیں کہ دو شخصوں کے درمیان عقد سلم ہوا اور سلم کی مدت پوری ہونے سے قبل دونوں نے عقد سلم کا اقالہ کر لیا تو پھر دونوں کا راس المال (ثمن) میں اختلاف ہو گیا مسلم الیہ (بائع) نے کہا کہ راس المال ایک ہزار تھا اور رب السلم (مشتري) نے کہا کہ راس المال پانچ سو تھا تو اب ان دونوں کے درمیان تحالف نہیں ہے اور معتبر قول حلف کے ساتھ مسلم الیہ کا ہے، تحالف نہ ہونے کی وجہ یہ ہے کہ سلم میں اقالہ فسخ کا احتمال نہیں رکھتا یعنی تحالف لینے سے مقصود

فسخ کرنا ہے اور اقالہ فسخ نہیں ہو سکتا اس لیے کہ اقالہ سلم میں مسلم فیہ کو ساقط کر دیتا ہے اور مسلم فیہ دین ہے اور جو دین ساقط ہو جائے وہ واپس نہیں لوٹتا لہذا تحالف کی وجہ سے اقالہ کا فسخ ہونا لازم آ رہا ہے جو کہ صحیح نہیں ہے پس تحالف نہیں لیا جائے گا تا کہ ممنوع لازم نہ آئے۔

و لو اختلفا فی قدر الثمن سے مصنف رحمہ اللہ تعالیٰ یہ بتا رہے ہیں کہ اگر عام بیع میں بائع اور مشتری کے درمیان اقالہ ہو گیا اور اقالے کے بعد ثمن میں اختلاف ہو گیا تو اب تحالف لیا جائے گا کیوں کہ بیع میں جو اقالہ ہے وہ فسخ کا احتمال رکھتا ہے جب بیع کا اقالہ فسخ کا احتمال رکھتا ہے اور تحالف سے مقصود بھی فسخ کرنا ہے تو تحالف لیا جائے گا اور اقالہ فسخ ہو جائے گا اور بیع دوبارہ لوٹ آئے گی۔ مصنف رحمہ اللہ تعالیٰ نے اس مسئلے کو مطلق ذکر کیا ہے در اس حال کہ یہاں ایک قید ہے وہ یہ ہے کہ اقالے کے بعد بیع مشتری کے پاس ہو اور ثمن بائع کے پاس ہو تو پھر تحالف ہے ورنہ جب بائع نے اقالے کے بعد بیع واپس لے لی تو تحالف نہیں ہے۔

و لا تحالف ان اختلفا بعد قبض المنفعة و القول للمستاجر ای اختلفا فی قدر الاجرة بعد قبض المنفعة فلا تحالف علیہما فالقول للمستاجر لانه منکر الزیادة و هذا ظاهر عند ابی حنیفة و ابی یوسف رحمہ اللہ تعالیٰ لان التحالف بعد قبض المبیع علی خلاف القیاس فلا یقاس الاجارة علی البیع فان التحالف فی الاجارة ثبت قیاساً علی البیع و اما عند محمد فان البیع ینفسخ بقيمة الهالك و ههنا لیس للمنافع قيمة و بعد قبض بعضها تحالف و فسخت فیما بقی و القول للمستاجر فیما مضی فان الاجارة تنعقد ساعة فساعة فكانها تنعقد بعقود مختلفة ففیما بقی ینتحالفان قیاساً علی البیع و فیما مضی لابل القول فیہ للمنکر و هو المستاجر. و ان اختلف الزوجان فی متاع البیت فلها ما صلح لها وله ما صلح له او لهما ای اختلفا و لا بینة لا حدیہما فما صلح للنساء یكون للمرأة مع یمینہا و ما صلح للرجال او للرجال و النساء یكون للرجل مع یمینہ و ان مات احدهما فالمشکل للحی المراد بالمشکل ما یصلح للرجال و النساء فهو للحی مع یمینہ هذا عند ابی حنیفة رحمہ اللہ تعالیٰ و قال ابو یوسف رحمہ اللہ تعالیٰ یدفع الی المرأة ما یجهز به مثلها و الباقي للزوج مع یمینہ و الحیوة و الموت سواء لقیام الورثة مقام المورث و عند محمد

رحمہ اللہ تعالیٰ ان کانّا حیین فکما قال ابو حنیفۃ رحمہ اللہ تعالیٰ و بعد الموت ما یصلح لہما لورثہ الزوج و ان کان احدهما عبداً فالکل للحر فی الحیوۃ و للحنی بعد الموت و عندهما العبد الماذون و المکاتب کالحر۔

تشریح:

و لا تحالف سے مصنف رحمہ اللہ تعالیٰ یہ بتا رہے ہیں کہ دو شخصوں کے درمیان عقد اجارہ ہوا اور مستاجر نے شئی سے منفعت حاصل کر لی اور اس کے بعد دونوں میں اجرت کے بارے میں اختلاف ہو گیا موجد نے کہا کہ اجرت ہزار روپے طے ہوئی تھی اور مستاجر نے کہا کہ اجرت پانچ سو روپے طے ہوئی تھی تو اب ان دونوں کے درمیان تحالف نہیں ہے اور مستاجر کا قول حلف کے ساتھ معتبر ہے اس لیے کہ وہ پانچ سو کا منکر ہے اب تحالف نہ ہونا اتفاقی مسئلہ ہے اسی کو شارح رحمہ اللہ تعالیٰ بیان کر رہے ہیں کہ بہر حال شیخین رحمہما اللہ تعالیٰ کے نزدیک تحالف کا نہ ہونا، ظاہر ہے اس لیے کہ اجارہ میں تحالف بیع پر قیاس کے ذریعے ثابت ہوگا کیوں کہ اجارہ کے بارے میں نص نہیں ہے جب اجارہ میں تحالف بیع پر قیاس کرتے ہوئے ثابت ہوگا تو بیع میں بیع پر قبضہ کے بعد تحالف خلاف قیاس ہے اور تحالف حدیث سے ثابت ہے اور اجارہ کو بیع پر قیاس نہیں کر سکتے کیوں کہ بیع میں تحالف کا حکم خلاف قیاس ہے اور خلاف قیاس پر مزید قیاس نہیں کیا جاتا۔ لہذا اجارہ میں منفعت کے حصول کے بعد تحالف نہیں ہے اور امام محمد رحمہ اللہ تعالیٰ کے نزدیک بیع میں بیع کے ہلاک ہونے کے بعد تحالف ہے اور اجارہ میں منفعت پر قبضہ کرنے کے بعد (جو کہ منفعت کا ہلاک ہونا ہے) تحالف نہیں ہے بیع میں تحالف اس وجہ سے ہے کہ تحالف کے بعد بیع فسخ ہو جائے گی اور بیع چوں کہ عین ہے اس لیے بیع اس کی قیمت پر فسخ ہو جائے گی اور جہاں تک اجارہ میں منفعت کا تعلق ہے تو منفعت کی قیمت نہیں ہوتی کیوں کہ منفعت کی قیمت عقد کی وجہ سے ہوتی ہے اور جب عقد فسخ ہو گیا تو اس کی قیمت بھی نہ رہے گی۔ لہذا بیع کی صورت میں تحالف ہے اور اجارہ کی صورت میں تحالف نہیں ہے۔

و بعد قبضہا سے مصنف رحمہ اللہ تعالیٰ یہ بتا رہے ہیں کہ اگر مستاجر نے بعض منفعت پر قبضہ کیا تھا مثلاً اجارہ کی مدت ایک ماہ طے ہوئی تھی اور ابھی پندرہ دن گزرے تھے کہ موجد اور مستاجر کا اجرت کے بارے میں اختلاف ہو گیا موجد نے کہا کہ اجرت ایک ہزار روپے طے ہوئی تھی اور مستاجر نے کہا کہ اجرت پانچ سو روپے طے ہوئی تو دونوں سے حلف لیا جائے گا اور بقیہ مدت میں اجارہ فسخ ہو جائے گا اور شئی موجد کو

واپس کر دی جائے گی اور جو پندرہ دن مستاجر نے اس سے نفع اٹھایا ہے تو اس کی اجرت کے بارے میں مستاجر کا قول معتبر ہوگا۔ اب ان دونوں پر تحالف ہے اس کی دلیل شارح رحمہ اللہ نے فـسـان الاجارۃ..... سے بیان کی ہے کہ عقد اجارہ گھڑی در گھڑی منعقد ہوتا ہے مثلاً ایک شخص نے دو گھنٹے کے لیے کوئی شئی اجارہ پر لی اور ایک گھنٹہ نفع اٹھا لیا تو اب ایک گھنٹہ پر عقد اجارہ منعقد ہو چکا ہے اور دوسرے گھنٹے پر گویا نیا عقد ہو رہا ہے تو جب عقد اجارہ گھڑی در گھڑی منعقد ہوتا ہے اور اس مسئلے میں اختلاف کچھ منافع حاصل کرنے کے بعد ہوا ہے لہذا جو منافع ابھی وصول نہیں ہوئے ان میں تحالف ہے جس طرح بیع میں جب بیع پر قبضہ نہ کیا ہو تحالف لیا جاتا ہے تو اجارہ کو بیع پر قیاس کرتے ہوئے اس میں بھی تحالف لیا جائے گا اور جو منافع وصول ہو چکے ہیں ان میں تحالف نہیں ہے اس لیے کہ جو منافع وصول ہو چکے ہیں ان میں تحالف خلاف قیاس ہے۔ لہذا اس میں مستاجر کا قول حلف کے ساتھ معتبر ہے۔

و ان مختلف..... سے مصنف رحمہ اللہ تعالیٰ یہ مسئلہ بیان کر رہے ہیں کہ جب میاں، بیوی کا گھر کے سامان کے بارے میں اختلاف ہو گیا تو اب سامان کو دیکھا جائے گا جو سامان مردوں کا ہے، مثلاً ٹوپی، عمامہ، قبا، ہتھیار وغیرہ تو یہ سامان مرد کو ملے گا اس لیے کہ ظاہر حال مرد کے حق میں ہے اور جو سامان عورتوں کے استعمال کا ہے مثلاً دوپٹہ، چادر، زیور وغیرہ تو یہ سامان عورت کو ملے گا اس لیے کہ ظاہر حال عورت کے حق میں ہے اور جو سامان مرد اور عورت دونوں کے استعمال کا ہے مثلاً برتن، جائیداد، سواری وغیرہ تو یہ سامان مرد کو ملے گا اس لیے کہ ظاہر حال یہ ہے کہ یہ سامان مردوں کی ملک ہوتی ہے۔ امام تہر تاشی رحمہ اللہ تعالیٰ نے ذکر کیا ہے کہ جب مرد عورتوں کا سامان بناتا ہو مثلاً زیور وغیرہ تو اب ایسا زیور عورت کو نہیں ملے گا اور اسی طرح اگر عورت مردوں کے کپڑے بنا کر فروخت کرتی ہو تو یہ کپڑے مرد کو نہیں ملیں گے۔

و ان مات..... سے مصنف رحمہ اللہ تعالیٰ یہ بیان کر رہے ہیں کہ اگر مرد اور عورت میں سے ایک مر گیا اور پھر مرنے والے کے ورثہ نے زندہ کے ساتھ گھر کے سامان میں اختلاف کیا تو مرنے والے کے ورثہ کو وہ سامان ملے گا۔ جو سامان مورث کی صلاحیت رکھتا ہو اور باقی سارا سامان (اس میں وہ سامان بھی داخل ہے جو زندہ کی صلاحیت رکھتا ہو اور وہ سامان بھی داخل ہے جو دونوں کی صلاحیت رکھتا ہو) زندہ کو ملے گا۔ یہ امام ابو حنیفہ رحمہ اللہ تعالیٰ کا مذہب ہے اور امام ابو یوسف رحمہ اللہ تعالیٰ کے نزدیک جو سامان مرد اور عورت دونوں کی صلاحیت رکھتا ہو تو اس میں جو سامان عرف میں عورت کو جہیز میں دیا جاتا ہے وہ عورت کا ہے خواہ وہ مرد کے استعمال کا ہو اور باقی سامان جو جہیز میں نہیں دیا جاتا وہ مرد کا ہے،

امام ابو یوسف رحمہ اللہ تعالیٰ کے نزدیک زندگی اور موت برابر ہے یعنی مشکل سامان کا جو حکم مذکور ہوا ہے۔ یہی حکم دونوں کی زندگی میں ہے اور یہی حکم ان میں سے ایک کے مرنے کے بعد ہے مثلاً عورت مر گئی تو جہیز والا سامان عورت کے ورثہ کو ملے گا اور بقیہ مرد کو ملے گا۔ اسی طرح مرد مر گیا تو بھی یہی حکم ہے اور امام محمد رحمہ اللہ تعالیٰ کے نزدیک اگر دونوں زندہ ہوں تو جو سامان مرد کی صلاحیت رکھتا ہے وہ مرد کا ہے اور جو سامان عورت کی صلاحیت رکھتا ہے وہ عورت کا ہے اور جو سامان دونوں کی صلاحیت رکھتا ہے وہ مرد کا ہے اس بات میں امام محمد رحمہ اللہ تعالیٰ، امام ابو حنیفہ رحمہ اللہ تعالیٰ کے ساتھ ہیں اور جب ان میں سے ایک مر گیا تو امام ابو حنیفہ رحمہ اللہ تعالیٰ کے نزدیک مشکل سامان زندہ کا ہے لیکن امام محمد رحمہ اللہ تعالیٰ کے نزدیک مرنے کے بعد مشکل سامان شوہر کے ورثہ کو ملے گا۔

فصل

و لو قال ذُو الْيَدِ هَذَا الشُّئىْ اَوْ دَعْنِيْهِ اَوْ اَعَارَنِيْهِ اَوْ اَجْرَنِيْهِ اَوْ رَهْنِيْهِ زَيْدٌ اَوْ غَضَبْتُهُ مِنْهُ وَ بَرَهْنٌ عَلَيْهِ سَقَطَتْ خَصْمَةٌ الْمُدْعَى لِانْ يَدٌ هَوْلَاءِ لَيْسَتْ يَدُ خَصْمَةٍ. وَ اِنْ قَالَ اشْتَرَيْتُهُ مِنَ الْغَائِبِ اَوْ قَالَ الْمُدْعَى غَضَبْتُهُ اَوْ سَرَقْتُهُ اَوْ سَرَقَ مِنِّيْ لَا وَ اِنْ بَرَهْنٌ ذُو الْيَدِ عَلَى اِيْدَاعِ زَيْدٍ لَانَ ذَا الْيَدِ اِذَا قَالَ اشْتَرَيْتُهُ مِنَ الْغَائِبِ فَقَدْ اَقْرَأَ اَنْ يَدَهُ يَدُ خَصْمَةٍ فَلَا يَسْقُطُ عَنْهُ الْخَصْمَةُ وَ كَذَا اِنْ ادَّعَى الْمُدْعَى الْفَعْلَ عَلَى ذِي الْيَدِ كَمَا اِذَا قَالَ غَضَبْتُهُ مِنِّيْ اَوْ سَرَقْتُهُ مِنِّيْ لَا يَسْقُطُ عَنْهُ الْخَصْمَةُ وَ كَذَا اِذَا قَالَ سَرَقَ مِنِّيْ وَ قَالَ ذُو الْيَدِ اَوْ دَعْنِيْهِ فَلَانَ وَ اَقَامَ الْبَيِّنَةَ لَا يَسْقُطُ عَنْهُ الْخَصْمَةُ عِنْدَ اَبِيْ حَنِيفَةَ وَ اَبِيْ يُوْسُفَ وَ عِنْدَ مُحَمَّدٍ رَحِمَهُمُ اللّٰهُ تَعَالَى تَسْقُطُ، كَمَا لَوْ قَالَ الشَّهْوَدُ اَوْ دَعَّاهُ مِنْ لَانَعْرِفُهُ فَانَّهُ لَا تَنْدَفِعُ الْخَصْمَةُ لَا حَتْمًا اِنْ يَكُوْنُ الْمُدْعَى هُوَ الَّذِىْ اَوْ دَعَّاهُ عَنْدهُ بِخِلَافِ قَوْلِهِمْ نَعْرِفُهُ بِوَجْهِهِ لَا بِاسْمِهِ وَ نَسَبِهِ تَسْقُطُ الْخَصْمَةُ عِنْدَ اَبِيْ حَنِيفَةَ رَحِمَهُ اللّٰهُ تَعَالَى فَانَ الشَّهْوَدَ عَالِمُوْنَ بِاَنْ الْمُوْدَعَّ لَيْسَ هُوَ الْمُدْعَى وَ عِنْدَ مُحَمَّدٍ رَحِمَهُ اللّٰهُ تَعَالَى لَا يَسْقُطُ الْخَصْمَةُ حَيْثُ لَمْ يَذْكُرُوا شَخْصًا مَعِيْنًا اَوْ دَعَّاهُ عَنْدهُ.

تشریح:

و لو قال ذُو الْيَدِ اس عبارت میں مصنف رحمہ اللہ تعالیٰ نے پانچ صورتیں بیان کی ہیں کہ ایک شخص کے پاس کتاب تھی اور دوسرے شخص نے دعویٰ کیا کہ یہ میری کتاب ہے اور مدعی علیہ نے کہا کہ مجھے یہ کتاب فلاں نے ودیعت دی ہے یا مجھے فلاں نے عاریت پر دی ہے یا فلاں نے میرے پاس رہن رکھوائی ہے یا میں نے فلاں سے غصب کی ہے یا فلاں نے مجھے اجرت پر دی ہے اور مدعی علیہ نے اس پر گواہی قائم کر دی تو اب مدعی اور مدعی علیہ کے درمیان جھگڑا ختم ہو جائے گا اس لیے کہ مدعی علیہ نے گواہی کے ذریعے اس بات کو ثابت کر دیا ہے کہ اس کا قبضہ جھگڑے کا قبضہ نہیں ہے اور جس شخص کے

پاس جھگڑے والا قبضہ نہ ہو تو وہ خصم نہیں ہوتا۔ لہذا مدعی علیہ خصم نہیں ہے۔

و ان قال اشتریتہ..... اس عبارت میں مصنف رحمہ اللہ تعالیٰ نے تین مسائل بیان کیے ہیں۔

پہلا مسئلہ ”اشتریتہ من الغائب“ سے بیان کیا ہے کہ جب مدعی نے کہا یہ شئی میری ہے اور مدعی علیہ نے کہا کہ میں نے یہ شئی فلاں سے خریدی ہے تو اب خصومت ختم نہ ہوگی اور مدعی علیہ خصم ہوگا اس کی دلیل شارح رحمہ اللہ تعالیٰ نے ”لان ذا الید“ سے بیان کی ہے کہ جب ذوالید (مدعی علیہ) نے یہ کہا کہ میں نے فلاں سے خریدی ہے تو اس نے اس بات کا اقرار کیا ہے کہ یہ شئی میری ملک ہے اور جب یہ شئی مدعی علیہ کی ملک ہے تو مدعی علیہ خصم ہے لہذا مدعی علیہ سے خصومت ساقط نہ ہوگی۔

دوسرا مسئلہ قال المدعی غضبتہ..... سے بیان کیا ہے کہ جب مدعی نے کہا کہ یہ شئی میری ہے اور تو نے اس شئی کو مجھ سے غصب کیا ہے یا مجھ سے چوری کیا ہے تو اب خصومت ساقط نہ ہوگی اور مدعی علیہ خصم رہے گا اگرچہ مدعی علیہ اس پر گواہی قائم کر دے کہ مجھے یہ شئی فلاں نے ودیعت میں دی ہے اس لیے کہ مدعی نے مدعی علیہ پر فعل کا دعویٰ کیا ہے اور وہ فعل غصب اور چوری ہے اور جب مدعی علیہ پر فعل کا دعویٰ ہو تو مدعی علیہ خصم بنتا ہے اسی مسئلے کو شارح رحمہ اللہ تعالیٰ نے ”وکذا ان ادعی.....“ سے بیان کیا ہے۔

تیسرا مسئلہ ”مسرق منی“..... سے بیان کیا ہے کہ جب مدعی نے کہا یہ شئی میری ہے اور یہ شئی مجھ سے چوری کر لی گئی تھی اور مدعی علیہ نے کہا کہ یہ شئی فلاں نے میرے پاس ودیعت رکھوائی ہے اور مدعی علیہ نے اس پر گواہی قائم کر دی تو اب امام ابو حنیفہ رحمہ اللہ تعالیٰ اور امام ابو یوسف رحمہ اللہ تعالیٰ کے نزدیک خصومت ساقط نہ ہوگی اور مدعی علیہ خصم رہے گا اور امام محمد رحمہ اللہ تعالیٰ کے نزدیک خصومت ساقط ہو جائے گی۔

کما لو قال الشهود..... سے مصنف رحمہ اللہ تعالیٰ جو مسئلہ ذکر کر رہے ہیں اس کو ماقبل کے مسئلے کے ساتھ اس بات میں تشبیہ دی ہے کہ جس طرح ماقبل والے مسئلے میں مدعی علیہ کی گواہی قبول نہیں کی گئی اسی طرح اس مسئلے میں بھی گواہی قبول نہ کی جائے گی، مسئلہ یہ ہے کہ مدعی نے کہا یہ شئی میری ہے اور یہ شئی میرے پاس فلاں نے ودیعت رکھوائی ہے اور مدعی علیہ نے اپنی بات پر گواہ پیش کیے اور ان گواہوں نے کہا کہ مدعی علیہ کے پاس ایسے شخص نے ودیعت رکھوائی ہے جس کو ہم نہیں پہچانتے تو یہ گواہی قبول نہ ہوگی اور خصومت باقی رہے گی اور وہ مدعی علیہ خصم رہے گا کیوں کہ گواہ تو ودیعت رکھنے والے شخص کو پہچانتے نہیں ہیں تو اس کا بات کا احتمال ہے کہ مدعی وہی شخص ہو جس نے ودیعت رکھوائی تھی اور جب اس طرح ہے تو خصومت ساقط نہ ہوگی اور گواہی رد کر دی جائے گی۔ بخلاف قولہم..... سے یہ بیان کیا

ہے کہ جب گواہوں نے گواہی دیتے وقت کہا کہ ہم مودع کو چہرے سے پہچانتے ہیں اور اس کا نام اور نسب نہیں جانتے تو اب امام ابو حنیفہ رحمہ اللہ تعالیٰ کے نزدیک خصومت ساقط ہو جائے گی۔ کیوں کہ گواہ مودع کو چہرے سے پہچانتے ہیں تو گواہوں کو یہ بات معلوم ہوگی کہ مودع یہ مدعی نہیں ہے بلکہ اس کے علاوہ دوسرا شخص ہے جب مودع دوسرا شخص ہے تو خصومت ختم ہو جائے گی اور امام محمد رحمہ اللہ تعالیٰ کے نزدیک خصومت ساقط نہ ہوگی اس لیے کہ گواہوں نے کسی معین شخص کا ذکر نہیں کیا۔ جس نے مدعی علیہ کے پاس ودیعت رکھوائی ہو تو جب معین شخص کا ذکر نہیں کیا تو معرفت حاصل نہیں ہوئی۔ لہذا خصومت ساقط نہ ہوگی اور امام ابو حنیفہ رحمہ اللہ تعالیٰ اور امام محمد رحمہ اللہ تعالیٰ کا اختلاف اس وقت ہے جب مدعی علیہ نے مودع کا نام اور نسب بیان کیا تھا اور گواہوں نے اس کو ذکر نہ کیا تو اب اختلاف ہے بہر حال اگر مدعی علیہ نے مودع کا مجہول ذکر کیا تو گواہی بالا جماع قبول نہ ہوگی۔

و لو قال اتبعته من زيد اى قال المدعى اشتريته من زيد و قال ذواليد او دعني هو سقطت الخصومة بلا حجة الا اذا برهن المدعى ان زيدا و كله بقبضه فان المدعى اذا قال انه اشتراه من زيد فقد اقر انه وصل الى ذى اليد من جهته فلا يكون يده بد خصومة الا اذا اثبت الوكالة بقبضه. هذه المسائل تسمى خمسة كتاب الدعوى لانها خمس صور وهى الايداع والاعارة والرهن والغصب والاجارة و ايضا فيها خمسة اقوال فعند ابى شبرمة رحمه الله تعالى لا يندفع الخصومة و عند بن ابى ليلى رحمه الله تعالى يندفع الخصومة بلا بنية و عند ابى يوسف رحمه الله تعالى ان كان ذو اليد رجلا صالحا يندفع الخصومة الا اذا كان معروفا بالحيل لامكان ان يندفع ما فى يده الى من تغيب عن البلد و يقول له او دعه عندى بحضرة الشهود كيلا يمكن لاحد الدعوى على و عند محمد رحمه الله تعالى لا يندفع الخصومة اذا قالو نعرفه بوجهه لا باسمه ونسبه و عند ابى حنيفة رحمه الله تعالى يندفع الخصومة بالبينه كما ذكرنا .

تشریح:

ولو قال اتبعته سے معقب رحمہ اللہ تعالیٰ یہ مسئلہ بیان کر رہے ہیں کہ مدعی نے کہا یہ شئی میری ہے اور میں نے یہ شئی زید سے خریدی تھی اور مدعی علیہ (ذوالید) نے کہا کہ یہ شئی میرے پاس زید نے امانت رکھوائی ہے تو خصومت بلا بینہ کے ساقط ہو جائے گی اس لیے کہ مدعی اور مدعی علیہ اس پر متفق

ہو گئے ہیں کہ اس شئی میں ملک زید کی ہے تو جب مدعی نے کہا میں نے زید سے خریدی ہے تو مدعی نے اس بات کا اقرار کر لیا ہے کہ یہ شئی مدعی علیہ کے پاس زید کے واسطے سے پہنچی ہے۔ لہذا مدعی کا خصم زید ہے اور مدعی علیہ خصم نہیں ہے مگر اس صورت میں کہ جب مدعی اس بات پر گواہی قائم کر دے کہ مجھے زید نے شئی پر قبضہ کا وکیل بنایا ہے تو امب مدعی علیہ خصم ہوگا۔

ہذہ المسائل سے شارح رحمہ اللہ تعالیٰ یہ بتا رہے ہیں کہ یہاں پانچ مسائل ہیں (۱) ودیعت رکھوانا (۲) عاریت پر دینا (۳) رہن دینا (۴) غصب کرنا، (۵) اجرت پر دینا۔ اب ان میں سے ہر ایک میں پانچ اقوال ہیں۔

امام ابن شرمہ رحمہ اللہ تعالیٰ کے نزدیک جب مدعی علیہ نے ان پانچ صورتوں میں سے کسی کا دعویٰ کیا اور گواہی قائم کر دی تو خصومت ساقط نہ ہوگی۔

امام ابن ابی لیلیٰ رحمہ اللہ تعالیٰ کے نزدیک جب مدعی علیہ نے ان پانچ صورتوں میں سے کسی کا دعویٰ کیا اور گواہی قائم کر دی تو خصومت ساقط نہ ہوگی اور اگر گواہی قائم نہ کی تو خصومت ختم ہو جائے گی۔

امام ابو یوسف رحمہ اللہ تعالیٰ کے نزدیک جب مدعی علیہ ان میں سے کسی کا دعویٰ کرے اور گواہی قائم کر دے تو مدعی علیہ کو دیکھا جائے گا وہ نیک آدمی ہے یا چکر باز ہے، اگر نیک آدمی ہو تو خصومت ختم ہو جائے گی اور اگر چکر باز ہو تو خصومت ساقط نہ ہوگی کیوں کہ ہو سکتا ہے اس نے کسی کو یہ شئی دی ہو جو اس شہر سے باہر ہو اور اس سے کہہ رکھا ہو کہ تو اس شئی کو میرے پاس گواہوں کی موجودگی میں ودیعت رکھوا دینا تا کہ کوئی بھی مجھ پر دعویٰ نہ کر سکے تو ایسی صورت میں خصومت ساقط نہ ہوگی۔

امام محمد رحمہ اللہ تعالیٰ کے نزدیک جب مدعی علیہ ان میں سے کسی کا دعویٰ کرے اور اس پر گواہی قائم کر دے اور گواہوں نے کہا کہ ہم اس کو چہرے سے پہچانتے ہیں اور اس کا نام و نسب نہیں جانتے تو اب خصومت ساقط نہ ہوگی اور اگر گواہ اس کے چہرے کو اور اس کے نام و نسب کو پہچانتے ہوں تو خصومت ساقط ہو جائے گی۔

امام ابو حنیفہ رحمہ اللہ تعالیٰ کے نزدیک جب مدعی علیہ نے اس پر گواہی قائم کر دی تو خصومت ساقط ہو جائے گی۔

باب دعوى الرجلين

حجة الخارج فى الملك المطلق احق من حجة ذى اليد و ان وقت
احدهما فقط اعلم ان حجة الخارج عندنا احق من حجة ذى اليد و عند الشافعى
رحمه الله تعالى حجة ذى اليد احق ثم ان وقت احدهما فقط فعند ابى حنيفة رحمه
الله تعالى و محمد رحمه الله تعالى الخارج احق و عند ابى يوسف رحمه الله تعالى
صاحب الوقت احق. و لو برهن خارجان على شئى قضى به لهما هذا عندنا و عند
الشافعى رحمه الله تعالى تهاترت البيتان. فان برهنا فى النكاح سقط لا متنازع
الجمع بينهما بخلاف الملك فان الشركة فيه ممكن و هى لمن صدقته فان ارضا
فالسابق احق فان اقرت لمن لا حجة له فهى له و ان برهن الآخر قضى له و ان برهن
احدهما و قضى له ثم برهن الآخر لم يقض له الا اذا ثبت سبقه كما لم يقض لحجة
الخارج على ذى يد ظهر نكاحه الا اذا ثبت سبقه اى اذا كانت امرأة فى يد رجل و
نكاحه ظاهر و ادعى الخارج انها زوجته و اقام البينة لم يقض له الا اذا ثبت ان نكاحه
سابق. فان برهنا على شراء شئى من ذى اليد لكل نصفه بنصف الثمن او تركه اى
لكل واحد منهما الخيار ان شاء اخذ نصف ذلك الشئ بنصف الثمن و ان شاء
ترك و بترك احدهما بعد ما قضى لهما لم ياخذ الآخر كله و هو للسابق ان ارضا
اى ذكر اللشراء من ذى اليد تاريخا و لذى يد ان لم يورخا او ارخ احدهما و لذى
وقت ان وقت احدهما فقط و لا يدلها اى اذا ارضا فالسابق احق و ان لم يورخا
ارخ احدهما فان كان فى يد احدهما فذو اليد اولى و ان لم يكن فى يد احدهما فان
وقت احدهما فهو احق و ان لم يوقت احدهما فقد مر ان لكل نصفه بنصف الثمن او
تركه.

تشریح:

حجۃ الخارج سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کے پاس ایک شئی ہے اور دوسرے شخص نے اس شئی کے مالک ہونے کا دعویٰ کیا اور مالک ہونے کا سبب بیان نہیں کیا اور مالک ہونے پر گواہی قائم کر دی اور ذی الید نے بھی مالک ہونے پر گواہی قائم کر دی تو اب احناف کے نزدیک خارج (جس کے قبضہ میں شئی نہیں ہے) کی گواہی احق ہے اور خارج کے حق میں فیصلہ ہوگا جب کہ امام شافعی رحمہ اللہ تعالیٰ کے نزدیک ذوالید کی گواہی احق ہے لہذا ذوالید کے حق میں فیصلہ ہوگا۔

و ان وقت سے مصنف رحمہ اللہ تعالیٰ یہ بتا رہے ہیں کہ خارج اور ذی الید میں سے کسی نے اگر وقت بھی بیان کیا کہ میں فلاں ماہ میں مالک بنا تھا تو اب احناف کا آپس میں اختلاف ہے امام ابوحنیفہ رحمہ اللہ تعالیٰ اور امام محمد رحمہ اللہ تعالیٰ کے نزدیک خارج کی گواہی اولیٰ ہے خواہ ذی الید تاریخ بیان کر دے جب کہ امام ابو یوسف رحمہ اللہ تعالیٰ کے نزدیک جس نے تاریخ بیان کی ہے اس کی گواہی اولیٰ ہے۔

و لو برهن خارجا سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کے پاس کوئی شئی تھی پھر دو شخصوں نے دعویٰ کیا اور ان میں سے ہر ایک نے کہا کہ یہ شئی میری ہے اور ان دونوں نے گواہی قائم کر دی تو اب اس شئی کا دونوں کے لیے فیصلہ کر دیا جائے گا اور امام شافعی رحمہ اللہ تعالیٰ کے اس مسئلے میں دو قول ہیں ایک قول یہ ہے کہ دونوں گواہیاں ساقط ہو جائیں گی اور شئی ذی الید کے پاس رہے گی اور دوسرا قول یہ ہے کہ قرعہ ڈالا جائے گا جس کے نام کا قرعہ نکلا تو شئی اس کی ہوگی۔

فان برهننا فی النکاح سے مصنف رحمہ اللہ تعالیٰ یہ بیان کر رہے ہیں کہ اگر دو شخصوں نے نکاح کے بارے میں گواہی قائم کی ہر ایک نے یہ دعویٰ کیا کہ اس عورت سے میرا نکاح ہوا ہے تو اب یہ دونوں گواہیاں ساقط ہو جائیں گی اس لیے کہ نکاح ایسی شئی ہے جس میں دو شخص شریک نہیں ہو سکتے جب دو شخص شریک نہیں ہو سکتے تو دونوں کی گواہیاں رد کر دی جائیں گی بخلاف کسی شئی کی ملک میں اگر دو شخص گواہی قائم کریں تو ان کی گواہی قبول کی جائے گی کیوں کہ اس میں شرکت ممکن ہے جب دونوں کی گواہیاں رد کر دی گئی ہیں تو اب عورت کی تصدیق کی طرف رجوع کیا جائے گا جس کی عورت نے تصدیق کر دی تو عورت اس کی بیوی ہوگی۔ علامہ علی سخدی رحمہ اللہ تعالیٰ نے فرمایا ہے کہ دونوں گواہیاں رد ہو جائیں گی اور ایک گواہی کو دوسری پر ترجیح تین اشیاء سے ہوگی۔ (۱) عورت کی تصدیق۔ (۲) عورت پر کسی ایک کا قبضہ ہونا۔ لہذا جس کے قبضہ میں ہوگی اس کی گواہی راجح ہوگی۔ (۳) عورت

کے ساتھ کسی ایک نے دخول کیا ہو۔ لہذا جس نے دخول کیا ہو اس کی گواہی رائج ہوگی۔

فان ارخا..... سے مصنف رحمہ اللہ تعالیٰ یہ بتا رہے ہیں کہ دونوں شخصوں نے گواہی قائم کی اور دونوں نے نکاح کی تاریخ بھی بیان کی تو جس نے پہلی تاریخ بیان کی تو اس کی گواہی رائج ہوگی مثلاً ایک شخص نے کہا کہ میں نے ۵ جنوری کو نکاح کیا ہے اور دوسرے نے کہا میں نے ۱۰ جنوری کو نکاح کیا ہے تو اب ۵ جنوری والے شخص کی گواہی رائج ہوگی۔

فان اقرت لمن..... یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ اگر دونوں شخصوں کے پاس گواہی نہ ہو اور عورت نے کسی ایک کے لیے نکاح کا اقرار کر لیا تو اب یہ عورت اسی کی ہوگی اس کے بعد دوسرے شخص نے نکاح پر گواہی قائم کر دی تو اب قاضی گواہی والے کے لیے عورت کا فیصلہ کرے گا اور پہلے شخص سے (جس کے لیے عورت نے اقرار کیا تھا) عورت لے لی جائے گی اور گواہی والے کو دے دی جائے گی۔

وان برهن احدهما..... سے مصنف رحمہ اللہ تعالیٰ یہ مسئلہ بیان کر رہے ہیں کہ دو شخصوں نے نکاح کا دعویٰ کیا اور ایک شخص نے نکاح پر گواہی قائم کر دی اور قاضی نے اس کے حق میں فیصلہ کر دیا پھر دوسرے شخص نے فیصلے کے بعد گواہی قائم کی تو اس کی گواہی رد کر دی جائے گی۔ اس لیے کہ پہلے شخص کی گواہی، فیصلے کی وجہ سے رائج ہو گئی ہے۔ پس اگر بعد میں آنے والے شخص کی گواہی بھی قبول کر لی جائے تو پہلے ثابت شدہ فیصلے کو توڑنا لازم آئے گا اور پہلے فیصلے کو توڑا نہیں جاسکتا۔ لہذا دوسری گواہی رد کر دی جائے گی۔

الا اذا ثبت..... سے مصنف رحمہ اللہ تعالیٰ یہ بتا رہے ہیں کہ دوسرے شخص کی گواہی رد کر دی جائے گی، لیکن اگر دوسرے شخص نے ایسی تاریخ بیان کی جو پہلے شخص کی تاریخ سے مقدم ہو تو اب دوسرے شخص کی گواہی سنی جائے گی۔

كما لم يقبض..... سے شارح رحمہ اللہ تعالیٰ ماقبل والے مسئلے کو اس مسئلے کے ساتھ تشبیہ دے رہے ہیں، مذکورہ مسئلہ یہ ہے کہ ایک عورت ایک شخص کے پاس ہے اور مرد کا اس عورت کے ساتھ نکاح ظاہر ہے اور بعد میں ایک شخص نے یہ دعویٰ کیا کہ یہ عورت میری بیوی ہے اور اس نے گواہی قائم کر دی تو اب اس کی گواہی رد کر دی جائے گی اور اس کے لیے فیصلہ نہیں کیا جائے گا لیکن اگر یہ شخص نکاح کی ایسی تاریخ بیان کر دے جو پہلے شخص کی تاریخ سے مقدم ہو تو اب اس کی گواہی سنی جائے گی اور اس کے لیے فیصلہ کیا جائے گا۔ دونوں مسئلوں کو اس بات میں تشبیہ دی ہے کہ جس طرح پہلے مسئلے میں دوسرے شخص کی گواہی رد کر دی گئی تھی اور جب تاریخ مقدم تھی تو گواہی قبول کر لی گئی تھی اسی طرح اس مسئلے میں بھی، دوسرے

شخص کی گواہی رد کر دی جائے گی مگر جب اس کی تاریخ مقدم ہو تو گواہی قبول کی جائے گی۔

فان برہنا سے مصنف رحمہ اللہ تعالیٰ یہ مسئلہ بیان کر رہے ہیں کہ اگر دو شخصوں نے ذی الید پر دعویٰ کیا اور ان میں سے ہر ایک نے کہا کہ یہ شئی میں نے ذوالید سے خریدی ہے اور اس پر ہر ایک نے گواہی قائم کر دی تو اب دونوں میں سے ہر ایک کو اختیار ہے خواہ اس نصف شئی کو نصف ثمن کے بدلے لے لے یا چھوڑ دے و بترك احدهما سے مصنف رحمہ اللہ تعالیٰ یہ بتا رہے ہیں کہ جب قاضی نے اس شئی کا دونوں کے لیے فیصلہ کر دیا پھر ان میں سے ایک نے شئی میں سے اپنا نصف چھوڑ دیا تو دوسرا شخص بقیہ نصف کو لے گا اور ساری شئی نہیں لے گا۔

و هو للسابق سے مصنف رحمہ اللہ تعالیٰ یہ بتا رہے ہیں کہ جب ان دونوں میں سے ہر ایک نے تاریخ بیان کی اور ان میں سے ایک کی تاریخ اسبق (مقدم) تھی تو شئی اس کے حوالے کی جائے گی اور اگر ان دونوں نے تاریخ بیان نہیں کی یا ان میں سے ایک نے تاریخ بیان کی تو یہ شئی ذوالید کے پاس رہے گی جب کہ ذوالید ان دونوں میں سے ہو اور اگر ذوالید تیسرا شخص ہو اور ان میں سے ایک نے وقت بیان کیا تو اب وقت والے کی گواہی احق ہوگی اور اگر ان دونوں میں سے کسی نے وقت بیان نہیں کیا تو اب ہر ایک کو اختیار ہے چاہے نصف شئی، نصف ثمن کے بدلے لے لے یا چاہے چھوڑ دے۔

و الشراء احق من هبة و صدقة مع قبض ای قال احدهما اشتريته من زيد و قال الآخر و هب لي زيد و قبضته او تصدق على زيد و قبضته فبرهنا فمدعى الشراء احق . و الشراء والمهر سواء، و رهن مع قبض احق من هبة معه فان برهن خارجا على ملك مؤرخ او شراء مؤرخ من واحد او خارج على ملك مؤرخ و ذوبدا على ملك اقدم فالسابق احق و ان برهنا على شراء شئ متفق تاريخهما من آخر ای قال احدهما اشتريته من زيد و قال الآخر اشتريته من عمرو و ذكرنا تاريخا واحدا او وقت احدهما فقط استويا فالاحصل انه اذا وقت احدهما فقط و تلقيا من واحد فصاحب الوقت احق و ان تلقيا من اثنين فهما سواء فان برهن خارج على الملك و ذو الید على الشراء منه او برهنا على سبب ملك لا يتكرر كالتاج و حلب لبني او اتخاذ جبن او لبدا و جز صوف فذو الید احق .

تشریح:

و الشراء احق سے مصنف رحمہ اللہ تعالیٰ ایک ضابطہ بیان کر رہے ہیں وہ یہ ہے کہ جب دو

شخصوں نے ملک مقید کا دعویٰ کیا تو سب کو بیان کرنا ضروری ہے اگر وہ سب ایک ہو تو وہ دونوں استحقاق میں برابر ہیں اور اگر سب مختلف ہو تو سب کی قوت اور ضعف کی طرف غور کیا جائے گا۔ لہذا مصنف رحمہ اللہ تعالیٰ نے فرمایا کہ شراء کا سبب ہبہ کے سبب سے قوی ہے یعنی نے ایک شخص نے دعویٰ کیا کہ یہ شئی میں نے زید سے خریدی ہے اور دوسرے نے دعویٰ کیا یہ شئی مجھے زید نے ہبہ میں دی ہے اور میں نے اس پر قبضہ کیا ہے تو اب جس شخص نے شراء کا دعویٰ کیا ہے قاضی اس کے لیے شئی کا فیصلہ کرے گا اور اسی طرح جب ایک شخص نے زید سے خریدنے کا دعویٰ کیا اور دوسرے نے کہا زید نے مجھے یہ شئی صدقہ میں دی ہے اور میں نے اس پر قبضہ کیا ہے تو اب شراء کا دعویٰ کرنے والا اولیٰ ہے لہذا شئی کا اس کے لیے فیصلہ کیا جائے گا۔

و الشراء و المہر سے مصنف رحمہ اللہ تعالیٰ یہ بیان کر رہے ہیں کہ ایک شخص کے پاس کوئی شئی ہے تو ایک مرد نے کہا میں نے یہ شئی آپ سے خریدی ہے اور ایک عورت نے کہا کہ آپ نے مجھ سے نکاح کیا ہے اور یہ شئی مہر میں مجھے دی ہے تو یہ دونوں برابر ہیں یعنی اس شئی کا نصف عورت کو ملے گا اور نصف دوسرے مرد کو ملے گا اور عورت اور مرد (جو شراء کا دعویٰ کر رہا ہے) ذوالید پر اس شئی کی نصف قیمت کا رجوع کریں گے اور یہ اس وقت ہے جب ان دونوں نے تاریخ بیان نہیں کی۔ بہر حال اگر دونوں نے تاریخ بیان کی ہے تو جس کی تاریخ اسبق ہوگی وہ اس شئی کا مستحق ہوگا۔

و دھن مع قبض سے مصنف رحمہ اللہ تعالیٰ یہ بیان کر رہے ہیں کہ ایک شخص کے پاس کوئی شئی تھی تو دو آدمیوں میں سے ایک نے دعویٰ کیا کہ تو نے یہ شئی مجھے رہن دی تھی اور میں نے اس پر قبضہ کیا تھا اور دوسرے نے کہا تو نے یہ شئی مجھے ہبہ کی تھی اور میں نے اس پر قبضہ کیا تھا تو اب جس شخص نے رہن کا دعویٰ کیا ہے وہ شئی کا مستحق ہے۔

فان برهن خیار جان سے مصنف رحمہ اللہ تعالیٰ یہ مسئلہ بیان کر رہے ہیں کہ دو شخصوں نے (جن کے قبضے میں شئی نہیں ہے) ایک شخص سے مالک بننے کا دعویٰ کیا اور تاریخ بھی بیان کی یا دونوں نے ایک شخص سے خریدنے کا دعویٰ کیا اور تاریخ بیان کی تو اب جس کی تاریخ اسبق ہوگی وہی شئی کا مالک ہوگا۔ ”او خیار ج سے یہ بیان کر رہے ہیں کہ دو شخص ہیں ان میں سے ایک کے پاس شئی ہے دوسرے شخص نے ذوالید پر دعویٰ کیا اور گواہی قائم کر دی اور ذوالید نے بھی گواہی قائم کی اور ذوالید نے ایسی تاریخ بیان کی جو خارج کی تاریخ سے مقدم تھی تو اب ذوالید اس کا مالک ہوگا۔

و ان برهننا علی شراء سے مصنف رحمہ اللہ تعالیٰ یہ مسئلہ بیان کر رہے ہیں کہ دو شخصوں نے ایک شئی کے مالک ہونے کا دعویٰ کیا اور ایک نے گواہی پیش کی کہ میں نے یہ زید سے خریدی ہے اور

دوسرے نے گواہی پیش کی کہ میں نے یہ شئی عمرو سے خریدی ہے اور دونوں نے خریدنے کی تاریخ ایک بیان کی تو یہ دونوں برابر ہیں اور شئی نصف، نصف دونوں کے مابین تقسیم ہوگی۔ سو وقت سے یہ بیان کیا کہ اگر ان دونوں میں سے صرف ایک شخص نے تاریخ بیان کی اور دوسرے نے بیان نہیں کی تو اب بھی دونوں برابر ہیں اور شئی دونوں کے مابین نصف نصف تقسیم ہوگی۔

فالحاصل انہ سے شارح رحمہ اللہ تعالیٰ یہ بتا رہے ہیں کہ جب دو شخصوں نے شراء کی نسبت ایک ہی شخص کی طرف کی تو اب اگر ان دونوں میں سے کسی نے وقت بیان کر دیا تو صاحب الوقت احق ہے اور اگر دونوں نے الگ الگ شخصوں کی طرف منسوب کیا اور ان میں سے ایک نے وقت بیان کر دیا تو اب بھی دونوں برابر ہیں۔

او برہنہ علی سبب سے مصنف رحمہ اللہ تعالیٰ یہ بیان کر رہے ہیں کہ ایک شخص کے پاس بکری کا بچہ تھا پھر ایک دوسرا شخص آیا اور اس نے دعویٰ کیا کہ یہ بکری کا بچہ میری ملک ہے اور اس نے گواہی قائم کر دی اور ذوالید نے بھی گواہی قائم کر دی تو اب ذوالید کی گواہی راجح ہوگی اور فیصلہ ذوالید کے حق میں ہوگا اور اسی طرح ہر اس سبب میں جس کا تکرار نہیں ہوتا ذوالید کے حق میں فیصلہ کیا جائے گا جیسے دودھ دھونا کہ ایک شخص نے دوسرے پر دعویٰ کیا کہ دودھ اس کی ملک ہے اور یہ دودھ اس نے اپنی بکری سے دھویا ہے اور اس نے گواہی قائم کر دی اور ذوالید نے بھی گواہی قائم کر دی اور اسی طرح مکھن بنانے میں کہ ایک شخص نے دعویٰ کیا کہ یہ مکھن میرا ہے اور میں نے اس کو بنایا ہے اور اس پر گواہی قائم کر دی اور ذوالید نے بھی گواہی قائم کر دی تو ذوالید کی گواہی اولیٰ ہوگی اور یہی حکم گد ابنانے اور اون کاٹنے کا ہے کہ ذوالید احق ہوگا۔

ولو برهن كل على شراء من الآخر بلا وقت سقطا وترك المال في يد من معه اي برهن كل واحد من ذی الید و الخارج على الشراء من صاحبه و لم يذكر اتاربخا سقط البستان وترك المال في يد صاحب الید و عند محمد رحمه الله تعالى يقضى للخارج كان ذا الید اشتراه او لا ثم باعه من الخارج و لا يعكس لان البيع قبل القبض لا يجوز و ان كا في العقار عند محمد رحمه الله تعالى و انما قال بلا وقت حتى لو ارخا ففيه تفصيل مذکور في الهدایة فطالعها ان شئت و اعلم ان صاحب الهدایة ذكر هذه المسائل من غير ضبط و انا جمعتها من الذخيرة مضبوطة

موجزۃً فاقول ان برهن المدعیان فان كان تاریخ احدہما سابقاً فهو احق و ان لم یکن فان كان کلّ منهما ذا ید فہما متساویان و کذا ان كان کلّ منهما خارجاً فی الملک المطلق و هذا اذا لم یؤرخا او ارخ احدہما اوراخاً و لم یکن احدہما سابقاً حتی ان كان تاریخ احدہما سابقاً فقد مر ان السابق احق و کذا فی الملک بسبب الا اذا تلقیا من واحد و ارخ احدہما فقط فانه احق و ان كان احدہما ذا ید والاخر خارجاً فالخارج اولی فی الملک المطلق شاملاً للصور المذكورة الا اذا ادعیا مع الملک المطلق فعلاً کما اذا قال هو عبدی اعتقته او دبرته فذو الید، احق بخلاف، ما اذا قال کلّ واحد عبدی کاتبته فہما سواء لانہما خارجان اذ لا ید علی المکاتب و لو قال احدہما هو عبدی کاتبته و قال الاخر دبرته او اعتقته فہذا اولی فالضابطۃ ان کلّ بینہ یكون اکثر اثباتاً فہی احق هذا فی الخارج و ذی الید فی الملک المطلق و اما فی الملک سبباً فان ذکر اسبباً واحداً فان تلقیا من واحد فذو الید حق و ان تلقیا من الاثنين. فالخارج احق شاملاً للصور المذكورہ وان ذکر اسببین کالشراء و الہبۃ و غیر ذلك ینظر الی قوۃ السبب کما فی المتن.

تشریح:

و لو برهن ایک شخص کے قبضے میں کوئی شئی ہے اور دوسرے شخص نے دعویٰ کیا کہ یہ شئی میری ہے میں نے آپ سے خریدی ہے اور ذوالید نے بھی دعویٰ کیا کہ یہ شئی میری ہے میں نے آپ سے خریدی ہے تو ہر ایک اپنے ساتھی سے خریدنے کا دعویٰ کر رہا ہے اور ہر ایک نے گواہی بھی قائم کر دی اور تاریخ کا ذکر نہیں کیا تو اب شیخین رحمہما اللہ تعالیٰ کے نزدیک دونوں کی گواہی قبول کی جائے گی اور شئی کا فیصلہ خارج کے لیے کیا جائے گا کیوں کہ یہ ممکن ہے کہ ذوالید نے خارج سے شئی خریدی ہو لہذا ذوالید کا خارج سے خریدنے پر گواہی پیش کرنا صحیح ہے اور پھر ذوالید نے قبضے کے بعد دوبارہ خارج کو فروخت کر دی ہو لہذا خارج کا ذوالید سے خریدنے پر گواہی پیش کرنا صحیح ہے۔ لہذا دونوں کی گواہی قبول ہوگی اور خارج کے لیے فیصلہ کیا جائے گا کیوں کہ ممکن ہے کہ اس نے خریدنے کے بعد شئی پر قبضہ نہ کیا ہو۔

و لا یعکس سے شارح رحمہ اللہ تعالیٰ ایک شبہ کا جواب دے رہے ہیں شبہ یہ ہے کہ یہ بھی تو ممکن ہے

کہ خارج نے ذوالید سے خریدا ہو اور دوبارہ ذوالید کو فروخت کر دیا ہو جب اس طرح ہے تو ذوالید کے لیے فیصلہ ہونا چاہیے تو اس طرح خارج اور ذوالید دونوں برابر ہیں۔ لہذا خارج کے لیے فیصلہ کرنا صحیح نہیں ہے تو اس شبہ کا جواب دیتے ہوئے شارح رحمہ اللہ تعالیٰ نے فرمایا کہ اس کا عکس ممکن نہیں ہے یعنی یہ کہنا کہ خارج نے ذوالید سے خریدا ہو اور دوبارہ ذوالید کو فروخت کر دیا ہو صحیح نہیں ہے اس لیے کہ اس وقت بیع قبضے سے قبل ہوگی جو کہ ناجائز ہے اگرچہ جائیداد ہو پھر بھی قبضے سے قبل بیع ناجائز ہے۔

و انما قال بلا وقت سے شارح رحمہ اللہ تعالیٰ یہ بتا رہے ہیں کہ مصنف رحمہ اللہ تعالیٰ نے ”بلا وقت“ کی قید لگائی ہے لہذا اگر ان دونوں نے تاریخ بیان کی تو اس میں تفصیل ہے وہ تفصیل یہ ہے کہ خارج اور ذوالید نے جب وقت بیان کیا اور دعویٰ جائیداد میں ہے تو اس میں یا تو خارج کا وقت اسبق ہوگا یا ذوالید کا وقت اسبق ہوگا ان میں سے ہر ایک کی دو صورتیں ہیں۔ گواہوں نے تاریخ کے ساتھ قبضے کی گواہی دی ہوگی یا نہیں دی ہوگی۔ لہذا کل چار صورتیں ہوں گی پہلی صورت کہ جب خارج کی تاریخ اسبق ہو اور گواہوں نے قبضے میں گواہی دی ہو تو اب قاضی ذوالید کے لیے فیصلہ کرے گا۔ دوسری صورت یہ ہے کہ جب خارج کی تاریخ اسبق ہو اور گواہ نے قبضے کی گواہی نہ دی ہو تو شیخین رحمہما اللہ تعالیٰ کے نزدیک ذوالید کے لیے فیصلہ کیا جائے گا اور امام محمد رحمہ اللہ تعالیٰ کے نزدیک خارج کے لیے فیصلہ کیا جائے گا۔

تیسری صورت یہ ہے کہ ذوالید کی تاریخ اسبق ہو اور گواہوں نے قبضے کی گواہی دی ہو اور چوتھی صورت یہ ہے کہ ذوالید کی تاریخ اسبق ہو اور گواہوں نے قبضے کی گواہی نہ دی ہو ان دونوں صورتوں میں خارج کے لیے فیصلہ کیا جائے گا۔ ہدایہ میں یہی تفصیل ہے جس کے بارے میں شارح رحمہ اللہ تعالیٰ نے فرمایا ہے۔

اعلم ان صاحب سے شارح رحمہ اللہ تعالیٰ صاحب ہدایہ پر تقریض کر رہے ہیں کہ صاحب ہدایہ نے ان مسائل کو بلا ضبط بیان کیا ہے اور میں (یعنی شارح) ان مسائل کو ”ذخیرہ“ سے مضبوط اور مختصر بیان کرتا ہوں

اگر دونوں مدعیوں نے گواہی قائم کی اور تاریخ بھی بیان کی تو جس کی تاریخ اسبق ہے تو قاضی اس کے حق میں فیصلہ کرے گا ”و ان لم یکن سے فقد مر ان السابق احق“ تک آٹھ صورتیں بیان کی ہیں۔ وہ یہ ہیں کہ شئی دونوں مدعیوں کے قبضے میں ہوگی یا دونوں کے قبضے میں نہ ہوگی بلکہ تیسرے شخص کے پاس ہوگی اگر شئی دونوں کے قبضے میں ہو اور ان دونوں نے تاریخ بیان نہ کی ہو۔ (پہلی

صورت) یا ایک نے تاریخ بیان کی ہو اور دوسرے نے تاریخ بیان نہ کی ہو۔ (دوسری صورت) یا دونوں نے تاریخ بیان کی ہو اور دونوں کی تاریخ ایک ہو (تیسری صورت) ان تینوں صورتوں میں شئی دونوں کے درمیان نصف نصف تقسیم ہوگی اور اگر شئی دونوں کے قبضے میں نہ ہو بلکہ تیسرے شخص کے قبضے میں ہو پھر یا تو دونوں نے تاریخ بیان نہ کی ہو (چوتھی صورت) یا ایک نے تاریخ بیان کی ہو اور دوسرے نے تاریخ بیان نہ کی ہو۔ (پانچویں صورت) یا دونوں نے تاریخ بیان کی ہو اور دونوں کی تاریخ ایک ہو۔ (چھٹی صورت) ان تینوں صورتوں میں بھی شئی دونوں کے درمیان نصف نصف تقسیم ہوگی اور اگر شئی دونوں کے قبضے میں ہو اور دونوں نے تاریخ بیان کی ہو اور ایک کی تاریخ اسبق ہو۔ (ساتویں صورت) اور اگر شئی دونوں کے قبضے میں نہ ہو بلکہ تیسرے کے قبضے میں ہو اور دونوں نے تاریخ بیان کی ہو اور ایک کی تاریخ اسبق ہو (آٹھویں صورت) ان دونوں صورتوں میں شئی کا فیصلہ اسبق کے لیے کیا جائے گا۔

و کذا فی الملک سے..... فانہ احق کی عبارت میں شارح رحمہ اللہ تعالیٰ نے پانچ صورتیں بیان کی ہیں۔ جب دو شخصوں نے دعویٰ کیا کہ میں اس شئی کا مالک ہوں اور ملک کا سبب بھی بیان کیا تو اب اگر دونوں نے تاریخ بیان نہ کی۔ (پہلی صورت) یا دونوں نے ایک تاریخ بیان کی (دوسری صورت) یا دونوں میں سے ایک نے تاریخ بیان کی اور دوسرے نے تاریخ بیان نہ کی۔ (تیسری صورت) ان تینوں صورتوں میں دونوں برابر ہیں اور شئی نصف نصف ہوگی یا دونوں نے تاریخ بیان کی اور ایک کی تاریخ اسبق ہے۔ (چوتھی صورت) تو اس صورت میں جس کی تاریخ اسبق ہے اس کے لیے فیصلہ ہوگا۔ یہ چار صورتیں اس وقت ہیں جب دونوں نے ملک کا دعویٰ سبب کی وجہ سے کیا ہو اور سبب کی نسبت دو مختلف شخصوں کی طرف کی ہو اور اگر ان دونوں نے سبب کی نسبت ایک شخص کی طرف کی اور ان میں سے فقط ایک نے تاریخ بیان کی ہو (پانچویں صورت) تو یہ شخص احق ہے۔

و ان کسان احدهما سے..... شاملا للصور المذكورة کی عبارت میں شارح رحمہ اللہ تعالیٰ نے چار صورتیں بیان کی ہیں کہ دو شخصوں نے کسی شئی کے مالک ہونے کا دعویٰ کیا اور ان دونوں میں سے ایک کے قبضے میں وہ شئی ہے تو پھر اگر دونوں نے تاریخ بیان نہ کی (پہلی صورت) یا دونوں نے تاریخ بیان کی اور دونوں کی تاریخ ایک ہے (دوسری صورت) تو ان دونوں صورتوں میں شئی خارج کی ہوگی اور اگر ان دونوں نے تاریخ بیان کی اور ایک کی تاریخ اسبق تھی (تیسری صورت) تو جس کی تاریخ اسبق ہے وہ احق ہے اور اگر دونوں میں سے ایک نے تاریخ بیان کی اور دوسرے نے تاریخ بیان نہ کی (چوتھی صورت) تو اب امام ابو یوسف رحمہ اللہ تعالیٰ کے نزدیک مورخ احق ہے اور امام محمد رحمہ اللہ تعالیٰ

کے نزدیک خارج الحق ہے اور فتویٰ امام محمد رحمہ اللہ تعالیٰ کے قول پر ہے۔ جب کہ شارح رحمہ اللہ تعالیٰ نے تمام صورتوں میں خارج کو ادلی کہا ہے۔

الا اذا ادعی..... سے فہذا اولیٰ“ کی عبارت میں شارح رحمہ اللہ تعالیٰ نے تین صورتیں بیان کی ہیں۔ پہلی صورت یہ ہے کہ جب دو شخصوں نے غلام کے مالک ہونے کا دعویٰ کیا اور غلام ان میں سے ایک کے قبضے میں ہے ایک شخص نے غلام کے مالک ہونے کا دعویٰ کیا اور دوسرے نے ملک کے ساتھ فعل کا دعویٰ کیا اور اس نے یوں کہا ”ہو عبدی اعتقته او دبرته“ (وہ میرا غلام ہے میں نے اس کو آزاد کیا ہے یا میں نے اس کو مدبر بنایا ہے) تو ذوالید الحق ہے۔

دوسری صورت ”بخلاف ما اذا.....“ سے بیان کی ہے کہ جب دونوں نے غلام کے مالک ہونے کا دعویٰ کیا اور ہر ایک نے دعویٰ کے ساتھ یہ کہا کہ میں نے اس کو مکاتب بنایا ہے تو اب یہ دونوں خارج ہیں کیوں کہ مکاتب کسی کے قبضے کے تحت نہیں ہے جب یہ دونوں خارج ہیں تو یہ دونوں برابر ہیں اور غلام ان کے درمیان مشترک ہوگا۔

تیسری صورت ”ولو قال احدهما.....“ سے بیان کی ہے کہ اگر ایک شخص نے کہا یہ میرا غلام ہے اور میں نے اس کو مکاتب بنایا ہے اور دوسرے نے کہا یہ میرا غلام ہے میں نے اس کو آزاد کیا ہے یا مدبر بنایا ہے تو آزاد کرنے اور مدبر بنانے کا دعویٰ کرنے والا غلام کا مستحق ہے۔

فالصاۃ ان کل..... سے شارح رحمہ اللہ تعالیٰ یہ بتا رہے ہیں کہ ضابطہ یہ ہے کہ جس مدعی کی گواہی زیادتی کو ثابت کرے وہی گواہی زیادہ الحق ہے کہ اس کے حق میں فیصلہ کیا جائے اور یہ ضابطہ صرف اس صورت میں ہے جب دو شخص ملک مطلق کا دعویٰ کریں اور ان میں سے ایک ذوالید ہو اور دوسرا خارج ہو تو جس کی گواہی زیادتی کو ثابت کرے گی وہی گواہی الحق ہوگی۔ بہر حال جب دو شخص ملک کا دعویٰ کریں اور سبب بھی ایک ذکر کریں تو اب یہ ضابطہ نہیں ہے بلکہ اگر دونوں سبب کی نسبت ایک شخص کی طرف کریں تو ذوالید الحق ہے اور اگر دو شخصوں کی طرف سبب کی نسبت کریں تو خارج الحق ہے اور اس میں وہی صورتیں ہیں جو گزر چکی ہیں یعنی اگر دونوں ایک تاریخ ذکر کریں یا دونوں تاریخ ذکر نہ کریں تو دونوں برابر ہیں اور اگر دونوں تاریخ بیان کریں اور ایک کی تاریخ اسبق ہو تو جس کی تاریخ اسبق ہے وہ الحق ہے اور اگر دونوں نے الگ الگ سبب ذکر کیے مثلاً ایک نے ہبہ کا سبب ذکر کیا اور دوسرے نے شراء کا سبب ذکر کیا تو اب سبب کی قوت اور ضعف کی طرف غور کیا جائے گا جیسا کہ یہ مسئلہ متن میں گزر چکا ہے۔

و لا یرجحُ بکثرة الشہود فان الترجیح عندنا بقوة الدلیل لا بکثرة. ولو

ادعیٰ اِحدُ الخارجین نصفِ دارٍ و الآخرُ کلُّها فالربعُ للاول و قال الثلثُ للاول و الباقی للثانی اعلم ان ابا حنیفۃ رحمہ اللہ تعالیٰ اعتبر فی هذه المسأله طریق المنازعة و هو ان النصف سألَمَ لمدعیِ الكل بلا منازعة و بقى و النصفُ الآخرُ و فیهِ منازعتُهُما علی السواء فینصفُ فلصاحبِ الكل ثلثُ اربع و لصاحبِ النصفِ الربعُ و هما اعتبرَ طریقَ العولِ و المضاربة انما سُمی بهذا لان فی المسأله کلاً و نصفاً فالمسأله من اثین و تعولُ الی ثلثه فلصاحبِ الكل سهمان و لصاحبِ النصفِ سهمٌ هذا هو العولُ و اما المضاربة فان کلَّ واحدٍ یضربُ بقدرِ حقه فصاحبُ الكل له الثلثان من الثلاثة فیضربُ الثلثان فی الدارِ فیحصلُ له ثلثا الدارِ و صاحبِ النصفِ له ثلثُ من الثلاثة فیضربُ الثلثُ فی الدارِ فیحملُ له ثلثُ الدارِ لان ضربَ الکسورِ بطریقِ الاضافة فانه اذا ضربَ الثلثُ فی الستة معناه ثلثُ الستة و هو اثنان و ان كانت معهما فهی للثانی نصفٌ بقضاءِ نصفٍ لابه فان الدارَ اذا كانت فی یدِهِما یكون النصفُ فی یدِ کلِّ منهما فالنصفُ الذی فی یدِ مدعیِ الكل لا یدعیهِ اُخرُ فیتَرَکُ فی یدِهِ و النصفُ الذی فی یدِ مدعیِ النصفِ یدعیهِ کلُّ واحدٍ منهما فمدعیِ الكل خارجٌ و بینة الخارجِ اولیٰ.

تشریح:

و لو ادعیٰ اِحدُ الخارجین یہاں سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کے پاس مکان تھا پھر دو شخصوں نے اس مکان پر دعویٰ کیا ایک نے نصف مکان کا دعویٰ کیا اور دوسرے نے کل مکان کا دعویٰ کیا تو اب امام ابوحنیفہ رحمہ اللہ تعالیٰ کے نزدیک نصف کا دعویٰ کرنے والے کو مکان کا ربع ملے گا اور کل کا دعویٰ کرنے والے کو مکان کے تین حصے ملیں گے اور صاحبین رحمہما اللہ تعالیٰ کے نزدیک نصف کے مدعی کو مکان کا ثلث ملے گا اور کل کے مدعی کو مکان کے دو ثلث ملیں گے۔ مسئلہ سمجھنے کے لیے مندرجہ ذیل چند امور ذہن نشین کر لیں۔

عول کے لغوی معنی ”بلند ہونا“ ہے اور شرعی معنی یہ ہے ایک عین میں کچھ حصے جمع ہو جائیں پھر اس عین کو تمام کے درمیان حصوں کے ساتھ تقسیم کیا جائے اور ہر ایک شخص اپنے حق کے بدلے جو حصہ آئے وہ لے لے۔ (اصل میں ”عول“ علم میراث کی اصطلاح ہے جس کی مزید وضاحت ”سراجی“ میں آئے گی)

منازعہ یہ ہے کہ اس مقدار کی طرف دیکھا جائے جس میں جھگڑا ہوا ہو پس وہ جزء جس میں جھگڑا نہیں ہوا اس جزء کا مدعی کے لیے بلا جھگڑے کے فیصلہ کر دیا جائے۔

امام صاحب رحمہ اللہ تعالیٰ اور صاحبین رحمہما اللہ تعالیٰ کے مابین اختلاف ایک اصل پر مبنی ہے۔ امام صاحب رحمہ اللہ تعالیٰ کی اصل یہ ہے کہ سبب صحیح (سبب صحیح وہ ہے جس کی وجہ سے انسان مستحق بن جائے کسی شئی کو سبب کے ساتھ ملانے کی ضرورت نہ ہو) کے ساتھ جھگڑا کرنے والا اپنے پورے حق کو لے گا یعنی جب جھگڑا کرنے والے کے پاس سبب صحیح ہو تو شئی کی تقسیم عول کے طریقے پر ہوگی اور سبب غیر صحیح کے ساتھ جھگڑا کرنے والا اپنا حق اتنی شئی میں لے گا جس میں جھگڑا ہوا ہو یعنی جب جھگڑا کرنے والے کے پاس سبب غیر صحیح ہو تو تقسیم منازعہ کے طریقے پر ہوگی۔

صاحبین رحمہما اللہ تعالیٰ کی اصل یہ ہے کہ جب عین کی تقسیم کسی ایسے سبب حق کی وجہ سے ہو جو سبب عین میں ہو تو تقسیم عول کے طریقے پر ہوگی اور اگر تقسیم ایسے سبب حق کی وجہ سے واجب نہ ہو جو عین میں ہو تو پھر تقسیم منازعہ کے طریقے پر ہوگی۔

اب اس مسئلے میں امام صاحب رحمہ اللہ تعالیٰ کے نزدیک تقسیم منازعہ کے طریقے پر ہوگی اور صاحبین رحمہما اللہ تعالیٰ کے نزدیک عول اور مضاربہ کے طریقے پر ہوگی۔

امام صاحب رحمہ اللہ تعالیٰ نے منازعت کے طریقے پر یوں تقسیم کی ہے کہ ہم اس مکان کا نصف کریں گے اور نصف کا بھی ایک صحیح نصف کریں گے اور یہ اس وقت ہوگا جب ہم مکان کے چار حصے بنادیں۔

لہذا جس مکان میں دونوں مدعیوں نے دعویٰ کیا ہے وہ چار حصوں پر مشتمل ہے اب جو شخص نصف کا مدعی ہے تو اس نے یہ دعویٰ کیا ہے کہ چار حصوں میں سے دو حصے میرے ہیں اور جو شخص کل کا مدعی ہے وہ یہ دعویٰ کر رہا ہے کہ چاروں حصے میرے ہیں تو اب مدعی اور مدعی علیہ کا جھگڑا صرف دو حصوں میں ہے جب دو حصوں میں جھگڑا ہے تو اس میں دونوں برابر ہیں۔ لہذا ایک حصہ کل کے مدعی کو ملے گا اور ایک حصہ نصف کے مدعی کو ملے گا تو اب کل کے مدعی کے پاس گھر کے چار حصوں میں سے تین حصے ہیں اور نصف کے مدعی کے پاس گھر کا چوتھا حصہ ہے۔

امام صاحب رحمہ اللہ تعالیٰ کی اصل کے مطابق ان دونوں میں سے ہر ایک سبب غیر صحیح کے ساتھ جھگڑا رہا ہے اور وہ سبب غیر صحیح گواہی ہے۔ گواہی سبب غیر صحیح اس لیے ہے کہ صرف گواہی کی وجہ سے یہ دونوں شئی کے مستحق نہیں بن سکتے جب تک گواہی کے ساتھ قاضی کا فیصلہ نہ مل جائے لہذا گواہی سبب بننے میں

قاضی کے فیصلے کی محتاج ہے تو یہ سبب غیر صحیح ہے اور جب سبب غیر صحیح سے جھڑا کیا جائے تو تقسیم منازعہ کے طریقے پر ہوتی ہے لہذا تقسیم منازعہ کے طریقے پر ہوگی۔

ہما اعتبر طریق العول سے شارح رحمہ اللہ تعالیٰ صاحبین رحمہما اللہ تعالیٰ کی دلیل بیان کر رہے ہیں کہ صاحبین رحمہما اللہ تعالیٰ نے عول اور مضاربہ کا اعتبار کیا ہے عول کے اعتبار کی وجہ سے ”لان فسی المسالۃ سے بیان کی ہے کہ مسئلے میں کل اور نصف کا دعویٰ ہے کہ ایک شخص نے کل مکان کا دعویٰ کیا ہے اور دوسرے نے نصف مکان کا دعویٰ کیا ہے۔ لہذا مکان میں دو اشیاء کا دعویٰ ہے ایک کل، دوسری نصف، پھر کل اور نصف اسی وقت ثابت ہوگا جب مکان کے تین حصے کیے جائیں پس تین میں سے دو حصے کل کے مدعی کے ہوں گے اور ایک حصہ نصف کے مدعی کا ہوگا تو مکان میں دعویٰ کل اور نصف دو اشیاء کا تھا اور کل اور نصف مکان کے تین حصے کیے بغیر ممکن نہیں ہے اس وجہ سے مکان دو اشیاء سے تین کی طرف تجاوز کر گیا ہے اور یہ عول ہے اور اس کو عول کہنے کی وجہ یہی ہے کہ مسئلہ دو سے تین کی طرف تجاوز کر گیا ہے۔

واما المضاربة سے شارح رحمہ اللہ تعالیٰ مضاربہ کے طریقے سے دلیل بیان کر رہے ہیں اس کی وضاحت یہ ہے کہ تمام کا مدعی کل مکان کو لینا چاہتا ہے اور نصف کا مدعی نصف مکان لینا چاہتا ہے چون کہ دوسرا مدعی نصف کا ہے اس لیے کہ گھر کو دو حصوں میں تقسیم کیا جائے گا پس کل کا مدعی دونوں حصے لینا چاہتا ہے اور نصف کا مدعی ایک حصہ لینا چاہتا ہے لہذا گھر کے تین حصے کیے جائیں گے پس ہر ایک شخص اپنے حق کے بقدر لے گا پس کل کے مدعی کے لیے تین میں سے دو ٹکٹ ہیں سو وہ گھر میں سے دو ٹکٹ لے گا تو اس کو گھر کے دو ٹکٹ حاصل ہو گئے اور صاحب نصف کے لیے تین میں سے ایک ٹکٹ ہے سو وہ گھر میں سے ایک ٹکٹ لے لے گا تو اس کو گھر کا ایک ٹکٹ حاصل ہوگا۔ پس صاحبین رحمہما اللہ تعالیٰ کی اصل کے مطابق یہ تقسیم ایسے سبب حق کی وجہ سے ہے جو مکان میں ثابت ہے۔ لہذا یہ تقسیم عول کے طریقے پر ہوگی۔

وان كانت معهما سے مصنف رحمہ اللہ تعالیٰ یہ بیان کر رہے ہیں کہ مذکورہ بالا مسئلہ اس صورت میں تھا جب وہ گھر دونوں مدعیوں کے قبضے میں نہیں ہے بہر حال اگر وہ گھر دونوں مدعیوں کے قبضے میں ہو اور ان میں سے ایک کل گھر کا دعویٰ کرے اور دوسرا نصف گھر کا دعویٰ کرے تو سارا گھر کل کے مدعی کو ملے گا اس لیے کہ گھر جب دونوں کے قبضے میں ہے تو ہر ایک کے پاس نصف گھر ہے اور وہ نصف گھر جس پر کل کے مدعی کا قبضہ ہے اس نصف کا دوسرا شخص دعویٰ نہیں کر رہا ہے جب اس کا دوسرا شخص مدعی نہیں ہے تو یہ

نصف کل کے مدعی کے لیے بغیر فیصلے کے ہوگا البتہ وہ نصف گھر جو نصف کے مدعی کے قبضے میں ہے اس نصف گھر میں جھگڑا ہے کل کا مدعی بھی اس نصف کا دعویٰ کر رہا ہے اور نصف کا مدعی بھی اس کا دعویٰ کر رہا ہے اور نصف کا مدعی ذوالید ہے کیوں کہ نصف اس کے قبضے میں ہے اور کل کا مدعی خارج ہے اور یہ بات گزر چکی ہے کہ جب ذوالید اور خارج گواہی قائم کریں تو خارج کی گواہی اولیٰ ہوتی ہے۔ لہذا کل کا مدعی جو خارج ہے اس کی گواہی اولیٰ ہوگی اور وہ نصف کا مستحق قاضی کے فیصلے کی وجہ سے ہوگا۔

فان برهن خار جان علی نتاج دابة و ارحا قضی لمن وافق وقته سنھا و ان اشکل فلھما اما اذا خالف سنھا التاريخین بطلت البینتان و ترک الدابة مع ذی الید فان برهن احد الخارجین علی غصب شیئ و الاخر علی ودیعة استویا ای ان ادعی احد الخارجین علی ذی الید انک غضبت هذا الشئ منی و الاخر ادعی انی اودعت هذا الشئ عندک و برهننا ینصف بینھما لان استوائھما فان المودع اذا حجد الودیعة صار غاصبا و اللابس احق من اخذ الکم و الراكب من اخذ اللحجام و من فی السرج من ردیفه و ذو حملھا ممن علق کوزة منها ای صاحب الید فی هذه الصور هو الاول. و جالس البساط و المتعلق به سواء کمن معه ثوب و طرفه مع اخر. و القول لصبی یعبر فی انا حر و ان قال انا عبد فلان قضی لمن معه کمن لا یعبر المراد بالتعبیر ان یتکلم و یعقل ما یقول فان کان معبرا و یقول انا حر فالقول قوله لانه فی ید نفسه و لو قال انا عبد زید و هو فی ید عمرو و کان عبدا لعمرو و لانه لما اقر انه عبد اقر انه لیس فی ید نفسه فیکون عبدا لصاحب الید و ان لم یکن معبرا لا یكون فی ید نفسه فیکون عبدا لصاحب الید اقول الید علی الانسان لیس دلیلا ظاهرا علی المملک فان من رای انسانا فی ید اخر یتصرف فیہ تصرف المملک لا یجوز ان یشهد انه مملک فان الاصل فی الانسان الحریة فکون الصبی الذی لا یعبر عبدا لصاحب الید مشکل. و الحائط لمن جذوعه علیہ او متصل ببنائه اتصال تربیع اتصال التربیع اتصال جدار بجدار بحيث یتداخل لبنات هذا الجدار فی لبنات ذلك و انما سمي اتصال التربیع لانھما انما بینان لیحیطا مع جدارین اخرین

بمکان مربع لا لمن له عليه هر ادى المراد بالهر ادى الخشبَات التى توضع على الجذوع بل هو بين الجارين لو تنازعا اى اذا كان لاحدهما عليه هر ادى و لا شنى للاخر عليه فهو بينهما. و ذوبيت من دار كذى بيوت منها فى حق ساحتها بناء على ان لا ترجيح بكثرة العلة. ارض ادعى رجل انها فى يده و اخر كذلك و برهنا قضى بيدهما فان برهن احدهما او كان لبن فيها او بنى او حفر قضى بيده فان الاستعمال دليل اليد.

تشریح:

فان برهن سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کے پاس کوئی جانور ہے اور دو شخصوں نے جانور کے بچے پر دعویٰ کیا اور ہر ایک نے کہا کہ یہ میری ملک ہے اور دونوں نے گواہ قائم کیے اور پیدا ہونے کی تاریخ بیان کر دی تو اب قاضی ہر ایک کی تاریخ کو اور جانور کی عمر کو دیکھے گا جس کی تاریخ جانور کی عمر کے موافق ہوگی اس کے لیے فیصلہ کیا جائے گا اور اگر جانور کی عمر پہچانا مشکل ہو جائے تو پھر جانور ان دونوں کے مابین مشترک ہوگا۔

اما اذا سے شارح رحمہ اللہ تعالیٰ یہ بتا رہے ہیں اگر جانور کی عمر دونوں تاریخوں کے مخالف ہو جائے تو اب اس بارے دو اقوال ہیں۔

پہلا قول یہ ہے کہ دونوں گواہیاں باطل ہو جائیں گی اور ذی الید کے پاس جانور چھوڑ دیا جائے گا اس قول کو حاکم شہید رحمہ اللہ تعالیٰ اور صاحب ہدایہ نے اختیار کیا ہے اور شارح رحمہ اللہ تعالیٰ نے انہی کی پیروی کی ہے۔

دوسرا قول امام محمد رحمہ اللہ تعالیٰ کا ہے کہ جانور ان کے درمیان مشترک ہوگا اور یہی ظاہر الروایۃ ہے۔ و القول لصبی یعبر سے مصنف رحمہ اللہ تعالیٰ یہ مسئلہ بیان کر رہے ہیں کہ بچہ معبر ہوگا یا معبر نہ ہوگا (معبر وہ ہوتا ہے جو بات کر سکتا ہو اور جو کہہ رہا ہو اس کی سمجھ بھی رکھتا ہو) پس اگر بچہ معبر ہو اور وہ ”انا حمر“ کہے تو بچے کا قول معتبر ہوگا اس لیے کہ اس کا اپنی ذات پر قبضہ ہے۔ پس بچہ ذی الید ہے اور مدعی خارج ہے تو معتبر قول صاحب ید کا ہوتا ہے اور بچے کا اپنی ذات پر قبضہ اس لیے ہے کہ ہر انسان میں اصل آزاد ہونا ہے کیوں کہ انسان پر غیر کا قبضہ اہانت کی دلیل ہے اور جب تک انسان کا اپنی ذات پر قبضہ ہے تو غیر کا قبضہ ثابت نہیں ہو سکتا۔ لہذا بچے کا قول ”انا حمر“ معتبر ہوگا۔

اور اگر وہ بچہ جو معمر ہے وہ عمرو کے قبضے میں ہے اور اس بچے نے کہا میں زید کا غلام ہوں اور عمرو نے کہا یہ بچہ میرا غلام ہے تو یہ بچہ عمرو کا غلام ہوگا اس لیے کہ جب بچے نے اپنے غلام ہونے کا اقرار کر لیا تو اس نے یہ اقرار کیا ہے کہ میرا اپنی ذات پر قبضہ نہیں ہے تو اس نے اپنی ذات پر قبضہ نہ ہونے کا اقرار کیا ہے تو اس پر ذوالید کا قبضہ ہوگا لہذا ذوالید کا قول معتبر ہوگا۔

اور اگر بچہ معمر نہ ہو تو وہ بچہ جس کے قبضے میں ہے اسی کا غلام شمار ہوگا کیوں جب وہ بچہ معمر نہیں ہے تو اس کا اپنی ذات پر قبضہ نہیں ہے۔ لہذا وہ بچہ سامان کی طرح ہے کہ جس طرح سامان کا اپنی ذات پر قبضہ نہیں ہوتا اور جس کے قبضے میں ہوتا ہے اسی کا شمار ہوتا ہے اسی طرح بچہ بھی جس کے قبضے میں ہے اسی کا شمار ہوگا۔

اقول البید علی..... سے شارح رحمہ اللہ تعالیٰ تیسری صورت (کہ جب بچہ معمر نہیں ہے تو وہ صاحب ید کا شمار ہوگا) کے حکم پر اعتراض کر رہے ہیں کہ کسی انسان پر محض قبضہ ہونا، اس انسان مملوک ہونے کی دلیل نہیں کہ اس پر فلاں کا قبضہ ہے۔ لہذا یہ اس کا غلام ہے کیوں جب ایک شخص کسی انسان کو دوسرے کے قبضے میں دیکھے کہ وہ دوسرا اس میں مالکوں والا تصرف کر رہا ہے تو دیکھنے والے کے لیے یہ جائز نہیں ہے کہ وہ اس بات کی گواہی دے کہ تصرف کرنے والا اس انسان کا مالک ہے کیوں کہ انسان میں اصل آزاد ہونا ہے غلام ہونا عارض ہے۔ لہذا جو بچہ معمر نہیں ہے اس بچے کا صاحب ید کا غلام ہونا مشکل ہے۔

و الحائط لمن جذوعہ..... سے مصنف رحمہ اللہ تعالیٰ یہ مسئلہ بیان کر رہے ہیں کہ دو شخصوں کا ایک دیوار میں جھگڑا ہو گیا ایک شخص کے دیوار پر شہتیر ہیں یا وہ دیوار جس میں جھگڑا ہے اس شخص کی عمارت کے ساتھ ترہج والے اتصال سے ملی ہوئی ہے اور دوسرے شخص کی اس دیوار پر گھاس وغیرہ پڑی ہوئی ہے تو یہ دیوار اس شخص کی ہوگی جس کے شہتیر اس پر پڑے ہوئے ہیں یا وہ دیوار اس کی عمارت سے ملی ہوئی ہے۔ (اتصال ترہج اور ہرادی کی تفصیل فتح الوقایہ میں دیکھی جاسکتی ہے)

باب دعویٰ النسب

مبیعۃ ولدت لاقل من نصف حول منذ بیعت فادعی البائع الولد یثبت نسبه منه و امیتها و یفسخ البیع و یرد الثمن و ان ادعاه المشتري مع دعوتہ او بعدها هذا عندنا و عند زفر و الشافعی رحمہ اللہ تعالیٰ باطلۃ لان البیع اعتراف منه بانها امة فبالدعوة یصیر مناقضاً و لنا ان العلوق امر خفی فیعفی فیہ التناقض و کون العلوق فی يد البائع دلیل علی انه منه انما قال و ان ادعاه المشتري مع دعوتہ او بعدها حتی لو ادعی المشتري قبل دعوة البائع ثبت النسب من المشتري و یحمل علی ان المشتري نکحها و استولدها ثم اشتراها. و کذا لو ادعاه بعد موت الام بخلاف موت الولد یعنی اذا ماتت الامۃ و الولد حی فادعاه البائع و قد جاء ثبوت به الاقل من ستة اشهر یثبت النسبة منه و ان مات الولد لا لان الولد اصل فی ثبوت النسب قال النبی صلی اللہ علیہ وسلم اعتقها ولدها و اذا صحبت الدعوة بعد موت الام فعند ابی حنیفة رحمہ اللہ تعالیٰ یرد کل الثمن و عندهما یرد حصۃ الولد الاحصۃ الام .

تشریح:

مبیعۃ ولدت اس مسئلے کو سمجھنے سے قبل ایک اصل جان لینی چاہیے وہ اصل یہ ہے کہ باندی کی جب بیع ہوگی تو وہ باندی بیع کے وقت سے چھ ماہ کے اندر بچہ جنے گی یا دو سال کے بعد بچہ جنے گی یا چھ ماہ کے بعد اور دو سال کے اندر بچہ جنے گی تو یہ تین صورتیں ہوئیں ان میں سے ہر صورت کی چار صورتیں مزید بنیں گی یا تو اس بچے کا دعویٰ صرف بائع کرے گا یا صرف مشتری کرے گا یا بائع اور مشتری ایک ساتھ دعویٰ کریں گے یا بائع اور مشتری میں سے ایک دوسرے کے بعد دعویٰ کرے گا۔ لہذا کل بارہ

صورتیں ہوں گی۔ پہلی صورت یہ ہے کہ اگر باندی نے چھ ماہ سے قبل بچہ جنا اور صرف بائع نے اس کا دعویٰ کیا تو یہ بچہ بائع کا ہوگا اور باندی بائع کی ام ولد ہوگی یہ ہمارا مذہب ہے جب کہ امام شافعی رحمہ اللہ تعالیٰ اور امام زفر رحمہ اللہ تعالیٰ کے نزدیک بائع کا دعویٰ کرنا باطل ہے اس لیے کہ بائع کا باندی کو فروخت کرنا ایسا ہے گویا بائع نے اس بات کا اقرار کیا ہے کہ یہ باندی ہے، میری ام ولد نہیں ہے پھر بیع کے بعد بائع کے دعویٰ کرنے میں تناقض ہے اور تناقض دعویٰ کو باطل کرتا ہے پس دعویٰ نہیں سنا جائے گا۔

و لنا ان العلق سے شارح رحمہ اللہ تعالیٰ تناقض کا جواب دے رہے ہیں کہ علق (مراد جماع ہوا خون جس سے بچہ پیدا ہوتا ہے) امر خفی ہے کہ انسان کو کبھی اس بات کا علم نہیں ہوتا کہ یہ علق مجھ سے ہے اور وہ باندی کی بیع کر دیتا ہے پھر اس کو یہ بات معلوم ہوتی ہے کہ علق مجھ سے ہے تو وہ دعویٰ کر دیتا ہے لہذا اب یہ تناقض معاف ہوگا۔

و كون العلق فی سے شارح رحمہ اللہ تعالیٰ ہماری دلیل دے رہے ہیں کہ ہم کو اس بات کا یقین ہے کہ علق بائع کی ملک میں ہوا ہے کیوں کہ باندی نے بیع کے بعد چھ ماہ کے اندر بچہ جنا ہے تو علق کا بائع کی ملک میں ہونا، اس بات کی واضح دلیل ہے کہ یہ علق بائع سے ہے کیوں کہ ظاہر یہ بات ہے کہ باندی نے زنا نہیں کیا ہوگا تو جب علق، بائع کی ملک میں تھا تو بیچے سے بائع کا نسب ثابت ہوگا۔ اسی طرح مصنف رحمہ اللہ تعالیٰ نے ”مبیعة ولدت“ سے بیان کیا ہے۔

دوسری اور تیسری صورت کی طرف مصنف رحمہ اللہ تعالیٰ نے ”وان اعاده“ سے اشارہ کیا ہے کہ اگر باندی نے چھ ماہ سے قبل بچہ جنا اور بائع نے دعویٰ کیا اور بائع کے ساتھ یا بائع کے بعد مشتری نے بھی دعویٰ کر دیا تو اب مشتری کے دعوے کا اعتبار نہ ہوگا اور بچہ اور باندی بائع کی ہوگی، ان تینوں صورتوں میں جب بیچے کا نسب اور باندی کا ام ولد ہونا بائع کے لیے ثابت ہو گیا تو اب بیع فسخ ہو جائے گی اور بائع شرم واپس کرے گا۔

چوتھی صورت شارح رحمہ اللہ تعالیٰ نے ”انما قال ان ادعا“ سے بیان فرمائی ہے کہ مصنف رحمہ اللہ تعالیٰ نے فرمایا کہ مشتری کا دعویٰ بائع کے دعوے کے ساتھ ہو یا بائع کے دعوے کے بعد ہو تو بائع کا دعویٰ اولیٰ ہے، لیکن اگر مشتری کا دعویٰ بائع کے دعوے سے قبل ہو تو اب بیچے کا نسب مشتری سے ثابت ہوگا اور مشتری کے دعویٰ کو اس پر محمول کریں گے کہ مشتری نے باندی سے نکاح بیع سے قبل کیا تھا اور اسے ام ولد بنانا چاہتا تھا اس لیے بعد میں مشتری نے باندی کو خرید لیا۔

یہ چار صورتیں وہ ہیں جن میں باندی نے چھ ماہ سے قبل بچہ جنا ہے بہر حال اگر باندی نے چھ ماہ کے

بعد اور دو سال سے کم مدت میں بچہ جنایا دو سال کے بعد بچہ جنا تو اس کا حکم بعد میں آئے گا ان شاء اللہ۔
و کذا لو ادعاه سے مصنف رحمہ اللہ تعالیٰ یہ مسئلہ بیان کر رہے ہیں کہ اگر باندی نے بیچ کے بعد چھ ماہ سے قبل بچہ جنا اور باندی مر گئی پھر بائع نے بچے کے نسب کا دعویٰ کیا تو بچے کا نسب بائع سے ثابت ہو جائے گا اور اگر بچہ مر گیا اور باندی زندہ رہی اور بائع نے بچے کے نسب کا دعویٰ کیا تو نسب ثابت نہ ہوگا کیوں کہ نسب کے ثابت ہونے میں بچہ اصل اور متبوع ہے اور باندی فرع اور تابع ہے اور جب اصل اور متبوع کے ساتھ نسب ثابت نہ ہوگا تو فرع اور تابع کے ساتھ بھی نسب ثابت نہ ہوگا۔ لہذا جب بچہ مر گیا جو اصل ہے تو باندی ام ولد نہیں بنے گی اور اگر باندی مر گئی جو فرع ہے تو بچے کے ساتھ نسب ثابت ہو جائے گا اب رہی یہ بات کہ بچہ نسب کے ثبوت میں اصل کیوں ہے؟ اس کی وجہ یہ ہے کہ جب حضرت ماریہ قطیہ رضی اللہ عنہا نے ابراہیم رضی اللہ عنہ کو جنا تو حضور صلی اللہ علیہ وسلم سے کہا گیا کہ آپ نے حضرت ماریہ رضی اللہ عنہا کو آزاد نہیں کیا تو آپ صلی اللہ علیہ وسلم فرمایا ”اعتقها ولدھا“ یعنی اس کے بچے نے اس کو آزاد کر دیا۔ لہذا جب باندی کی موت کے بعد بچے کا دعویٰ کرنا صحیح ہے تو اب بائع کے ذمے سارے ثمن کو امام ابو حنیفہ رحمہ اللہ تعالیٰ کے نزدیک واپس کرنا ضروری ہے اور صاحبین رحمہما اللہ تعالیٰ کے نزدیک جو ثمن بچے کے حصے میں آئے گا اس کو واپس کر دے گا اور جو ثمن باندی کے حصے میں آئے گا وہ واپس نہیں کرے گا۔

و لو ادعاه بعد عتقها یثبت نسبہ و یرد حصۃ من الثمن ای لو ادعی البائع الولد انه ولدہ بعدھا اعتق المشتري الام و قد جاءت به لاقل من نصف حول یثبت نسب الولد و یرد البائع حصۃ الولد من الثمن بان یقسم علی قيمة الام و قيمة الولد فما اضاف الولد یرده البائع الی المشتري و ما اصاب الام لا یردہ۔ و بعد عتقہ ردت دعوتہ ای ان ادعی البائع الولد بعد ما اعتقہ للمشتري ردت دعوة البائع کما لو ولدت لا کثر من نصف حول و اقل من سنتین او ولدت لا کثر من سنتین ای ردت دعوة البائع اذا كانت المدة من وقت البيع الی وقت الولادة اکثر من نصف حول الا اذا صدقه المشتري و اذا صدقه فحکم القسم الثانی کا لا اول و فی الثالث لم یطل بیعہ القسم الاول ما اذا ولدت لاقل من نصف حول من زمان البيع و الثانی ما اذا ولدت لا کثر من نصف حول او اقل من سنتین و الثالث ما اذا

ولدت لاكثر من سنتين ففي القسم الثاني يثبتُ نسبُه و اميتها و يفسخُ البيعُ و يرد الثمنُ كما في القسم الاول و هي أمٌ ولده نكاحاً اى ام الولد نكاحاً امةً و لدت من زوجها فملكها الزوجُ او امةً ملكها زوجها فولدت فادعى الولدُ و ههنا يحملُ على هذا.

تشریح:

ولو ادعا سے مصنف رحمہ اللہ تعالیٰ یہ مسئلہ بیان کر رہے ہیں کہ آ زاد کرنا موت کی طرح ہے یعنی جب مشتری نے باندی کو آ زاد کر دیا اور باندی نے چھ ماہ کی مدت سے قبل بچہ جنا تھا اور اس کے بائع نے بچے کا دعویٰ کیا تو بچے کا نسب ثابت ہو جائے گا اور بائع اتنے ثمن کو جو بچے کی قیمت کے برابر ہو واپس کر دے گا جیسا کہ جب باندی مر جائے اور بائع بچے کا دعویٰ کرے تو وہ ثابت ہو جاتا ہے اور اگر بائع نے بچے کو آ زاد کیا اور پھر بائع نے دعویٰ کیا تو یہ دعویٰ صحیح نہیں ہے جیسا کہ جب بچہ مر جائے اور پھر بائع دعویٰ کرے تو وہ صحیح نہیں ہے۔

کما لو ولدت اس باب کے شروع والے مسئلے میں جو مسئلہ گزرا تھا اس میں ایک اصل بیان کی تھی جس میں کل بارہ صورتیں بنتی تھیں جن میں سے چار صورتیں گزر چکی ہیں بقیہ آٹھ صورتیں اس عبارت کے تحت ہیں۔

کما لو ولدت سے مصنف رحمہ اللہ تعالیٰ یہ بیان کر رہے ہیں کہ جب باندی نے بیچ کے بعد چھ ماہ کے بعد اور دو سال سے کم مدت میں بچہ جنم دیا اور بائع نے بچے کا دعویٰ کیا تو اب مشتری بائع کی تصدیق کرے گا یا نہ کرے گا اگر مشتری نے تصدیق نہ کی تو بائع کا دعویٰ باطل ہو جائے گا اور اگر مشتری نے تصدیق کر دی تو بائع کا دعویٰ معتبر ہوگا اور نسب ثابت ہو جائے گا۔ یہ پہلی صورت ہے جس کو مصنف رحمہ اللہ تعالیٰ نے بیان کیا ہے اور اگر صرف مشتری نے دعویٰ کیا تو اس کا دعویٰ صحیح ہے یہ دوسری صورت ہے اور اگر بائع اور مشتری نے ایک ساتھ دعویٰ کیا یا بائع اور مشتری میں سے ہر ایک نے دوسرے کے بعد دعویٰ کیا تو اب ان دونوں صورتوں میں مشتری کا دعویٰ معتبر ہے یہ چار صورتیں باندی کے چھ ماہ بعد اور دو سال قبل بچہ جننے کی صورت میں ہیں۔

او ولدت سے مصنف رحمہ اللہ تعالیٰ یہ بیان کر رہے ہیں کہ اگر باندی نے دو سال کے بعد بچہ کو جنم دیا اور بائع نے بچے کا دعویٰ کیا تو اب اگر مشتری بائع کی تصدیق کر دے گا تو بائع کا دعویٰ معتبر ہوگا

اور اگر صرف مشتری نے اس کا دعویٰ کیا تو مشتری کا دعویٰ صحیح ہوگا اور اگر دونوں نے ایک ساتھ یا ایک دوسرے کے بعد دعویٰ کیا تو اب مشتری کا دعویٰ معتبر ہوگا یہ چار صورتیں باندی کے دو سال بعد بچہ جننے کی صورت میں ہیں۔

لہذا کل تین قسمیں ہیں۔ پہلی قسم یہ ہے کہ باندی چھ ماہ سے قبل بچہ جنم دے۔ دوسری قسم یہ ہے کہ باندی چھ ماہ کے بعد اور دو سال سے قبل بچہ جنم دے اور تیسری قسم یہ ہے کہ باندی دو سال کے بعد بچہ جنم دے اور ہر ایک قسم میں چار صورتیں ہیں۔

فحکم القسم سے شارح رحمہ اللہ تعالیٰ یہ بیان کر رہے ہیں کہ قسم ثانی میں جب مشتری نے بائع کی تصدیق کردی تو اب قسم ثانی کا حکم پہلی قسم کے حکم کی طرح ہے کہ دونوں میں بائع کا دعویٰ صحیح ہے پس قسم ثانی میں بیع فسخ ہو جائے گی اور شمن مشتری کو واپس کرے گا جس طرح قسم اول میں ہے۔

و فی الثالث لم یطل سے شارح رحمہ اللہ تعالیٰ نے یہ بیان کیا ہے کہ قسم ثالث میں جب بیع فسخ نہ ہوگی اور یہ باندی بائع کی ام ولد ہوگی، ام ولد سے لغوی معنی مراد ہے۔ شرعی معنی مراد نہیں ہے لغوی معنی یہ ہے کہ باندی بائع کے بچے کی ماں ہے اور ماں نکاح کے اعتبار سے ہے یعنی جب باندی نے دو سال کی مدت کے بعد بچہ کو جنم دیا اور بائع نے اس کا دعویٰ کیا اور مشتری نے اس کی تصدیق کردی تو اب بائع سے نسب ثابت ہو جائے ہو اور اس کو اس پر محمول کریں گے کہ مشتری نے خریدنے کے بعد باندی کا نکاح بائع سے کروا دیا تھا۔

ولو باع من ولد عنده ثم ادعاه بعد بیع مشتریہ صح نسبه و رد بیعه و کذالو کاتب الولد او الام او رهن او اجر او زوجها ثم ادعاه صح الدعوة فی حق الام و الولد جميعاً و یقض هذه التصرف و یرد الجاریۃ علی البائع اعلم ان عبارة الهدایۃ كذلك و من باع عبد او ولد عنده و باعه مشتری من آخر ثم ادعاه البائع الاول فهو ابنه و بطل البیع لان البیع یحتمل النقص و ماله من حق الدعوة لا یحتمله فینتقض البیع لاجله و كذلك اذا کاتب الولد او رهنه او اجره او کاتب الام او رهنها او زوجها ثم کانت الدعوة لان هذه العوارض تحتل النقص فینتقض ذلك كله و تصح الدعوة بخلاف الاعناق و التدبیر علی ما مر اقول ضمیر الفاعل فی کاتب ان کان راجعاً الی مشتری و کذا فی قوله او کاتب الام یصیر تقدیر الکلام

و من باع عبدًا لولد عنده او كاتب المشتري الام و هذا غير صحيح لان المعطوف عليه بيع الولد لا بيع الام فكيف يصح قوله كاتب المشتري الام و ان كان راجعا الى من في قوله و من باع عبدًا فالمسألة ان رجلا كاتب من ولد عنده او رهنه او اجره ثم كانت الدعوة و ح لا يحسن قوله بخلاف الاعتاق لان مسألة الاعتاق التي مرت ما اذا اعتق المشتري الولد لان الفرق الصحيح ان يكون بين اعتاق المشتري و كتابته لا بين اعتاق المشتري و كتابة البائع اذا عرفت هذا فمرجع الضمير في كاتب الولد هو المشتري و في كاتب الام في من باع.

تشریح:

و لو باع سے مصنف رحمہ اللہ تعالیٰ یہ مسئلہ بیان کر رہے ہیں کہ ایک آدمی نے ایک باندی خریدی اور باندی نے مشتری کے پاس ایک بچے کو جنم دیا اور مشتری نے بچہ فروخت کر دیا اس کے بعد بائع نے (جو مشتری اول ہے) بچے کا دعویٰ کیا تو اس کا نسب ثابت ہو جائے گا اور بیع باطل ہو جائے گی اور اسی طرح اگر مشتری نے بچے یا باندی کو مکاتب بنادیا اس کے بعد مشتری نے بچے کا دعویٰ کیا تو مشتری کا نسب ثابت ہو جائے گا اور عقد کتابت باطل ہو جائے گا اور اسی طرح اگر مشتری نے بچے یا باندی کو رہن رکھوا دیا یا اجرت پردے دیا یا مشتری نے باندی کی شادی کروادی اس کے بعد مشتری نے بچے کا دعویٰ کر دیا تو یہ عقد رہن اور اجارہ اور نکاح باطل ہو جائے گا اب یہاں مشتری اول جو کہ نسب کا مدعی ہے کے دو فعل ہیں۔ ایک عقد بیع یا نکاح یا اجارہ یا رہن یا کتابت اور دوسرا فعل دعویٰ ہے۔ اب ان دونوں فعلوں میں عقود ایسے افعال ہیں جو ٹوٹ سکتے ہیں اور دعویٰ ٹوٹنے کا احتمال نہیں رکھتا۔ لہذا یہ سارے عقود ٹوٹ جائیں گے اور دعویٰ صحیح ہو جائے گا اور باندی اور بچہ مشتری اول کو واپس کر دیئے جائیں گے۔ ”ہدایہ“ کی عبارت کی شرح بھی اسی طرح ہے جو عبارت شارح رحمہ اللہ تعالیٰ نے بیان کی ہے البتہ اس عبارت میں ”بخلاف الاعتاق کالفظ ”وقایہ“ کی عبارت سے زائد ہے تو اس کا مطلب یہ ہے کہ اگر مشتری نے باندی یا بچے کو آزاد کر دیا یا مدبر بنادیا اس کے بعد بچے کا دعویٰ کیا تو اب یہ دعویٰ صحیح نہ ہوگا کیوں کہ اعتاق اور تدبیر ایسے عقود ہیں جو ٹوٹنے کا احتمال نہیں رکھتے۔

اقول ضمیر الفاعل سے شارح رحمہ اللہ تعالیٰ ہدایہ کی عبارت پر اعتراض کر رہے ہیں پھر اس کی تصحیح فرمائیں گے ”ہدایہ“ کی عبارت ”اذا كاتب الولد او كاتب الام“ میں ”کاتب“ کا

فاعل ”ہو“ ضمیر ہے اب اس ضمیر میں دو احتمال ہیں۔ دونوں فعلوں میں ضمیر مشتری کی طرف راجع ہوگی یا دونوں میں بائع کی طرف راجع ہوگی اور دونوں احتمالات میں خرابی لازم آئے گی اگر دونوں فعلوں میں ضمیر مشتری کی طرف راجع ہو تو پھر ”کاتب الام“ اور ”کاتب الولد“ کا عطف صحیح نہ ہوگا اس لیے کہ معطوف علیہ ”و من باع عبدا.....“ ہے اور معطوف علیہ میں صرف بچے کی بیع مذکور ہے اور معطوف ”کاتب الولد او کاتب الام“ میں بچے اور ماں دونوں کی کتابت مذکور ہے جب معطوف علیہ میں ”بیع الام“ کا ذکر نہیں ہے تو پھر معطوف میں ”کتابۃ الام“ کس طرح درست ہوگا۔ و ان کسان راجعا..... سے شارح رحمہ اللہ تعالیٰ دوسرے احتمال کی خرابی بیان کر رہے ہیں کہ جب دونوں فعلوں میں ضمیر ”من باع عبدا“ یعنی بائع کی طرف راجع ہو تو مسئلے کا مطلب یہ ہوگا کہ ”ایک آدمی نے اس غلام کو جو اس کے پاس پیدا ہوا مکاتب بنا دیا یا اس کو رہن رکھوا دیا پھر بعد میں دعویٰ کیا تو یہ دعویٰ صحیح ہوگا۔ لیکن اس احتمال پر بخلاف الاعتاق کا قول بہتر نہ ہوگا کیوں کہ اس وقت ”باع“ اور ”کاتب“ کا فاعل بائع ہوگا اور ”اعتاق“ کا فاعل مشتری ہوگا تو ماتن رحمہ اللہ تعالیٰ کا قول ”بخلاف الاعتاق“ کہنا بہتر نہ ہوگا اس لیے کہ پھر بائع کی کتابت اور مشتری کے اعتاق کے درمیان فرق کرنا لازم آئے گا جو کہ صحیح نہیں ہے اس لیے کہ فرق تو مشتری کی کتابت اور مشتری کے اعتاق کے درمیان صحیح ہوگا مشتری کے اعتاق کا مسئلہ ماقبل میں گزر چکا ہے جس کو ماتن نے ”بعد عتقہ و ردت دعوتہ“ سے بیان کیا تھا تو حاصل کلام یہ ہوا کہ مشتری کے اعتاق اور مشتری کی کتابت کے درمیان فرق کرنا صحیح ہوگا نہ کہ بائع کی کتابت اور مشتری کے اعتاق کے درمیان فرق کرنا صحیح ہے جو کہ دونوں فعلوں کی ضمیروں کو بائع کی طرف راجع کرنے سے لازم آ رہا ہے۔ لہذا دونوں فعلوں کی ضمیروں کو اگر مشتری کی طرف راجع کریں تو عطف کا صحیح نہ ہونا لازم آئے گا اور اگر دونوں فعلوں کی ضمیروں کو بائع کی طرف راجع کریں تو صاحب ہدایہ کا ”بخلاف الاعتاق“ کے لفظ کے ذریعے فرق کرنا صحیح نہ ہوگا تو شارح رحمہ اللہ تعالیٰ نے اس خرابی کو ختم کرنے کے لیے فمرجع الضمیر سے ایک تاویل بیان کی ہے کہ ”کاتب الولد“ کی ضمیر مشتری کی طرف راجع ہے اور ”کاتب الام“ کی ضمیر ”من باع“ میں ”من“ کی طرف راجع ہے جو کہ بائع ہے۔ لہذا اب کوئی خرابی لازم نہ آئے گی۔ کیوں کہ جب ”کاتب الولد“ کی ضمیر مشتری کی طرف راجع ہے تو صاحب ہدایہ کا بخلاف الاعتاق..... سے فرق بیان کرنا صحیح ہوگا اور جب ”کاتب الام“ کی ضمیر بائع کی طرف راجع ہے تو عطف بھی صحیح ہوگا۔

و لو باع احدتو امین ولد اعنہ من امته و اعتقہ مشتریہ ثم ادعی البائع

الآخر یثبت نسبہما منہ و بطل عتق المشتري لان من ضرورة ثبوت نسب احدهما ثبوت نسب الآخر و التوآمان ولدان بین و لادتهما اقل من ستة اشهر و لو قال لصبي معه هو ابن زید ثم قال هو ابني لم یکن ابنه و ان حجد زید بنوته هذا عند ابی حنیفة و عندهما ان حجد زید بنوته یصیر ابنا للذی فی یدہ الصبی لان الاقرار فی النسب یرتد بالرد و له ان النسب مما لا یحتمل النقص و الاقرار بمثله لا یرتد بالرد و لو کان مع مسلم و کافر صبی فقال المسلم هو عبدی و قال الکافر هو ابني فهو حر ابن للکافر لانه ینال الحرية فی الحال و الاسلام فی المال اذ دلالت الواحدیة ظاهرة و فی عکسہ یثبت الاسلام بتبعیة و یحرم عن الحرية و لیس فی وسعة اكتسابہ بها.

تشریح:

و لو باع احد سے مصنف رحمہ اللہ تعالیٰ یہ مسئلہ بیان کر رہے ہیں کہ اگر ایک شخص کی باندی نے دو جزواں بچوں کو جنم دیا پھر اس شخص نے ان میں سے ایک بچے کو فروخت کر دیا اور مشتری نے اس بچے کو خریدنے کے بعد آزاد کر دیا پھر بائع نے جو بچہ اس کے پاس تھا۔ اس بچے پر دعویٰ کیا کہ یہ میرا بچہ ہے تو اب بائع کا نسب ان دونوں بچوں سے ثابت ہو جائے گا اور مشتری کا بچے کو آزاد کرنا باطل ہو جائے گا اس لیے کہ وہ دونوں بچے ایک پانی سے پیدا ہوئے ہیں تو ان میں سے ایک کے نسب کا ثبوت دوسرے کے نسب کے ثبوت کو لازم ہے اور یہ دونوں ایک پانی سے ہیں اس کی وجہ یہ ہے کہ دونوں جزواں ہیں اور جزواں بچے وہ ہوتے ہیں جن کی ولادت کے درمیان کا وقت چھ ماہ سے کم ہو، پس ان دونوں کا نسب ایک ساتھ ثابت ہوگا۔

و لو قال لصبی سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص کے پاس ایک بچہ تھا اور اس شخص نے کہا کہ یہ بچہ زید کا بیٹا ہے پھر کچھ دیر بعد اسی شخص نے کہا یہ بچہ میرا بیٹا ہے تو اب یہ بچہ اس کا بیٹا نہ ہوگا خواہ زید اس بچے کے اپنا بیٹا ہونے کا انکار کرے یا بیٹا ہونے کی تصدیق کرے یا نہ تصدیق کرے اور نہ تکذیب کرے ان سب صورتوں میں یہ بچہ اس آدمی کا نہ ہوگا یہ امام ابو حنیفہ رحمہ اللہ تعالیٰ کا مذہب ہے جب کہ صاحبین رحمہما اللہ تعالیٰ کے نزدیک اگر زید نے اس بات کا انکار کر دیا کہ یہ اس کا بیٹا ہے تو اس بچے کا نسب اس آدمی سے ثابت ہو جائے گا۔

صاحبین رحمہما اللہ تعالیٰ کی دلیل یہ ہے کہ اس آدمی نے نسب کا اقرار کیا تھا کہ یہ زید کا بیٹا ہے اور نسب کا اقرار، مقررہ (زید) کے رد کرنے سے رد ہو جاتا ہے جب نسب کا اقرار رد ہو جاتا ہے تو گویا یہ اقرار نہیں ہے اور اس شخص نے کسی کے لیے اقرار نہیں کیا اور صرف اپنے لیے اقرار کیا ہے۔

امام صاحب رحمہ اللہ تعالیٰ کی دلیل یہ ہے کہ جب اس شخص نے زید کے لیے نسب کا اقرار کیا تو نسب زید سے ثابت ہو گیا اور نسب جب ثابت ہو جائے تو نوٹنے کا احتمال نہیں رکھتا اور اقرار بھی نسب کی مثل ہے کہ اقرار ثابت ہونے کے بعد نوٹنے کا احتمال نہیں رکھتا۔ لہذا اقرار، مقررہ (زید) کے رد کرنے سے رد نہ ہوگا۔

ولو قال زوج امرأة لصبي معهما هو ابني من غيرها وقالت هو ابني من غيره فهو ابنهما. ولو ولدت امه مشترته و ادعى المشتري الولد ثم استحققت غرم الاب قيمة الولد يوم يخاصم و هو حرّ اى ولدت امه مشترته و ادعى المشتري الولد ثم استحققت الام فالولد حرّ و يضمن الاب و هو المشتري قيمة الولد للمستحق لان ولد المغرور حرّ بالقيمة و المراد بالمغرور رجل و طى امرأة معتمد اعلى ملك يمين او نكاح فولدت ثم استحققت و انما يسمى مغرور الا البائع غره و باع منه جارية لم تكن ملكا له و يعتبر قيمة الولد يوم الخصومة. فان مات الولد فلا شئ على ابيه لعدم المنع منه و تركته له لانه حرّ الاصل فان قتله ابوه او غيره غرم الاب قيمته و يرجع بها كضمنها على بالغة لا بالعقر اى ان قتله الاب يضمن قيمته للمستحق و كذا ان قتله غير فاحد الاب ديت له فالدية بدل له فسلامة البدل للاب كسلامة الولد ثم منه البدل من المستحق كمنع الولد و فيه القيمة و يرجع بالقيمة على البائع كما يرجع بضمنها و لا يرجع بالعقر الذى اخذ منه المستحق لانه بدل استيفاء منفعة البضع.

تشریح:

ولو ولدت امه سے مصنف رحمہ اللہ تعالیٰ یہ مسئلہ بیان کر رہے ہیں کہ ایک شخص نے ایک باندی خریدی پھر اس باندی سے مشتری کا بچہ پیدا ہوا اور مشتری نے بچے کا دعویٰ کیا کہ یہ بچہ میرا ہے پھر باندی کا

کوئی مستحق نکل آیا تو اب باپ (مشتري) بچے کی قیمت مستحق کو دے گا بچے کی وہ قیمت وہ لازم ہوگی جو جھگڑے کے دن ہوگی یعنی جس دن جھگڑا ہوا ہے اس دن بچے کی جو قیمت ہوگی وہ باپ پر لازم ہوگی اور وہ بچہ آزاد ہوگا اس لیے کہ مغرور کا بچہ آزاد ہوتا ہے اس پر تمام صحابہ رضوان اللہ علیہم اجمعین اور فقہاء کرام رحمہم اللہ تعالیٰ کا اجماع ہے کہ مغرور کا بچہ آزاد ہوتا ہے اور باپ پر اس بچے کی ضمان ہوتی ہے اور ضمان میں اختلاف ہے حضرت عمر رضی اللہ عنہ کے نزدیک ضمان بدل کے ساتھ ہوگی کہ باپ اس بچے کے بدلے دوسرا بچہ غلام خرید کر دے گا اور حضرت علی رضی اللہ عنہ کے نزدیک ضمان قیمت کے ساتھ ہوگی اور ہم نے اسی قول کو اختیار کیا ہے اور بچے کی قیمت جھگڑے والے دن کی معتبر ہوگی کیوں اس لیے دن مشتري (باپ) نے بچے کو مستحق سے روکا ہے تو اسی دن کی قیمت لازم آئے گی۔ مغرور سے مراد وہ شخص ہے جو کسی عورت سے جان بوجھ کر نکاح یا ملک عینین کی وجہ سے طہی کرے پھر وہ عورت بچے کو جنم دے دے پھر اس عورت کا کوئی مستحق نکل آئے تو اس طہی کرنے والے شخص کا نام مغرور رکھا گیا ہے اس لیے کہ بائع نے اس شخص کو دھوکہ دیا ہے اور وہ باندی جو بائع کی ملک نہیں تھی بائع نے اس شخص کو فروخت کر دی۔

فسان مات سے مصنف رحمہ اللہ تعالیٰ یہ بیان کر رہے ہیں کہ اگر مغرور کا بچہ مر گیا تو اب مغرور مستحق کو کچھ نہیں دے گا کیوں مغرور کی طرف سے منع نہیں پایا گیا اس لیے کہ منع طلب کرنے کے بعد ہوتا ہے پس جب بچہ مر گیا ہے تو مستحق اس کو طلب نہیں کرے گا جب طلب نہیں کرے گا تو مغرور پر اس کی ضمان لازم نہ آئے گی اور اسی طرح اگر بچہ مر گیا اور اس نے کچھ مال چھوڑا تھا تو یہ مال اس کے والد کا ہوگا اس لیے کہ بچہ آزاد تھا اور اگر اس بچے کو باپ نے قتل کر دیا یا کسی دوسرے نے قتل کیا اور باپ نے اس کی دیت لے لی تو بھی والد مستحق کے بچے کی قیمت کا ضامن ہوگا کیوں کہ قتل کرنے کی وجہ سے بچے کا بدلہ سالم ہے اور بدلہ کی سلامت گویا بچے کی سلامت ہے اور بدلہ سے روکنا گویا بچے کو روکنا ہے۔

لہذا اس وجہ سے باپ پر قیمت لازم آئے گی اور والد قیمت ادا کرنے کے بعد اس قیمت کا بائع پر رجوع کرے گا جیسا کہ مشتري باندی کے خن کا بائع پر رجوع کرے گا البتہ مستحق کے مشتري سے جو عقر لیا ہے مشتري اس عقر کا بائع پر رجوع نہیں کرے گا۔ عقر وہ تاوان ہے جو اس وقت لازم آتا ہے جب ایک شخص اپنی ملک والی عورت سے طہی نہ کرے اور کسی دوسرے کی ملک والی عورت سے طہی کر لے اور حد واجب نہ ہو تو اس وقت عقر لازم آتا ہے تو یہ عقر منافع بضعہ وصول کرنے کے بدلے میں ہوتا ہے اس وجہ سے مشتري اس عقر کا بائع پر رجوع نہیں کرے گا کیوں کہ مشتري نے منافع بضعہ وصول کیے ہیں۔

ایک ایسی کتاب جس کے مطالعے سے عشق الہی نصیب ہوتا ہے

اللہ کی محبت پیدا کرنے کا طریقہ

- اللہ کی محبت کیسے حاصل ہو
- اللہ تعالیٰ سے محبت بڑھانے کے طریقے
- اللہ والوں کی محبت کے ایمان افزہ واقعات

افادات

محبت العلماء حضرت مولانا پیر فریقہ فقار احمد نقشبندی

جمع و ترتیب

مولانا محمد زوہد اللہ نقشبندی غفوی

مکتبہ عرفان فاہرہ

4/491 شاہ فیصل کالونی کراچی

Tel: 021-34594144 Cell: 0334-3432345

سبق آموز واقعات



منفی احسان اللہ شائق

استاذ و محقق جامعہ الرشید کراچی

مکتبہ سید الفیہ

4/491 شاہ فیہ ل کالونی کراچی

Tel: 021-34594144 Cell: 0334-3432345

حضرت تھانوی رحمۃ اللہ علیہ کی
سینکڑوں تصانیف سے بہترین انتخاب

تحفہ المسلم

مرتب
حضرت مولانا مفتی محمد زید صاحب (انڈیا)

مکتبہ عمر فاروق

4/491 شاہ فیصل کالونی راجی
Tel: 021-34594144 Cell: 0334-3432345

حضرت امام علیہ السلام کی خواب میں زیارت شریف ہونے والے شائع نقشہ کے خواہاں کا ایمان افروز مجموعہ

بزرگانِ نقشبندیہ کو خواب میں زیارتی

محمد روح اللہ نقشبندی غفوی

پسند فرمودہ

شیخ الشیخ حضرت مولانا خواجہ غلام محمد صاحب اہل

مکتبہ عرفان فائز

1441ھ فیضانِ کمالی

Tel: 021-34594144 Cell: 0334-3432345

معلم الحج ساج

اُردو زبان میں احکام مسائل و فضائل حج کے موضوع پر سب سے مستند معلومات کا مجموعہ
مقامات مقدسہ کے تعارف اور جدید تحقیقی و علمی تعلیقات و اضافات کے ساتھ

تالیف
حضرت مولانا سعید احمد صاحب

تعلیقات و اضافہ جدیدہ
حضرت مولانا عبد اللطیف سکندر

مکتبہ سید فہرہ